

శ్రీదాంత సంగ్రహం



VEDANTA SANGRAHAM

॥श्रीः ॥
व्रजजीवन प्राच्यभारती ग्रन्थमाला
२७

दुर्गासप्तशती

दुर्गाप्रदीप गुप्तवती चतुर्धरी शान्तनवी नागोजीभट्टी
जगच्चन्द्रचन्द्रिका दंशोद्धार इति
सप्तटीका

इयं
औरङ्गाबादनगरस्थ औदीच्य सहस्रज्ञातीय
पं० व्यङ्कटरामात्मज हरिकृष्णशर्मणा
संगृहीता



चौखम्बा संस्कृत प्रतिष्ठान

DURGĀSAPTAŚATĪ

WITH SEVEN SANSKRIT COMMENTRIES

*DURGĀPRADĪPA : GUPTAVATĪ : CATURDHARĪ : ŚĀNTANAVĪ :
NAGOJĪBHATTĪ : JAGACCANDRACANDRIKĀ : DAMŚODDHĀRA*

Edited by:

Hari Krishna Sharma



Published by :

CHAUKHAMBA SANSKRIT PRATISHTHAN

38 U. A. Bungalow Road, Jawahar Nagar,

Post Box No. 2113

Delhi-110007

Phone : (011) 23956391

Also available at :

CHOWKHAMBA VIDYABHAWAN

Chowk, Post Box No. 1069

Varanasi-221001

Tele : (0542) 420404

CHAUKHAMBA SURBHARATI PRAKASHAN

K 37/117, Gopal Mandir Lane,

Post Box No. 1129

Varanasi-221001

Tele : (0542) 335263

All rights reserved. No part of this publication may be reproduced or transmitted in any form or by any means, electronic or mechanical, including photocopying, recording or any information storage or retrieval system, without prior permission in writing from the Publishers.

Printed at :

A.K. Lithographer

Delhi

INTRODUCTION

'Śakti' appears as the benign Mother, creating and protecting the whole universe. This universal motherhood of 'Śakti' is, in particular, an aspect that has rendered 'Śakti-tattva' so impressive and agreeable an idea as to command itself at once to all humanity. There is evidence to believe that 'Śakti', either as the great Mother or the goddess of victory, was worshipped by most of the primitive peoples in old days.

'Śaktism, like 'Śaivism and Vaishnavism, is one of the ancient religions of India. The worship of 'Śakti' as a supreme divinity, has long been in vogue in this land. It cannot, however, be definitely stated when this 'Śakti cult' came into existence, and how the different manifestations of 'Śakti' were developed into the deities of popular worship. It is no doubt true that the personification of 'Śakti' was already an accomplished fact when people took to 'Śakti'—worship in its present form. The conception of 'Śakti' as all-powerful Divine Mother, is essentially Indian and can be traced back to a much older period than that of the Purāṇas and the Tantras, though these are credited for building up the main structure of Śaktism.

The connotation of the term 'Śakti' is so complex and multifarious that a definition cannot be ingeniously framed. The existence as well as importance of 'Śakti' is admitted by all. The scope of 'Śakti' comprises both, the internal and the external world. The Tantras have exalted 'Śakti' in the highest possible terms, and have personified 'as the great Mother. The 'Śākta creed, as postulated by the Tantras, tends to make the world an embodiment of Śakti. Śakti is said to be the ultimate reality that lies at the background of all phenomena. It is held that things have their origin in Śakti and dissolve into the same on the destruction of their finite forms. Śakti is eternal and infinite, having neither beginning or end. It is often styled Ādyā Śakti i.e., the primordial power out of which the world has evolved.

The main point where the Śāktas have differed from others in their outlook and interpretation of Śakti, is sufficiently clear. The Śāktas have assigned to Śakti a far-reaching

significance, maintaining a position not compatible with the idea of those, that look upon 'Śakti' purely from the secular point of view. The whole world, it is maintained is the manifestation of 'Śakti'. All that we see is made up of 'Śakti', all that moves and breaths is a display of 'Śakti'. 'Śakti, as we have been contending all along, has both transcendent and immanent character. There is inexhaustible stock from which evolves all that possesses power. If a synthesis of all phenomena, whether dynamic or static, was ever possible, we would have certainly found out a region of absolute 'Śakti'—a region where 'Śakti' is free from all limitations of time and space. This will lead us to the conviction of a 'Being', so perfect and complete as to possess all varieties of 'Śakti. That being is rightly called Sarvaśakti and, paripurna Śakti' by the Vedantins. Fulness of power is said to be an outstanding feature of that Almighty. The Śaiva teachers have raised the position of Śakti to a great height by postulating the theory शक्त्यश्च जगत्कृत्स्नम् i.e. the whole universe is verily the manifestation of Śakti. Closely connected with this proposition is the view point of the Tantras. It is emphatically asserted that the Mahāśakti transcends the limits of time and space, and that the visible World is only a materialised reflection taken from 'Śakti' that permeates all. When we speak of the dependence of matter on 'Śakti, and ordinarily perceive that all matters involve some degree of Śakti or activity, we come to the point that Śakti lies hidden at the root of all things.

A lofty conception of Śakti as we have just reviewed come, to act upon the religious susceptibilities of the Indian mind. This all-pervading aspect of Śakti with the deep impression, it left upon the religious attitude of life, gave birth to a system of sacred faith—a faith which claims 'Śakti' as the highest divinity and counts the largest number of adherents in its fold. Śakti was conjured up with all reverence and devotion. Time came when Śakti as the Benign mother, began to be worshipped in her various forms by large section of the Hindu community. A sacred and severe atmosphere, favourable to the growth of the Śakti-cult, was thus gradually created in this proverbial land of religions. The worshippers of Śakti are supposed to be living in a world, where Śakti is the sovereign ruler.

A pure vision resulting from Sādhana is said to be necessary to grasp the ultimate nature of Śakti. Śakti is not a lifeless abstraction or a grosser kind of kinetic energy. It is what constitutes both, the subjective and the objective world of ours. The mind with its triple function of thinking, willing and feeling, is a great centre of Śakti; and it is aptly described

as Mānava Śakti—though found in a substance, inert as we call it, Śakti means a living force—the spirit that moves in us all. One that dwells in all, in the form of Cit or chaitanya is considered to be the perfect type of Śakti. What pre-eminently appealed to the Śāktas is this sublime aspect of Śakti.

Let us start with the earliest period of Indian History and see how Śakti appealed to the primitive mind. Śakti occupies a considerable place in Vedic literature, particularly in the characterisation of gods. The devatās described in the Vedas are all embodiments of Śakti. Each and every god represents a kind of power which is peculiar to him 'देवात्मशक्ति स्वगुणैर्निगूढाम्' has also been assigned to each of them. Indra, for instance, is a powerful god, being disperser of clouds and wielder of thunderbolts. Any deed which requires considerable strength for its accomplishment, is said to be the work of Indra. How one god Varuṇa assumes different forms by virtue of Śakti has been stated in an exceedingly beautiful way. (AV. XIII/3/3) Viṣṇu is another mighty god whose wonderful powers are narrated in eulogistic language (RV, I/21/15). If godhead brings with it any idea of superiority or greatness, it is certainly due to our fond supposition that gods are definitely superior to us in power and that they are masters of our destiny. It is Śakti that had made the gods what they are. Naturally we are inclined to show respect to one, who is in possession of a great amount of power. In this natural inclination or spontaneous attitude of our mind, one will find the true beginning of Śakti—worship, as portrayed in the vedic hymes. Thus we may be allowed to say that, all that is great and sublime, mighty and magnificent, charming and wonderful, is only the manifestation of Śakti. The greatness of divine power has been the main theme of a hymn of the R̥gveda (RV III/4/15). It was felt that some amount of potentiality; some invisible force; setting everything to motion, lies behind the veil of nature.

In all the Purāṇas, lot of information has been given about the cult of Śakti. It is in this literature that the glory of the goddess is revealed in its fullest form. The female principle, finds important place in Vaiṣṇavism, as the consort of Viṣṇu. In Śaivism, she is the wife of Śiva or Rudra as Pārvati and Ru Irāṇī etc. She is also independent goddess as Durgā, Kātyāyāni, Mahiṣa-mardini and is identified with the supreme reality viz. Brahman. She is the source of creation, maintenance, destruction and development of this world.

As a demon-slayer goddess or saviour goddess, Durgā is equipped with many arms, a feature which is totally absent in the concept of Pārvati and Umā. Umā is extremely

homely as the daughter of Himvān, wife of Siva and mother of Kumāra Kārtikeya. It is interesting to note that the earlier purāṇas viz. the Vāyu Purāṇa, the Brahmāṇḍa Purāṇa, the Matsya Purāṇa and the later Purāṇas like Kūrma Purāṇa, Śiva Purāṇa, Garuda Purāṇa etc. do not lay great emphasis on the demon-slaying concept of goddess and her terrible forms. It is in the Mārkaṇḍeya Purāṇa, the Varāha Purāṇa and the Śākta Purāṇas viz. the Devi Bhāgavat Purāṇa the Devi Purāṇa and the Kālikā Purāṇa etc. that we have predominantly her terrible demon-slayer forms represented as Chandikā, Kaushiki, Kālī Durgā etc. The goddess Kausiki was probably associated with Kushika tribe and later on was identified with Chandikā. In the Mārkaṇḍeya Purāṇa, she emerged from the limbs of Pārvati and the latter turned black and was called Kālikā, dwelling in the Himalayas. In another episode, Kālī emerged from the forehead of chandikā.

In the epics and the Saptasati we find the goddess associated more with Visnu than Śiva. She is called Yoganidrā of Viṣṇu. It seems a later development that the concept of Śakti came in close association of Śaivism and she was identified 'one' with Śiva either as his wife or his energy. The goddess like Ambikā, Aparnā, Bhadrakālī, Durgā, Kālī, Umā etc. were of Śaivite affiliation but later on these all had been identified with the supreme goddess of the Śāktas. These goddesses are generally identified as the fierce goddesses, and maintain the law and order of the world.

The Devi Māhātmya forms part of the Mārkaṇḍeya Purāṇa; one of the oldest Purāṇas, which was compiled and edited in its present form in the Gupta period. The Devi Māhātmya is a complete book consisting of 13 chapters, also named as Saptasati or Chandī. Indian religious tradition by common consent bestowed to this book, the status of a scripture of the highest sanctity. The text is of deep soul-stirring value in which the supreme principle of Reality has been evoked and glorified under the name of Devi. This is an elaboration of the concept of Devi of the Vedic doctrine, an all-powerful Goddess of Supreme transcendence.

The text of Saptasati speaks of the goddess chandī, who represents a consolidated idea of different aspects of the divine truth as divine power. The Mother goddess identified as Durgā or Pārvati is associated with the Himālayas. As all ancient Indian Tradition goes, Umā, the ancient Mother goddess is always depicted as a mountain goddess. Though she is mainly associated with the Himālayas, but as her famous epithet 'Pārvati' means belonging to the mountains, she is also associated with other mountains viz. Kailasha, Vindhya and Mandara etc.

The most striking feature of Saptasati is that the Mother goddess is depicted primarily as a war-goddess. She incarnates herself on earth at various crucial moments, in order to destroy the demons, who were formidable challenges to the people and the gods. Indeed, in her perfect nature, she has been described as the most beneficent one, but her fierceness as a martial goddess, dominates in the main episodes and we always find her killing the demons and the wicked persons. This tradition of the fierce goddess, equipped with the sharpest weapons and revelling in her terror-striking war-cries, definitely is a different tradition from that of Pārvatī or Umā, whom we always find in an altogether different setting. Surprisingly enough we do not find the name Umā in whole of the text. Even the epithet pārvatī is rarely used, only in the sense of a goddess residing in the mountains.

This Devi Māhātmya exists as an independent scripture, though originally it formed part of the Mārkaṇḍya Purāṇa. It is the fruit of the highest poetic inspiration and overloving devotion of a highly concentrated soul. Devi is the Divine supreme goddess or Supreme power. She is the mother, who creates the world and all the creatures. The great god and the great goddess—Mahādeva and Mahādevī, represent the two aspects of a single cosmic reality, who is supreme and transcendent in its absolute form, but is immanent at all levels in its manifestations. Such frank invocation of the female energy is seldom seen anywhere in the world.

The name of the author of this text has been withdrawn from us and as part of the great Purāṇa. The text now belongs to all the people or to the entire Indian culture. All denominations have paid their homage to this text, which on the devotional side ranks as high as the Bhagvadgītā. The able composer of this poem was also possessed of a dynamic, almost modern mind, having an interpretative genius in keeping with the resurgent spirit of golden age of Indian History. This is evident in the brilliant invocation contained in chapter V, where he speaks of the great goddess in terms of human values e.g. the divine power is called Viṣṇu-māyā, as Consciousness, Intellect, Sleep, Hunger, Death, Desire, Forebearance, Birth, Modesty, Peace, Faith, Beauty, Prosperity, Livelihood, Memory, Compassion, Contentment, Error and also the great principle of Motherhood. This is an illustrative list presenting the human form to these life-principles, originating from a divine source and descending to the level of material manifestation. She is divinity whose heart is intent on the good of all the three worlds.

Pargiter thinks that as far as the *Devi Māhātmya* is concerned, it seems that it was originally written as a self-sufficient text of independent nature and then it found its way into the *Mārkaṇḍya Purāṇa*. The real speaker of this portion (Ch. 84-93) is Rishi Medhāh and the listeners are King 'Suratha' and Vaishya 'Samādhi'. *Mārkaṇḍya* has been brought in as a formal reciter. This portion of the *Purāṇa* has as all along the characteristic features of an independent treatise. Having the framework of a story and the kernel of a metaphysical discourse. The plot is divided into three parts based on the three fold feats of the goddess. It is an exceptionally purposeful document of an internal unity, an integral character and the outcome of distinctive poetic excellence, not met with elsewhere in this *Purāṇa*.

The text of *Sapta Sati* as available to us, seems to be an excellent literary creation of the Gupta age. There are several indications i.e. religious, iconographic and cultural traits which go to prove that the text is the product of Gupta age. So far as the religious background is concerned, the *SaptaŚati* although rooted in Śakti-worship is soaked throughout with the broad spirit of tolerance and understanding inculcated by the *Bhāgavatas*. It is conceived from beginning to end, in the living spirit of synthesis. Various gods, like Viṣṇu, Siva, Śakti, Ganesh, Sūrya, and many other deities were accepted with utmost joy and eclecticism. For example, the goddess is conceived of as *Māyā* of Viṣṇu (5/6, 5/14). In an excellent hymn, addressed to *Nārāyaṇī* (ch xi), the Śakti of *Nārāyaṇa* is identified with *Kātyāyaṇī* (1/1/1) and she is actually called *vaishnavi* 'Śakti'. In chapter IV, she is addressed as *Durgā*, *Śrī*, *Gaurī*, at one and the same time in a single verse (4/10). In *Sapta Sati* the goddess is invoked as *त्रयीदेवी* and the repository of *Rik*, *Yajus* and *Sāma* in the form of *Śabda* (4/9).

The iconographic evidence furnished by the *SaptaŚati*, for fixing the chronology is also very pointed. The buffalo demon *Mahishāsurā* has been shown emerging in half-human form, from the half-severed animal throat, pierced by the great goddess. The *Asura* fought with the goddess in this particular position to which a reference is found in the verses (3/37-39). This special form of the image appears particularly in the Gupta period for the first time. In the Kushan period, images of *Mahishāsurā-mardini*, represent *Mahishāsurā* in the form of buffalo, being trampled by the goddess, but none of the image depict the severed throat of the animal or his human form coming out of the throat. This we may call as *वर्धनिष्क्रान्त* form, as our text says—it was only portrayed during 4th Century and onwards.

The another argument from iconographic point of view is rooted in the description of the Sapta Mātṛkās, who are said to be the auspicious manifestations of the goddess (12.13). The idea of seven-mothers was first time conceived iconographically in the Kushan period. These mothers were known as divine female figures with their right hand raised in अभयमुद्रा and holding Kamandlu in left hand, without any distinguishing symbol or vehicle. But as we come to the Gupta period, the distinct Vāhanas and Āyudhās of the different Mātṛkas begin to appear. In this text the Sapta-Mātṛkas are described Twice (Chapter eight and eleven) in the following manner :—

1. *Brahmīnī* : She is called the Śakti of Brahmā, riding on a Vimāna borne by Hansas, holding a rosary and Kamandalu in her hands (8/14) & (11/13).
2. *Mahesvari* : She is having a form of Śiva and adorned with a Chandra-lekhā ornament, wearing bracelet of snakes, riding on a bull and holding a trident (8/16) & (11/14).
3. *Kumārī* : She is Holding a Śakti (a weapon) in her hand and riding on a peacock (8/17) & (11/15).
4. *Vaiṣṇavī* : She is Seated on Garuda, and holding Śankha, Chakra, Gadā, and Sword (8/18, 11/16) in her hands.
5. *Varāhī* : She is of the form of Vishnu's Vajra-Varāha i.e. Boar-faced, holding a Mahā-chakra in her hand and lifting the earth on her tusk (8/19 & 11/16).
6. *Nārsimhī* : She is having the form of Narsimha and shaking her means (8/20 & 11/18).
7. *Aindri* : She is having a form of Indra and holding a thunderbolt in her hand, wearing a Kirita on her head, seated on an elephant and having thousand eyes. (8/21 & 11/19).

All these goddessess are said to be the different manifestations of Nārāyaṇī and representing the symbols and Āyudhās of their male counterpart deities. The forms of these goddesses, as given in our text, point out definitely to the post-Kushana period. Possibly our text might have given the incentive to the artists or image makers. Among the motifs a reference is made to an umbrella, given to the goddess by varuna, making a shower of gold (5/52), as well as the reference to *Nāgahāra* ornament given by Śeṣha to the goddess—point out the period of the Imperial Guptas.

The composition of SaptaŚati draws attention to several elements of the worship of the goddess as if several streams had mingled in making up a document of rare beauty and synthesis. Firstly it accepts the ancient vedic traditions in the form of Vāc and trayī-vidyā.

Secondly the philosophical doctrine of the Sāṅkhya system i.e. prakṛti, supreme Nature, manifesting as the three guṇas, has been accepted as an essential form of the goddess. By saying the goddess as BrhmaVidyā of the Vedāntins. the goddess is said to be the cause of Mukti and the ideal, which the Yogins with their well-restrained senses desire to know. The trend of Purāṇic thought is completely reflected in this poem when the goddess is called as Lakshmi, Saraswatī and Durgā as the form of the three energies of God Vishnu, Brahmā and Śiva. She is identified with the seven Mothers, whose worship had come down from the earliest times and found its fresh elaboration in the Purāṇic religion. A fourth trend of Devi worship was taken from the prevailing local cults in which the goddess was worshipped with local traits. An actual reference to Bhīmā Devī, Śākambhari, Śatākshi and Bhrāmārī made in this text is a sample. In the fifth place the author gives a new interpretation to the conception of the Goddess as the supreme power of Lord Viṣṇu, Viṣṇu-Māyā, which he explains successively as descending to the level of human manifestation in the form of Chetanā, Śakti and the Mothers. The all-pervading Goddess who governs the organs of senses within the body and presides, is designated as Vyāpti Devī. She is cit and pervades the whole universe (5/36). Thus like a bejewelled casket inlaid with gems of brilliant hues, the Devi-Māhātmya is a work of supreme poetic merit in which different thoughts are faithfully reflected in a spirit of broad understanding and synthesis.

The overall pattern of a cosmic conflict between the divine power of truth, light and immortality on the one hand, and the Asuras or the evil spirits of darkness, untruth and death on the other, is maintained throughout the text and the victory of the divine element is emphasized everywhere with great skill and assurance. We learn from this treatise that the hostile Āsuric forces also possess great power which has to be reckoned with and to be defeated with organised preparation of all the spiritual forces, called the Devas, is essential. The man can never afford to sleep on his oars. He must put forth his best efforts in order to attain the spiritual victory which belongs to him as his birthright. The Āsuric forces and types are, endless in time and space, coming as arrogant challenges to the moral and spiritual order. To overpower them, the great goddess has to incarnate as Kaushikī, viz the power, that is produced from the physical, vital and spiritual sheaths of our own body.

The author of the present text is gifted with a faculty of synthesis and a deep insight into the manifold forms of the cult of the Mother goddess, prevailing in different parts of the country, which he has assimilated with the broader sympathy, and woven the multifarious stands into a finely embroidered fabric of great beauty and variety. Here we find the integral

character of the Goddess presented as Vāk, Sāvitrī, Gaurī, Kālī, Kātyāyanī, Chāmundā, Śivā, Kaushikī Chaṇḍikā, Pārvatī, Sapta Mātrkā, Āsuri, Raktadantikā Śatākshī, Bhīmā and Bhrāmari etc.

The SaptŚati is very popular all over India and more than thirty five Sanskrit Commentaries have been Composed thereupon. Seven important Sanskrit Commentaries viz. Guptavati by Bhāskararāya, the 18th century-authority on Tantra, by Nagoji Bhatta or Nāgesh, a versatile genius, more famous for his works on the philosophy of Pāninian school, Jagaccandrikā of Bhagiratha of Kumaon, Damshoddhāra of Rājārama and Śāntanavi etc have been included in this edition. The commentaries particular, those by Bhāskara rāya and Nāgesh Bhatta fully explain the philosophy of Śaktism and present every detail of the esoteric rituals, connected with the SaptāŚati. All these commentaries help in their own way in the understanding of the text.

1. Guptapati—Is written by Bhaskararāya.
2. Sanskrit Tika—by Nagesh Bhatta.
3. Pradipa by Hari Kṛṣṇa is a commentary on Devī Kavach, Kiṣaka. Argalā stotra etc.
4. Chaturdhari—is written by Chaturdhara mishra.
5. Shāntanvi—Written by King Śāntanu of Tomar dynasty.
6. Damshoddhāra—by Raja Rama, son of Dhundhi rāya Bhattasurs, a very learned scholar.
7. Jagaccandra Chaudrikā—by Bhagirath, son of Harsha deva, resident of Kumaun. He was priest of King Jagacchandra, son of King Jñāna Chandra.

In Sapta Śati the Goddess Durgā is pure conciousness, Śakti of Śiva, and Māyā of Vishnu. She produces Sattva, Rajas and Tamas. She is Prakṛti and is the homogeneous and undifferentiated ground of the universe. She is the creative energy. She is the omnipresent, omniscient and omnipotent creator, preservor and destroyer of the world. She is eternal, assumes the form of time, produces modifications of Prakṛti, and also dissolves them in prakṛti. She is of the nature of the universe विश्वरूपा, The ground (विश्वाम्रया) and the ruler of the world. (विश्वेश्वरी). Durgā is called the great knowledge (Mahāvidyā), cosmic nescience (Mahāmāyā), great recollections (Mahā Medhā). power of Śiva (Mahā devi) power of demons (Mahāsuri) as well as great delution (Mahā Mohā). As highest knowledge, she leads to release. She is the giver of boons and the embodiment of mercy. She delivers her devotees from distress through her grace and destroys their sins. She gives them wordly prosperity and enjoyment, heavenly happiness and releases from bondage. As our text says—Durgā is worshipped by the gods for the welfare and upkeep of the world. (रक्षणाय च लोकानां देवानामुपकारिणी)

I am very much pleased to place this edition of Sapta-Śati in the hands of the readers. This reprint of the text of SaptaŚati alongwith important Sanskrit. Commentaries also includes Devi-Kavacha, Argalī Stuti, Devi Kilaka, SaptaŚati MantraVibhāgah, PrayogaVidhi, Rashasya Trayam and so many other subsidiary or complimentary texts. The present edition will be of much help to the devotees of the goddess as well the scholars of Indian lore. I place my thanks to the Mss Chowkhambha publishers, Delhi, for their dedication and will to serve the goddess as well as the humanity at large. I hope and I am sure that this humble service to the lotus feet of the goddess, will enable us to procure the blessings of the great goddess.

2/10/87—Vijaya Dashami

PUSHPENDRA KUMAR

Delhi University—Delhi

Harikrishna

PUBLISHERS' NOTE

Though a part of the *Mārkaṇḍeyapurāṇa*, the *Durgāsaptasatī* also known as the *Devīmāhātmya* (and as *Caṇḍī* in Bengal), occupies a unique position in the Śākta tradition which is very old in India. The text is regarded as a Tantra for all practical purposes. It is important both as a collection of beautiful hymns in praise of *Śakti* (i. e. *Durgā*) in Her various forms and as a basic work on the Śākta philosophy. The text which contains seven hundred *mantras* is used for very many esoteric rites and rituals as well as for esoteric spiritual practices whose ultimate aim is emancipation. The text is very popular all over India and not less than thirtyfive Sanskrit commentaries have been composed thereupon. Six important Sanskrit commentaries, viz. *Guptavatī* of Bhāskararāya, the 18th cent. authority on Tantra, *Nāgojibhaṭṭī* of Nāgeśa, a versatile genius more famous for his works on the philosophy of Pāṇinian school, *Īgaccandracandrikā* of Bhagīratha of Kumaon, *Damśoddhāra* of Rājārāma, Śāntanavī, etc. have been included in this edition. The commentaries, in particular, those by Bhāskararāya and Nāgeśa Bhaṭṭa fully explain the philosophy of Śāktism and present every detail of the esoteric rituals connected with the *Durgāsaptasatī*.


We hope that this reprint edition will be welcome by the scholars of Indic religions and by the *sādhakas* as well.

प्रकाशकीयं वक्तव्यम्

श्रीश्रीदुर्गासप्तशती (देवीमाहात्म्येत्यपराभिधा, वङ्गेषु श्रीश्रीचण्डीतिप्रसिद्धा च) मार्कण्डेयपुरा-
णान्तर्गताऽपि शाक्तसम्प्रदायेषु तन्त्रग्रन्थवत् सम्यगभ्यहिता वर्तते । भारतवर्षे शाक्तोपासनायाः
प्राचीनत्वं न कस्यापि तिरोहितम् । शाक्तग्रन्थानां मुख्यभूतैः सप्तशतमन्त्रात्मिका श्रीश्रीदुर्गा-
सप्तशती अनेकविधतान्त्रिकानुष्ठानेषु समुपयक्ता मोक्षविधायकगुह्यातिगुह्यसाधनमार्गाणां
निर्देशिका च । उदात्तभावगर्भित-सुललितपदविन्यासमूयिष्ठस्तोत्रसमूहरूपेणापि अस्या ग्रा-
हिमगिरेर। च दक्षिणोदधेर्भारतवर्षे सुप्रहती प्रसिद्धिः । अन्यूनपञ्चत्रिंशत्संख्याकाः संस्कृतटीकाः
श्रीदुर्गासप्तशतीमुपजीव्य विनिमिताः । तासु भास्कररायविरचित-गुप्तवती-नागेशभट्ट-विरचित-
नागोजीभट्टी-शान्तनवी-भगोरथनिमित्तजगन्नाथचन्द्रिकाप्रभृतयः सप्त परमोपादेयाष्टीका अत्र
संस्करणेऽभिनिविष्टाः सन्ति । शाक्तदर्शनगतसिद्धान्तानां सम्यगुपलब्धये भास्कररायनागोजी-
भट्टाभ्यां कृते टीके परमोपयोगितां बिभृतः।

सप्तटीकासम्वितायाः श्रीदुर्गासप्तशत्याः संस्करणमेतद् बिदुषां साधकानां च प्रमोदाय
स्यादिति बाढमाशास्महे

विज्ञापनम् ।



यावद्भूमण्डलं धत्ते सशैलवनकाननम् ।
तावत्तिष्ठति मेदिन्यां मंततिः पुत्रपौत्रिकी ॥
देहान्ते परमं स्थानं यत्सुरैरपि दुर्लभम् ।
आप्नोति पुरुषो नित्यं महामायाप्रसादतः ॥

भोभो विद्वद्भ्रमेसराः संततमाश्रयानुशामनपरिशीलन-नम्रप्रतिपादनकर्मतन्त्रप्रवणस्वान्तत्वेनातिचतुराः, विदितमस्त्वेतत्तत्र-
भवत। येयमन्यसाधननिकरनैरपेक्षयेणापि यथावत्पठनामनुतिष्ठतां च चतुर्विधपुरुषार्थवितरणक्षमेति सडिण्डिमशेषं जगति
दुर्गासप्तशतीत्याख्यया वरीवर्ति । विदिना चयमावालवृद्धमखिलभूमण्डलं भक्तकामकल्पदुधेति । सर्वत्र चास्याः पाठानु-
ष्ठानादिकमोऽव्याहतः सत्सुखराजमार्ग इव दरीदृश्यते । संप्रत्यपि बहवः धृष्टालवो विपद्गोदुःखबन्धदुर्गमसंकटेषु तत्तदा-
नाय तदातदा स्वयं विप्रद्वारा वसत्याश्चरन्ति पाठम् । तेन च केचन सूरयः पूर्णकामाः संतः प्रमोदभरेणान्यानपीदमेव धेयः
साधनमिति कुर्वन्त्येतत्प्रवणान् । एतावता मिदमस्याः सर्वत्र श्रेष्ठम् ।

उक्तं च छन्दोमतीतन्त्रे—

“सम्यक् हृदि स्थिता सेयं जन्मकमांवलिस्तुतिः ।
एतां द्विजमुखाज्ज्ञात्वा अधीयानो नरः सदा ॥
विधूय निखिलां मायां सम्यग्ज्ञानं समश्नुते ।
सर्वसंपदं आप्नोति धुनोति सकलापदः ॥” इति ।

पठितृषु केषांचित्संकरपल्लवगुण्यमपि दृश्यते तत्र हेतुरविदिनानुष्ठानविधयनुसरणान्ते नान्य इति साक्षेपं निश्चिनुमः ।
न चेतस्या अनुष्ठानमज्ञमुलभम् । यतः—

“ज्ञात्वा प्रारभ्य कुवांत ह्यकुर्वाणो विनश्यति ।
ततो ज्ञात्वेव संपन्नमिदमारभ्यते बुधैः ॥” इति ।

तथाच—

“चरितार्थं तु न जपेज्जपंछिद्रमवाप्नुयात्” इति ।

अत एव तत्र ब्राह्मणवरणेपि—

“जितेन्द्रियान्सदाचारान्कुलीनान्सत्यवादिनः ।
व्युत्पन्नांश्चण्डिकापाठरतान्लजादयावतः ॥”

इत्यादिवचनजातरस्याः पाठकमाऽनीव दुष्कर इति सर्वसंमतमेव । समस्तस्यां तत्र तत्र पाठबाहुल्यं मन्त्रविभागविधौ
न पृथक्पृथक्मतानि सन्ति । व्याख्यातृभिरपि यथास्वमनीयं स्वव्याख्यासु बहुविधा व्यवस्थाऽकारि । परंतु तासां दोलभ्यात्क-
चन कस्यचिद्विदिषायामापे बुद्धिः कुण्डीभूय परावर्तत इति तत्रतत्र जटानामपरिहार्यवैनाज्ञानावरण इष्टं गत्याङ्गुणोति ।
सर्वसामान्यः पाठनियमस्तु—

“गीता शीघ्री शिरःकम्पी तथा लिखितपाठका ।
अनर्थज्ञोऽल्पकण्ठश्च षडेते पाठकाधमाः ॥”

इति केदाज्ञाम्यशिक्षोक्त ‘अनर्थज्ञ’ पदेन यावत्पाठजपानुष्ठानादावर्थज्ञानमन्तरा नैवानुष्ठानसिद्धिः । प्रयुक्तं शुद्धोपदेशपित्रे-
चनाश्वे कृतेपि पाठादौ फलवैगुण्यं दोषबाहुल्यं च दुर्वारमापन्नति । इष्टे जैकवारं फलविधाते पुनस्तत्रादराऽसिद्धया स्वोयं

दोषमूलमचिन्त्यैवाविवेकिनः पराङ्मुखाः स्वदोषमन्यत्रारोप्य भ्रमन्ति । पुनश्च सांसारिकदुःखभागिनो दुःखतरङ्गमालिनि संसारेऽसकृद्दृष्टिर्व निमज्जनोन्मज्जनं पारवश्येनानुभवन्ति । एतत्सर्वं कण्ठचामीकरन्यायेन निकटवार्तिन्यपि सप्तशतीचिन्तामणौ कान्तारभ्रमणमिव वृथा परिभ्रमन्तः क्रियन्तीति मनसिकृत्य बहुनामेतदनुष्ठानप्रवणविषयानामर्थावगत्यै यथाशक्ति यथामनीषं माहाय्याकरणमपि श्रेयस्करमिति बहुकालमन्वेष्टेन सप्तशत्युपरि टीकासप्तकमलाभि । तास्वङ्कनेन द्वित्राः प्रसिद्धाः काश्चन नात्रैव ध्रुतिपथमागता लोकेषु । नैतद्वधि काश्चन केषांचित्लोचनविषयीकभूतः तासां सर्वासामपि प्रतिपद्यांश्ची-
प्सासमये समकालमर्थावधृत्या तत्तत्प्रयक्तृष्वङ्गतावधृतार्थस्य तत्रतत्र पाठान्तराणां वैश्येन सर्वेपि सानन्दाः कृतकार्याश्च भूयासुरित्येकस्मिन्नेव पुस्तके सप्तशतीस्थप्रतिश्लोकाधः सप्त टीकाः समावेक्षिताः सन्ति ।

श्रीमच्छण्डिकायाः प्रसादसिद्धयेऽनुष्ठानपद्धतिरवश्यमपेक्षिताप्यत्र ग्रन्थविस्तारभयान्न संगृहीता । सा चान्यस्मिन्बृहज्ज्योतिषार्णवे धर्मस्कन्धे ६० षष्टिप्रकरणात्मके दुर्गोपासनाध्याये त्रपाचनद्वयनारायणानुष्ठानानां तत्रतत्र प्रमाणपुरःसरं विवरणं गुप्तवतीमतेन यथाश्रुतग्राहिमतेन च द्विविधं मन्त्रविभागादि च तत् एवावगन्तव्यम् ।

संप्रति चैवं महता प्रयासेन संगृहीतमेतत्पुस्तकमन्यैरादर्शपुस्तकैश्च संयोज्य शोधनेन संस्कृतमस्ति तथापि केषांचित्प्रत्यन्तरालाभात्कचन मतिमान्यात्कुत्रचिद्दोषाश्च निसर्गमानुषोत्पन्नीमुखं स्खलितं विदुषामक्षिविषयमापतेष्वेतर्हि गच्छतः स्खलनं न दोषायेति तत्स्खलितजातं हंसक्षीरन्यायेन शोधयन्तु सहिष्णवः सारप्राहिणो दयालवो वयमप्यस्य पुनः संस्करणसमये शोभयाम इति सविनयमभ्यर्थना ।

श्रीः ।

दुर्गासप्तशती

गुप्तवत्यादिसप्तटीकासंबलिता ।

उपोद्घातः ।

श्रीगणेशाय नमः । वृषवाहनविघ्नेशौ हंसवाहं सरस्वतीम् । स्वेष्टं श्रीबटुकं नत्वा पितरं व्यंकटं ततः ॥ १ ॥ श्रीगौतमकुलो-
त्पन्नो ज्योतिर्विद्यंकटात्मजः । हरिकृष्णः करोत्यस्त्रं दुर्गोपासनसंप्रदम् ॥ २ ॥ अस्यामुपासनायां वै साधारणमपेक्षितम् । तत्सर्व-
पूर्वमेवोक्तं विज्ञेयमिह चादरात् ॥ ३ ॥ पूर्वोक्तानां पदार्थानामत्र वक्ष्याम्यनुक्रमम् । लक्षणं गुरुशिष्याणां दीक्षाग्रहण-
निर्णयः ॥ ४ ॥ पारायणविधानं चाभिषेकस्य विधानकम् । वीजानां लक्षणं चैव पुरश्चर्याविधिस्तथा ॥ ५ ॥ स्थानस्यैव निर्णयश्चै-
वासंनस्य च विनिर्णयः । मुद्राणां लक्षणाध्यायो मालीनिर्णय एव च ॥ ६ ॥ जपस्य लक्षणं चैव ह्यजपोजपलक्षणम् । ता-
न्त्रिकं ज्ञानसंख्यादिनित्यैकमनिरूपणम् ॥ ७ ॥ भूशुद्धिद्वारपूजादिदेहरक्षणनिरूपणम् । भूतशुद्धिश्च प्राणानां प्रतिष्ठाविधिरेव
च ॥ ८ ॥ न्यासानां निर्णयश्चैव मातृकान्यासनिर्णयः । अनेकविधैर्न्यासानां सप्रमाणं निरूपणम् ॥ ९ ॥ अर्चनं द्विविधं चैव
वामदक्षिणभेदतः । वामेन वा दक्षिणेन पूजनं तु यथारुचि ॥ १० ॥ पात्राणां लक्षणं चैव पात्रस्थापननिर्णयः । शुद्धिः
पञ्चमकाराणां या वामे परिकीर्तिता ॥ ११ ॥ पात्राणां ग्रहणं चैव तिरस्कारपूजनम् । अन्तर्त्यागविधानं च वैष्णवदेवनिरू-
पणम् ॥ १२ ॥ बहिर्यागविधानं च देवतापीठनिर्णयः । सर्वयन्त्रप्रतिष्ठा च सापि भेदद्वयारम्भिका ॥ १३ ॥ इष्टदेवस्थापनार्थं
प्रथमं यन्त्रपूजनम् । वक्ष्याद्यनेककार्येषु यानि यन्त्राणि सन्ति हि ॥ १४ ॥ तेषां चैव प्रतिष्ठा च यन्त्रं सिद्धिकरं यतः । अने-
कविधैर्पूजायां भेदलक्षणवर्णनम् ॥ १५ ॥ शङ्खचक्रपटापूजनं च तन्माहात्म्यनिरूपणम् । उपासनाप्रभेदेन भैरवैकद्वयधारणम् ॥ १६ ॥
गोपीचन्दनमाहात्म्यं तुलसीकाष्ठधारणम् । निर्णयश्चैव संप्रोक्तो ह्यार्चनविस्मरणे ॥ १७ ॥ आसनस्यैव ध्यानस्य तथा पादार्चन-
निर्णयः । विधिराचननीयस्य मधुपर्कस्य निर्णयः ॥ १८ ॥ विधिः स्नानाभिषेकस्य जलाह्वरणनिर्णयः । वस्त्रस्य चोपवीतस्य
तथालङ्करणस्य च ॥ १९ ॥ गन्धाक्षतानां पुष्पाणां मन्त्राणां च विनिर्णयः । धूपदीपविधौ च नैवेद्यस्य विनिर्णयः ॥ २० ॥
फलतैलमूलयोधैव दक्षिणायाश्च निर्णयः । आरतिमन्त्रपुष्पप्रदक्षिणविनिर्णयः ॥ २१ ॥ प्रणामस्य प्रार्थनार्यास्तीर्थस्य च
विनिर्णयः ॥ अन्नपूजाऽऽर्घ्यपूजा बलिर्दानादिनिर्णयः ॥ २२ ॥ कुम्भारिकादिपूजायाः शक्तिपूजननिर्णयः । स्तोत्रादिपठनं
चैव तीर्थग्रहणनिर्णयः ॥ २३ ॥ होमस्य च विधानं चैव कुण्डमण्डपलक्षणम् । तर्पणस्य मार्जनस्य द्विजसंतर्पणस्य च ॥ २४ ॥
विधानं च पृथक्प्रोक्तं निर्णयश्च पृथक्पृथक् । मन्त्रस्य शीघ्रसिद्धयर्थं विधिरुक्तो मया नृणाम् ॥ २५ ॥ सर्वसिद्धिकरः साक्षान्म-
न्त्रसंस्कारपूर्वकः । मूलिकाग्रहणे मन्त्रा दिशां नियमं एव च ॥ २६ ॥ ऋतुर्माससंस्काराणां तिथीनां नियमस्तथा । अङ्गुली-
निर्णयश्चैव वन्द्याग्रहणनिर्णयः ॥ २७ ॥ सिद्धार्यादिचक्रमार्गशोधनं साधकैक्योः । शापोद्धारोत्तरीकालने च सूतकैदिविनि-
र्णयः ॥ २८ ॥ ननुसंकादिभेदाश्च मन्त्राणां ये प्रकीर्तिताः । पुरश्चरंणतः पूर्वकृत्यं यन्वान्तिमे तथा ॥ २९ ॥ तत्सर्वमपि
ग्रन्थेऽस्मिन्पूर्वमेव प्रकीर्तितम् । आवर्णदेवतानां च यजनार्थं विशेषतः ॥ ३० ॥ उद्धारश्चैव यन्त्राणां मन्त्रोद्धारस्तथैव च ।
सर्वेषां चैव देवानां गायत्रीमन्त्रसंप्रदः ॥ ३१ ॥ चक्रपूजाविधिश्चैव काम्बेपूजाविधिस्तथा । नैमित्तिकार्चनविधिर्विशेषेण
निर्दिष्टः ॥ ३२ ॥ गौरीधानादिसंस्कारास्तान्त्रिकाश्च निरूपिताः । दीक्षितस्योपासकस्य ह्यन्येष्टिकर्मनिर्णयः ॥ ३३ ॥
कोलमार्गप्रकाशश्च कोलखण्डनमेव च । पूजापरंपरायाः संप्रोक्ताः स्वस्तिकैदिनिरूपणम् ॥ ३४ ॥ देवीलयस्य मर्यादासेवनं
च निरूपितम् । निर्णयश्चाधिकारश्च शब्दसंज्ञानिरूपणम् ॥ ३५ ॥ षडङ्गायस्य चोत्पत्तिः पवित्रदेवमन्त्रार्चनम् । मूर्तानां-
लक्षणं चैव तपोमार्गनिर्दिष्टनम् ॥ ३६ ॥ जातिस्मरणस्य चोपायाः प्रशंसा च निरूपिता । दुर्गैर्भक्तप्रायश्चित्तानि नित्यविक्षि-
निरूपणम् ॥ ३७ ॥ शरीरस्य स्वरूपं च कौमोनाभेदनिर्णयः । पृथक्पृथक्ताध्यायैः सर्वेषां निर्णयः स्फुटः ॥ ३८ ॥ परिभा-
षाभिधेयध्याये केषाञ्चिन्नियतस्तथा । कृतस्तदनुरोधेन प्रयोगः सिद्धिदो नृणाम् ॥ ३९ ॥ अत्रुष्टैव विधानं तु कृतश्चेन्नैव
सेत्स्यति । एषां सर्वोपासनेषु ह्युपयोगो भवेत्तिल ॥ ४० ॥ तेषां सर्वपदार्थानां पूर्वमेव निरूपणम् । कृतं तस्माद्विशेषेण
दृष्टोपासनमाह्वयः ॥ ४१ ॥ सर्वं शाक्ता द्विजाः प्रोक्ता न शैवा न च वैष्णवाः । आदिदेवीमुपासन्ते गायत्री वेदमातरम्
॥ ४२ ॥ तस्मादादौ प्रयत्नेन गायत्री प्रयुतं जपेत् । पटलं पद्मतीवर्मं तथा नामसहस्रकम् ॥ ४३ ॥ स्तोत्राणि चेति
पञ्चाङ्गं देवतोपासने स्मृतम् । कवचं देवतागात्रं पटलं देवताशिरः ॥ ४४ ॥ पद्मविदेवहस्तौ तु सुखं साहस्रकं रम्यतम्
स्तोत्राणि देवतायादौ पञ्चाङ्गं पञ्चभिः स्मृतम् ॥ ४५ ॥ जपो होमस्तर्पणं च मार्जनं विप्रभोजनम् । आराधनं पञ्चविधं

देवतानां प्रकीर्तितम् ॥ ४६ ॥ पञ्चाङ्गैः सहितं स्वेतदशाङ्गं कथ्यते बुधैः । हृदयं दीपदानं च स्तवराजादिकं तथा ॥ ४७ ॥
मालामन्त्रस्था कल्पः सर्वमेतद्वीम्वहम् । उपासना शराङ्गेषु या प्रोक्ता पद्धतिः पुरा ॥ ४८ ॥ इष्टदेवाचनार्थं वै द्वितीयाङ्गं
च तत्स्मृतम् । तस्योपयोगिकं ह्येतत्सर्वं पूर्वं मन्योदितम् ॥ ४९ ॥ सविस्तरं च तदृष्ट्या कार्या पद्धतिस्तथा । सन्निधौ च सर्वत्र
लिखामि यदि पद्धतिम् ॥ ५० ॥ तदा ग्रन्थो महानेव भवेत्तस्माच्च पूर्वतः । लिखित्वा निर्णयं पश्चात्पटलादिकमत्र वै ॥ ५१ ॥
प्रवक्ष्यामि विशेषेण ग्रन्थानालोक्य यत्नतः । तस्माद्यत्नपरो भूयात्स्वस्य सिद्धयै न संशयः न संशयः ॥ ५२ ॥ उपोद्घातप्रकरणं
प्रथमं परिकीर्तितम् । दुर्गामाहात्म्यं पाद्योक्तं द्वितीयं च ततः परम् ॥ ५३ ॥ देवीरहस्यतन्त्रोक्तं दुर्गापञ्चाङ्गमीरितम् । अष्टमं च
प्रकरणं दुर्गाभुवनवर्णनम् ॥ ५४ ॥ पञ्चरत्नेश्वरीविद्या दुर्गास्तोत्रं ततः परम् । ब्रह्मवैवर्तसंप्रोक्तं दुर्गाकवचमुत्तमम् ॥ ५५ ॥ अष्टो-
त्तरशतं नामस्तोत्रं तन्त्रोक्तमेव च । रुद्रचण्डीप्रकरणं त्रयोदशममीरितम् ॥ ५६ ॥ रुद्रयामलतन्त्रोक्तं सूक्तत्रयमतः परम् । माला-
मन्त्रचण्डिकायाः शूलिनीमन्त्र एव च ॥ ५७ ॥ वनदुर्गापनिषदं दुर्गापनिषदं तथा । देवीमहिम्नस्तोत्रं च दुर्गास्तवमतः परम् ॥ ५८ ॥
एकविंशे प्रकरणे दुर्गाकल्पः प्रकीर्तितः । मार्कण्डेयपुराणोक्तं सूक्तत्रयमुदीरितम् ॥ ५९ ॥ चण्डिकाहृदयं चैव चण्डिकास्तोत्रमेव च ।
लघुदुर्गासप्तशतीस्तोत्रं कवचमेव च ॥ ६० ॥ कुञ्जिकातन्त्रसंप्रोक्तं दुर्गास्तोत्रं ततः परम् । गुरुकीलकसंज्ञं चैव पञ्चलं परिकी-
र्तितम् ॥ ६१ ॥ तथा मन्त्रविभागश्च संप्रोक्तोऽष्टप्रभेदतः । दुर्गायाः पटलं चैव नित्यदुर्गाविधानकम् ॥ ६२ ॥ नवचण्डीवि-
धानं च नवरात्रिविधानकम् । शतचण्डीविधानं च सहस्रायुतलक्षकम् ॥ ६३ ॥ दुर्गामखप्रयोगश्च दीपदानविधिस्ततः ।
नित्यार्चनप्रयोगश्च तथा नैमित्तिकार्चनम् ॥ ६४ ॥ दुर्गादमनपूजा च पवित्रारोपणं तथा । एकचत्वारिंशके तु जवदुर्गाविधा-
नकम् ॥ ६५ ॥ दुर्गाषोडशनामाख्यं स्तोत्रं सार्थं ततः परम् । श्रीजामदग्न्यसंप्रोक्तं दुर्गास्तोत्रं सविस्तरम् ॥ ६६ ॥ तथा गणे-
शखण्डोक्तं दुर्गाकवचमेव च । दकारपूर्वकं स्तोत्रं दुर्गानामसहस्रकम् ॥ ६७ ॥ नामावली च तस्यैव तथा चाष्टोत्तरस्य च ।
शतस्य नामावलीका दुर्गानीराजनं ततः ॥ ६८ ॥ श्रीदुर्गाब्रह्मकवचमर्गलाकीलकं तथा । न्यासाश्चारात्रिसूक्तं च दुर्गासप्तशती
तथा ॥ ६९ ॥ देवीसूक्तं रहस्यानि दुर्गासंहार एव च । देवीगीता च संप्रोक्ता साक्षात्त्रिर्वाणदायिनी ॥ ७० ॥ एतत्सर्वं मया
पूर्वं हरिकृष्णेन धीमता । ज्योतिषार्णवमध्यस्थे स्कन्धे वै धर्मसङ्के ॥ ७१ ॥ उपासनाद्देशे स्तवके विस्तरेण निरूपितम् ।
अतः परं चार्थबोधज्ञानार्थमिदमुच्यते ॥ ७२ ॥

गुप्तवतीटीकास्थः सप्तशत्युपोद्घातः ।

श्रीगणेशाय नमः । श्रीरामं प्रतिपुष्कराभिधमहायक्षेण वेदत्रयव्याख्यानावसरे विशिष्य कथितं श्रीविष्णुधर्मोत्तरे । तां
धेनुं समुपलब्धामि सुदुष्प्राप्तियुगात् शङ्कराचार्ये शिष्यचतुष्टयेन सहितं वन्दे गुरुणां गुरुम् ॥ १ ॥ विधिविष्णुमुखामरोदयस्थि-
तिनाशेषु शिवोऽप्यनीश्वरः । जगदम्ब तव त्वयं क्रमः क्षणमुदालकपुष्पमञ्जिका ॥ २ ॥ कवचाङ्गले च कीलकमादौ मध्ये
त्रयोदशाध्यायी । अन्ते प्राधानिकवैकृतिके मूर्तित्रयं रहस्यानाम् ॥ ३ ॥ इति मार्कण्डेयपुराणाध्यायेषून्विंशतौ गुप्तान् । अ-
र्थान् प्रकटीकुरुते भास्कररायोऽभिचित् कतिचित् ॥ ४ ॥ सप्तशती लुप्तस्तरीरासवती सत्यतीव तप्तवती । मम तु मतीरचित-
वती गुप्तवती नाम बिभ्रती विवृतिम् ॥ ५ ॥ काव्यव्याकृतितार्किकोपनिषदेष्वेकैकविद्भिः कृताष्टीकाः सन्ति चतुर्विधा अपि चम-
त्कारावहास्तद्विदाम् । ताश्चण्डीजपहोमतर्पणमुखानुष्ठानमात्रोपयोग्यज्ञानमभीप्सतां न विदुषां चित्ते चमत्कुर्वते ॥ ६ ॥ एतद्वन्ध
रसाखादक्षामर्थ्यं विदुषां यदि । किमिति प्रार्थनीयास्ते न चैव प्रार्थनयापि किम् ॥ ७ ॥ कैः पुष्पैरक्षतान् दत्त्वा मृत्ता
भुवि निमग्निताः । केन वा चम्पकेनार्धचन्द्रं दत्त्वा निराकृताः ॥ ८ ॥ यत् सप्तशत्यायुषि गुप्तवत्यामपेक्षणीयं तदेवक्षणीयम् ।
चण्डीसपथ्याक्रमकल्पवल्गुयां यत्तत्र गुप्तं तदिहास्ति क्लृप्तम् ॥ ९ ॥ तत्रादौ वक्ष्यमाणार्थानुक्रमणीश्लोकाश्चतुर्दश लिख्यन्ते ।
मङ्गलाचरणं ग्रन्थप्रतिपाद्यार्थसङ्ग्रहः । ततश्चण्डीतिशब्दस्य तदर्थस्य च निर्णयः ॥ १ ॥ तन्मन्त्रस्य नवार्णस्योद्धारस्तस्यार्थ-
वर्णनम् । चण्डीस्तवैपि हलेखा वाग्भव चेतनी रमा ॥ २ ॥ कामः कामकला विघ्नो वाराही नारसिंहिकाः । परा प्रासाद-
योगसर्वमङ्गलकालिकाः ॥ ३ ॥ नवार्णश्चेति सर्वेषां मन्त्रोद्धारप्रवेशनम् । सङ्क्षेपेण नवार्णस्य साधनक्रमवर्णनम् ॥ ४ ॥
अज्ञाज्ञीभावनिष्कवचण्डीस्तवनवार्णयोः । ततः सप्तशतीशब्दस्तदर्थस्तत्प्रशंसनम् ॥ ५ ॥ शापोद्धारोत्कीर्तने च तत्स्तोत्र-
पठनक्रमः । तत्पुष्करं काम्यप्रयोगे बलिनिर्णयः ॥ ६ ॥ आहूतौ पाठवैचित्र्यमृतिजान्दक्षिणाक्रमः । कवचस्यार्गलायाश्च
कीलकस्यार्थवर्णनम् ॥ ७ ॥ ततो रहस्यतन्त्रस्य गुरुकीलकलेखनम् । तदर्थवर्णनं कात्यायनीतन्त्रस्य मुख्यता ॥ ८ ॥ तत्राय-
पटलव्याख्या परोक्षाभासखण्डनम् । ततस्तत्सङ्ग्रहशतश्लोक्या अंशेन लेखनम् ॥ ९ ॥ स्तोत्राद्यचरितव्याख्या द्वितीय-
पटलस्य च । तत्सङ्ग्रहांशो व्याख्यानं मन्त्रमेऽथ चरित्रके ॥ १० ॥ तृतीयपटलव्याख्या ततस्तत्संप्रदांशकः । तृतीयचरितेऽध्या-
यमलतन्त्रोक्तः प्रकारस्तस्य संप्रहः । ततस्तन्त्रान्तरप्रोक्तसंप्रदांशसमापनम् ॥ ११ ॥ प्राधानिकरहस्यस्य व्याख्या वैकृतिकग्र-
न्थे च । ततो मूर्तिरहस्यस्येत्यनुक्रमणिका मता ॥ १४ ॥ तत्र चण्डीनाम परब्रह्मणः परमहिषी देवता । चण्डभानुचण्डवादि-

इत्यादि वियत्तानवच्छिन्नाऽसाधारणगुणशालिपरत्वेन चण्डपदस्य प्रयोगदर्शन इत्युक्त्याश्च देशकालवस्तुकृतत्रैविध्येष तादृशपरिच्छेदश्चित्तराहित्यस्य परब्रह्मैकलित्वात्; यद्यपि 'चडि कोप इति धातोर्निष्पत्तिस्तदापि 'कस्य विध्यति देवाश्च जातरोषस्य संयुगे' इत्यादिना । 'प्रसादो निष्कलो यस्य कोपोऽपि च निरर्थकः । न तं भर्तारमिच्छन्ति वण्डं पतिमिव क्षियः' इत्यादिना च महाभयजनकत्वेनैव कोपस्य साफल्योक्तेस्तादृश एव कोपे चडिधातोर्मुह्यवृत्त्या प्रवृत्तेस्तद्दशदेव 'नमस्ते रुदमन्यव' इत्यादिना प्रथमं मन्यव एव नमस्कारदर्शनात् 'भीष्मास्माद्वातः पवते भीषोदेति सूर्यः भीषास्मादग्निश्चेन्द्रश्च सृत्पुधावति पवमः' इत्यादिभिरुक्त्या वाय्वादिभयजनककोपस्यापि परब्रह्मलित्वमक्षतमेव । अत एव महद्भयं वज्रसुयतमिति ध्रुतौ वज्रपदेन ब्रह्मैव उच्यते, नायुधविशेषो भयजनकत्वलिङ्गादित्युक्तमुत्तरमांसायां कम्पनादित्यधिकरणे । तस्माच्छब्दात् पुन्योगलक्षणे ङीप् चण्डीति पदनिष्पत्तिः । तत्स्वरूपं चोक्तं रत्नत्रयपरीक्षायां दीक्षितैः । 'नित्यं निर्दोषगन्धं निरतिशयमुखं ब्रह्मवैतन्यमेकं धर्मो धर्ममिति भेदद्वितयमिति पृथग्भूय मायावशेन । धर्मस्तत्राभूतिः सकलविषयिणी सर्वकार्यानुकूला शक्तिश्चेच्छादिरूपा भवति गुणगणधराश्रयस्त्वेक एव ॥ कर्तृत्वं तत्र धर्मा कलयति जगतां पञ्चस्रष्टयादिकृत्य धर्मः पुरुषमाया सकलजगदुपादानभावं विभर्ति । स्त्रीरूपं प्राप्य दिव्या भवति च महिषी स्वाश्रयस्यादिकर्तुः प्रोक्ते धर्मप्रमेदादपि निगमविदां धर्मवत् ब्रह्मकोटी' इति । एकमेव ब्रह्मानादिसिद्धया मायया धर्मा धर्मश्चेति द्विविधमभूत् स्रष्टारमने यत् प्राथमिकमीक्षणं 'तदैक्षत बहुस्यां प्रजायेच' इति 'सोऽकामयत' 'तत्तपोऽकुरुत' इत्यादित्रिविधयुतिसिद्धं ज्ञानेच्छाक्रियासमग्रधात्मकत्वं स एव ब्रह्मधर्मः स च धर्म्यभिन्न एव 'स्वाभाविकी ज्ञानबलक्रिया च' इति ध्रुतेः तस्यैव धर्मत्वाच्छक्तिरिति संज्ञा । अत एव 'अथातो धर्मजिज्ञासा' इति कौलोपनिषत्प्रथमसूत्रे जैमिनिनित्यप्रथमसूत्र इव न धर्मशब्दश्चोदनालक्षणार्थजडवस्तुपरः अपितु ब्रह्मधर्मरूपचिच्छक्तिपर एव । तेन तत्र धर्मपदमपनीय ब्रह्मपदप्रक्षेपस्त्वविदुषामेवेति समर्थितं तद्वाक्येऽस्माभिः । अथैव धर्मस्यान्या अपि संज्ञाः कथयता नागानन्दसूत्रेण धर्मस्वरूपमेव विशिष्य विवृणुमः, 'एष एव विमर्शधितिः चैतन्यमात्मा स्वरसोदिता पराबाव स्वातन्त्र्यं परमात्मौन्मुख्यमैश्वर्यं सत्तत्त्वं सत्ता स्फुरता सारा मानुका मालिनी हृदयमूर्तिः स्वसंविदास्पन्द इत्यादिशब्दैरागमैरुद्घोष्यते' इति । तत्तत्प्रवृत्तिनिमित्तानि तद्वाक्ये एव विवृतानि । स एव धर्मो महाविष्णुः भवानीभेदेन द्विविधो भूत्वा जगतः सृष्टिस्थितिलयतिरोधानानुपगमात्मककृत्यपञ्चककर्ताऽभूत् । जपाकुसुमस्यैव रजनकर्तृत्वेऽपि रागाश्रयत्वेन मात्रा स्फटिकस्यैव शुद्धस्यापि धर्मिणः साक्षिण्यामात्रेण कर्तृत्वव्यवहारः । तद्वतो धर्मोऽपि न जडो न जीवः अपि तु 'चितिः स्वतन्त्रा विश्वसिद्धिहेतुः' इत्यादिशक्तिमूत्रोक्तस्वरूपं ब्रह्मैवेत्युपनिषत्सिद्धान्त इति । श्लोकद्वयस्य पिण्डतो निश्चयोदितोऽर्थः । अस्माददीनां हि स्रष्टव्यपदार्थालोचनात्मिका ज्ञानेच्छाकृतिरूपा वृत्तिषट्महं जानामीत्यादि । भाविषटविषयकज्ञानायाकारभेदेन परस्परविलक्षणा त्रिविधा स्वयं जडा घना, जडस्य घनस्यान्तःकरणस्य परिणामो, घनानामेव जडानां विषयीकाररूपसम्बन्धेनापि घनेनैव विशिष्टा, स्वयमपि परिच्छिन्ना, पारिचर्यैरपि परिच्छिन्नैरेव युक्ता, परिच्छिन्नजडघनाहङ्कारसम्बन्धेनाध्याससहिता च । शुद्धब्रह्मणः प्राथमिकी वीक्षा तु सर्वांशं कोमलत्वात् वृत्तिरूपाऽप्यास्माकीनवृत्तिधर्मेराहिल्यादयन्तविलक्षणा सती ब्रह्मकोट्येव निविशते इति भावः ॥ तदेतदुक्तं बृहद्वासिष्ठे उत्पत्तिप्रकरणे द्वादशे सर्गे स्रष्टारममकालिकं ब्रह्मसत्तामात्रे प्रकम्य 'तदात्मनि स्वयं किञ्चित्त्वयतामविगच्छति । अग्रहीतात्मकं संविद्ग्रहमर्शः नपूर्वकम् । भाविनामार्थकलनः किञ्चिद्वहिरूपकम् । आकाशादणु शुद्धं च सर्वस्मिन् भाति बोधनम् । ततः सा परमा सत्ता सचेतश्चेतनोन्मुखी । चिन्नामयोग्या भवति किञ्चिदभ्यतया तदा । घनसंवेदना पश्चाद्वापि जीवादिनामिका । सम्भवत्याप्तकलना यदोषति परं पदम्' इत्यादि । तटीकायामपि, सन्मात्रस्य ब्रह्मणः 'स ईक्षत लोकानुसृजा' इति ध्रुतिसिद्धमीक्षणभावं दर्शयति तदिति त्रिभिः 'अग्रहीतात्मकम्' अहङ्काराध्यासरहितम् अत एव संविन्मात्रेणाहंताविमर्शः 'सर्वस्मिन्नपि' सृज्यविषयी भाविनामरूपानुसन्धानांशेऽपि किञ्चिदेव संसृक्तमिव । अत एव 'आकाशादण्वेव' न तु घनं 'अत एव' शुद्धमेव घनमालिन्य-भावाद्ब्रह्म चेत्तदा गच्छतीव सती 'सचेतश्चेतना' ईक्षणावृत्त्यभिव्यक्तचैतन्यं तदुन्मुखी तत्प्रधाना सती किञ्चिदभ्य-तया वाक्यविषयधर्मलामेन तदा चिन्नामयोग्या भवतीत्यर्थः । पश्चात्तु सैव वृत्तिधरावृत्त्या घनीभूता सम्यगेव आत्तक-लना सूक्ष्मप्रपञ्चभावलक्षणपारिच्छेदप्राहिणी सती परं पदमपरिच्छिन्नभूमानन्दात्मभावं यदा विस्मरति तदा भाविहिरण्यवभाससमष्टिजीवादिनामिका भवतीत्याह घनेति । ईदृशेक्षणायात्मकचण्डी चिदादिनामकसमष्टिवृत्तिरूपधर्मात्मकशुद्धब्रह्म-भिधानां ज्ञानेच्छाक्रियाणां तिसृणां व्यष्टीनां महासरस्वती महाकाली महालक्ष्मीरिति प्रवृत्तिनिमित्तवैलक्ष्येन नामरूपान्तराणि । तादृशनामरूपविशिष्टदेवतात्रयसमष्टित्वं प्रवृत्तिनिमित्तीकृत्य धर्मे चण्डिकेति व्यवहारः । एवं व्यष्टीनां वामां ज्येष्ठाऽतिरौद्रीति, पश्यन्ती मध्यमा वैखरीति, ब्रह्मा विष्णु रुद्र इति रूपभेदेन । समष्टेरपि अम्बिका शान्ता परेत्यादि संज्ञा अनन्तास्तन्त्रान्तरादवगन्तव्याः । त्रितयसमष्टित्वादेवैषा तुरीयेति शक्तिरहस्यादौ निर्दिश्यते । आचार्यभगवत्पादैरप्युक्तम् । 'पिसमाहुर्देवीं शुद्धिगुह्यिणीमागमविदो हरेः पर्मां पद्मां हरसहचरीमाश्रितनयाम् । तुरीया कापि त्वं दुरधिगमनिःसीममहिमा महामाये । विश्वं भ्रमयसि परब्रह्महि' इति । अयमेव नार्यः प्राधानिकरहस्ये 'लक्ष्यालक्ष्यस्वरूपा सा' इत्यत्राऽलक्ष्यप-

‘देन व्यक्तीकारण्यत । ईदृशानामरूपोपाधिकस्य शक्तिरूपब्रह्मण उपासनाप्रकाशकेषु बहुषु मन्त्रेषु द्वावत्युत्तमौ । नवाणां सप्तशती चेति । तत्रास्य चतुर्विंशतिवर्णात्मत्वेऽपि व्यञ्जानां खराहत्वेन स्वातन्त्र्येणाक्षरसंख्या व्यवहारानुयोगित्वेन ‘एष वै सप्तदशः प्रजापतिर्यज्ञेऽन्वायत्’ इत्यादाविष्य स्वरसंख्यैव नवर्णता । अर्णशब्दोऽपि वर्णपरः सुवर्णे स्वर्णव्यवहारदर्शनात् । वर्णशब्द एव च्युत्कालङ्कारेण वकारप्रतीकारदेशप्रयोगस्तन्नेष्वेति कश्चित् । तदुद्धारस्तु देव्यथर्वशीर्षोपनिषदि । तत्र हि—‘सर्वे वै देवा देवीमुपतस्थुः कासि त्वं महादेवि’ इति देवानां प्रश्ने सति साव्रवीत् ‘अहं ब्रह्मस्वरूपिणी’ इत्यादिना बहुप्रकारैः सगुणनिर्गुणस्वरूपभेदाभ्यां देवोत्तरिते सति ‘ते देवा अत्रुवन्नित्युपकम्य नमो देव्यै महादेव्यै’ इति श्लोकमन्त्रेण ऋग्मिथ नमस्कारादिकं निर्वर्ण्य श्रीविद्यामुद्रित्य तत्रत्यकूटत्रयस्यैव रूपान्तरेषु वाकामशक्तिबीजेषु धृत्यन्तरेववाला । घटकत्वेन प्रसिद्धेषु शक्तिवीजमात्रं प्रकारान्तरेण ‘वियदीकारसंयुक्तम्’ इत्यादिना । ह्रस्वस्वाम्कत्वेनोद्भूतम् । तादृशवीजत्रय-चटितो नवाणो मन्त्र उद्भूतः । तथा ‘वाङ्माया ब्रह्मसूतस्मात् षष्ठं वक्त्रमन्वितम् । मूर्ध्नी वामश्रोत्रबिन्दुसंयुक्तघातृतीयकः । नारायणेन संमिश्रो वायुधाधरयुक्तः । विचे नद्याणकीऽणुः स्यान्महदानन्ददायकः’ इति । ‘वाक्’ वामवबीजम् । (ऐं) । ‘माया’ शक्तिः ह्रस्वैव (हीं) । ‘ब्रह्मसू’ कामः (क्लीं) । ‘तस्मात्’ कामबीजात् तत्र प्रथमोपस्थितात् ककारात् ‘षष्ठं मक्षरं चकारः तद्वक्त्रेण’ मुखवृत्तेन आकारेण समन्वितं (चा) । ‘मूर्ध्नी’ मः ‘वाम श्रोत्रं’ पञ्चमस्वरः ‘बिन्दु’ रज्जुस्वरः (सुं) । ‘घात’ टकारात् ‘तृतीयको’ वर्णो ङकारः स च ‘नारायणा’ऽऽकारेण संमिश्रः (डा) ‘वायु’ र्धकारः स ‘चा’ धरेणा’ऽधरोत्तेन द्वादशस्वरेण युक्तः (थै) । ‘विचे’ इति स्वरूपम् ‘अणु’ भेन्नः महतामुपासकानामानन्ददायकः ब्रह्मसायुज्यप्रद इति तदर्थः । एतन्महिमातिशयो डामरादितन्त्रेषु द्रष्टव्यः । मन्त्रार्थश्च तत्रैव ‘निर्धूतनिखिलध्वान्ते नित्यमुक्ते परात्परे । अखण्डब्रह्मवि-यायै चित्सदानन्दरूपिणि । अनुसंदम्भे नित्यं वयं त्वां हृदयाम्बुजे । इत्थं विद्यादयस्थेया या कल्याणी नवाक्षरी । अस्या महिमलेशोऽपि गदिनुं केन शक्यते । बहुनां जन्मनामन्ते प्राप्यते भाग्यगौरवात् । एतमर्थं गुरोर्लब्ध्वा तस्मै दत्त्वा च दक्षिणाम् । आशिषं च परां लब्ध्वा मन्त्रसिद्धिमवाप्नुयात्’ इत्यादि । अत्र प्रथमश्लोके सम्बुद्धित्रयं ततः चतुर्थ्यन्तं ततः पुनः संबुद्धित्रय-मिति सप्तभिः पदैः क्रमेण मन्त्रे सप्तधा परिच्छेदः पदानां तत्तद्विभक्त्यन्तता तत्तदर्थश्चेति कथितम् । तदुत्तरार्धेनाकाङ्क्षि-तपदानामध्याहार उक्तः इतरत्पष्ठम् । सच्चिदानन्दात्मकपरब्रह्मभूतत्वादेव शक्तेरपि त्रिरूपत्वम् । तत्र चिद्रूपा महासरस्वती वाग्वीजेन सम्बोध्यते । ज्ञानेनैवाज्ञाननाशान्निर्धूतनिखिलध्वान्तपदेन तद्विचरणं युक्तमेव । नित्यत्वं त्रिकालावाध्यत्वम् अत एव मुक्तत्वं कल्पितवियदादिप्रपञ्चनिरासाधिष्ठानत्वम् । एतेन सद्रूपात्मकमहालक्ष्मीरूपस्य ह्रस्वस्य सम्बोधनमिति व्याख्यातम् । पर उत्कृष्टः सर्वानुभवसंवेद्य आनन्द एव तस्यैव पुरुषार्थत्वात् ‘आत्मनः कामाय सर्वं प्रियं भवति’ इति धृत्या तदितरेषामपि तदर्थत्वेनानन्दस्यैव सर्वशेषितया परत्वात् स च मानुषानन्दमारभ्योत्तरोत्तरं शतगुणाधिक्येन ध्रुवौ बहुविधो वर्णितः तेषु परमातिशायी ‘स एको ब्रह्मण आनन्द’ इति परमावधित्वेनाभ्रात एव परात्परः, ‘स्वात्मानन्दलवीभूतब्रह्माद्यानन्दसन्ततिः’ इति पुराणं च । तेन आनन्दप्रधानेन महाकालीस्वरूपस्य कामबीजेन सम्बोधनमुक्तम् । चामुण्डाशब्दो हि मोक्षकारणीभूतनि-र्विकल्पकवृत्तिविशेषपरः । तादर्थ्यं चतुर्थी । चमुं सेनां वियदादिसमूहं रूपं जाति डलयोरैक्याद्वाति आदत्ते स्वात्मसात्कारेण नाशयतीति व्युत्पत्तेः । पृषोदरादित्वात् सर्वं सुस्थमिलाहुः । ‘मया तवात्रोपहृतौ चण्डमुण्डौ महापशु’ इत्यत्र पशुपदद्वि-वचनयोः स्वारस्थेन तूलमूलभेदेनाविद्याद्वयकथनेन ‘यस्माच्चण्डं च मुण्डं च गृहीत्वा त्वमुपागता । चामुण्डेति ततो लोके ख्याता देवी भविष्यसि’ इत्यत्रापि तूलमूलाविद्ययोरादानमेव गृहीत्वेति पदेनानूद्य निर्वचनकथनादण्डब्रह्मविद्येत्येव चामुण्डापदस्यार्थो वर्णित इति सूक्ष्मदृशां रहस्यम् । विचे इति तु वित् च इ इति पदत्रयात्मकं बीजकमेणोक्तानां चित्सदानन्दानां वाचकं संबुध्यन्तम् । अस्य स्त्री ई इत्यस्य ह्रस्वे सति ‘इ’ हे आनन्दब्रह्ममहिषि इत्यर्थः । वित्पदं ज्ञानपरं प्रसिद्धमेव । चकारोऽपि नपुंसकः सत्यपर इति योज्यम् । अनुसंदम्भ इत्यादि शेषः । इत्थं च हे महासरस्वत्यादिरूपं चिदादिरूपं चण्डके त्वां ब्रह्म-विद्याप्राप्त्यर्थं वयं सर्वदा ध्यायाम इति मन्त्रार्थः फलितः । तस्यायं संग्रहः ‘महासरस्वति चित्ते महालक्ष्मि सदात्मके । महा-काल्यानन्दरूपं त्वत्तत्त्वज्ञानसिद्धये । अनुसंदम्भे चण्ड वयं त्वां हृदयाम्बुजे’ इति । यद्यपि श्रीमित्येव बीजं महालक्ष्म्याः प्रसिद्धं न ह्रस्वत्वा तथापि हकारशकारयोरूपमत्वेन साजात्यान्नातीव भेदः । अत एव ‘हीश्च ते लक्ष्मीश्च फन्यौ’ इति ध्रुवौ । शास्त्रान्तरे हीपदस्थाने श्रीपदस्य पाठः । एवं स कामबीज एव लकारस्य स्थाने रेफयोजनेन कालीबीजतारस्तयोश्चान्त-स्थत्वेनैक्यान्नात्यन्तं भेदः । तन्त्रान्तरेषु कालीसरस्वत्योर्वास्तविकाभेदमभिप्रेत्य बीजयोर्वैपरीत्याद्रेदव्यवहारोऽपि दृश्यत इति द्रष्टव्यम् । अयं चार्थः प्राचीनैर्वर्णितप्राय एव सम्यक्परिष्कृत्योक्तः । वस्तुतस्तु लक्षणविरोधस्य छान्दसत्वेन पृषोदरादि-पाठकल्पनया च समाधानस्याविशेषादन्योऽपि प्रकारः सुवचः । चमु अदन इति धातोश्चामुरदनीयः पदार्थः । स च ब्रह्मा-तिरिक्तः सर्वोऽपि अत्ताचराचरग्रहणादित्यधिकरणे तथा निर्णयात् । तं जापयति उद्गापयति न विषयीकुरुते ब्रह्मात्रवि-षयिणीति यावत् । अथवा चकार एकाक्षरनिघण्टुरीत्या चन्द्रवाचक आह्लादप्रकाशगुणयोगादिह ज्ञानपर आनन्दपरो वा सन् ब्रह्मैव वक्ति । तदासमन्तान्मुण्डयतीति चामुण्डा । मुण्डनं नामाधारापेक्षया न्यूनसत्ताकवस्तुनिरासः । शिरश्चर्मपेक्षया

न्यूतादात्म्यवतामेव केशानां वपने प्रयोगात् । गौडपादीयभाष्ये तु शरीरराहित्यलक्षणमुण्डताया मुण्डकोपनिषत्प्रोक्त-
 शरीरविशेषवत्ताया अमुण्डतायाश्च सत्वाच्चामुण्डात्वमित्यर्थ इत्युक्तम् । अथवा चानां बुद्धीनां सुखानां वा मुण्डमिव शीर्ष-
 मिव स्थिता, सर्वोत्तमा चरमवृत्तिरूपा ब्रह्मविद्येति यावत् । अथवा । चण्डिकारूपदेवतापर एव चामुण्डाशब्दः । अत एव
 मन्त्रान्ते वद्विज्ञायायोजनेन होमे चामुण्डाया इदमित्येव त्यागो विधिश्चन्दस्य मन्त्रत्वमित्यधिकरणन्यायसिद्धौ युज्यते ।
 चतुर्थीवलाञ्छनमः शब्दस्यैवाध्याहारः । बीजप्रत्ययमयव्ययरूपं चतुर्थ्यन्तमेव ध्यष्टिदेवतान्नयवाचकमभेदद्योतकम् । तद्विशेषणं
 विधे इत्यव्यखण्डमव्ययं मोचनार्थकम् । खरोदिराकृतिगणत्वात् । मन्त्रस्य पदखण्डशो न्यासप्रकरणे अस्य युगलस्य विभजनं
 विनैव न्यासविधानात् । भगमालिनी नित्या मन्त्रादिषु बहुषु तस्य प्रयोगसत्त्वेन तन्त्रोक्तार्थरीत्या निर्वाहाभावाच्च । ततश्च
 हे अग्न्यन्धनकारणीभूतामिमां रज्जुं ग्रन्थिविसर्जनादिना मोचयेति स्त्रीसम्बोध्यकोक्षप्रार्थनारूपो विशिष्टस्तदर्थः । यदापि
 दक्षिणामूर्तिसंहितायां भगमालिनीति मन्त्रस्थदेवतागणनावसरे 'अमोघां चैव विचां च तथेशीं क्षिप्रदेवताम्' इति पाठात्
 विधानामिका काचिदेवैतेत्यालोच्यते तदापि परिकरालङ्कारेण साभिप्रायं चामुण्डाविशेषणम् । मोचयतीत्येव तदर्थः । तस्मि-
 न्नैवार्ये कर्णाटभाषाविद्विरान्त्रभाषाविद्विश्च शिष्टैः प्रयोगेण शक्तिग्रहसम्भवात् । 'पृणीयानिन्नाधमानायतव्यानि' धृतौ
 तत्त्वपदस्य सूपादिभक्ष्यपरतायाः । नुबन्तं याच्ययामुपेति धृतौ नौतेर्दुःखपरतायाः । तासां वायुः पृष्ठे व्यवर्ततेति धृतौ
 पृष्ठपदस्य योनिपरतायाः । पठमबी हंसपदमिति प्राकृतपिङ्गलसूत्रे मर्वात्यस्य सुन्दरपरताया अन्यत्र च कर्णाटप्रविडान्त्र-
 भाषाप्रसिद्धेव । शक्तिनिर्णयस्य बहुशोऽङ्गिकत्वात्, पिकनेमाधिकरणस्यैतदर्थमेव विशिष्य प्रवृत्तेर्भट्टिचन्द्रोदयेऽस्माभिर्वर्णि-
 तत्वाच्च । भाषाणां संस्कृतापभ्रंशत्वेनापेक्षितार्थे विरोधाभावे निर्णायकत्वसम्भवाच्च, तन्त्रोद्धृतमन्त्रेषु भाषाभिप्रणस्यापि बहु-
 दर्शनेन चरणायुधादिदेवत्यमन्त्रेषु पुंकोलीत्यादिशब्दानां कुक्कुटादिष्विव प्रवृत्तेरिति द्रष्टव्यम् । 'काल्यै लक्ष्म्यै सरस्वत्यै च-
 ण्डिकायै नमोऽस्तु ते । अविद्यापाशहृदयमन्थं विसंख्यं मुञ्च माम्' इति तु मन्त्रार्थसंग्रहः । रहस्यतन्त्रे तु महावाक्यस्येव
 जीवब्रह्मणोरभेद एव मन्त्रस्यार्थ इत्युक्तं तन्निर्वाहे गुरुचरणावेव शरणमिति दिक् ॥ अत्र प्रायः । तिष्ठणामपि देवीनां तुरी-
 यया सहामेदाऽविशेषेऽपि महालक्ष्मी एव प्राधानिकरहस्ये 'सर्वस्याया महालक्ष्मीः' इत्यादिना तुल्यस्थाने गणनादितरयोः
 देव्योरेकत्वान्यत्वस्य कथनात् । महालक्ष्मीजननस्य पार्थक्येनाकथनाच्चापास्यदेवतायास्तुरीयत्वेपि तस्यां रजःप्राधान्येनेतरगु-
 णयोर्म्यग्भावेनैव भावनमावश्यकमित्याहुः । तामेव च रीतिमाश्रित्य महालक्ष्मीबाधकहृद्वेद्याया एव नवार्णे प्रधानबीजत्वा-
 दध्वशीर्षं तावन्मात्रेण पुनः स्वातन्त्र्येणोद्धारस्यापि प्राधान्यध्वननार्थत्वात् । सप्तशतीस्तोत्रेऽपि प्रथमश्लोके विन्दुरहिताया अपि
 तस्या उद्धारेण समष्टिव्यष्टिमेदाच्चत्वारोऽपि मन्त्रा उद्धृतप्राया इति वदन्तटीकाकारास्तद्द्वारप्रकारं देवीचन्द्रकलास्त्वे दीक्षितैः
 प्रदर्शितमेव लिखन्ति । यथा—'सावर्णिः सूर्यतनयो यो मनुः कथ्यतेऽष्टमः । निशामय तदुत्पत्तिं विस्तराद्भूतो मम' ।
 अस्यार्थः । यः यकारादष्टमो हकारः सूर्यतनयोऽस्मिः रेफः दिनान्ते सवितृतेजसोऽमौ निक्षेपेण पित्र्यस्य धनस्य पुत्रे नि-
 क्षेपदर्शनेन तत्सादृश्यादमौ सूर्यपुत्रत्वम् । वर्णः सहिता सवर्णा 'अजमेकां लोहितशुक्लकृष्णाम्' इति धृतिप्रसिद्धा मूलप्रकृतिः,
 तस्या वाचकत्वेन पुत्रत्वोपचारादिप्रत्यये सति सावर्णिरीकारः तेन निर्बिन्दुको ह्रींकारः सिद्धः, स मनुर्मन्त्रः कथ्यते
 देवीमन्त्रयोरभेदात् । तदुत्पत्तिं तदवतारान् गदतो मम सुखान्निशामयेति वर्णयन्ति । आर्षवाक्यानां सर्वतोमुखत्वादस्तु कथ-
 चिद् युक्तमेवैतत् । वयं तु ब्रूमः अम् गत्यादिष्विति धातोर्निशामयतीति व्युत्पत्त्या निशाम् चन्द्रो विन्दुः, अथेत्येतावानेव
 धातुः इत्किंरूढी गतावित्यत्र प्रक्षिप्तस्येकारस्य रूपं, सूर्यतनयशब्द एव वाऽवृत्त्याविन्दुपरोऽपि, जलमण्डले सूर्यकिरणान्
 प्रवेशेनैव चन्द्रात्मतायां परिणामेन 'पतिर्जायां प्रविशती' ति न्यायेन चन्द्रस्य सूर्यपुत्रत्वात् 'नवो नवो भवति जायमानः'
 इत्यस्यामृचि योऽहो केतुरूपसामग्र उदैति स एव देवेभ्यो भागं विदधत् पुनः पुनर्जायमानश्चन्द्रमा भवतीति कथनाच्च ।
 अपि च चतुर्थस्वरस्य वर्णे वाच्ये स्त्रीलिङ्गाभावेन नदीसंज्ञाभावात्पञ्चम्यां य इत्येवंरूपम् ईकारादित्यर्थः । द्विगोपपञ्चम्या
 ईकारात्परत इत्यर्थः । परित्यज्येति ल्यबलोपे वा पञ्चमी । तेन तत्परतोऽष्टमो द्वादशस्वरः । विन्दुः पूर्ववत् इति वाग्भवो-
 द्धारः ॥ अपि च । यः अष्टम इत्येतयोरन्यतरस्य द्विरावृत्त्येकारात्परोऽष्टम ईकारात्पूर्वः कार्य इति वा । ईकारादष्टमः तस्मा-
 दपि विलोमाष्टम इति वा व्यालक्ष्यम् । ततो मनुश्चतुर्दशस्वरः औकारः । तेनेयं व्यक्षरी त्रैपुरकंटाख्या विद्या । एतां प्रकृत्य
 तन्त्रराजे 'एषा त्रैपुरकंटा स्यात्' इति वचनात् । तन्त्रान्तरे त्वस्या एव चेतनीति नाम । एतदुद्धारो योगिनीतन्त्रे 'शिवाष्टमं
 केवलमादिबीजं भगस्य पूर्वाष्टमबीजमन्यत् । परं शिवान्तं मनुयुक् त्रिवर्णां संकेतविद्यां गुह्यकगम्या' इति । 'शिवा' ईकारः शिव
 उकार इति वा तस्या 'अष्टमं' तत्परतस्तमारभ्य वाष्टमं द्वादशस्वरात्मकं 'केवलं' विन्दुरहितं 'भगस्य' ऐकारस्य एकारस्य वा
 'पूर्वाष्टमं' ततः पूर्वेषु तमारभ्य वा विलोमाष्टमं चतुर्थस्वरात्मकम् । शिवोनुस्वारोऽन्ते यस्य तत् । ततो 'मनुयुक्' चतुर्दशस्वर-
 युक्ता व्यक्षरीविद्या स्त्रीदेवत्या 'संकेतगम्या' गोपनीयेति तद्व्याख्यातारः । तेन 'ऐ ई ओ' इति विद्यासिद्धयति । अपिच
 'अकारः सर्ववर्णायः प्रकाशः परमः शिवः । हकारोऽन्त्यकलारूपो विशर्मालुः प्रकीर्तितः । अकारादि हकारान्तं मातृकामण्डलं
 विद्यम्' इत्यादिव्यवहाराहकारस्य लकारेन्तर्भावेन क्षकारस्य संयुक्तत्वेन पार्थक्याभावाद्नपञ्चाशद्वर्णं मातृकामण्डलमिति पक्षे

व्युत्क्रमेण गणनायां चतुर्थस्वरादष्टमः शकारः रेफैकारविन्दवः पूर्ववदिति रमाबीजोद्धारः ॥ अपिच यो मनुः यकाराच्चतुर्दश ईकारो बिन्दुश्चेति कामकलोद्धारः । अष्टम इति कादिनवकादिपरिभाष्यैकपञ्चाशदक्षरम् । स च क्षकारः रेफौकारविन्दुभिर्योगे नारसिंहोद्धारः ॥ गदतो ममेत्यत्र गकारः स्वरूपम् । दतो दकारं पारित्यज्य 'मम' पञ्चकद्वयं दशमो लकारः ओंकारविन्दुयोगे । राहीबीजोद्धारः ॥ यो मनुरीकाराच्चतुर्दशः ककारः तस्य लकारेकारविन्दुयोगे कामबीजोद्धारः । ग इति स्वरूपस्य विन्दुयोगे गणपतिबीजोद्धारः सर्वर्णः सकारः । आत्मन एव पुत्रत्वविवक्षायां स्वार्थे पर्यवसन्न इव । सूर्यतनयो यमो हकारः मनुरीकारः । तत्परतो विसर्गान्तस्याऽनचि चेति प्रश्लेषेण परायाः प्रासादस्य तयोर्योगयोरप्युद्धारः द्रष्टव्याः ॥ एवमन्यत्रापि— 'मेधासि देवि विदिताखिलशास्त्रसारा' इत्यत्र पादभेदेन वाक्-सर्वमङ्गला-लक्ष्मीणामुद्धारः । शास्त्रशब्दो वेदपरः । शास्त्रयोनित्वादिति (वे० सू० २।३ अ० १ पा० १) व्याससूत्रादिषु व्यवहृतः । अखिलशब्देन त्रयी कथ्यते । तत्र व्यञ्जनानामविवक्षितत्वादायन्तयोरकारद्वयं मध्य इकारः सिद्धः । वेदत्रयाद्याक्षराण्यपि क्रमेण तथैव । तेषां मध्ये द्वयोः क्रमेण सन्धौ गुणे सत्येकारः अवशिष्टयोर्व्युत्क्रमेण सन्धौ वृद्ध्या ऐकारः । एवं सायस्कियपञ्चत्रयालम्भसाहित्यन्यायेन मध्यभागे मिलितैवेदत्रयाद्याक्षरैरेव वाग्भवबीजोत्पत्तेस्तन्त्रराजे स्पष्टं कथनात् । तदिदमखिलशास्त्रसारत्वम् । एतेन 'ऋक्सामयजुषि सन्धिवशादुदीर्णं बीजं सरस्वति सङ्कतं ये जपन्ति । ते सत्यवाक्यमुनिवद्विदितत्रयीका आथर्वणादिकमवाप्य सुखीभवन्ति' इति श्लोकोऽपि व्याख्यातः । सत्यवाक्यो नाम मुनिर्भवेनैकारमात्रोच्चारणेन वेदचतुष्टयमङ्गानि चाधिगतवानिति भगवतीपुराणस्थाया आख्यायिकायाः पृथ्वीधराचार्यैर्निबन्धनात् । आथर्वणादिकमित्यस्य शमिति । तत्प्रथमाक्षरमित्यर्थः । सुखीभवन्तीति निश्चितम् । मुक्ता भवन्तीति यावत् ॥ 'दुर्गासि दुर्गम्भवसागरनोरसंगा' इति तद्वितीयचरणे भवः शिवः । सकारः सागरो जलरूपो वकारः नो असङ्गा व्यञ्जनसङ्गहीना इति च । तेन स्वो इति सर्वमङ्गलाख्या दुर्गा । तदुत्तरार्द्धे 'श्रीः कैटभारिहृदयैककृताधिवासा गौरि त्वमेव शशिमौलिकृतप्रतिष्ठा' इत्यत्र श्रीरिति कण्ठरवणैवौदृत्य तदेवताध्यानस्थं विशेषणद्वयं कैटभारीत्यादिना कथितम् । 'भूयाद्भूयो द्विपद्माभयवरदकरा तप्तगाङ्गेयगौरी पद्माक्षी पद्मनाभोरसि कृतवसतिः पद्मगा श्रीः श्रियेनः ।' इत्यादितत्त्वध्यानश्लोकस्य पञ्चसारादौ कथनात् । उद्धृतस्य बीजत्रयस्य विन्दुयोगं तन्त्रेणाह शशिमौलीति स्पष्टोऽर्थः ॥ अपिच । 'त्वं स्वाहा त्वं स्वधा त्वं हि वषट्कारस्वरात्मिका' इत्यत्र 'का'ककारेण सह रः रेफः । स्वरात्मिका स्वरेषु चतुर्थवती आत्माऽन्तरात्म-परमात्म-ज्ञानात्मना चतुष्टयस्यात्मौपनिषदि पीठन्यासादौ च प्रसिद्धत्वात् ॥ 'स्वधा त्वमक्षरे नित्ये' इत्यत्र तकाराविवक्षाया वमिति मुधाबीजम् । 'त्रिधात्मात्रात्मिकास्थिता' इति प्रणवमुक्त्वा अर्धमात्रस्थितानित्येत्यनेन कालीबीजप्रणवयोरर्धमात्रात्मकानुस्वारयोगमुपदिश्य 'यानुच्चार्यो विशेषतः' इत्यनेन तदन्ते नादोऽप्युद्धृतः ॥ अपिच 'यस्याः प्रभावमनुलं भगवाननन्तो ब्रह्मा हरश्च नहि वक्तुमलं बलं च । सा चण्डिका' इत्यत्र नवार्णमन्त्रगतानां चतुर्विंशतिवर्णानामुद्धारः । मन्त्रे हि आकाराद्याश्चत्वारः स्वरा एकारादिद्वयं च । एतेष्वाकार ईकार ऐकारश्च द्विरावृत्ता इति नव स्वराः । चत्वारो बिन्दवः । कचडतामादिपञ्चकं हकारश्चेति दश व्यञ्जनानि । तत्र चकारो द्विरावृत्तः । विच्चे इति प्रथमचकारस्य तकाररूपत्वात् संहत्य चतुर्विंशतिः । तेषु वमनुलमित्यनेन व्यञ्जनचतुष्टयं पञ्चमस्वरो विन्दुश्चेति षण्णां निर्देशः । अकारा उच्चारणार्थाः । भग एकारः वातीति वान् शस्त्रन्तः । तेन वायुर्येकारः । अनन्त आकारः । ब्रह्मा ककारः । ह र इति स्वरूपम् । चकारोऽपि स्वरूपम् । वक्तुं वाग्भवम् ऐकारः तस्य द्विरन्वयः । आचण्डिकैः 'आकारादिभिरिकारान्तेः पञ्चभिरिकाराभ्यां च' सहिता सा चण्डिका, चण्डिकापदद्वयस्य तुयैस्वरवाचकस्य विलुपैकशेषः इपदात् । स्वार्थे कप्रत्ययेनेकार एक एव । लं चं इति विन्दुद्वयस्य द्विद्विरन्वयः । इत्थं चतुर्विंशतिवर्णाः । अनन्तादिपदत्रयस्य नवार्णमन्त्रद्रष्टृश्रुतिपरत्वेनापि पुनरन्वयादक्षराणि ऋषयश्च यस्या देव्याः प्रभा किरणसमूहः । बलं तत्त्वं च वक्तुं नालं वाचामगोचरः । साखिलजगत्पारिपालनाय आसुरभयनाशाय च मर्ति करोतु इत्यन्वयः । एवं तृतीयचरित्रे त्रिपाद्वायत्रीमन्त्रा विभागानुषङ्गोद्भवास्त्रिखारवर्धमाना वक्ष्यन्ते ते च कात्यायनीतन्त्ररीत्या द्वाविंशतिरेव । तन्त्रान्तरेषु धृतिपुष्टयोरधिकयोराम्नानाञ्चतुर्विंशतिः । ते प्रकृतमन्त्रवर्णानामेकैकस्योद्धारकाः । परन्तु बहुकोशालेखनादिक्लेशसापेक्षत्वाग्नेह तदायासः प्रदर्श्यते ॥ एवमन्यत्राप्यम्बानुग्रहपात्रतातारतम्येन सर्वमिदं स्तोत्रं मन्त्रोद्धारपरमितमेव दृश्यते । उक्तं च वेदागमे 'निर्विशेषपरम मन्त्राः सविशेषपराश्च ये । प्रत्यध्यायं निगूढास्ते तेनेयं सर्वतः परा' इति । ईदृशब्रह्माशयेनैव 'चक्षुष्मन्तोऽनुपपद्यन्ति नेतरेऽतद्विदो जनाः' इति रहस्योक्तिर्दृष्टव्येति दिक् ॥ अयं च मन्त्रः स्वतन्त्रोपास्यः सप्तशत्यङ्गं चेति विप्रकारोपास्तिस्य केचिदाहुः वैपरीत्यात् । सप्तशत्यैव तु तद्विद्योपास्येति स्पष्टीकरिष्यतेऽमुपपदमेव । उभयथापि नवार्णस्य संक्षेपेण साधनप्रकार इह वक्तव्य एवेत्युच्यते ॥ 'नवाक्षरस्य ऋषयो ब्रह्मविष्णुमहेश्वराः । छन्दांस्युक्ताणि मुनिभिर्गायन्तुष्णिगनुष्टुभः ॥ देव्यः प्रोक्ता महापूर्वाः काली लक्ष्मीः सरस्वती । नन्दाशाकम्भरीमीमाः शक्तयोऽस्य मनोः स्मृताः ॥ स्याद्रक्तदन्ति-कादुर्गाग्रामर्यो बीजसन्ततिः । अग्निर्वायुः सूर्यस्तत्त्वं फलं वेदत्रयोद्भवम् ॥ सर्वाभीष्टप्रसिद्धयर्थे विनियोग उदाहृतः । ऋषिच्छन्दो-दैवतानि शिरो-मुख-हृदि न्यसेत् ॥ शक्तिबीजानि स्तनयोस्तत्त्वानि हृदये पुनः । ह्रीं चण्डिकायै व्यस्तेन सर्वेण च षडङ्गकौ' ॥ एते पञ्चवर्णाः सप्तस्तथैक इति षड्भिरङ्गुष्ठादिन्यासो हृदयादिन्यासश्च कार्य इत्यर्थः । 'खड्गिनी शूलिनीत्यादि पठित्वा श्लोकपञ्चकम् ।

आद्यं कृष्णतरंगीजं ध्यात्वा सर्वोक्तं न्यसेत् ॥ 'आद्यं' वाग्भवं, श्लोकास्तु सप्तशतीस्तोत्रस्थाः । 'विश्वातीतमहामन्त्रात् प्रोच्य श्लोकचतुष्टयम् । ध्यात्वा सूर्यनिभं बीजं द्वितीयं सर्वतो न्यसेत्' । 'द्वितीयं' हृद्रेखा । क्वचित् चरणत्रयस्यान्यथा पाठः 'शूलं पाहि नो देवि' इत्यादिश्लोकचतुष्टयं पठित्वा सूर्यसदृशमिति तेन तदेव विश्वातीतमहामन्त्रपदस्य व्याख्यारूपम् । सूर्यस्य द्वादशकलास्तापि न्यसेत् । तासु ककारादीनां क्रमेण द्वादशानां भकारादीनां व्युत्क्रमेण द्वादशानां च वर्णानां युग्मशो योगस्तन्त्रेषु विहितः । तासु नवम्यां विश्वानाम्यां कलायां शकारतत्कारयोगसन्धेः प्रकृते विश्वापदेन तकार एव विवक्षितः । तेन तत्कारशून्यं श्लोकमारभ्येत्यर्थः । कयापि विधया सप्तशत्यां तादृशस्य श्लोकमन्त्रान्तरस्याऽभावादेव नातिप्रसक्तिः । 'एकं जग्राह केशेषु' इति श्लोके द्वात्रिंशदक्षरात् परतो व्यञ्जनरूपो वा ध्रुयत एव । 'इत्थं निशम्य देवानां वचांसि मधुसूदनः' इति श्लोके धकारयोगेन ध्रुयते । 'हन्यमानं महसिन्यं विलोक्यामर्षमुद्रहन् । अभ्यधावन्निशुम्भो' इत्यत्राभ्यधावदिति पदच्छेददशायां तकारव्यक्तिरस्येव, 'चुक्षुः सकला लोकाः' इति श्लोकस्तु पूर्वोत्तरमन्त्रयोरुत्तरपूर्वार्धरूपत्वादखण्डो मन्त्र एव न भवतीति कयापि रीत्या तकाराभावः शून्येति श्लोकमन्त्र एव, 'ततो देवा ददुस्तस्याः' इत्यर्धसद्भावपक्षे तु चुक्षुभुरित्यस्य निरासः । साम्प्रदायिकव्याख्यानत एवेति गुप्तं रहस्यम् । 'सर्वस्वरूपं इत्यादिश्लोकानां पञ्चकं पुनः । पठित्वा स्फटिकाभासं तृतीयं स्वतनौ न्यसेत्' । 'तृतीयं' कामबीजम् । अत्र प्रथमनृतीययोर्वीजयोर्महासरस्वतीमहाकालीरूपयोः श्वेतकृष्णरूपत्वेऽपि वैपरीत्येन रूपविदेशो वास्तविकभेदसत्त्वेन रहस्ये वक्ष्यमाणं सरस्वत्याः कृष्णाङ्गविष्णुजनकत्वं काल्याः श्वेताङ्गशिवजनकत्वं चाभिप्रेत्येति बोध्यम् । 'ततः पङ्क्तं कुर्वीत विभक्तैर्मूलमन्त्रैः । एकैकैकं चैकैकं चतुर्भिर्युगलेन च । समस्तेन च मन्त्रेण कुर्यादज्ञानं पदं सुधीः' ॥ अथ ध्यानम् । 'खड्गं चक्रमदेषुचापपरिधानं शूलं भुशुण्डीं शिरः शङ्खं संदधतीं करैश्चिनयनां सर्वाङ्गभूषाभृताम् । नीलामद्युतिमास्यपाददशकां सेवे महाकालिकां यामस्तौत्स्वपिते हरौ कमलजो हन्तुं मधुं कैटभम् ॥ १ ॥ अक्षस्रक्पशुं गण्डेषुकुलिशं पद्मं धनुःकुण्डिकां दण्डं शक्तिमसिं च चर्म जलजं घण्टां सुराभाजनम् । शूलं पाशसुदर्शने च दधतीं हस्तैः प्रवालप्रभां सेवे सौरीभमर्दिनीमिह महालक्ष्मीं सरोजस्थिताम् ॥ २ ॥ घण्टां शूलहलानि शङ्खगुप्तले चर्मं धनुः सायकान् हस्ताञ्जैर्दधतीं घनान्तविलसच्छीतांशुतुल्यप्रभाम् । गौरीदेहसमुद्भवां त्रिजगतामाधारभूतां महापूर्वामत्र सरस्वतीमनुभजे शुम्भादिदैत्यादिनीम् ॥ ३ ॥' इति ध्यात्वा मनसाऽस्त्यागं कृत्वा बहिर्यागमपि यन्त्रे कुर्यात् । यन्त्रं यथा 'लिखेदष्टदले पद्मं कुङ्कुमागरुचन्दनैः । पद्ममध्ये लिखेच्चर्मं षट्कोणं चण्डिकामयम् । षट्कोणचक्रमध्यस्थमाद्यं बीजत्रयं न्यसेत् । पूर्वादिकोणषट्कं तु बीजान्यन्यानि विन्यसेत्' । बीजानीत्यनेन अन्येषामपि बिन्दुयोगेनैव लेख उक्तः । लेखस्तु प्रादक्षिण्येन दक्षिणाद्रामान्तमिति होयम् । 'एवं कृत्वा जपेत्क्षुचतुष्कं तद्दशांशतः पायसाग्नेन जहुयात्पूजिते हेमरेतसि' । इदमेकं पुरश्चरणम् । अथवा 'आश्विनस्य सिते पक्षे आरभ्यामितिर्पि सुधीः । अष्टम्यन्तं जपेत्तत्र दशांशं होसमाचरेत्' । अमितिधिः प्रतिपत् 'प्रथमां पिबते बहिर्द्वितीयां पिबते रविः' इत्याहुतेः । उभयत्र मन्त्रान्ते स्वाहायोगेन होमः । तर्पणं तु मन्त्रान्ते चण्डिका तृप्यत्विति योजनेन । अयमुभयविधोऽपि जपः सप्तशतीस्तोत्रेण संपुटीकृतो विधेयः । तदुक्तं डामरतन्त्रे 'मार्कण्डेयपुराणोक्तं नित्यं चण्डीस्तवं पठन् । पुटितं मूलमन्त्रस्य जपेनाप्तोति वाञ्छितम्' इति । पुटितमिति पाठे क्रियाविशेषणम् । 'पुटितं' स्वसंपुटाकारता । तथा च स्तवो यथा मूलमन्त्रजपस्य संपुटाकारो भवति तथा पठनमूलजपस्य यद्वाञ्छितं फलं तत्तिष्ठत्यतीत्यर्थः । ततश्च स्तवीयं ऋष्यादिन्यासपूर्वकं चारित्रत्रयं पठित्वा मध्ये स्वसङ्कल्पितसङ्ख्यायाऽनुसारिण सहस्रादिसङ्ख्याकनवार्णं जपित्वा पुनश्चण्डीस्तवं पूर्ववत् पठेत् । परन्त्येतदन्ते पुनर्मूलमष्टोत्तरशतमात्रं जप्त्वा निवेदनादिकं कुर्यात् । अयं जपोऽङ्गभूतो न प्रधानसङ्ख्यायाऽनुपयुज्यत इति विशेषः । तदप्युक्तं तत्रैव चरित्रत्रयस्य ऋष्यादीनुक्त्वा । 'एवं संस्मृत्य ऋष्यादीन् ध्यात्वा पूर्वोक्तमार्गतः । सार्थस्मृतिं पठेच्चण्डीस्तवं स्पष्टपदाक्षरम् । समाप्ती तु महालक्ष्मीं ध्यात्वा कृत्वा षडङ्गकम् । जपेदष्टशतं मूलं देवतायै निवेदयेत्' इत्यादि । केचित्तु मूलमन्त्रस्य जपेन पुटितं चण्डीस्तवं पठन्निति प्रथमश्लोकं योजयन्तश्चरमश्लोके पुनर्विधानं संख्यामात्रपरमिति मन्यमानाः सप्तशतीस्तोत्रस्यैव मूलं संपुटितकारो विधीयत इत्यङ्गाङ्गिभाववैपरीत्यमिच्छन्ति । तदयुक्तम् । बहुषु तन्त्रेषु नवार्णं प्रकृत्य तत्प्रकरणे सप्तशतीपाठविधानेन नवार्णजपस्य प्राकरणिकत्वेनान्याङ्गत्वायोगात् । तत्र विद्यमानाया अपि स्तोत्रफलधुतेः प्रयाजफलधुतेर्वसन्तमेवर्तुनाम च इत्थं इत्यस्या इवाविवक्षितार्थकत्वात् । मरीचिकत्वे- 'रात्रिसूक्तं जपेदादौ मध्ये चण्डीस्तवं पठेत् । ग्रान्ते तु जपनीयं वै देवीसूक्तमिति क्रमः । एवं संपुटितं स्तोत्रं पूर्वोक्तफलदायकम्' इत्यनेन वैदिकसूक्तद्वयेन संपुटितायाः सप्तशत्या विधानाच्च । परन्वन्वारम्भणीयेष्टिवन्नवार्णस्य स्तोत्रजपप्रारम्भमात्राङ्गत्वं जपाधिकारितावच्छेदकत्वं चेति बोध्यम् । रहस्यं तु कीलकाध्याये स्पष्टीभविव्यति । अत्रापेक्षितः सामान्यविधिरन्ये विशेषा अपि कल्पवल्लीकारित्वा इति तत् एव सर्वमवगन्तव्यम् । इति नवार्णनिर्णयः ॥ ॥ द्वितीयस्तु चारित्रत्रयात्मकः श्लोकसमूहरूपो मन्त्रः । स च वामनपुराणदेवीभागवतमार्कण्डेयपुराणादिषु लक्ष्मीतन्त्रादिषु च बहुविध उपलभ्यते । तथापि मार्कण्डेयपुराणस्य एव त्रिसप्तत्यध्यायोत्तरं षडशीतितमाध्यायान्तमभिव्यासः 'सावर्णिः सूर्यतनयः' इत्यारभ्य 'सावर्णिर्भविता मनुः' इत्यन्तत्रयोदशभिरध्यायैः परैश्छिन्नैः श्लोकसमूहात्मको मालामन्त्रत्वेन प्राह्यः । पूर्वोक्तडामरतन्त्रवचनात् । वाराहीतन्त्र-कात्यायनीतन्त्र-मरीचितन्त्र-हरणौ-

रीतन्त्र-अमीतन्त्रादीनां बहुनामैक्यकण्ठ्याच्च तस्यैवात्युत्तमत्वसिद्धेः तस्य पुरुषार्थत्वेन कत्वर्थत्वादिना च पाठादिविधिर्मूल एव
द्वादशेऽध्याये प्रदर्शयिष्यते । तन्त्रान्तरेषु च बहवो विधयः अस्य सप्तशतीति व्यवहारस्तु न श्लोकसंख्यया । तेषां पट्ट-
च्छतीनांऽपि न्यूनत्वात् । नापि कवचादित्रयग्रहस्वत्रययोर्मेलनेन । संख्याधिकापत्तेः । तस्माच्छकारसकारयोरभेदात् स-
मानां सतीनां देवीनां प्रतिपादनादेव तथा व्यवहारो नेयः । तुरीयैका महाकाल्यादित्रयं तन्निर्मितमिथुनत्रये देवीत्रयं चेति
सप्तानामेव प्राधानिकरहस्ये प्रणिपादनादिति केचित् । तच्चित्यम् । नन्दजारकदन्तीशताक्षीशाकम्भरीदुर्गाभीमाभ्रामरीत्ये-
तेषामपि सप्तानां रूपाणां मन्त्र एव प्रतिपादनेन विनिगमनाविरहात् संख्याधिकापत्तेः । तस्मान्नैव एकमन्त्रात्मकस्यापि माला-
मन्त्रस्य होमाग्नेन सप्तशतत्रया विभजनाच्छतरुद्रित्येवैकानेकमन्त्रात्मकत्वे विरोधाभावात्तथा व्यवहारोपपत्तिः । मन्त्रविभजनेऽपि
यद्यमलवाराहीकात्यायनीतन्त्राणां वैमर्त्यं तत् तन्मन्त्रव्याख्यानावसरे परिहरिष्यते । यद्यपि कात्यायनीतन्त्रे पञ्चशतोत्तरमष्ट
सप्तति श्लोकाः यामले त्वेकोनाशीतिः वाराह्यां तु साध्यांशीतिः कथिताः । उपपद्यते च वेदे शास्त्राभेदेनैव पुराणेषु कल्पमे-
देन गनुपराशरहारीतादीनां वृद्धतरुणभेदेन तत्तरुमृत्तिवैलक्षण्यवत्पाठवैलक्ष्येऽपि प्रामाण्यम् । ततश्च कवचस्य सार्धाः पञ्चाशद-
गैलायान्नयोर्विंशतिः कीलकस्य लघुगुरुभेदेन द्वैध्यादायस्य चतुर्दशाऽन्त्यस्य त्रयोर्विंशतिरित्येतेषां श्लोकानां वाराहीतन्त्रानु-
मतस्तोत्रश्लोकैः सह मेलनेनैकोना सप्तशती सम्पद्यते । रहस्यत्रयस्याज्ञत्वे प्रमाणाभावेन तन्मेलनस्याप्रसक्तेः एकन्यूनाधिक-
भावस्यान्तरत्वेन तदनादरेण व्यवहारस्य पञ्चाशत्पीठरूपिणीति ललितानाम व्याख्यानावसरेऽस्याभिः समर्थितत्वात् । कात्या-
यनीतन्त्रोक्तविभागेऽपि द्वयोरन्त्ययोरिवैकस्य श्लोकस्यावृत्तेरपि सुवचत्वाद्वा । तथापि 'जपेत्सप्तशतीं चण्डीं कृत्वा तु कवचं
पुरा' इत्यादिना कवचमेलनाभावेऽपि सप्तशतीत्वप्रतीतिः कीलकद्वयप्रतिपाद्यस्याज्ञत्वेऽपि तयोरज्ञत्वे रहस्यवदेव माना-
भावाच्चोक्त एव प्रकारो निर्दोषः । 'कवचं बीजमादिष्टमगैलाशक्तिरिष्यते । कीलकं कीलकं प्राहुः सप्तशत्या महामनोः' इति
गौडपादवृत्तवचनादज्ञत्वेऽप्यदोष इति । यानि तु कचिद्देशे साध्यानि पट्टशतानि कश्चित्तदधिकान्यपि श्लोकानां पठ्यन्ते तानि
कात्यायनी भगवत्येव जानाति परन्तु तन्त्रत्रयेऽप्यदृष्टानीति दिक् । एतस्यैवोत्तमत्वं तु तन्त्रान्तरे 'यथाश्वमेधः क्रतुषु देवा-
नां च यथा हरिः । स्तवानामपि सर्वेषां तथा सप्तशतीस्तवः' । तत्रापि कलावतिप्रशस्तः 'कलौ चण्डीविनायकी' इति वचनात् ।
वाराहीतन्त्रे सर्वेषां स्तोत्राणां परशुरामशापमुक्त्वा तद्विरहितानि कतिचिद्विण्णितानि । 'भेषपर्वणि या गीता सा प्रशस्ता
कलौ युगे । विष्णोर्नामसहस्राख्यं महाभारतमध्यगम् । चण्ड्याः सप्तशतीस्तोत्रं तथा नाम सहस्रकम्' इत्यादि । भार्गवाभ्येन
राभेण शप्तान्यन्यानि कारणादित्यन्तेन । यद्यपि तन्त्रान्तरस्यापि स्तोत्रस्य शिवशापः कीलने चेति सिद्धिनिरोधकावुक्तौ
तथापि तत्रैव शापोद्धारोक्तीलनयोः कर्मविशेषयोस्तदज्ञत्वेन सङ्कटकरणविधानादकरणे सिद्धिविरहोक्त्या तदावश्यकत्वपरो
तावर्थवादौ । तत्र शापोद्धारो यथा । त्रयोदशप्रथमौ द्वादशद्वितीयौ एकादशतृतीयौ दशमचतुर्थौ नवमपञ्चमावष्टमपष्ठव-
ध्यायौ पठित्वा सप्तममध्यायं द्विःपठेदित्याकारकः प्रयोगः । उत्कीलनं यथा । आदौ मध्यमचरित्रं पठित्वा ततः प्रथमचरित्रं
ततस्तृतीयचरित्रं पठेदित्याकारकः । 'अन्या १२ या १ के १२ द्वि २ रुद्र ११ त्रि ३ दिग १० व्यं ४ के ९ चि ५
भ ८ सैवः ६ । अश्वो ७ अश्व ७ इति सर्गाणां शापोद्धारो मनोः क्रमः । उत्कीलने चरित्राणां मध्याद्यान्त्यमिति क्रमः' ।
अङ्को नवकः । इषुः पञ्चमः । इभोऽष्टमः । 'ददाति प्रतिगृह्णाति नान्यथेषा प्रसिद्धयति' इति विहितं दानप्रतिग्रहनामकं
महोत्कीलनं तु कीलकाध्यायव्याख्यावसरे विशदीकरिष्यते । एवं सम्प्रदायज्ञस्य निर्दोषमुत्तमं कलौ शीघ्रसिद्धिदमिदमिति
सिद्धम् । एतद्वाचनक्रमो वाराहीतन्त्रे 'यावन्न पूर्यतेऽध्यायस्तावन्न विरमेत्पठन् । यदि प्रसादादध्याये विरामो भवति प्रिये ।
पुनरध्यायमारभ्य पठेत्सर्वं सुहृत्सुहुः । अनुकमात्पठेदेव शिरःकम्पादिकं त्यजेत् । न मानसं पठेत्स्तोत्रं वाचिकं तु प्रशस्यते' ॥
कण्ठतः पाठाभावे तु पुस्तकोपर्यपि वाचयेत् । तल्लेखनेऽपि विशेषः 'न स्वयं लिखितं स्तोत्रं नात्राङ्गलिपिं पठेत्' इति ।
यत्तु 'आधारे स्थापयित्वा तु पुस्तकं वाचयेत्ततः । हस्तसंस्थापनादेव भवेदर्धफलं ध्रुवम्' इति । तस्य व्यवस्थापि तत्रैव 'पुस्त-
केऽवाचनं हस्ते सहस्राधिकं यदि । ततो न्यूनस्य तु भवेद्वाचनं पुस्तकं विना' । सहस्रान्यूनमन्त्रस्य पाठसत्त्वे तु पुस्तकं
विनैव वाचनम् । तदभावे आधारे पुस्तकस्थापनेनैव वाचनम् । सहस्राधिकस्य तु पाठसत्त्वेन्याधारस्थापितपुस्तकोपर्येव वाच-
नमिति वचनार्थः । प्रकृतस्तोत्रस्य सहस्रान्यूनत्वात् 'ततः कृताञ्जलिपुटः स्तुवीत चरितैरिमैः' इति वैकृतिकरहस्ये विधानाच्च
पाठाभावे पुस्तकस्याधारस्थापनेनैव वाचनम् । कण्ठपाठीकस्य पुस्तकं विनैव तु कृताञ्जलितया पठनमुत्तममिति द्रष्टव्यम् । अत्र
सहस्रशब्देन द्वात्रिंशत्स्वरात्मिकस्यैकानुष्टुप्कल्पनेन तादृशानुष्टुप्लन्दः सहस्रं ज्ञेयमिति स्पष्टम् । शक्तिसङ्गमतन्त्रराजे 'द्वात्रिंशतः
स्वरैरुक्त एको ग्रन्थो निगद्यते । स एव गदितः श्लोकस्तारानेत्रसमुद्भवः' इत्यादिना तेन गद्यात्मकमालामन्त्रेष्वप्यस्य निध-
यस्य प्रसरो ज्ञेयः । स्तोत्रे पूर्वोत्तरभागपाठाभावे सङ्कलयादिवचनानि शक्तिसङ्गम एव द्रष्टव्यानि ॥ 'ऋषिच्छन्दोदेवतादि
पठेत् स्तोत्रे समाहितः । यत्र स्तोत्रे न दृश्येत प्रणवस्यासमाचरेत्' । डामरे-'सप्तशत्याधारत्रे तु प्रथमे पद्मभूर्मुनिः ।
छन्दो गायत्रमुदितं महाकाली तु देवता ॥ वाग्भीजं पावकस्तत्त्वं धर्मार्ये विनियोजनम् । मध्यमस्य चरित्रस्य मुनिर्विष्णुस्ता-
हतः ॥ उष्णिक्छन्दो महालक्ष्मीर्देवता बीजमद्रिजा । वायस्तवं धनप्राप्त्यै विनियोग उदाहृतः । उत्तमस्य चरित्रस्य

कृषिः शङ्कर इरितः ॥ त्रिष्टुप् छन्दो देवतास्य महापूर्वा सरस्वती । कामो बीजं रविस्तत्त्वं कामार्थे विनियोजनम् ॥ हां च-
 ण्डिकायै व्यस्तेन समस्तेन षडङ्गकौ । वाक् अद्रिजा काम इति नवार्णप्रथमबीजत्रयध्यानादिकं नवार्णवत् । अस्य पुरश्चरणस्वरूपं
 मरीचिकल्पे—‘कृष्णाष्टमीं समारभ्य यावत्कृष्णचतुर्दशी । वृद्धयैकोत्तरया जाप्यं पूर्वसंपुटितं तु तत् । एवं देवि मया प्रोक्तः
 पौरश्चरणिकः क्रमः । तदन्ते हवनं कुर्यात्प्रतिश्लोकेन पायसम् । रात्रिसूक्तं प्रतिकृचं तथा देव्याश्च सूक्तम् । हुत्वाऽन्ते
 ऽज्योस्तोत्रमादौ पूजादिकं मुने’ इति । पूर्वाभ्यां पूर्वोक्ताभ्यां रात्रिसूक्तदेवीसूक्ताभ्यां संपुटितम् । प्रतिश्लोकेनेति मन्त्रवि-
 भागोलक्षणम् । कात्यायन्यादितन्त्रोक्तसप्तशतीविभागग्रन्थस्य हवनादिविधिं प्रति वाक्यशेषत्वेन तेनैव वैधपदस्यार्थनिर्णया-
 वश्यमावात् । यत्र दुखेनेत्यादेः स्थलान्तरस्थस्याप्यग्निहोत्रादिविधिशेषतास्वीकारेण स्वर्गपदार्थनिर्णयस्य वैदिकसम्मतत्वात् ।
 ह्रमसंख्या तु स्तोत्रस्य त्रिरावृत्तिरूपेति वृद्धाः । रात्रिसूक्तदेवीसूक्ते ऋग्वेदे शाकल्यसंहितायां प्रसिद्धे । तथेत्यनेन जपोक्त-
 क्रमः संपुटाकारो निर्दिश्यते । तच्छब्दस्य पूर्वपरामर्शित्वात् । तस्य श्लोकपूरणमात्रार्थत्वे तु द्वाभ्यामपि सूक्ताभ्यां त्रिरावृत्तसप्त-
 शतीहोमोत्तरमेव पाठकमानुसारेण होमः । ‘विधेश्वरीं जगद्धात्रीम्’ इति स्तवो रात्रिसूक्तम् । ‘नमो देव्यै महादेव्या’ इति स्तवो
 देवीसूक्तमिति कथितम् । तत्र । प्रतिश्लोकेन प्रतिश्लोकमिति प्रतिनियतनिर्देशविरोधात् । ऋक्सूक्तादिशब्दानां वैदिकमन्त्रेष्वेव
 रूपा प्रसिद्धेः । मत्स्यसूक्तमित्यादिकाचित्कतान्त्रिकव्यवहारस्य केवलयोगिकत्वेनोपपत्तेः । तेन कृष्णपदस्य श्लोके
 लक्षणाव्युक्तिरपि साहसमात्रम् । समुद्रमनोऽध्यानादिविधौ बृहदन्तरपदयोः प्रतिनियतनिर्देशवलादेव लक्षणाव्यवस्थाया इव ।
 ऋक्ते क्लृप्ताया एव श्लोकव्यवस्थादाढ्यस्य केमुतिकन्यायेनैव सिद्धेः । यदि त्वेवमालोच्यते । ‘विश्वेश्वर्यादिकं सूक्तं दृष्टं
 तद्व्याना पुरा । स्तुतये योगिनिद्राया मम देव्याः पुरन्दर । महिषान्तकरीसूक्तं सर्वसिद्धिप्रदं तथा । देव्या ययादिकं दिव्यं
 दृष्टं देवैर्महिषिभिः । देवि प्रपन्नातिहरे प्रसीदत्यादिकं तथा । नारायणीस्तुतिर्नाम सूक्तं परमशोभनम् । अमुष्याः स्तुतये
 दृष्टं ब्रह्मायैः सकलैः सुरैः ॥ नमो देव्यादिकं सूक्तं सर्वकालफलप्रदम्’ इति विशकलितवेधेन । पाञ्चरात्रलक्ष्मीतन्त्रे व्यवहार-
 दर्शनादेतेषां स्तोत्राणामपरीक्षेयत्वसिद्धान्ताच्च सूक्तचव्यवहारो युज्यत एवेति । तदा कात्यायनीतन्त्रमते विश्वेश्वरीमिति
 श्लोकात्पूर्वं ब्राह्मोवाचेल्यस्य पाठाभावात्तदुत्तरमेव तत्पाठाच्च त्वं स्वादेत्यारभ्यैव स्तोत्रारम्भः । तस्य च योगनिद्रात्मकरात्रिदैव-
 त्यान्मरीचितन्त्रे रात्रिसूक्तपदेन निर्देश इति समाधेयम् । परं त्वेत्तन्त्रमनुसरता विश्वेश्वरीमिति श्लोकोऽङ्गहोमदशायां न
 होतव्यः । स्तोत्रान्तिमश्लोकस्य द्वेषाविभागोऽपि न कार्यः । देवीसूक्तेऽपि त्रेधाविभागोऽङ्गहोमे न विधेयः । प्रधानवि-
 शेषस्याङ्गविधावनव्ययेन प्रतिकृचमिति पदे लक्षणाकारपदे मानाभावादित्यवधेयम् । एवं सिद्धमन्त्रस्य क्रोडतन्त्रे ।
 ‘प्रत्येकावर्तनं देवि हयमेधेन संमितम् । त्रिरावृत्त्या लभेत्कामान्पञ्चावृत्त्या रिपून् जयेत्’ । काम्ये तु प्रयोगे विशेषः । कात्या-
 यनीतन्त्रे ‘एकवृत्तादिपाठानां प्रत्यहं पठतां ज्ञानम् । संकल्पपूर्वं संपूज्य न्यस्याङ्गेषु मनुस्सकृत् । पश्चाद्वलिप्रदानेन फलं प्रा-
 पोति मानवः ।’ बलिद्य ब्राह्मणादिभेदेन व्यवस्थयोक्तः कालिकापुराणे द्रष्टव्यः । तत्राश्चकानामपि तत्रैव कृष्णान्डमिधुदण्डं
 च मथमासवमेव च । एते बलिसमाः प्रोक्तास्तुतौ छागसमाः सदा । छागसमाः पञ्चविंशतिवर्षावस्थायितुत्तिजनकाः । ‘अ-
 ज्ञानिकानां रक्षिणः पञ्चविंशतिवर्षिकीम् । तृप्तिमाप्नोति परमां शार्दूलरुधिरैस्तथा’ इति तत्रैवोक्तेः । वस्तुतस्तु न हिंस्यादिति
 निषेधस्य संकोचमन्तरेणैव छागसमानतुत्तिसम्भवे छागवलिर्ब्राह्मणैर्न कार्य एव । एवं मद्यासवे अपि न देये । ‘वरं प्राणाः प्रगच्छन्तु
 ब्राह्मणो नार्पयेत् सुराम्’ इति ‘ब्राह्मणो मदिरां दत्त्वा ब्राह्मण्यादेव हीयते’ इति च बृहत्सप्तमतन्त्रवचनात् । अत एव तत्प्रतिनिधिरपि
 कालिकापुराणे स्मर्यते ‘अवश्यं विहितं यत्र मयं तत्र द्विजः पुनः । नारिकेलजलं कांस्थे ताप्रे वा विरुजेमधु’ इति । कात्यायनी
 तन्त्र एव, ‘उपसर्गोपशान्त्यर्थं त्रिरावृत्तं पठेन्नरः । ग्रहदोषोपशान्त्यर्थं पश्चावृत्तं वरानने । महाभये समुत्पन्ने सप्तावृत्तमुदीरयेत्
 इत्यादिना फलभेदेन संख्याभेदानेनैकानुक्त्योपसंहृतम् ‘अथवा बहुनोक्तेन किमनेन वराननं । चण्ड्याः शतावृत्तिपाठात् सर्वाः सिध्य-
 न्ति सिद्धयः’ इति । इतोऽप्यधिकाः सहस्रचण्ड्यादयोऽन्यत्र द्रष्टव्याः । हरगौरीतन्त्रे । ‘श्रीकामः पुत्रकामो वा छष्टिमार्गक्रमेण तु ।
 जपेच्छकादिमारभ्य शुम्भदैत्यवधावधि । आदिमारभ्य प्रजपेत्पश्चाच्छेषं समापयेत् । शान्त्यादिकामः सर्वत्र स्थितिमार्गक्रमेण
 तु । सावर्णिः सूर्यतनयः सावर्णिर्भविता मनुः । संकटे चान्त्यमारभ्य पश्चादादिसमापयेत् । इत्यादिकस्य कामनाभेदेन पाठवैचि-
 त्त्यस्य कतिपयश्लोकमात्रपाठेन तत्तत्प्रयोगवैचित्र्यस्य च विस्तरो ऽभिरादितन्त्रस्थो ग्रन्थान्तरेभ्य एवावगन्तव्यः । केरलास्तु
 एकस्मिन् दिवसे एकैकमेव चरित्रं पठेदिति दिनत्रयेनैकावृत्तिरित्येकः पक्षः । चन्द्रा १ ऽक्षि २ भू १ वेद ४ करे २ न्दु १
 दस २ सङ्ख्याकानध्यायान् क्रमेण दिनभेदेन पठेदिति सप्तभिर्दिनैरेकावृत्तिरित्यन्यः पक्ष इत्याहुः । अत्र द्वितीयमेव पक्षं
 ‘पाठये विप्रकारः’ इति सप्ताक्षर्यां संप्रहन्तो बहवस्तदनुयायिनोऽनुतिष्ठन्ति च । ‘कटपयवर्गमवैरिह पिण्डान्त्यैरक्षरैरङ्काः ।
 नञि च शन्यं ज्ञेयं तथा खरे केवले कथितः’ इति प्रसिद्धपरिभाषया पकार—यकार—कंकारा एकस्मिन् ऽपरैका द्वयोः विशब्द-
 यत्पुं सङ्कोचित इति । तत्र मूलतन्त्राणि त एव जानन्तु सन्त्यपि तानि तन्त्रवचनानि एकदिनेनैकावृत्त्यशक्तपराणि । अस्ति
 हि तादृशोऽप्यस्य प्रयोगः कात्यायनीतन्त्रे मन्त्रविभजनान्ते, ‘होमे स्वाहान्तिमा एते पूजायां तु नमोऽन्तिमाः । तर्पणे तर्पया-
 म्यन्ता ऊहनीया बुधैर्मताः’ इति वचनात्सप्तस्तत्राङ्गणभोजने प्रतिव्यक्त्यैकैकमन्त्रेण काण्डानुसमयेन षोडशोपचारानां पदा-

यानुसमयेन च पञ्चोपचाराणां वा कर्तुमशक्यतया स्वेच्छयाध्यायभेदेन वानेकदिनसाध्यैकप्रयोगप्रसक्तौ उक्तवचनैर्विभज्यमान-
यमो विधीयत इति । अत्र स्वयं पठितुमसमर्थस्य प्रभोज्ञाद्विषयद्वारापि प्रयोग इष्टः । तत्पक्षे दक्षिणानियमः तन्त्रेषु 'पञ्चस्वर्णाः
शतावृत्तेः पक्षावृत्तेस्तु तत्रयम् । पक्षावृत्तेः स्वर्णमेकं त्रिरावृत्तेस्तद्वर्धकम् । एकावृत्तौ पादमेकं देयाद्वा शक्तितो वृषः' इति
सर्वं शिष्यम् । इति श्रीमद्भारतपुराणसुब्रह्मरथसूनुना भास्कररायदीक्षितमहाभिचिता रचितायां सप्तशतीटीका-
गुप्तवतीसमाख्यायामुपोद्घातप्रकरणं संपूर्णम् । अथ पुरश्चरणप्रयोगः । दुर्गाप्रदीपे । 'जपेत् बिल्वं समाश्रित्य मासमेकं तु यो
नरः । हुत्वा बिल्वदलैर्मसं मधुरत्रययोगतः ॥ हुत्वा दशांशतो वापि कमलैः क्षीरसंयुतैः । घनदेन समां लक्ष्मीं प्राप्नुयादुत्तमां
धुवम् ॥' इति । अथ प्रयोगान्तराणि कात्यायनीतन्त्रोक्तानि । प्रतिश्लोकमाद्यन्तयोः मन्त्रं जपेन्मन्त्रसिद्धिः । सप्रणवमनुलो-
मव्याहृतित्रयमादौ अन्ते तु विलोमं तदित्येवं प्रतिश्लोकं कृत्वा शतावृत्तिपाठे अतिशीघ्रं सिद्धिः । प्रतिश्लोकमादौ जातवेदस
इति ऋचं पठेत्सर्वकामसिद्धिः । अपमृत्युवारणायादावन्ते शतं व्यम्बकमन्त्रं जपेत् । प्रतिश्लोकं तन्मन्त्रजप इति वा । प्रति-
श्लोकं शरणागतेति श्लोकं पठेत्सर्वकार्यसिद्धिः । प्रतिश्लोकं करोतु सानः शुभैत्यर्थं पठेत् सर्वकामावाप्तिः । स्वाभीष्टवरप्राप्त्यै
एवं देव्या वरमिति श्लोकं प्रतिश्लोकं पठेत् । सर्वापन्निवारणाय प्रतिश्लोकं दुर्गे स्मृतेति पठेत् । अस्य केवलस्यापि श्लोकस्य
कार्यानुसारेण लक्ष्मयुतं सहस्रं शतं वा जपः । सर्वाबाधेत्यस्य लक्षजपे श्लोकोक्तं फलम् । इत्थं यदा यदेति श्लोकस्य जपं महा-
मारीशान्तिः । ततो वेत्रे नृपो राज्यमिति मन्त्रस्य लक्षजपं पुनः स्वराज्यलाभः । हिनस्ति दैत्यतेजांसीत्यनेन सर्दापबल्लिदाने
घण्टावादने च बालप्रहशान्तिः । आद्यावृत्तिमनुलोमेन त्रयोदशाध्यायं पठित्वा ततो विपरीतक्रमेण द्वितीयां कृत्वा पुनरनुलो-
मेन तृतीयेत्येवमावृत्तित्रये उक्तेषु प्रकारेषु शीघ्रं कार्यसिद्धिः । सर्वापत्तिनिवारणाय दुर्गे स्मृत्यर्थम् । ततो यदन्ति यच्च दूरके
इत्युच्यते तदन्ते दारिद्र्यदुःखैर्लभ्यमेवं कार्यानुसारेण लक्षमयुतं सहस्रं शतं वा जपः । कांसोऽस्मीत्युच्यते प्रतिश्लोकं पठेत्लक्ष्मीप्राप्तिः ।
भारणार्थमेवमुक्त्वा समुत्पत्येति श्लोकं पठेन्मारणोक्तावृत्तिभिः फलसिद्धिः । शानिनामपि चेतांसीति श्लोकस्य जपमात्रेण
सयो मोहनमित्यनुभवसिद्धम् । प्रतिश्लोकं तच्छ्लोकपाठे त्ववश्यम् । रोगानुशेषानिति श्लोकस्य प्रतिश्लोकं पाठे सकलरोगनाशः,
तन्मन्त्रजपेऽपि सः । इत्युक्त्वा सा भगवतीगर्भरिति श्लोकस्य प्रतिश्लोकं पाठे पृथग्जपे वा नित्याप्रार्थिर्वाग्विकारनाशश्च ।
भगवत्या कृतं सर्वमित्यादि द्वादशोत्तरशताक्षरो मन्त्रः सर्वकामदः सर्वापन्निवारणश्च । देवि प्रपन्नार्तिं हरे प्रसीदेति श्लोकस्य
यथाकार्यं लक्षायुतसहस्रशतान्यतमजपे प्रतिश्लोकं तन्मन्त्रपाठे वा सर्वापन्निवृत्तिः सर्वकामसिद्धिश्च । एषु प्रयोगेषु प्रतिश्लोकं
दीपाग्रे केवलमेव वा नमस्कारकरणेऽतिशीघ्रं सिद्धिः । प्रतिश्लोकं कामबीजसंपुटितस्यैकचत्वारिंशद्दिनं त्रिरावृत्तौ
सर्वकामसिद्धिः । एकविंशतिदिनपर्यन्तमुक्तांत्या प्रत्यहं त्रयोदशावृत्तौ वशीकरणम् । मायाबीजपुटितस्य फट्पल्लवसहितस्य
सप्तदिनपर्यन्तं त्रयोदशावृत्तौ उच्चाटनसिद्धिः । तादृशस्यैव दिगचतुष्टयमेकादशावृत्तौ सर्वोपप्रवनाशः । एकोनपञ्चाशद्दिनपर्यन्तं
प्रतिश्लोकं लक्ष्मीबीजसंपुटितस्य पञ्चदशावृत्तौ लक्ष्मीप्राप्तिः । प्रतिश्लोकमेकबीजसंपुटितस्य शतावृत्त्या विद्याप्राप्तिरिति प्रत्येक-
मन्त्रस्य प्रयोगाः । इति गुप्तवतीसप्तशतीप्रयोगविधिः ॥ ..

देवीकवचम् ।

मार्कण्डेय उवाच ।

यद्ब्रह्म परमं लोके सर्वरक्षकरं नृणाम् । यन्न कस्यचिदाख्यातं तन्मे ब्रूहि पितामह ॥ १ ॥

(गुप्तवती) श्रीगणेशाय नमः । ॐ सत्संप्रदायप्रथमाय तिष्ठे शिष्यैश्चतुर्भिः सह योऽवतीर्णः । उक्तो बृहत्सङ्गमतन्त्रराजे
श्रीशङ्कराचार्यगुरुं तमीडे ॥ १ ॥ ब्रह्मा मार्कण्डेयं प्रति वक्ति । मार्कण्डेयस्तु कौटुकिं भागुरिं प्रति वक्तीति पक्षिरूपद्रौणमु-
निपुत्रैर्मिनिगुनिं प्रत्युच्यत इति संवादस्थितिः । तत्र कवचांशे ब्रह्माणं प्रति मार्कण्डेयस्य प्रश्नमाह । यद्ब्रह्ममिति । सर्व-
स्मिन्सर्वव्यवाच्येच्छेदेन रक्षकरं कवचमित्यर्थः । लोके वर्मणः सर्वतनुत्रत्वदर्शनात् ॥ १ ॥

(प्रदीपः) ॐ नमो भगवत्यै । 'अङ्गहीनो यथा देही सर्वकर्मसु न क्षमः । अङ्गघट्टकविहीना तु तथा सप्तशतीस्तुतिः ॥
तस्मादेतत्पठित्वेव जपेत्सप्तशतीं पराम् । अन्यथा शापमाप्नोति हानिं चैव पदे पदे ॥ रावणायाः स्तोत्रमेतद्ब्रह्महीनं निषेधितं ।
हता रामेण ते यस्मान्नाङ्गहीनं पठेत्ततः' ॥ इति कात्यायनीतन्त्रे कवचादित्रयरहस्यत्रयरूपान्गघट्टकयुतस्यैव सप्तशतीस्तोत्रस्य पठ-
नीयत्वं ध्रुयते तत्प्रमाणव्याच कवचादित्रयं रहस्यत्रयं च तन्त्रान्तरस्थमेवाङ्गं भवति । तत्र कवचांशे ब्रह्माणं प्रति प्रश्नं करोति
मार्कण्डेयः । यद्ब्रह्ममिति । लोके यत्परमम् उत्कृष्टं गुह्यं रहस्यमस्ति तन्मे ब्रूहि । तत् किं ब्रह्मरूपं नेत्याह । सर्वरक्षकरं येन
सर्वेषामपि रक्षा भवति । नृणां पाप्मरश्मृतीनामपि तादृशमित्यर्थः । ब्रह्म तत्तमाधिकारिणामेव रक्षकं न सर्वेषामित्यर्थः । ननु
सन्त्यन्यानि कवचानि लोक इति चेत्सत्यं सन्ति तथापि यद्ब्रह्मता कस्यचिद् कस्यापि नाख्यातं निधिबुद्ध्या स्थापितमस्ति
तदित्यर्थः । तेन च निःसंशयमेव रक्षणं श्रद्धादि स्यादिति भावः । अन्यथा निधिबुद्ध्या तस्य रक्षणं निरर्थकं स्यादिति । ननु
किमियुक्तं बस्तु मया देयमिति चेत्तत्राह । हे पितामह स्वसन्ततिरक्षणार्थं पितामहेनावश्यं देयमित्यर्थः ॥ १ ॥

ब्रह्मोवाच ।

अस्ति गुह्यतमं विप्र सर्वभूतोपकारकम् । देव्यास्तु कवचं पुण्यं तच्छृणुष्व महामुने ॥ २ ॥

(गुप्तवती) ॥ २ ॥ (प्रदीपः) उत्तरमाह । ब्रह्मोवाच । अस्ति गुह्यतमं विप्रेति । हे विप्र त्वया यत्पुष्टं तादृशं देव्यास्तु देव्या एव कवचं पुण्यम् एकं निधिवुद्धया स्थापितमस्ति तन्महामुने शृणुष्व । सर्वभूतोपकारार्थं प्रवृत्तत्वान्महामुने इति सम्बोधनम् ॥ २ ॥

प्रथमं शैलपुत्रीति द्वितीयं ब्रह्मचारिणी । तृतीयं चन्द्रघण्टेति कूष्माण्डेति चतुर्थकम् ॥ ३ ॥

(गुप्तवती) ॥ ३ ॥ (प्रदीपः) परंतु सा देवी नवमूर्त्यात्मिका ध्येयेत्यभिप्रायेण तासां मूर्तानां नामान्याह । प्रथमं शैलपुत्रीति । नामज्ञाने जाते तद्वाच्याकारस्य प्रसिद्धत्वादेव ज्ञानं भविष्यतीति भावः । सर्वोत्तरैश्वर्यवत्यपि भगवती शैलेन भक्तनातितपर्थयया प्रार्थिता सती कारुण्यवशादतिनीचमपि पुत्रीत्वं स्वीकृतवतीत्यहो भक्तवात्सल्यं कियद्वर्णनीयं भगवत्या इति कूर्मपुराणे प्रसिद्धम् । ब्रह्मचारिणीति । ब्रह्म सच्चिदानन्दरूपं तच्चारयितुं प्रापयितुं शीलमस्याः सा ब्रह्मचारिणी ब्रह्मरूप-प्रदेत्यर्थः । चन्द्रघण्टेति चन्द्रो हस्तगतायां घण्टायां यस्याश्चन्द्रवन्निर्मला वा घण्टा यस्या इत्यर्थः । यद्वा आह्लादकारिणी देवी चन्द्रघण्टेति कीर्तितेति रहस्यागमोक्तेश्चन्द्रं घण्टयति प्रतिवादितया भाषते स्वस्याह्लादकारित्वाभिमानेनेति चन्द्रघण्टा । चन्द्रा-प्रेक्षयाप्यतिशयेन लावण्यवतीत्यर्थः । पटपुटेति दण्डकपठितस्य चुरादेर्दण्डिधातोर्भाषार्थस्य पचाद्यचि रूपम् । चन्द्रस्य घण्टा चन्द्रघण्टा वा । कूष्माण्डेति कुत्सित ऊष्मा सन्तापस्तापत्रयरूपो यस्मिन्संसारे स संसारो अण्डे मांसपेश्यामुदररूपायां यस्याः त्रिविधतापयुक्तसंसारभक्षणकर्त्रात्यर्थः । 'अण्डः पेशी च मुष्कं च' इति मेदिनी ॥ ३ ॥

पञ्चमं स्कन्दमातेति षष्ठं कात्यायनीति च । सप्तमं कालरात्रीति महागौरीति चाष्टमम् ॥ ४ ॥

(गुप्तवती) ॥ ४ ॥ (प्रदीपः) स्कन्दमातेति । सनत्कुमारस्य भगवतीबीर्यादुद्भूतस्य स्कन्द इति संज्ञा 'भगवान्स-नत्कुमारस्तं स्कन्द इत्याचक्षते' इति छान्दोग्यभुतेः । तथा च ज्ञानिभिरपि यदुदरे जन्माभिलषणीयमित्यतिशुद्धेत्यर्थः । का-त्यायनीति देवकार्यार्थं कात्यायनाश्रमे आविर्भूता तेन कन्यात्वेन स्वीकृतेति कात्यायनीति नाम भगवत्याः । अस्या निरन्तरं कुमारीत्वेन पर्यनधीनतया स्वतन्त्रत्वम् । कालरात्रीति सर्वमाकृत्य कालस्यापि रात्रिर्नाशिकेत्यर्थः । प्रलये कालस्यापि ना-शात् । 'कृदिकारादक्चिनः' इति ङीप् । महागौरीति । इयं च महामानिनी । नमोक्त्या शिवेन कालीत्युक्ते तपसा गौरवर्णस्य सम्पादितत्वात् । कालीपुराणे स्पष्टमेतत् ॥ ४ ॥

नवमं सिद्धिदा प्रोक्ता नवदुर्गाः प्रकीर्तिताः । उक्तान्येतानि नामानि ब्रह्मणैव महात्मना ॥ ५ ॥

(गुप्तवती) ॥ ५ ॥ (प्रदीपः) सिद्धिदेति । मोक्षदेत्यर्थः । इतीति शेषः । सिद्धिदेति नवममित्यन्वयः । नवदुर्गा इति । योगिनः कायव्यूहवदेकस्या एव दुर्गाया एते नवभेदा ये शास्त्रे ध्येयत्वेन प्रोक्तास्ते मया कीर्तिता इत्यर्थः । अत एव देव्यास्तु कवचमित्येककवचं संगच्छते । नाम्नां स्वकल्पितत्वशङ्काव्युदासार्थमाह । उक्तान्येतानीति । महात्मना संबन्धेन ब्रह्मणैव वेदेनैवास्तुक्तानीत्यर्थः ॥ ५ ॥

अग्निना दह्यमानस्तु शत्रुमध्ये गतो रणे । विषमे दुर्गमे चैव भयार्ताः शरणं गताः ॥ ६ ॥

(गुप्तवती) अग्निनेति । यो नबनामानि पठेदिति शेषः । पठन्तमेकमपि बहवोऽन्ये ये शरणं गताः तेषां तस्य चाग्निमिष्टितिरिति श्लोकद्वयार्थः ॥ ६ ॥

(प्रदीपः) इत्थं कवचपाठे ध्येयं देवतास्वरूपं प्रदर्श्य तत्फले अविश्वासो नैव कर्तव्य इति कैमुतिकन्यायेनाह । अग्निनेति । योऽग्निना दह्यमानो रणे शत्रुमध्ये च गतः सन् शरणं गत इति शेषः । अथ ये विषमे दुर्गमे चातिसङ्घटे भयार्ता भयपीडिताः सन्तः शरणं गताः ॥ ६ ॥

न तेषां जायते किंचिदशुभं रणसंकटे । नापदं तस्य पश्यामि शोकदुःखभयं न हि ॥ ७ ॥

(गुप्तवती) ॥ ७ ॥ (प्रदीपः) तेषां तस्य च भक्तिरहितेन स्मरणमात्रेणापि तज्जन्यं भयादिकं न भवतीत्याह । न तेषामिति ॥ ७ ॥

यैस्तु भक्त्या स्मृता नूनं तेषामृद्धिः प्रजायते । प्रेतसंस्था तु चामुण्डा वाराही महिषासना ॥ ८ ॥

पेन्त्री गजसमारूढा वैष्णवी गरुडासना । माहेश्वरी वृषारूढा कौमारी शिखिवाहना ॥ ९ ॥

(गुप्तवती) आर्तभक्तिफलमुक्त्वा जिज्ञासुभक्तेः फलमाह । यैस्त्विति । सिद्धिज्ञानम् । आर्तानिष्टनिरासानुपुण एव सप्तवर्णां सार्वदिक उद्योग इत्याह । प्रेतसंस्थेयादिना ॥ ८ ॥ ९ ॥

(प्रदीपः) येस्तु भक्त्या स्मृता भवति तेषां पूर्वोक्तं फलम् । ऋद्धिर्मार्थकाममोक्षाणां च भवतीत्यत्र किमु वक्तव्यमित्याह ।
यैस्त्विति । इदानीं देव्या अतिवात्सल्यं दर्शयति भक्त्युत्पादनार्थं प्रेतसंस्थेति । तत्र सप्तमातृणां वर्णनं श्लोकद्वयेन ॥ ८ ॥ ९ ॥

ब्राह्मी हंससमारूढा सर्वाभरणभूषिता । नानाभरणशोभाढ्या नानारत्नोपशोभिताः ॥ १० ॥
दृश्यन्ते रथमारूढा देव्यः क्रोधसमाकुलाः । शङ्खं चक्रं गदां शक्तिं हलं च मसलायुधम् ॥ ११ ॥

(गुप्तवती) तेषां सिद्धिरिति पाठान्तरम् ॥ १० ॥ ११ ॥

(प्रदीपः) नानेति । वक्ष्यमाणा देव्यः दृश्यन्ते इति । सप्तमातृभिन्ना याश्च देव्यस्ता अपि भक्त्यर्क्षणार्थं क्रोधसमाकुला
रथमारूढा । जात्यैकवचनं रथानारूढा दृश्यन्ते अर्थादेवादिभिरिति तासामायुधान्याह । शङ्खमिति ॥ १० ॥ ११ ॥

खेटकं तोमरं चैव परशुं पाशमेव च । कुन्तायुधं त्रिशूलं च शार्ङ्गायुधमनुत्तमम् ॥ १२ ॥

(गुप्तवती) ॥ १२ ॥ (प्रदीपः) ॥ १२ ॥

दैत्यानां देहनाशाय भक्तानामभयाय च । धारयन्त्यायुधानीत्यं देवानां च हिताय वै ॥ १३ ॥

(गुप्तवती) ॥ १३ ॥ (प्रदीपः) दैत्यानामिति । ताः सप्तमातरश्च शंखं चक्रमित्यादिश्लोकोक्तानीत्युधानि धार-
यन्ति । किमर्थं दैत्यानां देहनाशार्थं भक्तानामर्थं देवहितार्थं चेत्यर्थः । अयं भावः । अप्रार्थिता अपि एता महत्यो देवता
जगद्रेक्षणे वत्सलतयैव प्रवृत्ता मातृवत् ताः कुतो न मन्दभाग्येन स्वरक्षणार्थं प्रार्थ्यन्ते इति ॥ १३ ॥

महाबले महोत्साहे महाभयविनाशिनि । त्राहि मां देवि दुःप्रेक्ष्ये शत्रूणां भयवर्धिनी ॥ १४ ॥

(गुप्तवती) इत आरभ्य भक्तः प्रार्थयते महाबले इत्यादिना ॥ १४ ॥

(प्रदीपः) कवचपाठस्थादाविमं प्रार्थनामन्त्रं पठित्वा पश्चात्कवचं पठनीयम् इत्यभिप्रायेणाह । महाबलेति । महद्बलं
मायाशक्तिरूपं यस्याः । महानुत्साहो जगद्रेक्षणे यस्याः । महाभयं मृत्युरूपं तस्य ज्ञानदानेन नाशिनी । दुःप्रेक्ष्ये दुर्दर्शनीये ।
'न संदोषे तिष्ठति रूपमस्य' इति श्रुतेः । शत्रूणां कामक्रोधादिकानाम् ॥ १४ ॥

प्राच्यां रक्षतु मामैन्द्री आग्नेय्यामग्निदेवता । दक्षिणे रक्ष वाराहि नैऋत्यां खड्गधारिणी ॥ १५ ॥

(गुप्तवती) प्राच्यां रक्षतु मामैन्द्रीत्यादौ यत्र प्रथमान्तं देवीनाम लोटः प्रथमपुरुषश्च । दक्षिणे रक्ष वाराहीत्यादौ
यत्र संबुद्धयन्तं नाम मध्यमपुरुषश्च । तत्र निर्विवाद एवाऽन्वयक्रमः । तत्तदुत्तरचरणे यथायोग्यं तत्तत्क्रियापदयोरेवानुवृत्तिश्च ।
यत्र तूर्ध्वं ब्रह्माणि मे रक्षेदित्यत्र संबुद्धिः प्रथमपुरुषश्च तत्र भवती इत्यस्याध्याहारः । तुल्यन्यायेन प्रथमान्तमध्यमपुरुषयोः
सत्त्वेऽध्याहृतस्य त्वमित्यस्य विशेषणत्वेन प्रथमान्तपदं योजनीयम् ॥ १५ ॥

(प्रदीपः) प्राच्यामिति । प्राच्यां दिशि स्थिता ऐन्द्रीन्द्रशक्तिर्मा रक्षत्वित्यर्थः । प्राच्यां स्थितं मामिति वा ।
एवमुत्तरत्रापि शक्तिशक्तिमतोरभेदादिमिरूपा देवताभिः शक्तिरित्यर्थः । अत्र रक्षत्वित्यनुवृत्तिः । वाराही वरानां हन्ति स वराहो
यमः आर्षः प्रयोगः । तस्य शक्तिर्वाराही । अणन्तान् ङीप् । यमशक्तिरित्यर्थः । दशदिक्पालप्रकरणात् । सप्तमात्रन्तर्गता वा
वाराही । हे वाराहि दक्षिणे देशे स्थिता त्वं मां रक्षेत्यर्थः । स्थितं मामिति वा । खड्गधारिणी निर्ऋतिशक्तिरित्यर्थः ।
रक्षत्वित्यस्य मध्ये विच्छेदादध्याहारः ॥ १५ ॥

प्रतीच्यां वारुणी रक्षेद्वायव्यां मृगवाहिनी । रक्षेदुदीच्यां कौमारी ईशान्यां शूलधारिणी ॥ १६ ॥

(गुप्तवती) ॥ १६ ॥ (प्रदीपः) मृगवाहिनी । वायुदेवताया मृगवाहनत्वाद्वायुशक्तिरित्यर्थः । रक्षेदित्यनुवृत्तिः ।
कौमारी । कुत्सितो मारो मदो यस्य स कुमारः कुबेरस्तस्येयं शक्तिः कौमारी दिक्पालप्रकरणात् । कौबेर्या रक्षणस्यानमप्रे-
वक्ष्यमाणमस्ति तथाप्येकस्या एव स्थानद्वयरक्षकत्वे बाधकाभावः । सप्तमात्रन्तर्गता वा कौमारी शूलधारिणी । ईशानश-
क्तिरित्यर्थः ॥ १६ ॥

ऊर्ध्वं ब्रह्माणि मे रक्षेदधस्ताद्विष्णवी तथा । एवं दशदिशो रक्षेच्चामुण्डा शिववाहिना ॥ १७ ॥

(गुप्तवती) ॥ १७ ॥ (प्रदीपः) ब्रह्माणीति । ब्रह्माणमानयति जीवयतीति कर्मण्यऽण् । हे ब्रह्माणि ऊर्ध्वं स्थिता
भवती मे मां रक्षेदित्यर्थः । मे ऊर्ध्वं भागमिति वा । एवमिति दशदिक्पालदेवतावदेव । मे इति शेषः । मे मत्संबन्धिनीर्द-
शदिशश्चामुण्डा रक्षेदित्यर्थः । दशदिक्षु स्थिता चामुण्डा मां रक्षेदिति पर्यवसितोऽर्थः । अन्यथा केवलदिशां रक्षणे
प्रयोजनाभावः ॥ १७ ॥

जया मे चाग्रतः स्थातु विजया स्थातु पृष्ठतः । अजिता वामपार्श्वे तु दक्षिणे चापराजिता ॥ १८ ॥

(गुप्तवती) स्थातु तिष्ठतु ॥ १८ ॥

(प्रदीपः) जया शक्तिः स्थातु तिष्ठतु आर्षः प्रयोगः । मरसरक्षणार्थम् ॥ १८ ॥

शिखामुद्योतिनी रक्षेदुमा मूर्ध्नि व्यवस्थिता । मालाधरी ललाटे च भुवौ रक्षेद्यशस्विनी ॥ १९ ॥

(गुप्तवती) शिखामिति । उद्योतिनीनामिका देवी मम शिखायां स्थिता सती मच्छिखां रक्षेदिति रीत्या प्रत्ययवयं योजनीयम् । एवमुभयविषयस्य मध्ये यदेव यत्र नोच्यते तदन्यतरत्तत्राध्याहार्यम् । यथाऽत्रैव प्रथमचरणेऽवस्थापनस्य द्वितीयचरणे रक्षणस्याध्याहारः । एवं सर्वत्र ॥ १९ ॥

(प्रदीपः) शिखामिति । उद्योतिनीनामिका देवी मम शिखायां स्थिता सती मच्छिखां रक्षेदिति प्रत्ययवयं सर्वत्र योजनीयम् । उमा मूर्ध्नि व्यवस्थिता सती मूर्धानं रक्षेदित्यर्थः । एवं सर्वत्र यथायोग्यमध्याहार्यम् ॥ १९ ॥

त्रिनेत्रा च भुवोर्मध्ये यमवण्टा च नासिके । शङ्खिनी चक्षुषोर्मध्ये श्रोत्रयोर्द्वारवासिनी ॥ २० ॥

कपोलौ कालिका रक्षेत्कर्णमूले तु शंकरी । नासिकायां सुगन्धा च उत्तरोष्ठे च चर्चिका ॥ २१ ॥

अधरे चाऽमृतकला जिह्वायां तु सरस्वती । दन्तात्रक्षतु कौमारी कण्ठमध्ये तु चण्डिका ॥ २२ ॥

घण्टिकां चित्रघण्टा च महामाया च तालुके । कामाक्षी चिबुकं रक्षेद्वाचं मे सर्वमङ्गला ॥ २३ ॥

(गुप्तवती) ॥ २० ॥ २१ ॥ २२ ॥ २३ ॥ (प्रदीपः) नासिके नासिकापुटे इत्यर्थः । उत्तरत्र नासिकाशब्देन नासिकादण्ड इति ॥ २० ॥ २१ ॥ 'अधरे' अधरोष्ठ इत्यर्थः ॥ २२ ॥ २३ ॥

ग्रीवायां भद्रकाली च पृष्ठवंशे धनुर्धरी । नीलग्रीवा बहिःकण्ठे नलिकां नलकूबरी ॥ २४ ॥

खड्गधारिण्युभौ स्कन्धौ बाहू मे वज्रधारिणी । हस्तयोर्दण्डिनी रक्षेदम्बिका चाङ्गुलीषु च ॥ २५ ॥

(गुप्तवती) नलिकां कण्ठनालम् ॥ २४ ॥ २५ ॥ (प्रदीपः) कण्ठस्य बहिर्भागो बहिःकण्ठः । नलिकां कण्ठनालम् ॥ २४ ॥ स्कन्धमारभ्य कूर्परपर्यन्तो भागो बाहुस्तदारभ्याङ्गुलिपर्यन्तो हस्तः ॥ २५ ॥

नखाञ्जलेश्वरी रक्षेत्कुक्षौ रक्षेन्नलेश्वरी । स्तनौ रक्षेन्महादेवी मनःशोकविनाशिनी ॥ २६ ॥

हृदयं ललिता देवी ह्यदरे शूलधारिणी । नाभिं च कामिनी रक्षेद् गुह्यं गुह्येश्वरी तथा ॥ २७ ॥

भूतनाथा च मेढ्रं च गुदं महिषवाहिनी । कट्यां भगवती रक्षेज्जानुनी विन्ध्यधासिनी ॥ २८ ॥

जड्ये महाबला प्रोक्ता जानुमध्ये विनायकी । गुल्फयोर्नारसिंही च पादपृष्ठेऽमिताजसी ॥ २९ ॥

पादाङ्गुलीः श्रीधरी च पादाधस्तलवासिनी । नखान्दंष्ट्राः कराली च केशांश्चैवोर्ध्वकेशिनी ॥ ३० ॥

रोषकूपाणि कौबेरी त्वचं वागीश्वरी तथा । रक्तमज्जावसामांसान्यस्थिमेदांसि पार्वती ॥ ३१ ॥

(गुप्तवती) ॥ २६ ॥ २७ ॥ २८ ॥ २९ ॥ जड इति । प्रोक्ता आगमादिषु प्रसिद्धेत्यादिदेव्या विशेषणं महाबलायाः ॥ २९ ॥ पादाध इति भिन्नं पदम् । तलवासिनी पातालवासिनी ॥ ३० ॥ ३१ ॥

(प्रदीपः) कुक्षाविति सप्तम्यन्तपाठः प्राचीनसंमतः ॥ २६ ॥ २७ ॥ जानुनी विन्ध्यवासिनीति पाठः ॥ २८ ॥ प्रोक्ता आगमादिशास्त्रेषु या महाबला सेत्यर्थः ॥ २९ ॥ पादाध इति भिन्नं पदम् । तलवासिनी पातालतलवासिनीत्यर्थः । यद्यपि नखाञ्जलेश्वरी रक्षेदित्यत्र नखरक्षणमुक्तं तथापि यथैकस्या अपि देवतायाः स्थानद्वयरक्षकत्वं न विरुध्यते तथैव देवताद्वयस्यैकस्थाननिरूपितरक्षकत्वे बाधकाभाव इत्यभिप्रायेण नखान्दंष्ट्राः कराली चेत्युक्तम् ॥ ३० ॥ ३१ ॥

आन्त्राणि कालरात्रिश्च पित्तं च मुकुटेश्वरी । पद्मावती पद्मकोशे कफे चूडामणिस्तथा ॥ ३२ ॥

(गुप्तवती) पद्मं हृदयादिरूपमेव कोशो निवासस्थानं यस्य द्वासस्य तस्मिन्वाते स्थिता सती वातं रक्षत्विति यावत् ॥ ३२ ॥

(प्रदीपः) आन्त्राणीति 'अमृतातोलेऽनुनासिकस्य कीर्ति दीर्घः' 'पद्मकोशे' पद्मं हृदयादिरूपमेव कोशो वासस्थानं यस्य वासस्य तस्मिन्वाते स्थिता सती तं रक्षत्विति यावदिति केचित् । अग्रे प्राणानां रक्षणकथनात् 'पद्मकोशप्रतीकाशं हृदयं वायुधोमुखम्' इति श्रुत्युक्तं हृदयमेव पद्मकोशशब्देन ग्राह्यमित्यपरे । चूडामणिनाम्नी देवता रक्तामुरवधे प्रसिद्धा ॥ ३२ ॥

ज्वालामुखी नखज्वालामभेद्या सर्वसंधिषु । शुक्रं ब्रह्माणि मे रक्षेच्छायां छत्रेश्वरी तथा ॥ ३३ ॥

अहंकारं मनो बुद्धिं रक्ष मे धर्मचारिणि । प्राणापानौ तथा ध्यानसमानोदानमेव च ॥ ३४ ॥

यशः कीर्तिं च लक्ष्मीं च सदा रक्षतु चक्रिणी । गोतमिन्द्राणि मे रक्षेत्पशून्मे रक्ष चण्डिके ॥ ३५ ॥

(गुप्तवती) ॥ ३३ ॥ अहंकारमिति । अत्र मनःशब्दश्चित्तपरः । अन्तःकरणस्य मनसा सह चतुर्विधत्वात्तेन मनःशोक-

विनाशिनीत्यनेन न गतार्थता । अथवा मनसः शोकं विनाशयतीति व्युत्पत्त्या । स्तनौ रक्षेन्महादेवीत्यस्य तदेव विशेषणत्वेन योज्यम् । व्यानसमानोदानमिति समाहारे द्वितीयान्तम् ॥ ३४ ॥ ३५ ॥

(प्रदीपः) नखज्वालां नखनिष्ठं तेजः । अभेयानाम्नी देवना सर्वसंधिषु स्थिता सती सर्वसंधीत्रक्षेदित्यर्थः । हे ब्रह्माणि भवती मे शुक्रं रक्षेदित्यर्थः ॥ ३३ ॥ हे धर्मचारिणि । अत्र त्वमित्यध्याहारः । रक्षेति मध्यमपुरुषात् ॥ ३४ ॥ हे इन्द्राणि भवतीत्यध्याहारः ॥ ३५ ॥

पुत्रात्रक्षेन्महालक्ष्मीर्भायां रक्षतु भैरवी । मार्गं क्षेमकरी रक्षेद्विजया सर्वतः स्थिता ॥ ३६ ॥
रक्षाहीनं तु यत्स्थानं वर्जितं कवचेन तु । तत्सर्वं रक्ष मे देवी जयन्ती पापनाशिनी ॥ ३७ ॥
पदमेकं न गच्छेत्तु यदीच्छेच्छुभमात्मनः । कवचेनावृतो नित्यं यत्र यत्र हि गच्छति ॥ ३८ ॥
तत्र तत्रार्थलाभश्च विजयः सार्वकामिकः । यं यं चिन्तयते कामं तं तं प्राप्नोति निश्चितम् ॥ ३९ ॥
परमैश्वर्यमतुलं प्राप्स्यते भूतले पुमान् । निर्भयो जायते मर्त्यः संग्रामेष्वपराजितः ॥ ४० ॥
त्रैलोक्ये तु भवेत्पूज्यः कवचेनावृतः पुमान् । इदं तु देव्याः कवचं देवानामपि दुर्लभम् ॥ ४१ ॥

(शुभ्रवती) ॥ ३६ ॥ ३७ ॥ कवचधारणस्य फलमाह । पदमेकमित्यादिना अवृतकवच इति शेषः ॥ ३८ ॥ ३९ ॥ ४० ॥ ४१ ॥

(प्रदीपः) ॥ ३६ ॥ रक्षाहीनमिति । यत्स्थानं रक्षया हीनं भवति कुत इति चेत्कवचेन तु वर्जितं कवचे तस्य स्थानं स्योहो न कृतोऽतः तत्सर्वं रक्ष मे देवी यतस्त्वं जयन्ती सर्वोत्कृष्टा पापनाशिनी भवसि ॥ ३७ ॥ अथ पितामहः फल-
स्तुतिं वक्तुमधिकारिणं प्रथममुपदिशति । पदमेकमिति । यदि शुभमात्मन इच्छेत्तर्हि स पुरुषः कवचेन रहितमेकं पदमपि न गच्छेदिति । क्षणमात्रमपि देवीस्मरणं विना न क्षणणीयमिति तात्पर्यम् । तदुक्तं पुराणेषु । स्वपंक्तिपञ्चनन्मार्गे प्रलपन्भो-
जने रतः । कीर्तयेत्सततं देवीं स वै मुच्येत बन्धनात् इति । इत्युपदिश्य फलं कथयति कवचेनेति ॥ ३८ ॥ ३९ ॥ ४० ॥ ४१ ॥

यः पठेत्प्रयतो नित्यं त्रिसंध्यं श्रद्धयान्वितः । देवी कला भवेत्तस्य त्रैलोक्ये चापराजितः ॥ ४२ ॥
जीवेद्वर्षशतं सायमपमृत्युविवर्जितः । नश्यन्ति व्याधयः सर्वे लूताविस्फोटकादयः ॥ ४३ ॥
स्थावरं जंगमं चापि कृत्रिमं चापि यद्विषम् । अभिचाराणि सर्वाणि मन्त्रयन्त्राणि भूतञ्च ॥ ४४ ॥
भूचराः खेचराश्चैव जलजाश्चैव पशुशिकाः । सहजाः कुलजा माला डाकिनी शाकिनी तथा ॥ ४५ ॥
अन्तरिक्षचरा घोरा डाकिन्यश्च महाबलाः । ग्रहभूतपिशाचाश्च यक्षगन्धर्वराक्षसाः ॥ ४६ ॥
ब्रह्मराक्षसवेतालाः कूष्माण्डा भैरवादयः । नश्यन्ति दर्शनात्तस्य कवचे हृदि संस्थिते ॥ ४७ ॥
मानोन्नतिर्भवेद्वाज्ञस्तेजोवृद्धिकरं परम् । यशसा वर्धते सोऽपि कीर्तिमण्डितभूतले ॥ ४८ ॥

(शुभ्रवती) ॥ ४२ ॥ ४३ ॥ स्थावरं वत्सनाभादि । जंगमं सर्पादि । कृत्रिमं परस्परयोजन्यम् । यथा तुल्यपरिमाणयोर्मधुसर्पिषोर्योगादिजम् ॥ ४४ ॥ कुलजादयो दुष्टदेवता जातिभेदाः ॥ ४५ ॥ ४६ ॥ ४७ ॥ ४८ ॥

(प्रदीपः) देवीकला चित्कला ॥ ४२ ॥ ४३ ॥ अभिचाराणि परकृतानि ॥ ४४ ॥ कुलजादयो दुष्टदेवता जाति-
भेदाः । औपदेशिकाः उपदेशेन तन्मात्रेण ये सिद्ध्यन्ति ते शुद्धदेवताभेदाः । राज्ञः सकाशादित्यर्थः ॥ ४५ ॥ ४६ ॥ ४७ ॥ ४८ ॥
जपेत्सप्तशतीं चण्डीं कृत्वा तु कवचं पुरा । यावद्भूमण्डलं धत्ते सशैलवनकाननम् ॥ ४९ ॥
तावत्तिष्ठति मेदिन्यां संततिः पुत्रपौत्रिकी । देहान्ते परमं स्थानं यत्सुरैरपि दुर्लभम् ॥ ५० ॥
प्राप्नोति पुरुषो नित्यं महामायाप्रसादतः ॥ ५१ ॥ इति श्रीदेवीकवचं समाप्तम् ॥

(शुभ्रवती) जपेदिति । अत्र कवचं पुरा कृत्वा सप्तशतीं जपेदिति विधौ कृत्वेति सप्तशत्यज्ञत्वस्यानुवादः । कवचस-
माख्यया वचनान्तरेण कवचस्य चण्डीपाठाज्ञत्वसिद्धेः । पूर्वं फलान्तरकथनं त्ववेष्टिन्यायेन बहिःप्रयोगान्तरस्वीकारात् बुध्यति ।
यावद्भूमण्डलमित्यादिस्तु पूर्णताफलश्रुतिवर्धवादः । पुरेति पूर्वकालमात्रविधिः । ततश्चाव्यवधानात्तस्याज्ञाकथनात् 'सूक्तपु-
ठितत्वस्य तु रात्रिसूक्तं पठेदादावित्यनेन विवरणात् । आदानभ्यान्तपदैः क्रमपदेन च विवृतस्य श्रौतक्रमत्वेन तद्वाधयोगा-
द्रात्रिसूक्तापूर्वमेव नवाणस्य निवेशः । एवमग्रेलास्तुतेरपि 'इदं स्तोत्रं पठित्वा तु महास्तोत्रं पठेन्नरः' इत्यनेनाज्ञाज्ञिभावमात्रबोध-
नादयं भुक्त्वा स्वो ब्रजतीति क्त्वाप्रत्ययस्य व्यवधानेऽपि प्रयोगादुक्तश्रौतक्रमाविरोधेन व्यवधानेऽपि तदुपपत्तेः । कवचागल-
योस्तु पाठादेव क्रमबोधनादहोतुल्याहतिर्हिंकारसामिधेनीनां दशहोतारं बदेवुरस्तात्सामिधेनीनां सामिधेनीरनुवक्ष्यन्त्याहतीः

पुरस्ताद्विधाति हिंक्रत्य सामिधेनीरन्वाहेत्युक्तानामिव संकर्षणोक्तक्रमन्यायेन कवचागलान्गणरात्रिसूक्तचण्डीस्तवानां क्रम उभेयः । स्वजपसंख्यानन्तरमपि देवीसूक्तवार्णरहस्यानां क्रम इति ज्ञेयम् ॥ ४९ ॥ ५० ॥ ५१ ॥ इति श्रीगुप्तवत्यां देवीकवचव्याख्या समाप्ता ॥

(प्रदीपः) अधुना सप्तशत्यज्ञत्वं कवचस्य विधत्ते । जपेदिति पुरा । प्रथमतः । धत्त इति अनन्तनागो यावद्भूमण्डलं धत्ते धारयति तावदित्यर्थः ॥ ४९ ॥ परमं स्थानं मोक्षरूपं ज्ञानद्वारा प्राप्नोति । नित्यं नियमेन । महाभाया सर्वकारणमायाशक्त-
ब्रह्मरूपा तस्याः प्रसादतः । 'यमेवैष वृणुते तेन लभ्यस्तस्यैष आत्मा विवृणुते तनुं स्वाम्' इति ध्रुतेः । 'य एतां मायादाक्तिं वेद स मृत्युं जयति स पाप्मानं तरति सोऽमृतत्वं च गच्छति' इति ध्रुतेः । 'अहमेव स्वयमिदं वदामि जुष्टं देवेभिरुक्तमानुषेभिः' इति ध्रुतेः । 'पार्वती परमा विद्या ब्रह्मविद्याप्रदायिनी । विशेषेणैव जन्तूनां नात्र संदेहकारणम्' इति सूतसंहितोक्तेः ॥ ५० ॥ ५१ ॥ कवचेऽस्मिन्सार्धपञ्चाशत्संख्याश्लोकसंग्रहः ॥ इति प्रदीपव्याख्याने कवचव्याख्या समाप्ता ॥

अथार्गलास्तुतिः ।

मार्कण्डेय उवाच ।

जयन्ती मङ्गला काली भद्रकाली कपालिनी । दुर्गा क्षमा शिवा धात्री स्वाहा स्वधा नमोऽस्तु ते ॥ १ ॥

(गुप्तवती) जयन्तीति । मङ्गलेति मन्त्रार्थोऽन्तः ॥ १ ॥

(प्रदीपः) अथार्गलाव्याख्याम् । तत्र प्रथमतो देवताया उद्देश्याया गुणान्व्यानोपयोगिन आह । जयन्तीति । ज-
यन्ती सर्वोत्कृष्टेत्यर्थः । गुणत्रयसाम्यावस्थोपाधिकब्रह्मरूपिण्या भगवत्याः सर्वकारणत्वात् । मङ्गला मङ्गं जननमरणादिरूपं
सर्पेण भक्त्या लाति गृह्णाति नाशयति सा मोक्षप्रदा मङ्गलेत्युच्यते । 'न तस्य प्राणा उत्क्रामन्ति' इति ध्रुतेः । काली कल-
यति भक्षयति सर्वमेतत्प्रलयकाले इति काली । 'ब्रह्म च क्षेत्रं क्षेत्रेण भवत ओदनः सृष्ट्युत्पत्त्योपसेचनम्' इति ध्रुतेः भद्रकाली
भद्रं मङ्गलं सुखं कलयति स्वीकरोति भक्तेभ्यो दातुमिति भद्रकाली । 'भद्रकाली सुखप्रदा' इति रहस्यागमेऽर्थकथनात् । कपा-
लिनी । 'कपालोऽस्त्री शिरोऽस्थि स्याद्वटादेः शक्तेषु च' । इति मेदिनीकोशात् । ब्रह्मादीन्निहत्य तेषां कपालं गृहीत्वा प्रलय-
काले अटतीति । प्रपञ्चरूपान्बुजं हस्ते यस्या इति वा । कपालिनी मन्त्रार्थाय इति । 'प्रपञ्चाम्बुजहस्ता च । कपालिनुच्यते
परा' इति रहस्यागमात् । दुर्गा दुःखेनाद्याद्योगसर्वकर्षणोपासनारूपेण क्लेशेन गम्यते प्राप्यते सा दुर्गा । 'तां दुर्गां दुर्गमां देवीम्'
इति देव्यर्चनशिरसः । क्षमा भक्तानामन्वेषां वा सर्वानपराधानक्षमते सहते जननीत्वात्प्रातिशयकारण्यवती क्षमेत्युच्यते ।
शिवा । चिद्रूपिणीत्यर्थः । 'चिन्मात्राश्रयमायायाः शक्त्याकारे द्विजोत्तमा । अनुप्रविष्टा या संवित्रिर्विकल्पा स्वयंप्रभा ॥ स-
दाकारा सदानन्दा संस्मरोच्छेदकारिणी । सा शिवा परमा देवी शिवाऽभिन्ना शिवकरी ॥' इति सूतसंहितोक्तेः । धात्री
सर्वप्रपञ्चारणकर्त्री । 'अहं हरेर्भिवसुभिश्चराम्यहमादित्यैरुत विश्वदेवैः । अहं मित्रावरुणोभा विभर्म्यहमिन्द्राभी अहमश्विनो-
भा' इत्यादिध्रुतेः । स्वाहा देवोपशिणी । स्वधा पितृपोषिणी । एतादृशपूर्वोक्तमहागुणवती या त्वमसि ततस्ते तुभ्यं नमो नमस्कार
एवास्तु केवलम् । न तु तादृश्याः परिचर्यायां सामर्थ्यमस्तीति भावः ॥ १ ॥

मधुकैटभविद्रावि विधातृवरदे नमः । रूपं देहि जयं देहि यशो देहि द्विषो जहि ॥ २ ॥

महिषासुरनिर्नाशविधात्री वरदे नमः । रूपं देहि जयं देहि यशो देहि द्विषो जहि ॥ ३ ॥

वन्दिताङ्घ्रिपुगे देवि देवि सौभाग्यदायिनि । रूपं देहि जयं देहि यशो देहि द्विषो जहि ॥ ४ ॥

(गुप्तवती) भविति । विद्राविणी च सा विधातृवरदा चेति विग्रहः । रूपं स्वीयानां मोहनं द्विषां भीषणं लावण्यं
वा ॥ २ ॥ महिषेति । निर्नाशविधात्रीत्येकं पदम् ॥ ३ ॥ ४ ॥

(प्रदीपः) मधुकैटभयोर्विद्राविणी नाशिनी च सा विधातृवरदा चेत्यर्थः । मधुकैटभनाशार्थं ब्रह्मणा स्तुता सती तस्मै
वरं ददाति कथा देवीभागवते प्रथमस्कन्धे प्रसिद्धा । रूपं रूप्यते ज्ञायते इति रूपं परमात्मवस्तु । 'रूपं भवेद्भिन्दुरमन्दका-
न्तिः' इत्यागमात्तदेहि मध्यं मत्कृतनमस्कारेणैव प्रसन्ना सती तथा जयं जयत्यनेन परमात्मनः स्वरूपमिति जयो वेदस्मृ-
तिराशस्ततो जयमुदीरयेदित्यत्र प्रसिद्धस्तं देहि । यशो देहि । 'सहनौ यशः' इति श्रुतिप्रसिद्धं तत्त्वज्ञानसंपादनजन्यं यशस्त-
देहि । द्विषो जहि क्षमक्रोधादीन्नाशयति नाशय ॥ २ ॥ महिषासुरेति । महिषासुरस्य विनाशस्तस्य विधात्री कर्त्रीत्यर्थः ।
वरदे इति पृथक्पदम् ॥ ३ ॥ वन्दितेति । ब्रह्मविष्ण्वादिभिरैवन्दितसङ्घिषुभं यस्यास्तेषामेतदपेक्षया न्यूनोपाधिकत्वात् । भक्त्य-
तिशयेन देवीत्यस्य पुनरुक्तिः ॥ ४ ॥

रक्तधीजवधे देवि चण्डमुण्डविनाशिनि । रूपं देहि जयं देहि यशो देहि द्विषो जहि ॥ ५ ॥

अचिन्त्यरूपचरिते सर्वशत्रुविनाशिनि । रूपं देहि जयं देहि यशो देहि द्विषो जहि ॥ ६ ॥
 नतेभ्यः सर्वदा भक्त्या चाण्डिके प्रणताय मे । रूपं देहि जयं देहि यशो देहि द्विषो जहि ॥ ७ ॥
 स्तुवद्भ्यो भक्तिपूर्वं त्वां चाण्डिके व्याधिनाशिनि । रूपं देहि जयं देहि यशो देहि द्विषो जहि ॥ ८ ॥

(शुभ्रवती) रक्तबीजस्य वधो यस्याः सकाशात्सेति विग्रहः ॥ ५ ॥ ६ ॥ ७ ॥ ८ ॥

(प्रदीपः) रक्तबीजिति । रक्तबीजस्य वधः कर्तव्यतयास्ति यस्याः सा । अर्शआयजन्तम् । रक्तबीजवधकर्त्रीत्यर्थः । रक्तबीजस्य वधो यस्याः सकाशादिति वा । अत्र शुम्भासुरेति श्लोकपाठोपपाठः प्राचीनैरव्याख्यानात्प्राचीनपुस्तकेष्वपाठश्च ॥ ५ ॥ अचिन्त्येति । 'यतो वाचो निर्वर्तन्ते' इति श्रुतेः । 'यो अस्याध्यक्षः परमे व्योमन् । सो अन्नं वेद यदि वा न वेद' इति श्रुतेः ॥ ६ ॥ नतेभ्य इति । सदा सर्वदा भक्त्या नतेभ्यः प्रणतेभ्यो मे प्रणताय च रूपं देहीत्यन्वयः ॥ ७ ॥ एवं स्तुवद्भ्य इत्यत्रापि ॥ ८ ॥

चाण्डिके सततं ये त्वामर्चयन्तीह भक्तितः । रूपं देहि जयं देहि यशो देहि द्विषो जहि ॥ ९ ॥
 देहि सौभाग्यमारोग्यं देहि देवि परं सुखम् । रूपं देहि जयं देहि यशो देहि द्विषो जहि ॥ १० ॥
 विधेहि द्विषतां नाशं विधेहि बलमुच्चकैः । रूपं देहि जयं देहि यशो देहि द्विषो जहि ॥ ११ ॥
 विधेहि देवि कल्याणं विधेहि विपुलां श्रियम् । रूपं देहि जयं देहि यशो देहि द्विषो जहि ॥ १२ ॥
 विद्यावन्तं यशस्वन्तं लक्ष्मीवन्तं जनं कुरु । रूपं देहि जयं देहि यशो देहि द्विषो जहि ॥ १३ ॥
 प्रचण्डदैत्यदर्पणे चाण्डिके प्रणताय मे । रूपं देहि जयं देहि यशो देहि द्विषो जहि ॥ १४ ॥
 चतुर्भुजे चतुर्वक्त्रसंस्तुते परमेश्वरि । रूपं देहि जयं देहि यशो देहि द्विषो जहि ॥ १५ ॥

(शुभ्रवती) ये त्वामर्चयन्ति तेभ्य इति शेषः ॥ ९ ॥ १० ॥ ११ ॥ १२ ॥ जनं भक्तजनं माम् ॥ १३ ॥ १४ ॥ १५ ॥

(प्रदीपः) चाण्डिके सततमित्यत्रापि तथैव ये त्वामर्चयन्ति तेभ्य इति शेषः ॥ ९ ॥ देहि सौभाग्यमित्यर्थान्मन्त्रम् ॥ १० ॥ विधेहीति । उच्चकैरतिशयेनोच्चं बलं मम विधेहि ॥ ११ ॥ १२ ॥ विद्यावन्तमिति । ब्रह्मविद्यावन्तं जनं स्वभक्तजनं कुरु अथ च रूपं देहीत्यर्थः ॥ १३ ॥ १४ ॥ १५ ॥

कृष्णेन संस्तुते देवि शशङ्कस्या तथाऽम्बिके । रूपं देहि जयं देहि यशो देहि द्विषो जहि ॥ १६ ॥
 हिमाचलसुतानाथपूजिते परमेश्वरि । रूपं देहि जयं देहि यशो देहि द्विषो जहि ॥ १७ ॥
 सुरासुरशिरोरत्ननिघृष्टचरणेऽम्बिके । रूपं देहि जयं देहि यशो देहि द्विषो जहि ॥ १८ ॥
 इन्द्राणीपतिसद्भावपूजिते परमेश्वरि । रूपं देहि जयं देहि यशो देहि द्विषो जहि ॥ १९ ॥

(शुभ्रवती) ॥ १६ ॥ १७ ॥ १८ ॥ इन्द्राण्या पतिसद्भावस्य पतिसत्ताया ज्ञानार्थं पूजिते । इन्द्रेण कालविशेषे कञ्चित्सरसि कमलविर्सातश्चिरं स्थितं तदा देव्याराधनेन पौलोम्या तत्स्थलं लब्धमिति पुराणेषु प्रसिद्धे । इन्द्राणीपतिना सद्भावेन पूजिते इति वा ॥ १९ ॥

(प्रदीपः) कृष्णेन संस्तुते इति । इयं च कथा देवीभागवते प्रसिद्धा ॥ १६ ॥ हिमाचलसुतानाथः शिवस्तेन पूजिते ॥ १७ ॥ सुरासुरेति । अनेन च देवीस्वरूपदर्शनेन निर्भरताऽद्वैतभावो भवतीति च्छनितम् । सुरासुरयोः सामानाधिकरण्याकथनात् ॥ १८ ॥ इन्द्राणीति इन्द्राणीपतिना सद्भावेन पूजिते ॥ १९ ॥

देवि प्रचण्डदोर्दण्डदैत्यदर्पविनाशिनि । रूपं देहि जयं देहि यशो देहि द्विषो जहि ॥ २० ॥
 देवि भक्तजनोद्दामदत्तानन्दोदयेऽम्बिके । रूपं देहि जयं देहि यशो देहि द्विषो जहि ॥ २१ ॥
 पत्नीं मनोरमां देहि मनोवृत्तानुसारिणीम् । तारिणीं दुर्गासंसारसागरस्य कुलोद्भवाम् ॥ २२ ॥

(शुभ्रवती) ॥ २० ॥ भक्तजनेषु ये उद्दामास्तेभ्यो दत्त आनन्दोदयो मोक्षो यया ॥ २१ ॥ तारिणी मार्कण्डेयपुराणप्रसिद्धया मदालसया वासिष्ठरामायणप्रसिद्धया चूडालया च तुल्याम् । आद्यया पुत्रस्तारितोऽन्यया पतिरेव तारित इति तत्राख्यानात् ॥ २२ ॥

(प्रदीपः) ॥ २० ॥ भक्तजनेषु ये उद्दामास्तेभ्यो दत्त आनन्दोदयो मोक्षो यया ॥ २१ ॥ तारिणीमिति । मार्कण्डेयपुराणप्रसिद्धया मदालसया वासिष्ठरामायणप्रसिद्धया चूडालया च तुल्या आद्यया पुत्रस्तारितो द्वितीयया पतिरेव तारित इति तत्राख्यानात् ॥ २२ ॥

इदं स्तोत्रं पठित्वा तु महास्तोत्रं पठेन्नरः । स तु सप्तशतीसंख्यावरमाप्नोति संपदः ॥ २३ ॥

इति देव्या अर्गलास्तुतिः समाप्ता ।

(गुप्तवती) महास्तोत्रम् एतत्प्रधानभूतं सप्तशतीस्तोत्रम् । सप्तशतीसंख्यावरं तज्जन्यपुण्यस्य यत्संख्या वरमानन्त्य-
रूपं तदेव संपदामप्याप्नोतित्यर्थः ॥ २३ ॥ इति गुप्तवत्यामर्गलास्तोत्रव्याख्या संपूर्णा ॥

(प्रदीपः) महास्तोत्रं सप्तशत्याख्यम् । अनेन चार्गलास्तुतेरपि सप्तशत्यङ्गत्वं बोधितम् । य एवमर्गलास्तुतिं पठित्वा सप्तशती-
स्तोत्रं जपति स तु स एव सप्तशत्याः संख्या जपसंख्या तथा यज्यायमानं वरं फलं तत्प्राप्नोति नान्यः । संपदः संपदश्च
प्राप्नोति । तस्मादवश्यमर्गलास्तोत्रं पठनीयमिति भावः । सिद्धिप्रतिबन्धकं पापमर्गलासदृशत्वादर्गला तन्नाशकस्तोत्रस्यापि
लक्षणयामेलेति संज्ञा ॥ २३ ॥ त्रयोविंशतिसंख्यानां श्लोकानामत्र संग्रहः । इति प्रदीपव्याख्याने अर्गलाविवरणम् ॥

अथ देवीकीलकम् ।

ऋषिरुवाच ।

विशुद्धज्ञानदेहाय त्रिवेदीदिव्यचक्षुषे । श्रेयःप्राप्तिनिमित्ताय नमः सोमार्धधारिणे ॥ १ ॥

(गुप्तवती) विशुद्धेति । अयं च श्लोकस्तर्कचरणमीमांसावार्तिकं प्रथमः । अत्रापि बहुभिः पठ्यते । शिवस्य सोम-
यागस्य चेह शेषः । विशुद्धं निर्विशेषकमध्ययनसिद्धं च । ज्ञानं चैतन्यं वेदार्थस्य च । त्रिवेदी वेदत्रयमैष्टिकपाशुकसौमि-
कवेदिकात्रयं च । श्रेयो मोक्षः स्वर्गश्च । सोमार्धः चन्द्रोऽभिपुतसोमरसश्च ॥ १ ॥

(प्रदीपः) अथ कीलकविवरणम् । तत्र मार्कण्डेयऋषिः शिष्यान्पदिदेश । स संवादस्तन्त्रेषु कथित इति तन्त्रस्थमेव
तत् । ऋषिरुवाच । मार्कण्डेयऋषिः स्वशिष्यान्प्रतीत्यर्थात् । कीलकं वक्तुं मञ्जलमाचरति मार्कण्डेयः । विशुद्धेति । निर्म-
लज्ञानरूपायेत्यर्थः । त्रिवेदी वेदत्रयरूपं दिव्यं चक्षुरस्य तस्मै श्रेयःप्राप्तेः कल्याणप्राप्तेर्निमित्ताय कारणाय सोमार्धधारिणे
नमः अस्त्वित्यर्थः । अत्र केचिदयं श्लोकस्तर्कचरणमीमांसावार्तिकं प्रथमोऽत्रापि बहुभिः पठ्यते परं ध्वनार्थ इत्याहुः । वयं तु
ग्रामोऽत्रत्य एव स श्लोको मञ्जलार्थं वार्तिककारैर्गृहीत इति कुतो न स्यात् । न हि कुत्रचित्स्थितः श्लोको मञ्जलार्थमन्यत्र न
गृहीतव्य इति राजाज्ञास्ति । तस्मात्सर्वपुस्तकेषूपलम्भादपि एव श्लोक इति ॥ १ ॥

सर्वमेतद्विजानीयान्मन्त्राणामभिकीलकम् । सोऽपि क्षेममवाप्नोति सततं जाप्यतत्परः ॥ २ ॥

(गुप्तवती) सर्वमेतत् कर्मकाण्डो ब्रह्मकाण्डस्तन्त्राणि वैद्यकादीनि कलाश्च कीलकं दानप्रतिग्रहाख्यकर्मविशेषादिरूपं
च विना । जाप्ये चण्डीस्तवमात्रजपे तत्परः । क्षेमं नानाविधप्रत्यवायानां रोगाणां च परिहारम् ऐहिकामुष्मिकफलसमूहं
च । एतदेव विवृणोति । सिध्यन्तीति । एतेन चण्डीस्तवेन । नित्यमित्यादि भिन्नं वाक्यम् । परब्रह्मापि स्तोत्रमात्रेणैव सिध्य-
तीत्यर्थः ॥ २ ॥

(प्रदीपः) किमुवाच । सर्वमेतदिति । मन्त्राणां सर्वेषां अभिकीलकं वक्ष्यमाणरीत्या सर्वमन्त्रसिद्धिप्रतिबन्धकशाप-
रूपकीलकनाशकत्वाद्भक्षणया सप्तशतीस्तोत्रमभिकीलकं तत् सर्वं विजानीयात् उपासीतेत्यर्थः । नन्वन्यमन्त्रोपासनाभिः किं क्षेमं
न भवति यतोऽत्रैवाग्रहः कियत् इति चेद्वक्तव्येवेत्याह । सोऽपीति । तत्सप्तशतीस्तोत्रं विना सततं जाप्यतत्परः नानाम-
न्त्राणां जपस्ये कर्मणि निरन्तरं निष्ठा यस्तु यस्तु पुरुषः सोऽपि क्षेमं सर्वं क्षेमं कल्याणं प्राप्नोतीत्यर्थः ॥ २ ॥

सिध्यन्त्युच्चाटनादीनि वस्तूनि सकलान्यपि । एतेन स्तुवतां देवी स्तोत्रमात्रेण सिद्ध्यति ॥ ३ ॥

(गुप्तवती) ॥ ३ ॥ (प्रदीपः) सिध्यन्त्युच्चाटनादीनीति । एवं जपतत्परस्य पुरुषस्योच्चाटनादीन्यपि कर्माणि
सिध्यन्ति तथा सकलानि वस्तून्सकलान्यपि सिध्यन्तीति । एवं सप्तशतीपाठरहितानामपि पुरुषाणां केवलमन्त्रजपेन सिद्धिसु-
क्त्वामन्त्रजपरहितानामपि पुरुषाणां केवलसप्तशतीपाठेनापि सर्वं सिद्धिसुपदिशति । एतेनेति । एतेन प्रकृतेन स्तोत्रमात्रेण
सप्तशत्याख्यस्तोत्रपाठमात्रेण स्तुवतां स्तोत्राणां देवी भगवती सच्चिदानन्दरूपिणी सिद्ध्यति प्रसीदति ॥ ३ ॥

न मन्त्रो नौषधं तत्र न किञ्चिदपि विद्यते । विना जाप्येन सिद्ध्येत् सर्वमुच्चाटनादिकम् ॥ ४ ॥

(गुप्तवती) तस्माद्भूपायात्मकचण्डीस्तुतिरिक्तानां प्रयाससाध्यानां सर्वविद्यानां वैयर्थ्यं प्रसक्तमित्याह । न मन्त्र
इति । विद्युते लोकेस्तासामनादरेणोच्छिन्नत्वाविति भावः । विनेति मन्त्राद्यन्वयि ॥ ४ ॥

(प्रदीपः) तस्य पुरुषस्य नान्यमन्त्रागुपयोग इत्याह । न मन्त्रो नौषधमिति । तत्र तस्य पुरुषस्य कार्यसिद्धौ न मन्त्र

उपयुक्तो भवति तथा नौषध तथा न किञ्चिदन्यदपि योगसिद्ध्यादिरूपे साधनं विद्यते उपयोगाय । किं तु ज्ञानमिवाना तत्तन्मन्त्रजपरूपकर्माभावेऽपि सर्वमुच्चाटनादिकमाभिचारिकं कर्म तथा सप्तप्राण्यभिलषणीयानि कार्याणि सिध्यन्ति केवलस्तोत्रमात्रेणेति । एतावत्पर्यन्तं सप्तशत्युपासनया केवलया सर्वं कल्याणं भवति । तथा सप्तशत्यन्यमन्त्रोपासनयापि सर्वं कल्याणं भवतीति पक्षद्वयमुपपादितम् ॥ ४ ॥

समग्राण्यपि सेत्स्यन्ति लोकशङ्कामिमां हरः । कृत्वा निमन्त्रयामास सर्वमेवमिदं शुभम् ॥ ५ ॥

(गुप्तवती) विद्यमानविद्याजातवैयर्थ्यशङ्कां निमन्त्रयामास विचारयामास । विचारमभिनीय दर्शयति । सर्वमिति । एवं कीलकनिर्माणे कृते सति सर्वमिदं विद्याजातं शुभं सार्थकं स्यादिति चण्डीस्तवमात्रपाठेन कृतार्थाः सन्तो लोकाः सर्वाणि धर्मार्थकाममोक्षशास्त्राण्यत्यजन् । अतः कीलकनिर्माणेन स्तवमात्रजन्यानां सिद्धीनां प्रतिबन्धः शिवेनेतरविद्यासार्थकयार्थं कृत इति श्लोकचतुष्काशयः ॥ ५ ॥

(प्रदीपः) इत्थं पक्षद्वयमपीदमस्तीति या पक्षद्वयविषयिणी लोकानां शङ्का तां प्रथमतो हरः कृत्वा तच्छङ्कानिरासार्थं निमन्त्रयामास निमन्त्रितवानर्थाल्लोकान् । तानागतानाह । किमिति एवं वक्ष्यमाणप्रकारेणेदं सप्तशत्याख्यमेव शुभमिति अतः तानाहेति शेषः ॥ ५ ॥

स्तोत्रं वै चण्डिकायास्तु तच्च गुह्यं चकार सः । समाप्तिर्न च पुण्यस्य तां यथावन्नियन्त्रणाम् ॥ ६ ॥

(गुप्तवती) स्तोत्रमिति । चण्डिकायाः स्तोत्रं गुह्यमप्रचरदवस्थं चकार । कश्चित्प्रचारमात्रेण यन्नात्तल्लभेऽपि तस्य पुण्यस्य तज्जन्यफलातिशयस्य या नसमाप्तिरनन्तता तामपि नियन्त्रणां नियन्त्रितां निगूढोपायां चकार ॥ ६ ॥

(प्रदीपः) अनन्तरं च चण्डिकायास्तु चण्डिकाया एव स्तोत्रं सप्तशत्याख्यं तच्च गुह्यमतिरहस्यं चकार । पूर्वोक्तमन्त्रजपरूपपक्षापेक्षया द्वितीयं पक्षमेव सारभूतं चकारेत्यर्थः । इति मार्कण्डेयेन तन्त्रोक्तं पूर्ववृत्तं कथितं पुनः शिष्यान् सप्तशतीमाहात्म्यं कथयंश्चिवाभिप्रायं कथयति । यस्मादेतस्तोत्रपाठजन्यफलस्य न समाप्तिः कदापि भवति । तत्तन्मन्त्रजपजन्यपुण्यस्य तु समाप्तिरस्ति । तस्मात्तां पूर्वोक्तां शिवेन कृतां नियन्त्रणां प्रथमपक्षस्य सङ्कोचरूपां यथावद् यथाश्चेन्न जानी वमिति शेषः ॥ ६ ॥

सोऽपि क्षेममवाप्नोति सर्वमेव न संशयः । कृष्णायां वा चतुर्दश्यामष्टम्यां वा समाहितः ॥ ७ ॥

(गुप्तवती) न ह्येतावता सर्वथा स्तोत्राच्च सिद्धिदानिर्म्मतव्या । गुरुमुखात्तादृशोर्कीलनोपायज्ञानशीलस्य तथानुष्ठितवतो यथा पूर्वमितरविद्यानैरपेक्षेणैव सिद्धिप्राप्तमवादित्याह । सोऽपीति । तमुपायमेव प्रदर्शयति । कृष्णायामिति । यस्मिन्मासि नूतनार्जुनं तस्मिन्मास इति शेषः ॥ ७ ॥

(प्रदीपः) सोऽपि क्षेममिति । सोऽपि तत्तन्मन्त्रजपकर्तापि एतस्तोत्रजपसहितवेदेव सर्वं क्षेममवाप्नोति तस्मात्तं प्रथमपक्षे विहाय सप्तशतीपाठे एव सर्वैरादरः कर्तव्य इत्यर्थः । एतेनान्ये मन्त्रा अपि सप्तशतीपाठं कृत्वा जपनीयाः अन्यथा तत्तन्मन्त्रफलप्राप्तिर्न स्यादिति बोधितम् । यत एतत्सर्वमन्त्रसिद्धिप्रतिबन्धकनाशकं भवति तस्मादेव मन्त्राणामभिकीलकमेतदिति पूर्वमुक्तमिति बोध्यम् । अभिकीलकं सिद्धिप्रतिष्ठम्भकरं दोषरूपम् । तन्नाशकत्वादस्यापि लक्षणयाभिकीलकत्वम् । नन्वत्रापि नवार्णमन्त्रजपापेक्षास्येवेति चेत्सा शीघ्रफलायमिति ब्रूमो न तु तद्विना फलमेतस्य नास्तीति एतद्विना तु तत्तन्मन्त्राणां फलमेव न भवतीति विशेषः ॥ ७ ॥

ददाति प्रतिगृह्णाति नान्यथैषा प्रसीदति । इत्थंरूपेण कीलेन महादेवेन कीलितम् ॥ ८ ॥

(गुप्तवती) ददातीति । धातुद्वयेन मिलित्वा दानप्रतिग्रहनामकस्यैव कर्मणो विधिः । तत्स्वरूपं च गुरुकीलके व्यक्तीभविव्यति ॥ ८ ॥

(प्रदीपः) परन्तु हे शिष्यास्तस्तोत्रं सर्वेषामप्यचिन्त्यफलप्रदं जातमिति सर्वेऽपि सर्वैश्चरा भविष्यन्तीति ज्ञात्वा महादेवेन कीलितमस्तीत्याह । कृष्णायामिति । कृष्णचतुर्दश्याम् अष्टम्यां वा कृष्णायां समाहित एकाग्रः सन् य उपासको निजं सर्वं धनं न्यायेनार्जितं देव्यै ददाति समर्पयति । हे देवि इत आरभ्येदं सर्वं धनं मदीयं तुभ्यं मया दत्तमस्ति इति समर्पयति पश्चात् संसारयात्रानिर्वाहार्थं गृहाणेदं इत्थं मत्प्रसादभूतमिति देव्या अनुज्ञां मनसा गृहीत्वा तद्द्रव्यं प्रसादबुद्ध्या प्रतिगृह्णाति । गृहीत्वा च धर्मशास्त्रोक्तमार्गेण तस्य व्ययं कुर्वन्निरन्तरं देव्यधीनो भवति तस्यैषा सप्तशती प्रसन्ना भवति नान्यथा । इत्थंरूपेण कीलेन सिद्धिप्रतिष्ठम्भकरणे महादेवेन कीलितमस्ति । अयं च कीलकस्यार्थो रहस्यागमे गुरुकीलकपटले प्रदर्शितः श्रेष्ठे स्पष्टीकरिष्यामः ॥ ८ ॥

यो निष्क्रीलां विधायैनां नित्यं जपति संस्फुटम् । स सिद्धःसगणःसोऽपि गन्धर्वो जायतेऽवने ॥ ९ ॥
न चैवाप्यटतस्तस्य भयं कापीह जायते । नाऽपमृत्युवशं याति मृतो मोक्षमवाप्नुयात् ॥ १० ॥
ज्ञात्वा प्रारभ्य कुर्वीत ह्यकुर्वाणो विनश्यति । ततो ज्ञात्वैव सम्पन्नमिदं प्रारभ्यते बुधैः ॥ ११ ॥
सौभाग्यादि च यत्किंचिद्दृश्यते ललनाजने । तत्सर्वं तत्प्रसादेन तेन जाप्यमिदं शुभम् ॥ १२ ॥

(गुप्तवती) ॥ ९ ॥ १० ॥ ज्ञानारम्भात्यागरूपं कर्माह । ज्ञात्वैति । कुर्वीत न त्यजेत् । अकुर्वाणः त्यजन्विनश्यति सिद्धिहीनो भवति ॥ ११ ॥ १२ ॥

(प्रदीपः) तर्हि किं कर्तव्यमित्याह । यो निष्क्रीलामिति यस्मादेवं तस्माद्यो हि पुरुष एनां सप्तशतीं पूर्वोक्तदानप्राप्त-
प्रहकरणेन निष्क्रीलां विधाय स्फुटं यथा स्वात्तया संजपति स एव सिद्धो भवति । स एव देव्या गणो भवति । सोऽपि स
एवाऽवने सर्वजगत्क्षणे गन्धर्वो बृहदारण्यके 'तस्यासीत् दुहिता गन्धर्वगृहीता' इति धृत्युक्तदेवताविशेषो गन्धर्वो जायते । स
हि समर्थः सर्वजगत्क्षणे इति ॥ ९ ॥ दृष्टफलान्याह । न चैवाप्यटत इति । स्पष्टार्थमेवेतत् ॥ १० ॥ एतादृशकीलकमज्ञात्वा
पाठकर्तृदोषमाह । ज्ञात्वैति । पूर्वोक्तं कीलकं ज्ञात्वा तत्परिहारं प्रारभ्य पाठं कुर्वीत । तत्परिहारमकुर्वाणो विनश्यति ।
यस्यादेवं तस्मात्कीलकं ज्ञात्वैव सम्पन्नं निर्दुष्टमिदं स्तोत्रं बुधैः प्रारभ्यते । अत्र विनाशकथनं कीलकज्ञानस्यावश्यकत्वार्थमेव ।
यथाकथंचित्पाठस्यापि वचनान्तरैरनुज्ञानात् । तेन जाप्यमिति तेन हेतुनेत्यर्थः ॥ ११ ॥ १२ ॥

शनैस्तु जप्यमानेऽस्मिन्स्तोत्रे सम्पत्तिरुच्चकैः । भवत्येव समप्रापि ततः प्रारभ्यमेव तत् ॥ १३ ॥
पेश्वर्यं यत्प्रसादेन सौभाग्यारोग्यसम्पदः । शत्रुहानिः परो मोक्षः स्तयते सा न किं जनैः ॥ १४ ॥

इति लक्ष्मीकीलकस्तोत्रं संपूर्णम् ।

(गुप्तवती) शनैरिति । अवरयेत्यर्थः । न तूपांश्चावरणं मनसा वा वाचिकस्पष्टजपस्यैवावश्यकत्वात्कः ॥ १३ ॥ १४ ॥
इति श्रीगुप्तवत्यां लक्ष्मीकीलकव्याख्या समाप्ता ॥

(प्रदीपः) शनैस्त्विति । शनैः स्वकर्मगोचरं यथा स्वात्तया पाठे यत्किंचित्सम्पत्तिरेव भवति । उच्चकैरुच्चैः पाठे तु स-
मप्रापि भवत्येव । तत् उच्चकैरेवेतत्प्रारभ्यमित्यर्थः ॥ १३ ॥ इत्थं धुनिः कीलकविधिं समाप्य जनानाक्रोशति । ऐश्वर्यमिति ।
परो मोक्षः केवल्यमोक्षः । अहो मन्दभाग्या एते दृष्टिगोचरं चिन्तामणिं कामदुषां भगवतीं विहाय स्वकल्याणार्थं वराटिकाम-
न्यदेवतोपासनारूपां किमर्थं गृह्णन्तीति ॥ १४ ॥ 'श्लोकाश्चतुर्दशैवात्र कीलके सम्प्रतिष्ठिताः' । इति प्रदीपव्याख्यायां लक्ष्मी-
कीलकटीका समाप्ता ॥

रहस्यतन्त्रस्थो गुरुकीलकपटलः ।

शिव उवाच ।

पुरा सनत्कुमाराय दत्तमेतन्मयानव । संवर्ताय ददौ तच्च स चान्यस्मै ददौ च तत् ॥ १ ॥
सर्वत्र चण्डीस्तोत्रस्य प्राचुर्येण महीतले । ब्रह्मकाण्डः कर्मकाण्डस्तन्त्रकाण्डश्च सर्वथा ॥ २ ॥
अभूत्प्रतिहतोऽनेन शीघ्रसिद्धिप्रदायिना । तदा तेषां च सार्थक्यं कर्तुंकामेन भूतले ॥ ३ ॥
दानप्रतिग्रहारूपेण मन्त्रोऽयं कीलितो मया । दानप्रतिग्रहारूपं यत्तत्कीलकमुदाहृतम् ॥ ४ ॥
तदारभ्य च मन्त्रोऽयं कीलकेनास कीलितः । न सर्वेषां भवेत्तिसद्द्वयं ये कीलकपराङ्मुखाः ॥ ५ ॥
वे नराः कीलकेनेमं जपन्ति परया मुदा । तेषां देवी प्रसन्ना स्यात्ततः सर्वाः समृद्धयः ॥ ६ ॥
तत्प्रसूतस्त्वदाज्ञस्तस्त्वदासस्त्वत्परायणः । त्वन्नामचिन्तनपरस्त्वदर्थेऽहं नियोजितः ॥ ७ ॥
मयाजितमिदं सर्वं तव स्वं परमेश्वरि । राष्ट्रं बलं कोऽगृहं सैन्यमन्यञ्च साधनम् ॥ ८ ॥
त्वदधीनं करिष्यामि यत्रार्थं त्वं नियोक्ष्यसि । तत्र देवि सदा वर्ते तवाज्ञामेव पालयन् ॥ ९ ॥
इति संचिन्त्य मनसा स्वार्जितानि धनानि च । कृष्णाया वा चतुर्दश्यामष्टम्यां वा समाहितः १०
समर्पयेन्महादेव्यै स्वार्जितं सकलं धनम् । राष्ट्रं बलं कोऽगृहं नवं यद्यदुपाजितम् ॥ ११ ॥

अस्मिन्मासि मया देवि तुभ्यमेतत्समर्पितम् । इति ध्यात्वा ततो देव्याः प्रसादात्प्रतिगृह्य च ॥ १२ ॥
 विभज्य पञ्चधा सर्वं ज्यैष्ठ्यान्स्वार्थं प्रकल्पयेत् । देवपित्रतिथीनां च क्रियार्थं त्वेकमादिशेत् ॥ १३ ॥
 एकांशं गुरवे दद्यात्तेन देवी प्रसीदति । तस्य राज्यं बलं सैन्यं कोशः साधु विवर्धते ॥ १४ ॥
 नानारत्नाकरः श्रीमान्यथा पर्वणि वारिधिः । ज्ञात्वा नवाक्षरं मन्त्रं जीवब्रह्मसमाश्रयम् ॥ १५ ॥
 तत्त्वमस्यादिवाक्यानां सारं संसारभेषजम् । सप्तशत्याख्यमन्त्रस्य यावज्जीवमहं जपम् ॥ १६ ॥
 कुर्वेस्ततो न प्रमादं प्राप्नुयामिति निश्चयम् । कृत्वा प्रारभ्य कुर्वीत ह्यकुर्वाणो विनश्यति ॥ १७ ॥
 नाहं ब्रह्म निराकुर्यां मामा ब्रह्म निराकरोत् । अनिराकरणं मेऽस्तु अनिराकरणं मम ॥ १८ ॥
 इति वेदान्तमूर्धन्ये छान्दोग्येऽस्य प्रपञ्चनात् । प्रारभ्य तत्परित्यागो न तस्य श्रेयसे मतः ॥ १९ ॥
 नाब्रह्मविकुले तस्य जायते च कदाचन । न दारिद्र्यं कुले तस्य यावत्स्थास्यति मेदिनी ॥ २० ॥
 प्रतिसंवत्सरं कुर्याच्छारदं वार्षिकं तथा । तेन सर्वमवाप्नोति सुरासुरसुदुर्लभम् ॥ २१ ॥
 अन्यच्च यद्यत्कल्याणं जायते तत्क्षणे क्षणे । सत्यं सत्यामिदं सत्यं गोपनीयं प्रयत्नतः ॥ २२ ॥
 पुत्राय ब्रह्मनिष्ठाय पित्रा देयं महात्मना । अन्यथा देवता तस्मै शापं दद्यान्न संशयः ॥ २३ ॥

अत्रायं भावः । पित्रर्जितं विना स्वेनैव मन्त्रप्राप्त्युत्तरं यद्यनूतनमर्जितं तदर्जनं माससम्बन्धिकृष्णचतुर्दश्यष्टम्यन्यतरदिवसे देवीनिकटे स्थित्वा देशकालौ संकीर्त्य दानप्रतिग्रहाख्येन कर्मणा देवीं प्रीणयिष्ये इति सङ्कल्प्य तत्प्रसूत इत्यादिश्लोकत्रयमर्थानुसन्धानपूर्वकं पठित्वा राष्ट्रं बलं कोशगृहमिति श्लोकमन्त्रेण देवीचरणयोर्देवमिवानुसन्धाय प्रसन्नया देव्याज्ञस इव पुनः प्रतिग्रहं विभाव्य तन्मध्ये पञ्चमं भागं गुरवे तत्पुत्रादिभ्यो वा दत्त्वाविष्टं चतुर्थांशं तेन क्रियमाणपञ्चज्ञादिधर्मव्ययार्थं निष्कास्येतरस्त्वायं यथेच्छं विनियोजयेत् । अत्रामानुश्रवणमासो ग्राह्यः । अमायामर्जितस्य तृतरमासे दानम् । मन्त्रे पूर्वं मासीत्युहो यथान्यायं मन्त्रेण दानादावप्युहः । इति दानप्रतिग्रह एकः । सर्वमन्त्रसाधारण्येन मन्त्रस्वीकारादि यावदायुषो भागत्रये प्रथमाथेकैकभागेष्वेवोत्पन्नभक्त्यतिशया उपासकास्त्रिविधा अधममध्यमोत्तमत्वेन तन्त्रेषु गणिताः तद्विदां स्पष्टाः । प्रकृते तदपवादमाह । ज्ञात्वेति । नवार्णमन्त्रं स्वीकृत्य महावाक्यसेवादिनं तदर्थं च गुरोर्बुद्धाधिकृतः सन्नधावधि यावज्जीवं सप्तशतांस्तवपाठं प्रमादेन सकृदपि न त्यजेत् इति दृढं सङ्कल्प्य तथैवानुतिष्ठेत् । अयं ज्ञानारम्भात्यागो द्वितीयः । तत्र छान्दोग्यवाक्यं माणयति । नाहमित्यादिना । आश्विनशुद्धप्रतिपदि चैत्रशुद्धप्रतिपदि च संकल्प्य नवम्यन्तं तत्कल्पोक्तविधिना पूजामहोत्सवो यथाशक्ति वा कर्तव्य इति च द्वयम् । एवं चत्वारि कार्याण्यप्रमादेन कुर्वन्तश्चिद्वोपासकस्यैव सर्वाः सिद्धयः अन्यत्र दृष्टव्यथास्वे हानिरेवेति ७ ॥ इति श्रीगुप्तवत्यां रहस्यतन्त्रस्थकीलकविवरणपटलः ॥

सप्तशतीमन्त्रविभागः ।

अथायं सप्तशतीमन्त्रः श्लोकसंख्याभेदेन त्रिविधोऽपि व्यवस्थयैव त्रिभिस्तन्त्रैरवलम्बितोऽपि न भिद्यते । शास्त्रान्तराधिकरणन्यायेन कर्मण इव सर्ववेदान्तप्रत्ययन्यायेन विद्याया इवास्य मन्त्रस्याप्येक्यात् । ईषद्वैलक्षण्यस्याप्रयोजकत्वात् । मनुचन्द्रादिश्रीविद्याभेदानां तन्त्रभेदेन विलक्षणतयोद्भूतानामर्थैक्यस्य मन्त्रविदां संमततायाः सेतुबन्धेऽस्माभिर्वर्णनाच्च । अनुष्ठाने परमेष्ठिको विकल्पः प्रामाण्याविशेषात् । तथापि यामलादितन्त्रावलम्बितपाठयोर्मध्ये सप्तशतसंख्यापूर्वार्थमेकत्र द्वात्रिंशद्वारं नवार्णः शरणीक्रियते । अन्यत्र श्वेताननेत्यादिनामपोऽशकं द्विः शरणीक्रियत इति तयोः सकारादिर्लुकारान्तः सप्तशतभेदो मनुरेति गौण्या सृष्टिन्यायेन व्यपदेशो दुर्वारः । कात्यायनीतन्त्रोक्तपाठावलम्बे तु मुख्य एव । एतदनन्तरगतमन्त्रासेलनादित्यादिविशेषमध्यवस्य बहुभिः शिष्टैरयमेव पक्ष आदृतः । सकारादिरिति तु मार्कण्डेयपदादिमकारोपलक्षणम् । प्रधानमन्त्राभिप्रायेण वा । उवाचपदाङ्कितमन्त्राणां तृतीयपटले पाञ्चमिकविभागसंख्यापिण्डकथनावसरेऽङ्गमन्त्राश्च ते नवेति व्यवहारदर्शनात् । सकारादिरित्येव वा तत्र मुख्यः पाठः । परन्तु तन्त्रोदितमन्त्रविभागाशयं न्यायगर्भितमजानैः कैश्चित्कचित्कचिद्व्ययापि विभागो वर्णित इति तदपनोदाय तन्त्रार्थनिष्कर्षेण मन्त्रविभागं संग्रहपूर्वकं व्याख्यास्यामः । तत्र कात्यायनीतन्त्रेऽस्मिन्विषये विंशतितमायाश्चत्वारः पटलाः षष्टिश्लोकास्तेष्वेव प्रथमाध्यायस्थमन्त्रविभजनपरे पटले त्रयोदशश्लोकाः । ईश्वर उवाच । “मार्कण्डेय उवाचाद्यो मन्त्रः श्लोकात्मकास्ततः । व्योमादिवर्णमारभ्य द्वितीयस्वरसंयुतम् । नृपमित्यन्तिमा मन्त्रा भवन्त्यष्टादश त्रये ।” व्योम हकारः तस्यादिवर्णः सकारः तं द्वितीयेन आकारसंरेण संयुतं सार्वर्णिकस्थमारभ्य प्रश्न्याचनतो नृपमित्यन्तिमो येषां ते मन्त्रा अष्टादश भवन्ति । त्रये इति शिवकृतं देवीसम्भ

धनम् । यद्यपि ते सार्धा एव सप्तदश श्लोका भवन्ति न पूर्णा अष्टादश तथापि तेष्वेकोर्ध्वश्लोकात्मको मन्त्रोऽस्तीति ध्वननेन मन्त्रसंख्याया अविरोधः । 'मथेऽर्धश्लोकमन्त्रास्तु चतुर्विंशतिरीरिता' इति पटलान्ते निर्देशाच्च । इह श्लोकात्मका अष्टादशोऽयु-
क्तिस्तु सप्तदशश्लोकरूपधार्तातिवद्भूता नेया । श्लोकशब्दस्तु चरणचतुष्टयघटित एव पथे कृढत्वात् । द्विचरणादिर्गोणव्यवहारा-
स्य मुख्यत्वेऽपि श्लोकव्यवहारस्य तावदेव परस्परान्वितेकार्यप्रतिपादकत्वनिबन्धनस्य तादृशसंख्ये संतोऽपि गौणत्वात् । अत
एव त्रयोत्तरखण्डे प्रयोगः । 'बहुनात्र किमुक्तेन श्लोकार्धेन वदाम्यत्रम् । त्रय्यहत्याशनं चापि शिवपूजा विनाशयेत्' इति ।
देवीभागवतेऽपि । 'वृषपन्नशयानाय विष्णवे बालरूपिणे । श्लोकार्धेन तदा प्रोक्तं भगवत्याखिलार्थदम्' इति उपक्रम्य । 'सर्वं
सर्विदमेवाहं नान्यदस्ति सनातनम्' इति संक्षिप्तभागवतस्थोक्तिः । अत एव तत्पुराणादिमप्ये शिवचरणात्मकं 'सर्वचेतन्यरूपां
तामाद्यां विद्यां च धीमहि । बुद्धिं या नः प्रचोदयात्' इत्याकारकेऽपि साध्यात्मकः श्लोक इति व्यवहारोऽपि गौण एव । अ-
तएव मात्स्यादावस्य श्लोकस्य 'गायत्र्या च समारम्भस्तद्वि भागवतं विदुः । यत्रापि कृत्य गायत्री वर्ण्यते धर्मविस्तरः' इत्या-
दिरेव व्यवहारो न श्लोकत्वेन । श्लोकत्वापाथेऽपि चतुर्विंशत्यक्षरात्मतया गायत्रीत्यानपायात् । तस्माच्चतुर्होनाधिकचरणासु
गाथासु श्लोकत्वाभावादष्टादशश्लोका इति प्रकृतव्यवहारः श्रुतिन्यायेनैव निर्वाह्यः । इदं तु विचार्यम् । तेषु कतमो मन्त्रोर्ध्व-
श्लोकात्मक इति । तत्र कश्चिदाह सावर्ण्याद्याः सप्तदशश्लोकमन्त्राः तदन्ते विद्यमानः 'प्रयुवाच स तं वैश्यः प्रश्रयावनतो
नृपम्' इत्यर्थश्लोकात्मको मन्त्र इति । स प्रष्टव्यः सर्वोदो विद्यमानः 'सावर्णिः सूर्यतनयो यो मनुः कम्प्यतेऽष्टमः' इत्यर्थश्लोक
एव कुतो न मन्त्र इति । पारिशेधन्यायादस्य एवेति चेत् प्रथमोपस्थितन्यायसूचीकटाहन्यायाभ्यामाद्य एवास्तु । ननु यो
मनुरिति यच्छब्दस्य तदुत्पत्तिमिति तच्छब्दसापेक्षत्वेन तदुभयघटितश्लोक एकं वाक्यम् । मन्त्रत्वस्य परिपूर्णवाक्यत्वव्याप्य-
तया सावर्णिरित्यर्थस्य साक्षाद्भूत्वेन निराकाङ्क्षस्वरूपपूर्णत्वाभावाच्च मन्त्रत्वम् । अत एव यजुःषु निरवसानेष्वनियततामनेषु चैकै-
कमन्त्रत्वनिर्णयः 'अर्थकथादेकं वाक्यं साक्षाद्भूतं चेद्विभागे स्यात्' इति जैमिन्पुन्यलक्षणानुसारेणेत्ये । एकमुख्यविशेष्यकबोध-
जनकत्वे सति विभागे साक्षाद्भूतमिति तदर्थः । ततश्च यो मनुः तदुत्पत्तिमित्यनयोर्विभजने परस्परकाङ्क्षानपायादुभयघटित-
मेकं वाक्यमेवैको मन्त्र आस्थेय इति चेत् तर्हि 'यैर्निरस्तो भवान्नुद्वेगः पुत्रदारादिभिर्धनैः । तेषु किं भवतः ज्ञेहमनुव-
प्राप्ति मानसम्' इति श्लोकस्याधर्ममन्त्रद्वयात्मतानापत्तिः । किं त्वन्मते 'मम वैरिवशं यातः' इति मन्त्रोत्तरार्धस्य 'ये ममा-
नुगता नित्यं प्रसादधनभोजनः' इत्यस्य 'अनुवृत्तिं ध्रुवं तेऽद्य कुर्वन्त्यन्यमहीभूताम्' इत्युत्तरमन्त्रपूर्वार्धेन साक्षाद्भूततया तयोर-
र्धयोरैकमन्त्रत्वापत्तिः । अथ कारकाणां स्वाभाविकपरस्परकाङ्क्षया यत्रैकक्रियान्वयेन परिपूर्णा तदवान्तरमेकं वाक्यम् ।
तादृशवाक्ययोरपि पुनराकाङ्क्षान्तरेणोत्थापितेनैकवाक्यतान्तरं यत्र कल्प्यते तन्महावाक्यम् । एवं महावाक्यादीन्नुभेयानि ।
एकमन्त्रत्वं तूभयसाधारणैकवाक्यत्वमात्रव्याप्तम् । 'भगो वा विभजतु पूषा वां विभजतु' इत्यादीनामवान्तरवाक्यानां
भिन्नमन्त्रत्वस्य 'ममामे वचो विश्वेभ्यस्तु वयन्वेन्धानास्तनुवं पुषेम् । मह्यं नमन्तां प्रदिशश्चतस्रस्त्वयाध्यक्षेण पृतना
जयेम' इत्यावान्तरवाक्यचतुष्टयात्मकैः प्रत्येकं परिपूर्णैश्चतुर्भिः पादैरेकमन्त्रत्वस्य च दर्शनात् । प्रकृते यत्तच्छ-
ब्दयोः परिपूर्णस्यापि वाक्यस्य वाक्यान्तरैकवाक्यतानियामकाकाङ्क्षान्तरोदीपकत्वेन तदाकाङ्क्षापरिपूर्णभावेऽपि नावा-
न्तरवाक्यत्वहानिः । यत्तच्छब्दमात्रनिरासे निराकाङ्क्षानुभावात् । अत एव 'तस्मिन्सीदामृते प्रतिदिष्टं ब्राह्मीणां मेघ
सुमनस्यमानः' इति तच्छब्दघटितस्याप्यर्थस्य स्थाने ते सदनं करोमीति पूर्ववाक्येनैकवाक्यताया अनावश्यकत्वान्मन्त्रभेदः
स्वीकृतो भीमांसकः । अत एव च 'महामायानुभावेन यथा मन्वन्तराधिपः' इति द्वितीयश्लोकस्य यथेति यच्छब्दघटितस्य
तथेतिव्याहारेण निशामयेति पूर्वश्लोकेनैकवाक्यत्वेऽपि तस्याप्रयोजकत्वात् श्लोकाधिकस्य मन्त्रस्य कल्पने तन्त्रविरोधाच्च
तावत् एव भिन्नमन्त्रतास्वीकारः । तेन न्यायेन यैर्निरस्त इत्यर्थयोरपि भिन्नमन्त्रत्वं युज्यते । अत एव यैः संमिति तत् श्लोका-
दिमानिमाक्षररूपप्रतीकद्वयग्रहणेन द्वौ मन्त्राविति कण्ठरवेण तन्त्रोक्तिरुपपद्यत इति चेत् तर्हि सावर्णिरित्यत्रापि यच्छब्दा-
पनेन निराकाङ्क्षानुभावेनोक्तापत्तिरनिवार्या । न च विनिगमनाविरहः न्यायद्वयस्य नियामकत्वोक्तः । न चायमस्ति नियमः
पूर्णानां निवेशोत्तरमेवार्थस्य निवेश इति । षष्ठिर्धार्ध्वं चेति सार्धषष्ठिसौरवर्गणने यत्राचकुरित्यर्थस्य 'ऋचामशीतिः पाद-
ध' इति यावद्वेदमन्त्रपारायणलक्षणे भद्रं न इति पादस्य च मध्य एव निवेशयेष्टत्वात् । अथैव सति त्वत्पक्षे निशामयेत्यारभ्य
सप्तदशश्लोकानां सप्तदशमन्त्रत्वमनिवार्यं पुनरर्थान्तरस्य मन्त्रत्वकल्पनं तन्त्रोक्तसंख्याविरोधापत्तेः । ततश्च निशामयेत्यर्थयोः
स बभूवेत्यर्थयोश्च यथाकथंचिदेकवाक्यताकल्पनेन श्लोकमन्त्रत्वसम्भवेऽपि 'सुरथोनाम राजाऽभूत्' इति श्लोकोत्तरार्धस्य
'तस्य पालयतः' इति षष्ठ्यन्तस्य यस्य तत्रान्वितस्य तदुत्तरश्लोकस्थशत्रुपदेनैवान्विततयाऽवान्तरवाक्यत्वस्यैव भज्जेन कथमे-
क मन्त्रत्वम् । एवं बभूवुरित्यादिश्लोकत्रयस्य कथञ्चित् सम्भवेऽपि कोशो बलं चेति श्लोकस्थस्य मृगयाव्याजेनेत्यस्मात् तदुत्त-
रश्लोकत्वेन जगामेत्यनेनैवान्वययोग्यत्वात् तत्रापि मन्त्रत्वभङ्गः । तस्मात् तदनुरोधाय ममामे वचं इत्यत्रैव प्रथमश्लोक एव
महावाक्यात्मकैकमन्त्रत्वस्वीकारो युक्त इति चेत् अये किमेतावत्येव दूरे तव दृष्टिर्भावति । त्वत्पक्षे ततोऽपि परतरेषु
मदुत्तरेतैरसद्वृत्तै इत्यादिषु बहुषु श्लोकेषु कथं मन्त्रत्वाभङ्गः । अथ तस्यानन्यगतिकत्वेन तत्तदुचितपदान्तराभ्याहारानुषङ्गा-

दिना वाक्यपरिपूर्तिराश्रयणीया । इषेत्वेत्यादौ छिनद्गीत्यस्याभ्याहारेणवान्तरवाक्यत्वस्वीकारदर्शनात् । अतएव द्वादशेऽध्याये 'पञ्चपुष्पार्धभूषण' इति श्लोकद्वयस्यारण्ये प्रान्तरेवापीति श्लोकचतुष्टयस्याप्येकान्वयित्वेनावान्तरवाक्यात्मकमन्त्रद्वयाद्यात्मकेष्वे युक्तेऽपि प्रतिश्लोकं भिन्नमन्त्रता त्वया स्वीक्रियमाणाऽनयैव रीत्या निर्वाह्या गत्यन्तराभावादिति चेत्सत्यम् । किं सुरथो नाम कोशो बलं चेति श्लोकयोरेवाहारादिकल्पना मदभृत्यैस्तैरित्यादिश्लोकेषु वेति विनिगमनाविरहः । अथ सप्तदशश्लोक्या आदा- वन्ते वार्धश्लोकाज्ञीकार इति पक्षद्वयेऽपि क्वचिन्मन्त्रभङ्गस्यापततोऽध्याहारादिना निरासस्यावश्यकत्वेन युक्तितोल्यादिकल्प इति चेत् भ्रान्तोऽसि । अनप्यवसायप्रयुक्तविकल्पोक्त्यन्यायानभिज्ञतापिशुनत्वात् । ननु तस्य तैरभवशुद्धमित्यादीनां बहुना- मर्थानां स्वस्वघटकपदैरेव निराकाङ्क्षाणामवान्तरवाक्यत्वात्तेष्वन्यतमस्य मन्त्रत्वकल्पनेऽपि विनिगमनाविरहो दुर्वार इति चेत् कस्यायं भारः । तेषु तादृशमेवार्थमन्वेष्टव्यं यत्र मन्त्रत्वपर्याप्तिस्वीकारे सति न कस्यापि मन्त्रत्वं भज्येत प्रत्युत चरमार्थस्य । तथात्वे तु द्वयोरेवाध्याहारकल्पनादिस्वीकार इत्यस्येव नियामकम् । अगुरपि विशेषोऽध्यवसायकर इति न्यायात् । न हि प्रती- कविशेषमुपादायाऽर्धमन्त्रस्तन्त्रे निर्दिष्टः येन किं हि वचनं न कुर्यादिति न्यायेन बहुष्वेव कुसृष्टिरज्ञीकार्या नात्पयोरिति स्यात् । तद्भावे त्वेतदेव नियामकमापद्यत इति । अथ कोऽयं मन्त्रोर्ध्वश्लोकमन्त्र इति सुहृद् भूत्वा पृच्छामीति चेत् हंहो । 'सो- ऽचिन्तयत्तदा तत्र ममत्वाकृष्टमानसः' इत्यवेहि । अतएव पटलान्ते मध्ये चतुर्विंशतिरित्युक्तो मध्यपदस्वारस्यमुपपद्यते । अस्थैव मन्त्रत्वपर्याप्त्यधिकरणताज्ञीकारे एतत् पूर्वापरश्लोकानां सर्वेषां पूर्णता भवति । अथ तन्त्रे प्रतीकग्रहणेन निर्देशाभावे पारि- शेष्यकमप्राप्तमपि परित्यज्य स्वेच्छया कस्याप्यर्धमन्त्रत्वस्वीकारे कथमाश्वास इति चेत् न । ईदृशसङ्कटस्थले न्यायानामेव निर्णा- यकत्वात् तेषां च जैमिनिप्रभृतिभिः परिशोधनेन विवेचितत्वात् । ईदृशीनास्तिकतां स्वस्मिन् प्रकटयता त्वयापि त्रयोदशाध्याये समानामेवार्थानां तन्त्रे कथनेऽपि समुदितसंख्याविरोधादिन्यायमनुसन्धायैव नवानामर्थानामज्ञीकारात्, तत्रैवाकादशानामर्थानामन्यैरप्यज्ञीकाराच्च । वस्तुतस्तत्र यथा तन्त्रं सप्तैवार्धश्लोका इति वक्ष्यतेऽस्माभिः । तस्मान्नायैः निर्णायार्थेनाश्वासे सति लोके निर्णयकथैवोच्छिद्येतेति बहुव्याकुली स्यात् । ननु सर्वमिदं मन्त्रलक्षणे एकवाक्यत्वंनिवेशसत्त्वं एवोपपद्यते तत्रैव च मानं न पश्यामः । तच्चोदकेषु मन्त्राह्येति सूत्रे मन्त्रप्रसिद्धिविषयत्वस्यैव मन्त्रलक्षणस्य जैमिनिना कथनात् । नापि मन्त्रत्ववा- क्यत्वयोर्व्याप्यव्यापकभावः । ब्राह्मणादिवाक्येषु मन्त्रत्वाभावात् । हुंफडादिपदमन्त्रेषु वाक्यत्वाभावाच्चैति चेत्सत्यम् । मन्त्रत्ववाक्य- त्वयोर्दुर्लभतः सिद्धस्य सामानाधिकरण्यास्य साकाङ्क्षपदमात्रे मन्त्रत्वपर्याप्त्यधिकरणतावेदकप्रमाणमन्तरेण बाधकायोगात् । तादृशापवादकप्रमाणाभावसहकृतमन्त्रत्वस्य वाक्यत्वव्याप्यतानपायात् । अन्यथा मन्त्रान्तर्गतपदेषु लक्षणाज्ञीकारो न स्यात् । मन्त्रैरेव मन्त्रार्थः स्मर्तव्य इति नियमस्य पदवाच्यार्थस्मरणमात्रेण जपमन्त्रादाविव सर्वत्रोपपत्तेः । सति तु तात्पर्यविषयी- भूतवाक्यार्थपरत्वे तदन्यथानुपपत्तिप्रसूतिलक्षणावसरात् । नन्वग्नये जुष्टं निर्वपामीत्यंशस्यैव मार्कण्डेय उवाच स्वाहेति मन्त्रे स्वाहापदस्यानुष्ठेयार्थप्रकाशत्वेन 'सवितुः प्रसवे' इत्यायंशस्यैव मार्कण्डेयादिपदानामदृष्टार्थत्वेन तेषां परस्परान्वितैकार्थपरत्वाभावे- ऽपि न मन्त्रत्वस्य न वा तु दृष्टार्थत्वस्य भङ्ग इति चेत् न । सवित्रादिपदार्थप्रकाशनस्यादृष्टार्थत्वेऽपि सवितुरित्यादेर्निर्वपतिना सहै- कवाक्यतयैव कर्माज्ञताया वाक्यप्रमाणादवगतत्वेन तदंशे दृष्टार्थताऽनपायात् । अन्यथाग्निरिदं हविरजुषतेत्यादाविदं हविरित्या- यंशस्यापि देवतायाः हविः स्वीकाराभावेनादृष्टमात्रार्थे तत्प्रकाशकत्वेनानेकदेवत्वविवृत्तौ मारुतसप्तकपालादौ वचनोद्धानापत्तेः । तस्मान्मार्कण्डेयो यस्या माहात्म्यमुवाच तस्यैव हविरिदं दत्तमितिरीत्याभासमानवाक्यार्थानुगुण्येनैव तत्तदुचितसम्बन्धबोधक- दाध्याहारेण प्रकृतकर्मान्वयस्य सर्वत्र निर्वाहो युक्तो न पुनर्भासमानैकवाक्यत्वस्यापवादकबलवत्प्रमाणमन्तरेण स्वेच्छयैव भ- ज्ञेन मन्त्रत्वकल्पनं सुधियामुचितमित्यलं विस्तरेण ॥ 'वैश्यवाक्यं ततः श्लोका व्योमाद्यात् पञ्चमन्त्रकाः । नृपस्योक्तिर्मन्त्रवर्णा- द्वादशस्वरसंयुतात् । सकारो बिन्दुयुक्तोऽन्ते मन्त्रो द्वावीदशो मत्तौ ॥' व्योम हकारः तदाद्यात् सकारमारभ्य । ते च श्लोकाश्च- त्वार एव पञ्चीकार्याः । अर्धश्लोकात्मकौ द्वौ मन्त्रौ श्लोकाश्च इत्यर्थः । यद्यपि वैश्योक्तिमेलनेनेयं संह्येति सुवचं तथापि पूर्वं मार्कण्डेयोक्तिमन्तरेणैव संख्याकथनप्रायपाठात् पटलान्तेऽर्धश्लोकसंख्यावचनस्य तात्पर्यप्राहकत्वाच्चैवमेव व्याख्येयम् । तौ च किं नु तेषामिति चतुर्थश्लोकस्य पूर्वोत्तरार्धरूपावेव न-तु चतुःश्लोक्या आद्यन्तार्धरूपौ परेणोक्तौ 'पुत्रदरैर्निरस्तश्च' इति चकार- स्वारस्येन पूर्वार्धश्लोत्पन्नपदेनैवान्वयमानात् उत्तरार्धेनान्वये 'दरैः पुत्रैः' इत्यनेन पौनरुक्त्याप्रसक्तं । नृपस्योक्तिः राजोवाचेति मन्त्रः मान्तो यकारो द्वादशेनैवकारस्वरेण संयुतस्तस्मात्तमारभ्य स इति सविन्दुकमक्षरं यावत् । द्वौ मन्त्रौ अर्धश्लोकात्मका- विति यावत् ॥ 'ततो वैश्य उवाचेति स्वरैकादश आदितः । वहिबीजं बिन्दुयुक्तमन्ते स्थान्मनुष्यकम् ॥' स्वरेष्वेकादश एकारः 'सन्धिरेकादशो भद्रा पद्यानामः कुलाचलः' इति नन्दनकोशाच्च, वहिबीजं रेफः । अत्रापि चतुर्थे श्लोकेष्वन्यौ द्वावर्धश्लोकमन्त्रौ नाद्यान्यौ यैः संत्यज्येत्तस्य पूर्वेण सहान्वयायोगात् उत्तरार्धस्थतच्छब्दस्य हार्दं चेति कर्मणश्चानेनैवान्वेतुं योग्यत्वाच्च । एव- मुत्तरश्लोकेऽथेत्यतपदयोर्द्वैष्टव्यम् ॥ 'मार्कण्डेय उवाचकैः ततो मन्त्रत्रयं भवेत् । तादिवर्णं च भुवनस्वरयुगारुणान्तिमम् ॥' भुवनानि चतुर्दश । वारुणं वकारः । अत्राद्यावेव द्वावर्धश्लोकौ । उत्तरश्लोके कृत्वेत्यस्य समानकर्तृकोत्तरकालिकक्रियान्तराकाङ्क्ष- वेन तस्योपविष्टाविति पदेनोत्तरार्ध एव समर्पणात् तेनान्यार्थस्य मन्त्रान्तरत्वं नादर्तव्यम् ॥ 'राजोवाचेति षष्ठमन्त्रा भाद-

तान्ताः शुभानने । अथोवाच ऋषिर्ज्ञानमस्तीत्यारभ्य पार्वति । सर्वेश्वरेश्वरीत्यन्ता मन्त्रा द्वादश कीर्तिताः ॥ भगवत्स्वामिति पञ्चश्लोक्यामाद्यन्तयोरध्वयोः प्रत्येकं परिपूर्णत्वेप्ययं च निहृत इत्यादीनामुत्तराधेनैव साकाङ्क्षत्वात्तद्भज्ञायाश्चलोक एव द्वावर्थात्मको मन्त्रो तथोक्तच्छब्दकृतसाकाङ्क्षताया अवान्तरवाक्यत्वाविरोधित्वात् । ज्ञानमस्तीत्येकादशश्लोक्यां तु चरमश्लोका-
पमेव मन्त्रद्वयं न तु प्रथमश्लोकाधैम् । ज्ञानेऽपि सतीत्यादेरुत्तरार्धस्थकणमोक्षादिनैवान्वयात् अन्यत्रापि तथैव स्वारस्याच्च ।
उपानयश्लोकस्य मन्त्रद्वयात्मत्वसम्भवेऽप्युवाचसामीप्येनैवार्धश्लोकद्वयस्यान्यत्र दृष्टस्यार्थिकस्याप्यत्र सम्भवतस्त्यागे मानाभावाच्च,
सर्वनीयपञ्चालम्भस्थलनिष्ठस्य दैक्षानुबन्धसामीप्यस्य प्रकृतावार्थिकस्यापि साद्यस्के तदादरेण निर्णायकत्वदर्शनात् ॥ 'राजोवा-
चाप भगवन्नादावन्ते विदावर । मन्त्रत्रयमिदं ह्यतः पश्चादधिरुवाच ह । नित्यैव सा जगच्चादौ प्रभुरन्तेष्टमन्त्रकः' ॥ भगव-
मिति श्लोकद्वये चरमावेवार्धश्लोकौ मन्त्रौ नत्वाद्यार्ध भवानित्यस्य ब्रवीतीत्यनेनैवान्वयात् । नित्यैव सेति सप्तश्लोक्यां तु प्रथ-
मश्लोकपूर्वोत्तरार्धयोरेव पार्थक्यं न चरमश्लोकोत्तरार्धस्य योगनिद्रामित्यस्याभजदिति परेणैवान्वयात् । स नाभिकमल इत्यस्य
त्वंप्रवाचमकमन्त्रासम्भवादेव दृष्टेत्यस्य स्थित इत्यनेनैवान्वयः यजान्तरशून्यः सन्निति यावत् । अत्र 'स्तौमि निद्रां भगवतीं
विष्णोरुल्लेखजः' इत्यर्थपाठः क्वचिद्व्यत्ये । स तु तन्त्रान्तरस्यानुगुण एव 'विश्वेश्वरादिकं सूक्तं दृष्टं तद्ब्रह्मणा पुरा' इति वच-
नात् ज्ञापकात् विश्वेश्वरीतः प्रागेव ब्रह्मोवाचेत्यस्य पाठाच्च । तथाप्येतत् तन्त्रानुसारिणा स नादर्थव्यः । अपितु 'निद्रां भग-
वतीं विष्णोरुल्लेखजः प्रभुः' इत्येवेति प्रभुरन्त इत्यनेन ध्वनितम् । प्रभुपदेन तेजसः प्रभुरित्यस्यैव परामर्शो न भगवान्
प्रभुरित्यस्य । तदन्ते ब्रह्मवाक्याभावात् तावदष्टसंख्याया असम्भवाच्च ॥ 'अथ ब्रह्मोवाच ततस्त्वं स्वाहा त्वं स्वाहादिमाः । महा-
पुराणिमामन्त्रा मताः पञ्चदश प्रिये' ॥ त्वं स्वाहेत्यादिचतुर्दशश्लोक्यामन्यावेवार्धश्लोकौ मन्त्रौ नाथौ । तेन सह स्तुतिरूपेषु
श्लोकेषु सर्वेषामर्धानां प्रत्येकं पूर्णत्वसम्भवेऽपि यच्च कश्चित् कचिदित्यादिश्लोकेषु स्वाहात्तरार्धैरेवान्वयस्वारस्यात् अव्यव-
स्थितस्य शास्त्रार्थत्वायोगाच्च उवाचात्मकमन्त्रयोर्मध्यवर्तिनोऽर्धश्लोकात्मकमन्त्रद्वयस्यास्मिन्नध्याये कापि व्यवधानादर्शनाच्च
तदष्टश्लोके आद्यन्तयोरेव व्यवहिताऽव्यवहितसाधारण्येन मन्त्रत्वमिति नियमस्य काण्वेनावलम्बितस्य निर्मूलत्वाच्च प्रथमश्लो-
कोत्तरार्धेऽपि पूर्वार्धोत्तस्य त्वंकारस्यानुवृत्तिदर्शनमात्रेण पूर्वार्धान्वयित्वस्वीकारात् । तेन प्रथमश्लोक एव वान्यत्रैव वा यथे-
त्यादिश्लोकाविरोधेनैवार्धद्वयकल्पनाचोद्यानां नावकाशः । अणोरपि विशेषस्याध्यवसाये निमित्तत्वात् । यैरिन्तर इत्यस्य भवे-
तामप्येतस्य बोवाचद्वयमध्यवर्तित्वेन तत्रादिमान्तिमयोरध्वयोरेव मन्त्रत्वस्य क्लृप्ततथैकत्र निर्णीतशास्त्रार्थो 'सति बाधकेऽन्य-
त्रापि' न्याय एव मूलमिति चेन्न । तन्त्रान्त्योपान्त्ययोराद्योपाद्ययोरव्यवधानेन मन्त्रद्वयत्वक्लृप्तेरपि सुवचत्वेनान्यत्र व्यवधा-
नापदकस्यादिमान्तिमोभयत्वस्य क्लृप्ततावच्छेदकतानापीकारात् ॥ 'ऋषिरेव स्तुतेत्याद्याः सप्त स्युः केशवान्तिमाः । ततो भग-
वदृषिः स्वाहवेतामित्युभौ मन्त्रौ । अथार्धैर्विहितान्यामित्येतन्मन्त्रद्वयं शिवे । ऋष्युक्तिश्च तथेत्युक्तेन्यादिमन्त्रद्वयं भवेत्' ॥ एवं
स्तुतेति श्लोकपदके चरमश्लोक एवार्धात्मकमन्त्रो तत्र तावपीति प्रथमार्धे जातावित्यस्याध्याहारेण पूर्णत्वसम्भवात् । एवं स्तुते-
त्वस्याधैस्य मन्त्रत्वे उत्तरार्धस्थितस्य निहन्तमित्यस्य पूर्वणैव अन्यययोग्यत्वात् तदुत्तरान्वयायोग्यत्वाच्च मन्त्रत्वभज्ञापतिः ।
एवं निर्गम्येत्यादेरपि ज्ञेयम् । वक्षिताभ्यामिति श्लोकोत्तरं 'प्रीतो स्वस्त्य युद्धेन श्लाघ्यस्त्वं मृत्युरावयोः' इत्यर्थमधिकं कचिद् दृश्यते
तदधिकमेव । वक्ष्यमाणायाः अध्यायश्लोकानामर्धश्लोकमन्त्राणां च समुदितसंख्याया विरोधापत्तेर्ज्ञापकात् अत आवां जही-
त्वधेश्लोक एव मन्त्रः सार्धाध्वयः सार्धाध्ववार इत्यादौ त्रिचतुराणां पूर्णानां परत एवार्धनिवेशस्य लोकसिद्धत्वात्, अपवादकाभावे
उत्तर्गसिद्धस्य त्यागायोगात्, विलोक्येत्यर्थस्य पूर्वार्धोक्तकर्मणैव साकाङ्क्षत्वाच्च । काण्वस्तु उवाचद्वयमध्यवर्तित्वेकस्यैवार्ध श्लोकस्य
सत्वेऽन्य एव प्राह्य इति नियमं लोकतः सिद्धं स्वेन पूर्वमवलम्बितमपीह विस्मृत्य वक्षिताभ्यामित्यर्थस्यैव मन्त्रत्वमुक्तवान् ।
अत एव काण्वानां बुद्धिरापातप्राहिणीति निजप्रथां नाकृथा वितथामन्ववर्तथाः कथमन्यथा अन्वल्पमिदमुच्यते । निर्मूलस्य
नियमस्यावलम्बनेन सतोप्युत्तर्गस्य विनापञ्चदं स्वेच्छयैव त्यागेन च मन्त्रविभाजकन्यायगन्धस्याप्यनाप्राणेन च स्वेच्छयैव
विभागविषयेऽपञ्चदप्रचुराः कारिका निर्मितवति त्वयि विश्वासेनाद्य यावदनुतिष्ठतामास्तिकानामहो धर्मपिप्लवः क्रियान्व-
र्त्तनोऽप्येत्यहो गुह्येवतामकिञ्चिदुपमात्सर्गोऽनुमापयसीति दिक् ॥ 'सर्वे श्लोका इहाध्याये त्वष्टसुक्तं सप्ततिर्मताः । मध्येऽर्धश्लो-
कमन्त्रास्तु चतुर्विंशतिरीरिताः । उवाचान्तरात्तत्र बोध्या मन्त्रा भुवनसंख्यकाः । संहत्याहृतयो ज्ञेयाश्चतुर्भिरधिकं शतम्' ॥ अ-
ष्टमप्रतार्षश्लोकद्वयात्मकद्वादशश्लोक्यपनये षट्पद्विरेव श्लोकमन्त्राः ब्रह्मा भगवानेकैको वैश्यमार्कण्डेयौ द्वौ द्वौ राजत्रयभृ-
षिपवकं चेति चतुर्दशसंख्या उवाचान्तमन्त्रा इत्यर्थः । इति गुप्तवत्यां कात्यायनीतन्त्रे विंशत्य पटलस्य व्याख्या समाप्ता ॥

मन्त्रविभागकारिकाः ।

अथैतसंपदश्लोका एकोनविंशतिः । 'ऋणमिष्टमदत्तैव त्वन्नाम जपतो मम । शिवे कथमपणंति रुद्धिर्भारायते न ते ॥ १ ॥
श्रीवर्णस्तवमन्त्राणां विभागः सप्तभिः शतैः । कात्यायन्यादितन्त्रेषु त्रिषु त्रेधा प्रकीर्तितः ॥ २ ॥ गुप्तवत्यां प्रकारास्ते न्यायैः
पशोष्य दर्शिताः । तत्रयं भास्करेणैह शतश्लोक्या निबध्यते ॥ ३ ॥ मार्कण्डेय उवाचेति मन्त्रः प्राथमिको मतः । सायण्याद्याः

मुनिवराश्रमान्ताः श्लोकका दश ॥ ४ ॥ सोऽचिन्तयत्तदा तत्रैतद्यथैश्वर्यश्लोकात्मको मनुः । मत्पूर्वैरित्युपकम्ब सप्तश्लोका नृपा-
न्तिमाः ॥ ५ ॥ जय वैश्यः समाध्यायाः संस्थितान्तास्ततस्त्रयः । किं नु तेषां कथं ते किमित्यर्थश्लोककौ मनु ॥ ६ ॥ रा-
जोवाच ततो यैस्तेष्वित्यर्थश्लोकमन्त्रकौ । वैद्योक्तिरेवमित्याद्या वन्धुधन्तास्ततस्त्रयः ॥ ७ ॥ तेषां कृते करोमीति द्वाव-
र्थश्लोकमन्त्रकौ । मार्कण्डेयस्ततस्तौ समाधिः श्लोकार्धमन्त्रकौ ॥ ८ ॥ कृत्वा तु ताविति श्लोको राजोक्तिर्भगवन्निति । दुः-
खायेति च मन्त्रौ द्वावर्थश्लोकात्मकौ मतौ ॥ ९ ॥ समत्वाया मूढतान्ताधत्तवारोऽथ कर्षेवचः । ज्ञानमस्तीत्युपकम्ब मुक्तये ता-
स्ततो दश ॥ १० ॥ सा वियेति च गंसरित्यर्थश्लोककौ मनु । राजोक्तिर्भगवन् केति श्लोको यत्तदिति द्वयम् ॥ ११ ॥
अर्थश्लोकात्मकमृपिर्नित्येवेति तथापि तन् ॥ द्वावर्थश्लोकमन्त्रौ स्तो देवानां कार्यमादितः ॥ १२ ॥ तेजसः प्रभुरित्यन्ताः
श्लोकाः षट् ब्रह्मणोऽथ वाक् । त्वं स्वाहा त्वं स्वधेत्याद्याः श्लोकमन्त्रास्त्रयोदश ॥ १३ ॥ प्रबोधं चेति बोधधेत्यर्थश्लोका-
त्मकौ मनु । कृपिरेव स्तुतेत्यादिविभ्वन्तं श्लोकपञ्चकम् ॥ १४ ॥ तावपीत्युक्तवन्तावित्यर्थश्लोकमनुद्वयम् । भगवांश्च भ-
वेतां किमन्येनेत्यर्थयुग्मकम् ॥ १५ ॥ कृपिवाचयं वक्षिताभ्यामित्येकः श्लोकमन्त्रकः । आवां जहीत्यर्थमृपिस्त्येति श्लोक-
योर्युग्मम् ॥ १६ ॥ इत्यष्टसप्ततिश्लोकैरध्यायः प्रथमात्मनः । प्रथमस्य चरित्रस्य सर्वं मन्त्राश्चतुःशतम् ॥ १७ ॥ तेषूवाचा-
द्विता मन्त्रा द्व्येकद्व्येकत्रिपञ्चभिः । मृकण्डपुत्र-भगवद्-वैश्य-ब्रह्म-नृपार्षिभिः ॥ १८ ॥ चतुर्दश स्युः श्लोकार्पाश्चतुर्विंशतिरी-
रिताः । अवशिष्टास्तु षट्पष्टिः श्लोकमन्त्रा इति स्थितिः ॥ १९ ॥

अथ मन्त्राणां तत्रतत्रापेक्षितानां शमात्रव्याख्या सापि कार्यायनीतन्त्रसम्मतानां च श्लोकानां प्रदर्श्यते । ये तु तत्रतत्रा-
पिका अपि श्लोकाः कचित् कचिदुपलभ्या इहास्माभिः कतिपये प्रदर्शयिष्यन्ते ते प्रकृततन्त्रानुसारिभिर्नोपाधेयाः । इति
गुप्तवत्यां पूर्वपीठिकादिनिर्णयः ॥

नागोजीभट्टीस्थः प्रयोगविधिः ।

श्रीगणेशाय नमः । मार्कण्डेयेन कोटुकिं भागुरिं प्रति उक्तं ततोत्र जैमिनिं प्रति पक्षिरूपैर्भुविपुत्रैरुक्तं मार्कण्डेयपुराणे
तथयामति व्याचक्ष्महे । तत्रादौ व्याख्यास्यमानस्तोत्रे स्तुत्यमानेदेवतास्वरूपं प्राधानिकरहस्याख्ये ग्रन्थविशेषे उक्तं विविच्य
दर्श्यते । तत्रादौ राज्ञः प्रश्नः । 'भगवन्नवतारा मे चण्डिकायास्त्वयोदिताः । एतेषां प्रकृतिं ब्रह्मप्रधानं वक्तुमर्हसि' इति ।
अत्रैतेषामिति निर्धारणे षष्ठी । प्रकृतिं मूलकारणम् । तत्रोत्तरं तत्र लक्ष्यस्वरूपमाह । 'मातुलिङ्गं गदां खेटं पानपात्रं च वि-
भ्रती । नागं लिङ्गं च योनिं च विभ्रती नृपमूर्धनि । तप्तकाञ्चनवर्णाभा तप्तकाञ्चनभूषणा' इति । अलक्ष्यस्वरूपमाह ।
'शून्यं तदखिलं स्वेन पूरयामास तेजसा' इति । 'लिङ्गं योनिं च विभ्रति' इत्यनेनास्याः पुरुषत्वं स्त्रीरूपत्वं च ध्वनितम् ।
एतदेव रूपं शैवाः सदाशिव इत्याहुः । वैष्णवाः वासुदेव इति । शाक्ताः महालक्ष्मीरिति । इयं महालक्ष्मीः कूटस्था प्रथममध्य-
मोत्तरचरित्रयदेवतासमष्टिरूपा सकलदेवीमाहात्म्ये देवतेति बोध्यम् । एषा शैवी वैष्णवी च । 'सदासिवाङ्कमाख्या शक्ति-
रिच्छाह्वया शिवा । महालक्ष्मीरिति ख्याता देवी सर्वगुणान्विता' इति शिवपुराणात् । लक्ष्मीतन्त्रे विष्णुशक्तिरूपया लक्ष्म्या
शक्तं प्रति कार्यादीनां स्वावतारभेदत्वोक्तैश्च । एतच्च सार्वार्थ्ये पर्यवस्यति । मायाविशिष्टं शुद्धं ब्रह्मैवं प्रधानतत्त्वस्थम् । ततो
गुणत्रयविभागेनाह । 'शून्यं तदखिलं लोकं विलोक्य परमेश्वरी । बभार-रूपमपरं तमसा केवलेन हि' । अत्र तमसः प्राधान्य-
माश्रित्य केवलेनेत्युक्तिः । तद्रूपमाह । 'सा भिन्नाञ्जनसंकाशा दंष्ट्राङ्कितवरानना । विशालोचना नारी बभूव तनुमध्यमा ।
खट्वात्राशिरःखेटैरलंकृतचतुर्भुजा । कवचबहारमुरसा विभ्राणां हि शिरःखजम्' । अस्याः रूपेण तामसत्त्वमुक्त्वा तदेव मोह-
जनकत्वोपपत्तये ज्ञानकलापत्वप्रदर्शनेनैव द्रव्ययति । 'सा प्रोवाच महालक्ष्मीं तामसीं प्रमदोत्तमा । नाम कर्म च मे मातर्देहि
तुभ्यं नमोनमः' अत एव महालक्ष्मीरपरं रूपं बभारित्यनेनाविरोधः । अनेन हि मूलशक्तेरस्याश्च भेदो ध्वन्यते । ततो
महालक्ष्मीराह । 'महामाया महाकाली महामारी क्षुधा तृषा । निद्रा तृष्णा चैकवीरा कालरात्रिर्दुरत्यया । इमानि तव ना
मानि प्रतिपाद्यानि कर्मभिः' इति । इमां रुद्र इत्यन्ये व्यवहरन्ति । ततः 'तामित्युक्त्वा महालक्ष्मीः स्वरूपमपरं नृप । सत्त्वा
ख्येनातिशुद्धेन गुणेनेन्दुप्रभं दधौ । अक्षमालाङ्कुशधरा वीणापुस्तकधारिणी । सा बभूव वरा नारी नामान्यस्यैव सा ददौ' ।
अस्याः सत्त्वप्रधानत्वं दर्शयितुं ज्ञानकलातिरोभावाभावा नामादिप्रश्नाभावेन दर्शितः । 'महामाया महावाणी भारती वाक्
सरस्वती । आर्या ब्राह्मी कामधेनुर्वेदगर्भा च धीधरी' इति इमां विष्णुरित्यन्ये । श्वेतरूपधरत्वेनापि विष्णोः स्मरणात् ।
अत्र तमःसत्त्वयोः प्रविभागोक्त्या महालक्ष्मीरेव स्वयं रजःप्राधान्येन स्थितेत्युक्तं भवति । इमां ब्रह्मेत्यन्ये । अलक्ष्यरूपं च
सर्वमूलं चतुर्थं वेदितव्यम् । आसां च मूलशक्त्या अभेद उक्त एव । परस्परमपि तदभिन्नाभिन्नस्य तदभिन्नत्वमिति न्यायेन
बोध्यम् । स्वस्वरूपाशेनाद्वैतज्ञानत्वादासां तदभेदज्ञानमपि । एतास्तिस्रोपि कन्या एव । तत्समानकक्षपुरुषान्तरानुक्तेः ।
सर्वासां पुंस्त्री उभयरूपता च । 'अथोवाच महालक्ष्मीर्महाकालीं सरस्वतीम् । युवां जनयतां देव्यौ मिथुने स्वानुरूपतः' इमाः ।
आज्ञादानं संमतिरूपं बोद्धव्यम् । 'इत्युक्त्वा ते महालक्ष्मीः ससर्ज मिथुनं स्वयम् । हिरण्यगर्भो रुचिरो ज्ञीपुसो कमलासनो ।

प्रग्नान्धे विरिञ्चति धातरित्याह तं नरम् । श्रीः पद्मे कमल लक्ष्मीत्याह माता च तां स्त्रियम् । अत्र मातृत्वं ततः प्रादुर्भाव-
मात्रेण । 'महाकाली भारती च मिथुने सृजतः सह । नीलकण्ठं रक्तबाहुं श्वेताङ्गं चन्द्रशेखरम् । जनपामाग नामानि नथोरपि
वदामि ते । विष्णुः कृष्णो हृषीकेशो वासुदेवो जनार्दनः । उमा गौरी सर्ता चण्डी मुन्दरी सुभगा शुभा । एवं युद्धतः रावः
पुरुषत्वं प्रपेदिरे । पुरुषत्वमपीत्यर्थः । एताश्च न सर्ववेद्याः । तत्क्रिया च न सर्ववेद्येत्याह । 'चक्षुःमन्त्रो हि पश्यन्ति पर्य-
न्ति ज्ञानचक्षुषः' इति । तत्र 'ब्रह्मणं प्रददौ पत्नीं महालक्ष्मीं नृपं त्रयीम् । रुद्राय गौरीं वरदां वामुदवाय च प्रियम् । यत्र
स्वस्वपत्न्या सहितास्ते कमेण ब्रह्मा सृष्ट्यधिकारं विष्णुः पालनाधिकारं रुद्रः संहाराधिकारं कृतवानित्यग्रे उक्तम् । इयं त्रयी
महाकालीजन्यत्वात् कर्मतः तमोमयी । सितं स्त्रियमित्युक्ते रूपतः सत्त्वमयी । एवं च तमःसत्त्वयोस्तस्यां साम्यम् ।
ब्रह्मा च महालक्ष्मीजन्यत्वात् हिरण्यगर्भे इत्युक्तेः स्वरूपतः कर्मतश्च रजोमय इति । तत्र रजोद्वैगुण्यम् । विष्णुः सरस्वती-
जन्यत्वात्सार्वभौमः । कर्मतः कृष्णं च पुरुषमित्युक्तेः रूपतस्तमोमय इति । तत्र सत्त्वतमसोः समता । लक्ष्मीस्तु ब्रह्मवद्वैगुणर-
जोगुणा । रुद्रो महाकालीजन्यत्वात्कर्मतस्तमोमयः श्वेताङ्गमित्युक्ते रूपतः सत्त्वमय इति । तत्र सत्त्वतमसोः साम्यम् । 'गौरी
तु सरस्वतीजन्यत्वात् गौरीमित्युक्ते कर्मतो रूपतश्च सत्त्वमयीति सत्त्वद्वैगुण्यम् । अतएव तत्तद्गुणानुरूपप्रवृत्तादिकर्म तेषाम् ।
एवं च ब्रह्मविष्णोः स्त्रीपुंमिथुनं मिलित्वा गुणत्रयमपि । शिवमिथुने तु सत्त्वं त्रिगुणम् एकगुणं तमः रजसः सर्वधाभाव इति
तत्त्वम् । एते प्रथमा ब्रह्मादयः । तदग्रे एव ब्रह्मणो विष्णुरिति विष्णुधारा । रुद्राद्वद्वैगुण्यत्वात् रुद्र इति रुद्रधारा । काल्याः
सरस्वती सरस्वत्याश्च कालीति कालीधारा । सरस्वत्याः काली कालीतः सरस्वतीति सरस्वतीधारा । लक्ष्म्या लक्ष्मीः ततो
लक्ष्मीरिति लक्ष्मीधारा । सर्वत्रापि गौरीकेशवौ लक्ष्मीब्रह्मणौ सरस्वतीशंकरो चेति सहजौ । सर्वत्र ब्रह्मणः सरस्वती विष्णो-
लक्ष्मीः शिवस्य गौरी पत्नीत्यौत्सर्गिकी रीतिः । सर्वेषां रूपकर्माणि मूलवदेव । कदाचित्कल्पभेदेन स्थानभेदेन वा लक्ष्मीतः
कालीसरस्वत्यो सरस्वत्याः सकाशादितरे काल्याः सकाशादितरे । विष्णोर्ब्रह्मरुद्रौ ब्रह्मणो रुद्रविष्णु रुद्रात् ब्रह्मविष्णु इत्यपि
स्वेच्छादिवशात् । इति नानाप्रकारपुराणादिस्थष्टिकमे कश्चिन्न विरोध इति । एते सर्वेपि सर्वज्ञत्वादिसकलशक्तिमन्तः ।
तत्तदधिकारनैयस्यात् किञ्चिज्ज्ञत्वादिव्यवहारोपि स्वस्वोर्ष्वब्रह्मादिनियमता च । एवं ये जीवाः उपासनादिकर्मणा तत्तत्लोकं
साध्यं प्राप्तास्ते तत्तत्लोकीयब्रह्मवासुदेवादिभिः समानाकारत्वात् ब्रह्मादिसंज्ञाभाजो जीवा एव । एषामपि कर्मानुरूपं तत्तद्-
धिकारमात्मत्वम् । एषां सर्वेषां मूलभेदेन तदभेदस्य सत्त्वं स्वात्मज्ञे आवरणहीनतया तद्ज्ञानम् । न च सार्वोत्थेन स्तुतिर्न विरुद्धा ।
एवं वा अष्टादिकदिब्रह्मादीनां स्वप्रादुर्भूतब्रह्मभेदज्ञापनाय प्राधानिकरहस्ये मुख्यलक्ष्म्यादिजन्यब्रह्मादीनामेव अष्टादशष्ट-
ल-तद्वेदस्त्व-सत्पालकत्व-तत्संहारकत्वादीन्यग्रे उक्तानिति बोध्यम् । 'स्वरया सह संभूय विरिञ्चोऽण्डमजीजनन् । विभेद
भगवान् रुद्रस्तत्रैवो सह वीर्यवान्' इत्यादिना । एवं च पृथिवीतत्त्वाधिप्रातृभूतद्वैर्येगनिद्रासंपादिकायास्तादृश्या अपि महा-
काल्या मूलशक्त्यभेदादेव 'तथा विद्युज्यते सर्व' 'सा विद्या परमा मुक्तिः' इत्यादिना क्रियमाणा सार्वोत्थेन स्तुतिर्न विरुद्धा ।
एवं जगत्सिद्धायाः प्रकृतेर्येतन्नरुपाधिच्छिन्नेधाधिष्ठात्र्यधिष्ठेयोरभेदं मत्वा 'योगनिद्रा जगत्पतेः । सैषा प्रसन्ना वरदा'
इत्यादिना तत्र जडचेतनयोः सामानाधिकरण्यात् । अत्र मूलभूतजडशक्तैर्महामायाकुण्डलिनीत्यादिशब्दव्यवहियमाणा या अधि-
ष्ठात्री चिच्छक्तिरपि तदभेदान्महामायादिसंज्ञाभाक् । एवं तमोमयी कालीसंज्ञाशक्तिरपि निद्रा माहादिभिः पुरुषज्ञानावरक-
त्वान्महामाया इत्युच्यते । मूलशक्त्यभेदाच्च । सा चेयं शक्तिः मनोधिष्ठिता एव उपास्या । तत्र शक्तस्य शक्तिं प्रत्याश्रयत्वेपि
कार्योत्पत्तौ शक्तेरेव प्राधान्यम् । अतः शक्तिरुपास्येति व्यवहारस्य नानुपपत्तिः । एवं मुक्तिदातृत्वं सर्वाश्रयत्वादिव्यवहारोपि
समंजसः । उपास्यत्वं च महाकाल्यादिद्वारा मूलशक्तेरेवेति सर्वं समंजसम् । अन्यच्च तत्रतत्र वक्ष्यामः । अस्याः शापोद्धारो-
त्कीर्तने काल्यायनीतन्त्रोक्ते त्रयोदशाध्यायं पठित्वा प्रथमं पठेत् । ततो द्वादशद्वितीयौ तत एकादशतृतीयाविति क्रमेण पठेत् ।
तप्तं द्विरिति शापोद्धारः । प्रथमं मध्यमचरित्रं पठित्वा ततः प्रथमतृतीयौ पठेदित्युत्कीर्तनम् इति केरलाः ॥

अथ प्रसंगास्तोत्रविधिः । तत्र वाराहीतन्त्रे । 'आधारे स्थापयित्वा तु पुस्तकं वाक्येत्ततः । हस्तसंस्थापनादेवि भवेद्-
धर्मलक्ष्यतः । यावत् पृथगेऽध्यायस्तावत् विरमेत्पठेत् । यदि प्रमादादध्याये विरामो भवति प्रिये । पुनरध्यायमारभ्य पठेत्सर्वं
प्रदुर्मुहः । अनुक्रमतःपठेदेवि शिरःकम्पादिकं त्यजेत्' । तथान्यत्र । 'प्रणवं पूर्वमुच्चार्य स्तोत्रं वा संहितां पठेत् । अन्ये च प्रणवं
दशादिस्तुत्रादिपूर्य्य । नमोन्तं च पठेत्स्तोत्रं वाचकं तु प्रशस्यते' । यत्तु कीलकं 'शनेस्तु जायमानेस्मिन्स्तोत्रे संपत्तिरुचकैः'
इति तदनुर्थः पाठनिषेधकं त्वरानिषेधकं च । 'पुस्तके वाचनं शस्ते सहस्रादधिकं यदि । ततो न्यूनस्य तु भवेद्वाचनं पुस्तकं
विना । विनापीत्यर्थः । कृषिं छन्दोषं विन्यस्य पठेत्स्तोत्रं समाहितः । स्तोत्रे न दृश्यते यत्र प्रणवं न्यासमाचरेत् । भीष्म-
पर्वणि या गीता सा प्रसन्ना कलौ युगे । विष्णोः सहस्रनामाख्यं स्तोत्रं पापप्रणाशनम् । राजेन्द्रमोक्षणं चैव तथा काशण्यक-
स्तवः । नारसिंहं तथा स्तोत्रं स्तोत्रं श्रीरामसंज्ञकम् । देव्याः सप्तशतीस्तोत्रं तथा नामसहस्रकम् । षोडशकं नैलकण्ठं शैवं
नामसहस्रकम् । त्रिपुरायाः प्रसादाख्यं सूर्यस्य स्तवराजकम् । पैरोरुचिस्तवो यथ इन्द्राक्षीस्तोत्रमेव च । वैष्णवं च महा-
लक्ष्म्याः स्तोत्रमिदं भाषितम् । मार्गवाक्येन रामेण सप्तसन्ध्यानि करण्यत् । छन्दोवाक्येन वटितव्यं प्रवक्षतः ।

स्वाध्यायार्थं श्लोकाश्चत्वार ईरिताः । पुनः ऋषिरुवाचेति तेनाज्ञस्ततः परम् । मन्त्रत्रयमिदं प्रोक्तं देव्युवाचेति वै तदा । दैत्येभ्योऽपि प्रहितो एकमन्त्रः प्रकीर्तितः । ततश्च ऋषिरुवाच इत्युक्तः सोम्यधावत । इत्यादि द्वादशश्लोकभेदास्ता देवता-
हुतयः क्रमात् इति षष्ठोऽध्यायः ॥ ६ ॥ ऋष्युक्तिराज्ञ इत्यादित्रयोविंशतिमातरः । ऋषिरुवाच तावानीतो मातृभेदद्वयं
क्रमात् । सप्तविंशत्यत्र देवि भवन्त्याहुतयः क्रमात् । अत्राध्यायद्वये देवी धूम्राक्षी तु प्रकीर्तिता । इति सप्तमोऽध्यायः ॥ ७ ॥
ऋषिपण्डे च निहत इत्यध्यायावसानकम् । त्रिषष्ट्याहुतयः प्रोक्ता एका अर्धाहुतिः क्रमात् । रक्ताक्षीदेवता अष्टौ महाश-
क्त्याः प्रकीर्तिताः । इत्यष्टमोऽध्यायः ॥ ८ ॥ राजाविचित्रमित्यादिश्लोकद्वयमुदाहृतम् । ऋषिश्चकार कोपं हि इत्यादिश्लोकरूप-
तः । एकचत्वारिंशदिति आहुतिर्नवमे शुभे । इति नवमोऽध्यायः ॥ ९ ॥ ऋषिर्निशुम्भे निहतमित्यादिद्वयमंत्रकम् । ततो
देवीतिमन्त्रौ द्वौ एकैवाहंमनुत्तमौ । पुनर्द्वयेकमन्त्रेण व्यक्तमन्त्रा उदीरिताः । ऋषिस्ततः प्रवृत्ते सार्धद्वाविंशतित्रयम् । द्वात्रिं-
शमनस्तत्र एको हार्धमनुत्तमः । दशमे सिंहमासीना शूलपाशविधारिणी । मुख्या चतुर्भुजा बाणचापहस्ता शुभेक्षणा । इति
द्वाविंशतितमं पटलम् ॥ २२ ॥ इति दशमोऽध्यायः ॥ १० ॥

अर्धकादशोऽध्यायः । ऋषिः सुमंथा विख्यातः प्रोक्तो देव्या हुते शुभे । चतुर्विंशतथा श्लोका मन्त्रास्तत्संख्यकाश्च ते ।
ततो देव्येकमन्त्रेण वरदाहं सुभेधिर । देवा ऊचुस्तथा सर्वैवाधाप्रशमनं तथा । श्लोकेनैकेन देवेशि देव्युवाच ततः परम् । वैव-
स्वतेन ते प्राप्तेत्यादिश्लोकाश्चतुर्दश । सार्धा सर्वाहुतिर्देवि पञ्चाष्टत्पञ्चसंयुता । वैष्णवी देवता ह्यत्र महागण्डवाहिनी । इत्येकाद-
शोऽध्यायः ॥ ११ ॥ देव्युवाचेति च तत एभिः स्तवैश्च मां तथा । दूरैत्यर्धेन सहिता अष्टविंशतिरूपकाः । ततश्च ऋषिरुवाच
इत्युक्त्वा श्लोकमादितः । अर्धयुङ्गनवभिः श्लोकेर्मन्त्रास्तत्संख्यका मताः । एवं तु द्वादशोऽध्याये एकचत्वारिंशदाहुतयः
इति द्वादशोऽध्यायः ॥ १२ ॥ ततस्त्रयोदशोऽध्याये ऋषिरुवाच इत्यथ । एतत्ते कथितं भूपत्यादि सार्धत्रयं मनुः । मनुचतुष्ट-
यमित्यर्थः । मार्कण्डेय उवाचेति इति तस्य वचोदितः । श्लोकषट्के ततो देवी उवाच परमेश्वरी । यत्प्रार्थ्यते त्वया भूप
श्लोकेनैकेन तोषहत् । मार्कण्डेय उवाचेति ततो वक्ष्ये मनुत्रयम् । देव्युवाच पुनश्च स्वल्पश्लोकत्रयेण वै । अर्धानामेव मन्त्र-
त्वाद्वत्तत्र षडाहुतिः । षट्संख्याहुतिरित्यर्थः । ततो मार्कण्डेय इति इति दत्त्वा तयोरिति । द्वौ मन्त्रौ पुनरुवाचैः सावर्णिर्मविता
मनुः । एकोनविंशसंख्याकाहुतिरत्र विधीयते । एवं त्रयोदशोऽध्याये होमार्पणकर्मणि । शतानि सप्तसंख्यानि तव प्रोक्तानि
शेखरे । सत्कारादिनकारान्तो मनुः परमदुर्लभः । स संप्रदायविधिना ज्ञातव्यो मम बलभे । अन्यथा विकलो मन्त्रः सत्यं
क्षयं मयोदितम् तत्र मन्त्रे स्वाहान्ता एते मन्त्रा नमोन्ताः तपणं तपयाम्यन्ताः, इति त्रयोविंशतितमं पटलम् ॥ २३ ॥

केचित्तु मन्त्रं पठित्वा ततस्तदध्यायदेवतायै नम इति पूजनमित्याहुः । एवं होमाशक्तौ जयन्तीमन्त्रेणैव होम उक्तोऽन्यत्र
पूजा चेति दिक् । कात्यायनीतन्त्रोक्तमन्त्रविभाग एवामिदुक्तैः स्पष्टीकृत्य दर्शितस्तथा हि । “अष्टसप्ततुत्तराणां श्लोकानां शत-
पञ्चकम् । प्रोक्तं सप्तशतीस्तोत्रं तत्सप्तशतसंख्यया ॥ १ ॥ विभज्य जुहुयान्मन्त्रमिति कात्यायनीमतम् । मार्कण्डेय उवाचैकः
सावर्णशस्ततः परम् ॥ २ ॥ श्लोकमन्त्राः सप्तदश अर्धश्लोकात्मकस्ततः । एकोनविंशदेवं स्तुवैश्वोक्तिर्विंशतिस्तथा ॥ ३ ॥
पुनरर्थे पुनः श्लोकत्रयमर्थं पुनर्भवेत् । पञ्चविंशतिर्वै स्याद्राजा षड्विंशतिस्ततः ॥ ४ ॥ अर्धश्लोकात्मको मन्त्रो मन्त्रसंख्या
रकीर्तिता ॥ ५ ॥ पुनरर्थे पुनः श्लोकत्रयमर्थं पुनर्भवेत् । मार्कण्डेयः पुनश्चार्धश्लोकः श्लोकात्मकः पुनः ॥ ६ ॥ अर्धश्लोकात्मको
मन्त्रो राजार्धश्लोकमन्त्रकः । मन्त्राश्चत्वारिंशदेवं श्लोकमन्त्रचतुष्टयम् ॥ ७ ॥ पुनरर्थमृषिश्चार्धश्लोकमन्त्राः पुनर्दश । पुनरर्थः
पुनः राजा एकोना षष्टिरुच्यते ॥ ८ ॥ पुनरर्थे पुनः श्लोकः पुनरर्थे पुनर्ऋषिः । पुनरर्थे पुनः श्लोकाः षण्मन्त्राः पुनरर्थकम् ॥ ९ ॥
येन भगवतो विष्णोरनुतां तेजसः प्रभुः । इत्येव पाठो मन्त्राणामेकसप्ततिरुच्यते ॥ १० ॥ ब्रह्मार्धश्लोकमन्त्रोऽथ श्लोकमन्त्रा-
त्रयोदश । अर्धश्लोक ऋषिश्चार्धश्लोकः श्लोकास्तु पञ्च वै ॥ ११ ॥ पुनरर्थे तु मन्त्राणां सप्तपञ्चनवतिः स्मृता । भगवानर्धमन्त्रेर्धं
ऋषिश्लोकार्धकं पुनः ॥ १२ ॥ श्लोकः पुनर्ऋषिश्लोकद्वयमन्त्रद्वयं भवेत् । श्लोकानामष्टसप्तत्या चतुर्भिरधिकं शतम् ॥ १३ ॥
अध्यायादावेव ऋषिरुवाचेति सकृन्मनुः । अष्टषष्टिमिताः श्लोकास्तावन्तो मनवः स्मृताः ॥ १४ ॥ एकोनसप्ततिः सर्वेऽध्याये
मन्त्रा द्वितीयकः । आदावृषिरुवाचैकः पञ्चविंशततः परम् ॥ १५ ॥ निहन्यमानाद्याः श्लोका मुखरागाकुलाक्षरम् । इत्यन्ता
देव्युवाचैको गजपर्वेति चापरः ॥ १६ ॥ श्लोका ऋषिरुवाचेति पुनश्च श्लोकपञ्चकम् । चतुश्चत्वारिंशदेवं सर्वे मन्त्रास्तृती-
यके ॥ १७ ॥ भगवत्या कृतं सर्वमित्यर्थे श्लोकमन्त्रकः । यदयं निहतश्लोकद्वये देवी ततः परम् ॥ १८ ॥ ऋषिश्लोकास्तु
पञ्चमो मनवः परिकीर्तिताः । षट्त्रिंशच्छ्लोककेऽध्याये चत्वारिंशद्द्वयाधिकम् ॥ १९ ॥ षट्सप्ततिश्लोकयुक्तेऽध्याये मन्त्रास्तु
षष्ठे । एकोनविंशदधिकं शतं कात्यायनीमतम् ॥ २० ॥ एको ऋषिरुवाचेति पुरा शुभादयश्च षट् । श्लोकमन्त्रास्ततो
देवा ऊचुर्वैवाष्टमो मनुः ॥ २१ ॥ नमो देव्यादिकाः श्लोकाः पञ्चमन्त्राः प्रकीर्तिताः । त्रयोदशैवं मन्त्रास्तु या देवीत्यादयोपि
॥ २२ ॥ एकविंशतिकाः श्लोका ध्रान्त्यन्तास्तेषुमन्त्रकाः । प्रतिश्लोकं त्रयो मन्त्रा ज्ञेयाः सर्वे त्रिषष्टिकाः ॥ २३ ॥ पुनः
श्लोकमको मन्त्रमिमन्त्रः श्लोककः पुनः । त्रयोविंशच्छ्लोककेषु मन्त्रा वै सप्तषष्टिकाः ॥ २४ ॥ वा देवी सर्वभूतेषु
विष्णुमायेति शब्दिता । नमस्तस्यै इति प्रोक्तो विंशत्यक्षरको मनुः ॥ २५ ॥ नमस्तस्यै इति प्रोक्तो द्वितीयश्चतुरक्षरः ।
अष्टाक्षरस्तृतीयोपि नमस्तस्यै नमोनमः ॥ २६ ॥ एवं द्वात्रिंशतिश्लोकैर्धैर्यं मन्त्रत्रयं बुधैः । पूर्वैस्त्रयोदशैर्मन्त्रैः सहाक्षातिरुदाहृता

सर्वत्र स्थितिमार्गक्रमेण तु । सावर्णिः सूर्यतनयः सावर्णिर्भविता मनुः । संकटे चान्त्यमारभ्य पश्चादादि समापयेत् । ब्राह्मणद्वारा करणे तु विशेष उक्तस्तत्रैव । 'पञ्च खर्णाः शतावृत्ते लक्षावृत्ते तु तत्रयम् । पञ्चावृत्ते खर्णमेकं त्रिरावृत्ते तदर्धकम् । एकावृत्ते पादमेकं दद्याद्वा शक्तितो बुधः' इति ॥

अथ ऋष्यादि ॥ प्रथमचरित्रस्य ब्रह्मा ऋषिः । गायत्रीच्छन्दः । महाकाली देवता । नन्दा शक्तिः । रक्तदन्तिका बीजम् । अग्निस्तत्त्वम् । महाकालीप्रीत्यर्थं जपे विनियोगः । मध्यमचरित्रस्य विष्णुर्ऋषिः । उष्णिक्छन्दः । महालक्ष्मीदेवता । शाक-
म्भरी शक्तिः । दुर्गा बीजम् । वायुस्तत्त्वम् । महालक्ष्मीप्रीत्यर्थं जपे विनियोगः । अन्त्यचरित्रस्य शंकर ऋषिः । अनुष्टुप्
छन्दः । महासरस्वती देवता । भीमा शक्तिः । भ्रामरी बीजम् । रविस्तत्त्वम् । सरस्वतीप्रीत्यर्थं जपे विनियोगः । शता-
वृत्तादौ कामनाभेदेन होमभेद उक्तः वाराहीतन्त्रे । 'हुनेत्प्रदीपिते वद्धौ तिलधान्यादितण्डुलान् । धर्मार्थिकामसंशुद्धौ मोक्षार्थं
पायसं हुनेत् । मारणे मोहने चैव तथोच्चाटनकर्मणि । हुनेन्मांसं त्रिमध्वाक्तं मोहने मधुपायसम् । स्तम्भने मातुलफलं वश्ये
तु पितृवर्षान् । धर्मार्थिकाममोक्षार्थं पूर्वाशाभिमुखो हुनेत् । मोहने मारणे चैव हुनेद् द्वै दक्षिणामुखः । उच्चाटने उत्तरास्य
इत्याह भगवान्भवः' । कोडतन्त्रे । 'प्रत्येकावर्तनं देवि ह्यमेधेन संमितम् । त्रिरावृत्त्या लभेत्कामान्पञ्चावृत्त्या रिपूजयेत्' इति
सर्वशक्तिः । कात्यायनाय विग्रहे कन्यकुमारीधूमिह । तन्नो दुर्गिः प्रचोदयात् । इत्येतद्वायत्री यजुर्वेदे ॥

अथ गायत्रीप्रयोगान्तरं कात्यायनीतन्त्रे । पूर्वाह्णे षोडशाष्टुलमितं चतुरोक्तं स्थण्डिलं कृत्वा तत्र शुद्ध गोघृतेनैकस्मि-
न्यात्रे स्तवर्तिषु त्रयोदश दीपान्प्रज्वाल्य तेषु प्रथमदीपे प्रथमाध्यायदेवतामावाह्य आसनपाशादिगन्धदानान्तां पूजां कृत्वा
पुष्पसमर्पणसमये वक्ष्यमाणैर्नवभिः श्लोकैः प्रतिश्लोकं पुष्पाणि समर्पयेत् । ततः प्रथमाध्यायसमाप्ते वक्ष्यमाणश्लोकैः पुष्पाणि
समर्थं धूपदीपौ दत्त्वा पायसनैवेद्यं दत्त्वा ताम्बूलं दक्षिणां च दत्त्वा नीराज्य एकं ब्राह्मणं कुमारीं सुवासिनीं च भोजयेत् ।
संक्षेपेष्टा । एवं तत्तदध्यायदेवतावाहनादिब्राह्मणभोजनान्तं प्रत्यध्यायं कुर्यात् । अन्ते प्रभूतनैवेद्यादिभिर्महापूजा । अनु-
ग्रहे पूर्वाह्णे समाप्तिः निग्रहे पराह्णे । श्लोकास्तु 'विश्वेश्वरी जगद्वात्री० स्तुतासुरैः पूर्वमभीष्टसंश्रयात्' 'करोतु सा नः शुभहेतु०'
'२ या सांप्रतं चोद्धतदैत्यतापिनीः०' ३ या च स्मृता तत्क्षणमेव इति नः करोतु सा नः शुभहेतुरी० ४ सर्वबाधाप्रशमनं०
५ अत्र वैरिनाशनमित्यत्र रोगनाशनमित्याष्टुहः । एवं दैत्यतापितैरित्यपि सर्वमङ्गलमाङ्गल्ये० ६ छष्टिस्थितिविनाशानां० ७
शरणगतदीनार्तां० ८ सर्वस्वरूपे सर्वशे० ९ एतेनुग्रहे नवश्लोकाः । वक्ष्ये तु विशेषः ॐ ह्रीं रक्तचामुण्डे तूर्णं अमुकं मे वश-
मान्य स्वाहा । अनेन प्रत्यध्यायमाद्यन्तयोः पूजा सर्वास्ति अयुतमन्त्रश्च दशसाहसम् । होमयेत्कटुतैलेन रक्तचन्दनराजिकाः ।
गङ्गाह्युतिपात्रेण राजानं वशमानयेत् । मधुना चाशोकपुष्पं पात्रौ हुत्वा तु पूर्ववत् । चक्रवर्ती भवेद्दृश्यश्चण्डीमन्त्रप्रभावतः ।
अन्ते शतं ब्राह्मणाः कुमार्यैश्च भोजनीयाः । धर्मार्थं त्रिवृत्तपात्रैः पूजा वक्ष्यार्थं करवैरिर्जपाकुसुमैर्वा पुत्रार्थं तुलसीदलेः पुष्टार्थं
पद्मजैः महाप्रयोगे तु षोडशमाषैः स्वर्णमूर्तिं कृत्वा कलशस्थापनं कृत्वा तदग्रे घटेर्गलयन्त्रे वा दीपं स्थापयेत् । यन्त्रमन्त्रं
सर्वबाधाघरणं स्थापने महति कार्ये ऊनपञ्चाशद्दिनानि मध्ये चतुर्विंशतिः तदर्धमल्पे ब्राह्मणास्त्रयो महत्कार्ये प्रयोगकर्तारः
अस्मै एकः । निग्रहे तु सर्वबाधाप्रशमनमित्यस्याग्रे एवमुक्त्वा समुत्पश्येति पठेत् ॥

अत्र प्रयोगे क्वचित्पर्षणमप्युक्तम् । त्रयोदशपात्राणि दुग्धेनापूर्याद्यन्तयोः पुष्पाञ्जलिं दत्त्वा प्रतिश्लोकं प्रथमाध्यायदेवतां
तर्पणार्थं प्रयोगेण तर्पयेत् । ततस्त्रयोदशस्वप्तिषु क्रमात्तत्तदध्यायदेवता आवाह्य संपूज्य प्रतिश्लोकमोक्षप्रथमाध्यायदेवतायै
नमः साहेति मन्त्रेण पायसेन जुहुयात् । प्रत्यहं यावत्प्रयोगसमाप्तिं त्रयोदश ब्राह्मणाः सुवासिन्यः कुमार्यः एकोनपत्नीतोऽष्ट-
पदं एक उपनीतश्च भोजनीयाः । परार्थे प्रयोगे तु सत्याः संतु यजमानस्य कामा इति प्रतिश्लोकं प्रत्यध्यायं वा पठेत् । इदं
सर्वत्र परार्थे प्रयोगे तु बोध्यम् । अत्र त्रयोदशपात्रेषु त्रयोदशदीपा इत्युक्तमः पक्षः । एकपात्रे त्रयोदश दीपा इति
मध्यमः । एकस्मिन्नेव पात्रे त्रयोदश दीपा इति देवता चेत्यधमः पक्षः । यथोक्तविधदीपेषु अक्षतपुत्रेषु जलपात्रेषु अभिषु
कुमारीषु वा कार्यः इत्युपवेशः ॥

अथ प्रयोगान्तराणि कात्यायनीतन्त्रोक्तानि ॥ प्रतिश्लोकमाद्यन्तयोः मन्त्रं जपेन्मन्त्रसिद्धिः । सप्रणवसमुलोमव्याहृतित्रय-
पादो अन्ते तु विलोमं तदित्येवं प्रतिश्लोकं कृत्वा शतावृत्तपाठे तु शीघ्रसिद्धिः । प्रतिश्लोकमादौ जातवेदस इति ऋचं पठेत् ।
अपश्रुतिनिवारणादावन्ते शतं त्र्यम्बकमन्त्रं जपेत् प्रतिश्लोकं तन्मन्त्रजप इति वा । प्रतिश्लोकं शरणमागतदीनार्तांश्लोकं पठे-
त्सर्वकार्यसिद्धिः । प्रतिश्लोकं करोतु सा नः शुभेत्यर्थं पठेत् सर्वकामाप्तिः । स्वाभीष्टवरप्राप्त्यै एवं देव्या वरं लब्ध्वेतिश्लोकं
प्रतिश्लोकं पठेत् । सर्वापन्निवारणार्थं प्रतिश्लोकं दुर्गेति पठेत् । अस्य केवलस्यापि श्लोकस्य कार्यानुसारेण लक्षमयुतं सहस्रं
शतं वा जपः । सर्वापत्तिवत्यस्य लक्षजपे श्लोकोक्तं फलम् । इत्थं यदा यदेति श्लोकस्य जपे महामारीशान्तिः । ततो वने
नृपो राज्यमिति मन्त्रस्य लक्षजपे पुनः राज्यलाभः । दिनस्ति दैत्यतेजासीत्यनेन सदीपवलिदाने घण्टाबन्धने च बालग्रह-
शान्तिः । आशास्तुतिमनुलोमेन त्रयोदशाध्यायं पठित्वा ततो विपरीतक्रमेण द्वितीयां ऋचं पुनरनुलोमेनेत्येव दशाध्यायं प-
ठित्वा ततो विपरीतमावृत्तित्रये उक्तेषु प्रकारेषु शीघ्रं कार्यसिद्धिः । सर्वापत्तिनिवारणाय दुर्गेष्टदृतेत्यन्तेर्धे ततो यदन्ति

यच्च दूरके इत्युच्यते तदन्ते दारिद्र्यदुःखेत्यर्थमेवं कार्यानुसारेण लक्ष्मयुतं सहस्रं शतं वा जपः । कांसोस्मीत्युच्यं प्रतिश्लोकं पठेत्लक्ष्मीप्राप्तिः । मारणार्थमेवमुक्त्वा समुत्पत्येतिश्लोकं पठेत् मारणोक्तावृत्तिभिः फलसिद्धिः । ज्ञानिनामपि चेतांसीति श्लोकस्तस्य जपमात्रेण सशोमोहनमित्यनुभवसिद्धम् । प्रतिश्लोकं तच्छ्लोकपाठे त्ववश्यम् । रोगानशेषानिति श्लोकस्य प्रतिश्लोकं पाठे पृथक् जपे वापि विद्याप्राप्तिः । भगवत्या कृतं सर्वमित्यादिद्वादशोत्तरशताक्षरो मन्त्रः सर्वकामदः सर्वापविचारणश्च । देवि प्रपन्नार्तिहर इति श्लोकस्य यथाकार्यं लक्षायुतसहस्रशतान्यतमे प्रतिश्लोकं पाठे सर्वापविज्ञप्तिं सर्वकामाप्तिश्च । एषु प्रयोगेषु प्रतिश्लोकं दीपात्रे केवलमेव वा नमस्कारकरणे शीघ्रं सिद्धिः । प्रतिश्लोकं कामबीजसंपुटितस्थैः कञ्जवारिशदिनेषु विराज्यतौ सर्वकार्यसिद्धिः । एकविंशतिपर्यन्तमुक्तरीत्या प्रत्यहं त्रयोदशावृत्तौ वशीकरणम् । मायाबीजपुटितस्य फट्बीजस्य पञ्चसहितस्य सप्तदिनपर्यन्तं त्रयोदशावृत्तौ उच्चाटने सिद्धिः । तादृशस्यैव दिनचतुष्टयमेकादशावृत्तौ सर्वोपद्रवनाशः । एकोनपञ्चाशदिनपर्यन्तं प्रतिश्लोकं श्रीबीजसंपुटितस्य पञ्चदशावृत्तौ लक्ष्मीप्राप्तिः । प्रतिश्लोकमैबीजसंपुटितस्य शतावृत्त्या विद्याप्राप्तिः । ॐ ह्रीं नम इत्येतत्संपुटितप्रथमचरित्रस्य प्रतिश्लोकं पाठ आदावन्ते क्रमेण श्लोकान्ते विपरीतकमेणेत्यर्थः । एवमप्रेषि ह्रींनम इत्येतत्संपुटितो मध्यमचरित्रस्य श्लोकं प्रति वा पाठः । ॐ ह्रीं नम इत्येतत्संपुटितोत्तमचरित्रस्य पाठे शीघ्रं कार्यसिद्धिः । तत्र प्रथमचरिते सौः बीजेन षडङ्गन्यासः । त्रिगुणा तामसीत्यादिषड्भिः रहस्योक्तं ध्यानम् । तत्र प्रथमचरितस्य मार्कण्डेय ऋषिः । अनुष्टुप् छन्दः । महाकाली देवता । नन्दा शक्तिः । सौः बीजम् । अग्निस्तत्त्वम् । इष्टसिः मध्यमचरित्रस्य सुमेधा ऋषिः । अनुष्टुप् छन्दः । महालक्ष्मीदेवता । शाकम्भरी शक्तिः । ह्रीं बीजम् । वायुस्तत्त्वम् । इष्टसिः द्वैतम् । ह्रींबीजेन षडङ्गं सर्वदेवशरीरं इत्यादिसप्तभिः रहस्योक्तं ध्यानम् । उत्तमचरित्रस्य शिव ऋषिः । अनुष्टुब्जगत्यौ छन्दसी । महासरस्वती देवता । भीमा शक्तिः । ह्रीं बीजम् । सूर्यस्तत्त्वम् । कान्यसिः । ह्रीमिति षडङ्गं गौरीदेहात्समुद्भूता इत्यादिरहस्योक्तं ध्यानम् । ऐमिति बीजमाद्यचरितस्येत्यन्यत्र । ह्रीमिति आद्ये श्रीमिति मध्यमे ह्रीमित्यन्ते । एतान्येव क्रमेण तात्तदेवतापूजने इत्यन्यत्र ॥

अत्र सर्वकामनाभेदेन ध्यानभेद उक्तः वक्ष्ये रक्ततरंगं ध्यानं पौष्टिकं कर्बुरं उच्चाटने धूमं मारणे कृष्णं सन्तानेच्छायां नीलोत्पलदलश्यामं रत्नाकारं ध्यानं सर्वकामदं युद्धकल्पान्तामिसमतया ध्यानं जलभयेऽपि ऋष्युक्तं ध्यानं विषादिभये पीयूषवृष्टिपूतपूर्णचन्द्रसदृशं । एकदिने संपूर्णपाठावृत्तौ पाठोक्तं विप्रकारकः । एवं क्रमेण सप्तभिर्दिनैरेकावृत्तिः । एकैकं चरित्रमेकस्मिन्दिने इति त्रिभिर्वा केरलाः । एतेषां मूलानि कार्यानीतन्त्रे द्रष्टव्यानि ।

तन्त्रान्तरे । अस्य सप्तशतीमालामन्त्रस्य । नारायण ऋषिः । गायत्री छन्दः । शुम्भमर्दिनीरूपा दक्षिणामूर्तिर्देवता । ह्रीं बीजम् । सोहं शक्तिः । दुर्गाप्रित्यर्थं जपेदि । ॐ नमोहो ज्ञानिनोरपि अङ्गुष्ठाभ्यां ० हृदये । निद्रां भगवतीं विष्णोस्तर्जनीभ्यां स्वाहा । ॐ जयेति देवाश्च मुदा मध्यमाभ्यां वषट् । ॐ आजघान भुजे सव्ये अनामिकां हुम् । ॐ हृते तस्मिन्महावीर्यं कनिष्ठिकाभ्यां वौषट् । ॐ नीता दिग् विपुणा भयमप्यपास्तं करतलकरपृष्ठाभ्यां फडित्युक्तम् । संपूर्णसप्तशतीस्तोत्रस्य समाकण्डेयो ब्रह्मविष्णुशिवात्मा सुमेधा ऋषिः । अनुष्टुब्जगत्यौ छन्दसी । चण्डिका महाकाली महासक्ती महासरस्वतीरूपा देवताः । नन्दाशाकम्भरीभीमाः शक्तयः । रक्ताक्षीदुर्गाभ्रामर्यौ बीजानि । अग्निवाय्वर्कास्तत्त्वानि । इष्टार्थं विनियोगः । इति ब्रह्मोत्तरखण्डनात्रि कचिद्विखितम् । अस्य स्तोत्रस्य श्लोकादिडामरतन्त्रेऽप्युक्तम् । अधुना देवि वक्ष्यामि मालामन्त्रं नवार्णजम् । यस्य स्मरणमात्रेण भुक्तिं मुक्तिं लभेन्नरः ॥ १ ॥ ब्रह्मणा त्वेकवारेण श्लोकाः प्रोक्ताश्चतुर्दश । समाधिनात्रा प्रोक्तास्तु श्लोकाश्चाष्टौ द्विवारतः ॥ २ ॥ तथा वार्धेन सहिता भगवानेकमेकधा । त्रिधा प्रोक्ताश्च विबुधैः सार्धं षट्त्रिंशदेव हि । सार्धं न्यूना । षट्त्रिंशदित्यर्थः । देव्या द्वादशधा सार्धैकोनषष्टिः प्रकीर्तिता । ऋषिणा सप्तविंशत्या चत्वारि च शतानि वै । सार्धोत्तरकाण्यत्र दूतेनोक्ता द्विधा प्रिये । श्लोकाश्चोदशैवात्र प्रोक्ताः प्राणप्रिये मम । एवं सप्तशतीसंख्या श्लोका अष्टौ च सप्ततिः । शतानि पञ्च देवेशि तेषां सप्तशताहुतिः । विष्णुमायादितो भ्रान्तिरूपान्ते आहुतित्रयम् । चित्तरूपेण देयं तु आहुतीनां त्रयं प्रिये इति । एवं होमाशक्तौ जयन्तीमन्त्रेणैव होम उक्तोन्वत्र पूजा इति दिक् ॥

अथैतत्स्तोत्रस्य पाठे डामरकल्योक्तो नवार्णसंपुटीकरणप्रयोगविधिः । तत्रादौ तदुद्धारः । ऐबीजमादीन्दुसमाज्जदीप्तिं ह्रीं सूर्यतेजोयुतिमद्वितीयम् । ह्रींमूर्तेवैधानरतुल्यरूपं तृतीयमानन्त्यसुखाय चिन्त्यम् ॥ १ ॥ चांशुदजाम्बूनदकान्तिं तुर्यं सुपञ्चमं रक्ततरं प्रकल्प्यम् । डाघष्टमुपार्तिहरं सलीलं त्रैसप्तमं कृष्णतरं रिपुघ्नम् ॥ २ ॥ विषाण्डुरं त्वष्टममासि सिद्धं जैधूमवर्णं नवमं विशालम् । ऐह्रींहींवामुण्डायैविबे इति नवाक्षरो मन्त्रः । नाममात्रे जले सहस्रजपात्कविताशक्तिः । असुतजपात् राजबन्धनसंकटादिभ्यो मोक्षः । अस्मिन्नवाक्षरे मन्त्रे महालक्ष्मीर्व्यवस्थिता । तस्मात्सुसिद्धिः सर्वेषां सर्वदिक्षु प्रदीपकः । अतोत्र सिद्धादिविचारो नास्तीति ज्ञापितम् । नवाक्षरस्य ऋषयो ब्रह्मविष्णुमहेश्वराः । छन्दास्त्युक्तानि मुनिभिर्गायत्र्युष्णिगनुष्टुभः । देव्यः प्रोक्ता महापूर्वाः काली लक्ष्मीः सरस्वती । नन्दाशाकम्भरीभीमाः शक्तयश्च मुनिस्मृताः । स्वाद्रक्तदन्तिका दुर्गाभ्रामर्यौ बीजसंक्षयः । अग्निवायुभगस्तत्त्वं फलं वेदत्रयोद्भवम् । भगः सूर्यः । सर्वाभीष्टसिद्धयर्थं च विनियोग उदाहृतः ।

अपिच्छन्दोदैवतानि शिरोमुखहृदि न्यसेत् । शक्तिबीजानि स्तनयोस्तत्त्वानि हृदये पुनः । मन्त्राणां पल्लवो वासो मन्त्राणां प्रणवः शिरः । शिरःपल्लवसंयुक्तो मन्त्रः कामदुधो भवेत् । नमोन्तः शान्तिके पुष्टौ प्रणिपाते च कीर्तितः । वरसाकर्षण-
होमेषु स्वाहान्तः सिद्धिदायकः । यन्त्रभजनकार्येषु सुघोरभयनाशने । वषटन्तः प्रकल्प्यस्तु ग्रहवाधाविनाशकः । उच्चारणे तु संप्राप्ते मन्त्रः फट्पल्लवान्वितः । एते पल्लववासस्तत्तत्कर्मणि चण्डीपाठेपि श्लोकान्तादौ योज्याः । तथा 'न्यासहीनो भवे-
न्मूको मृतः स्याच्छिरसा विना । अपल्लवस्तु नमः स्वास्तुतः स्यादासनं विना । गुहं विना वृथा मन्त्रः श्रव्यजापस्तु शून्यकः । निर्वम्यो दुष्टदत्तः स्यादन्यबीजस्तु कीलितः । दुष्टदत्तः दुष्टाय दत्त इत्यर्थः । 'देवच्छन्दर्षिहीनो यः स तु प्रोक्तो भुजंगमः' । मूकादयो मन्त्रा वज्याः । वैदिके मन्त्रे न पल्लादिविचारः । हीं चण्डिकायै इत्यनेनास्य मन्त्रस्य च पञ्चजन्यासो न वा बी-
जात्मकसप्तमन्त्रेण च षडङ्गम् । हृदयाय नमः शिरसे स्वाहा शिखायै वषट् कवचाय हुम् नेत्रत्रयाय वौषट् अन्त्राय फडिति क्रमः । अक्षं सर्वदिक्षु बोध्यम् । नवबीजमन्त्रास्ते चण्डिकातुष्टयातिमिति मन्त्रेण तर्पणम् । एवं होमादिष्वप्युक्तम् । लिखेदष्टदलं पद्मं
कुङ्कुमागरुचन्दनैः । पद्ममध्ये लिखेच्चक्रं पद्मकोणं चण्डिकास्यम् । पद्मकोणचक्रमध्यस्थमायं बीजत्रयं न्यसेत् । तत्र मध्यबीजे महालक्ष्मीः तदक्षिणे महाकाली वामे सरस्वती पूर्वादिषट्कोणेषु बीजान्यन्यानि विन्यसेत् । इदं पूजायन्त्रं पद्मासनायन्यतमं
वासनम् । तथा सप्तशतीश्लोकैर्न्यासः । खड्गिनी शूलिनीत्यादि पठित्वा श्लोकपञ्चकम् । आद्यं कृष्णतरं बीजं ध्यात्वा सर्वाङ्गिकं
न्यसेत् । आद्यमेमिति । 'शूलन पाहि नोदेवीत्यादिश्लोकचतुष्टयम् । पठित्वा सूर्यसदृशं द्वितीयं सर्वतो न्यसेत् । द्वितीयं हीमिति । 'सर्वस्वरूप इत्यादिश्लोकानां पञ्चकं पुनः । पठित्वा स्फटिकाभासं तृतीयं स्वतनौ न्यसेत्' । तृतीयं क्लीमिति । उक्तै-
रेव श्लोकैराष्टत्रयेन षडङ्गन्यासोपि क्वचिदुक्तः । 'ततः षडङ्गं कुर्वति विभक्तैर्मूलवर्णैः । एकैकैकेन वर्णेन चतुर्भिर्गुणैर्न च । समस्तेन च मन्त्रेण कुर्यादङ्गानि षट् सुधीः' । ततः क्वचित् । 'एवं न्यासविधिं कृत्वा सृष्टिसूत्रं विलोकयेत् । अर्घ्यपात्रं प्रतिष्ठाप्य
पूर्वेच्छुभवारिणा । गन्धपुष्पाक्षतास्तत्र विन्यस्य नृपनन्दन । ध्यात्वा मनसि सर्वार्थान्दस्तौ दत्त्वाभिमन्त्रयेत् । रक्षार्थं
तस्य कर्तव्या चक्रमुद्रासंयुता । अर्घादिकेन संस्कारं पूजाद्रव्यस्य पूर्ववत् ॥

अथ महाकाल्यादिदेवतात्रयध्यानम् । 'खड्गं चक्रगदेषुचापपरिधानं शूलं भुशण्डी शिरः पाशान् संदधतीं करैर्निनयनां
सर्वाङ्गभूषाश्रिताम् । नीलाश्मयुतिमास्यपाददशकां सेवे महाकालिकां यामस्तौच्छयिते हरौ कमलजो हन्तुं मधुं कैंटभम् ॥ १ ॥
अक्षमक्षपण्ड गदेषुकुलिशं पद्मं धनुः कुण्डिकां दण्डं शक्तिमसि च चर्म जलजं घण्टां सुराभाजनम् । शूलं पाशसुदर्शने च
दधतीं हस्तैः प्रवालप्रभां सेवे सौरभमार्दिनीमिह महालक्ष्मीं सरोजस्थिताम् ॥ २ ॥ घण्टाशूलहलानि शङ्खसुसलं चक्रं धनुः
शायकं हस्ताब्जैर्दधतीं घनान्तविलसच्छीतशतुल्यप्रभाम् । गौरीदेहसमुद्भवां त्रिजगतामाधारभूतां महापूर्वामत्र सरस्वतीमनु-
मनेच्छुम्मादिदेव्यादिनीम् ॥ ३ ॥ ततः उक्तयन्त्रे पद्मोपचारैः पूज्याः । 'एवं कृत्वा जपेक्षचतुष्कं तद्दशांशतः । पायसान्नेन
सुहृदायुजिते हेमरेतसि । एतदेवास्य पुरश्चरणम् । मार्कण्डेयपुराणोक्तं नित्यं चण्डीस्तवं पठेत् । पुष्टितं मूलमन्त्रस्य जपेदा-
प्नोति वाञ्छितम् । शतमादौ शतं चान्ते जपेन्मन्त्रं नवार्णकम् । चण्डीसप्तशतीमध्ये संपुटोयमुदाहृतः । सकामैः संपुटो
जाप्यो निष्कामैः संपुटं क्वचित् । सप्तशत्याश्चरित्रे तु प्रथमे पद्मभूर्मुनिः । छन्दो गायत्रमुदितं महाकाली तु देवता । वाग्बी-
जं पावकस्तत्त्वं धर्मायै विनियोजनम् । मध्यमे तु चरित्रेऽत्र मुनिर्विष्णुरुदाहृतः । उष्णिक् छन्दो महालक्ष्मीर्देवता बीजम-
क्षिजा । वायुस्तत्त्वं धनप्राप्त्यै विनियोग उदाहृतः । उत्तरस्य चरित्रस्य ऋषिः शङ्कर ईरितः । त्रिष्टुप्छन्दो देवतास्य महा-
पूर्वा सरस्वती । कामो बीजं रविस्तत्त्वं कामाप्त्यै विनियोजनम् । क्वचित्पु संपूर्णस्तोत्रस्य मार्कण्डेय ऋषिः । ब्रह्मविष्णुब्रह्मा
त्रयः । महाकाल्यादयस्तिष्ठो देवताः । गायत्र्युष्णिगनुष्टुप्छन्दांसि । ऐंहीक्लींबीजानि । चामुण्डा शक्तिः । अग्निवायु-
सूर्यास्तत्त्वानि । सर्वैष्टिसिद्धयर्थे जपे विनियोग इत्युक्तम् । 'एवं संस्मृत्य ऋष्यादीन् ध्यात्वा शर्वोक्तमार्गतः । सार्थं स्मृत्वा
पठेच्चण्डीस्तवं स्पष्टपदाक्षरम् । समाप्तौ तु महालक्ष्मीं देवीं ध्यात्वा षडङ्गकम् । जपेदष्टशतं मूलं देवतायै निवेदयेत्' । आदा-
वन्ते अष्टशतं जपः । 'आधिनस्य सिते पक्षे आरभ्यामिति सुधीः । अष्टम्यन्तं जपेक्षं दशांशं होममाचरेदिति ॥

अथ शतचण्डीविधिः । 'शंकरस्य भवान्या वा प्रासादनिकटे शुभम् । मण्डपं द्वारवेद्याढयं कुर्यात्सध्वजतोरणम् । तत्र
कुण्डं प्रकुर्वति प्रतीच्यां मध्यतोपि वा । स्नात्वा नित्यक्रियां कृत्वा वृणुयाद्दश वाडवान् । जितेन्द्रियांसदाचारान् सुशिला-
न्यस्ववादिनः । बाहवा ब्राह्मणः । 'पञ्चभिः सप्तभिर्वापि नवैकादशभिस्तथा । अदीर्घदिवसैः क्षिप्रं विदध्याचण्डिकामखम् ।
अपुमन्त्राङ्गैः कार्यं शतावृत्तं सुसिद्धये । त्रिपञ्चसप्तनवभिर्दिनैः पक्षेण वा पुनः । देवीमाहात्म्यपाठं तु युग्मैर्विप्रैः कृतं तु
यत् । निष्कलं च भवेत्सर्वभूतिनाशमवाप्नुयात्' । इति वचनत्रयं कोटतन्त्रनाम्ना पठ्यते तत्तु निर्मूलम् । अष्टमीनवमीचतुर्द-
शीपूर्णिमासु यथा शतावृत्तिसमाप्तिर्भवति तथा आरम्भः कर्तव्य इति सांप्रदायिकाः । 'व्युत्पन्नाश्चण्डिकापाठरताल्लजादयावतः ।
मयुर्कविधानेन स्वर्गवन्नादिदानतः । जपार्थमासनं भालां दद्यात्तेभ्योऽपि भोजनम् । ते हविष्यान्नमश्रन्तो मन्त्रार्थ-
मनमसाः । भूमौ शयानाः प्रत्येकं जपेयुश्चण्डिकास्तवम् । मार्कण्डेयपुराणोक्तं दशकृत्वः सचेतसः । नवार्णं चण्डि-
कस्तनं जपेयुश्चायुतं पृथक्' । संपुटीकरणजपादिति शेषः । प्रत्येकं ब्राह्मणैः अयुतजपः कार्यः । 'जपमानः पूजयेच्च कन्या-

नां दशकं शुभम् । द्विवर्षाया दशाब्दान्ताः कुमारीः परिपूजयेत् । एकाब्दायाः प्रीत्यभावो रुद्राब्दा तु विवर्जिता । तासां क्रमेण नामानि कुमारी १ त्रिमूर्तिः २ कल्याणी ३ रोहिणी ४ कालिका ५ चण्डिका ६ शाम्भवी ७ दुर्गा ८ सुभद्रा ९ एतैरेव नाममन्त्रैस्तासां पूजा । तत्र हीनाधिकार्हा ऋणयुक्ता अन्धका काणा कुरूपा केकरा रोमयुग्देहा दासीजा रोमिण्यः इत्ये-
वमाद्या वर्ज्याः । 'विप्रां सर्वेष्टसंसिद्धये यशसे क्षत्रियोद्भवाम् । वैश्यजां धनलाभाय पुत्राप्तये शूद्रजां यजेत' इति । गन्धपुष्प-
धूपदीपभक्ष्यभोज्यैर्यथाशक्ति वस्त्राभरणैश्च पूजिता । 'वेशां विरचिते रम्ये सर्वतोभद्रमण्डले । घटं संस्थाप्य विधिवत्तत्रावासा-
चयेच्छिवाम् । तदग्रे कन्यकाश्चापि पूजयेद्वाङ्गानानपि । उपचारैस्तु विविधैर्नवार्णविरणैरपि । ततः । 'ॐकारः प्रथमं पीठं
पूर्णपीठमतः परम् । तृतीयं कामपीठं च पूजयेत्संप्रदायतः । आग्नेय्यादिचतुर्दिक्षु पूज्यं देवीचतुष्टयम् । जया च विजया चैव-
जयन्ती चापराजिता । पूर्वोक्तयन्त्रे पूर्वकोणे सरस्वत्या ब्रह्मा श्रीसहितो विष्णुर्नैऋत्ये उमया शिवो वायव्ये षट्कोणचक्रमध्य-
स्थमध्यबीजे महालक्ष्मीः महाकाली महासरस्वती तदक्षिणवामयोः उदक्सिंहो दक्षिणे महिषः षट्कोणेषु नन्दजारक्तदन्तिका
शाकम्भरीदुर्गाभीमाभ्रामर्यः सबिन्दुनामाद्यवर्णाद्यास्ताराद्याश्चासां नाममन्त्रः पूजादौ । तारः प्रणवः । अष्टपत्रेषु ब्रह्मणीमाहं
शाकम्भरीदुर्गाभीमाभ्रामर्यः सबिन्दुनामाद्यवर्णाद्यास्ताराद्याश्चासां नाममन्त्रः पूज्याः । ततो विष्णुमायादित्यन्तान्नयोर्विशतितेदेवताः ।
प्रागादिक्रमेण केसरेषु पूज्याः ततो विष्णुमायाद्याः । क्वचित्तु एवम् विष्णुमाया १ चेतना २ बुद्धिः ३ निद्रा ४ क्षुधा ५ छाया
६ शक्तिः ७ तृष्णा ८ क्षान्तिः ९ जातिः १० लज्जा ११ शान्तिः १२ श्रद्धा १३ कान्तिः १४ लक्ष्मीः १५ धृतिः १६ वृत्तिः
१७ स्मृतिः १८ दया १९ तुष्टिः २० पुष्टिः २१ माता २२ भ्रातिः २३ तद्गुणान्येर्विशोक्ताः । 'तालमूले च संपूज्यमाधा-
रादिचतुष्टयम् । आधारः कर्मशेषो च चतुर्थो पृथिवी नृप' । गृहकोणेषु । गणेशः क्षेत्रपालो वटुको योगिन्यः इन्द्राद्याश्चेति । 'एवं
चतुर्दिनं कृत्वा पञ्चमे होममाचरेत्' । तत्र प्रथमेऽह्नि एकावृत्तिः द्वितीये द्वे तृतीये तिस्रः चतुर्थे चतुरः । प्रतिब्राह्मणं होमद्रव्याणि ।
'पायसान्नैस्त्रिमवचकैर्द्राक्षारम्भाफलदिभिः । मातुलिङ्गैश्चिखण्डैर्नारिकेलैः पुरः स्थितैः । जातीफलैरान्नफलैरन्यैर्भुरवस्तु-
भिः' इति । 'सप्तशत्या दशावृत्त्या प्रतिमन्त्रं हुतं चरेत् । अयुतं च नवार्णेन स्थापितेऽग्नौ विधानतः । कृत्वावरणं देवानां होमं
तन्नाममन्त्रतः । कृत्वा पूर्णाहुतिं सम्यक् देवतामी विपूज्य च । अभिषिञ्चेच्च यष्टारं विप्रौषः कलशोदकैः । निष्कं सुवर्णमथवा
प्रत्येकं दक्षिणां दिशेत् । भोजयेच्च शतं विप्रान् भक्ष्यभोज्यैः पृथग्विधैः । तेभ्योपि दक्षिणां दत्त्वा गृह्णीयादाशिषस्ततः । एवं
कृते जगद्दश्यं सर्वं नश्यन्त्युपद्रवा इति । कुशदिनं विशुद्धात्मा चण्डीसाहस्रकं विधिम् । विद्यावतः सदाचारान्ब्राह्मणान्पू-
याच्छतम् । प्रत्येकं चण्डिकापादाङ्गान्विदध्युस्ते दिशामतात् । अयुतं प्रजपेयुस्ते प्रत्येकं नववर्णकम् । पूर्वोक्ताः कन्यकाः पूज्याः
पूर्वमन्त्रैः शतं शुभाः । वेदाहस्रेष्व संपाद्य होमं कुर्युः प्रयत्नतः । सप्तशत्याः शतावृत्त्या प्रतिमन्त्रं विधानतः । लक्षसंख्यं
नवार्णेन पूर्वोक्तैर्द्रव्यैश्चयैः । होतृभ्यो दक्षिणां दत्त्वा पूर्वोक्तान्भोजयेद्विजान् । सहस्रसंमितान्साधून्देव्याराधनतत्परान् । एवं
सहस्रसंख्याके कृते चण्डीविधौ तृणाम् । सिद्धयत्यभीप्सितं सर्वं दुःखौघश्च विनश्यति । मारीदुर्भिक्षरोगाद्या नश्यन्ति व्यसनो-
चयाः । एतद्दशगुणो विधिरयुतं प्रजपेयुस्ते इति । 'यस्याः प्रभावमतुलं श्लोकमुक्त्वा कृताञ्जलिः । दद्याद्भूमिभुनान्यष्टावाचाचार्यं
सुभक्तिमात् । चतुर्विंशतिसंख्याकैर्होमगद्यार्णैः सह । एकैकं दशविप्रेभ्यो दद्याद्भूमिभुनं समम् । निष्कत्रयसमायुक्तं वस्त्राङ्ग-
कारभूषितम्' इति । 'यद्यत्कार्यं समुद्दिश्य क्रियते शतचण्डिका । तत्तत्तस्य महालक्ष्मीः सत्यमात्रं प्रयच्छति' । क्वचिद्ब्रह्मामले
इत्युक्त्वा द्रव्यान्तराण्यपि होमे उक्तानि । 'तत्र प्रधानहोमः स्यान्निमधूद्रुत उत्तमः । प्रधानद्रव्यमुद्दिष्टं पायसान्नं तिलास्तया
यैवैवै श्रीफलैर्दिव्यैर्नानाविधफलैस्तथा । किञ्चुकैः सर्वपत्रविभर्दभैर्दूर्वाङ्कुरैस्तथा । करवीरै रक्तपुष्पै रक्तोत्पलसितैरपि । रक्तच-
न्दनखण्डैश्च गुग्गुलैश्च मनोहरैः' इति । अथ ब्रह्माण्डपुराणान्ना प्रलयाय्यं श्लोकसंख्या क्वचिदुक्ता । 'तत्राद्यचारेताप्याये
श्लोकैकाशीतिरुत्तमा । अथ मध्यचारेते तु अष्टस्वेकसुसंख्याकाः । मध्यमायाश्चतुःसप्तचतुर्वेदखवेदकाः । अथोत्तमचारे
तु षडभिःश्लोकभागिता' इति । 'अग्नीधोमाध्यायवती गीता सप्तशती स्मृता' । तथा क्वचार्गलाकीलकानामपि श्लोकसंख्या
उक्ताः । 'श्रीवज्रकवचस्यापि त्रिपञ्चाशच्छ्लोकशालिता । अर्गलाकीलके श्लोका द्व्यष्टाविंशतिसंख्याकाः । अथो रहस्यत्रयस्य त्रयो-
ध्यायामनुष्ठुवाः' इति च । तत्र कवचस्य चामुण्डा देवता । ब्रह्मा ऋषिः । अनुष्टुप् छन्दः । अङ्गन्यस्ता देव्यः सायुधा मातरो बीजम् ।
दिग्बन्धदेवतास्तत्त्वम् । अर्गलायाः विष्णुरनुष्टुप् छन्दः । नवार्णो मन्त्रः शक्तिः । मन्त्रोद्दिता देव्यो बीजम् । सप्तशतीमन्त्रल-
क्ष्यम् । कवचस्य शिव ऋषिः इतरदर्गलावत् । तथा प्रथमचारेत्रस्य ब्रह्मा ऋषिः । अनुष्टुप् छन्दः । महाकाली देवता । नन्दजा
शक्तिः । रक्तदन्तिका बीजम् । अभिस्तत्त्वम् । पौष्टिके विनियोगः । मध्यमचारेत्रस्य विष्णुर्ऋषिः । महालक्ष्मीदेवता । शाक-
म्भरी शक्तिः । दुर्गा बीजम् । उष्णिक् छन्दः । वायुस्तत्त्वम् । ईप्सितप्राप्त्यर्थे जपे विनियोगः । उत्तरचारेत्रस्य शिव ऋषिः ।
महासरस्वती देवता । छन्दावनुष्टुब्जगत्यौ । भीमा शक्तिः । आमरी बीजम् । सूर्यस्तत्त्वम् । उच्चाटनादौ विशेषतो विनि-
योग इति । तत्तु कार्यायनीतन्त्रोक्तमन्त्रविभागेन विरोधात् निर्मूलमिति ध्येयम् । इति श्रीमदुपाध्यायोपनामकशिवभक्तुतसती
गर्भजनागोजीभट्टकृते मार्कण्डेयपुराणान्तर्गतसप्तशत्याख्यचण्डीस्तोत्रस्य व्याख्यानं चण्डीस्तोत्रप्रयोगविधिः समाप्तः ॥

इत्येवमादयः प्रयोगविधयः समाप्ताः ॥

सप्तशती ।

— → ॥५०५॥ ← —

प्रथमोऽध्यायः १.

ॐ नमश्चाण्डिकायै । मार्कण्डेय उवाच ।

(१ गुप्तवती.) अथादौ चण्डीशब्दस्य विवरणम् । तत्र चण्डी नाम परब्रह्मणः पद्महिर्षीदेवता । चण्डमानुष्यण्डनाद-
 इत्यादिविस्तारवच्छिन्नाऽसाधारणगुणशालिपरत्वेन चण्डपदस्य प्रयोगदर्शनात् । इयतायाश्च देशकालवस्तुकृतत्रैविध्येन
 तारुणपरिच्छेदत्रितयराहित्यस्य परब्रह्मैकलिङ्गत्वात् । यद्यपि चण्डि कोप इति धातोर्निष्पत्तिस्तदापि 'कस्य विभ्यनि
 देशश्च नातरोपस्य संयुगे' इत्यादिना । 'प्रसादो निष्फलो यस्य कोपोऽपि च निरर्थकः । न तं भर्तारमिच्छन्ति पण्ड-
 र्वातिमिव श्रियः' इत्यादिना च महाभयजनकरत्वेनैव कोपस्य साफल्योक्तस्तादृश एव कोपं चण्डिधातोर्मुख्यवृत्त्याप्रवृत्तेस्त-
 द्वाशब्दे 'नमस्ते रुद्रमन्यवे' इत्यादिना प्रथमं मन्यव एव नमस्कारदर्शनात् 'भीषास्माद्वातः पवते भीषोदेति सूर्यः । भीषास्माद-
 धिवेन्द्रश्च मृत्युर्धावति पद्ममः' इत्यादिश्रुत्या बाष्पादिभयजनककोपस्यापि परब्रह्मलिङ्गत्वमक्षतमेव । अतएव 'महद्भयं वन्नमुद्यतम्'
 इति धृतौ वज्रपदेन ब्रह्मैव उच्यते । युधविशेषो भयजनकत्वलिङ्गादित्युक्तमुत्तरमीमांसायां कम्पनादित्यधिकरणे । तस्माच्छ-
 र्वात् पुत्रोगलक्षणे ङीधि चण्डीति पदनिष्पत्तिः । तत्स्वरूपं चोक्तं रत्नत्रयपरीक्षायां विहितैः । 'नित्यं निर्दोषगन्धं निरति-
 शयसुखं ब्रह्मचैतन्यमेकं धर्मो धर्माति भेदद्वितयमिति पृथग्भूय मायावशेन । धर्मस्तत्रानुभूतिः सकलविषयिणी सर्वकार्या-
 नुक्ता शक्तिवेच्छादिरूपा भवति गुणगणस्याश्रयस्त्वेक एव ॥ कर्तृत्वं तत्र धर्मो कलयति जगतां पञ्चमृष्टादिकृत्ये धर्मः
 पुष्पमात्रा सकलजगदुपादानभावं विभर्ति । स्त्रीरूपं प्राप्य दिव्या भवति च महिषी स्वाश्रयस्यादिकर्तुः प्रोक्ते धर्मप्रभेदावपि
 निगमाविदां धर्मिवद् ब्रह्मकोटी' इति । एकमेव ब्रह्मानादिसिद्ध्या मायया धर्मो धर्मश्चेति द्विविधमभूत् । सृष्टवारम्भे यत् प्राथ-
 मिकमीक्षणं 'तदेकत बहुस्यां प्रजायेय' इति । 'सोऽकामयत' 'तत्तपोऽकुरुत' इत्यादित्रिविधश्रुतिसिद्धं ज्ञानेच्छाक्रियासमष्ट्या-
 त्मत्त्वं स एव ब्रह्मधर्मः स च धर्मोभिन्न एव । 'स्वाभाविकी ज्ञानबलक्रिया च' इति श्रुतेः । तस्यैव धर्मत्वाच्छक्तिरिति संज्ञा । अत-
 एव 'अथातो धर्मोऽजिज्ञासा' इति कौलोपनिषत्प्रथमसूत्रे जैमिनितन्त्रस्थप्रथमसूत्र इव न धर्मशब्दश्चोदनालक्षणार्थजडवस्तुपरः ।
 अपितु ब्रह्मधर्मरूपविच्छक्तिपर एव । तेन तत्र धर्मपदमपनीय ब्रह्मपदप्रक्षेपस्त्वविदुषामेवेति समर्थितं तद्वाक्येस्माभिः । अ-
 त्सैव धर्मस्यान्या अपि संज्ञाः कथयता नागानन्तरसूत्रेण धर्मस्वरूपमेव विशिष्य विवृतम् । 'एष एव विमर्शश्चित्तैतन्यमात्मा-
 स्वरसोदिता परा वाक् स्वातन्त्र्यं परमात्मौन्मुख्यमैश्वर्यं सत्तत्त्वं सत्ता स्फुरता सारो मानुका मालिनी हृदयमूर्तिः स्वसंवि-
 त्तुन्द इत्यादिशब्देरागमैरुद्धोष्यते' इति तत्तत्प्रवृत्तिनिमित्तानि तद्वाक्ये एव विवृतानि । स एव धर्मो महाविष्णु-
 भवानीमेवेन द्विविधो भूत्वा जगतुः सृष्टिस्थितिलयतिरोधानानुग्रहात्मककृत्स्नपञ्चकर्तोऽभूत् । जपाकुसुमस्यैव रजनकर्तृत्वे-
 ऽपि रागाश्रयत्वेन मात्रा स्फटिकस्यैव शुद्धस्यापि धर्मिणः साभिष्यमात्रेण कर्तृत्वव्यवहारः । तत्रतो धर्मोऽपि न जडो न
 जीवः अपि तु 'चितिः स्वतन्त्रा विचसिद्विहेतुः' इत्यादिशक्तिसूत्रोक्तस्वरूपं ब्रह्मैवेत्युपनिषत्सिद्धान्त इति श्लोकद्वयस्य पि-
 षितो निश्चयस्ततोऽर्थः । अस्मदादीनां हि सृष्ट्यव्यपदार्थोलोचनास्मिका ज्ञानेच्छाकृतिरूपा वृत्तिर्घटमहं जानामीत्यादिः ।
 भाविष्यदविषयकानायाकारभेदेन परस्परविलक्षणानां त्रिविधा स्वयंजडधना । जडस्य घनस्यान्तःकरणस्य पारिणामः । घनानामेव
 जडानां विषयीकाररूपसम्बन्धेनापि घनेनैव विशिष्टा । स्वयमपि पारिच्छिन्ना परिचाररपि पारिच्छिन्नेरेव युक्ता । पारिच्छिन्न-
 जडपद्माह्वारसम्बन्धेनाप्याससहिता च । शुद्धब्रह्मणः प्राथमिकी वीक्षा तु सर्वांशे कोमलत्वात् । वृत्तिरूपाऽप्यास्माकीनवृत्ति-
 धर्मोऽहोदायतन्त्रविलक्षणा सती ब्रह्मकोटावेव निविशते इति भावः ॥ तदेतदुक्तं बृहद्वासिष्ठे उत्पत्तिप्रकरणे द्वादशे
 सर्गे सृष्ट्यारम्भकालिकं ब्रह्मसत्तामात्रं प्रकल्प्य । 'तदास्मिन् स्वयं किञ्चिन्नेत्यतामधिगच्छति । अग्रहीतात्मकं संविदहंमर्श-
 तत्त्वम् । मांविनामार्थकलनैः किञ्चिद्द्विद्वितरूपकम्' । आकाशादणु शुद्धं च 'सर्वस्मिन् भाति बोधनम् । ततः सा परमा सत्ता
 सचेतश्चेतनोन्मुखी । विज्ञानमयोग्या भवति किञ्चिदभ्यतया तदा । घनसंवेदना पश्चाद्भावि जीवादिनामिका । सम्भवत्यासकलमा
 यदोयति परं पदम्' इत्यादि । तट्टीकायामपि । सन्मात्रस्य ब्रह्मणः 'स ईशत लोकानुसृजा' इति श्रुतिसिद्धमीक्षणभावं
 दर्शयति । तदिति त्रिभिः । अग्रहीतात्मकम्, अहङ्काराभ्यासरहितम् अतएव संविन्मात्रेणाहंताविमर्शः सर्वस्मिन्नपि सृज्यविषयी-
 भाविनामरूपानुसन्धानांशेऽपि किञ्चिदेव संयुक्तमिव । अतएव आकाशादण्वेव च नतु घनम्, अतएव शुद्धमेव घनमालिन्या-
 भावाद्ब्रह्मैव चैत्यतां गच्छतीव सती सचेतश्चेतना ईक्षणावृत्त्यभिव्यक्तचैतन्यं तदुन्मुखी तत्प्रधाना सती किञ्चिदभ्य-

तथा वाक्प्रवृत्तिविषयधर्मलाभेन तदा चित्रामयोग्या भवतीत्यर्थः । पश्चात्तु सैव वृत्तिश्चिराद्ब्रह्म घनीभूता सम्यगेव आत्म-
लना सूक्ष्मप्रपञ्चात्मभावलक्षणपरिच्छेदप्राहिणी सती परं पदमपरिच्छिन्नभूमानन्दात्मभावं यदा विस्मरति तदा भाविहिरण्य-
गर्भोऽस्यसमष्टिजीवादिनामिका भवतीत्याह । घनेति । ईदृशेक्षणव्यात्मकचण्डी चिदादिनामकसमष्टिवृत्तिरूपधर्मात्मकशुद्धब्रह्मा-
भिन्नानां ज्ञानेच्छाक्रियाणां तिसृणां व्यष्टीनां महासरस्वती महाकाली महालक्ष्मीरिति प्रवृत्तिनिमित्तवैलक्षण्येन नामरूपान्त-
राणि । तादृशनामरूपविशिष्टदेवतात्रयसमष्टित्वं प्रवृत्तिनिमित्तीकृत्य धर्मे चण्डिकेति व्यवहारः । एवं व्यष्टीनां वामा ज्येष्ठा-
ऽतिरोद्रीति । पश्यन्ती मध्यमा वैखरीति । ब्रह्मा विष्णु रुद्र इति रूपभेदेन । समष्टेरपि अम्बिका शान्ता परेत्यादि संज्ञा अन-
न्तास्तन्त्रान्तरादवगन्तव्याः । त्रितयसमष्टिवादवैषा तुरीयेति शक्तिरहस्यादौ निर्दिश्यते । आचार्यभगवत्पादैरप्युक्तम् ।
'गिरामाहुर्देवीं ब्रुहिणग्रहिणीमागमविदो हरेः पत्नीं पद्मां हरसहचरोमद्रितनयाम् । तुरीयां कापि त्वं दुरधिगमनिःसीममहिमा
महामाये विश्वं श्रमयसि परब्रह्ममहिषी' इति । मार्कण्डेय इति । भागुरं प्रतीति शेष इति केचित् । क्वचित्पुस्तकेषु तु ।
'तपस्यन्तं महात्मानं मार्कण्डेयं महामुनिम् । व्यासशिष्यो महातेजा जैमिनिः पर्यपृच्छत । मार्कण्डेय महाप्राज्ञ सर्वशास्त्रवि-
शारद । श्रोतुमिच्छाम्यशेषेण देवीमाहात्म्यमुत्तमम्' इत्याद्या पूर्वापीठिका दृश्यते ॥

(२ चतुर्थी) ॥ श्रीगणेशाय नमः ॥ 'एकमूर्तिरपि भिन्नरूपिणी या जगज्जननपानलक्ष्ये । काच्युतेश्वरतया विवर्तते
त्रयाशक्तिमहामातनोस्मि ताम् ॥ १ ॥ श्रीचतुर्भुजधरामृतान्धसा चण्डिकासुचरितं विविच्यते । धीरसार्थ इह तुष्यतां यतः कीरगी-
रपि सतां विनोदिनी' ॥ २ ॥ प्राक्किल भगवद्वादरायणान्तेवासी जैमिनिर्महाभारतविषयेषु चित्पदार्थेषु सन्दिहानो मार्कण्डेय-
महर्षिसुपगम्य प्राचक्षत । अथ नायमस्माकं कथाक्षण इति सर्वार्थाऽभिज्ञान्विन्याचलनिवासिनश्चतुरः पक्षिणः पृच्छ इति
मुनिनोपदिष्टोऽथवापि तथैवाकार्षात् । पुनश्च जैमिनिप्रश्नानुरोधात्सर्गादिपुराणाङ्गव्याख्यानान्वसरे तुरीयपुराणाङ्गव्याचिख्यासया
मार्कण्डेयभागुरिसंवादात्मकमितिहासमनुवर्तयतोऽष्टमं मन्वन्तरमुपक्रममाणा धर्मपक्षिण ऊचुः मार्कण्डेय उवाचेति । मृक-
ण्डोरपत्यं पुमान्मार्कण्डेयः । (मृगवत्कण्डनेवात्मयोगात् मृकण्डुः । कण्डिके ? मृगवादयः । चिन्त्यः प्रत्ययः । मृगान्कण्डयति
वा मृकण्डुः मृगस्येवास्य कण्डुरिति वा मृकण्डुः । तस्यापत्यं मार्कण्डेयः) । भङ्गलार्थश्चायं चिरंजीविनो ग्रन्थादावुपन्यासः ॥ १ ॥

(३ शान्तनवी) श्रीगणेशाय नमः ॥ 'ब्रह्मा यस्य हरिर्यस्यैव रुद्रो यस्यैव व्याघ्रान्नमः । नमस्तस्यै नमस्तस्यै नमस्तस्यै नमो नमः
॥ १ ॥ अग्न्युपन्नमुखान्धकूपपतिता गावो मुनेः खिन्दते ताः प्रोद्धर्तुमहो यतध्वमभितः स्वस्वार्थवत्सोत्सुकाः । सूत्रैः पाणिनि-
संनृतेरतितरामाकृष्यमाणाः पुनः स्तावः कामदया भवन्त्यपि तमस्तोमद्विषः सत्त्विषः ॥ २ ॥ ऐहिकीं पदभावितं जगददः
सष्टुं स्वयं रक्षितुं संहर्तुं समये क्षमामयमर्थं ब्राह्मीं श्रियं चण्डिकाम् । आराध्यादिमशक्तिमार्तिद्विनीं श्रीतोमरः शन्तनुर्मा-
र्कण्डेयपुराणसिद्धमहिमा व्याख्याति विख्यातये ॥ ३ ॥ मार्कण्डेयपुराणोक्तं देवीमाहात्म्यमनुभुतम् । अल्पाक्षरमनल्पार्थमवपाठ-
पराङ्मुखम् ॥ ४ ॥ शुभेभुः शतैः शंयुः सत्कीर्तिस्तोमरान्वयः । व्याकरोति पराकृत्य कुव्याख्यानपरंपराम् ॥ ५ ॥
ॐ नमश्चण्डिकायै । अवलम्बानुपासकम् । अवति ब्रह्मवेति विग्रह्य अव रक्षणादौ । 'अवतेष्टिलोपक्ष' इति मन्त्रप्रत्ययः । तस्य प्रत्य-
यस्यैव टिलोपः न प्रकृतेः । अन्यथा हि मङ्गित्येव विदध्यात् । ज्वरत्वेरेत्यादिना बकारस्योपधायाश्च ऊढौ द्वयोरूढोः सवर्णेदीर्घत्वे
'सार्वधातुकार्धधातुकयोः' इति गुणः । 'कृन्मेजन्तः' इत्यव्ययमोम् । '३०'मित्यनुमतौ प्रोक्तं प्रथमे चाप्युपक्रमे । ३०मित्ये-
काक्षरं ब्रह्म सर्वमन्त्राधिदैवतम् । गुर्वदिभजने दाने नमः स्यात्काव्यनादरे । चतुर्थां स्यान्नमोयोगान्नमः स्वस्त्यादिसूत्रतः । चण्डि-
कायै । चण्डते कुप्यते चण्डा चण्डी च । चण्डैव चण्डिका कोपना । 'ब्रह्मादिभ्यश्च' इति वा डीप् । 'केण' इति ह्रस्वः । कुत्सिता
शत्रुभिर्निन्दतेति संज्ञायां कन् । अथवा ह्रस्वा दीर्घविलक्षणाकारा सूक्ष्मरूपतया दुरधिगमत्वात् । संज्ञायां कन् । अथवा
चण्ड उग्रः तस्य स्त्री चण्डी । पूर्ववत्संज्ञायां कन् । अथवा चण्डते चण्डिका । संज्ञायां षल् । 'युवोरनाकौ' 'प्रत्ययस्थात्का-
त्पूर्वस्यात् इदाव्यसुपः' इति इत्वम् । मार्कण्डेय उवाच । कण्डि मदे । मृगवत् कण्डते योगान्मायति मृकण्डुः । 'मृकण्डादयश्च' इत्युः ।
मृगान् कण्डयति मर्दयति वा मृकण्डुः । मृगस्येवास्य कण्डुरिति वा । पृषोदरादित्वात्साधुः । 'वर्णागमो वर्णविपर्ययश्च द्वौ
चापरी वर्णविकारनाशौ । धातोस्तदर्थान्तिशयेन योगस्तदुच्यते पञ्चविधं निरुक्तम्' मृकण्डोरपत्यं पुमान् मार्कण्डेयः । शुभ्रा-
दिभ्यश्चेत्यपत्ये ङक् प्रत्ययः । कितिचेत्यादिबुद्धिः । 'डे लोपो कट्वाः' इत्युकारलोपः । ङस्य एयावेगः । उवाच ऊचिवान् ।
स्वशिष्यायाष्टममनूपरतिहेतुमुक्तवानिति यावत् । 'इह खलु ब्रह्मतत्त्वे चतुर्दश मनवः कमशः कमन्ते । तद्यथा । 'स्वायंभुवो
मनुः पूर्वं ततः स्वरोचिषो मनुः । औत्तमस्तामसश्चैव रैवतश्चाधुवस्तथा । षडेते मनवोऽतीता अथ वैवस्वतो मनुः । सावर्णाः
पञ्चरोच्यश्च भौत्यश्चागमिनस्त्वमी' । तत्र सवर्णाः संवन्धिनः सुताः पञ्चापि सावर्णाः सावर्णयो मनवः कथ्यन्ते । ततश्च
स्वायंभुवाद्याः षट् सप्तमो वैवस्वतः अष्टमः सावर्णिः नवमो दशमः एकादशो द्वादशश्च सावर्णय एव । त्रयोदशो मनुरोच्यः ।
चतुर्दशस्तु मनुर्भौत्यः । इति चतुर्दश मनवः । तत्राष्टमस्य मनोः सावर्णरूपं स्वशिष्याय वेदयितुं प्रस्तौति मार्कण्डेयो भगवान् ॥

(४ नागोजीभट्टी) ॥ १ ॥

(५ जगज्जन्दचन्द्रिका) ॥ श्रीगणेशाय नमः ॥ श्रीहरेस्त्वं नमस्कृत्य गुरुर्ब्रह्म सरस्वतीम् । प्रकाशयते सप्तशती

मन्त्रहोमविभाजनम् ॥ १ ॥ कूर्माचलाधिपराजेन्द्रज्ञानचन्द्रवृषात्मजः । श्रीकुमारो जगच्चन्द्रस्तसेव्यस्ति भगीरथः ॥ २ ॥
पुरोहितकुलोत्पन्नो हर्षदेवसुतो बुधः । तेनेयं क्रियते टीका श्रीजगच्चन्द्रचन्द्रिका ॥ ३ ॥ गोविन्दकारिकाणामावसथ्यामिसं-
विना । यत्नाच्च क्रियते ग्रन्थधिरागुरुमवतत्प्रभुः ॥ ४ ॥ अनिर्वाच्यजगज्जन्मलयस्थेमभ्रमाश्रयम् । सत्त्वाद्युपहितात्मानमाश्रये
तमुमाश्रयम् ॥ ५ ॥ अनिर्वाच्यं वक्तुमशक्यमीदृशं यजगद् भूर्भुवःस्वराख्यं तस्य ये जन्मलयस्थेमानः सृष्टिनाशस्थितयस्तेषां
भ्रमो भ्रान्तिस्तदश्रयं तदद्धारम् । यद्वा अनिर्वाच्या ये जन्मलयस्थेमानस्तेषां भ्रमस्तदश्रयम् । यद्वा अनिर्वाच्यो यो
जगज्जन्मलयस्थेमभ्रमस्तदश्रयम् । प्रियस्थिरेखादिना इमनिचि स्यादेशः । सत्त्वादिभिः सत्त्वरजस्तमोभिरुपहित उपा-
धिर्विशिष्ट आत्मा यस्य तम् । यद्वा सत्त्वाद्युपहितत्वासौ आत्मा चेति । सगुणं निर्गुणं चेति भावः । उपपूर्वादधातेर्हिरिति
हिरादेशः । उमाया गौर्या आश्रय आधारभूतस्तम् । तस्यार्धाङ्गे स्थितत्वात् । ईदृशं तं शिवम् आश्रये त्वत्स्वरूपेणोप-
तिष्ठामि । भिन्नं सेवयाम् ॥ 'विघ्ननिर्विघ्नकर्तारं दुरितघ्नस्मृतिस्तवम् । वन्दे विघ्नहरं देवं प्रसन्नं करुणाण्वम्' इति ॥ ६ ॥
विघ्नानामायतानां निर्विघ्नस्य विघ्नाभावस्य कर्तारं विहितारं विधातारं वा । 'अधीनो निघ्न आयत्तः' इत्यमरः । दुरितघ्नो
पापघ्नो स्मृतिस्तवौ स्मरणस्तवौ यस्य स तम् । पापनामनि 'अंहोदुरितरुद्धतम्' इत्यमरः । 'अमनुष्यकर्तृके च'
इति ठक् । प्रसन्नं संतुष्टम् । विघ्नं हरतीति विघ्नहरस्तम् । 'विघ्नोऽन्तरायः प्रत्यूहः' इत्यमरः । करुणायाः दयाया
वर्णवः समुद्रस्तम् ईदृशम् । दीव्यतीति देवस्तम् । गणेशमित्यर्थः । पचायच् । वन्दे नमस्करोमि । वदि अभिवादनस्तु-
त्योः लट् । 'चतुर्दशजनान्तःस्था या चतुर्दशरूपिणी । चतुर्दशोहिता मायाद्वाचतुर्दशनाच्छभा ॥ ७ ॥' चतस्रो दशा
यावत्कौमारयौवनवृद्धत्वाख्या अवस्था येषां ते चतुर्दशास्ते च ते जनाः प्रजाश्च तेषामन्तः अन्तःकरणे तिष्ठतीति चतुर्दश-
जनान्तःस्था । चतस्रो दशा येषां ते चतुर्दशा जना इत्यर्थः । चतुर्दशभुवनानि वा । षोडशत्वपक्षे चतुर्दशत्त्वानि वा । तद्रूप-
गस्या अस्तीति चतुर्दशरूपिणी तत्स्वरूपयुक्ता । 'अत इनिठनौ' इति इनिः । यद्वा तद्रूपमती तच्छीला ताच्छीलिको णिनिः । रूप-
यतीति रूपिणी । तेषां रूपिणी वा । गृह्यादित्वादिनिः । नान्तत्वान्तीप् । चतस्रश्च ता दशा अवस्थाश्च तामिहहिता परित्यक्ताः ।
सर्वैकहरेण स्थितेत्यर्थः । अद्वा तत्त्वतः । 'तत्त्वे त्वद्वांजसा द्वयम्' इत्यमरः । चत्वारो दशना दन्ता यस्य स चतुर्दशनः तत्र
अच्छा निर्मला भा कान्तित्यस्याः सा चतुर्दशनाच्छभा । यद्वा चतुर्दशनश्च अच्छः स्फटिकश्च चतुर्दशनाच्छौ तद्वद् भा यस्या'
सा । 'अच्छः स्फटिकमल्लुकः' इति वैजयन्ती । यद्वा चतुर्दशनश्च अच्छा भा यस्याः सा ईदृशी या माया अस्तीति शेषः ।
'मुपि स्थः' इति कः । 'दशावस्थानेकविधा' इत्यमरः ॥ ग्रन्थादौ ग्रन्थमध्ये ग्रन्थान्ते मङ्गलाचरणे कर्तव्यमिति भाष्यात्
ग्रन्थकर्त्रा ग्रन्थादौ वस्तुनिर्देशामकं नमस्काररूपात्मकं च मङ्गलं कृतम् 'आशीर्नमस्क्रियावस्तुनिर्देशो वापि तन्मुखम्' इति
स्मरणात् । सत्त्वाद्युपहितात्मानमाश्रये तमुमाश्रयमिति । चतुर्दशोहिता मायाद्वा चतुर्दशनाच्छमेत्यत्र च वस्तुनिर्देशः । कमिति ।
वन्दे विघ्नहरं देवमित्यत्र नमस्काररूपात्मकं चेति । ननु देवस्मरणादिना मङ्गलं भवत्येवेति लेखनं किमर्थमिति चेत् शिष्य-
क्षिप्तार्थमिति । यथा गुरुभिर्ग्रन्थादौ लेखने कृतं तथास्माभिरपि कर्तव्यमित्येतदर्थम् । उमाश्रयं आश्रये इति उमाभ्यां सायुज्यं
सूच्यते । यथा वामाङ्गे उमास्ति तथा दक्षिणाङ्गेऽहं स्यामिति भावः । 'अष्टसप्तत्युत्तराणां श्लोकानां शतपञ्चकम् । प्रोक्तं
सप्तशतीस्तोत्रे तत्सप्तशतिसंख्यया । विभज्य जुहुयान्मन्त्रैरिति कात्यायनीमतम्' इति कात्यायनीतन्त्रस्य मतमित्यर्थः । तत्स-
प्तशतिसंख्येत्यत्र हस्वेकारपाठश्चिन्त्यः । लोकप्रमादाद्वा कल्पनीयः । वयं तु सप्तगुणिता शतसंख्याऽनयेत्यर्थ इति ब्रूमः ।
ननु सप्तशतानां समाहारः सप्तशती इति न संभवति । श्लोकगणनया अष्टसप्तत्युत्तरशततमे पञ्चकमेव स्यात् । यद्वा सप्तसत्यो
ब्राह्मी माहेचरी कौमारी वैष्णवी वाराही माहेन्द्री चासुण्डा विद्यन्तेष्यामिति सप्तशतीत्युक्तेयमित्यादिप्रसङ्गात् । 'तालव्या
अपि दन्त्याश्च शम्बशूकरपांसवः' इतिवत्तालव्या अपि दन्त्याः स्युरित्यपि वक्तुमशक्यत्वाच्च । कुत्रापि पतिव्रतावाचकस्य
सतीशब्दस्य कोशेषु तालव्यादेरदृष्टत्वात् । तद्व्याख्यातृभिरपि दन्त्याः स्युरित्यपि वक्तुमशक्यत्वाच्च । कवचार्गलाकीलकादिवि-
शिष्टस्य सप्तशतीमन्त्रस्य सप्तशताहुतयो भवन्तीत्यपि केचिदिति चेत् । तेनापि न्यूनाधिकसंख्यासंभवात् दोषश्रवणाच्च ।
उक्तं च । 'शो'मूलः कवचं हुत्वा प्रतिवाचं नरेश्वरः । स्वदेहपतनं तस्य नरकं च प्रपद्यते । अन्धकश्च महादैत्यो दुर्गाहोम-
परायणः । कवचाहुतिप्रभावेण महेशेन निपातितः' इति । अतः सप्तशतीमन्त्रहोमः कथं कर्तव्य इत्याशङ्क्याह । मार्कण्डेय
उवाचेत्येक इति । मार्कण्डेय उवाच इत्येको मन्त्रः । 'बलिदाने नमोन्तश्च होमे वक्षिप्रिया त्वा' इत्यागमात् । मार्कण्डेय उवाच
साहा इत्येको मन्त्रः ॥

(६ दंशोद्धारः) ॥ श्रीगणेशाय नमः ॥ मदोन्माद्यबुद्धामदिग्दन्तिगण्डोन्मदोन्माद्यदिन्दीवरालीविराजन् । अनाया-
सनायसमायासपन्नः स पायादपायादुमायास्तनूजः ॥ १ ॥ विद्वत्कुलशिरोरत्नं नत्वा तातं समासतः । दंशोद्धारं सप्तशत्यास्तनोमि
विदुषां मुदे ॥ २ ॥ इह खलु तत्रभवान् कृष्णद्वैपायनशिष्यो जैमिनिर्व्यासमुखादखिलं धर्मजातं ध्रुवाप्यवशिष्टान् काश्चित्प्र-
ज्ञानदुग्धो भगवन्तं मार्कण्डेयं पृष्ठवानपि मार्कण्डेयेन श्रीभगवद्भ्यान्प्रवणचित्ततयाऽवसराभावाद्द्विन्याचलनिवासिच

महामायानुभावेन यथा मन्वन्तराधिपः । स बभूव महाभागः सावर्णिस्तनयो रवेः ॥ २ ॥

(१ गुप्तवती) ॥ २ ॥

(२ चतुर्थरी) महामायेति । विसदशप्रतीतिसाधनं माया । तस्याश्च महत्त्वं सर्वविषयत्वमिति महामायेश्वरशक्तिः । तेषां हि प्राणिनो मोहयति । तस्या अनुभावेनैवमस्य भूयादित्यनुकूलच्छया यथा येन प्रकारेण मन्वन्तरं किञ्चिदधिकैकसप्तति-चतुर्गुणात्मकः कालः । तस्याधिपो राजा बभूवेति भाविनि भूतवदुपचारः । तथा तं प्रकारं निशामयेत्यनुषङ्गः । यत्तदो(साह-चर्यनियमात्)नित्यसंबन्धात् । महानसाधारणो भागो भगवत्समुदायो यस्य स च । 'ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव धर्मा भग इतीरणा' इति विष्णुपुराणोक्तः । रवेस्तनयः सावर्णिरिति संभ्रमेण पुनरुक्तिः ॥ २ ॥

(३ शान्तनवी) स प्रसिद्धः सावर्णिः रवेस्तनयः महाभागः महामायानुभावेन यथा मन्वन्तराधिपो बभूव तथा विस्तृतो गदिष्यामीत्यन्वयः । मात्यस्यां विश्वं माया । माकाभ्यामयच् । अथवा मान पूजायां चुरादिः । मानयितुमर्हं माया । शुभोदरादिस्वाश्रयलोपः । अथवा मा लक्ष्मीः सा इति अयः शुभावहो विधिर्यस्याः सा माया महती चासौ माया च महामाया तस्याः परमशक्तेः अनुभावः प्रभावः तेन । अथवा महती चाया माया यस्याः सा महामाया तस्यामनुभावः मतिनिश्चयः अबाध्याध्यवसायः महामायानुभावः तेन । अथवा अः विष्णुः तस्य माया अमाया महती चासावमाया च महामाया तस्याः अनुभावः महामायानुभावः तेन । 'अनुभावः प्रभावे च सतां च मतिनिश्चये' । अथवा अयं गतो अययति अर्पयतीति शि-कतात्पचाद्यचि स्त्रियां टाप् अया आसमन्तादभिव्याप्ता मा लक्ष्मीः आमा आमाया अयाः आमाया । महैरुसवैरभिव्याप्ता मा लक्ष्मी उपासकाय अययति अर्पयति वा शक्तिर्भवति सा महामाया तस्या अनुपचात् अबाध्याध्यवसायादनन्तरं भाव परमात्मतयानुसाधनं अनुभावः 'तं भावं भावयेद्योगी' इति स्मरणात् । भावः सता स्वभावाभिप्रायचेष्टात्मजन्मसु ॥ तेन । 'पथात्सादृश्येयोरनु' । मन्वन्तराधिपः । इह प्रकरणतः सप्तममनुजीवितकालात्परभूतो नवममनूदयात्पूर्वो यः कालः स मन्वन्तरशब्देन विवक्षितः तत्तन्धान्तरशब्दो मध्ये वर्तते । मन्योः सप्तममनूदयोरन्तरे मध्यकाले ब्रह्मणाधिकृतः रक्षकः प्र-जानां पतिरधिपो मन्वन्तराधिपः । 'अन्तरमवकाशावधिपरिधाचान्तिर्धमेवतादर्थ्ये' । छिद्रात्मीयविनाबहिरवसरमभ्यन्तरा-स्मिन् च' । महाभागः । भज सेवायां जावे यच् 'बजोः कुचिण्यतो' । महान्भागो भक्तिर्यस्य स महाभागः । अथवा भाष्ट दीप्तौ कर्तारि क्प् । भासते भाः । भासं धर्मे वा गच्छति प्राप्नोतीति भागः 'गमेडोऽन्यत्रापि दृश्यते' इति कर्तारि डः । महत्त्वसौ भागयेति महाभागः । अथवा भासं परदेवतां गायतीति भागो मन्त्रः । 'आतोऽनुपसर्गे कः' । महान्भागो मन्त्रो यस्य स महाभागः । अथवा भगव्यैश्वर्यादेरिदं भागं भवितव्यतालक्षणं हेतु वस्तु । महत् भाग्यं यस्य स महाभागः । 'ऐश्वर्यस्य समग्रस्य धर्मस्य यशसः श्रियः । वैराग्यस्याथ मोक्षस्य धर्मा भग इतीरणा' 'भग श्रीकाममाहात्म्यवीर्यरत्नाकि-र्तीतिषु' । तनोति कुलं तनयः । ह्यते स्तयते रविः तस्य ॥ २ ॥

(४ नागोजीभट्टी) महामायेति । विसदशप्रतीतिसाधनं माया । तस्या महत्त्वं च सर्वविषयत्वमिति महामाया ईश्वरश-क्तिः तस्या अनुभावः इदं स्मर्यं भवतितीच्छा । मन्वन्तरं किञ्चिदधिकैकसप्ततियुगात्मकः कालः । तथेत्यनेन तथा तं प्रकारं निशा-मयेत्यनुषङ्गो दशितः । भागं भगवत्समूहः । 'ऐश्वर्यस्य समग्रस्य धर्मस्य यशसः श्रियः । ज्ञानवैराग्ययोश्चैव धर्मा भग इतीर-णा' इति विष्णुपुराणात् । बभूवेति भूतवदुपचारः । तद्वनस्यावश्यकत्वद्योतनाय सावर्णिस्तनयो रवेरिति संभ्रमे पुनरुक्तिः ॥ २ ॥

(५ जगन्मन्त्रचन्द्रिका) महामायेति ३॥ २ ॥

(६ दंशोद्धारः) महामायेति । बभूवेतिभूतनिर्देशस्तूपचारात् । बद्धा कल्पान्तराभिप्रायेणैतत् । एवमप्रेयूहम् ॥ २ ॥

स्वारोचिषेऽन्तरे पूर्व चैत्रवंशसमुद्भवः । सुरथो नाम राजाऽभूत्समस्ते क्षितिमण्डले ॥ ३ ॥

(१ गुप्तवती) ॥ ३ ॥

(२ चतुर्थरी) अत्रेतिहासमवतारयति । स्वारोचिषेऽन्तरे इति । स्वारोचिषोऽपत्यं स्वारोचिष इति स्वारोचिषो नाम द्वितीयो मनुः तदधिकारोपलक्षिते स्वारोचिषे अन्तरे समये । द्वितीयमन्वन्तरे इतियावत् । 'मन्वन्तरं मनोः कालः' इति विष्णुपुराणदर्शनात् । पूर्वं कयाकालापेक्षया चैत्रो नाम स्वारोचिषस्य मनोः सूनूः तस्य वंशे संततो समुद्भवो जन्म यस्य । तामेति प्रसिद्धौ । सुरथसंहया प्रसिद्ध इत्यर्थः ॥ ३ ॥

(३ शान्तनवी) अष्टमो मनुः कथ्यत इति प्राग्यः प्रस्तुतस्तस्य सावर्णेः प्राग्जनननिदानतामहिमचारप्राणि वर्णयति । अष्टमोऽनेन भोकेन । पूर्वं प्रथमं स्वायम्भुवमन्वन्तरमपेक्ष्य द्वितीयमन्वन्तरलक्षणे स्वारोचिषेऽन्तरे स्वारोचिषमन्वन्तर

काले पुराकल्पे चैत्रवंशसमुद्भवः सुरथो नामा प्रसिद्धः । समस्ते क्षितिमण्डले राजाभूत् अजनिष्ट । अवर्तत अवितेत्यर्थः । स्वस्थेव आत्मन इव ब्रह्मण इव रोचिः प्रभा यस्य सः स्वरोचिर्मनुः । अथवा अः विष्णुः सुष्ठु अस्थेव विष्णोरिव रोचिश्छ-
विर्व्यस्य सः स्वरोचिः मनुः । स्वरोचिष इदं स्वरोचिषं तस्मिन्स्वारोचिषे । आगमशासनस्यानित्यत्वादज्ञभावः । 'रोचिः शोचि-
रुमे क्रीवे प्रकाशोद्घोत आतपः' । अन्तमवसानं राति गृह्णात्यन्तरं तस्मिन्कालविशेषे पूर्वकालं अपेक्षणाक्रियापेक्षा द्वितीया ।
चिती संज्ञाने । सर्वधातुभ्यष्टून् । चेतति जानाति धर्माधर्मप्रवृत्त्यप्रवृत्तीकर्तुमिति चित्रः कश्चिद्वाजा तस्यापत्यं पुमान् चैत्रः ।
शिवादिभ्योऽण् । तस्य वंशः संतानः । तस्मात्समुद्भवतीति चैत्रवंशसमुद्भवः । अथवा चिच् चयने । अमिचिमिदिश-
सिभ्यः वत्रः । चीयते चित्रमद्भुतं कर्म तस्यायं चैत्रः तस्य राज्ञो वंशः तस्मात्समुद्भवः विद्यया जन्मना वा प्राणिनामेक-
लक्षणः संतानो वंश इत्युच्यते । रमन्तेस्मिन् रथः । शोभनो रथो यस्य सः सुरथः । 'नामप्राकाश्यसंभाव्यकोधोपगम-
कुत्सने' । राजते इति राजा । अभूत् । भू सतायां लुङ् । क्षितेर्भूमेर्मण्डलं चक्रवालं तस्मिन् ॥ ३ ॥

(४ नागोजीभट्टी) स्वारोचिषे इति । स्वारोचिषाधिकारोपलक्षिते द्वितीयमन्वन्तरे पूर्वमिति कथाकालापेक्षया । चत्र-
स्तस्यैव मनोः सुतः । नामेति प्रसिद्धो ॥ ३ ॥

(५ जगज्जन्द्रचन्द्रिका) स्वारोचिष इति ४ ॥ ३ ॥

(६ दंशोद्धारः) स्वारोचिष इति । स्वारोचिषे द्वितीयमन्वन्तरे । चैत्रः स्वारोचिषस्य सुतः ॥ ३ ॥

तस्य पालयतः सम्यक् प्रजाः पुत्रानिवौरसान् । बभूवुः शत्रवो भूपाः कोलाविध्वंसिनस्तथा ॥ ४ ॥

(१ गुप्तवती) कोलाविध्वंसिन इति । कोलेति क्षत्रियाणां कुलविशेष इति केचित् । कोलेति सुरथस्यैव राजधान्यन्तरमित्यन्ये ॥ ४ ॥

(२ चतुर्धरी) तस्येति । सम्यक् नीतिशास्त्रानुसारेण प्रजा लोकान् औरसान् धर्मपत्नीप्रभवानुपुत्रानिव पालयत-
स्तस्य शत्रवस्तथा तादृशा अत्युद्रिक्ता बभूवुः । के ते इत्येवमायमाह । कोलाविध्वंसिन इति । कोलेति अन्येषामेव काचि-
द्राजधानी तां विध्वंसितुमप्यासितुं शीलं येषाम् । विध्वन्द्वेन धातोरन्यार्थकरणत्वात् । तेन कोलाविध्वंसिनः कोलानिवासिनो
भूपास्तस्य शत्रवो विपक्षा बभूवुरित्यर्थः । तथा तादृशा उद्रिक्ता इति यावत् । तदेति वा पाठः । अथवा कोलेति सुरथस्यैव
राजधान्यन्तरं तां ध्वंसितुमुपमर्दितुं शीलं येषां ते तस्य शत्रवो भूपास्तथा बभूवुः । यथा कोलाविध्वंसिन इत्यन्वयः । अ-
थवा तदा तत्काले तस्य शत्रवः कोलाविध्वंसिनो बभूवुः कोलां विध्वंसितवन्त इत्यन्वयार्थः केचिदाहुः । यद्वा कोलाः सूक-
रास्त्राविध्वंसन्ति न खादन्ति ते कोलाविध्वंसिनो यवनाः । व्रताभीक्ष्ण्ययोश्चेति णिनिः कोलानाम शस्त्रविशेषः तथा विध्वं-
सितुं शीलं येषां ते । 'कोला शस्त्रप्रभेदः स्यात्' इत्यमरः ॥ ४ ॥

(३ शान्तनवी) तदा तस्मिन्स्वारोचिषमन्वन्तरे काले औरसानुरसोत्पादितान् । उरसा निर्मितान् । 'उरसो यच्च'
पुत्रानिव सम्यक् अनवद्यं यथा स्यात्तथा प्रजा लोकान्पालयतः दुःस्त्रेभ्यो रक्षतस्तस्य सुरथस्य राज्ञः कोलाविध्वंसिनो भूपाः
शत्रवः शातयितारो बभूवुरित्यन्वयः । को ब्रह्मा । अः विष्णुः । उः महेश्वरः । तान् ब्रह्मविष्णुमहेश्वरान् लाः लान्ति अर्च-
यितुं गृह्णन्ति इति कोला ब्राह्मणादयः तान् आसमन्ताद्विध्वंसयन्तीति कोलाविध्वंसिनः रक्षोयोनयः । अथवा कोलाः सूकराः
तात्रविध्वंसयन्ति इति कोलाविध्वंसिनो यवनाः । अथवा कोलान्सूकरान्विध्यन्ति ताडयन्तीति कोलाविध्वंसिनः । नहिदृष्टि-
वृषिव्यधि' इति दीर्घः । कोलाविध्वंसिनः क्षत्रियादयः तान् ध्वंसयन्ति इति कोलाविध्वंसिनो यवनाः । ननु च कोलान्सूकरान्
अवन्ति रक्षन्तीति कोलाविध्वंसिनो यवनाः तान् ध्वंसयति इति कोलाविध्वंसि तस्य कोलाविध्वंसिनः । सुरथस्यापि विशेषणमे-
तत्स्यात् । अस्तु यदीदं व्युत्पाद्येत । उत्तरश्लोके तु कोलाविध्वंसिभिरित्येतद्वचनविशेषणतया व्युत्पादयिष्यामः । उरसा
निर्मितः । 'उरसो यच्च' 'औरसो धर्मपत्नीजः' इति स्मृतिः । पुत्रः अव्ययं नरकवाचि । पितरं पुन्र नरकात्रायते पुत्रः । अथवा
पूय पवने पुनाति पुत्रः । पुवो ह्रस्वश्चेति ऋन् । 'पुत्रः स्यादात्मसंभवः । पुत्राद्भ्यो नरकादयस्मात्पितरं त्रायते सुतः । ततः
पुत्र इति प्रोक्तः स्वयमेव स्वयंभुवा' इति स्मृतिः ॥ ४ ॥

(नागोजीभट्टी) तस्येति । सम्यक् नीतिशास्त्रानुसारेण । कोला सुरथस्यैव राजधान्यन्तरम् । तथा अतिशयेन
कोलाविध्वंसिन इत्यर्थः ॥ ४ ॥

(५ जगज्जन्द्रचन्द्रिका) तस्य पालयत इति ५ ॥ ४ ॥

(६ दंशोद्धारः) तस्येति । कोलान्सूकरान्निध्वंसन्ति ते कोलाविध्वंसिनो यवनाः । यद्वा कोलान्विध्यन्ति ते कोलाविध्वंसिनः
'नहिदृष्टिदृष्टि' इति दीर्घः । क्षत्रियादयस्तान् ध्वंसयन्तीत्यर्थः । को ब्रह्मा अः विष्णुः उर्मिहेशः तान् लान्ति पूजार्थं गृह्णन्ति
ते कोलाः ब्राह्मणास्तानासमन्तात् विध्वंसयन्तीति वा । यद्वा कोला शस्त्रविशेषस्तेन विध्वंसिनः । यद्वा कोला सुरथराजधानी
तद्विध्वंसिनः । यद्वा कोला येषामेव राजधानी तस्यां विध्वंसिनो निवासिनः । उपसर्गेण धात्वर्थस्यान्यथात्वकरणात् ॥ ४ ॥

तस्य तैरभवद्युद्धमतिप्रबलदण्डिनः । न्यूनैरपि स तैर्युद्धे कोलाविध्वंसिभिर्जितः ॥ ५ ॥

(१ गुप्तवती) ॥ ५ ॥

(२ चतुर्धरी) तस्य तैरित्यादि । युद्धं संप्रहारः । दण्डो हस्त्यश्वादिसमूहः अत्यतिशयेन प्रबलोः दण्डो विद्यते यस्य स तस्य । अथवा धर्मशालानुसारी दण्डः प्रजासु विद्यते यस्य तस्य सुरथस्य राज्ञस्तैः कोलाविध्वंसिभिः सह युद्धं संप्रहारोऽभवत् । अथवा अत्युचितदण्डकारिणः न्यूनैरल्पसाधनैरपि तैः सुरथो जितः भंगेनयोजितः । जयभङ्गयोर्देवाधीनत्वात् ॥ ५ ॥

(३ शान्तनवी) तस्य अतितरां प्रकृष्टं बलं हस्त्यश्वरथपादातसन्नद्धं सैन्यं येषां शत्रूणां ते अतिप्रबलाः तान् दण्डयति प्रवृत्तिप्रबलदण्डी तस्य सुरथस्य तैः कोलाविध्वंसिभिर्वनैर्भूयैः सह युद्धमभवत् । तस्मिन् युद्धे सुरथो राजा न्यूनैरल्पबलैरपि तैः कोलाविध्वंसिभिर्वनभूयैर्जितोऽभिभूत इत्यन्वयः । इह जित इति नायं जि जय इत्यस्य प्रयोगः । कस्य तर्हि जि अभिभवे इत्यस्य । तदुक्तम् । 'जयिर्जयाभिभवयोराथेऽर्थेऽसांवकर्मकः । उत्कर्षप्राप्तिराद्योर्थो द्वितीयेऽर्थे सकर्मकः' इति । कोला नाम नगरी तां राजधानीं विध्वंसयन्तीति कोलाविध्वंसिनो यवनाः भूपास्तैः । अथवा कोलेति शस्त्रभेदः तथा विध्वंसयन्तः कोलाविध्वंसिनः । सुरथो नाम राजाभूत् समस्ते क्षितिमण्डले इति सुरथस्य यत्सार्वभौमत्वमुक्तं प्राक् तदिदानीं न दैवशास्त्रमुभिरत्यैराक्रान्तः सागरान्ताखिलावनिवलयत्वात्तस्येति भावः ॥ ५ ॥

(४ नागोजीभट्टी) तस्य तैरिति । अतिप्रबलदण्डकर्तुः । छान्दसत्वात्कर्मधारयादिभिः । इदं पराजयनिमित्तम् । न्यूनैरल्पसाधनैः ॥ ५ ॥

(५ जगज्जन्द्रचन्द्रिका) तस्य तैरभवदिति ६ ॥ ५ ॥

(६ दंशोद्धारः) तस्य तैरिति । अतिप्रबलो दण्डोऽपराधिषु चतुर्थोपायो यस्य । हस्तो वा दण्डः । कर्मधारयान्मन्त्रार्थवस्य निषिद्धत्वेऽपि मनुवर्धिक इति भाष्येण लाघवात्तस्य सूचितत्वात् । किसलयच्छेदपाथेयवन्त इतिवत्कर्मधारयादपि मन्त्रार्थव्य इति इति । अतितरां प्रकृष्टं बलं येषां शत्रूणां तान् दण्डयतीति वा । जितः अभिभूतः । जि अभिभवे ननु जि अथ । तस्योक्तकर्मत्वात् । अति पिपति इत्यतिप्रः । मूलविमुजादित्वात्कः । अतिविह्वलः बलदण्डः सैन्यमभिवेशो यस्येति वा ॥ ५ ॥

ततः स्वपुरमायातो निजदेशाधिपोऽभवत् । आक्रान्तः स महाभागस्तैस्तदा प्रबलारिभिः ॥ ६ ॥

(१ गुप्तवती) ॥ ६ ॥

(२ चतुर्धरी) ततः स्वपुरमित्यादि । ततोऽनन्तरं स्वपुरमात्मराजधानीं वा निजदेशाधिपो मूलराष्ट्राध्यक्षः आक्रान्तोऽभिभूतः आच्छिन्नदेशो वा ततस्तैराक्रान्तः स्वपुरमायातो निजदेशाधिपोऽभवदित्यन्वयः । तदा प्रबलैस्तत्कालप्राप्तबलैः । अरिभिरित्यर्थः ॥ ६ ॥

(३ शान्तनवी) तत एवाह । तदा तद्युद्धविधिसमये ततः अभिभवाजितस्तैः प्रबलारिभिराक्रान्तः व्याप्तः अधिः क्षिप्तः स महाभागः सुरथः स्वपुरम् आयातः सन् निजदेशाधिपोभवत् । स्वकीयपुरजनपदमात्राधिप एवासीत् ननु सार्वभौम इत्यन्वयः । स यद्यपि शत्रुभिराक्रान्तस्तथापि तदाक्रान्तिजनितोद्वेगोपगतवनवासिसुनिवरोपदिष्टमहामात्यैकसमाराधनलब्धवराः क्षामव्यसात्रायसंप्राप्तव्याघ्रममनुवपदलक्षणमभिविव्यतावामिपात्रतया महाभाग इतिविशेषणमर्थवदेव । तदुक्तम् । 'संभवे व्यभिचारे च स्याद्विशेषणमर्थवत्' इति । दिश्यते देशः स्थानमात्रम् । ननु च नीवृज्जनपदो देशस्तु विषयः स्थानमात्रं तत्कर्म देशप्रशङ्गेनह जनपदो लभ्यते तदभ्यधादमरः । 'नीवृज्जनपदो देशविषयौ तूषवर्तनम्' इति । 'तन्ताथादि न पूर्वभाक्' इति च यत्पर्यमाधिष्ठ । नैव दोषः । नीवृदादीन्यश्वैकार्थानाहुरपरेत्वित्याश्रयणात् । आत्मास्मीयज्ञातिधनवाची स्वशब्दः ॥ ६ ॥

(४ नागोजीभट्टी) तत इति । ततः भग्नानन्तरम् । तैः प्रबलैः अरिभिः शत्रुभिराक्रान्त आक्रमितः महाभागः स्वपुरम् आयातः । निजदेशाधिप एवाभवत् न सार्वभौम इत्यर्थः । भावे तज्जन्मभवजन्मान्तरीणमहाराज्यमिति बुद्धौ स्वीकृत्य महाभाग इत्युक्तम् ॥ ६ ॥

(५ जगज्जन्द्रचन्द्रिका) ततः स्वपुरमिति ७ ॥ ६ ॥

(६ दंशोद्धारः) तत इति । तदा युद्धसमये तत अभिभवावामितः सुनिवरोपदिष्टद्वाराधनाल्लब्धमन्वन्तरत्वमात्रमाधितया महाभाग इति ॥ ६ ॥

अमात्यैर्वलिभिर्दुष्टैर्दुर्बलस्य दुरात्मभिः । कोशो बलं चापहृतं तत्रापि स्वपुरे सतः ॥ ७ ॥

(१ गुप्तवती) ॥ ७ ॥

(२ चतुर्धरी) अमात्यैरिति । ततस्तस्य । सार्वविभक्तिकस्तत् । तत्र स्वपुरे अप्यमात्यैः कोशोऽपहृतो बलं चापहृतमित्यन्वयः । वलिभिः संजातः कैः दुष्टैर्जातप्रकोपैः दुर्बलस्य शत्रुक्षयितबलस्य दुरात्मभिः लोभाशुपहतान्तःकरणैः कोशोऽर्थसंनयः बलं सैन्यम् ॥ ७ ॥

(३ शान्तनवी) तत्रापि तन्मात्रे सपत्नाहृतभूचके गर्हिते स्वपुरे सतो निवसतो दुर्बलस्य शत्रुभिर्गृहीतभूचकस्य प्रभुमन्त्रोत्साहशक्तिश्चन्यस्य सुरथस्य कोशो बलं च वलिभिर्वलवद्भिर्दुष्टैश्चलङ्घितमर्यादेर्दुरात्मभिर्दुराशयैः राज्यं ग्रहीतुं कृतनिश्चयैरमात्यैर्मन्त्रिभिः आपहतम् । आत्मसात्कृतमित्यन्वयः । अमी सह समीपे वा भवा अमात्याः 'स्यौत्यसार्थसैन्येषु बलं नाकावसीरिणोः ।' कोशः स्वर्णादिलोहाष्टकसंग्रहः । 'सुवर्णं रजतं ताम्रं रसितः कांस्यं तथा श्रुपु । सीसं काल्यायसं वैव शष्ट लोहाति चक्षते' । आपहतः कोशः अपहृतं च बलमिति विग्रहः 'नपुंसकमनपुंसकेनैकवचास्यान्यतरस्याम्' इति नपुंसकशेषः । एकवद्भावश्च । अपिशब्दो गार्ह्याम् । दुरीषदर्थकुरत्सन्वैवर्ण्यासंभवलाभेषु । दुष्टैरिति । दुष्ट वैकृत्ये । क्तः कर्तरि । वैकृत्यं रूपभङ्गः ॥ ७ ॥

(४ नागोजीभट्टी) अमात्यैरिति । ततः तस्य । सार्वविभक्तिकस्तसिः । तत्र स्वपुरेऽतिकोशोऽर्थसंनयः बलं सैन्यं चापहतम् । आत्मसात्कृतम् । दुष्टत्वं राजविधयत्रैषवत्त्वं दुरात्मत्वं राज्याभाकान्तत्वं दुर्बलत्वं क्षीणबलत्वं रिपुकृताभिभवत् ॥ ७ ॥

(५ जगच्चन्द्रचन्द्रिका) अमात्यैरिति ८ ॥ ७ ॥

(६ दंशोद्धारः) अमात्यैरिति । दुष्टैः कामकोपादिदोषयुक्तेर्दुरात्मभिः स्वाभिद्रोहेण निन्दितान्तःकरणैरित्यपौनस्त्यम् । आपहतमिति । 'नपुंसकमनपुंसकेन' इति नपुंसकशेषः । ततस्तस्य । सार्वविभक्तिकस्तसिः । सत इति वा पाठः । पञ्चम्यन्तं वा ॥ ७ ॥

ततो मृगयाव्याजेन हतस्वाम्यः स भूपतिः । एकाकी हयमारुह्य जगाम गहनं वनम् ॥ ८ ॥

(१ गुप्तवती) ॥ ८ ॥

(२ चतुर्धरी) ततो मृगयेत्यादि । मृगयाव्याजेन मृगवधच्छलेन हतं स्वाम्यमाधिपत्यं च यस्य सः । एकाक्यद्वितीयः । गहनं दुर्गमं वनम् ॥ ८ ॥

(३ शान्तनवी) ततः अमात्यैरपहतकोशबलवात् हतस्वाम्यः अपहतस्वामित्वः स सुरधो भूपतिः एकाकी असहायः केवलं मृगयाव्याजेन हयमारुह्य गहनं निरन्तरव्याप्तलतादिपिहितोदरं काननं जगाम गतवानित्यन्वयः । मृगयन्तेऽन्वेष्यन्ते प्राणिनो मृगादयोऽस्यां मृगया पापद्विः तस्या व्याजः । तेन आखेटकवृत्तिमिषेण मुनिवोपगमनमेवात्र मुख्यं कार्यं नतु मृगयाचरणम् । मुख्यकार्यस्वरूपाच्छादनं व्याजः । स्वामिन ईश्वरस्य ईश्वरः स्वाम्यम् । हतं स्वाम्यं यस्मात् स हतस्वाम्यः । एक एव एकाकी । 'एकादाकिनिबासहाये' । 'एकाकी त्वेक एककः' । 'कलिलं गहनं समं' ॥ ८ ॥

(४ नागोजीभट्टी) तत इति । हतस्वाम्यः हताधिपत्यः । एकाकी असहायः ॥ ८ ॥

(५ जगच्चन्द्रचन्द्रिका) ततो मृगयेति ९ ॥ ८ ॥

(६ दंशोद्धारः) तत इति । ततोऽनन्तरमित्यर्थः एकाकी असहायः । यज्ञं न कमकं दुःखं एकं च तदकं चैकाकं तदस्यास्तीत्येकाकी । 'एके मुख्यान्त्यकेवलाः' । कर्मधारयाः मलार्थास्तु प्राग्वत् । सुखस्यैव कश्चिदस्य नाक इत्यादावमान्तस्यापि दर्शनान्मान्तस्यैव सुखार्थकत्वं नाशङ्कनीयम् ॥ ८ ॥

स तत्राश्रममद्राक्षीद्विजवर्गस्य मेघसः । प्रशान्तश्चापदाकीर्णं मुनिशिष्योपशोभितम् ॥ ९ ॥

(१ गुप्तवती) मेघस इति सुमेधोनामकमुनिविशेषस्य । लक्ष्मरित्ने तु 'जन्मानि चरितैः सार्धं स्तोत्रैर्वै वेदवादिना । कथितानि पुरा शक वसिष्ठेन महात्मना । स्वारोचिषेन्तरे राज्ञे सुरथाय महात्मने । समाधये च वैश्याय प्रणतायावसीदते' इत्युक्तम् । अनश्वरेकमन्यस्य विशेषणं वा द्वयोरपि नामत्वे कल्पयेदेन वा समाधानम् ॥ ९ ॥

(२ चतुर्धरी) स तत्रेति । आश्रमं मुनिवासोचितं स्थानं द्विजवर्गस्य ब्राह्मणश्रेष्ठस्य मेघसो मेधोभिधानस्य । प्रशान्तैः परहिंसाविरहितैः स्वार्थैर्हितपद्भिः वाकाकीर्णमभिब्यासम् । सुमेधसः शिष्या मुनिशिष्याः मुनयो मननशीलश्च ते शिष्यावेति वा मुनयश्च शिष्याश्चेति वा तैरुपशोभितमलंकृतम् ॥ ९ ॥

(३ शान्तनवी) द्विजेति संयुद्धयन्तम् । वर्य इति तु राजविशेषणम् । मार्कण्डेयः स्वशिष्यं संबोधयति । हे द्विज इतः सुरथचरित्रकथाश्रवणप्रवणो भवेति । स वर्यः वर्योऽर्हः सुस्थः तत्र तस्मिन्वने सुमेधसो नाम मुनेः शिष्योपशोभितं प्रशान्तभाषदाकीर्णम् आश्रममद्राक्षीद्दर्शयन्वयः । मुनेरिति सुमेधसो विशेषणं विधेयत्वेन । आश्रम्यन्ति तपस्यन्त्यत्रेत्याश्रमः । द्वाभ्यां मातृमात्रीभ्यां जायते द्विजः । हे द्विज । सुष्ठु शोभना मेधा यस्य स सुमेधाः । 'नित्यमसिच्छजामेधयोः' इत्यसि-प्रत्ययः । तस्य मुनेः तपःसामर्थ्यात्प्रशान्ताः सत्यक्तहिंस्रता ये आपदा व्याप्रादयस्तैराकीर्णं व्याप्तम् । शुन इव पदानि येषां ते आपदाः । 'शुनो दन्तदंष्ट्राकर्णकुण्डवराहलाङ्गूलपदपुच्छेषु' इति दीर्घत्वम् । वरं पुना राज्यावाप्त्यष्टममनुत्वावासिलक्षणमर्हतीति वर्यः सुरथः । 'दण्डादिभ्यो यः' । अथवा 'छन्दसि च' इति यत् । छन्दोवत्पुराणानि भवन्ति । 'तपोभिरिष्यते यस्तु देवेभ्यः स वरो मतः' । 'देवाद्भूते वरः श्रेष्ठे त्रिषु क्लीबं मनाकिप्रये' । शिष्यैर्वेदानधीयद्भिरुपशोभितं शोभान्वितं संजातशोभम् ॥ ९ ॥

(४ नागोजीभट्टी) स तत्रेति । मेधा इति ऋषिनाम । वस्तुतो वसिष्ठस्य नामान्तरमिदम् । 'अमुष्याः सावताराया महालक्ष्म्या अमानुषम् । जन्मानि चरितैः सार्धं स्तोत्रैर्वा वेदवादिनाम् । कथितानि पुरा शक वसिष्ठेन महात्मना । स्वारोचि-पेऽन्तरे राज्ञे सुरथाय महात्मने । समाधये च वैश्याय प्रणताय च सीदते' इति लक्ष्मीतन्त्रोक्तः । 'श्रीशस्तु रूपमास्थाय पुरा विप्रस्य मेधसः । स्वमायां ज्ञापयामास सुरथाय समाधये' इत्यन्यत्र । प्रशान्तत्वं परहिंसाविरहत्वम् । मुनिभिस्तच्छिष्यैश्च शो-भितमित्यर्थः ॥ ९ ॥

(५ जगच्चन्द्रचन्द्रिका) स तत्राश्रममिति १० ॥ ९ ॥

(६ देशोद्धारः) स तत्रेति । मेधसः मेधोऽभिधानस्य । प्रशान्तैः परस्परतुल्यैर्वरैः परहिंसारहितैर्वा आपदर्थ्याप्रावि-भित्काकीर्णम् । मुनेर्मेधसः शिष्यैर्मुनिभिर्मननशीलैर्वाशिष्यैरुपशोभितम् ॥ ९ ॥

तस्यै कंचित्स कालं च मुनिना तेन सत्कृतः । इतश्चेतश्च विचरंस्तस्मिन्मुनिवराश्रमे ॥ १० ॥

(१ गुप्तवती) ॥ १० ॥

(२ चतुर्धरी) कंचित्सकालमित्यत्यन्तसंयोगे द्वितीया । स चेत्यन्वयः । तेन मुनिना मेधसा सत्कृतः । पूजितः सन्नि-तथेत्यानियतदिग्देशम् । मुनिवरेति भागुरेः संबोधने मेधसो विशेषणं वा ॥ १० ॥

(३ शान्तनवी) तेन सुमेधसा मुनिना सत्कृतः आदतः पूजितः स सुरथस्तस्मिन्मुनिवराश्रमं इतश्चेतश्च विचरन् परिश्रमन् कंचित्सकालं तस्यै स्थितवाञ्छेत्यन्वयः । कालमिति कालाध्वनोरित्यन्तसंयोगे द्वितीया । मुनिपु वरः श्रेष्ठः सुमेधा मु-निस्तस्याश्रमः । अथवा स सुरथस्तस्मिन्मुनिवराश्रमे तेन मुनिना इतः प्राप्तः अभ्यागतः सत्कृतश्च सन् कंचित्सकालं चेतश्च शान्तं च विचरन् तपःक्षमं स्यान्न वेति विचिन्तयन् तस्यावित्यपरोऽन्वयः ॥ १० ॥

(४ नागोजीभट्टी) तस्याविति । कंचित्सकालमिति कालाध्वनोरिति द्वितीया । इतश्चेतः अनियतदिग्देशम् । मुनि-वरेति भागुरिसंबोधनम् आश्रमविशेषणं वा ॥ १० ॥

(५ जगच्चन्द्रचन्द्रिका) तस्यै कंचिदिति ११ ॥ १० ॥

(६ देशोद्धारः) तस्याविति । चकारो भिन्नकमः । स चेत्यन्वयः । इतः प्राप्तः तेन मुनिना इतः अभिगत असंश-त्यन्वयः । मुनिवराश्रमः । मुनिवरेति संबोधनं वा ॥ १० ॥

सोऽचिन्तयत्तदा तत्र ममत्वाकृष्टचेतनः । मत्पूर्वैः पालितं पूर्वं मया हीनं पुरं हि तत् ॥ ११ ॥

(१ गुप्तवती) ॥ ११ ॥

(२ चतुर्धरी) सोऽचिन्तयदित्यादि । ममेति षष्ठ्यन्तप्रतिरूपकमव्ययम् । तस्य भावो ममत्वं ममेदमित्यभिमानः तेनाकृ-ष्टा वशीकृता चेतना बुद्धिर्यस्य मत्पूर्वमेदीयप्राचीनपुरुषैः । पूर्वं प्राकाले । पूर्ववद्वितीया ॥ ११ ॥

(३ शान्तनवी) तदा मुनिसंदर्शनकाले तत्राश्रमे ममत्वाकृष्टमानसः सुरथः स्वचेतसाऽचिन्तयत् कुटुम्बं स्मृतवानि-त्यन्वयः । ममेति विभक्तिप्रतिरूपकमव्ययम् । ममेति भावो ममत्वं ममता । ममेदमिति मदीयताबुद्धिः तथा आकृष्ट वशीकृता मानसं स्वान्तं चेतो यस्य स तथोक्तः । किमचिन्तयदित्यपेक्षायामाह । पूर्वं मत्पूर्वमस्तिप्रादिभिः धर्मतः पालितं मत्कलागतं पुरं संप्रति विधिवशेन मया हीनं त्यक्तं तत् हि निश्चयेन ॥ ११ ॥

(४ नागोजीभट्टी) सोऽचिन्तयदिति । ममेति षष्ठ्यन्तप्रतिरूपकमव्ययम् । तस्य भावो ममत्वं ममेदमित्यभिमानः ते

नाकृष्टा निवृत्तिमार्गादपकृष्टा चेतना बुद्धिर्यस्य सः । मत्पूर्वैः पूर्वैरित्यर्थः । हिः पादपूरणं । उत्तरश्लोकान्वयः । मानस इति पाठेऽपि आकृष्टं मानसं यस्य ॥ ११ ॥

(५ जगच्चन्द्रचन्द्रिका) सोऽचिन्तयदिति १२ ॥ ११ ॥

(६ दंशोद्धारः) सोऽचिन्तयदिति । ममेति षष्ठ्यन्तप्रतिष्ठापकाद्भावे त्वप्रत्ययः ॥ ११ ॥

मद्भृत्यैस्तैरसद्वृत्तैर्धर्मतः पाल्यते न वा । न जाने स प्रधानो मे शूरहस्ती सदामदः ॥ १२ ॥

(१ गुप्तवती) ॥ १२ ॥

(२ चतुर्धरी) मद्भृत्यैरिति । असद्वृत्तैरिति हेतुगर्भं विशेषणम् । अतएव धर्मतः पाल्यते नवेति विकल्पः । धर्मतः अचिन्तनीत्या । प्रसिद्धः प्रधानो मुख्यः । उक्तलिङ्गे त्यजन्त्यपीति न्यायात्पुंस्त्वम् । तथा च रामायणे लङ्काकाण्डे 'ये प्रधानाः श्वङ्गमाः' इति । यद्वा प्रधानानि महामात्रास्तेः सहितः । यद्वा सप्रधानो महामात्रसहितः ॥ १२ ॥

(३ शान्तनवी) मद्भृत्यैरिति । असद्वृत्तैरसच्चरितैस्सैर्मद्भृत्यैर्मदमात्यप्रभृतिभिः पुंभिर्धर्मतः धर्ममाश्रित्य दुःखेभ्यः पाल्यते किं नवेति सोऽचिन्तयत्सुरथ इत्यन्वयः । 'स्वान्ववायागतं वस्तु धर्माद्यर्थोपसाधनम् । स्वान्ववायोद्भवैः सम्यक् पालनीयं हि धर्मतः' इति यमगीतातो युक्तैषा राज्ञः स्वपुराणसृष्टिः । मत्पूर्वैः मम वा पूर्वा मत्पूर्वास्तेः । पूर्वकालं भवणीयाः भृत्याः । भृत्यो संज्ञायां क्यप् । 'हिहेतावधारणं । वृत्तं पथे चरित्रे श्रियता । दृढनिस्तलं । धर्माः पुण्यमन्यायस्वभावान्धारसोमपाः । उपमायां विकल्पे वा' । स प्रधानः शूरः सदामदः मम वैरिवशं यातः गतः मद्भृत्यैरुद्गीतः मे हस्ती सांप्रतं कान् भोगान् लप्स्यते । किन्तु भविष्यतीति तत्र जाने इति सोऽचिन्तयदित्यन्वयः । सुखेन अकृच्छ्रेण प्रकर्षेण धीयते धार्यते पोष्यते च स प्रधानः । 'आतो युक्' इति ईषदुःसुपु कृच्छ्राकृच्छ्राभौषपपदेषु दधातैर्युक् 'युवोरनाको' । स प्रधान इत्यपपाठः । स इति छेदेषि प्रधान इति न स्यात् । प्रदधाति प्रधानमिति ननु सकृन्नात् । यदभ्यधुः । परमात्मविप्रकृतिमहामात्रमुख्येषु प्रधानमजहंलिङ्गमद्वयोरिति । प्रधानेनामात्येन सह वर्तते सप्रधान इति चेत्तत्र । मम वैरिवशं यात इत्यनेन पीनस्त्यप्रसङ्गात् । प्रसत्याक्रान्तराज्यत्वादमात्या एव हि वैरिण इत्यलं विस्तरेण । सदा सर्वदा मदो यस्थेति सदामदः । यद्वा । स इति छेदः । सपदात् सः प्रसिद्धो मे हस्तीति संबन्धनीयम् । दामानि यति खण्डयति इति दामदः । 'आतोऽनुपसर्गे कः' 'न पुंसि दामसंदानम्' ॥ १२ ॥

(४ नागोजीभट्टी) मद्भृत्यैरिति । तथा पालने हेतुरसद्वृत्तैरिति । प्रधानैर्महामात्रैः सहितः सप्रधानः शूरहस्तीति कर्मधारयः । किमवस्थ इति न जाने इत्यन्वयः ॥ १२ ॥

(५ जगच्चन्द्रचन्द्रिका) मद्भृत्यैरिति ॥ १३ ॥ १२ ॥

(६ दंशोद्धारः) मद्भृत्यैरिति । सप्रसिद्धः प्रधानो मुख्यः । पुंस्त्वमार्थम् । यद्वा प्रधानेन महामात्रेण सहितः सप्रधान इत्येकं पदम् । स प्रधान इति पाठे सुप्रथमाख्यः स प्रसिद्धः । दामवन्धनं यति खण्डयति इति दामदः मदोन्मत्त इत्यर्थः । 'आतोऽनुपसर्गे कः' । दाम्ना सह सदामा स्तंभस्तं यतीति समस्तं वा ॥ १३ ॥

मम वैरिवशं यातः कान्भोगानुपलप्स्यते । ये ममानुगता नित्यं प्रसादधनभोजनैः ॥ १३ ॥

(१ गुप्तवती) ॥ १३ ॥

(२ चतुर्धरी) ममेति । वैरिवशं विपक्षपारतन्त्र्यं यातः प्राप्तः । कान् कियतः कीदृशान्वा (भोगान्) उपलप्स्यते उपलभ्यत इति न जाने । साध्याहारोऽन्वयः । अनुगताः सेवकाः । प्रसादस्तुष्टिदानम् । धनं वर्षदेशं दानम् । भोजनं प्रतिदिनं देयम् । यद्वा प्रसादोऽनुग्रहः धनं प्रीतिदानं भोजनं चेतनं च तैर्हेतुभूतैरिति काकाक्षिवदुभयत्र संबध्यते ॥ १३ ॥

(३ शान्तनवी) भुज्यन्त इति भोगः । 'पालनेऽभ्यवहारे च निर्वेशे च पणे स्त्रियाम् । भोगः सुखे भुजंगानां शरीरफणयोरपि' । जाने इति । ज्ञाजनीज्ञी क्षितिः । अनुपसर्गाश्च इत्यात्मनेपदम् । ये नित्यं सन्ततमनवरतं शश्वत्प्रसादधनभोजनैः प्रसादैरुचितदानैर्वैतनरूपैर्भोजनैः मम अनुगता अनुजीविनः ॥ १३ ॥

(४ नागोजीभट्टी) ममेति । वशं पारतन्त्र्यम् । कान् कियतः कीदृशान्वा न जाने इत्यस्यानुषङ्गः । अनुगताः सेवकाः । सेवकत्वे हेतुः प्रसादेत्यादि । प्रसादस्तुष्टिदानम् । धनं साक्षिकादिवेतनम् । भोजनं प्रतिदिनं दीयमानं तैः ॥ १३ ॥

(जगच्चन्द्रचन्द्रिका) मम वैरिवशमिति १४ ॥ १३ ॥

(६ दंशोद्धारः) ममेति । प्रसादोऽनुग्रहः । धनं प्रीतिदानम् । भोजनं भृतिः । यद्वा भ्रमादः प्रीतिदेयम् । धनं भृतिः । भोजनं प्रसादं देयं तैः । ममागुताः त एवान्धेषामनुवृत्तिं कुर्वन्तीति काकाक्षिवदुभयत्रापि संबन्धः ॥ १३ ॥
अनुवृत्तिं ध्रुवं तेऽद्य कुर्वन्त्यन्यमहीभृताम् । असम्यग्व्ययशीलैस्तैः कुर्वद्भिः सततं व्ययम् ॥ १४ ॥

(१ गुप्तवती) कुर्वन्त्यन्यमहीभृतामित्यनन्तरं कचिदेकः श्लोकोऽधिकः पठ्यते 'मम भार्या वरारोहा पुत्रधातीव शोभनः । सद्यानि स्वर्गसदृशान्यप्सरःप्रतिमाः स्त्रियः ।' इति ॥ १४ ॥

(२ चतुर्धरी) अनुवृत्तिमिति । अनुवृत्तिं सेवाम् । ध्रुवमिति वितर्कः । असम्यगिति । आयाचुर्ग्रीवांशो व्ययः सम्यग्व्ययः । ततोऽन्यथा असम्यग्व्ययः । तच्छीलैस्तत्कारिभिः । अथवा असम्यग्व्ययशीलैस्तैः । दुर्व्यसनविषमव्ययशालिभिः १४ ॥

(३ शान्तनवी) अद्य इदानीं मद्रिहीना अनाथाः सन्तः अन्यमहीभृता मक्षितरमहीभृताम् राज्ञाम् अनुवृत्तिं सेवां ध्रुवं निश्चितं कुर्वन्ति निश्चितमनुवृत्तिं विदधति इति सोऽचिन्तयदित्यन्वयः । 'ध्रुवो भमेदे क्लीवं तु निश्चिते शाश्वते त्रिषु' । अतिदुःखेन मत्पूर्वमया च संचित उपाजितः स सुवर्णादिद्रव्याणां कोशः राशिः । असम्यग्व्ययशीलैः । असम्यग् विफलः व्ययः द्रव्योत्सर्गः शीलं स्वभावो येषां ते तथोक्तास्तैः । सततं व्ययं वित्तोत्सर्गं कुर्वद्भिः तैरमात्यप्रभृतिभिः करणैः क्षयं नाशं गमिष्यति प्राप्स्यति इति सोऽचिन्तयदित्यन्वयः । आहुश्च 'आगमे च व्ययाभावे व्यये चानागमे क्रमात् । कोशस्य वृद्धिनाशौ स्तः तत्साम्ये पूर्वरूपता' इति । सततं सततम् 'छेपेदवश्यमः कृत्ये तु काममनसोरपि । समो वा हितततयोर्मोसस्य पवि मुह्यन्मोः' । अत्यर्थं दुःखं यस्मिन्स्तत् अतिदुःखं तेन कर्मणा । 'शीलं स्वभावे सद्भूते' । व्यये वित्तवसुत्सर्गे । तुरादावदन्तः । व्ययनं व्ययः । यदभ्युपुः । 'वित्तत्यागे व्ययवित्तव्ययने गतो' इति ॥ १४ ॥

(४ नागोजीभट्टी) अनुवृत्तावपि एते एव हेतवः । ध्रुवमिति वितर्कः । हा मां धिगित्यध्याहारः । असम्यगिति तुरीयांशाधिको व्ययः असम्यग्व्ययः । सततमिति समस्तम् ॥ १४ ॥

(५ जगज्जन्त्रचन्द्रिका) अनुवृत्तिमिति १५ ॥ १४ ॥
(६ दंशोद्धारः) असम्यगिति पृथक् पदम् । एतदसम्यगित्यर्थः । यद्वा आयात् तुरीयांशव्ययः सम्यग्व्ययः । तद्विनाऽसम्यग्व्ययः विटवेद्यादिषु वा तच्छीलैः ॥ १४ ॥

संचितः सोऽतिदुःखेन क्षयं कोशो गमिष्यति । एतच्चाप्यत्र सततं चिन्तयामास पार्थिवः ॥ १५ ॥

(१ गुप्तवती) ॥ १५ ॥
(२ चतुर्धरी) दुःखेनेति । दुर्गते खमिन्द्रियं यस्मिन्निति दुःखम् । दुःखवशात् अदाक्षिण्यात् धात्यदान्तादिति णप्रतिषेधः । सुखदुःखतरिकयायाम् इति धातुपाठात्केचित् दुःखेनेत्याहुः । संचित इति ॥ १५ ॥

(३ शान्तनवी) सः पार्थिवः सुरथः । एतच्च पूर्वोक्तम् अतोन्वयं सततं विस्तारितमन्तःपुरगतं पुरान्तरगतं देशान्तरगतं च स्वकीयं वस्तु सर्वं चिन्तयामासेत्यन्वयः । सततमित्यत्र स इति छेदः । तत् विस्तारितमित्यर्थः । एकपदत्वे तु सततं सततमिति हि व्याख्यानं स्यात् । ततश्च सुरथश्चिन्तासंततिकाक्रान्तस्वान्ततया वक्ष्यमाणप्रासव्याप्तमनुवृत्तपदाव्याप्त्ये चिन्तानुकूलतया समाधानविधानविधुरः प्रसज्येत । 'बीधे तु विमलार्थकम्' 'विधुरं तु प्रविच्छेपे' 'विधुरो दुःखिते हीनागो' च प्रकीर्तितः । ननु च सोऽचिन्तयदिति क्रियापदे कृते पुनश्चिन्तयामासेति वाचोयुक्तिर्न युक्तिमतीति चेत् तत्र । उक्तं नानुक्तं च ममताकृष्टमानसतया पुनःपुनश्चिन्तितमेवाचिन्तितमिवाचिन्तयद्राजेतियुक्तिमत्येव तद्राचोयुक्तिरिति । पृथिव्या ईश्वरः पृथिव्यां विदितः ज्ञातश्च पार्थिवः । 'तस्येश्वरः' 'तत्र विदितः' इतिचेत्यत्र ॥ १५ ॥

(४ नागोजीभट्टी) दुःखेनेति निर्विसर्गं पठन्ति । विसर्गलः । कोशो मूलधनम् । अन्यदनुक्तमपि ॥ १५ ॥

(५ जगज्जन्त्रचन्द्रिका) संचित इति १६ ॥ १५ ॥
(६ दंशोद्धारः) संचित इति । एतच्च अन्यच्च राज्यभ्रष्टस्य मम पुनः कथं राज्यप्राप्तिरिति तत् विस्तीर्णं पुरान्तरगतं च चिन्तयामास । सततमित्येकपदत्वे तु नेरन्तर्यार्थत्वेन निरन्तरचिन्तासंतानाक्रान्तत्वेन भाव्युदयोपयोगित्वतदधिका-
रित्वस्य वक्ष्यमाणस्याऽसद्व्यापत्तेः इहापि विप्रस्थाश्रमः विप्रेति संबोधनं वा ॥ १५ ॥

तत्र विप्राश्रमाभ्यां वैश्यमेकं ददर्श सः । स पृष्टस्तेन कस्त्वं भो हेतुश्चागमनेऽत्र कः ॥ १६ ॥

(१ गुप्तवती) ॥ १६ ॥

(२ चतुर्धरी) विप्रेति भागुरः संबोधनं मेघसो विशेषणं वा । अभ्याशं निकटे स राजा एकम् अद्वितीयं वैश्यं ददर्श । वैश्यः तेन राज्ञा । भो इत्यामन्त्रणे । अत्र आश्रमे ॥ १६ ॥

(३ शान्तनवी) स सुरथः तत्र तपोवने तथातथा तत्र स्वकीयं वस्तु विचिन्तयन् सन् विप्राश्रमाभ्याशे विप्रस्य सुमंधसो मुनेः आश्रमस्याभ्याशे निकटे देशे एकं कंचित् वैद्यं तृतीयं द्वितीयं द्विजं च ददर्श दृष्टवानित्यन्वयः । तृतीयम् आत्ममुन्यपेक्षया । द्वितीयमात्मापेक्षयेत्यर्थः । विशोऽपत्यं जातिर्वैद्यः । गर्गोदित्वाद्यन् । ददर्शहेति कंचित्पाठः । स इति तु प्रकरणतो लभ्यते । 'तुह्यिस्सहवै पादपूरणे' । अश्व व्यासौ । तालव्यान्तः । कर्मणि घञ् अभ्यस्यते व्याप्यते अभ्यासः । एकं केवलमेकाकिनम् । तेन सुरथेन स वैश्यः पृष्ठः । किं पृष्ठ इत्याह । भो अहो त्वं कः कोऽसि जातितः । किंच । अत्र मुन्याश्रमे तवागमने को हेतुः किं कारणमित्यन्वयः । अव्ययमेव भोशब्द इति भाष्यम् । अथैतद्भवच्छन्दस्य संबुद्धौ रूपम् । 'स्त्वोत्थयत्वलोपेषु.....' सामान्योल्लेखतो ज्ञातमपि वस्तु विशेषतः । जिज्ञासमानो जिज्ञास्यं पृच्छन्नेवान्यदीप्सितम् । राजा वैद्यं पुनः पृच्छति ॥ १६ ॥

(४ नागोजीभट्टी) तत्रेति । विप्रेति भागुरिसंबाधनं मेधार्थकतयाऽधमविशेषणं वा । अभ्याशं निकटे । स वैश्यः । भो इत्यामन्त्रणे । अत्र आश्रमे ॥ १६ ॥

(५ जगन्मन्त्रचन्द्रिका) तत्र विप्राधर्मंति १७ ॥ १६ ॥

(६ दंशोद्धारः) स पृष्ठ इति ॥ १६ ॥

सशोक इव कस्मात्त्वं दुर्मना इव लक्ष्यसे । इत्याकर्ण्य वचस्तस्य भूपतेः प्रणयोदितम् ॥ १७ ॥

(१ गुप्तवती) ॥ १७ ॥

(२ चतुर्थरी) इष्टवियोगानुचिन्तनं शोकः । दुःखनिबन्धनश्चित्तावसादो दोर्मनस्यम् । सशोक इव उपहतशरीरत्वात् । दुर्मना इव क्रियास्वस्थिरत्वात् । इतीदृशमाकर्ण्य ध्रुत्वा । प्रणयोदितं विध्रमभणोदीरितम् ॥ १७ ॥

(३ शान्तनवी) भोः अहो त्वं कस्माद्धेतोः सशोक इव लक्ष्यसे संदश्यसे सखेद इव प्रतीयसे । कस्माच्च हेतोः त्वं दुर्मना इव लक्ष्यसे विमनस्क इव लक्ष्यसे वीक्ष्यसे इत्यन्वयः । 'मन्युशोको तु शुक् क्रियाम्' । 'मन्युर्दैन्ये कर्तौ कुधि' । शोकेन सहवर्तमानः सशोकः । 'दुर्मना विमना अन्तर्मनाः स्यात्' इति कोशः । दुष्टं मनो यस्य स दुर्मनाः । इवेति साम्ये । शारदाभ्रमिव पेल-वमागुरिति वत् । इतीत्यं प्रणयोदितं प्रणयेन प्रेम्णा उदितं कथितं तस्य भूपतेः सुरथस्य वचः आकर्ण्य ध्रुत्वा ॥ १७ ॥

(४ नागोजीभट्टी) सशोक इति । इष्टवियोगानुचिन्तनं शोकः । दुःखनिबन्धनश्चित्तावसादो दुर्मनादोर्मनस्यम् । सशोक इव उपहतशरीरत्वात् । दुर्मना इव क्रियास्वस्थिरत्वात् । इत्याकर्ण्यति । शोकः स्पष्टार्थः । प्रणयो विध्रमः ॥ १७ ॥

(५ जगन्मन्त्रचन्द्रिका) सशोक इति १८ ॥ १७ ॥ मिलित्वा मन्त्रास्तु अष्टादश जाता इत्यर्थः ॥ १७ ॥

(६ दंशोद्धारः) शोकः स्वजनवियोगचिन्तनम् । दुःखकृतचित्तावसादो दोर्मनस्यम् ॥ १७ ॥

प्रत्युवाच स तं वैश्यः प्रश्रयावनतो नृपम् ।

वैश्य उवाच । समाधिर्नाम वैश्योऽहमुत्पन्नो धनिनां कुले ॥ १८ ॥

(१ गुप्तवती) ॥ १८ ॥

(२ चतुर्थरी) प्रत्युवाच प्रतिवचनं दत्तवान् । प्रश्रयावनतो विनयान्नत्रः ॥ १८ ॥

(३ शान्तनवी) स वैश्यः तं नृपं सुरथमुद्दिश्य प्रश्रयावनतः प्रश्रयेण विनयेनावनतो नम्रः सन् प्रत्युवाचेत्यन्वयः । सुरथकृतप्रश्नानां प्रत्युत्तरं वक्तुं वाक्यमग्रहीदिति भावः । 'विध्रमभयाद्वाप्रेमाणः प्रणयेन समर्थकाः' । धनिनां कुले उत्पन्नोऽहं समाधिर्नाम विख्यातः जात्या वैश्योऽस्मीत्यन्वयः । अनेन कस्त्वं भो इति प्रश्नस्योत्तरमुक्तम् । 'इभ्य आढ्यो धनी' 'कुलं गृहेऽपि वंशेऽपि' ॥ १८ ॥

(४ नागोजीभट्टी) प्रश्रयो विनयः । मार्कण्डेयेन सुरथं प्रति ऋष्युक्तावननुदितायां भागुरेः किं वैश्य उवाचेति जिज्ञासामालक्ष्य मार्कण्डेय आह । वैश्य उवाच । समाधिरिति ॥ १८ ॥

(५ जगन्मन्त्रचन्द्रिका) अर्धश्लोकात्मकतः एकोनविंशतिरेवं स्युरिति । ततो अष्टादशमन्त्रानन्तरम् अर्धश्लोकरूपो मन्त्रः । श्लोकपादद्वयात्मक इत्यर्थः । एवं प्रकारेण एकोनविंश एकेन ऊनो विंशो मिलित्वा नवाधिका दश मन्त्रा जाता इत्यर्थः । तथाहि प्रत्युवाच स तं वैश्यः प्रश्रयावनतो नृपं स्वाहा १९ । वैश्योक्तिर्विंशतिसंयति । तथा तेनैव गणनाप्रकारेण वैश्योक्तिर्वैश्य उवाचेति कथनं विंशतिविंशतिसंख्याको मन्त्रः । वैश्य उवाच स्वाहा २० । पुनरर्ध इति । पुनः अर्धो अर्ध-श्लोको मन्त्रः । श्लोकपादद्वयात्मको मन्त्र इत्यर्थः । तद्यथा । समाधिर्नाम वैश्योऽहमुत्पन्नो धनिनां कुले स्वाहा २१ ॥ १८ ॥

(६ दंशोद्धारः) ॥ १८ ॥

पुत्रदारैर्निस्तश्च धनलोभादसाधुभिः । विहीनः स्वजनैर्दारैः पुत्रैरादाय मे धनम् ॥ १९ ॥

(१ गुप्तवती) ॥ १९ ॥

(१ चतुर्थरी) पुत्रदारैरिति । पुत्रैश्च दारैश्च । चकारात्स्वजनैश्च निरस्तोऽधिष्ठितः । भर्त्सित इति यावत् । असाधुभिरिति हेतुगर्भं विशेषणम् । विहीनश्चेति । न केवलमधिष्ठितः । किंतु धनमादाय निःसारितः । एवमहं धनैर्दारैः पुत्रैराप्तबन्धुभिश्च विहीनो वनमभ्यागत इत्यन्वयः । केचित्तु धनैरिति पुत्रदारैरित्यस्य विशेषणम् । ते हि मम धनानि तैरेव धनमादायाहं विहीन इत्याहुः । आप्ताः सुहृदः । बान्धवो ज्ञातयः । पादानुवृत्तिर्नामालंकारोऽयम् ॥ १९ ॥

(२ शान्तनवी) धनेषु लोभात् गार्ह्यात् असाधुभिः असज्जनैः पुत्रैश्च दारैश्च पुत्राणां दारैश्च निरस्तश्च निराकृतोऽस्मीत्यन्वयः । एतेन सशोक इव कस्मात्त्वम् इति प्रश्नस्योत्तरमुक्तम् । स्वजनैर्वान्धवैश्च विहीनः रहितोऽस्मि । इत्यपि सशोकोऽस्मीत्यन्वयः । दारैः पुत्रैः आदायि मे धनं मर्दायैर्दारैः पुत्रैश्च मे धनम् आदायि गृहीतमित्यन्वयः । अनेन दुर्मना इव लक्ष्यसे कस्मादिति प्रश्नस्योत्तरमुक्तम् ॥ १९ ॥

(४ नागोजीभट्टी) असाधुभिः पुत्रदारैर्धनलोभाग्निरस्तः अधिष्ठितः । भर्त्सित इति यावत् । चादन्यैरपीत्यर्थः । विहीनश्चेति । दारैः पुत्रैर्धनमादाय गृहीत्वा धनैर्विहीनश्च । अंशस्याप्यदानात्तद्रहितः कृतोहम् ॥ १९ ॥

(५ जगज्जन्द्रचन्द्रिका) पुनः श्लोकत्रयमिति । पुनः श्लोकत्रयं श्लोकत्रयात्मकाः प्रत्येकं त्रयो मन्त्राः, इति । तथाहि पुत्रदारैरिति २२ ॥ १९ ॥

(६ दंशोद्धारः) विहीन इति मे धनमादाय निरस्त इत्यन्वयः । अतएव असादिभिर्विहीनः । आदायीति वा पाठः आदायि गृहीतमित्यर्थः ॥ १९ ॥

वनमभ्यागतो दुःखी निरस्तश्चाप्तबन्धुभिः । सोऽहं न वेति पुत्राणां कुशलाकुशलात्मिकाम् ॥ २० ॥

(१ गुप्तवती) ॥ २० ॥

(२ चतुर्थरी) स तथाविधोऽहं कुशलाकुशलात्मिका शोभांशुभां वा प्रवृत्तिं वार्ताम् ॥ २० ॥

(३ शान्तनवी) मर्दायैराप्तबन्धुभिः पुत्रभिश्च कलत्रादिभिरपहृतधनो निरस्तश्चाहं दुःखी उद्विग्नमनाः सन् वनमभ्यागतोऽस्मीत्यन्वयः । अनेन हेतुव्यागमनेऽत्र क इति प्रश्नस्योत्तरमुक्तम् । तथाविधः सोऽहं अत्र बने संस्थितः सन् पुत्राणां च दाराणां स्वजनानां च कुशलाकुशलात्मिकां कुशलरूपां अकुशलरूपां च द्विविधरूपां ॥ २० ॥

(४ नागोजीभट्टी) धनहीनत्वादेतासैः सुहृद्भिः बन्धुभिश्च निरस्तस्त्यक्तोऽहं वनमभ्यागत इत्यन्वयः । सोऽहमिति ॥ २० ॥

(५ जगज्जन्द्रचन्द्रिका) वनमभ्यागत इति २३ ॥ २० ॥

(६ दंशोद्धारः) ॥ २० ॥

प्रवृत्तिं स्वजनानां च दाराणां चात्र संस्थितः । किं नु तेषां गृहे क्षेममक्षेमं किं नु सांप्रतम् ॥ २१ ॥

(१ गुप्तवती) प्रवृत्तिं वृत्तान्तम् ॥ २१ ॥

(२ चतुर्थरी) तामेव विविच्य दर्शयति । किंनिति । किमिति संदेहे । न्विति विकल्पे । तेषां पुत्रदारस्वजनानां गृहे कलत्रापत्यादौ क्षेमं कल्याणं अक्षेममकल्याणं सांप्रतमिदानीं कथं किंविधम् । वृत्तं शीलम् । सुता इत्युपलक्षणम् । दाराः स्वजनाद्येव बोद्धव्यम् ॥ २१ ॥

(३ शान्तनवी) प्रवृत्तिं वार्तां न वेति न जानामीत्यन्वयः । संगतोऽत्रत्यैः स्थितः संस्थितः । 'संस्थाधारे स्थितौ श्रुतौ' इति वा । दारशब्दः पुंस्येव भूम्येव कलत्रवाची । कुशलं चाकुशलं चात्मा स्वभावो यस्याः सा तथोक्ता । 'शेषाद्विभाषा' इति ४५ समासतः इत्वं च । किं नु इति छेदः । 'किंपृच्छायां जुगुप्सने' 'नु पृच्छायां विकल्पने च' । तत्र किमित्यन्वयः च । संप्रत्येव सांप्रतम् । 'प्रहादिभ्यश्च' इत्यण् । इह क्षेमत्वाश्रयो विकल्पः नुशब्देन सूच्यते । सांप्रतमिदानीं तेषां पुत्रादीनां गृहे किमपि क्षेमं नु वर्तते । अथवा सांप्रतमिदानीं तेषां पुत्रादीनां गृहे किं क्षेममक्षेममपि नु वर्तते इति तदुभयं न वेदित्यन्वयः । क्षेमं वाऽक्षेमं वा न वेदित्यर्थः । 'कुशलं क्षेममस्त्रियाम् ।' क्षिणोति दिनस्ति क्लेशान् क्षेमम् ॥ २१ ॥

१ 'आदायि' इति शान्तनवीस्थः पाठः ।

(४ नागोजीभट्टी) प्रवृत्तिर्वाता । ता एव विवृणोति । किं न्विति । किं नु इति द्वयं विकल्पे । तेषां पुत्रदारस्वजनानां एहे दारापत्यादौ ॥ २१ ॥

(५ जगच्चन्द्रचन्द्रिका) प्रवृत्तिमिति २४ ॥ २१ ॥

(६ दंशोद्धारः) ॥ २१ ॥

कथं ते किं नु सद्वृत्ताः दुर्वृत्ताः किं नु मे सुताः । राजोवाच ।

यैर्निरस्तो भवौलुब्धैः पुत्रदारादिभिर्धनैः । तेषु किं भवतः स्नेहमनुवध्नाति मानसम् ॥ २२ ॥

(१ शुभवती) ॥ २२ ॥

(२ चतुर्धरी) यैर्निरस्त इति । धनैर्हेतुभूतैः । किमिति प्रश्ने । भवतः मानसं मनः स्नेहमनुवध्नाति आसंजयति ॥ २२ ॥

(३ शान्तनवी) ते सुताः सांप्रतं किं सद्वृत्ताः नु । अथवा ते सुताः सांप्रतं किं दुर्वृत्ताः नु इति तदुभयं कथं मे ज्ञेयं स्यादित्यन्वयः । ते सुताः सांप्रतं सद्वृत्ता वा दुर्वृत्ता वा कथं मया ज्ञेया इति भावः । सत् साधु वृत्तं चरितं येषां ते राद्वृत्ताः । अथवा सतामिव वृत्तं चरितं येषां ते सद्वृत्ताः । दुष्टमसाधु वृत्तं चरितं येषां ते दुर्वृत्ताः अथवा दुष्टानामसज्जनानामिव वृत्तं चरितं येषां ते दुर्वृत्ताः । 'इति दुर्वृतो वैश्याददुष्टासुत्रादिवन्धुतः । दुःखतः कथितं वाक्यमाकर्ण्येति पुनर्नृपः' । हे समाधे हे वैश्य भवान् धनः कारणीः लुब्धैर्गृन्थुभिः । येः पुत्रदारादिभिर्दुर्वृतैर्वन्धुभिर्निरस्तोऽभूत् तेषु भयतः मानसं कर्तुं । स्नेहं किमनुवध्नाति किमर्थं करोतीत्यन्वयः । तादृशेषु स्नेहनिबन्धनं जुगुप्सितं गर्हितं त्यजनीयं भवतीति भावः । यदाहुः 'भावतः निवृत्तिं स्नेहे दुहे च दुह्यते पुनः । सौजन्यं मुजने कुर्यादौजन्यमपि दुर्जने' इति । भवौलुब्धैरित्यत्र 'तोळि' इति नकारस्य परसवर्णोऽनुनासिको लकारः ॥ २२ ॥

(४ नागोजीभट्टी) कथं ते किंविधास्ते । वृत्तं व्यवहारः । सुता इत्युपलक्षणम् । राजोवाच । यैरिति । धनैरिति भासैरूपे निरासे हेतुः । किमिति प्रश्ने ॥ २२ ॥

(५ जगच्चन्द्रचन्द्रिका) अर्थं पुनर्भवेदिति । पुनर्नृपोपि अर्थोऽर्थश्लोकात्मको मन्त्रो भवेत् । एवं प्रकारेण पञ्चविंशति संख्या स्यादित्यर्थः । तथाहि । 'कथं ते किं नु सद्वृत्ता दुर्वृत्ताः किं नु मे सुताः स्वाहा २५' । 'राजा षड्विंशतिस्ततः' इति । ततः पञ्चविंशतिमन्त्रानन्तरं राजा राजोवाचेति मन्त्रः । षडधिका विंशतिः पञ्चविंशतिः अधिकैक इत्यर्थः । तथाहि 'राजोवाच स्वाहा २६ ।' अर्थश्लोकात्मकं मन्त्रद्वयमिति श्लोकस्य यैर्निरस्त इत्यादेः पूर्वार्धापरार्धमन्त्रद्वयं द्वौ मन्त्रौ भवतः । तथाहि 'यैर्निरस्तो भवौलुब्धैः पुत्रदारादिभिर्धनैः स्वाहा २७ ।' 'तेषु किं भवतः स्नेहमनुवध्नाति मानसं स्वाहा २८ ॥' २२ ॥

(६ दंशोद्धारः) ॥ २२ ॥

वैश्य उवाच ।

एवमेतद्यथा प्राह भवानस्मद्गतं वचः । किं करोमि न वध्नाति मम निष्ठुरतां मनः ॥ २३ ॥

(१ शुभवती) ॥ २३ ॥

(२ चतुर्धरी) एवमिति अस्मद्गतमस्मद्विषयम् । मम मनो निष्ठुरतां पारुष्यं न वध्नाति न भजत इत्यन्वयः ॥ २३ ॥

(३ शान्तनवी) वैश्य उवाच । यन्मद्गतमित्यपि क्वचित्पाठः सन्त्यः । ममेत्येकवचनपाठौचित्यादस्मद्गतमिति पाठे राजाप्रो वैश्यस्य प्रश्रयावनतस्य सतः प्रागल्भ्यानौचित्यप्रसङ्गाच्च । हे नृप भवान् यन्मद्गतं वचः यथा प्राह प्रव्रवीति एतद्वचः एवमिदमित्थमेव । अथाप्यहं किं करोमि मम मनः । कर्तुं । निष्ठुरतां पारुष्यतां न वध्नाति नाचरति नाश्रयति इत्यन्वयः । 'इवेत्यमर्थयोरिवम्' अस्मान् गतम् अस्मद्गतम् । अस्मत्पृथक् । मद्गतं मां गतं मद्गतं मत्पृथक् । अथवा अस्माभिर्गतं ज्ञातम् अस्मद्गतम् । मया गतं ज्ञातम् अस्मद्गतम् । गत्यर्था धातवो ज्ञानार्था अपि भवन्ति ॥ २३ ॥

(४ नागोजीभट्टी) वैश्य उवाच । एवमिति । अस्मद्गतमस्मदीयविषयकम् ॥ २३ ॥

(५ जगच्चन्द्रचन्द्रिका) वैश्यः पुनर्भवेदिति । पुनः वैश्य उवाच इति मन्त्रो भवेत् तथाहि । 'वैश्य उवाच स्वाहा २९ ।' 'एकोनविंशतिस्ततः पुनः मन्त्रसंख्या प्रकीर्तिता' इति । तु पुनः एवं गणनप्रकारेण एकेन ऊना त्रिंशत् एकोनविंशत् । अष्टा विंशत्माधिकैक इत्यर्थः । संख्यायते गण्यतेऽनया संख्या मन्त्राणां संख्या मन्त्रसंख्या । प्रकीर्तिता कथिता । पुनर्धर्ममिति । पुनर्धर्मश्लोकात्मको मन्त्रो भवेत् । तद्यथा । 'एवमेतद्यथा प्राह भवानस्मद्गतं वचः स्वाहा ३० ।' पुनः श्लोकत्रयमिति । पुनः श्लोकात्मकाः प्रत्येकं मन्त्राः । तथाहि । किं करोमीति ३१ ॥ २३ ॥

(६ दंशोद्धारः) एवमिति । यस्माद्गतमित्यपि पाठः । मरुतं मया गतं ज्ञातं वा । अस्मद्गतामातपाठ तु प्राग्वह्येन
अथभावः स्यादिति कश्चित् । वस्तुतस्तु 'अस्मदो ह्ययोश्च' इति एकत्वेऽपि बहुत्वं युक्तमेव ॥ २३ ॥

यैः संत्यज्य पितृस्नेहं धनलुब्धैर्निराकृतः । पतिस्वजनहार्दं च हार्दं तेष्वेव मे मनः ॥ २४ ॥

(१ गुप्तवती) ॥ २४ ॥

(२ चतुर्धरी) यैरिति । यैः पुत्रैर्दारैः स्वजनैश्च पितृस्नेहं पतिहार्दं स्वजनहार्दं च संत्यज्येत्यन्वयः । निराकृतस्व-
जोऽस्मि । तेषु तथाविधेष्वपि मे मनो मनो हार्दं सस्नेहम् । धनलुब्धैर्निराकृतोऽपि सस्नेह एवेत्येवकारोऽतिभिन्नक्रमे हार्द-
स्वस्थानन्तरं द्रष्टव्यः ॥ २४ ॥

(३ शान्तनवी) हे राजन् पितृस्नेहं संत्यज्य धनलुब्धैर्यमपुत्रैर्निराकृतोऽस्मि तेष्वेव पुनर्मे मनः हार्दं वर्तते । किंच ।
पतिस्वजनहार्दं भर्तृलक्षणं बन्धुस्नेहं संत्यज्य धनलुब्धैर्यमपुत्रैर्निराकृतोऽस्मि तेष्वेव पुनर्मे मनः हार्दं वर्तते । किं करोमी-
त्यन्वयः । हृदयस्य शान्तस्य कर्म हार्दम् । प्रेमस्नेह इति यावत् । युवादित्वादन । 'हृदयस्य हृदययद्गुणान्यपु' इति हट्टावः ।
हार्दमस्यस्य तत् हार्दं मनः हृदयनिविष्टस्नेहोपेतम् । स्नेहनिवद्धमिति यावत् । पतिरेव भर्तृव स्वजनो बन्धुः तस्मिन् हार्दं
स्नेहः पतिस्वजनहार्दं तत् । 'लुब्धोऽभिलाषुकस्तृष्णकृ' ॥ २४ ॥

(४ नागोजीभट्टी) यैरिति । यैः पुत्रदारैः स्वजनैश्च पतिहार्दं स्वजनहार्दं च । हार्दं स्नेहः । तेष्वपि तथाविधेष्वपि
मे मनः हार्दं तेष्वेव ॥ २४ ॥

(५ जगच्चन्द्रचन्द्रिका) पतिस्वजनेति ३२ ॥ २४ ॥

(६ दंशोद्धारः) यैः संत्यज्येति । यैः पुत्रदारस्वजनैश्च पितृस्नेहं पतिहार्दं भर्तृस्नेहं स्वजनस्नेहं च संत्यज्येत्यन्वयः ।
तेषु मे मनो हार्दं स्नेहयुक्तमेव । एवकारो भिन्नक्रमः । प्रीतिमिति कचित्पाठः ॥ २४ ॥

किमेतन्नाभिजानामि जानन्नपि महामते । यत्प्रेमप्रवर्णं चित्तं विगुणेष्वपि बन्धुषु ॥ २५ ॥

(१ गुप्तवती) ॥ २५ ॥

(२ चतुर्धरी) किमेतदिति । जानन् ज्ञानवानपि विगुणेष्वपि विरुद्धगुणेष्वपि यत् चित्तं प्रेमप्रवर्णं गेहानुबन्धि एतत्
किमिति नाभिजानामीत्यन्वयः ॥ २५ ॥

(३ शान्तनवी) हे महामते राजन् विगुणेष्वपि बन्धुषु प्रेमप्रवर्णं मे चित्तमिति जानन्नपि यन्नाभिजानामि किमेत-
दित्यन्वयः । अथवा हे महामते राजन् । यद्यस्मात्कारणात् बन्धुषु विगुणेषु असत्स्वपि मे चित्तं प्रेमप्रवर्णम् इति जानन्नपि
एतद्वारयितुं नाभिजानामि करोमि किमित्यन्वयः । अथवा हे महामते राजन् बन्धुषु विगुणेषु सत्स्वपि यत् चित्तं प्रेमप्रवर्णं
स्यात् । तर्हिनाम कुत्सितं गार्हितम् इति जानन्नपि नाभिजानामीत्यन्वयः । महती मतिर्यस्य स महामतिः । हे महामते प्रेम्णा
प्रवर्णं प्रह्वं नमम् अनुकूलम् । 'प्रवर्णं कमनिश्रोव्यां प्रह्वे ना तु चतुष्पथे' अगुणेषु अस्नेहेषु । विगुणेषु विस्नेहेषु ॥ २५ ॥

(४ नागोजीभट्टी) किमेतदिति । तेषां दोषं जानन्नपि यत् विगुणेष्वपि बन्धुषु प्रेमप्रवर्णं चित्तं करोमि तर्हिमिति
कस्मादेतौतत्र जानामि इत्यन्वयः ॥ २५ ॥

(५ जगच्चन्द्रचन्द्रिका) यत्प्रेमप्रवर्णमिति ३३ ॥ २५ ॥

(६ दंशोद्धारः) किमेतदिति । जानन्नपि न जानामि । किमेतदिति प्रश्नः । यद्वा जानन्नपि विगुणेष्वपि बन्धुषु
यत्प्रेमप्रवर्णं चित्तं करोमि तर्हिमिति कस्मादेतौतत्र जानामि इत्यन्वयः ॥ २५ ॥

तेषां कृते मे निःश्वासो दौर्मनस्यं च जायते । करोमि किं यन्न मनस्तेष्वप्रीतिषु निष्ठुरम् ॥ २६ ॥

(१ गुप्तवती) ॥ २६ ॥

(२ चतुर्धरी) तेषामिति । कृते हेतोः निःश्वासः दौर्मनस्यं च जायत इति यथावचनमन्वयः । अप्रीतिषु प्रीतिश्च्येधु
कमलो न निष्ठुरम् । अप्रीतिषु निष्ठुरमिति पाठे अप्रीत्या मुनिष्ठुरम् । अतिनिष्ठुरं न जायत इत्यनुषज्यते । तर्हि करोमीत्यन्वयः ॥ २६ ॥

(३ शान्तनवी) करणं कृतिः कृतम् । ननुपसंके भावे कः । अथवा करणं कृतिः कृतं तस्यै । संपदादिवाद्भावे स्त्रियां
किप् । निगच्छति श्वासो यस्मात्स निःश्वासः शोकः । दुःस्थं मनो यस्य स दुर्मनाः तद्भावाः दौर्मनस्यं प्रतिपक्षिणी नास्ति
प्रीतिर्वैवाते अप्रीतयः । निष्ठुरं कठोरम् । तेषां पुत्रादीनां कृते क्षेमलाभयोः संसिद्धिविषये संसिद्धिप्रयुक्तस्यैव मे निःश्वासः शोका-

१ 'अप्रीतिमुनिष्ठुरं' इति चतुर्धरीगृहीतः पाठः ।

हेन्यं दौर्भनस्यं दुःस्थितमनस्कत्वं च जायते । यद्यस्मात्कारणात् मयि अग्रीतिष्वपि तेषु पुत्रादिषु मे मनः निष्ठुरं कूरं न जायते । अतः करोमि किमित्यन्वयः । तदित्थं संप्रति सांसारिकचिन्तातः कान्दिशीकोऽस्मीति भावः । 'कान्दिशीको भयद्रुतः' कां दिशं व्रजामि इति व्याकुलोऽस्मीति भावः ॥ २६ ॥

(४ नागोजीभट्टी) तेषामिति । तन्मिसं यन्मे निःश्वासादिकं जायते अग्रीतिषु प्रीतिरहितेषु अपि तेषु यन्मे मनो निष्ठुरं न तत्किं करोमीत्यन्वयः ॥ २६ ॥

(५ जगज्जन्द्रचन्द्रिका) अर्थं पुनर्भवेदिति । अर्थं अर्थश्लोकात्मको मन्त्रो भवेत् । तथाहि—'करोमि किं यन्न मनस्तेष्वग्रीतिषु निष्ठुरं स्वाहा ३४' ॥ २६ ॥

(६ दंशोद्धारः) ॥ २६ ॥

मार्कण्डेय उवाच ।

ततस्तौ सहितौ विप्र तं मुनिं समुपस्थितौ । समाधिर्नाम वैश्योऽसौ स च पार्थिवसत्तमः ॥ २७ ॥

(१ गुप्तवती) ॥ २७ ॥

(२ चतुर्धरी) तत इत्यादि । हे विप्र तं मेधसं समुपस्थितौ उपसन्नौ । पार्थिवेषु राजसु सत्तमः साधुत्तमः ॥ २७ ॥

(३ शान्तनवी) हे विप्र हे शिष्य समाधिर्नाम असौ वैश्यश्च पार्थिवसत्तमः स सुरेश्वर तौ द्वौ सहितौ मिलितौ हितसंयुक्तौ वा संतौ तं प्रसिद्धं सुमेधसं नाम मुनिं समुपस्थितौ सम्यक् उपजग्मतुरित्यन्वयः । तिष्ठतिरूपपूर्वो गत्यर्थेऽपि । पार्थिवेषु सन् अतिशयेन पार्थिवसत्तमः ॥ २७ ॥

(४ नागोजीभट्टी) मार्कण्डेय उवाच । तत इति । सहितौ मित्रत्वेन संगतौ समुपस्थितौ समुपसन्नौ ॥ २७ ॥

(५ जगज्जन्द्रचन्द्रिका) मार्कण्डेय इति । तथाहि—'मार्कण्डेय उवाच स्वाहा ३५' इत्येको मन्त्रः । पुनर्धार्दलोक्त इति पुनर्धर्श्लोकात्मको मन्त्रश्च भवेत् । तथाहि—'ततस्तौ सहितौ विप्र तं मुनिं समुपस्थितौ स्वाहा ३६' । श्लोकात्मकः पुनरिति । पुनः श्लोकात्मकः श्लोकरूपो मन्त्रो भवेत् । तथा । समाधिर्नामेति ३७ ॥ २७ ॥

(६ दंशोद्धारः) ॥ २७ ॥

कृत्वा तु तौ यथान्यायं यथाह तेन संविदम् । उपविष्टौ कथाः काश्चिच्चतुर्वैश्यपार्थिवौ ॥ २८ ॥

(१ गुप्तवती) ॥ २८ ॥

(२ चतुर्धरी) कृतेति । यथान्यायं यथागमं यथाहं यथाचारं तेन मुनिना सह संविदं संभाषां 'संवित्स्त्रिषां प्रतिज्ञायामाकारे ज्ञानसंकरे । संभाषायां क्रियाकाले संकेते नाम्नि भाषणे' इत्यभिधानात् ॥ २८ ॥

(३ शान्तनवी) अस्पात्तरत्वाद्वैश्यस्य पूर्वनिपातः । अभ्यर्हितस्तु पार्थिवः क्षत्रियत्वात् । यथान्यायं तु शस्त्रद्वर्णोक्तविधिमनतिक्रम्यैव यथाहं अहं पूज्यं बृद्धम् अनतिक्रम्यैव यथाश्रमं तस्मै सुमेधसे मुनये संविदं संभाषणाद्याचारं कृत्वा तेनापि पूजितौ तदनुमत्या उपविष्टौ संतौ तौ वैश्यपार्थिवौ काश्चित्स्वार्थपराः उचिताः कथाः उक्तीः चक्रतुः विदधतुरित्यन्वयः । 'तु स्याद्वेदेऽवधारणे' । 'स्त्री संविज्ज्ञानसंभाषाक्रियाकाराजिनामसु' । 'प्रतिज्ञातोषणाचारेष्वपि संविदप्रयुज्यते' ॥ २८ ॥

(४ नागोजीभट्टी) कृतेति । यथान्यायं यथाशास्त्रं यथाहं यथायोग्यं संविदं संभाषाम् उपविष्टौ । अन्तर्भावितव्यर्थत्वेन । उपवेशितावित्यर्थः । तेनेति कर्तरि तृतीया । काश्चित्स्वपरविषयाः ॥ २८ ॥

(५ जगज्जन्द्रचन्द्रिका) अर्थश्लोकात्मको मन्त्र इति । अर्थश्लोकरूपो मन्त्रः । तथा 'उपविष्टौ कथाः काश्चित्चतुर्वैश्यपार्थिवौ स्वाहा ३८' ॥ २८ ॥

(६ दंशोद्धारः) कृतेति । यथान्यायं यथाशास्त्रं यथाहं यथामहत्सु योग्यं संविदं भाषणम् । काश्चित्स्वपरविषयाः ॥ २८ ॥

राजोवाच ।

भगवंस्त्वामहं प्रष्टुमिच्छाम्येकं वदस्व तत् । दुःखाय यन्मे मनसः स्वचित्तायत्ततां विना ॥ २९ ॥

(१ गुप्तवती) दुःखायेति । स्वचित्तजयाभावसहकारिकं मनसि दुःखापादकं वस्तु किमित्यर्थः ॥ २९ ॥

(२ चतुर्धरी) भगवन्निति । एकं वस्तु यन्मनसः स्वचित्ते हृदि आयत्ततां निरोधं विना मे मम मनसो दुःखाय दुःखकारणं तद्बदस्वेत्यर्थः । वदस्वेति 'सर्वे विधयः छन्दसि विकल्पन्ते' । इत्यात्मनेपदम् । पुराणमपि ऋषिप्रणीतत्वाच्छान्दसमेव ।

यद्वा यन्मे वदस्वति । अत्रार्थे आत्मनेपदम् । मनोजयो हि न किमपि नरं दुःखाकराति संकल्पविकल्पात्मकं चित्तम् । 'अधीनो निम्न आयत्तः' इत्यमरः ॥ २९ ॥

(३ शान्तनवी) हे भगवन् हे सर्वैश्वर्यसंपन्न हे मुने त्वाम् अहम् एकं रहस्यं प्रष्टुमिच्छामि तत् वदस्व रहसि उपदिश । 'भासनेपसंभाषा' सूत्रेणोपमन्त्रणं रहस्युपच्छन्दने आत्मनेपदम् । यद्यस्मात्कारणास्वचित्तायत्ततां विनावस्थानं मे मनसः दुःखाय भवतीत्यन्वयः । यदहम् एकं रहस्यं त्वां प्रष्टुमिच्छामि तन्मयावश्यमाकर्णनीयम् । अन्यथा तदाकर्णनाभावे स्वचित्तायत्तत्वे न स्यात् । तदभावस्तु मे मनसः दुःखाय स्यात् संशयापन्नत्वात् । तस्मात्तद्रहस्यं मया श्रोतव्यमेवेति भावः । 'ऐश्वर्यस्य समग्रस्य धर्मस्य यशसः धियः । वैराग्यस्याय मोक्षस्य घण्टां भग इतीरणा' ॥ २९ ॥

(४ नागोजीभट्टी) राजोवाच । भगवन्निति । वदस्वति यत्रार्थे आत्मनेपदम् । यत्नेन वदेत्यर्थः । एकं रहस्यं वदस्व । तथा । मे मनसः संकल्पात्मकस्यान्तःकरणस्य स्वचित्ते निश्चयात्मके स्वस्वरूपे आयत्ततां निरोधं विना दुःखाय यदित्यन्वयः । संकल्पविकल्पात्मकमेवमन्तःकरणं न निश्चयात्मकमतो न मे तन्निर्णयेऽधिकार इति भावः ॥ २९ ॥

(५ जगन्मन्त्रचन्द्रिका) राजेति । 'राजोवाच स्वाहृत्ययं मन्त्रः ३९' । अर्धश्लोकमन्त्रक इति अर्धश्लोकरूपो मन्त्रः । तथा । 'भगवंस्त्वामहं प्रष्टुमिच्छाम्येकं वदस्व तत् स्वाहा ४०' । मन्त्राश्चत्वारिंशदेवमिति । एवं प्रकरेण चत्वारिंशत् विंशति-द्वयं मन्त्राः स्युः । श्लोकमन्त्रचतुष्टयमिति श्लोकरूपा ये मन्त्रास्तेषां चतुष्टयम् । श्लोकरूपाः प्रत्येकं चत्वारो मन्त्रा इत्यर्थः । तथा दुःखायेति ४१ ॥ २९ ॥

(६ दंशोद्धारः) भगवन्निति । वदस्वति यत्ने । 'भासनेपसंभाषा' इत्यात्मनेपदम् । यत्नेन वदेत्यर्थः ॥ २९ ॥
ममत्वं गतराज्यस्य राज्याङ्गेष्वखिलेष्वपि । जानतोऽपि यथाज्ञस्य किमेतन्मुनिसत्तम ॥ ३० ॥

(१ शुभवती) राज्याङ्गेषु स्वाम्यमात्यमुहृत्कोशराष्ट्रदुर्गवलयेषु समसु ॥ ३० ॥

(२ चतुर्धरी) ममत्वमिति । राज्यस्येति । सुपां सुपु इति सप्तम्यर्थे षष्ठी । मम राज्यादौ यन्ममत्वमन्तर्गतं निबन्धनमित्यर्थः । अन्यथाह । राज्यस्य राज्यक्रियाया इति राज्याङ्गेषु स्वाम्यादिषु । 'स्वाम्यमात्यमुहृत्कोशराष्ट्रदुर्गवलानि च । राज्याङ्गानि प्रकृतयः पौराणां श्रेणयोऽपि च' इति नामलिङ्गानुशासनात् । अखिलेषु समस्तेषु ॥ ३० ॥

(३ शान्तनवी) मुनिव्रतशयेन सत् विप्रकृतं मुनिसत्तमः । हे मुनिसत्तम । जानतोऽपि उत्पन्नज्ञानस्यापि गतराज्यस्य शत्रुहस्तगतसाम्राज्यस्य मे अखिलेष्वपि राज्याङ्गेषु यथाज्ञस्य जडस्येव ममत्वम् ममता वर्तते किमेतत् इत्यन्वयः । विनष्टराज्यस्य पुनः राज्याङ्गेषु किं ममत्वेन कृतं स्यादिति भावः । 'स्वाम्यमात्यमुहृत्कोशराष्ट्रदुर्गवलानि च' इति सम-राज्याङ्गानि । 'वयायथातथैवेवम्' ॥ ३० ॥

(४ नागोजीभट्टी) दुःखहेतुत्वमाह । ममत्वमिति । राज्यस्येति सप्तम्यर्थस्य शेषत्वविवक्षायां षष्ठी । राज्ये इत्यर्थः । तेचमदीयत्वं जानतोऽपि मम यथा अज्ञस्य अज्ञस्येव राज्यादिषु ममत्वं एतत्किम् । किंनिबन्धनमित्यर्थः । 'स्वाम्यमात्यमुहृत्कोशराष्ट्रदुर्गवलानि च । राज्याङ्गानि प्रकृतयः पौराणां श्रेणयोऽपि च' एषु स्वाम्यं प्रधानम् ॥ ३० ॥

(५ जगन्मन्त्रचन्द्रिका) जानतोऽपि ४६ ॥ ३० ॥

(६ दंशोद्धारः) ॥ ३० ॥

अयं च निकृतः पुत्रैर्दार्ढ्यैस्तथोज्झितः । स्वजनेन च संत्यक्तस्तेषु हार्दी तथाप्यति ॥ ३१ ॥

(१ शुभवती) निकृतः वञ्चितः । अतिहार्दी अतिशयमेहवान् ॥ ३१ ॥

(२ चतुर्धरी) अयमिति । अयं वैश्यः निकृतो दुःखीकृतः उज्झितस्त्यक्तः । तथेति समुच्चये । अति अतिशयेन हार्दी मेहवान् ॥ ३१ ॥

(३ शान्तनवी) अयं वैश्यश्च यद्यपि पुत्रैः निकृतः विप्रकृतः खिलीकृतः । तथा दार्ढ्यः कलत्रं भृत्यैरमात्यैश्च उज्झितः उत्पन्नः । स्वजनेर्भात्रादिभिर्बन्धुभिरपि संत्यक्तः तथापि तेषु पुत्रादिषु ममत्वेन अतिहार्दी अतिमेहोपतो वर्तते इत्यन्वयः । विमेहेषु पुत्रादिषु ममत्वेनातिमेहवानिति भावः । 'निकृतः स्याद्विप्रकृतः' निःक्रियते खिलीक्रियतेत्यनिकृतः । अथवा 'निकृतस्तवृत्तः शठः' निकृणोति हिनस्ति निकृतः हिंसकोऽयमवृत्तः शठ इत्युज्झित इत्यर्थः । 'कुप्यतिर्निकृतिः शात्रम्' निकृत इत्यप्रस्तुतार्थकत्वात्पपाठः । तथाहि निकृतिः प्रायश्चित्तिः । यशहाः 'कामतो ब्राह्मणवधे जीवतो नास्ति

१ 'निकृतः' 'निःकृतः' इति पाठौ शान्तनवीटाकायां संप्रसीतो विज्ञतो च ।

निष्कृतिः' इति । प्रायश्चित्तिनास्तीत्यर्थः । 'प्रायश्चित्तिस्तु निष्कृतिः' । अथवा निरर्थकः अतो निःकृतः । अथवा निष्कान्तः कृतात् करणात् राज्याद्वा निःकृतः ॥ ३१ ॥

(४ नागोजीभट्टी) नाहमेव तथा अयमपीत्याह । अयं च निःकृतः इति । निःकृतः तिरस्कृतः । उज्जितः त्यक्तः । नीत्युपसर्गपूर्वात्कृजः क्तः । तथेति समुच्चये ॥ ३१ ॥

(५ जगच्चन्द्रचन्द्रिका) स्वजनेन चेति । दृष्टदोषेऽपीति ४३ ॥ ३१ ॥

(६ दंशोद्धारः) अयं चेति । अतिशयेन हार्दीं स्नेहवान् ॥ ३१ ॥

एवमेष तथाहं च द्रावप्यत्यन्तदुःखितौ । दृष्टदोषेऽपि विषये ममत्वाकृष्टमानसौ ॥ ३२ ॥

(१ गुप्तवती) ॥ ३२ ॥

(२ चतुर्धरी) एवमिति । विषये (वस्तुनिं) पुत्रदारादौ ॥ ३२ ॥

(३ शान्तनवी) एषः वैश्यः एवं यथा उक्तः तथा अहं च दृष्टदोषेपि ज्ञातदोषेपि विषये ममत्वाकृष्टमानसौ आर्वा द्रावपि अत्यन्तदुःखितौ अत्यन्तं संज्ञातदुःखौ वर्तामहे इत्यन्वयः । 'इवेत्यमर्थयोरेवम्' । धिञ् बन्धनं विषिणोति वधाति विषयः । शब्दस्पर्शरूपरसगन्धक्षणः ग्रामसमूहादिलक्षणश्च विषयः । दृष्टदोषत्वमभुवत्वम् अन्ततो दुःखहेतुत्वं च । ममेति भावं ममत्वं तेनाकृष्टं मानसं ययोस्तौ तथोक्तौ ॥ ३२ ॥

(४ नागोजीभट्टी) एवमिति । विषये राज्यपुत्रादौ ममत्वाकृष्ट विषयाधीनं कृतं मानसमन्तःकरणं ययोस्तौ ॥ ३२ ॥

(५ जगच्चन्द्रचन्द्रिका) ४४ ॥ ३२ ॥

(६ दंशोद्धारः) एवमिति । दृष्टदोषे अर्जने अर्जितस्य रक्षणे देवान्नाशेऽपि दृष्टः दोषो दुःखजनकत्वमस्मिन् ॥ ३२ ॥

तत्किमेतन्महाभाग यन्मोहो ज्ञानिनोरपि । ममास्य च भवत्येषा विवेकान्धस्य मूढता ॥ ३३ ॥

(१ गुप्तवती) विवेकान्धस्य विवेकचक्षुषा हीनस्य वा । ज्ञानाज्ञानयोः सामानाधिकरन्ध्रं कथमिति प्रश्नार्थः ॥ ३३ ॥

(२ चतुर्धरी) तत्केनेति । ममास्य च ज्ञानिनोरप्यावयोः यन्मोहोऽन्यथा प्रतिमानं भवति तत् एतत्केन कारणेन । नखसद्विधानां मोहो भवितुमर्हति इत्याह । एष इति । वस्तुतत्त्वपरिच्छेदो विवेकः । तत्रान्धस्य तद्विहीनस्येत्यर्थः । अथवा अविवेकेन अन्धस्य । अविवेकिन इति यावत् । एवंभूतस्यैवेतावतीदृशी मूढता भवति । ननु विवेकिनः तत्कथमावयोः मोह इति भावः ॥ ३३ ॥

(३ शान्तनवी) हे महाभाग हे सुमंथोमुने ज्ञानिनोरप्यावयोरुर्ध्ववैश्ययोर्मोहो भवतीति यत् तदेतत् किमित्यन्वयः । भगव्यैश्वर्यादेरिदं भागं महत् भागं अस्य स महाभागः । कयोर्ज्ञानिनोः को नु मोह इत्यत आह । हे मुनं मूढस्य विवेकान्धस्य इदं सुखाय इदं दुःखायेति हिताहितपार्थक्ये विषये अन्धस्य मम च अस्य च सुरथसमाधिसंज्ञयोरुर्ध्ववैश्ययोः एषा मूढता विवेकविहीनता मोहापन्नता भवतीति किमेतदित्यन्वयः । 'अचक्षुषि तमस्यन्धं जले तिमिरकृत्यपि' ॥ ३३ ॥

(४ नागोजीभट्टी) तत्किमिति । ज्ञानिनोर्विषये दोषवत्त्वज्ञानवतोरपि । ममास्य चेति सर्वान्वयि । उभयनिष्प्रमोहस्यानु- कत्वमाह । यत् यतः एषा एतज्जातीय मूढता अविवेकान्धस्य अविवेकवतः भवति ननु दोषज्ञानरूपविवेकवत इति आनयोः सा युष्मैति भावः ॥ ३३ ॥

(५ जगच्चन्द्रचन्द्रिका) पुनरर्थमिति । पुनः अर्थम् अर्थश्लोकात्मको मन्त्रः । तथाहि 'ममास्य च भवत्येषा विवेका- न्धस्य मूढता स्वाहा ४५' ॥ ३३ ॥

(६ दंशोद्धारः) तत्किमिति । भगव्यैश्वर्यादेरिदं भागं महद्भागमस्य तत्संबुद्धिः । विवेकेऽप्यन्धस्य ममास्य च । यदा विवेकान्धस्य जनस्य या मूढता सा ज्ञानिनोरप्यावयोः कथमिति प्रश्नः ॥ ३३ ॥

ऋषिरुवाच ।

ज्ञानमस्ति समस्तस्य जन्तोर्विषयगोचरे । विषयश्च महाभाग याति चैवं पृथक्पृथक् ॥ ३४ ॥

(१ गुप्तवती) तत्र ज्ञानमात्रमूढत्वाभावाव्याप्यं ज्ञानविशेषो वा नाय इत्याह । ज्ञानमस्तीति । विषयगोचर इति पद-

१ 'तत्केनेन' इति चतुर्धरीटीकास्थः पाठः । २ 'विषयाश्च' इति पठः । ३ 'जातिवैव' इति चतुर्धरीटीकास्थः पाठः ।

द्वयस्य सप्तम्याश्चैव एवार्थः । तथापि शब्दस्पर्शादिरूपो विशेषस्तत्सामान्यं तन्निष्ठो विषयतासंबन्धश्चेति त्रयपरत्वात् पौनरु-
क्त्यम् । ज्ञानं शब्दादिविषयसंबन्धी भवत्येवेत्यर्थः । विषयश्च याति ज्ञानेन संबन्धी भवत्येव ॥ ३४ ॥

(२ चतुर्थरी) अत्रोत्तरमभिधानसुः ज्ञानित्वाभिमानमेव तावत्तुमुन्मूलविध्यन्तुषिरुवाच । ज्ञानमिति । ननु ज्ञानमात्रस्य
मोहवैयधिकरण्यं भवतोऽभिप्रेतं ज्ञानविशेषस्य वा । आये सर्वस्यैव निर्मोहत्वप्रसङ्ग इत्याह । ज्ञानमिति । समस्तस्य जन्तोः
प्राणिमात्रस्यैव विषयगोचरे विषये घटपटादिविषये ज्ञानमन्तःकरणवृत्तिरस्ति । नच मोहाभाव इति वैयर्थिकज्ञानस्य
न मोहवैयधिकरण्यमित्यर्थः । विपक्षे वाधकमाह । विषयश्च पृथग्भिन्नस्वभावः । एवं वक्ष्यमाणक्रमेण यथा गोब्राह्मणादिपु
भेदेन याति पृथक् पृथक् भवति । एवं रूपरसादिविषयश्च पृथक् पृथक् अभ्युपतिष्ठते । न भिन्नविषयज्ञानस्य मोहवैयधिकर-
ण्यमुपपद्यते । 'अत्र को मोहः कः शोक एकत्वमनुपपद्यतः' इत्यभेदज्ञानस्यैव तथाभावध्वनात् । जातिश्चैवमिति पाठे यथा
रूपरसादिविषयश्च पृथक्पृथक्मेव मनुष्यत्वादिजातिरित्यर्थः । गोत्वब्राह्मणत्वादिभेदेन जातिश्च पृथग्भवति । तत्र यद्यपि जाति-
रेका नित्या तथापि व्यक्तिभेदाद्भिद्यते ॥ ३४ ॥

(३ शान्तनवी) हे राजन् समस्तस्य सर्वस्य जन्तोश्चेतनस्य प्राणिनः विषयगोचरे ज्ञानं बुद्धिमात्रमस्ति इत्यन्वयः ।
नहि मोक्षे धीर्ज्ञानं विवक्षितं किंतु विषयगोचरे विषये शब्दादौ गोचरे इन्द्रियार्थस्य । तत्तदिन्द्रियजं ज्ञानं विद्यत एव ताव-
न्मात्रमिति भावः । विषिणोति वध्नातीति विषयः शब्दादिः । गावः इन्द्रियाणि चरन्त्यस्मिन् गोचरः । 'गोचरसंचर' इति साधुत्वम् ।
यद्यपि 'रूपं शब्दो गन्धरसस्पर्शाश्च विषया अस्मी' गोचरा इन्द्रियार्थाश्च' इत्यभिधानात् य एव विषयः स एव गोचर इति
पौनरुक्त्यं प्रतीयते तथापि इह दुःखितं सुरथं प्रति विषिणोति वध्नातीति विषयो दुःखहेतुरिन्द्रियं वशीकरोति गोचर
इति प्रदर्शनपरत्वाद्पौनरुक्त्यं द्रष्टव्यम् । भगस्यैश्वरादिरेव भागं महद्भागं यस्यासौ महाभागः हे महाभाग राजन् एवं वक्ष्य-
माणप्रकारेण विषयाश्च विषयवृत्तयश्च पृथक् विभिन्नाः यान्ति पार्थक्येन इन्द्रियगोचरतां व्रजन्ति । अथवा प्रसरन्ति संसरन्ती-
त्यन्वयः । 'विषयाश्च महाभाग जातिर्थं पृथक्पृथक्' इति पाठे जातिः सामान्यं रूपत्वगन्धत्वाद्यप्यनेकविधम् ॥ ३४ ॥

(४ नागोजीभट्टः) अत्रोत्तरमाह । ऋषिरुवाच । ज्ञानमिति । ननु ज्ञानमात्रस्य मोहवैयधिकरण्यं तवाभिमतं
ज्ञानविशेषस्य वा । नायः । सर्वस्यैव निर्मोहत्वप्रसङ्गादित्याह । ज्ञानमिति । अन्यस्तु तथापीत्यनेन खण्डयिष्यते । विषिणोति
वध्नातीति विषयो बन्धकः । तद्रूपं गोचरे विषये ज्ञानं सर्वस्य जन्तोरस्ति । नच मोहाभाव इत्याह । विषयश्चेति एवं
वक्ष्यमाणप्रकारेण पृथक्पृथक् भिन्नप्रकारेण ज्ञानविषयरेव यातित्यर्थः ॥ ३४ ॥

(५ जगन्नाम्नःचन्द्रिका) ऋषिश्चेति । च पुनः 'ऋषिरुवाचस्वाहेत्ययं मन्त्रः । ४६ । अर्धमिति । अर्धश्लोकात्मका
मन्त्रः । तथाहि ज्ञानमस्ति समस्तस्य जन्तोर्विषयगोचरं स्वाहा ४७ । श्लोकात्मका मन्त्राः पुनर्देशति । पुनः श्लोकरूपा मन्त्राः
दश पङ्क्तिसंख्याकाः । तथाहि विषयश्चेति ४८ ॥ ३४ ॥

(६ दंशोद्धरः) ज्ञानमात्रसत्त्वे कथं मोहो मम इति राज्ञः प्रश्नमुच्चारयन् ज्ञानमात्रस्य मोहवैयधिकरण्यं नास्ति ।
तथासति प्राणिमात्रस्य विषयज्ञानसत्त्वेन निर्मोहत्वप्रसङ्गादित्याशयेन ऋषिरुवाच । ज्ञानमिति । नेह मोक्षे धीर्ज्ञानं किंतु
विषयगोचरे । विषिणोति वध्नातीति विषयः तस्मिन् गोचरे इन्द्रियार्थे इत्यर्थः । अतो 'गोचरा इन्द्रियार्थाश्च' इत्यमरादि-
न्द्रियाणां विषयगोचरशब्देन न पौनरुक्त्यम् । आहारनिद्राभयमैधुनादिविषयज्ञानं प्राणिमात्रस्यास्ति । न तावता मोहनिवृत्तिः ।
तदपि ज्ञानं नैकविधं विषयभेदादित्याह । विषयश्चेति । विषयश्च रूपरसादिरेव वक्ष्यमाणप्रकारेण याति उपतिष्ठते । चोप्यर्थः ।
यात्पि गच्छति चेत्यर्थः । जातिश्चेति पाठे विषयवन्मनुष्यत्वादजातिरपि पृथक्पृथगित्यर्थः ॥ ३४ ॥

दिवान्धाः प्राणिनः केचिद्रात्रावन्धास्तथापरे । केचिदिवा तथा रात्रौ प्राणिनस्तुल्यदृष्टयः ॥ ३५ ॥

(१ गुप्तवती) दिवान्धा इति । उल्लूकचटकविडालादयः क्रमात् । वेदान्तिनस्तु 'या निशा सर्वभूतानां तस्यां जागर्ति
सर्वमी' इत्यादिगीतार्थपरत्वेन योजयन्ति ॥ ३५ ॥

(२ चतुर्थरी) भिन्नत्वमेव प्रकटयति । दिवेति । केचित्प्राणिनः उल्लूकादयो दिवा दिनविषये अन्धाः ऐन्द्रियकज्ञान-
हीनाः । अर्थाच्च रात्रावन्धाः अपरे वायसादयो रात्रावन्धाः केचित् । किंच उल्लूकादयः स्थावरादयश्च दिवा रात्रौ तुल्यदृष्ट-
योऽन्धा एव । तथा केचिद्राक्षसादयो दिवा रात्रौ तुल्यदृष्टयोऽनन्धा एवेत्यर्थः । एतेन ज्ञानमात्रस्य मोहवैयधिकरण्ये
रात्र्यादौ उल्लूकादीनां मोहो न स्यात् । किंतुल्लूकादीनां सर्वस्यैव स्यादेवेति । स्वर्गाऽपवर्गैषण्यहतिरिति भावः ॥ ३५ ॥

(३ शान्तनवी) सत्यपि चक्षुर्गोलके केचिच्चेतनाः प्राणिनः दिवान्धाः उल्लूकादयः । तथा अपरे केचित्प्राणिनः
काकादयः रात्रावन्धाः दृष्टिहीनाः इत्यन्वयः । केचिद्रात्रावन्धतयः प्राणिनः यथा दिवा तथा रात्रौ च तुल्या दृष्टिर्थां ते तुल्य-
दृष्टयो भवन्तीत्यन्वयः । पूर्वं राज्ञा सुरथेन यदृष्टं यन्मोहो ज्ञानिनोरपि तत्किमेतदिति तत्रोत्तरमर्षाङ्गीकारेण ॥ ३५ ॥

(४ नागोजीभट्टी) तदेवाह । दिवान्धा इति । केषांचिदुल्लादीनां दिवा ज्ञानाभावः । केषांचित्काकादीनां रात्रौ । केषांचित्किंचुल्लादीनां (उल्लादीनां) सर्वदा तथातथा तुल्यदृश्यः । अन्धा अनन्धा इत्यर्थः । एवं च ज्ञानमात्रस्य मोहवैयधिकरण्यं दिनादौ उल्लादीनां मोहो न स्यादिति भावः । किंच राक्षसादीनां दिवा रात्रौ च विषयज्ञानवतां न कदाचिदपि मोहः स्यात् । किंचुल्ला (उल्ला) दीनां सर्वदैव मोहप्रसङ्ग इति । तेषामपि किंचिद्विषये मोहदर्शनात् । एवं च न ज्ञानमात्रस्य मोहवैयधिकरण्यम् । नापि ज्ञानाभावस्य मोहसामानाधिकरण्यमित्युक्तं भवति । अत्र तथेति रात्रिसमुच्चये ॥ ३५ ॥

(५ जगच्चन्द्रचन्द्रिका) केचिद्वेति ४९ ॥ ३५ ॥

(६ दंशोद्धारः) उक्तं स्फुटयति । दिवान्धा इति । केचित्प्राणिन उल्लादयः । दिवान्धाः । अर्धाद्रात्रावनन्धाः । केचिच्च काकादयो रात्रावनन्धाः । दिवा पश्यन्तीत्यर्थः । केचित्तु छुच्छुन्द्यादयो रात्रौ दिवा चान्धा इत्याहुस्तत्र 'छुच्छुन्दरी गन्धमुखी दीर्घतुण्डी दिवान्धिका' इत्यमरेण दिवान्धत्वोक्तेस्तथैवोपलभ्यमानत्वाच्च । केचिद्गान्धर्वाजारादयो दिवा रात्रौ च तुल्यदृश्योऽनन्धा एव । दिवारात्राविति पदं वेहलीदीपन्यायेनोभयत्र संबध्यते । अयं भावः । ज्ञानमात्रस्य मोहवैयधिकरण्यं दुरुपपाद्यम् । तथा सत्सुल्लादीनां रात्रौ ज्ञानसत्त्वेन काकादीनां च दिवा ज्ञानसत्त्वेन निर्मोहत्वापत्तेः । अतो न ज्ञानमात्रेण मोहनिवृत्तिः ॥ ३५ ॥

ज्ञानिनो मनुजाः सत्यं किं नु ते नहि केवलम् । यतो हि ज्ञानिनः सर्वं पशुपक्षिमृगादयः ॥ ३६ ॥

(१ गुप्तवती) मनुष्यज्ञानं मूढत्वाभावव्याप्यमिति चेत्तत्राह ज्ञानिन इति । ते केवलं ज्ञानिनो नहि । अज्ञानसमाधिाधिकरणज्ञानवन्त एवेत्यर्थः । ज्ञानस्याव्याप्यवृत्तित्वेन स्वभावसामानाधिकरण्याभावस्यैवासिद्धिरिति तार्किकाः । वस्तुतस्तु 'तद्विमुक्तस्तु केवली' इति शिवसूत्रे योगिविशेषनिष्ठज्ञानविशेषस्य केवलमिति संज्ञया व्यवहारात्तस्य जानातिप्रियाविशेषणत्वात्तस्यैव च मूढत्वाभावव्याप्यत्वात्तादृशज्ञानिनो भवादृशाः सर्वेऽपि न भवन्तीत्यर्थः । पशवो गवादयः । मृगा हरिणादयः ॥ ३६ ॥

(२ चतुर्धरी) अथ नास्माभिः सर्वसत्त्वानां ज्ञानित्वमभिप्रेतं किंतु मनुष्याणामेवेत्याह । ज्ञानिन इति । ननु भवन्मते मनुष्यमात्रस्य ज्ञानित्वं मनुष्यविशेषस्य वा । तत्राद्यं खण्डयितुमुपक्रमते । ज्ञानिन इति । ते सन्त सत्यं केवलं च । मनुजा ज्ञानिन एव नहि किंत्वज्ञानिनोऽपीत्यर्थः । एवंचाज्ञानसंवलितज्ञानेनापि ज्ञानित्ववैपरीत्यमेव न स्यात् । सर्वसत्त्वानां चाज्ञानित्वं तदवस्थमित्याह । यत इति । हिंस्रोऽवधारणे भिन्नक्रमः ; यतः पश्चादप्यपि ज्ञानिन एवेत्यन्वयः । तेष्वप्यज्ञानसंवलितस्य ज्ञानस्य संभवात् । पशवो ग्राम्या गवाद्याः । मृगा आरण्याः हरिणादयः । अथवा ते मनुजाः केवलं ज्ञानिनो नहि किं त्वन्ये ज्ञानिनः सन्तीत्याह । यत इति । पश्चादीनामपि विषयज्ञानसंभवात् । गौरविरजोऽश्वोऽश्वतरो गर्दभो मनुष्यश्चेति सप्त ग्राम्याः पशवः । महिषवानरराक्षससरीसृपकृष्टतृषतमृगाश्चेति सप्तारण्याः पशवः ॥ ३६ ॥

(३ शान्तनवी) मनुजाः ज्ञानिनः सन्ति सत्यम् । किंतु ते एव केवलं ज्ञानिनः नहि, यतो मनुजेभ्योऽन्येऽपि सर्वे पशुपक्षिमृगादयः ज्ञानिनः सन्त्येव ह्यित्यन्वयः । सर्वेऽपि मनुजादयः यथाविषयं यथोचितज्ञाना एवेति भावः । मनुजा मानवाः सति साधु सत्यम् । 'नु स्याद् भेदेऽवधारणे' 'हि हेतावधारणे' 'अभावे नष्टनोनापि' । केवलं नियतमपरं क्रियाविशेषणम् । इदानीं ज्ञानित्वाविशेषात्प्राणिनां प्रतिनियतज्ञाननिबन्धनव्यवहारसिद्धिः कथं स्यादित्याशङ्क्य तातुपपादयितुमाह ॥ ३६ ॥

(४ नागोजीभट्टी) ननु मनुष्या एव ज्ञानित्वेनाभिमतता इति चेत्तत्राह । ज्ञानिन इति । मनुजा ज्ञानिन इति ते सन्त सत्यम् । पृच्छति । ते केवलं ज्ञानिनः ज्ञानिन एव किंतु स्वयमेव वितर्क्योत्तरयति । नहि । किंत्वज्ञानसंवलितज्ञानिन इत्यर्थः । एवम् अज्ञानेन ज्ञानित्वाभिमानस्त्वयुक्तः । यतः सर्वे पश्चादप्यपि एवं सति ज्ञानिन एव स्युः । हिरिवार्थे भिन्नक्रमश्च । पशुत्वेनैव सिद्धे मृगग्रहणं तद्विशेषप्रतिपत्त्यर्थमित्यर्थः ॥ ३६ ॥

(५ जगच्चन्द्रचन्द्रिका) यतो हि ज्ञानिन इति ५० ॥ ३६ ॥

(६ दंशोद्धारः) ननु प्राणिमात्रस्य ज्ञानित्वं नास्माकमभिप्रेतं किंतु मनुष्याणामेवेति चेत्तत्र किं मनुष्या ज्ञानवन्त एवेति निर्धार्यते उत मनुष्या एव ज्ञानिन इति विवक्ष्य पक्षद्वयं दृश्यति । ज्ञानिन इति । सत्यं मनुजा ज्ञानिनः किंतु केवलं ज्ञानिनो नहि । अज्ञानमिच्छत्वात् । एवंच मनुष्या ज्ञानिन एवेति निरस्तम् । एतेन पश्चादीनां ज्ञानित्वमेवेत्यपि न नियन्तुं शक्यत इति सूचितम् । किंच यत इति । पश्चादप्यपि ज्ञानिन इति । मनुष्या एव ज्ञानिन इत्यपि निरस्तम् । पशवो ग्राम्याः । मृगा आरण्याः । बद्धा मनुजा एव केवलं ज्ञानिनो नहि किं नु पश्चादप्यपीत्यर्थः । तेषामपि विषयज्ञानस्य सत्त्वात् । बद्धा मनुजाः

ज्ञानिनः शास्त्रोपज्ञानवन्तः सत्यम् । परंतु केवलं विज्ञानरहितेन तेन किम् । विज्ञानमधुभवः तदुक्तं मोक्षधर्मे 'विज्ञानरहितं ज्ञानं नहि बन्धविमोचकम् । नहि दीपस्य वार्ताभिस्तस्मै नश्यति तत्क्षणात्' ॥ ३६ ॥

ज्ञानं च तन्मनुष्याणां यत्तेषां मृगपक्षिणाम् । मनुष्याणां च यत्तेषां तुल्यमन्यत्तथोभयोः ॥ ३७ ॥

(१ गुप्तवती) उभयोर्मनुष्यतिरधोरन्यदपि आहारनिद्राभयमैशुनादिकमपि तुल्यमेव ॥ ३७ ॥

(२ चतुर्थरी) ननु ज्ञानविशेषस्तु मनुष्यमात्रे वसतीत्याह । ज्ञानं चेति । यदीदृशं मृगपक्षिणां ज्ञानं तत्तादृशमेव तेषां तादृशं तद्विधानां मनुष्याणामपि । मनुष्याणां पशुमनुष्ययोस्तुल्यं साधारणम् । तत् तदेव तेषां मृगपक्षिणामपीत्यन्वयः । अन्यदाहारादिकमप्युभयोः पश्चादिमनुष्ययोस्तुल्यं साधारणमित्यर्थः । 'आहारनिद्राभयमैशुनं च सामान्यमेतत्पशुभिर्नराणाम् । ज्ञानं नराणामधिकं विशेषो ज्ञानेन हीनाः पशुभिः समानाः' ॥ ३७ ॥

(३ शान्तनवी) तेषां मृगपक्षिणां यत् ज्ञानं स्वभावजं स्वस्वजातिनियतं तत् मनुष्याणां मानुषत्वजातिनियतानां न । तेषां मनुष्याणां च यत् ज्ञानं स्वभावजं शास्त्रजमव्याहृतज्ञानं च तत् मृगपक्षिणां न । तुल्यमन्यत्तथोभयोः । तथा तेन प्रक्षेपेण प्रतिनियतं तत्तत्स्वजातिप्रयुक्तोपयुक्तविषयज्ञानादन्यत् यज्ज्ञानं शरीरमात्रोपयोगि तत् उभयोर्मृगादिमनुष्ययोः साहचर्याविषयं तुल्यं समानमित्यन्वयः । उभयेषामपि तेषां मृगादिमनुष्याणां व्यवस्थिततत्तत्जातिविषयनिबन्धनव्यवहार-पार्थक्यसंनिवेशाकर्यमिति भावः । प्रायुक्तं राज्ञा यन्मोहो ज्ञानिनोरपि तत्किमेतदिति तत्र क्रिमाश्चर्यमित्याह सद्यन्तम् ॥ ३७ ॥

(४ नागोजीभट्टी) तमेवार्थं मनुष्याणां पश्चादिभिस्तुल्यत्वप्रतिपादनेन द्रष्टव्यम् । ज्ञानं चेति । यत् यादृशम् । तत् तादृशं मनुष्याणां च यत्तेषां मृगादीनामित्यर्थः । अन्यदाहाराभयमैशुननिद्रारूपमिति उभयोस्तुल्यं साधारणमित्यर्थः ॥ ३७ ॥

(५ जगज्जन्द्रचन्द्रिका) मनुष्याणामिति ५१ ॥ ३७ ॥

(६ दंशोद्धारः) ननु सर्वेषां ज्ञानवत्त्वेपि मनुष्याणां विशेषोऽस्तीत्यत आह । ज्ञानं चेति । यन्मृगपक्षिणां वैष-थिकज्ञानं तदेव मनुष्याणाम् । चकारोऽवधारणार्थः । यद्यादृशं मनुष्याणां तेषां मृगपक्षिणामपि तत्तादृशमेव । तथान्यदाहारादिकम् उभयोः पशुमनुष्ययोस्तुल्यं साधारणम् । नतदिति पाठे यन्मृगपक्षिणां ज्ञानं स्वभावजं स्वस्वजातिनियतं तन्मनुष्याणां न । यन्मनुष्याणां शास्त्रीयं तन्मृगपक्षिणां न । शेषं यथोक्तमेव ॥ ३७ ॥

ज्ञानेऽपि सति पश्यैतान्पतङ्गांश्छावचञ्चुषु । कणमोक्षादतान्मोहात्पीडयमानानपि क्षुधा ॥ ३८ ॥

(१ गुप्तवती) ॥ ३८ ॥

(२ चतुर्थरी) मनुष्यमात्रस्य पश्चादिसाधारण्येऽर्थक्रियासाम्यमस्तीत्याह । ज्ञानेपीति । एतान् ब्रह्माण्डोदरचरान् पतङ्गान् पक्षिणः शावचञ्चुषु अपत्यत्रोटिषु कणमोक्षादतान् आहारांश्च निक्षेपयन्तान् । मोक्षान्ममत्वलक्षणाद्देतोः क्षुधा बुभुक्षया पीडयमानानपि पश्य । वैषथिकज्ञानमोक्षयोः सामानाधिकरण्यं साक्षात्कुर्वित्यर्थः । 'खगे विहंगमविहंगमविहंगमविहंगमः । शकुन्तपक्षिशुकनशकुन्तशकुनद्विजाः । पतत्रिपत्रिपतगपतपत्रधण्डजाः' इत्यमरः । 'पोतः पाकोऽर्भको हिमः पृथुकः शावकः शिशुः' इत्यमरः । 'चञ्चुल्लोटिरुमे स्त्रियो' इत्यमरः ॥ ३८ ॥

(३ शान्तनवी) हे राजन् ज्ञाने सत्यपि मोहात् ममत्वात् शावचञ्चुषु शिशुत्रोटिषु कणमोक्षादतान् आहतकणमोक्षान् क्षुधा बुभुक्षया पीडयमानानपि एतान् पतङ्गान् विद्वज्ज्ञानं पश्येत्यन्वयः । ज्ञाने सत्यपीति । एते शावचञ्चुषु निक्षेपव्यकणास्ते यथस्माभिरेव भक्षयेरन् तर्हि नूनं वयं क्षुधां न पीड्यामहे इति स्वार्थं जानन्तोपि (स्वयं क्षुधा पीडयमाना अपि) मोहात् मम-त्वात् वास्तव्याद्वा शावचञ्चुष्वेव कणान् निक्षिपन्ति पक्षिण इति भावः । 'पतेरज्ञं पक्षिणि' 'चञ्चुल्लोटिरुमेस्त्रियो' । आहताः कणमोक्षाः यैस्ते कणमोक्षादताः । वाहिताग्न्यादिषु परनिपातः । कणमोक्षाहितानित्यपि क्वचित्पाठः ॥ ३८ ॥

(४ नागोजीभट्टी) अर्थक्रियासाम्यमपि तयोरस्तीत्याह । ज्ञानेपीति । तद्भोजनेन नास्माकं तृप्तिरिति ज्ञाने सत्यपि । पतङ्गा इति निरनुस्वारम् ॥ ३८ ॥

(५ जगज्जन्द्रचन्द्रिका) कणमोक्षेति ५२ ॥ ३८ ॥

(६ दंशोद्धारः) तदेव स्पष्टयति । ज्ञाने सत्यपि क्षुधा पीडयमानानप्येतान्पतङ्गान्पक्षिणः मोहाद्देतोः शावचञ्चुषु कण-मोक्षे भक्षयनिक्षेपे आहतान्पश्य । पतङ्गज्ञानस्य मोक्षसामानाधिकरण्यं दर्शितम् ॥ ३८ ॥

मानुषा मनुजव्याघ्र साभिलाषाः सुतान्प्राति । लोभात्प्रत्युपकाराय नन्वेतार्त्तिकं न पश्यसि ॥ ३९ ॥

(१ गुप्तवती) ॥ ३९ ॥

(२ चतुर्थरी) मनुष्याणामपि इयमेव रीतिरित्याह । मानुषा इति । भो मनुजव्याघ्र मनुजश्रेष्ठ । व्याघ्रशब्दः श्रेष्ठ-

वचनः । एते मनुष्याः सुतान्प्रति साभिलाषाः सकाङ्क्षा इति किं न पश्यसीति साध्याऽहरोऽन्वयः । प्रत्युपकाराय पोषणा-
द्युपकारार्थं लोभस्तस्मान्ननु । एतेन ज्ञानविशेष एव मोहविरोधी । स च मनुष्यविशेषनिष्ठ एवेति भवतोर्मोह उत्पद्यत एवेति
भावः ॥ ३९ ॥

(३ शान्तनवी) हे मनुजव्याघ्र राजन् मानुषाः लोभात्प्रत्युपकाराय प्रत्युपकृतिलोभाद्धेतोः सुतान् प्रति सुतेषु विष-
येषु कालान्तरे प्रत्युपकारमेतेऽस्मदर्थं करिष्यन्तीति साभिलाषाः सकामाः भवन्ति इति पादत्रयान्वयः । तत्र निदर्शनमाह ।
नन्वेतान् किं न पश्यसि । ननु भो राजन् त्वम् एतान् लोके प्रसिद्धान् पश्चिमृगादीन् ममत्वात्सुतान् प्रति साभिलाषान् सादरान्
किं न पश्यसि इति चतुर्थपादान्वयः । अहो राजन् एते पशुपक्षिमृगादयोपि किल प्रत्युपकारनिरपेक्षा अपि केवलं ममत्वादेव
सुतान् प्रति साभिलाषाः सादरा दृश्यन्ते किमुत मानुषा ममत्वाकृष्टमानसाः प्रत्युपकारगृध्रवः सुतान् प्रति साभिलाषाः स्युः ।
अतितरामेवेति भावः मनुजोऽयं व्याघ्र इव शूरः श्रेष्ठः मनुजव्याघ्रः । ‘उपमितं व्याघ्रादिभिः सामान्याप्रयोगे’ इति समासः ।
‘स्युस्तत्पदे व्याघ्रपुङ्गवर्षभकुञ्जराः । सिंहशार्दूलनागाद्याः पुंसि श्रेष्ठार्थगोचराः’ । ‘प्रधावधारणानुज्ञानुनयामन्त्रणे ननु’ सुता-
न्प्रति इति प्रतियोगे द्वितीया रूपमर्थः । अत्रापि उपकृतपुत्रकर्तव्यप्रत्युपकारलोभात् पितरो मनुष्याः पुत्रवासन्यं कुर्या-
मत्वाश्च विशेषत इत्यलं विस्तरेण ॥ ३९ ॥

(४ नागोजीभट्टी) स्वशरीरापेक्षया बहिरङ्गेष्वपि अतिप्रीतिरिति तेषु मोहज्ञानयोः सामानाधिकरण्यमुपपाद्य
मनुष्येष्वप्याह । मानुषा इति । व्याघ्रशब्दः श्रेष्ठवाची । मानुषाः लोभात्प्रत्युपकारलोभात् सुतान्प्रति साभिलाषाः एते
सुताश्च तु निश्चयेन प्रत्युपकाराय न भवन्ति । इदं किं न पश्यसीत्यर्थः । एवं पूर्वपूर्वव्यवहारं पश्यन्तोपि अग्रे अग्रे पुनः सुता-
भिलाषा इति मोहज्ञानयोः सामानाधिकरण्यं तेष्वापीति भावः ॥ ३९ ॥

(५ जगच्चन्द्रचन्द्रिका) लोभात्प्रत्युपकारायेति ५३ ॥ ३९ ॥

(६ दंशोद्धारः) एवं मनुष्याणामपीत्याह । मानुषा इति । लोभात्सुतान्प्रति सुतविषये कालान्तरे प्रत्युपकारम् एते
करिष्यन्तीति प्रत्युपकाराय साभिलाषाः । निरभिलाषा अपि पश्चादयः केवलं ममत्वादेव साभिलाषा दृश्यन्ते किमुत मानुषाः
प्रत्युपकारा गृध्रव इति भावः । एतेन मोहविरोधि ज्ञान वैषयिकज्ञानात्पृथक् तदभावाद्वतोर्मोह इति ध्वनितम् ॥ ३९ ॥

तथापि ममतावर्ते मोहगते निपातिताः । महामायाप्रभावेण संसारस्थितिकारिणः ॥ ४० ॥

(१ गुप्तवती) न द्वितीयः । सर्वेषां तदभावादित्याह । तथापीति ॥ ४० ॥

(२ चतुर्थरी) नचैवमपि सर्वेषां ज्ञानविशेषाय प्रवृत्तिः सुलभेत्याह । तथापीति । तथा वैषयिकज्ञानमोहयोः सामानाधि-
करण्यस्य साक्षात्कारे सति मोहगते मोहस्याकरे । विषयज्ञाने इति यावत् । अस्वीये स्वीयज्ञानं ममता सैव आवर्तोऽम्भःसंभ्रम
इव यस्मिन् । ममता हि विषयज्ञानं पुनःपुनरावर्तयति । महामायाप्रभावेण कर्त्रा निपातिताः निक्षिप्ताः । मानुषा इत्यनु-
षज्यते । तेषां विशेषणं संसारस्थितिकारिण इति । अपूर्वदेहेन्द्रियवासनासंवन्यः संसारस्तस्या स्थितये कर्तुं कर्माण्याचरितुं
शीलं येषां प्रवृत्तिमार्गाणामित्यर्थः । संसारस्थितिकारिणो विष्णोर्महामायाप्रभावेणेति वा । ‘स्यादावर्तोऽम्भसां भ्रमः’
इत्यमरः ॥ ४० ॥

(३ शान्तनवी) यद्यपि अमी मानुषा यथा प्रत्युपकारार्थं पुत्रान् पालयन्ति तद्वत् मोक्षार्थमपि यतन्त एव । तथापि
संसारस्थितिकारिणा महामायाप्रभावेण ममतावर्ते मोहगते निपातिताः इत्यन्वयः । ममता आवर्त इव ममतावर्तः । मोहः
गर्त इव मोहगर्तः । तत्रतत्र च महत्याः मायायाः प्रभावः सामर्थ्यं सर्वाकलनशक्तिविजृम्भणं तेन । अथवा महामायां
प्रति पूरयति महामायाप्रः स चासौ भावश्चेति तेन । ‘भावः सत्तास्वभावाभिप्रायचेष्टात्मजन्मसु’ । संसारस्य स्थितिप्रवाहनिल-
तयावस्थानम् । न कदाचिदनीदृशं जगदिति भावाभावावपि जगद्रूपौ (बन्धमोक्षावपि जगद्रूपौ) संसाररूपावेव । संसारस्थितिं
करोतीति तच्छीलः संसारस्थितिकारी तेन ॥ ४० ॥

(४ नागोजीभट्टी) नन्वेवंविषयव्यवहारदर्शनां संसाराद्विरक्तिः कुतो नेत्यत आह । तथापीति । एवंविधलोकव्यवहा-
रसाक्षात्कारो यद्यप्यस्ति तथापीत्यर्थः । महामायाप्रभावेण कर्त्रा । ममता ममेदमिति बुद्धिरेव भ्रामकत्वादवर्त इवावर्तः ।
संसारे पुनःपुनरावर्तकः यत्र तादृशे मोहगते निपातिताः मानुषाः संसारस्थितिं तामेव कुर्वन्ति ननु ततो विरज्यन्त इत्यर्थः ।
‘स्यादावर्तोऽम्भसां भ्रमः’ ॥ ४० ॥

(५ जगच्चन्द्रचन्द्रिका) महामायेति ५४ ॥ ४० ॥

(६ दंशोद्धारः) नन्वेवंसति सर्वेषां मोहनिवर्तकं ज्ञानं कुतो न भवतीत्याह । तथापीति । यद्यपि ज्ञेयादि-
दुःखं जानन्ति तथापि महामायाप्रभावेण कर्त्रा मोहगते निपातिताः सन्तः संसारस्थितेः कारिणः कर्णशीलाः । तथाच

महामायाकृतानां तज्ज्ञानं दुर्द्वयमिति भावः । यद्वा संसारस्थितिकारिणः ईश्वरस्य महामायाप्रभावेणेति संबन्धः । तथा चेदृशी ईश्वरच्छेद हेतुः । अन्यथा सर्वेषां पारमार्थिकज्ञानोदये सर्वेषां मुक्ताः स्युः । तथाच संसारस्थितिरेव भज्येतेति भावः ॥ ४० ॥

तत्रात्र विस्मयः कार्यो योगनिद्रा जगत्पतेः । महामाया हरेरैतत्तया संमोह्यते जगत् ॥ ४१ ॥

(१ गुप्तवती) ॥ ४१ ॥

(२ चतुर्धरी) उपसंहरति । तदिति तत्तस्मादत्र भवन्मोहे विस्मयोऽसंभावना न कार्यो न करणीय इत्यर्थः । यस्मात्तया महामाया एतत् जगन्मोह्यते । ननु कासौ महामायेत्याह । योगेति । महामाया नाम हरेरीश्वरस्य योगनिद्रा परमानन्दमयी शक्तिः । जगत्पतेरिति भगवतो मोह्यकोटिवहिर्भावसूचकं विशेषणम् ॥ ४१ ॥

(३ शान्तनवी) चशब्दे हेतौ । यतः महामायेति या अनादिः प्रसिद्धास्ति भगवती एषा जगत्पतेर्हरेर्विष्णोर्योगनिद्रेति कथ्यते । तया जगत् संमोह्यते मोहाय संप्रयुज्यते मोहपरायणं क्रियते । तत्तस्माज्ज्ञाने सत्यपि पुत्रादिषु ममत्वं कथं जायते इति अत्र विस्मयो न कार्य इत्यन्वयः । विस्मयो मोहः । योगो निद्रेव योगनिद्रा निद्रपञ्चासमावगमो योगस्तज्ज्ञान-लक्षणे विषयेभ्यश्चित्तवृत्तिनिरोधो विवक्षितः । न तु साक्षान्निद्रा अस्वप्नत्वाद्देवानाम् । 'योगः संहननोपायध्यानसंगतियुक्तिषु' 'अपूर्वस्तुलाभेऽपि भेषजेपि चरेपि च' । 'मम माया दुरत्यया' इति भगवद्वचनात् ॥ ४१ ॥

(४ नागोजीभट्टी) ननु मायाया आश्चर्येयं शक्तिरत आह । तदिति । योगनिद्रा तमःप्रधाना शक्तिः । एतज्जगत्तया संमोह्यत इत्यन्वयः । जगत्पतित्वेन तस्य मोह्यकोटिवहिर्भावः सन्नितः ॥ ४१ ॥

(५ जगज्जन्मन्त्रिका) महामाया हरेरिति ५५ ॥ ४१ ॥

(६ दंशोद्धारः) उपसंहरति । तत्रात्रेति । कासौ महामायेत्यत आह । योगनिद्रेति । परमानन्दशक्तिरित्यर्थः ॥ ४१ ॥

ज्ञानिनामपि चेतांसि देवी भगवती हि सा । बलादाकृष्य मोहाय महामाया प्रयच्छति ॥ ४२ ॥

(१ गुप्तवती) ज्ञानिनामपि केवलनामपि । अन्येषां किमुतेति तात्पर्यम् ॥ ४२ ॥

(२ चतुर्धरी) न केवलं प्रवृत्तिमार्गाणामसौ मोहिका भवति किंतु ज्ञानिनामपीत्याह । ज्ञानिनामपीति । ज्ञानिनां ज्ञानविशेषवतामपि चेतांसि अन्तःकरणानि सा प्रसिद्धा महामाया भगवती अचिन्त्यमहिमा देवी योतनशीला हि यस्मात् बलात्स्वशक्तिः आकृष्य विवेकाद्यावत्त्वं मोहाय प्रयच्छति मोहानुगामीनि मोहानुकूलानि करोति । भवद्विधानां का कथेति भावः ॥ ४२ ॥

(३ शान्तनवी) महामायायाः प्राधान्यमाह । हि यस्मात् अनादिः प्रसिद्धा वैष्णवी महामाया भगवती ऐश्वर्यादियुता अतः सा देवी स्वेच्छया दीव्यन्ती सती ज्ञानिनामपि उपनिषदुत्थज्ञानिनामपि पुंसां चेतांसि बलात्सामर्थ्यादाकृष्य मोहाय संसारिकत्वाय ममत्वाय प्रयच्छति ददाति । चित्तानि ममत्वाधीनानि करोति इत्यन्वयः । 'स्थौल्यसामर्थ्यसैन्येषु बलं नाश्वकसीरिणोः' । 'दाणो यच्छः शिति' ॥ ४२ ॥

(४ नागोजीभट्टी) भवादृशानां संसारिणां का वार्ता । अपक्वकषायाणां योगिनामपि सा मोहिकेत्याह । ज्ञानिनामपीति । आकृष्येत्यस्य विवेकादित्यादि । मोहाय प्रयच्छति मोहवन्ति करोतीत्यर्थः । एवं च स्वकर्तव्यसृष्टिद्वये एवंप्रभाषा सेत्यर्थः ॥ ४२ ॥

(५ जगज्जन्मन्त्रिका) बलादाकृष्येति ५६ ॥ ४२ ॥

(६ दंशोद्धारः) न केवलं विषयिण एव मोहयति किंतु ज्ञानिनोऽपीति कैमुतिकन्यायेनाह । ज्ञानिनामपीति ॥ ४२ ॥
तया विमुज्यते विश्वं त्रैलोक्यं सचराचरम् । सैषा प्रसन्ना वरदा नृणां भवति मुक्तये ॥ ४३ ॥

(१ गुप्तवती) ॥ ४३ ॥

(२ चतुर्धरी) तथेति । तया मूलप्रकृतिरूपया विश्वं जगन्वराचरमिति पर्यायरशेषावान्तरं कार्यजातमभिप्रेति । मोहाय प्रयच्छतीत्युक्तम् । ततश्च प्रायेणा(त्रयो)नुपपत्तिप्रसङ्ग इत्याह । सैषेति । सा बन्धकारणमपि एषा भगवती प्रसन्ना उपपन्नेन प्रीता सती नृणां मुक्तये कार्यव्युह(द्वयवि)ध्वंसाय वरदा भवतीत्यन्वयः ॥ ४३ ॥

(३ शान्तनवी) तया देव्या चराचरं विश्वं विस्तृत्यते विशेषेण सृज्यते उत्पादयते । अथ च तया देव्या तदेव चराचरं जगत् अविस्तृत्यते न त्यज्यते किंतु रक्ष्यते । अथ च सैषा या देवी नृणां पुंसां वरदा भवति । अप्रसन्नाऽवरदा भवति । अथ च सैषा देवी नृणां भक्तानां प्रसन्ना सती मुक्तये च भवतीत्यन्वयः । तया विस्तृत्यते तया अविस्तृत्यते इत्यकारप्रक्षेपो- विवक्षातो ज्ञेयः । अ इत्येतत् पृथग्व्ययम् । 'अमानोना प्रतिषेधवचने' इति स्मरणात् । अभ्यधुष्य 'अभावे नह्यनोनापि' इति । चरतीति चराचरं जंगमरूपं विश्वमित्यर्थः । 'चरिष्णु जङ्गमचरं त्रसमिगं चराचरम्' । 'चरिचलिपतिवदीनां वा द्वित्वमच्याक्चान्या- सस्य०' चरादीनां पचाद्यचि द्विर्भावाऽभ्यासस्य अगागमश्च । अग्नियधानसामर्थ्याच्च हलादिःशेषो न । अन्यथा आकारादेश एव वक्तव्यः स्यात् । न चेह चरा चाचरा चेति विगृह्यैकवद्भावेन विश्वविशेषणम् । चराचरमित्येतदिति शङ्कनीयम् । विश्वप्रहृणा- देतज्जगद्गृहणादेव वा तत्तिसद्वेः पौनस्त्यप्रसङ्गात् । नहि स्थावरजंगमात्मकादन्वद्विश्वस्य शब्दवाच्यं वास्ति तस्मात् चराचरमिह जंगममेव विवक्षितम् । विश्वजगच्छब्दयोरिह भिन्नवाक्यस्थया विवक्षितत्वादपौनस्त्यम् । समं सर्वं 'विश्वमशेषं कृत्स्नं समस्त- निखिलाखिलानि निःशेषम्' 'विष्टपं भुवनं जगत्' । गच्छतीति जगद्विश्वम् 'जगत्स्याद्विष्टपे क्लीबं वायौ ना जङ्गमे त्रिषु' इति रुद्रकोशः ॥ ४३ ॥

(४ नागोजीभट्टी) विश्वं समस्तम् । नन्वेवं मुक्तिर्दुर्लभैव स्यात्तदाह । सैषेति । मोहकारणमपि सा उपासनादिभिः स्थापितनित्यकर्मादिभिश्च प्रसन्ना मोक्षाय वरदा भवति ॥ ४३ ॥

(५ जगन्मन्त्रचन्द्रिका) सैषा प्रसमेति ५७ ॥ ४३ ॥

(६ दंशोद्धारः) तामेव विशिनष्टि द्वाभ्याम् । विस्तृत्यते उपायते । यद्वा अकारप्रक्षेपेण अविस्तृत्यते न त्यज्यते । 'अमानोना प्रतिषेधे' ॥ ४३ ॥

सा विद्याऽपरमा मुक्तेर्हेतुभूता सनातनी । संसारबन्धहेतुश्च सैव सर्वेश्वरेश्वरी ॥ ४४ ॥

(१ गुप्तवती) ॥ ४४ ॥

(२ चतुर्धरी) एकस्यापि (आकृष्य) बन्धमोक्षोभयकारणत्वं समर्थयति । सेति । विद्या ब्रह्मज्ञानलक्षणा । परम- पुष्टार्थसाधनत्वात् । संसार एव बन्धस्तस्य हेतुः । चशब्दादविद्यारूपावसायनित्याद्युचिदुःखानामसु (किमित्य) शुचि- सुखात्मकस्यातिः । सर्वेषां ब्रह्मादिगुणानामासीश्वरी प्रवृत्तिनिवृत्तिव्यापारा । ईश्वर्यव्याहतेच्छा । सर्वेश्वराणां ब्रह्मादीनां ईश्वरीति वा । सर्वेश्वरेति राज्ञः संबोधनं वा ॥ ४४ ॥

(३ शान्तनवी) इह महामाया अविद्यारूपा बन्धहेतुः । विद्यारूपा तु मुक्तिहेतुरिति प्रतिपाद्यते । तत्र अविद्यापसे तावत् सा प्रसिद्धा देवी अविद्या विद्येतरा । यद्वा वेत्ति वित् ब्रह्मज्ञानसंपन्नः ततोऽन्यः अविद् सांसारिकः तं याति अविद्या । कीदृशी अविद्या । अपरमा परा उत्कृष्टा मा मोक्षलक्ष्मीः ततोऽन्या अपरमा । अथवा न विद्यते परा उत्कृष्टा मा मोक्ष- लक्ष्मीर्यस्याः सा अपरमा । अथवा अः विष्णुः तस्येव अपरा उत्कृष्टा मा मोक्षलक्ष्मीर्यतो भवति सा अपरमा । अथवा अः विष्णुः परमः परोऽन्योधिकरणभूतो यस्याः सा अपरमा । पुनः कीदृशी अविद्या । अमुकेर्हेतुभूता न विद्यते मुक्त्यर्थस्माधि- वर्गात्सोऽमुक्तिः त्रिवर्गो धर्मकामार्थलक्षणः क्षयस्थानवृद्धिलक्षणो वा त्रिवर्गः तस्य हेतुभूता । पुनः कीदृशी अविद्या असनातनी । न सना सदाभवा असनातनी । अनादिरपि ह्यविद्या विद्याविनिवर्तनीत्युक्तादनित्या अथवा । पुनः कीदृशी अविद्या सर्वेश्वरी सर्वे ईश्वराः ईशानशीलाः स्वामिनः स्वस्वामिभावसंबन्धसंबन्धिनो भवन्ति । यतः सा सर्वेश्वरी अखिलप्रपञ्चरूपा सैवेश्वरी ऐश्वर्यसंपन्ना अतएव सा संसारबन्धहेतुः संसार इति बन्धः तस्य हेतुः कारणम् । अथवा सर्वेषां लोकानाम् ईश्वराः ब्रह्मविष्णुमहेश्वराः तेषां ब्रह्मा- दीनाम् ईश्वरी ब्राह्मी वैष्णवी माहेश्वरीति व्यपदेशतस्तत्र तद्वशीकृत्यौचित्या । स्वामिनीति यावत् । पुनः कीदृशी अविद्या सा अः विष्णुः तेन सह वर्तमाना । विष्णुमाथेत्यर्थः । चकारेण विद्यारूपापि महामायेति पक्षः समुच्चोयते । तथाहि । सा वैष्णवी माया सैव विद्या अतीतप्रपञ्चब्रह्मगोचरा उपनिषदुक्तज्ञानरूपा । अथ वेत्ति वित् आत्मज्ञानं याति विद्या । पुनः कीदृशी विद्या । परमा परात्मात्मतत्त्वगोचरत्वादुत्कृष्टा । पुनः कीदृशी विद्या । सनातनी 'सत्यं ज्ञानमनन्तं ब्रह्म' इति श्रुतेर्ब्रह्मरूपत्वाभित्या । ब्रह्म- त्वगोचरत्वोपचारीनित्यापि । शाश्वती 'शाश्वतस्तु ध्रुवो नित्यसदातनसनातनः' । 'सायं चिरम्' इत्यादिना दधुःसुदु दित्वात् । पुनः कीदृशी विद्या । सर्वा संपूर्णा विश्वरूपा । पुनः कीदृशी विद्या । ईश्वरस्य ईश्वरी ईश्वरेश्वरी । ईश्वरस्यापि हि स्वरूपद्विरुद्धौचित्य- रथावाप्त्यवत्वादवस्थाभयणीयत्वात्तस्याः । 'स्वेषामासपिसक्तो नरः' इति वरचि । ईष्टे इति ईश्वरः । ईश्वर इति कृपम् । अस्तुते अशू व्याप्तौ । व्याप्नोति इति बिष्टृष्ट ईश्वरीति अवति । अश्रोतेराश्रुकर्पेण वरद चेन्नोपधाया इत्यौणादिको वरद । पुनः कीदृशी विद्या । संसारबन्धहेतुः । पुंसां मुक्तेः कारणभूतैत्यर्थः । संसारबन्धरूपस्य हेता गता संसारबन्धहेता तस्य संसारबन्धहेतुः पुंसः मुक्तेर्मोक्षस्य हेतुभूता । 'ज्ञानादेव तु कैवल्यम्' इति सिद्धान्तश्च । विद्यैव मुक्तिनिदानमिति तात्पर्यम् । हेतुरिति । हि गतो ।

हृदि षष्ठ्यैकवचनान्तमेतत् । षष्ठीसमासः । 'कर्तरि च' इति तु षष्ठ्योसमासप्रतिषेधः प्रायिको 'जनिकर्तुः प्रकृतिः' इति पाणिनिप्रयोगाजिज्ञादवसीयते । हेतुशब्दस्तु उकारान्तः कारणवाची । अविद्या अहंमतिः विद्या तु मोक्षफलं ज्ञानम् । सुरथः सुनेपसं मुनिं महामायामहिमानं प्रष्टुं वाक्यम् ऊचे ॥ ४४ ॥

(४ नागोजीभट्टी) नन्वेकस्यैव वस्तुनः बन्धमोक्षोभयहेतुतानुपपत्तेर्यत आह । सा विद्येति । सर्वेश्वरस्येश्वरी ईश्वरत्वसंपादिका । अतो न काचिदसंभावना तस्यामित्यर्थः । किंच विद्याविद्योभयरूपत्वादपि नैतदसंगतिरित्याह । परमा उत्तम-पुरुषार्थसाधनीभूता विद्या ब्रह्मज्ञानरूपा सैव सनातनी अनाद्यनन्ता च संसारबन्धहेतुरविद्या च सैवेत्यर्थः । एवं च चिज्जडप्रकृत्युभयात्मकत्वादुभयहेतुता उपपन्नेति भावः ॥ ४४ ॥

(५ जगच्चन्द्रचन्द्रिका) पुनरर्थ इति । पुनः श्लोकरूपो मन्त्रः । तथाहि संसारबन्धहेतुश्च सैव सर्वेश्वरेश्वरी स्वाहा ५८ ॥ ४४ ॥

(६ दंशोद्धारः) सेति । एवं च विद्याऽविद्याविभेदेन सैव मोक्षमोहकर्त्रीति भावः ॥ ४४ ॥

राजोवाच ।

भगवन्का हि सा देवी महामायेति यां भवान् । ब्रवीति कथमुत्पन्ना सा कर्मास्याश्च किं द्विज ॥ ४५ ॥

(१ गुप्तवती) भगवन्निति । का कथं किमिति स्वरूपोद्भवप्रभावाणां प्रश्नः ॥ ४५ ॥

(२ चतुर्थरी) पूर्वं हरेर्योगनिद्रा मशमायेति संक्षेपेणोक्ता तां पुनर्विस्तरा(जिगमिषया) जिज्ञासिषू राजोवाच । भगवन्निति । भगं सम्यग्ज्ञानं विद्यते यस्मिन् । ब्रवीतीति पूर्वेणान्वयः । कर्म चास्याः किमित्यन्वयः ॥ ४५ ॥

(३ शान्तनवी) हे भगवन् हे द्विज सुनेपः मुने भवान् यां महामायेति ब्रवीति आह । का हि सा देवी । सा च कथं केन प्रकारेण उत्पन्ना उद्भूतः । अस्या देव्याः कर्म च किम् । पराक्रमश्च कः इत्युवाच राजेत्यन्वयः । 'इतिहेतुप्रकरणप्रकर्षादिसमासिषु' पुनः पृच्छति राजा ॥ ४५ ॥

(४ नागोजीभट्टी) विशेषजिज्ञासया पुनः पृच्छति । राजोवाच । भगवन्निति । का किंजातीया । कथं केन प्रकारेण । अस्याः कर्म च किम् ॥ ४५ ॥

(५ जगच्चन्द्रचन्द्रिका) पुनः राजेति । पुनः राजोवाच स्वाहेति मन्त्रः ५९ एकोना षष्टिरुच्यत इति एकेन ऊना षष्टिः विंशतित्रयमुच्यते । पुनरर्थमिति पुनरर्थमर्थश्लोकात्मको मन्त्रः । तथाहि भगवन् का हि सा देवी महामायेति यां भवान् स्वाहा ६० । पुनः श्लोक इति पुनः श्लोकः श्लोकात्मको मन्त्रः । तथाहि ब्रवीतीति ६१ ॥ ४५ ॥

(६ दंशोद्धारः) तस्या विशेषजिज्ञासया पृच्छति । भगवन्नित्यादिद्वाभ्याम् ॥ ४५ ॥

यत्प्रभावा च सा देवी यत्स्वरूपा यदुद्भवा । तत्सर्वं श्रोतुमिच्छामि त्वत्तो ब्रह्मविदां वर ॥ ४६ ॥

(१ गुप्तवती) तदेव पुनः पृच्छति । यत्प्रभावेति । किंप्रभावेत्यादिरर्थः ॥ ४६ ॥

(२ चतुर्थरी) यत्प्रभावेति । यत्प्रभावा यल्लक्षणा यत्स्वरूपा यदाकारा यदुद्भवा यत्कारणिका । ब्रह्मविदां वेदज्ञानां (ब्रह्मज्ञानिनाम्) ॥ ४६ ॥

(३ शान्तनवी) हे ब्रह्मविदांवर श्रेष्ठ त्वत्तः सकाशात् तत् सर्वं श्रोतुमिच्छामि । तदिति किम् । सा देवी यत्प्रभावा यत्प्रभावा यत्स्वरूपा यदाकृतिः यदुद्भवा यदुत्पत्तिका च । तस्याः देव्याः सामर्थ्यं कीदृशं किंस्वरूपं कीदृशं च प्रादुर्भव-नमिति प्रश्नतात्पर्यम् । यतः त्वत्तः । 'आख्यातोपयोगे' इत्युपादानता । यः प्रभावो यस्याः सा । यत् स्वरूपं यस्याः सा । यः उद्भवो यस्याः सा तथोक्ता । ब्रह्म विदन्ति ब्रह्मविदः तेषां मध्ये वरः । 'वेदस्तत्त्वं तपो ब्रह्म ब्रह्मा विप्रः प्रजापतिः । ब्रह्म वेदो ब्रह्म तपो ब्रह्म ज्ञानं च शाश्वतम्' । ब्रह्मन् इति संबुद्धयन्तः पाठः कचित् ॥ ४६ ॥

(४ नागोजीभट्टी) यत्प्रभावेत्यादिना । स्वभावस्वरूपोत्पत्तिकारणप्रश्नत्रयम् । ब्रह्मविदांवर इत्यनेन ऋषिप्रोक्तसर्व-प्रकरणस्य ध्रुतिशिरोनुवायित्वं स्फुटितम् ॥ ४६ ॥

(५ जगच्चन्द्रचन्द्रिका) पुनरर्थमिति । पुनः अर्थम् अर्थश्लोकात्मको मन्त्रः । तथाहि तत्सर्वं श्रोतुमिच्छामि त्वत्तो ब्रह्मविदां वर स्वाहा ६२ ॥ ४६ ॥

(६ दंशोद्धारः) ॥ ४६ ॥

ऋषिरुवाच ।

नित्यैव सा जगन्मूर्तिस्तथा सर्वमिदं ततम् । तथापि तत्समुत्पत्तिर्बहुधा श्रूयतां मम ॥ ४७ ॥

(१ गुप्तवती) नित्यैव सेत्यादिना रूपं देवानामित्यादिनोत्पत्तेरौपचारिकत्वं चोक्त्वा प्रभावं वक्तुमारभते ॥ ४७ ॥

(२ चतुर्धरी) अत्रोत्तरमृषिरुवाचेति तत्राद्यन्तौ पक्षौ समाधत्ते । नित्येति । नित्या प्राक्प्रवृत्तसाभावशक्त्या । द्वितीयेत्याह । सेति । यत्किञ्चित्पृष्ठादिकमेजातमाप्यते (प्रतीयते) तत्सर्वमस्या एवेत्यर्थः । सर्वनाम्नः प्रसिद्धाभिधायित्वात् । तुरीयेत्याह । जगदिति । जगदेव मूर्तिः (व्यक्ताकारा) व्यक्तीकारो यस्याः । सर्वत्रैव सदर्थविहीनप्रत्ययार्थावगमात् । तृतीयेऽप्याह । तथेति । इदं सर्वं तथा तत् व्याप्तमिति । चित्स्वभावासावित्यर्थः । उत्पत्त्याद्यभ्युपगमेनाह । तथापीति । ममेत्यव्ययम् । मत्त इत्यर्थः ॥ ४७ ॥

(३ शान्तनवी) अथ सुमेधा ऋषिरुवाच । हे राजन् जगन्मूर्तिः सा देवी नित्यैव । तथा देव्या इदं लोकमयं सर्वं तत् कृतम् । सा तु केनापि न तानां कृता । तथापि लोकोपकारार्थं तत्समुत्पत्तिः तत्प्रादुर्भावो बहुधा अनेकैः प्रकारैर्मम वाचो युक्तिः त्वया श्रूयतामित्यन्वयः । जगत् जगति वा मूर्तिः कायो यस्याः सा तथोक्ता । तस्याः समीचीना उत्पत्तिः तत्समुत्पत्तिः । 'मूर्तिः काठिन्यकाययोः' ॥ ४७ ॥

(४ नागोजीभट्टी) उत्तरयति । ऋषिरुवाच । नित्यैवेति । जगन्मूर्तिरित्यनेन जगदतिरिक्तमुख्यशरीराभावो ध्वनितः । जगदाश्रयभूता शक्तिरित्यर्थः । केनेति जातिप्रश्नोत्तरं स्वरूपप्रश्नोत्तरं च । तथा सर्वमिदं तत्मित्यनेन स्वभावोत्तरम् । सृष्टिस्वभावा सेत्यर्थः । तत् विस्तारितमित्यर्थः । व्याप्तमित्ति च इत्यर्थकस्य चित्स्वभावा चेत्यर्थः । सृष्टीत्युपलक्षणम् । नित्येत्यनेन मुख्योत्पत्तेरभावात्कारणस्य सुतरामभावेन गोष्ठ्यौ कारणात्पत्तीति दक्षितम् । ते उत्पत्तिरत्करणप्रश्नोत्तरं तत्समुत्पत्तिः गौरी सा । ममेत्यपादानस्य शेषत्वविवक्षायां षष्ठी । मत्त इत्यर्थः ॥ ४७ ॥

(५ जगच्चन्द्रचन्द्रिका) पुनः ऋषिरिति । पुनः ऋषिरुवाच स्वाहेति मन्त्रः ६२ । पुनरर्थमिति । पुनः अर्थं श्लोकांश्चापाद्व्यात्मक इत्यर्थः । तथाहि नित्यैव सा जगन्मूर्तिस्तथा सर्वमिदं तत् स्वाहा ६४ । पुनः श्लोकाः षट्मन्त्रा इति पुनः श्लोकाः श्लोकरूपाः षट् मन्त्राः षट्संख्याका मन्त्रा इत्यर्थः । तथाहि तथापीति ६५ ॥ ४७ ॥

(६ दंशोद्धारः) अत्रोत्तरमृषिरुवाच । नित्यैवेति । का यत्स्वरूपेत्यनयोऽन्तरं जगन्मूर्तिरिति । किमस्याः कर्म यत्स्वभावेत्यस्योत्तरं तथा सर्वमिदं तत्मिति । कथमुत्पन्ना । यदुद्भवेत्यस्योत्तरं नित्यैवेति । तथापीत्यादिचेत्युक्तम् । ममेत्यव्ययं प्राग्वत् ॥ ४७ ॥

देवानां कार्यसिद्ध्यर्थमाविर्भवति सा यदा । उत्पन्नेति तदा लोके सा नित्याप्यभिधीयते ॥ ४८ ॥

(१ गुप्तवती) ॥ ४८ ॥

(२ चतुर्धरी) ननु नित्यायाः समुत्पत्तिरिति विप्रतिषिद्धमेतदित्यत आह । देवानामिति । आविर्भवति प्रकटीभवति ॥ ४८ ॥

(३ शान्तनवी) सा देवी देवानां कार्यसिद्ध्यर्थं यदा आविर्भवति प्रकाशते तदा सा देवी नित्यापि सती लोकं उत्पन्ना लब्धजन्मेति अभिधीयते कथ्यते । जनतयेत्यन्वयः । आत्मवचनादात्मरूपत्वाद्भावरूपत्वादकृतकरत्वाच्च । नित्यत्वं तस्या इति भावः । 'प्रकाशे प्रादुराविः स्यात्' । आविर्भवति प्रकाशते इत्यर्थः । नियतं भवा नित्या । नेष्टुवेत्यप् । 'गताः नुगतिको लोकः न लोकः पारमार्थिकः । सतीमप्यसतीमाह सीतां रक्षःक्षयाश्रयात्' 'सहजो यः समुद्रासः क्षीराब्धेः' तां मंस्यते । चन्द्र इत्यत्र किं कुर्मो गतानुगतिकं जगत्' ॥ ४८ ॥

(४ नागोजीभट्टी) देवानां कार्यसिद्ध्यर्थमिति । सर्वकर्मप्रश्नोत्तरम् । अनेनैव देवप्रार्थनया आविर्भावस्य जननात् कथमुत्पन्नेत्युत्तरमपि ॥ ४८ ॥

(५ जगच्चन्द्रचन्द्रिका) उत्पन्नेतीति ६६ ॥ ४८ ॥

(६ दंशोद्धारः) ननु नित्यत्वोत्पत्त्योः परस्परं विरोध इत्याशङ्क्यौपाधिकी उत्पत्तिरिति दर्शयितुमवतारप्रयोजनमितिहासं प्रस्तौति । देवानामित्यादियावद्ध्यायसमाप्तिः ॥ ४८ ॥

योगनिद्रां यदा विष्णुर्जगत्येकार्णवीकृते । आस्तीर्य शेषमभजत्कल्पान्ते भगवान्प्रभुः ॥ ४९ ॥

(१ गुप्तवती) योगनिद्रामित्यादिना । विष्णोर्गृहेषा मोहिक्तेति प्रदर्शनायानेनैवपदेन विशेष्यनिर्देशः । तेन पारं कराडकुरोऽलंकार इति काव्यविदः । शेषं सर्पविशेषं कल्पान्ते सर्वनाशसमये आस्तीर्य तावन्मात्रस्थैवावशिष्टकल्पनवाव शेषपदेन निर्देशः ॥ ४९ ॥

(२ चतुर्धरी) अत्रापतिहासमवतारयति । योगेति । योगनिद्रां स्वेच्छोपासां निद्रां विष्णुरीश्वरः शेषमनन्ताहिमास्तीर्थं तस्मिन् अमजत् अथास्ते । कल्पान्ते ब्रह्मदिवसाऽवसाने भगवान्समग्रगुणावरोधः तथाच । विष्णुपुराणे । 'उत्पत्तिं प्रलयं चैव भूतानामागतिं गतिम् । वेत्ति विद्यामविद्यां च स वाच्यो भगवानिति' । प्रभुरप्रतिहतेच्छः ॥ ४९ ॥

(३ शान्तनवी) कल्पान्ते प्रलये ब्रह्मादीनां निशावसाने जगति भुवने एकार्णवीकृते एकार्णवत्वेन कृते सति एको-
दशस्तेनावस्थापिते सति भगवान् ऐश्वर्यादिसंयुतः प्रभुः स्वामी विष्णुः व्यापको नारायणः शेषम् अनन्तं फणीश्वरम् आस्तीर्थं प्रभावं पत्यंकीकृत्य यदा योगनिद्राम् अमजत् योगनिद्रामिवासेवत । तदा तस्मिन्काले योगनिद्रोपलक्षिते काले विष्णुकर्णम-
लोद्गरी घोरो भयंकरो मधुकैटभाविनि विख्यातौ नाम्ना कथितौ द्वौ असुरौ सुरविद्विषौ ब्रह्माणं विष्णोर्नाभिकमलस्थं वेधसं
हन्तुं हितितुम् उद्यतौ उद्युक्तौ उन्मुखावभूतामिति श्लोक्युम्मान्वयः । योगनिद्रैव ध्यानाङ्गनिद्रां ताम् । वेवेष्टि व्याप्नोति विश्वं
विष्णुः । जंगम्यते जगत् तस्मिन् । यस्मिन्नवगन्ति अस्मांसि सन्ति बहूनि सोऽर्णवः । 'अर्णसो लोपश्च' इति वः । एकः केव-
लोऽर्णवः समुद्रः पूर्णो यस्मिन्तत् एकार्णवम् । जगत् प्रलयतः प्राक् सप्तार्णवत्वेन जगद्यवस्थापितम् । प्रलये तु एकार्णवस्य
जगतो भावः ऐकार्णव्यम् । ब्राह्मणादिस्वातन्त्र्यं ध्वं दृष्टिः । स्त्रियाम् एकार्णव्यमेव ऐकार्णवी । 'धिद्रौरादिभ्यश्च' इति डीप् ।
तथा एकार्णव्या एकार्णवत्वेन कृतं व्यवस्थापितं जगत् तस्मिन् । अथवा विधिना अभूततद्भावविवक्षायां सप्तार्णवमनेकार्णवं
सप्तदेकार्णवं कृतं निर्मितं रचितम् एकार्णवीकृतं तस्मिन् जगत्त्येकार्णवीकृते । अथवा नित्यया भगवत्या जगत्त्येकार्णविकृते
सतीति मुक्तसंशयः पाठः । 'संवर्तः प्रलयः कल्पः क्षयः कल्पान्त इत्यपि' । 'कल्पः शास्त्रे निधौ न्याये संवर्ते ब्रह्मणो दिने' ।
कल्पस्यान्तोऽवधिः कल्पान्तः तस्मिन् । मन्यतेऽहमेव शूरः इति मधुः । 'मधुः पुंस्यसुरे चैत्रे मधुके सुरभावपि । ह्रीवं तु
मधु मये स्थास्त्रोद्रे पुष्परसेऽपि च' कीटस्थेव भा प्रभा यस्य तत् कीटमं कर्णजं मलं तत्र भवः कैटभः । तंहति वर्धते ब्रह्मा
तं विष्णोः कर्णं तयोर्मलं ततः उद्भूतौ ॥ ४९ ॥

(४ नागोजीभट्टी) कथं देवप्रार्थनया तत्कार्यसिद्धयर्थमवतार इति जिज्ञासायां तां निवर्तयितुं मोहकारणस्यैव च
राशः पृष्ठत्वेनादौ मोहिकायास्तमोगुणप्रधानाया अवतारं वक्तुमितिहासमाह । योगनिद्रामिति । कल्पान्ते ब्रह्मादिनान्ते योग-
निद्रां तामसीं शक्तिं भगवान् । 'उत्पत्तिं प्रलयं चैव भूतानामागतिं गतिम् । वेत्ति विद्यामविद्यां च स वाच्यो भगवानिति'
दयुक्तलक्षणः । तेन भूतानां प्रलयकालं ज्ञात्वा सेयं पालनव्यवहारतिरोधानमन्तरा तदसेभवं मत्वा स्वपालनव्यवहारतिरोधा-
यिक्तं तामसीं शक्तिम् अमजत् । पटेनेव तयात्मानमादृतुवानित्यर्थः । प्रभुरित्यनेन स्वेच्छया तदङ्गीकारः । ननु तथा बला-
दस्वावरणमिति ध्वनितम् । अत एव योगनिद्रैर्युक्तम् । इतरजननिद्रावत् मोहपारवश्यापादनीभवति स्त्रीयया सखीवहो-
नविधानमात्रं करोति । तदुक्तं हरिवंशे 'सखी सखेसहस्यैषा माया विष्णोः शरीरजा । सैषा नारायणमुखे स्थिता कमललो-
चना' इति । तेन अतः स्वस्वरूपज्ञानावरकत्वं प्रदर्शितम् ॥ ४९ ॥

(५ जगच्चन्द्रचन्द्रिका) आस्त्येति ६७ ॥ ४९ ॥

(६ दंशोद्धारः) योगनिद्रामिति । एकः केवलोऽर्णवः पूर्णो यस्मिन्तित्येकार्णवं प्रलयात्प्राक् सप्तार्णवत्वेन व्यवहितं
तस्य भावः ऐकार्णवी । ब्राह्मणादिस्वातन्त्र्यं । विस्वान्डीप् । 'हल्लङ्घितस्य' इति यलोपः । तथाकृते व्यवस्थापिते । एकार्ण-
वे कृते इति पाठः सुगमः ॥ ४९ ॥

तदा दावसुरौ घोरो विख्यातौ मधुकैटभौ । विष्णुकर्णमलोद्भूतौ हन्तुं ब्रह्माणमुद्यतौ ॥ ५० ॥

(१ गुप्तवती) ॥ ५० ॥

(२ चतुर्धरी) ब्रह्माणं विरञ्चिम् ॥ ५० ॥

(३ शान्तनवी) पूर्वश्लोके एवास्य श्लोकस्य व्याख्यास्ति ॥ ५० ॥

(४ नागोजीभट्टी) तदेति । मलोद्भूतावित्यनेनानयोरतितामसत्वं सूचितम् । इतरत्पष्टम् ॥ ५० ॥

(५ जगच्चन्द्रचन्द्रिका) विष्णुकर्णेति ६८ ॥ ५० ॥

(६ दंशोद्धारः) तदेति । मन्यतेऽहमेव शूरः इति मधुः । कीटस्थेन्द्रगोपस्थेव भा प्रभा यस्य तत्कीटमं कर्णमलं
तत्र भवः कैटभः ॥ ५० ॥

स नाभिकमले विष्णोः स्थितो ब्रह्मा प्रजापतिः । दृष्ट्वा तावसुरौ चोभौ प्रसुप्तं च जनार्दनम् ॥ ५१ ॥

(१ गुप्तवती) इयं च योगनिद्रा प्रथमचरित्रदेवता महाकाल्येव । तमोगुणप्रधानत्वात् । पूर्वम् एवंस्तुतेत्यनेन तामसी
रत्नं स्तुतेरुपसंहाराच्च ॥ ५१ ॥

(२ चतुर्धरी) प्रजानां पतिर्नित्यन्ता ॥ ५१ ॥

(३ शान्तनवी) विष्णोर्नाभिकमले स्थितः स प्रजापतिः ब्रह्मा तावतुरो च उग्रौ हृष्टा जनार्दनं च प्रभुसं योगनिद्रा-
पते हृष्टा एकाग्रहृदयस्थितः सन् । हरेर्विष्णोः प्रबोधनार्थाय हरिनेत्रकृतालयो तां योगनिद्रां महामायां तुष्टाव स्तुतवान् ।
इति श्लोकयुग्मान्वयः । नाभिरेव कमलं तत्र वा नाभिः कमलमिव तत्र वा नाभौ कमलं तत्र स्थितः उपविष्टः ब्रह्मा । विप्रोपि
कश्चित्स्यात् अत उक्तं प्रजापतिरिति । प्रजापतिर्मनुष्य इति स्यात् अत उक्तं ब्रह्मेति । अर्द्ध हिंसायां चुरादिः । जनान्
अर्द्धयति हिनस्ति जनार्दनः । अर्द्ध गतौ याचने च । भ्वादिः । जनान् अर्द्धति गच्छति । दुष् स्तुतौ । स्तुवनक्रियाफल
स्वरक्षालक्षणम् । ब्रह्मण एवेत्यात्मनेपदे सति तुष्टावेति पाठः । अथवा स्तवनक्रियाफलः पारंपर्याद्वरक्षणे लक्षणमेवेत्युक्तं पर-
स्मैपदे तुष्टावेति । यदुक्तं देवानां कार्यसिद्धयर्थाविर्भवति सा यदेति । हरेः प्रबोधनार्थायेति तु यद्यपि अव्यवहितं स्तवन-
क्रियाफलं साक्षात्प्रयोजनमथापि प्रयोजनं दैत्यवधविधिद्वारकं पारम्पर्यावधृतं देवसंरक्षणमेव स्तवनक्रियाफलम् । एवम् अद्विती-
यमग्रं प्रमुखं हृदयं स्वान्तं यस्य स एकाग्रहृदयः अनन्यमनस्कः स्थितः निष्कम्पः । अथवा एकम् अद्वितीयमग्रं प्रधानं हृद-
चित्तं यस्य स एकाग्रहृत् । अथ शुभावहे विधौ दैत्यवधलक्षणे विषये स्थितः दत्तावधानः अयस्थितः । हरिनेत्रे एव कृत
आलयो यया सा तथोक्ता । अथवा हरिणा नेत्राभ्यां कृत आलयो गृहं यस्याः सा तथोक्ता । अथवा हरिनेत्रेण चक्षुषा
प्रमाणेन कृतः आलयः असंश्लेषः अनाशः अमोक्षो वा यस्याः सा तथोक्ता । अथवा हरिः परमात्मनो नेता प्रापयिता
वेदान्तः अनेता तेन अकृतः आलयः गृहं प्रति नियतं स्थानं यस्याः सा तथोक्ता । अथवा हरिः परमात्मनो नेता प्रापयिता
नस्मै प्रबोधनार्थाय । ब्रह्मा तावतां स्तोतुं स्वयमेव प्रतिजानीते प्रतिज्ञां करोति ॥ ५१ ॥

(४ नागोजीभट्टा) तत्र ब्रह्मा केत्यत आह । स नाभिकमले इति । प्रजापतिर्नियन्तेति ब्रह्मणो विशेषणम् । प्रभुसं
त्यक्तपालनव्यवहारम् ॥ ५१ ॥

(५ जगच्चन्द्रचन्द्रिका) हृष्टा ताविति ५१ ॥ ५१ ॥
(६ दंशोद्धारः) स नाभिति । ब्रह्मा कश्चन विप्रः स्यादतः प्रजापतिरिति । दक्षप्रजापत्यादिव्यावृत्तये ब्रह्मेति
बाध्यम् ॥ ५१ ॥

तुष्टाव योगनिद्रां तामेकाग्रहृदयस्थितः । विबोधनार्थाय हरेर्हरिनेत्रकृतालयाम् ॥ ५२ ॥

(१ गुप्तवती) ॥ ५२ ॥
(२ चतुर्थरी) तुष्टावेति । एकाग्रहृदयोऽनन्यनिष्ठान्तःकरणः स्थितः स्थिरः । हरिनेत्रकृतालयामिति नेत्रयोरैव
निद्राया अभिव्यक्तः वस्तुतस्तु सर्वाङ्गा स्थितेव सा ॥ ५२ ॥

(३ शान्तनवी) पूर्वोक्तं एव व्याख्यातास्य श्लोकस्य टीका ॥ ५२ ॥
(४ नागोजीभट्टा) तुष्टावेति । स एकाग्रमनवच्छिन्नं हृदयं यस्य स तादृशः स्थितः सन्नित्यर्थः । हृदयस्थित इत्यतः
शरीरे खरि वा विसर्गलोपः । विबोधनार्थाय पालनव्यवहारप्रवृत्त्यर्थम् । नेत्रेत्युपलक्षणम् । सर्वाङ्गस्थितत्वात्तस्याः । लोके नेत्र-
योरैव भूयो निद्राभिव्यक्तिमत्त्वात् नेत्रेत्युक्तिः ॥ ५२ ॥

(५ जगच्चन्द्रचन्द्रिका) विबोधनार्थायेति ७० ॥ ५२ ॥
(६ दंशोद्धारः) तुष्टावेति । एकाग्रेण हृदयेन स्थितः । यद्वा एकाग्रहृत् अथ दैत्यवधे जगत्पालनरूपे शुभविधौ
स्थितो दत्तावधानः । हरिणा नेत्राभ्यां कृत आलयो यस्याः ॥ ५२ ॥

विश्वेश्वरीं जगद्धात्रीं स्थितिसंहारकारिणीम् । निद्रां भगवतीं विष्णोरतुलां तेजसः प्रभुः ॥ ५३ ॥

(१ गुप्तवती) ॥ ५३ ॥

(२ चतुर्थरी) कथं तां तुष्टावेत्याह । ब्रह्मोवाच । विश्वेश्वरीमिति । जगद्धात्रीं जननीम् । स्थितिर्जन्म संहारो नाशश्च
तत्कारिणी स्तौमि वाचा पूजयामि । चिरतेन्द्रियप्रदेशे मनोलयो निद्रा । विष्णोर्निद्रां स्तौमीत्यन्वयः । अतुलमसाधारणं तेजो-
यस्य । क्वचित्तु स्तौमीत्यादिपदार्थस्थाने निद्रां भगवतीं विष्णोरतुलां तेजसः प्रभुरिति पठित्वा ब्रह्मोवाचेति पठन्ति । ततश्च तुष्टा-
वेत्यनेनैवान्वयः । अतुलाम् अनन्यसमां (सा अतुला तां कस्य तेजसः इति वा त्वमन्येन समां) । तेजसो ज्योतीरूपस्य
विष्णोः प्रभुरिति ब्रह्मणो विशेषणम् । तेजसः प्रभुः ब्रह्मेति वा । तेजसः अतुलां पूरणार्थं करणे षष्ठी । वा न विद्यते तुला
यस्याः सा अतुला कस्य तेजसः इति वा ॥ ५३ ॥

(३ शान्तनवी) ब्रह्मा तावतां स्तोतुं स्वयमेव प्रतिजानीते प्रतिज्ञां करोति । विश्वेश्वरीमिति । अतुलम् असं-
तैजो यस्य सः अतुलतेजाः तस्य अतुलतेजसः विष्णोर्ध्यानरूपां निद्रां स्तौमि नोमि । 'तेजः प्रभावे दीप्तौ च बले शुक्रेऽपि
कीर्तितम्' । तेजः असङ्गत्वेऽपि । यदाहुः । 'अधिक्षेपावमानादेः प्रयुक्तस्य परेण यत् । प्राणात्ययेऽप्यसङ्गं तत्तेजः समुदाहृतम् ।'
कीदृशी योगनिद्राम् । विश्वेश्वरी विश्वस्य ईश्वरी व्यापिकां जनयित्रीम् । अश्रोतेराशुर्कर्मणि वरट् चोपधायाः । पुनः छेदे तु कारिणीम् ।

वगदात्री जगतो धारयित्री पोषयित्री च । पुनः कीदृशीम् । स्थितिसंहारकारिणी स्थितिसर्गसंहारमध्यमावस्थां कुर्वाणाम् । तत्र च सर्गस्थित्युत्तरावस्थां कुर्वाणाम् । 'सुप्यजातौ णिनिस्ताच्छीर्ये' । पुनः कीदृशीम् । भगवतीं षडेश्वर्यसंगताम् । जगदिति छेदे तु धात्रामिति ताच्छीर्ये तृन्यागे नलोकाव्ययमूत्रेण षष्ठीनिधेधात् कर्मणि द्वितीयान्तं जगदिति । एतेन विष्णु-योगनिदैव जगत्सर्गस्थितिसंहारकारिणी ब्राह्मी वैष्णवी माहेश्वरीमयी शक्तिरिति स्तुतितात्पर्यं सूचितम् ॥ ५३ ॥

(४ नमोजीभट्टी) योगनिद्रायाः मूलशक्त्यभेदं मत्वा विशेषयति । विश्वेश्वरीमिति । तत्त्वमेव विविच्याह । जगद्वा-श्रमिन्नादि । धार्मी जननीम् । अनेन जगदुत्पत्तिस्थितिलयकर्तृत्वं ब्रह्मलिङ्गं दर्शितम् । अतुलामित्यन्तानि विष्णुनिद्राविशेष-णानि । तेजसः प्रभुरिति ब्रह्मविशेषणम् । तत्स्तुत्यत्वेनात्युत्कर्षोऽस्या ध्वनितः । विष्णुमोहकतया इतरमोहकत्वमनाध्वर्यमित्यपि ध्वनितम् । आयातोऽर्थः वस्तुतो विष्णोरिति । राहोः शिर इति वत् षष्ठी । विष्णुरूपां निद्रामित्यर्थः । ब्रह्मापि सर्वेश्वरः सर्वशक्तिमान् लोकानुग्रहाय स्वयं मोहित इव दुःखनिवृत्तये इव भगवतीं स्तौति । कृपेः सर्वज्ञत्वादि चैषां सर्वात्मत्वं सर्व-शक्त्यानुपक्रमे दर्शितमेवेति न कथिद्विरोधः ॥ ५३ ॥

(५ जगच्चन्द्रचन्द्रिका) पुनरर्थकमिति । पुनः अर्थकम् अर्थश्लोकात्मको मन्त्रः । तथैवाभिद्रां भगवतीं विष्णोरतुलां तेजसः प्रभुः स्वाहा ७१ । इत्येव पाठो मन्त्राणामेकसमतिरुच्यते ७१ ॥ ५३ ॥

(६ देशोद्धारः) विश्वेश्वरीमिति । प्रभुर्ब्रह्मा । तेजसो विष्णोरतुलामनुपमां निद्रां तुष्टावेति पूर्वणान्वयः । तेजसः प्रभुर्ब्रह्मेतिवा । तेजसां प्रभुरिति पाठे तेजसां दीप्तिमतीम् । क्वचित् 'स्तौमि निद्रां भगवतीं विष्णोरतुलतेजसः' इति पाठः । तत्रात्मतेजसो विष्णोनिद्रां स्तौमीत्यर्थः । अत्र च विश्वेश्वरीमित्यारभ्यैव स्तुतिः । अतएव तदुत्तरं ब्रह्मोवाचेति न पठ्यते किं पाठोऽयमसांप्रदायिकः । कात्यायनीतन्त्रोक्तवत्प्रमाणमन्त्रविभागविरोधात् ॥ ५३ ॥

ब्रह्मोवाच ।

त्वं स्वाहा त्वं स्वधा त्वं हि वषट्कारस्वरात्मिका । सुधा त्वमक्षरे नित्ये त्रियामात्रात्मिका स्थिता ५४

(१ गुप्तवती) 'एकैव शक्तिः परमेश्वरस्य भिन्ना चतुर्धा विनियोगकाले । भोगे भवानी पुरुषेषु विष्णुः कोपेषु काली समेषु दुर्गा' इतिवचनादिभिः विष्णुकालिकयोरैकमूर्तित्वान्मधुकरमहाननमपि तेन वेधेन कालिकयैव कार्यमित्याशेन तादृशं स्तौति । त्वं स्वाहेत्यादिना । स्वाहा देवगणानां तृप्तिकरी । स्वधा पितृगणानाम् । स्वानाजिर्हाते स्वान् धत् इति व्युत्पत्त्याः सम्भवति तत्त्वव्ययमात्र इति । तेन नमः स्वाहायै स्वधायै इति प्रयोगोऽप्युपपन्न इति वैयाकरणानां । वषट्कारः वषडिति शब्दः वीर्यव्याधिराधावप्रेत्यादिसप्तदशाक्षर्या वीर्यलक्षणम् । तेन सर्वव्याप्तात्मिकेत्यर्थः । सप्तदशराजापतियज्ञेऽन्वायत्तं इति श्रुतेः । श्वरात्मिका स्वर्गात्मिका । सकलकर्मफलपलक्षणमेतत् । अकारादिस्र (र) रूपेति तु वहवः । सुधा मोक्षो ज्ञानफलमपि त्वमेवेत्यर्थः । अक्षरे प्रणवे नित्ये इति संवृद्धिः । अक्षरे परब्रह्मणीर्योपनिषद् । 'अक्षरं ब्रह्म परम्' इति गीतासु । 'अक्षरमम्य-रान्तरे' इत्यधिकरणे च तथा दर्शनादिति भावः । त्रिधा अकारोकारमकारात्मना मात्रार्धमात्रे तदीयाऽव्ययजनकालौ ॥ ५४ ॥

(२ चतुर्थरी) त्वमिति स्वाहा देवहविर्दानमन्त्रः । स्वधा पितृहविर्दानमन्त्रः । वषट् कियतेऽत्रेति वषट्कारो यः तदात्मिकाः तत्स्वरूपाः स्वराः 'उदात्तधातुदातश्च शशितश्च स्वरास्त्रय' इति शिक्षोकास्तदात्मिका । सुधा देवतीर्थम् । हे ब्रह्मे उपबवापचयविपरिणामहीने । नित्ये जन्मविनाशहीने । एतेन सन्मात्रत्वमभिप्रेति । केचित्तु अक्षरे क्षररहिते दशा-वेष्ये । किंच नित्ये अकृत्रिमसत्त्वमात्रस्थिते । त्रियामात्रात्मिकास्थितेति योजयति । त्रिधा त्रिप्रकारा या मात्रा ह-स्वर्धैल्लुनाः अकारोकारमकारलक्षणा इति । जाग्रत्स्वप्नसुषुप्त्यभिमाना विश्वतैजसप्राज्ञाभिधेया तदात्मिका तत्स्वरूपा तत्त्वमात्रा च त्वम् ॥ ५४ ॥

(३ शान्तनवी) अशेः सरत् सत्त्वक्त्वपत्वानि । 'अक्षरं वर्णनिर्माणं वर्णमप्यक्षरं विदुः । अक्षरं नक्षरं विद्यादक्षरं धृतोत्पयोः' । अत्राति त्रील्लोकान्मुक्तं भूतात्मकत्वादक्षरा । अनुते व्याप्नोति विश्वात्मकत्वाच्च अक्षरा । यद्वा क्षरति संव-सति क्षम् । न क्षरम् अक्षरं ध्रुवम् अक्षरा ध्रुवा । अतएव हे अक्षरे हे ध्रुवे हे नित्ये हे शाश्वति हे देवि । त्वं स्वाहा देवतोद्देशेन श्वाभ्यामजनिदेवतातृप्तिरूपत्वेन आस्थिता अङ्गीकृता । प्रतिज्ञातासि शाखेन । 'अव्ययं स्वाहेति । यदभ्यधुः 'स्वाहा देवहवि-र्ये श्रीधौषट्त्ववत्स्वधा' इति' । यद्वा त्वं स्वाहेति देवहविर्दानमन्त्ररूपासि । यद्वा त्वं स्वाहेत्येवमस्ति । स्वाहात्वं देवस्वरूपेत्यर्थः । यद्वा त्वं स्वाहास हुतमुक्त्वासि । सुधु आहूयते स्वाहा । सात्त्वयस्याः इति वा स्वाहा । 'स्वाहोमाय्यनलप्रिया' । यद्वा आकारः स्मृतितामहः । त्वं सुधु अं पितामहं ब्रह्माणं जिहीषे गच्छसि स्वाहासि त्रय्यसि ब्राह्म्यसि । 'आतोऽनुपसर्गे कः' । हे देवि त्वं स्वाहा पितृद्देशेन दीयमानद्रव्यजनिततृप्तिरिति । यद्वा त्वं स्वधेत्येवमस्ति स्वधात् स्वधेति मन्त्रतो भुजाना । पितृरूपा-मीत्यर्थः । यद्वा 'अकारो वासुदेवः स्यात्' सुधु अं वासुदेवं दधासि पोषयसि स्वधासि लक्ष्मीरसि । हे देवि हि यतः त्वं

वषट्कारोसि अतः वषट्त्रिधायेति वषट्कारभागिन्द्र इति त्वम् इन्द्राण्यसीत्यर्थः । यद्वा हे देवि त्वं हि त्वमेव वषट्कारोसि । वषट्कारो यजमानः ऋत्विक्चासि । 'हि हेतावधारणे' । हे देवि त्वं स्वरात्मिका स्वः स्वर्ग आत्मा यस्याः सा स्वर्गरूपासि । यद्वा त्वं परलोकात्मासि । 'स्वर्गे परे च लोके स्वः' । यद्वा त्वं स्वरात्मिकासि उदात्तादिरूपासि । अथच निषादपदमादिस्वरात्मिकाप्यसि । अथवा वषट्कारस्वरात्मिका इत्येकं पदम् । वषट्कारयति स्वःफलरूपं वषट्कारं तपः प्रयोजनम् आत्मा यस्याः सा वषट्कारप्रवर्तकस्वर्गरूपफलात्मासि । हे देवि त्वं सुधासि अमृतरूपासि । यद्वा हे देवि त्वं सुधामस्ति सुधात् असि । हे देवि त्वं त्रीन् लोकान् वेदान् त्रीन् देवान् ब्रह्मविष्णुमहेश्वरान् वा दधासि इति त्रिधासि । यद्वा त्रिधामासि त्रीणि धामानि गृहाणि भुवनलक्षणानि देहानि ब्रह्मादिरूपाणि तेजांसि चन्द्रार्कामिरूपाणि प्रभावरूपाणि च त्रिशक्तिलक्षणा यस्याः सा त्रिधामा । हे देवि त्वं त्रात्मिका । त्रैह्य पालने त्रायते त्राः विष्णुः किप् । त्राः आत्मा स्वभावो यस्याः सा विष्णुरूपासि । यद्वा संपदादित्वाद्वावे किप् । त्राणं त्राः पालनम् आत्मा स्वरूपं यस्याः सा पालनरूपासि । यद्वा । हे देवि त्वं त्रिधा त्रिभिः प्रकारैः एकमात्रद्विमात्रत्रिमात्ररूपस्वरा(परपर्याया) परंपरया अवर्णात्मकह्रस्वदीर्घप्लुतभिन्नमात्रा आत्मा यस्याः सा त्रिधामात्रात्मिका स्वरवर्णरूपासि स्थितासि अस्थितासि च । यद्वा त्रिधा त्रिभिः प्रकारैर्ब्राह्मीवैष्णवीमाहेश्वरीरूपाः मातरः आत्मा स्वस्व यस्याः सा त्रिशक्त्याकृतिलिखितमात्रात्मिकेयं विष्णुयोगनिद्रास्थितेति त्रिधामात्रात्मिका । उँकाररूपेति च । मात्रा अकारः उकारः मकारश्चेति तदात्मिका तत्स्वरूपेति कश्चिदोम्पदगतवर्णानभाङ्क्षीत् तच्च पापात् पापीयः । ईदृशीमोम्पदव्युत्पत्तिमत्सूत्रामन्धस्यान्धलग्नस्य विनिपातः पदेपदे इत्यन्धपरंपरापारंपर्यपर्यागतामन्धकुङ्कुटीगतिमिव पदेपदे स्खलन्ती प्रति क्रियदेव तुष्यामः किम् । यद्वा तुष्यामः । कियद्वा तुष्यामः । तथाहि । वर्णेषु ये वर्णकदेशा वर्णान्तरसमानाकृतयस्तेषु तत्कार्यं न भवति । तच्छायानुकारिणो हि ते न पुनस्त एवेति पृथक्प्रयत्ननिर्वृत्य हि वर्णमिच्छन्त्याचार्याः । दर्शिता चास्माभिः ओम्पदव्युत्पत्तिरीनमखण्डिकायै इत्यत्रावतेष्टिलोपश्चेति सूत्रत इत्यलं विस्तरण ॥ ५४ ॥

(४ नागोजीभट्टी) कथं तुष्टावेत्यत आह । ब्रह्मोवाच । त्वमिति । स्वाहा देवदानमन्त्रोऽमिषपत्नी च । त्वधा पितृश्रममन्त्रः पितृपत्नी च । वषट् क्रियते यत्र स वषट्कारो यत्र यजदेवाह्वानमन्त्रश्च । स्वराः षोडश आद्यस्तदात्मिका च । सुधा देवानाम् । अक्षरे उपचयापचयपरिणामहीने आभ्यां सत्तामात्ररूपत्वम् । त्रिधामात्रात्मिका ह्रस्वदीर्घप्लुतरूपा । अर्धमात्रा व्यञ्जनरूपा । अविशेषकत्वाद्भ्रान्त्यलिङ्गितया अनुचार्यत्वं तदा लिङ्गिता तु तथेति बोध्यम् । त्रिष्टेयतो विशेषत इत्यन्तेन प्रणवकृता चोक्ता । मात्रात्रयमकारोकारमकारात्मकम् । तदूर्ध्वमर्धमात्रा । तत्र मात्रात्रयम् । जाग्रत्स्वप्रसुप्त्यभिमानिविभक्तैस्तत्प्राज्ञाभिधेयम् । अर्धमात्रा तु वेदान्तवाक्यार्थभूतनित्यमुक्ततुरीयाभिधेया । तदुक्तम् । 'व्यक्ता तु प्रथमा मात्रा द्वितीयाऽव्यक्तसंज्ञिता । मात्रा तृतीया चिच्छक्तिरर्धमात्रा परं पदम्' इति । त्वमेवेति । सा त्वमेवेति पूर्वान्वयित्वम् । सावित्री तत्सवितुरिति ऋक् । तदधिष्ठात्रो तद्वाच्या इत्यर्थः । हे देवि त्वं परा उत्कृष्टा जननी सर्वजनकत्वात् । सर्वबागजननी पराच ॥ ५५ ॥

(५ जगच्चन्द्रचन्द्रिका) ब्रह्मेति । ब्रह्मो वाचस्वाहेत्येको मन्त्रः ७२ । अर्ध इति अर्धश्लोकात्मको मन्त्रः । तथाहित स्वाहा त्वं स्वधा त्वं हि वषट्कारस्वरात्मिकास्वाहा ७३ । अथ श्लोकमन्त्रास्त्रयोदश इति । अथ त्रिसप्ततिमन्त्रोत्तरम् । श्लोकमन्त्राः श्लोकरूपा मन्त्राः त्रयः अधिका दश त्रयोदश तत्संख्याका वर्तन्ते इति शेषः । तद्यथा सुधात्वमिति ७४ ॥ ५४ ॥

(६ दंशोद्धारः) त्वं स्वाहेति । अक्षरे उपचयाऽपचयहीने नित्ये जन्मनाशरहिते । स्वाहा देवतोद्देशेन द्रव्यलागव नितदेवतातृप्तिरूपा देवहविर्दानमन्त्ररूपा वा । स्वधा पितृद्देशेन दीयमानद्रव्यजनितपितृतृप्तिरूपा मन्त्ररूपा वा । वषट्कारो वषट्कारो यजमानस्तद्रूपा मन्त्ररूपा वा । स्वरात्मिका स्वर्गरूपा उदात्तादिरूपा निषादादिरूपा वा । सुधा अमृतरूपा । यद्वा सुधामस्ति सुधा । त्रीन् लोकान्ब्रह्मादीन्वा दधासीति त्रिधामात्रात्मिका अकारादिरूपा । यद्वा त्रीणि धामानि तेजांसि सूर्यचन्द्राभिरूपाणि भुवनानि वा आसमन्तात् त्रायसे इति त्रिधामात्रा स आत्मा यस्याः सा पालनरूपासि । यद्वा त्रिधामात्रा ह्रस्वदीर्घप्लुताः अकारोकारमकारा वा तदात्मिकेत्यर्थः ॥ ५४ ॥

अर्धमात्रास्थिता नित्या यानुचार्या विशेषतः । त्वमेव सा त्वं सावित्री त्वं देवि जननी परा ५५

(१ गुप्तवती) अनुचार्या अर्धचन्द्रोर्ध्वान्वयिष्ठरूपा । तत्स्वरूपं च योगिनीहृदयव्याख्यायां विवेचितम् । साभिः । सावित्री सवितृदेवत्या गायत्री ॥ ५५ ॥

(२ चतुर्धरी) या चार्धमात्रास्थिता । नित्या अपरिणामनिर्विशेषतो मात्रात्रयवैलक्षण्येनानुचार्या वेदान्तवाक्यार्थलक्षणमुक्त्यभिमानिनी तुरीयाभिधा या सा त्वमेव । एतेन प्रणवरूपा त्वमेवेति विवक्षितम् । तथाचाह भगवान् दत्तात्रेयः । 'अकारश्च तथोकारो मकारश्चाक्षरत्रयम् । एता एव त्रयो मात्राः सत्त्वरजसतामसाः । निर्गुणा योगिमय्या च अर्धमात्रा च

संस्थिता । गान्धारीति च सा ज्ञेया गान्धारस्वरसंश्रया । पिपीलिकागतिमार्शा प्रमुक्ता गृहिणी लक्षिता' इति । तथा 'मात्रा-
धार्यतः(स्तथा) श्रोत्रे विज्ञेयाः परमार्थाः । व्यक्ता तु प्रथमा मात्रा द्वितीयाऽव्यचार्यज्ञिता । मात्रा तृतीया पिच्छिका-
र्यमात्रापरं पदम्' इति । 'ह्रस्वा तु प्रथमा मात्रा द्वितीया दीर्घगञ्जिता । तृतीया तु प्लुतार्थाभ्या वचसः सा न गोचरा'
इति । सावित्री गायत्री ऋक् । देवि द्योतनशीले परा उत्कृष्टा जननी त्वम् । इतरा हि जननी क्वचित्कदाचित्किंचिदेव
वचसि । त्वं तु न तथेत्यर्थः । देवजननीति पाठे देवानां माता अदितिस्त्वमिति ॥ ५५ ॥

(३ शान्तनवी) पूर्वं त्रिधामात्रात्मिका इति विशेषणेन अकारादिस्वरूपमातृकामतोक्ता । अर्धमात्रात्वमित्यनेन तु
कबारादिव्यञ्जनरूपमातृकामतोच्यते । हे देवि त्वम् अर्धमात्रा अर्धं मात्रायाः अर्धमात्रा सा व्यञ्जनवर्णस्वरूपमातृका त्वमेव ।
'अर्धं नपुंसकम्' इति समासः । तदुक्तम् 'एकमात्रो भवेद्भ्रूस्वो द्विमात्रो दीर्घ उच्यते । त्रिमात्रस्तु प्लुतो ज्ञेयो व्यञ्जनं चार्धमात्रकम्'
इति । अथवा पूर्वं त्रिधामात्रात्मिकेत्यनेन ॐमात्मकत्वं विवक्षितम् । तत्र ॐ इति द्विमात्रे दीर्घत्वात् । मकारस्वरधर्मात्रः
पञ्चमत्वात् । एवं त्रिधामात्रात्मकता । अथवा ॐमभ्यादानमिति सूत्रतो वेदादिपारम्भे 'ॐममिमीळे पुरोहितम्' इत्यादौ
ॐमस्ये ॐ ३ इति प्लुतः एवं त्रिधामात्रात्मकता । अथवा प्रणवप्रेरिति सूत्रेण यज्ञकर्मणि 'अपां रेतांसि त्रिन्वतो ३ म'
द्रव्ये वादस्य वा अर्धस्य वा अन्यस्याक्षरस्य ॐमस्येद्विमात्र आदिष्यते । एवंविधा त्रिधामात्रात्मकता । तत्र ॐ-
मस्येद्वि मकाररूपायाः अर्धमात्रास्थिता । नित्या ध्रुवा मोक्षं सूचयन्ती विशेषतः । अनुचार्या परमात्मरूपत्वात् । 'यतो
वाचो निवर्तते अप्राप्य मनसा सह' इति श्रुतेर्विशेषतः लक्षणीया सा अर्धमात्रा त्वमेव । अर्धमात्रया सूचिता या मुक्तिः सा
त्वमेवेति भावः । अर्धमात्रायामर्थरूपतया स्थितेत्यपि व्याख्यानम् । अथच अं विष्णुं याति अथा रमा सा त्वमेव । अथच
वेदः किं । वदतीति उत् वाचकः शब्दः । न विद्यते उत् वाचकः शब्दो यस्याः सा नुत् 'यतो वाचो निवर्तते अप्राप्य
मनसा सह' इति श्रुतेः चरितुं गन्तुं प्राप्तुमर्हचार्या । अनुच्च सा चार्या च अनुचार्या परब्रह्मता सा त्वमेव । हे देवि त्वमेव
संस्थासि संस्थायन्त्यस्यां संस्थीयते अहोरात्रो वाऽस्यां संस्था पितृप्रसूः पितृणां मातासीतियावत् । अथवा हे देवि त्वमेव
सावित्री सवितुरियं सावित्री ऋगसि । अथवा सा प्रसिद्धा सावित्री । वैष्णवाश्चिरसोतियावत् । यद्वा सविता देवता यस्याः
सा तदादिव्याहृतिरहिता ऋक् सैव व्याहृतिसहिता गायत्रीत्युच्यते । हे देवि त्वमेव वेदजननी गायत्र्यसीतियावत् । नि-
त्यस्यापि सतो वेदस्य गायत्र्युपदेशपुरःसरत्वादव्ययनसमये गायत्र्युपदेशानुदयाद्वेदाध्ययनविध्यनुदयः इति गायत्र्युपदेशैव
सती वेदाध्ययनं जनयति इत्यध्येयाध्ययनैक्यौपचारौचित्यतो वेदं जनयति वेदजननी वेदस्य वा जननी वेदमाता गायत्री-
त्युक्तम् । हे देवि त्वं परासि श्रेष्ठासि । यद्वा पू पालनपूरणयोः । पिपर्ति परा वेदाश्च जनाश्च वेदजनाः । वेदजनानयन्ति
सौर्यं प्रापयन्तीति वेदजन्यो ब्राह्मयावास्तेषां परा पालयित्री च त्वमेवासि । देवजननीति पाठे देवानां जननी त्वमेव परा
उत्तमा । यद्वा वेदजननी गायत्री पान्ति वेदजननीपाः ऋषयः ब्रह्मादयो वा तान् रक्षितुं रासि गृह्णासि वेदजननी परा
त्वमेवासि ॥ ५५ ॥

(४ नागोजीभट्टी) अस्य व्याख्या पूर्वश्लोके द्रष्टव्या ॥ ५५ ॥

(५ जगन्मन्त्रचन्द्रिका) त्वमेव संध्येति ७५ ॥ ५५ ॥

(६ दशोद्धारः) अर्धमात्रेति । अर्धमात्रा व्यञ्जनरूपा । विशेषतोऽब्रूंसंवन्यं विनाऽनुचार्या स्फुटमनुचार्या । यद्वा अर्ध-
मात्रा प्रणवस्या विशेषतो मात्रात्रयात्पृथक्त्वेनानुचार्या । यथोक्तम् 'अकारश्च तयोक्तारो मकारश्चाक्षरत्रयम् ।' एता मात्राः पुन-
रितः सत्त्वरजसतामसाः । निर्गुणा योगिगम्यान्या चार्धमात्रा च संस्थिता । गान्धारी चैव सा ज्ञेया गान्धारस्वरसंश्रया'
इति । सावित्री सविता देवता यस्याः व्याहृतिरहिता गायत्री वेदजननी सव्याहृतिका गायत्री । नित्यस्यापि वेदस्य गाय-
त्र्युपदेशं विना अध्ययनानधिकाराद्वेदाध्ययनजनकत्वाद्वेदजननी वेदमातृत्वव्यवहारात् । यद्वा वेदाश्च जनाश्च तान्नयं सौर्यं
प्रापयन्ति ता वेदजन्यो ब्राह्मयावास्तेषां परा पालयित्री । पू पालने । पिपर्तीति परा । पचायच् । देवजननीति पाठेऽदिति-
स्या ॥ ५५ ॥

त्वयैतद्वार्यते विश्वं त्वयैतत्सृज्यते जगत् । त्वयैतत्पाल्यते देवि त्वमत्स्यन्ते च सर्वदा ॥ ५६ ॥

(१ गुप्तवती) ॥ ५६ ॥

(२ चतुर्धरी) अन्ते प्रलयसमये अस्ति । भक्षसि । आत्मसात्करोषीत्यर्थः । अतस्तत् सर्वथा सर्वसंहर्त्री ॥ ५६ ॥

(३ शान्तनवी) इह हि पाठकमादर्धकर्मो बलीयानिति सृष्ट्याद्युपक्रम्योच्यते । हे देवि त्वया ब्राह्मया शक्त्या
एतत् ब्रह्मसृज्यते उत्पाद्यते । हे देवि त्वया वैष्णव्या शक्त्या एतत् जगत् पाल्यते दुःखाद्भक्ष्यते । हे देवि त्वं रौद्री शक्तिः

सती एतत् जगदन्ते अवसाने अस्ति खादसि संहरसि । तदिदं सर्वदा पुनः पुनः क्रमशः सर्गस्थितिसंहारलक्षणं त्रिविधं
वस्थापनम् एतत् विश्वं वस्तुतस्त्वैकयापि ब्राह्मविष्णवीरोद्रीतव्यपदेशमेदभिन्नया शक्त्या धार्यते । आत्मशक्त्यामधिकर-
णायां विश्वमाधेयी(त्येवं) क्रियते त्वयैवेति तात्पर्यम् । सर्वं ददासीत्यन्वयः ॥ ५६ ॥

(४ नागोजीभट्टी) सर्वं जगत् त्वयैव धार्यते ! सर्वधारणशक्तिमती त्वमेव । अग्रे एतत्पदानि सर्वपरामर्शकानि ।
अस्ति आत्मसात्करोषि । तैश्च ब्रह्मलिङ्गं दर्शितम् ॥ ५६ ॥

(५ जगच्चन्द्रचन्द्रिका) त्वयैतत्पात्यते इति ॥ ७६ ॥ ५६ ॥

(६ दंशोद्धारः) ॥ ५६ ॥

विमृष्टौ सृष्टिरूपा त्वं स्थितिरूपा च पालने । तथा संहतिरूपान्ते जगतोऽस्य जगन्मये ॥ ५७ ॥

(१ गुप्तवती) ॥ ५७ ॥

(२ चतुर्धरी) विमृष्टौ सृष्टिकाले । पालने स्थितिकाले । जगन्मये जगद्रूपिणि । बाहुलकत्वादात्म्यस्यः । यद्वा जगति
मगन्ते जायन्ते अस्याम् । मय गतौ । अथवा जगति मयो निलयो यस्याः । हुमीञ् प्रक्षेपणे इत्यस्य रूपम् ॥ ५७ ॥

(३ शान्तनवी) इह जगन्मये इति पाठः । मय गतौ । मयते जानाति गतः । पचाद्यचि क्रियां टाप् । जगतो मया
जगन्मया । तत्संवुद्धौ हे जगन्मये हे भुवनज्ञे हे सर्वज्ञे । सर्वं गत्यर्थाः धातवः प्रयोगात् ज्ञानार्थाः । जगन्मयि इति पाठेपि
संवुद्धयन्तमेव । देव्यानाया सृष्टव्यत्वेन पालनीयत्वेन संहर्तृत्वेन च देवीकर्तृकजगत्कर्माकृततत्सर्गादिक्रियाविषयभूताजगतो हेतो-
रागता जगत्सर्गादिव्यापारमुद्दिश्यागता प्रादुर्भूता देवी जगन्मयीत्युच्यते । 'तत आगतः' इत्यधिकृत्य 'मयद्वा' इति सूत्रेण
हेतुभ्यो मनुष्येभ्यश्च मयट्प्रत्ययः । तत आगत इत्यर्थे जगतो हेतोरागता देवी जगन्मयी । टित्वात् डीप् ह्रस्वः । अथवा
'तत्प्रकृतवचने मयट्' प्रकृतं प्रस्तुतम् उच्यतेऽस्मिन्निति प्रकृतवचनम् । तदिति प्रथमासामर्थ्यात् प्रकृतवचनेऽभिधेयः मयट् ।
जगत् प्रकृतं प्रस्तुतं कर्तव्यत्वेनोच्यते अस्यां जगन्मयी देवी । अथवा 'समूहवच' इति मयट् कर्तव्यानि बहूनि जगन्ति
उच्यन्ते अस्यां जगन्मयी तत्संवुद्धौ ह्रस्वः । हे देवि हे जगन्मयि भुवनज्ञे । अथवा हे जगन्मयि जगन्निर्मातुमागते ज-
गन्निर्माणकारणादागते त्वम् अस्य जगतः विमृष्टौ विशेषतः सृष्टौ उत्पादने विषये सृष्टिरूपासि । पालने विषये स्थितिरूपासि ।
तथा अन्तेऽवसाने संहारे विषये संहतिरूपा अस्ति इत्यन्वयः । सृष्टिस्रष्ट्वोः पालनपालयिष्ठोः संहतिसंहर्त्योश्चाभेदेनाति-
शयोक्तिः । देव्याः सर्वात्मकत्वेन वा स्वरूपकथनं ज्ञेयम् । अथच हे देवि जगन्मयि ब्रह्माणि वर्तते इति व्यपदेशमात्रम् ।
सृष्ट्यादिकं तु त्वमेव तत् त्वमेव च करोषि नाहमिति नम्रोक्तिरप्यवसेया ॥ ५७ ॥

(४ नागोजीभट्टी) त्वयैतत्पात्यते सृष्ट्यादिक्रियारूपापि त्वमेवेत्याह । विमृष्टाविति । सप्तम्यन्तानि तत्काललाक्ष-
कानि । तथेति । जगद्रूपे इत्यर्थकम् । जगन्मये इत्यत्र छान्दसत्वात् ङीवभावः ॥ ५७ ॥

(५ जगच्चन्द्रचन्द्रिका) तथा संहतीति ७७ ॥ ५७ ॥

(६ दंशोद्धारः) विमृष्टाविति । जगन्मये जगद्रूपे । मयट्प्रतिवात्डीपि प्राप्ते आर्षत्वादाप् । यद्वा हुमीञ् प्रक्षेपे ।
अस्मादेरचि । मयः प्रक्षेपः । जगतो मयोऽस्यामित्यर्थः । मय गतावित्यस्माद्वा पचाद्यचि बोध्यम् । गत्यर्थानां ज्ञानार्थत्वात्
हे भुवनज्ञे ॥ ५७ ॥

महाविद्या महामाया महामेधा महास्मृतिः । महामोहा च भवती महादेवी महासुरी ॥ ५८ ॥

(१ गुप्तवती) ॥ ५८ ॥

(२ चतुर्धरी) महाविद्या महावाक्यलक्षणाविद्या । महती सर्वविषया माया अन्यन्नान्याकारावभासिनी शक्तिर्महा-
माया । मूलविधेयि जायत् । महामेधा सकलास्मावधारणक्षमा धीशक्तिरित्यर्थः । स्मृतिः धर्मशास्त्रं ततो महती महास्मृतिः ।
वेदविधेयि जायत् । महामोहा महान् रागस्तदा (ध्रुव) स्पदत्वात् महामोहा संसारशक्तिः । महादेवी इन्द्रादिलोकपालकर्मस्वरूपा ।
महासुरी हिरण्याक्षादिस्वरूपा ॥ ५८ ॥

(३ शान्तनवी) हे देवि त्वं महती विद्या परब्रह्मगोचरज्ञानरूपासि । हे देवि त्वं महती अविद्या अनिर्वचनीयाविद्या
प्रपञ्चपरिज्ञानरूपासि । हे देवि त्वं महती माया अनात्मन्यात्मेतिबुद्धिरात्मन्यप्यनात्मेति बुद्धिर्मोया । हे देवि त्वं महामेधा
महती धारणावती धीर्बुद्धिः महती अमेधा अधारणावती धीः । हे देवि त्वं महास्मृतिर्ध्यानरूपा महती अस्मृतिः अध्या-
नरूपा । हे देवि त्वं महामोहा महाममता महाअममता च । हे देवि त्वं भगवती ऐश्वर्यादियुतासि तथा अभगवती अनैश्वर्य-
युतासि च । हे देवि त्वं महादेवी महादेवस्य स्त्री । हे देवि त्वं महेश्वरी महतीश्वरी व्यापनस्वभावा । अश्रोतेराशुर्कर्मणि

वरून्वेवोपधायाः । अथ च महती विद्या यस्यां सा मुक्तिः । महती माया अविद्या यस्यां सा अमुक्तिः । इत्थं महामेधा स्मृतिः महास्मृतिरिष्टदेवतोपासना । महामोहा तृष्णा अस्मृतिर्मूर्च्छा निद्रा च ॥ ५८ ॥

(४ नागोजीभट्टी) महाविद्या महावाक्यलक्षणा । महामाया सच्चिदानन्दे आत्मनि संसारिवरूपानर्थावभासहेतुमूल-विद्या । महामेधा भगवतः सर्वज्ञत्वशक्तिः । महास्मृतिः विधेः सृष्टयनुकूलतीतकल्पगतसकलवस्तुस्मृतिरूपा देवरूपा च । महा-मोहेति संसारस्य मूलकारणरगारूपमोहस्वरूपा । महादेवी सकलदेवशक्तिरूपा । महासुरी हिरण्यक्षादिशक्तिरूपा ॥ ५८ ॥

(५ जगच्चन्द्रचन्द्रिका) महामोहेति ॥ ७८ ॥ ५८ ॥

(६ दंशोद्धारः) महाविद्येति । महाविद्या 'तत्त्वमसि' इति महावाक्यजन्या विद्या महती ब्रह्मादिमोहिका मायाऽवि-
द्याशक्तिः । महती मेधा बुद्धिश्च । महती वेदादिविषया स्मृतिश्च । महामोहस्य संसारस्य जनकत्वान्महामोहा महती पाल-
नरूपा देवशक्तिश्च । महती देवपराजयकारिणी आसुरीशक्तिश्च । यद्वा महती सुरशक्तिः । तदा महादेवीत्यस्य महादेवस्य
प्रीत्यर्थः । महेश्वरीति वा पाठः ॥ ५८ ॥

प्रकृतिस्त्वं हि सर्वस्य गुणत्रयविभाविनी । कालरात्रिर्महारात्रिर्मोहरात्रिश्च दारुणा ॥ ५९ ॥

(१ गुप्तवती) कालरात्रिरिति 'दैनंदिनप्रलयब्रह्मप्रलयमहाप्रलयरूपेति रात्र्यन्तपदत्रयार्थे इत्याहुः । वस्तुतस्तु
शक्तिसंगमतन्त्ररात्रे तिथिविशेषेण रात्रीणां तदभिमानिदेवतानां तन्त्रमन्त्राणां चेमानि नामान्युक्तानि । तदेवतात्रयसमष्टि-
रूपयोगनिद्राप्रतिपादकत्वेन रात्रिसूक्तं बहूश्चेषु प्रसिद्धम् । सामविधिब्राह्मणे 'अथ यः कामयेत पुनर्न प्रत्याजायेयम्' इत्यधिकृत्य
'रात्रौ प्रयेय' इत्यादिरूपो मन्त्रोऽप्यनुसंधेयत्वेनाम्रतः । स च देवीचन्द्रकलास्त्वं चरमश्लोके दीक्षितैर्ज्ञानभोक्षोभयफलकत्वेन
व्याख्यातः । हरिवंशेऽप्यस्या विस्तरः । एतदेवताकत्वादेव रात्रिसूक्तमिति तन्त्रस्य स्तोत्रस्य व्यवहारः ॥ ५९ ॥

(२ चतुर्धरी) प्रकृतिरिति । प्रकृतिमूलकारणम् । गुणत्रय सत्त्वरजस्तमोपलक्षणं विभावयितुमनुवर्तयितुं शीलं
यस्याः । कालो मरणं तदुपलक्षिता रात्रिः । कल्पान्तरात्रिरित्यर्थः । महतः ईश्वरस्य रात्रिर्महारात्रिः । महतः ब्रह्मणो
मरणोपलक्षिता रात्रिर्गति यावत् । मोहः अकर्तव्ये कर्तव्यमिति ग्रहः स एव रात्रिरिव रात्रिः बुद्धिमोहकत्वात् मोहरात्रिः
निद्रास्वरूपा वा । दारुणा दुष्परिहारा ॥ ५९ ॥

(३ शान्तनवी) हे देवि त्वं च त्वमेव सर्वस्य प्रकृतिरिति प्रक्रियते सर्वमनया प्रकृतिः सत्त्वरजस्तमःसाम्यावस्था
अव्यक्ताख्या प्रधानम् । अथ च त्वमेव गुणान् सत्त्वरजस्तमांसि विभावयसि पृथक् कृत्य जगद्रूपेणावस्थापयसि गुणत्रयविभा-
विनी । सत्त्वं ज्ञानमुखहेतुः । रजो रागात्मकदुःखहेतुः । तमः आवरकमोहहेतुः । गुणाः प्रकृतिधर्माः । हे देवि त्वमेव का-
लरात्रिः जगत्संहारकारिणी यामभञ्जिनी (यमभञ्जिनी) । यत्र प्रलीयते जगत् सा कालरात्रिः । हे देवि त्वमेव महारात्रिः यत्र
चतुर्मुखो मुक्तिमगात् । हे देवि त्वमेव दारुणा मोहरात्रिश्चासि । ममतागर्तपातिनी महामायाख्या संसृतिः । 'द्रष्टाकरा-
लकालाग्निरुद्ररूपातिदारुणा । मोहरात्रिमोहतनुर्जगत्सूत्रे जगत्करी' ॥ ५९ ॥

(४ नागोजीभट्टी) सत्त्वरजस्तमोगुणत्रयैर्विभाव्यते या सर्वस्य जडवर्गस्य प्रकृतिः मूले प्रधानतत्त्वाख्यं सा त्वमेव ।
एतेन परमाणादीनां मूलकारणत्वनिरासः । कालरात्रिरिति ब्रह्मलयोपलक्षिता । महारात्रिः प्रलयरात्रिः । मोहरात्रिः
ममतावर्तमोहगतपातिनी । महामायाख्या संसृतिकर्त्री । उक्तं च 'द्रष्टाकरालकालाग्निरुद्ररूपातिदारुणा । मोहरात्रिमोह-
तनुर्जगत्सूत्रे (त्रे) जगत्करी' इति । दारुणत्वं चास्याः ब्रह्मज्ञानातिरिक्तानिवर्त्यत्वेन मोहरात्रिर्निशा च । 'अस्यास्तनुस्तमोद्वारा
निशादिवसनाशिनी' इति हरिवंशोक्तेः ॥ ५९ ॥

(५ जगच्चन्द्रचन्द्रिका) कालरात्रिरिति ॥ ७९ ॥ ५९ ॥

(६ दंशोद्धारः) प्रकृतिरिति । कालरात्रिः कल्पान्तरात्रिः । महारात्रिर्महाप्रलयः । मोहरात्रिमोहरूपममतागर्त-
पातिनी मोहरात्रिः । दारुणा दुष्परिहर्त्वात् ॥ ५९ ॥

त्वं श्रीस्वामीश्वरी त्वं हीस्त्वं बुद्धिबोधलक्षणा । लज्जा पुष्टिस्तथा तुष्टिस्त्वं शान्तिः क्षान्तिरेव च ६०

(१ गुप्तवती) बुद्धिः कारणभूता । बोधो व्यवसायात्मको लक्षणं फलं यस्याः सा ॥ ६० ॥

(२ चतुर्धरी) त्वमिति । श्रीः संपत् लक्ष्मीः । हीरिति अकरणीयवैमुख्यं कश्चिदाह । हीरिति मन्त्राक्षरम् । अस्यैव
साधनं (?) अमः अप्रत्ययस्याकारलोपेऽनुनासिके सति हीमिति मन्त्राक्षरं भवति । बुद्धिः अन्तःकरणं बोधलक्षणाध्यवसाय-
व्यापारा । लज्जा कृते करणीये परम् अज्ञानशंकया दुःखम् । पुष्टिरुपचयः । तुष्टिरधिगतादन्यत्रान्यधीशान्तिः विषयज्ञानम् ।
क्षान्तिरपकारिणी अनपकारिता ॥ ६० ॥

(३ शान्तनवी) हे देवि त्वं श्रीः संपत्तिरूपासि हरिप्रियाप्यसि । हे देवि त्वम् ईश्वरी ईश्वरस्य पत्न्यसि । 'अश्रोतेराशु-

कर्मणि वरद् चेबोपधायाः' इति । जगद्यापिनी चासि । हे देवि त्वं ह्रीः असि 'ह्रींकारो वै प्राणः' इति श्रुतेः । प्राणभूतासि । ह्रीमिति मकरान्तमव्ययं प्राणवाचि । ह्री इत्यनुनासिकस्वरान्तपाठे तु देवीप्राणवासि इति रहस्यम् । ह्रीस्त्वमिति तु पाठे लज्जाशब्देन पौनरुक्त्यं स्यात् । हे देवि त्वं बुद्धिरसि चिन्मात्रब्रह्मरूपासि । हे देवि त्वं बोधलक्षणासि बोधयितुव्यापारदर्शनासि । अथवा बोधरूपासि विविधप्रपञ्चविषयविधिवान्वगमरूपासि । हे देवि त्वं लज्जासि व्रीडासि । हे देवि त्वं पुष्टिरसि अवयवोपचित्रितरसि । हे देवि त्वं तथा (तेन प्रकारेण) तुष्टिरसि प्रीतिरसि । हे देवि त्वं शान्तिरूपासि विषयव्याघृतिरसि । हे देवि त्वमेव क्षान्तिस्तितिक्षा चासि ॥ ६० ॥

(४ नागोजीभट्टी) श्रीः संपत् लक्ष्मीः बीजं च । ईश्वरी ऐचर्यशक्तिः कामराजबीजं च । ह्रीः भुवनेशी बीजं च । उभयत्राप्यनुनासिकलोपश्छान्दसः । बोधो निर्णयात्मकज्ञानलक्षणं स्वरूपं 'यस्यास्तादृशी बुद्धिरन्तःकरणं त्वमेवेत्यर्थः । लज्जेति । अन्तःकरणवृत्तिविशेषः । पुष्टिरुपचयः । तुष्टिरधिगतार्थादन्यत्र तुच्छत्वबुद्धिः । शान्तिः विषयेभ्य इन्द्रियोपरमः । क्षान्तिः सत्यां शक्तौ परापराधसहिष्णुता । एवकारस्त्वमित्यनन्तरं योज्यः ॥ ६० ॥

(५ जगच्चन्द्रचन्द्रिका) लज्जा पुष्टिरिति ८० ॥ ६० ॥

(६ दंशोद्धारः) त्वं श्रीरिति । ह्रीः स्वत एवाकार्यतो वैमुख्यं लज्जा लोकशङ्कया । ह्रीमिति पाठे प्राणरूपा । 'ह्रींकारो वै प्राणः' इति श्रुतेः । यद्वा ह्रींबीजरूपा ॥ ६० ॥

खड्गिनी शूलिनी घोरा गदिनी चक्रिणी तथा । शङ्खिनी चापिनी बाणभुशुण्डीपरिधायुधा ॥ ६१ ॥

(१ गुप्तवती) दशभुजत्वेनेमां स्तौति । खड्गिनीति ॥ ६१ ॥

(२ चतुर्धरी) चापिनी धनुष्मती । बाणः शरः । भुशुण्डी गोफणकः यष्टी वा । परिधा लोहलगुडाः । त एव आयुधानि यस्याः सा तथा ॥ ६१ ॥

(३ शान्तनवी) हे देवि हे चण्डिके त्वं यथा उक्तलक्षणप्रकारेण खड्गिनी शूलिनी गदिनी चक्रिणी शङ्खिनी चापिनी बाणा बाणवती परिधायुधा च सती अत एव घोरा अत्युपदर्शनी भुशुण्डीति भाष्यसे इत्यन्वयः । 'अत इनिठनी' । गदिनी-त्यत्र तु 'व्रीडादिभ्यश्च' इति इनिः । सर्वत्र 'ऋधेभ्यो ङीप्' । बाणाः बाणवती । अर्शआदिभ्योच् मत्वर्थीयः । परिधः पार्श्वघातनः लोहवद्भो लगुडः आयुधं यस्याः सा तथाका । खड्गशूलगदाचक्रशङ्खचापबाणपरिधैरष्टभिरायुधैरष्टभुजा । घोरात्युप्राकृतिशण्डिका देवी भुशुण्डीति वक्ष्यमाणलक्षणासती प्रसीदतिवति भावः । मुडि खण्डने । शत्रून् मुण्डयति विखण्डयति इति कर्मण्यणि स्त्रियां ङीप् च शत्रुमुण्डी । भुजैः शत्रुमुण्डी भुजशत्रुमुण्डी । चण्डिका । अत्र हि भुजशत्रुमुण्डीशब्दैः 'पृषो-दरादीनि यथोपदिष्टम्' इति शिष्टोपदिष्टत्वात् ज इत्यस्य अत्रुम् इत्यस्य च लोपे कृते भुशुण्डीति व्युत्पाद्यते । 'भुजाभिरष्टभिः शत्रून्ष्टावष्टाभिरायुधैः । मुण्डयत्युप्रचण्डीभिर्भुशुण्डी चण्डिका स्मृता' । यच्चाहुः । 'उङ्गीयोङ्गीय च प्राप्य नदन्ती दशकर्तिका । क्रमते वा नताङ्गी या सा भुशुण्डी निगद्यते' । एतेन बाणभुशुण्डीपरिधायुधैरेकं पदमिति व्याख्यापय्याख्यावगन्तव्या । बाण इत्यनाकरः पाठ इत्युक्तिरपि वुदस्ता । भुशुण्डीगोफणिकेत्युक्तिरप्ययुक्तिमूलोपेक्षणीया प्रेक्षावद्भिः । परिधो-लोहार्गलमिति तु शब्दतो लिङ्गतोऽर्थतश्च अष्टव्याख्यानम् । यदाह-क्षीरस्वामी । परितो हन्ति परिधः । 'परौ घः' इति हेर्घत्वम् । लोहवद्भो लगुड इति ॥ ६१ ॥

(४ नागोजीभट्टी) घोरा एकहस्तस्थशिरसा भयंकरी । शङ्खिनीति । बाणभुशुण्डीपरिधायुधानि यस्याः सा । अने-नास्याः काल्याः दशभुजात्वं सूचितम् । तदुक्तं वैकृतिकरहस्ये । 'योगनिद्रा हरेरुक्ता महाकाली तमोगुणा । मधुकैटभनाशार्थं यां तुष्टावाम्भुजासनः । दशवक्त्रा दशभुजा दशपादाज्जनप्रभा । विशालया राजमाना त्रिशल्लोचनमालया । स्फुरद्दशनदंष्ट्रा सा भीमरूपापि भूमिप । रूपसौभाग्यकान्तीनां सा प्रतिष्ठा महाप्रियाम् । खड्गबाणगदाशूलशङ्खचक्रभुशुण्डिभृत् । परिधं कार्मुकं शीर्षं निश्चोतद्बुधिरं दधौ । एषा सा वैष्णवी माया महाकाली दुरत्यया । आराधिता वशीकुर्यात्पूजाकर्तुं श्वराचरम्' इति । 'उङ्गीयोङ्गीय च प्राप्य नदन्ती दशकर्तिका । क्रमते या नताङ्गी वा सा भुशुण्डी नियते' परिधो लोहवद्भो लगुडः ॥ ६१ ॥

(५ जगच्चन्द्रचन्द्रिका) शङ्खिनीति ८१ ॥ ६१ ॥

(६ दंशोद्धारः) खड्गिनीति बाणा इति पाठे बाणाः सन्त्यस्या इत्यर्थं आयत्तु ॥ ६१ ॥

सौम्या सौम्यतराशेषसौम्येभ्यस्त्वतिसुन्दरी । परापराणां परमा त्वमेव परमेश्वरी ॥ ६२ ॥

(१ गुप्तवती) परा ब्रह्मादयः । अपराः शकादयः ॥ ६२ ॥

(२ चतुर्धरी) सौम्या सौम्यवदना ह्लादहेतुत्वात् । अशेषसौम्येभ्यः सकलाह्लादहेतुभ्योऽतिसुन्दरी । सौम्यतरा

निर्माण(रूप)कारणीत्वात् । पराणामेवानेकब्रह्मायुषां ब्रह्मादीनां परा प्रकृष्टा परमा प्रकृष्टतरा । परमेश्वरी शकादीनामपि ईश्वरी ॥ ६२ ॥

(३ शान्तनवी) हे देवि त्वमेव जगति सौम्यासि अकूरा प्रशान्तासि सामदैवतिकाप्यसि । अथवा शोभना मा लक्ष्मीर्यस्यासौ सुमः विष्णुः सुमस्य भावः सौम्यं शोभनलक्ष्मीकत्वं तत् यस्या अस्ति असौ सौम्या । अशंआयच् । शोभ-
नलक्ष्मीकत्वयुतासि । अथवा उमासहितः सोमः उमापतिः तस्य भावः सौम्यं तस्यस्याः सा सौम्या उमापतित्वयुतासि ।
हे देवि त्वमेव सौम्यतरासि । सुते सुधां सोमश्चन्द्रः सोमस्येयं सुधा सौमी सौमी सुधामर्हति सौम्या देवावलित्वं च ।
यथाशित्वा यः । तयोर्द्वयोस्त्वमतिशयेन सौम्यासौम्यतरा । 'द्विवचनविभज्योपपदे तरवीयसुनौ' इति द्विवचने उपपदे
तत् । 'तसिलादिष्वाकृत्वसुचः' इति पुंनद्रावः । हे देवि त्वम् अशेषसौम्येभ्यः आखिलसुन्दरेभ्यः पदार्थेभ्यः तु पार्थ-
केन अतिमुन्दरी असि । सुष्ठु नन्दयतीति मुन्दरी मनोज्ञा मनोरमा । 'सोमदैवतकं सौम्यः सौम्यं स्यात्सुन्दरेऽपि
व । सौम्योऽकूरे युधे सौम्यः सौम्यः शान्ते प्रयोगतः' । हे देवि त्वमेव परा श्रेष्ठा । हे देवि त्वं पराणां श्रेष्ठानां परमा
अकूकृष्टा परमोत्तमा । व्यवस्थया तु श्रेष्ठत्वस्य विवक्षितत्वात् । अन्यथा परेषामिति स्यात् । अथवा परं ब्रह्म अनन्ति
कथयन्ति पराणः किप् । तेषां मध्ये त्वं परमासि । यद्वा परे चापरे च परापराः । द्वन्द्वे चेति सर्वनामत्वाभावात् सुडाग-
माभावः । तेषां त्वं परमा । अथ हे देवि त्वमेव परमा उत्कृष्टा लक्ष्मीः । अथवा परमः ईश्वरः तस्य स्त्री त्वमेव पर-
मेश्वरी । ईश्वरी स्वामिन्नि दुर्गा लोकानां व्यापिका च सा' ॥ ६२ ॥

(४ नागोजीभट्टी) सौम्या अकूरा भक्तेषु । असौम्यतरा दैत्येषु । अशेषसौम्येभ्यः सकलसुन्दरेभ्यस्तु अतिसु-
न्दरीत्यर्थः । परेति । इदमुपलक्षणम् । पश्यन्तीमध्यमावैखरीणां परा बीजरूपा च पराणाम् उत्कृष्टानां परमा प्रधानं त्वमेव ।
यतस्त्वं परमेश्वरी ॥ ६२ ॥

(५ जगच्चन्द्रचन्द्रिका) परावराणामिति ८२ ॥ ६२ ॥

(६ दंशोद्धारः) सौम्येति । आह्लादहंतुत्वात् । सौम्यतरा भक्तानामतिमनोहरा स्वर्गादिदेहत्वात् सकलाह्लादक-
भ्योऽतिमुन्दरी । पराणां ब्रह्मादीनां मध्ये परमा उत्कृष्टा । पराणामित्यत्र परशब्दस्योत्कृष्टार्थत्वेन नियमेनाऽवधेरनपेक्ष-
णायवस्थाभावादसर्वनामत्वात् नमु । परा माया मोहनेश्वर्यं यस्याः ॥ ६२ ॥

यच्च किञ्चित्किञ्चिदस्तु सदसद्भाखिलात्मिके । तस्य सर्वस्य या शक्तिः सा त्वं किं स्तूयसे तदा ६३

(१ शुभवती) ॥ ६३ ॥

(२ चतुर्थरी) सत् वर्तमाना । असदतीतानागतशक्तिः । स्वभावः सामर्थ्यं वा । यद्वा सन्नित्यमाकाशपरमाण्वादि ।
असदन्वितं धृतिव्यादि यत्किञ्चिदस्तु नामप्राप्तं तस्य सतोऽसतश्च या शक्तिः सा त्वं तदा किं स्तूयसे । भेदसाध्य-
त्वास्तुतेरित्यर्थः ॥ ६३ ॥

(३ शान्तनवी) हे अखिलात्मिकं देवि किञ्चित् जगति सत् असत् वा यच्च किञ्चित् वस्तु पदार्थरूपं प्रतीयते तस्य
सर्वस्य सदसदत्मकस्य या शक्तिः सामर्थ्यं सा त्वमेवासि । अतः परं मया किं स्तूयसे इत्यन्वयः । पदं च पदार्थश्च ताभ्यां
किवमाणा स्तुतिश्च स्तोता च स्तुत्यं च तत्तदुचितशक्तिश्च त्वमेवेति त्वत्तोऽन्यत्वाभावाद्भेदनिबन्धना स्तुतिः कथं प्रवर्तनीयेति
भावः । इयमेव च परमावधिस्तुतिरतरेपि का नाम स्तुतिरित्यपरो भावः । अन्यादितत्तदौचित्यतत्तदर्थक्रियाकरी शक्ति-
रतिबद्धात्मधर्मः सामर्थ्यशब्दिता ॥ ६३ ॥

(४ नागोजीभट्टी) सत् ब्रह्मवर्गः । असत् जडवर्गः । तस्य सर्वस्य या शक्तिः सा यदा त्वं तदा कथं स्तूयसे इत्यर्थः ।
पदपदार्थस्तोत्रस्तुत्यतच्छक्तिस्तुतीनां त्वतोऽन्यत्वाभाववद्भेदनिबन्धनास्तुतिः कथं स्यादिति भावः ॥ ६३ ॥

(५ जगच्चन्द्रचन्द्रिका) तस्य सर्वस्येति ८३ ॥ ६३ ॥

(६ दंशोद्धारः) ॥ ६३ ॥

यया त्वया जगत्स्रष्टा जगत्पाताति यो जगत् । सोपि निद्रावशं नीतः कस्त्वां स्तोतुमिहेश्वरः ॥ ६४ ॥

(१ शुभवती) ॥ ६४ ॥

(२ चतुर्थरी) जगत्स्रष्टा ब्रह्माकारेण । जगत्पाता विष्णुरूपेण । जगदति भक्षयति रुद्रात्मना । स तादृशोऽपी-
श्वरो यया त्वया निद्रावशं नीतः तादृशी त्वां स्तोतुं क ईश्वरः समर्थः किं तर्हि न कोपीत्यर्थः ॥ ६४ ॥

(३ शान्तनवी) हे देवि त्वां स्तोतुम् इह क ईश्वरः कः समर्थोऽस्ति न कोपि । तथाहि यया जगत्स्रष्टा उत्पादयिता ।

तृप्तन्तोयम् । यद्वा भविष्यदनद्यतने लुडन्तोयम् । यः जगत्पाति रक्षति । भविष्यत्सामीप्ये लट् । यद्वा जगत्पाता इति पाठः—
भविष्यदनद्यतने लुडन्तोयम् । यः अवसाने जगत् अस्ति संहरति सोऽपि विष्णुरपि यया नोगनिद्रया त्वया देव्या निद्रावशं
नीतः निद्राधीनतां गमितः । 'वशा वन्ध्या गवी वक्ष्या सुता स्त्री करणी वशा । इच्छायन्त्रणयोः पुंस्ति प्रभुत्वे च वशाः
स्मृतः' ॥ ६४ ॥

(४ नागोजीभट्टी) स्तुत्यस्वाभावमेवाह । पुनः यया ब्रह्मविष्णुस्त्रास्मना जगत्पट्टिस्थितिलयकतां प निद्रावशं नीतः ।
प्रापित इत्यर्थः । पाता पालकः । अस्ति स्वस्मिन् लयं प्रापयति । तमोगुणप्रधानमायासंबन्धादेव भगवतः सर्वोपसंहारण
स्वस्वरूपेऽवस्थानमिति भावः ॥ ६४ ॥

(५ जगज्ज्वन्द्रचन्द्रिका) सोऽपि निद्रेति ८४ ॥ ६४ ॥

(६ दंशोद्धारः) ॥ ६४ ॥

विष्णुः शरीरग्रहणमहमीशान एव च । कारितास्ते यतोऽतस्त्वां कः स्तोतुं शक्तिमान्भवेत् ॥ ६५ ॥

(१ गुप्तवती) ॥ ६५ ॥

(२ चतुर्धरी) विष्णुः पालकः । अहं ब्रह्मा । ईशानो ह्यः । एते वयं ते त्वया यतः शरीरग्रहणं कारिताः
इत्यन्वयः ॥ ६५ ॥

(३ शान्तनवी) हे देवि यतस्त्वया महामायया अहं ब्रह्मा विष्णुश्च ईशानश्च ते त्रयोऽपि शरीरग्रहणं कारिताः ।
शरीरप्राप्तिः कारिताः ममतादृताः कृताः अतस्त्वां कः पुमान् स्तोतुं शक्तिमान्भवेत् । न कोऽपि । यः कोऽपि शरीरी स त्वां
स्तोतुमसमर्थ एव । तदन्यस्तु मुक्तस्वरूप एव सन् कथं त्वामेव स्तोष्यति त्वं च शरीरिणी स्तुतिश्च स्तुत्यस्तोतृभेदनिबन्धना ।
अतस्त्वद्विषया स्तुतिः कथं घटेत । साकल्येनेति स्तुत्युपसंहार एव वरमिति भावः ॥ ६५ ॥

(४ नागोजीभट्टी) अहं ब्रह्मा शरीरग्रहणं कारिताः । केवलप्रायिकत्वाच्छरीराणामिति भावः ॥ ६५ ॥

(५ जगज्ज्वन्द्रचन्द्रिका) कारितास्ते इति ८५ ॥ ६५ ॥

(६ दंशोद्धारः) विष्णुरहमीशानश्च ते त्वया शरीरग्रहणं कारिता इत्यन्वयः ॥ ६५ ॥

सा त्वमित्थं प्रभावैः स्वैरुदारैर्देवि संस्तुता । मोहयैतौ दुराधर्षावसुरौ मधुकैटभौ ॥ ६६ ॥

(१ गुप्तवती) ॥ ६६ ॥

(२ चतुर्धरी) सा अनन्तरोक्तस्वभावा इत्यमेवंविधैः प्रभावैर्माहात्म्यैः । उदारैरसाधारणैः ॥ ६६ ॥

(३ शान्तनवी) हे देवि इत्थं वर्णितैः उदारैः दक्षिणैः वा सरलैः वरैः स्वैः स्वात्मीयैः प्रभावैः सामर्थ्यविशेषैः
संस्तुता जगन्मोहयन्ती सा त्वम् एतौ इमौ । यद्वा आ इतौ एतौ आगतौ दुराधर्षौ दुःखेन अभिभवन्तौ मधुकैटभौ नाम
असुरौ मुरद्विषौ मोहय अविवेकं प्रापयेत्यन्वयः । 'दक्षिणे सरलोदारौ' ॥ ६६ ॥

(४ नागोजीभट्टी) साऽनन्तरोक्तस्वभावा त्वमित्थमेवंविधैरुदारैरसाधारणैः स्वैः प्रभावैर्माहात्म्यैः संस्तुता एतौ
मोहय इत्यर्थः । मोहश्च भगवन्तं प्रति वरदातृरूपः ॥ ६६ ॥

(५ जगज्ज्वन्द्रचन्द्रिका) मोहयैताविति ॥ ८६ ॥ ६६ ॥

(६ दंशोद्धारः) ॥ ६६ ॥

प्रबोधं च जगत्स्वामी नीयतामुच्युतो लघु । बोधश्च क्रियतामस्य हन्तुमेतौ महासुरौ ॥ ६७ ॥

(१ गुप्तवती) लघु क्षिप्रम् । बोधश्चेति । भावश्चेति कचित्पाठः ॥ ६७ ॥

(२ चतुर्धरी) एतौ हन्तुम् । बोधोऽध्यवसायश्चास्य क्रियतामिष्यर्थः ॥ ६७ ॥

(३ शान्तनवी) हे देवि त्वया जगत्स्वामी अच्युतः दैत्यारिविष्णुः लघु क्षीघ्रं प्रबोधं च उन्निद्राभावं नीयताम् ।
त्वयासौ मुच्यताम् । किंच एतौ महासुरौ हन्तुम् अस्य अच्युतस्य विष्णोः प्रबोधश्च क्रियताम् । उत्साहानुकूलबुद्धधुन्मेव
क्रियतां रच्यताम् इत्यन्वयः । प्रबोधमिति प्रधाने कर्मणि द्वितीया । अप्रधाने कर्मणि तु नीयतामिति तिङा-
भिहितत्वात्प्रथमा ॥ ६७ ॥

(४ नागोजीभट्टी) प्रबोधं जागरणं पालनोद्यमरूपम् । हन्तुं बोधः प्रवृत्तिः । प्रवृत्तिस्वभावत्वात्तवेति भावः ।
ब्रह्मणः कष्टत्वेन विषवृक्षोपीति न्यायेन न हनने प्रवृत्तिः । विष्णुपरि यद्यपि पालनप्राधान्यं तथापि सतां पालनस्य दुष्टहनने
विना तदसंभवात् । पालनानुगुणेनैव कदाचिद्वन्तृत्वमपि तस्य नानुपपन्नम् । एवं च भगवत्कृतेऽपि मधुकैटभवेऽपि माणवकर्तृ-
काध्ययने आचार्येण कार्यमाणे कारितैरिव तत्सामर्थ्याचरणेन भगवत्तद्वधविषयकप्रवृत्तिसंपादकत्वेन प्रेरकतया तद्वन्तृत्वं
देव्य अपीति बोध्यम् ॥ ६७ ॥

(५ जगच्चन्द्रचन्द्रिका) पुनरर्धात्मकमिति । पुनः अर्धश्लोकात्मको मन्त्रः । तथा-‘बोधश्च क्रियतामस्य हन्तुमेतौ महासुरो स्वाहा’ ८७ ॥ ६७ ॥

(६ दंशोद्धारः) प्रबोधमिति । जागरणम् । लघु क्षीघ्रम् । प्रबोधः प्रेरणा ॥ ६७ ॥

ऋषिरुवाच ।

एवं स्तुता तदा देवी तामसी तत्र वेधसा । विष्णोः प्रबोधनार्थाय निहन्तुं मधुकैटभौ ॥ ६८ ॥

(१ गुप्तवती) एवं स्तुतेति । अत्रेदं रहस्यम् । चरित्रत्रयदेवता महाकालीमहालक्ष्मीमहासरस्वत्यः क्रमेण बहिस्तमो-
रजस्स्वरूपा एवान्तःसत्परजस्तमोरूपा अपीति सात्त्विकादिपदेनैवासां क्रमेण व्यपदेशः दैत्यसंहारकर्तृत्वमपि । सा सात्त्विका-
दिरूपिण्येव । अत एव चण्डिकाया महिषासुरहननकारे मधुपानेनारक्तता चण्डशुम्भादिहनेन महिषीवर्णता च वक्ष्यते ॥ ६८ ॥

(२ चतुर्थरी) तामसी निद्राकारेण परिणता अविद्याशक्तिः । तदुक्तम्-‘आस्तीर्य तामसी शक्तिरविद्या पश्यतोहरा ।
ययाच्छादितलोकोऽयं पश्यन्नपि न पश्यति’ । वेधसा ब्रह्मणा ॥ ६८ ॥

(३ शान्तनवी) तदा तस्मिन् प्रलयकाले तत्र विष्णुनाम्बिकमले वेधसा एवं स्तुता तामसी तमोगुणसंगता निद्रात्मिका
देवी मधुकैटभौ निहन्तुं विष्णोः प्रबोधनार्थाय तस्यैव नेत्रास्थनासिकाबाहुहृदयेभ्यः तथा च उरसः वक्षसश्च निर्गम्य
व्यक्तजन्मनः प्रकटजननस्य ब्रह्मणः अव्यक्तजन्मनश्च दर्शने विषये तस्यौ प्रकटीभवतीति श्लोकगुग्मन्वयः । अव्यक्ता-
न्वधानात् जन्म यस्य सः अव्यक्तादात्मनः जन्म यस्य वा । यतोसावात्मभूः नेत्रे च आस्यं च नासिका च बाहुवक्ष हृदयं
चेति द्वन्द्वः । प्राण्यज्ञत्वात् प्राप्तस्यैकवद्भावस्य ‘न दधिपयआदीनि’ इति निषेधे बहुवचनम् । यद्वा अयन्ते अयाः प्राणाः
नेत्रास्थनासिकाबाहुहृत्तेन सहिताः अयाः प्राणाः उच्छ्वासनिश्वासरक्षणः तेभ्यः काशेभ्यः उरसश्च निर्गम्य निद्रा ब्रह्मदर्श-
नपथमगमदिति भावः ॥ ६८ ॥

(४ नागोजीभट्टी) ऋषिरुवाच । एवं स्तुतेति । तामसी आवरकत्वेन तमःप्रधाना इयं शक्तिः । मधुकैटभौ एतौ
निहन्तुं चेत्त्वर्थः ॥ ६८ ॥

(५ जगच्चन्द्रचन्द्रिका) ऋषिष्वेति । ऋषिरुवाच स्वाहेति अष्टाशीतिको मन्त्रः ८८ अर्धक इति अर्धश्लोकात्मको
मन्त्रः । तथा । ‘एवं स्तुता तदा देवी तामसी तत्र वेधसा स्वाहा ८९’ । श्लोकास्तु पञ्च वा इति तु पुनः वै निश्चयेन पञ्च
पञ्चसंख्याकाः श्लोकाः श्लोकरूपा मन्त्राः । तथा विष्णोः प्रबोधेति ॥ ९० ॥ ६८ ॥

(६ दंशोद्धारः) एवमिति । तामसी निद्रारूपा ॥ ६८ ॥

नेत्रास्थनासिकाबाहुहृदयेभ्यस्तथोरसः । निर्गम्य दर्शने तस्यौ ब्रह्मणोऽव्यक्तजन्मनः ॥ ६९ ॥

(१ गुप्तवती) तथा रीत्या तामस्यपि योगनिद्रा स्वान्तःस्थितसत्त्वमात्रस्य स्वस्या एव रूपान्तरस्यावशेषाय बहि-
र्व्याप्तं तमोरूपं निःसारितवतीत्याह । नेत्रास्थेति । एतेन देव्या एव तन्त्रेषु मधुकैटभहन्तृत्वव्यवहार उपपद्यते + पुरुषाभ्यां
सह बाहुयुद्धयोगेन पौरुषरूपेणैव तौ हतवतीति स्थितिः ॥ ६९ ॥

(२ चतुर्थरी) नेत्रास्थादिभ्यो विष्णोरित्यनुषज्यते । प्राण्यज्ञत्वेऽपि कश्चिन्न समाहारः समाप्तोऽभिधानात् । कश्चि-
न्म्रित्यः कश्चिदेव कल्पित इति न्यायात् । हृदयम् अन्तःकरणम् । उरो वक्षः । हृदयं मन इति वा अन्य आह । हृदयं वक्षः ।
उरः प्रधानाङ्गं गुह्यमिति । ब्रह्मणो दर्शने चक्षुर्विषये । अव्यक्तादीश्वरात् जन्म यस्य ॥ ६९ ॥

(३ शान्तनवी) पूर्वश्लोक एव व्याख्यातास्य श्लोकस्य टीका ॥ ६९ ॥

(४ नागोजीभट्टी) नेत्रास्थेति । विष्णोरित्यादि । उरो वक्षः । प्राण्यज्ञत्वेपि नैकवच्छान्दसत्वात् । अव्यक्तादीश्व-
रात् जन्म प्रादुर्भावो यस्य तस्य ब्रह्मणः दर्शने चक्षुर्विषये तस्यावित्यन्वयः ॥ ६९ ॥

(५ जगच्चन्द्रचन्द्रिका) निर्गमेति ९१ ॥ ६९ ॥

(६ दंशोद्धारः) नेत्रास्थेति । पूर्वश्लोकस्य विष्णोरिहाप्यनुषङ्गः । विष्णोर्नेत्रादिभ्यो निर्गम्य । प्राण्यज्ञत्वादेकवद्भावे
प्राप्ते बहुवचनमपार्थम् । लक्षणाहेतुरितिसूत्रे मुखनासिकाभ्यामिति भाष्यप्रयोगात् प्राण्यज्ञकैकवद्भावस्यानित्यत्वाद्वा । तथाच
प्रयुज्यते ‘ग्रीवाकुक्षिललाटेषु नित्यं स्वेदः प्रशस्यते’ । ‘राजहंसास्तु ते चञ्चुचरणैः’ इति । कश्चित्तु नासिकास्तनयोरिति ज्ञापक-
माह तत्र । अस्य निर्देशस्य स्वरूपपरत्वात् रक्षितस्तु दधिपयआदेराकृतगणत्वमाह । हृदयं मनः उरो वक्षः ॥ ६९ ॥

उत्तस्थौ च जगन्नाथस्तथा मुक्तो जनार्दनः । एकार्णवेऽहिशयनात्ततः स ददशे च तौ ॥ ७० ॥

(१ गुप्तवती) प्रकृतकर्मानुगुणं विशेष्यमाह । जनार्दन इति ॥ ७० ॥

(३ चतुर्धरी) अहिशयनात्सर्पशय्यात् : उत्तस्थावित्यन्वयः । स ददशे च तौ इति चकारात् तौ च तं ददशति इत्यन्वयः । कर्मव्यतिहारे आत्मनेपदम् ॥ ७० ॥

(३ शान्तनवी) तथा निव्रया देव्या मुक्तः परित्यक्तः जगन्नाथः जनार्दनः विष्णुश्च एकार्णवे जगत्प्रेकजलपूरे अहिशयनात् शेषनागशयनात्सर्पशय्यात् उत्तस्थौ उत्थितवान् । ततः शयनादुत्थाय उत्थानादमन्तरं वा स जनार्दनः तौ मधुकैटभौ ददशे । तावपि तं ददशाते । परस्मैपदं बाधित्वा 'कर्तारं कर्मव्यतिहारे' आत्मनेपदम् । विष्णुकर्तृकं दैत्यकर्मकं तावदर्शनं व्यतिबभूवे । अथच तावदैत्यकर्तृकं विष्णुकर्मकं दर्शनं व्यतिबभूवे । अन्यथा ददश इति स्यात् ॥ ७० ॥

(४ नागोजीभट्टी) उत्तस्थौ वेति । तथा मुक्तस्त्यक्त इत्यर्थः । अहिशयनात् शेषशयनात् सः तौ ददशे । अर्थात्तावपि तं ददशाते इति कर्मव्यतिहारे आत्मनेपदम् ॥ ७० ॥

(५ जगज्जन्द्रचन्द्रिका) एकार्णव इति ॥ ९१ ॥ ७० ॥

(६ दंशोद्धारः) उत्तस्थाविति । अहिशयनात्सर्पशयनात् । ददशे । कर्मव्यतिहारे तद् । तौ च भगवन्तं ददशाते इत्यर्थः ॥ ७० ॥

मधुकैटभौ दुरात्मानावतिवीर्यपराक्रमौ । क्रोधरक्तेक्षणौ हन्तुं ब्रह्माणं जनितोद्यमौ ॥ ७१ ॥

(१ गुप्तवती) मधुकैटभाविति । अत्रैकाक्षराधिक्यं तु वृत्तचन्दोदयादावस्माभिर्बहुधा समाहितम् ॥ ७१ ॥

(२ चतुर्धरी) मधुकैटभौ दुरात्मानाविति नवाक्षरेणास्यानुष्टुभः पादः । वीर्यमुत्साहः । पराक्रमः शक्त्यतिशयः । ब्रह्माणम् अक्षुं प्रसितुं जनितोद्यमौ आरब्धप्रयत्नौ ॥ ७१ ॥

(३ शान्तनवी) कीदृशो ददशे जनार्दनः । मधुश्च कैटभश्च तौ ! मन्यतेऽहमेव वीर इति मधुः । कीटस्येव भा यस्य तत् कीटमं कर्ममलं तत्र भवः कैटभः । इह हि पृषोदरादित्वात् भ इत्युत्तरपदलोपो द्रष्टव्यः । भीमसेनो भीम इतिवत् । क्वचिद्बृत्तबन्ध (भङ्ग) मनुस्यत् ततश्च मधुकैटभौ दुरात्मानाविति पाठः । 'युजोर्जेन सारिर्द्रुतुः पथ्यावक्तं प्रकीर्तितम्' इति द्वितीयचरणे अतिवीर्यपराक्रमावित्यत्र चतुरक्षरादूर्ध्वं जगणस्य सत्त्वाच्च वृत्तभङ्गः । तेन मधुकैटभावित्यत्र भौ इति न पठनीयमित्यर्थः । पथ्यावक्तयान् भौ । (पथ्यावक्तवृत्तबन्धो न गृहीतो भवति 'वर्णादादेर्नसोनेश्च सागराद्ये समे गणः । समे त्वव्यगणो जः स्यात् पथ्यावज्जं तवानसौ') अन्यथा मधुकैटभौ दुरात्मानाविति नवाक्षरपादत्वेन 'अपि मावं मणं कुर्याच्छन्दोभङ्गं न चाचरेत्' इति छन्दःशास्त्रसमयभाप्रसङ्गः स्यात् । अथवाहुः । 'छन्दोवत् पुराणानि भवन्ति' । अन्यदेवेदं छान्दसं छन्दः । यदभ्यधुस्तद्विदः । 'न्यायिकाक्षरत्वेन यत्र पादः क्वचिद्भवेत् । तद्वैदिकं निवृच्छन्दो मृत्युंजयमनुयया' इति । दुरात्मानौ दुष्टबुद्धौ । अतिवीर्यपराक्रमौ अत्युत्कृष्टबलौ अत्युत्कृष्टप्रभावौ अत्युत्कृष्टशक्ती अत्युत्कृष्टाज्ञौ वा । 'वीर्यं बलं प्रभावश्च शक्त्युद्योगौ पराक्रमौ' । क्रोधरक्तेक्षणौ क्रोधेन रक्ते ईक्षणे ययोस्तौ प्रत्येकं तथोक्तौ ब्रह्माणं हन्तुं जनितोद्यमौ । दुर्विधिना जनितः उत्पादितः उद्यमः उत्थितः यमः कालो ययोस्तौ । यद्वा जननं जनिः । संजाता जनिर्यस्यासौ जनितः । तारकादित्वादितच् । जनितोद्यमौ आसन्नकालाविति यावत् ॥ ७१ ॥

(४ नागोजीभट्टी) तौ विशेषयति । मधुकैटभाविति । आद्यपादे नवाक्षरत्वं छान्दसत्वात् । वीर्यमुत्साहः । पराक्रमः शक्त्यतिशयः । अक्षुं प्रसितुम् । अनेन प्रवृद्धस्य तमसोऽभिभावकत्वं सूचितम् ॥ ७१ ॥

(५ जगज्जन्द्रचन्द्रिका) क्रोधरक्त इति ९३ ॥ ७१ ॥

(६ दंशोद्धारः) ॥ ७१ ॥

समुत्थाय ततस्ताभ्यां युयुधे भगवान्हरिः । पञ्चवर्षसहस्राणि बाहुप्रहरणो विभुः ॥ ७२ ॥

(१ गुप्तवती) बाहुप्रहरणो विभुरित्यस्योत्तरं द्वौ श्लोको क्वचित्पठ्येते । 'नच तौ युद्धवैमुख्यं शमं वाप्युपजग्मतुः । ततो विद्यामुखा लोकसमुद्भूतमहोत्सवः ॥ हरिरुच्ये बरो मत्तो युवाभ्यां त्रियतामिति । निशम्यैतद्विभोर्बाक्यमवलोक्य परस्परम्' इति ॥ ७२ ॥

(२ चतुर्धरी) पञ्चवर्षसहस्राणि । अत्यन्तसंयोगे द्वितीया । बाहु प्रहरणानि यस्य विष्णोः । विभुः प्रभुः ॥ ७२ ॥

(३ शान्तनवी) ततः शयनात्समुत्थाय सः भगवान् ऐश्वर्यादिमान् विभुः व्यापकः हरिः विष्णुः ताभ्यामसुराभ्यां सह युगपत् बाहुप्रहरणः सन् पञ्चवर्षसहस्राणि युयुधे । युध संप्रहारे । आत्मनेपदी दिवादिः । बाहव एव प्रहरणानि आयुः ।

१ 'रक्तेक्षणावतुम्' इति चतुर्धरीस्थः पाठः ।

धानि यस्यासौ बाहुयुद्धं चकारेत्यर्थः । वर्षाणां सहस्राणि पञ्चेति संख्यायाः शब्दप्राधान्येऽप्यन्वर्थं वर्षाणामेव प्राधान्यमिति कालस्यात्यन्तसंयोगे द्वितीया । पञ्चसहस्राणि वर्षाणि अभिव्याप्य नियुद्धं व्यधादिति भावः ॥ ७२ ॥

(४ नागोजीभट्टी) अस्याः टीका पूर्वश्लोकेन सह व्याख्याता ॥ ७२ ॥

(५ जगज्जन्द्रचन्द्रिका) पञ्चवर्षेति ॥ ९४ ॥ ७२ ॥

(६ दंशोद्धारः) ॥ ७२ ॥

तावप्यतिबलोन्मत्तौ महामायाविमोहितौ । उक्तवन्तौ वरोऽस्मत्तो त्रियतामिति केशवम् ॥ ७३ ॥

(१ गुप्तवती) ॥ ७३ ॥

(२ चतुर्धरी) वरः इष्टोऽर्थः त्रियतां गृह्यताम् । इतीत्यवधारणे ॥ ७३ ॥

(३ शान्तनवी) अतिबलोन्मत्तौ महामायाविमोहितौ संतौ तावप्यसुरौ अस्मत्तः वरः वाञ्छितोऽर्थः त्वया त्रियतां प्रार्थयतामिति केशवमुक्तवन्तौ ऊचतुः । अत्यधिकबलेन सामर्थ्येन उन्मत्तौ अधिकमदौ महामायाविमोहितौ प्रभुतौ प्रापिताविवेकौ । अस्मत्तः आवाभ्याम् । प्रशस्तकेशः केशवः विष्णुः ॥ ७३ ॥

(४ नागोजीभट्टी) तावपीति । वर इष्टोर्थः । त्रियतां गृह्यताम् ॥ ७३ ॥

(५ जगज्जन्द्रचन्द्रिका) पुनरर्धं तु मन्त्राणां सपञ्चनवतिः स्मृता इति । पुनः अर्धम् अर्धश्लोकात्मको मन्त्रः । मन्त्राणां सप्तशतीमन्त्राणां तु पञ्चभिः सहिता नवतिः स्मृता चिन्तिता । तथैवा 'उक्तवन्तौ वरोऽस्मत्तो त्रियतामिति केशवं स्वाहा ९५' ॥ ७३ ॥

(६ दंशोद्धारः) ताविति । अस्मत्तः । आद्यादित्वात्तसिः । ननु पञ्चमास्तसिल् अथादिभ्य इति पर्युदासात् मदा-मायाविमोहिताविन्यनेन अस्मद्रधमेवायं वरयिष्यतीति विवेकाभावः सूचितः ॥ ७३ ॥

श्रीभगवानुवाच ।

भवेतामद्य मे तुष्टौ मम वक्ष्यावुभावपि । किमन्येत वरेणात्र एतावद्धि वृत्तं मया ॥ ७४ ॥

(१ गुप्तवती) ॥ ७४ ॥

(२ चतुर्धरी) ॥ ७४ ॥

(३ शान्तनवी) असुरौ प्रति विष्णुरवाचत् । अथेदानीं चेद्भवन्ती मे तुष्टौ स्तः तर्हि उभावपि असुरौ मम वक्ष्यौ मया इदमुभयौ । इह 'हो वा वध च' इति यत् । प्यति तु घात्यौ भवेतां स्याताम् । अत्र च प्रतिपक्षे विषये किमन्येन वधादपरेण वरेण कृतं स्यात् । वधादितरे प्रार्थिते शत्रुशेषप्रसङ्गः स्यात् । तदन्यत्तु वस्तु भगवतो मम प्रार्थित-सिद्धमेवेत्याशयादाह । भवतो मया एतावद्धि एतावदेव भवत्कर्मकृतकर्तृकं वधलक्षणं वस्तु वृत्तं प्रार्थितं नान्यत् । वाक्ये संधिकार्यमतन्त्रम् । 'एका एकशिरोरुहं त्रिचरणा एकेक्षणा द्विस्तनी' इतिवत् । अथवा वरेणात एतावद्धीति पाठः । अतः एताभ्यां भवन्त्याम् एतावदेव वधरूपं वस्तु मया वृत्तं नान्यदिति ॥ ७४ ॥

(४ नागोजीभट्टी) श्रीभगवानुवाच । भवेतामिति । अत्र यदि तदेति पूरणीयम् । यदि तुष्टौ तदा तर्हि वक्ष्यौ भवेतामित्यन्वयः । वृत्तमिति । नपुंसके भावे क्तः । ममेति कर्तुः शेषत्वविवक्षायां षष्ठी ॥ ७४ ॥

(५ जगज्जन्द्रचन्द्रिका) भगवानुवाचेति एको मन्त्रः ९६ । अर्धमन्त्रे द्वे इति द्वे अर्धमन्त्रे भवेतामिति श्लोकस्य अर्धश्लोकात्मको द्वौ मन्त्रौ स्यातामित्यर्थः । तथैवा 'भवेतामद्य मे तुष्टौ मम वक्ष्यावुभावपि स्वाहा ९७' । 'किमन्येन वरेणात्र एतावद्धि वृत्तं मया स्वाहा ९८' । 'वेदमेदे गुप्तवादे मन्त्रः' इत्यमरात् । नपुंसकप्रयोगश्चिन्त्यः ॥ ७४ ॥

(६ दंशोद्धारः) भवेतामिति । अत एतावदिति संहिताया अविवक्षणात् संधिः । अत एतावदिति पाठः सुगमः ॥ ७४ ॥

ऋषिरुवाच ।

वञ्चिताभ्यामिति तदा सर्वमापोमयं जगत् । विलोक्य ताभ्यां गदितो भगवान्कमलक्षणाः ॥ ७५ ॥

(१ गुप्तवती) आपोमयं जलमयम् । आपोशनमित्यादौ प्रसिद्धः आपःशब्दोपि जलवाचकोऽस्ति । छान्दसमेवेति तु वैयाकरणाः ॥ ७५ ॥

(२ चतुर्धरी) इत्युक्तं (विद्यया) रीत्या वञ्चिताभ्यां छलिताभ्याम् आपोमयं जलमयम् । अपोभिर्माज्जनं कृत्वेत्या-दावापःशब्दस्य सद्भावात् । तथा विलोक्य दृष्ट्वा आपोमयम् अम्मयम् । अथवा आपो जलानि जगत् अमयन् व्याप्नुवन् इति

विलोकयेत्यन्वयः । यद्वा सर्वं जगत् आप इति विलोक्य तथा अमयम् अहिंषन् यथा भवति तथा भगवान् गदितः । यद्वा सर्वं जगदमयं विष्णुमयं विष्णुमात्रिकशेषम् आपो जलानि विलोकयेत्यन्वयः ॥ ७५ ॥

(३ शान्तनवी) तदा असुरवधप्रार्थनाकाले विष्णुना महामायानुकूलेन वक्षिताभ्यां विप्रलब्धाभ्यां ताभ्यां मधुकैटभाभ्यां सर्वं जगदापोमयं विलोक्य भगवान्कमलेक्षणः पुण्डरीकाक्षः विष्णुरिति गदितः । इति वक्ष्यमाणप्रकारेण उक्तः । 'विप्रलब्धस्तु वक्षितः' इति । आप्लु व्याप्तौ । आपः कर्माख्यायामिति आपस्त्वचः सान्तोप्यस्ति । आपोभिर्माज्जनं कुर्वितिवत् । अपांसि कर्मसाधनानि प्रकृतानि उच्यन्ते अस्मिन् जगति तत् आपोमयम् । तत्प्रकृतवचने मयद् । अथवा 'आपः स्त्री भूम्नि' । मय गतौ । अनुदात्तेत्त्वानुबन्धनमात्मनेपदम् । चक्षिडो ङित्वात् । क्वचित् अनित्यमिति लङि परस्मैपदम् । आपः कर्त्यः । जगत्कर्म । आपोमयं जगदित्यत्र नकारस्य ध्रुत्वेन अकारः । सर्वमापोमयं जगत् । सर्वं जगत्कर्म । आपः कर्त्यः । अमयन् अगच्छन् व्याप्तवत्य इति विलोक्य ताभ्यां हरिरुक्त इति योजना ॥ ७५ ॥

(४ नागोजीभट्टी) ऋषिरुवाच । वक्षिताभ्यामिति । तदा तस्मिन् समये इति एवं वरप्रार्थनया वक्षिताभ्यां भगवतीकृतमोहवशात् सर्वं जगत् आपोमयं विलोक्य ताभ्यां भगवान् गदित इत्यर्थः । आपोमयमित्यत्र आप्शब्दसमानादात्मप्रकृतिकादसुत्रन्तादापःशब्दान्मयद् । 'आपोमयमिदं सर्वमापो मूर्तिः शरीरिणाम्' इतिवत् ॥ ७५ ॥

(५ जगच्चन्द्रचन्द्रिका) ऋषिरिति । 'ऋषिरुवाच स्वाहा' इत्येको मन्त्रः ९९ । श्लोकार्थं पुनरिति पुनर्भयोऽपि श्लोकार्थकम् अर्धश्लोकरूपो मन्त्रः । तद्यथा । 'वक्षिताभ्यामिति तदा सर्वमापोमयं जगत्स्वाहा' १०० । श्लोक इति श्लोकरूपो मन्त्रः । तद्यथा विलोक्य ताभ्यां गदितो भगवान् कमलेक्षणः ॥ ७५ ॥

(६ दंशोद्धारः) वक्षिताभ्यामिति । आपोभिर्माज्जनं कुर्यादित्यादौ दृष्ट आपस्त्वचः सकारान्तोऽपि ब्रुवते । क्तमेपि ननुसकमाप इति कोशाच्च साधितश्च 'आपः कर्माख्यायाम्' इत्युणादिसूत्रेणानुबन्तः तस्मात्प्राप्तुर्न मयद् । यद्वा अमयं विष्णुमयम् । जगदापो विलोकयेत्यर्थः । यद्वा मय हिंसायाम् । अस्मात्पञ्चादि अमयमहिंसं यथा भवति तथा गदित इति क्रियाविशेषणम् । यद्वा अमयमिति छेदः । मय गतौ । सर्वं जगत् आपः अमयन् अगच्छन् व्याप्तवत्य इति विलोकयेत्यर्थः । चक्षिडो ङित्वेनानुदात्तेत्त्वप्रयुक्तात्मनेपदस्यानित्यत्वाद्दङि परस्मैपदम् ॥ ७५ ॥

(प्रीतौ) स्वस्तव युद्धेन श्लाघ्यस्त्वं मृत्युरावयोः । आवां जहि न यत्रोर्वी सलिलेन परिप्लुता ॥ ७६ ॥

(१ गुप्तवती) ॥ ७६ ॥

(२ चतुर्धरी) श्लाघ्योऽनुरूपः । उवां पृथिवी यत्र सलिलेन परिप्लुता न तत्र आवां जहि घातयेत्यन्वयः ॥ ७६ ॥

(३ शान्तनवी) किं गदितः कमलेक्षणा भगवान् ताभ्याम् । हे विष्णो तव युद्धेन आवाम् असुरौ प्रीतौ स्वः भवावः । हे विष्णो त्वम् आवयोर्मधुकैटभयोः श्लाघ्यः स्तुत्यः मृत्युरन्तकः कालोऽसि । किंतु यत्रोर्वी भूमिः सलिलेन परिप्लुता नाभूत् तत्र आवां मधुकैटभौ जहि हन्या इति ताभ्यां विष्णुरुक्तः । आवयोर्वधरूपं वरं वाञ्छता मायिना तेन विष्णुना आवाम् असुरौ वक्षितावभूतां ततो येन नौ वधो न स्यात् स कोन्यस्त्वद्वधोपायः । अयमस्ति संप्रति सर्वं जगदापोमयं जलमयम् एव वर्तते । ततश्च । यत्रोर्वी जलमयी न दृश्येत तत्रावयोरसुरयोस्त्वदकर्तृको (स्मत्कर्मको) वधोऽस्त्विति । एवंचोक्तो हि सर्वापि पृथिवी जलमय्येवेति क नौ हनिष्यत्यसावित्यावाभ्याम् असुराभ्यां मायाविभ्यां भगवानपि वक्षितो भविष्यत्यशुभस्य कालयापनास्त्विति भावः । आपोमय इत्यत्र आपस् इति सान्तम् । आपोभिर्माज्जनं कुर्यादिति प्रयोगश्च । मृजमृद्भ्यां जपुक्त्युको । 'मृत्युः स्त्रीपुंसयो रते' । जहि इति हन्तेर्विध्यादौ लोटि 'सेर्षापिच' होहन्तेर्जः । आभीयतयाजस्यासिद्धत्वाद्देर्लगाभावः । वधिः प्रकृत्यन्तरमस्तीति केवलोप्यस्ति वधशब्दः शिष्टप्रयोगतः ॥ ७६ ॥

(४ नागोजीभट्टी) किं गदितं तत्राह । आवामिति । न यत्रोर्वी यत्र वा न सलिलेन परिप्लुता तत्रावां जहीत्यर्थः ॥ ७६ ॥

(५ जगच्चन्द्रचन्द्रिका) 'आवां जहि न यत्रोर्वी सलिलेन परिप्लुता स्वाहा' १०१ ॥ ७६ ॥

(६ दंशोद्धारः) प्रीताविति । त्वन्मृत्युरिति पाठे त्वत् त्वत्तः मृत्युरित्यर्थः ॥ ७६ ॥

ऋषिरुवाच ।

तथेत्युक्त्वा भगवता शङ्खचक्रगदाभृता । कृत्वा चक्रेण वै छिन्ने जघने शिरसी तयोः ॥ ७७ ॥

(१ गुप्तवती) जघने तत्र जलभावादिति भावः । एतदुत्तरं कचिदधिकं पठ्यते । 'इत्वा तु भगवान्विष्णुस्ताडनो मधुकैटभौ । तयोस्तु मेदसा राजन् महीमेतामकल्पयत् । मेदिनीति तदारभ्य संज्ञामाप वसुंधरा । ततो बीतभयो वद्वा

सर्वत्र विविधाः प्रजाः' इत्यादि 'संसाराब्धौ न मज्जति' इत्यन्तं तत्पश्चादेवमेषा समुत्पन्नाः श्लोकः । पुराणान्तरे त्वेत्तदुत्तरं कपोशेषः स्मर्यते । विष्णुना स्वकृतवचनजन्यपातकनिरासाय स्वीयं वचनमङ्गीकृतवतोर्द्वैत्ययोरुद्घाराय च वनवासेन तपः कृत्वा वरदानामन्या नद्यास्तीरि मधुकैटभरकैटभेश्वरनामकं लिङ्गद्वयं प्रतिष्ठितम् । तद्वानवागिकानामकं क्षेत्रं प्रथितमभवदित्यादि । अस्या देव्या इति । इमे व्यधिकरणे षष्ठ्यौ । अस्यास्तामस्या देव्या लक्ष्म्याश्चण्डिका तस्या इत्यर्थः ॥ ७७ ॥

(३ चतुर्धरी) तथेत्युक्त्वा तयोर्वचनमङ्गीकृत्य जघने सविधद्वयमूलं कृत्वा स्थापयित्वा तयोः शिरसी चकेण छिन्ने इत्यन्वयः । अत्र स्थलपक्षे ऊर्वोः समाहारः ऊर्वौ । अतः जघने अपि ऊर्वौ । अथवा देवत्वस्य पार्थिवत्वात् जघनमपि तथोच्यते ॥ ७७ ॥

(३ शान्तनवी) सुमेधा ऋषिः सुरयं प्रति वाक्यमूचिवान् । हे मधुकैटभौ यद्यथा युवाभ्यामगदि तत्तथा न ततो-
न्या इत्युक्त्वा शङ्खचक्रगदाभृता भगवता विष्णुना स्वकीये जघने उपस्थादूर्ध्वप्रदेशे तयोरसुरयोः शिरसी कृत्वा निधाय अवस्थाप्य । वै प्रसिद्धौ । चकेण छिन्ने कृते अछेदिधातामित्यन्वयः । प्रलयकालजलपुरो भगवतो जघनद्वयो जघनादधः गाम्भिर्यं भगवतो जघनं जलप्लुतं न च । ऊर्वौ च भवति । पृथिव्यारब्धत्वात् । इत्थं विष्णुचकोच्छिन्नशिरस्कृत्वात्तयोर-
सुरयोः आध्यस्त्युता च । शङ्खश्च चक्रं च गदा च । सेनाज्ञत्वादेकवत् । तच्छङ्खचक्रगदाम् आविर्भाति शङ्खचक्रगदाभृत् तेन । यदा शङ्खश्च चक्रं च शङ्खचक्रं तेन सहिता गदा शङ्खचक्रगदा तां विभर्ति शङ्खचक्रगदाभृत् तेन । क्लीक्याः पुरोभागे हन्यते इति जघने इत्युपलक्षणम् ॥ ७७ ॥

(४ नागोजीभट्टी) ऋषिस्वाच । तथेति पूर्वं वर्तमानकथाभिप्रायेण । ऋषिस्वाचेत्युक्तिः । अत्र भूय उपहारमि-
प्रायेण । वस्तुतः सप्तशतीत्वव्यवहारप्रयोजकसप्तशतमन्त्रसंख्यापूरणीयतया उक्तिः । यथा चैतत्तथा काल्यायनीसंमति-
पूर्वकं सर्वान्ते उपपादयिष्यामः । तत्र न यत्रोर्वीत्येवं संपादयन् तयोः शिरसी जघने उपस्थादूर्ध्वं नाभेरधोभागे कृत्वा चकेण छिन्नवान् ॥ ७७ ॥

(५ जगद्धन्वन्दिद्रका) पुना ऋषिरिति । पुनः 'ऋषिस्वाचेत्यय मन्त्रः १०२' । श्लोकद्वयं मन्त्रद्वयं भवदिति द्वौ श्लोकौ द्वौ मन्त्रौ भवेताम् । तद्यथा तथेत्युक्त्वेति १०३ ॥ ७७ ॥

(६ दंशोद्धारः) ॥ ७७ ॥

एवमेषा समुत्पन्ना ब्रह्मणा संस्तुता स्वयम् । प्रभावमस्या देव्यास्तु भूयः शृणु वदामि ते ॥७८॥
इति श्रीमार्कण्डेयपुराणे सार्वर्णिके मन्त्रान्तरे देवीमाहात्म्ये मधुकैटभवधो नाम प्रथमोऽध्यायः ॥१॥

(१ गुप्तवती) अथात्रोवाचाङ्किता मन्त्रा विचार्यन्ते । ते चापेक्षानपेक्षाभ्यां सदसद्भावाभ्यां च चतुर्विधाः ।
तत्र सार्वर्णिकेत्यादिः कस्योक्तिरित्याकाङ्क्षायाः सत्त्वादायो मार्कण्डेय उवाचेति मन्त्रोऽपेक्षितोऽस्ति च । स च वैश्यमेकं ददर्श स
इत्यननुवृत्तः । तदुत्तरश्लोकस्य राजोक्तिरपि राजोवाचेत्यस्य नापेक्षा । स पृष्ठस्तेनेत्यनेनैव तदर्थस्य निबन्धनात् । एवं
राजोक्तिरुक्तव्यवधानात्तदुत्तरश्लोकारम्भे पुनरपि मार्कण्डेय उवाचेत्यस्यापेक्षायां सत्यामपीत्याकर्ण्येति श्लोकस्थेनेतिशब्देन
राजोक्तः कोडीकारेण पूर्वप्रक्रान्ताया अनुवृत्त्याः सन्निहितायाश्च मार्कण्डेयोक्तैर्मध्यपातसंभवेन न तस्य पुनरुल्लेखः । इत्या-
कर्ण्येति श्लोक एव वैश्यः प्रत्युवाचेत्यस्य निबद्धतया तदुत्तरमन्थारम्भे वैश्य उवाचेति मन्त्रो नापेक्षित एव । तथाप्यस्ति ।
अत एवान्वयगत्या तत्सार्वक्याय तेनैव शोभः स्मर्येत्यो न विद्यमानेनाप्युपायान्तरेणेति नियमः कल्पनीयः । पूर्वं श्लोक-
मन्त्रार्थदशावामेव बुद्धस्त्यार्थस्य पुनर्बोधस्यादृष्टार्थता वा 'चतुर्भिर्भ्रमादत्ते' इति विहितमन्त्रेषु द्वितीयादिमन्त्रार्थबोधस्येव
वाक्यम् । तन्वान्तरपक्षे रिह वैश्य उवाचेति मन्त्रो नास्त्येवेति वक्ष्यमाणत्वाच्च तत्पक्षे नियमादष्टादिकुष्टिः । ततो रा-
जोवाचेत्यानुवाचभट्टकं च स्थानमपेक्षितमेवास्ति । ततो ब्रह्मोवाचेति नातीवापेक्षितम् । तदुत्तरसृष्ट्यादित्रयमपेक्षितमेवास्ति ।
तत आवां जहीत्यर्धारम्भे मधुकैटभावचतुरित्यपेक्षितमपि कैश्चित्पठ्यमानमपि ताभ्यां गदित इत्यनेन गतार्थत्वाभास्ति ।
तदुत्तरसृष्टिस्वाचेति तु नातीवापेक्षितम् । ऋषिवाक्यस्यातीव सन्निहितत्वेनेति गदित इत्यन्विचेनेतिशब्देन तत्कोडीकार
संभवात् । अतएव यामलपाठेऽयं मन्त्रो नास्तीति दिक् ॥ ७८ ॥ ॥ इति श्रीमास्कररायोनीतायां गुप्तवत्यां सप्तशती
मन्त्राख्याने प्रथमोऽध्यायः ॥ १ ॥

(२ चतुर्धरी) उपसंहरति एवमिति । प्रभावं प्रकृष्टं भवनम् । स्वेच्छाकृतं जन्मेति यावत् । भूयः पुनः ते तुभ्यम्
॥ ७८ ॥ ॥ इति श्रीचतुर्धरीटीकायां मधुकैटभवधः प्रथमोऽध्यायः ॥ १ ॥

(३ शान्तनवी) एवंप्रकरणेन ब्रह्मणात्मभुवा स्वयमात्मना संस्तुता एषा देवी समुत्पन्ना देवकार्यार्थं प्रादुरभूत् ।

हे राजन् सुरध्वं भूयः पुनः भूयिष्ठं यथा भवति तथा च अस्याः देव्याः प्रभावः प्रादुर्भावं सामर्थ्यं च शृणु आकर्ण्य । भूयस्ते वदामि । अहं सुमेधानाम् ऋषिः ॥ ७८ ॥ ॥ इति शान्तनवीटीकायां मधुकैटभवधः प्रथमोऽध्यायः ॥ १ ॥

(४ नागोजीभट्टी) एतेन भगवद्देहस्य शुद्धमायिकत्वेनापाद्यभौतिकतया जपने मारणं पि सलिलच्छुत्वाभावविशिष्टोऽर्थः प्रार्थितस्य वधस्यावृत्तिरिति परास्तम् । उपसंहरति । एवमेवेति । समुत्पन्ना प्रादुर्भूता । अस्या देव्या इति अधिकरणे षष्ठी । अस्याः तामस्याः मूलभूता या त्रिगुणा महालक्ष्मीः तस्या इत्यर्थः । अत एव तुशब्दसंगतिः । भूयः प्रभावं पुनः प्रादुर्भावम् । भूय इत्युक्तिस्तु तामस्यास्तस्या अंशभेदात् पूर्वोक्तप्रभावोपि तस्या एव इति ध्वनयितुम् । यद्वा प्राधानिकरहस्योक्त आद्यचतुर्भुजप्रादुर्भावापक्षया मध्यमचरित्रवक्ष्यमाणष्टादशभुजाप्रादुर्भावस्य पुनस्त्वमादाय यदुक्तिः । तदुक्तं लक्ष्मीतन्त्रे । 'योगनिद्रा हरेरुक्ता या सा देवी दुरत्यया । महाकाल्यास्तुं विद्धि तां मां देवीं सनातनीम् । मधुकैटभनाशार्थमहितौ च तदा तथा । जत्राते वरलभेन देवदेवेन विष्णुना । एषा सा वैष्णवी माया महाकाली दुरत्यया । स्तुत्या वशीकृता कुर्याद् दिशः स्तोतुधराचरम्' इति । स्तुता विश्वेश्वर्यादिसूक्तरूपया । तदुक्तम् । 'विश्वेश्वर्यादिकं सूक्तं दृष्टं तद्गङ्गाया तदा । स्तुतये यागनिद्रायाः समं देव्याः पुरंदरः । अस्या देव्याः समुत्पत्तिर्धरितं स्तोत्रमित्यपि । हिताय सर्वभूतानां धार्यते ब्रह्मवादिभिः' इति विश्वेश्वर्यादिसूक्तमंत्रं रात्रिसूक्तमिति व्यवहियते । कालरात्रिमहारात्रिरिति तत्र रात्रिपदाभ्यासादिति बोध्यम् । विश्वेश्वरीपदनापकमात् विश्वेश्वरीसूक्तमपि ७८ । समाप्तौ सावर्णेः कः प्रकाशो यत्र तादृशे सन्वन्तरे तदूर्णने इत्यर्थः ॥ ॥ इति शिवभट्टमुत्तरीगर्भजनागोजीभट्टकृतसप्तशतीव्याख्याने प्रथमोऽध्यायः ॥ १ ॥

(५ जगच्चन्द्रचन्द्रिका) एवमेवेति १०४ । 'श्लोकानामष्टसप्तत्यधुर्भिरधिकं शतम् । उवाचवचनैः सार्धं विभागे प्रथमं मतः' इति । श्लोकानां सप्तशतीश्लोकमन्त्राणां अष्टसप्तत्याः अष्टाधिक्याः सप्ततेः । द्विन्यूनाया अशीतिरित्यर्थः । उवाचवचनैः उवाच इति वाक्यकथनैः सार्धं साकं चतुर्भिरधिकं शतं प्रथमोऽध्याये विभागे विभाजने मतः । समत इत्यर्थः । 'मार्कण्डेयद्वयं वैश्यद्वयं राजत्रयं ततः । ऋषिपञ्चमुद्दिष्टं भगवानेक एव तु । ब्रह्मैकं तु चतुर्विंशतिरधर्ममन्त्राः प्रकीर्तिताः' इति । मार्कण्डेयद्वयमिति मार्कण्डेय उवाचेति द्वौ मन्त्रौ । वैश्यद्वयमिति वैश्य उवाचेति द्वौ मन्त्रौ । राजत्रयं तत इति राजोवाचेति त्रयो मन्त्राः । ऋषिपञ्चमुद्दिष्टमिति ऋषिरुवाचेति पञ्च मन्त्रा उद्दिष्टाः । भगवानेक एव इति तु पुनः भगवानुवाचेति एको मन्त्रः । ब्रह्मैकमिति ब्रह्मोवाचेति एको मन्त्रः । अतश्चतुर्विंशत्यधर्ममन्त्राः प्रकीर्तिता इति तु पुनः चतुर्विंशतिसंख्याका अधर्ममन्त्रा अर्थश्लोकरूपा मन्त्राः । पादद्वयात्मका मन्त्रा इत्यर्थः । प्रकीर्तिताः । 'उवाचपदमध्ये तु श्लोकद्वादशकेषु च' इति उवाचपदं मध्ये येषां ते उवाचपदमध्यास्तेषु एतादृशेषु श्लोकानां पद्यानां द्वादशकानि तेषु । तथाहि इत्याकण्य वचस्तस्य इति श्लोकस्य अर्धद्वयमध्यवर्ता वैश्य उवाचेत्येको मन्त्र इत्यर्थः । श्लोकस्यार्धद्वयात्मकौ द्वौ मन्त्रौ भिन्नावित्यर्थः । एवं राजोवाचेत्यादिका मन्त्रा पूर्ववत् बोध्याः । तथाहि । कथं ते किं न्विति श्लोकस्यार्धद्वयमध्यवर्ता राजोवाचेत्येको मन्त्रः । श्लोकस्यार्धद्वयात्मकौ द्वौ मन्त्रौ भिन्नावित्यर्थः । तेषु किं भवत इति श्लोकस्य अर्धद्वयमध्यवर्ता वैश्य उवाचेति एको मन्त्रः । श्लोकस्यार्धद्वयात्मकौ द्वौ मन्त्रौ भिन्नावित्यर्थः । करोमि किं यदिति मन्त्रस्यार्धद्वयमध्यवर्ता मार्कण्डेय उवाचेत्येको मन्त्रः । श्लोकस्यार्धद्वयात्मकौ द्वौ मन्त्रौ बोध्या । उपविष्टौ कथा इति श्लोकस्यार्धद्वयमध्यवर्ता राजोवाचेत्येको मन्त्रः । श्लोकस्यार्धद्वयात्मकौ द्वौ मन्त्रौ भवतः । ममास्य चेति श्लोकस्यार्धद्वयमध्यवर्ता ऋषिरुवाचेत्येको मन्त्रः । श्लोकस्यार्धद्वयात्मकौ द्वौ मन्त्रौ बोध्या । संसारबन्धेति श्लोकस्यार्धद्वयमध्यवर्ता राजोवाचेत्येको मन्त्रः । श्लोकस्यार्धद्वयात्मकौ द्वौ मन्त्रौ ज्ञातव्यौ । तत्सर्वं श्रोतुमिच्छामीति श्लोकस्यार्धद्वयमध्यवर्ता ऋषिरुवाचेत्येको मन्त्रः । एतस्यैव श्लोकस्यार्धद्वयात्मकौ द्वौ मन्त्रौ स्तः । विबोधनार्थायेति श्लोकस्यार्धद्वयमध्यवर्ता ब्रह्मोवाचेत्येको मन्त्रः । एतच्छ्लोकस्यार्धद्वयात्मकौ द्वौ मन्त्रौ भवतः । बोधश्च क्रियतामिति श्लोकस्यार्धद्वयमध्यवर्ता ऋषिरुवाचेत्येको मन्त्रः । एतस्यैव श्लोकस्यार्धद्वयात्मकौ द्वौ मन्त्रौ स्तः । उक्तवन्ताविति श्लोकस्यार्धद्वयमध्यवर्ता भगवानुवाचेत्येको मन्त्रः । एतस्यैव श्लोकस्यार्धद्वयात्मकौ द्वौ मन्त्रौ भवतः । किमन्येनेति श्लोकस्यार्धद्वयमध्यवर्ता ऋषिरुवाचेत्येको मन्त्रः । एतस्यैव श्लोकस्यार्धद्वयात्मकौ द्वौ मन्त्रौ स्तः । अध्यायादौ मार्कण्डेय उवाचेत्येको मन्त्रः । विलोक्य ताभ्यामिति श्लोकस्यान्ते ऋषिरुवाचेत्येको मन्त्रः ॥ ७८ ॥ ॥ इति श्रीकूर्माचलेन्द्रराजधिवर्यश्रीज्ञानचन्द्रात्मजश्रीकुमारजगच्चन्द्राश्रितसोमयाजिपुरोहितबलभद्रपण्डितमोत्रापत्यहर्षदेवात्मजावसथ्यमपीरधविरचितानां कराचगोविन्दकृतसप्तशतीमन्त्रहोमविभागकारिकायां प्रथमोऽध्यायस्य जगच्चन्द्रचन्द्रिकाख्यटीकायां प्रथमोऽध्यायः ॥ १ ॥

(६ दंशोद्धारः) सावर्णिरेव सावर्णिकः । बाह्यदेराकृतिगणत्वादिन् । तस्येदं सावर्णिकम् । यद्वा सावर्णिकमिति अभिधत्ते । यद्वा सावर्णौ भवं सावर्णिकम् । अध्यात्मादित्वाद् ॥ ७८ ॥ ॥ इति श्रीमहोपनामदुण्डिराजभट्टसूरसूनु-राजासमविरचिते सप्तशतीदंशोद्धार प्रथमोऽध्यायः ॥ १ ॥

द्वितीयोऽध्यायः २.

ऋषिरुवाच ।

देवासुरमभूद्युद्धं पूर्णमब्दशतं पुरा । महिषेऽसुराणामधिपे देवानां च पुरंदरे ॥ १ ॥

(१ शुभवती) अथ तन्त्रे नवभिः श्लोकैर्द्वितीयाध्यायत्रयमन्त्रविभजनपरो द्वितीयः पटलः । 'ईश्वर उवाच । द्वितीये ऋषिवागष्ट पट्टिः श्लोका इति क्रमः । तत्तत्तृतीयेऽध्याये तु ऋषिः प्रोवाच देशिके । पञ्चत्रिंशत्ततः श्लोकमन्त्रा ज्ञेया वरानने । देव्युवाच ततः श्लोकमन्त्र एको महेश्वरि । ऋषिरुक्तिः पुनः श्लोकमन्त्राः पञ्च सनातनाः । एवमाहुतयस्तत्र चत्वारिंशत्तुष्टुताः ।' द्वितीयेऽध्याये ऋषिरुवाचेत्येको मन्त्रः । देवासुरमित्यादयोऽष्टपट्टिः श्लोकमन्त्राः । इत्येकोनसप्ततिः । तृतीयं तु ऋषिवाक्यद्वयं देव्युवाचेत्येकः एकचत्वारिंशच्छ्लोकमन्त्रा इति चतुश्चत्वारिंशत् । देशिके इति देव्या एव गुरुत्वेन संबोधनम् । 'चतुर्थे तृषिवाङ्मन्त्रः श्लोकाः षड्विंशतित्ततः । पुनस्तथैव ऋष्युक्तिः श्लोकौ द्वौ मन्त्ररूपिणौ । एवं स्तुतेति मन्त्रोऽस्या मतिगुणोऽति पावनः । देव्युक्तिर्त्रियतां मन्त्रः कथितः षोडशाक्षरः । देवा ऊचुरिति प्रोच्य भगवत्या कृतं वदेत् । मन्त्रोऽयं शतवर्णाङ्गो द्वादशोत्तरयुक् पुनः । अथो ऋषिरुवाचेति मन्त्रधेति प्रसादिता । इति श्लोकास्तु चत्वारो मन्त्रास्तावन्त एव ते । श्लोकौ द्वावित्युक्तयोर्मध्ये प्रथमस्य प्रशंसाभात्रमेव स्तुतेति । त्रियतामित्यर्थः श्लोकमन्त्रोत्तरम् । 'दशम्यहमतिप्रिया स्तर्वरिभिः सुपूजिता । कर्तव्यमपरं यच्च दुष्करं तन्निवेद्यताम्' इति श्लोकः कवित्पत्रयते स प्रकृततन्त्रानुसारिभिः नादर्तव्य इति धनवन्नाह । देवा ऊचुरिति । भगवत्या कृतं सर्वम् इत्यारभ्याम्बिके इत्यन्तोऽध्यश्लोकात्मक एव मन्त्रो द्वादशाधिकशताक्षर इत्युक्त्या मन्त्रोयमित्येकवचनेन च प्रतीयते । प्रार्थनारूपार्थैक्यालक्षणतोऽपि युज्यते । परंतु पटलान्ते वक्ष्यमाणभ्यामेतदध्याय-अमन्त्रेयतातद्विवेचनान्यां सह विरोधापत्त्येकत्वमविवक्षितम् । तावन्त एव ते इत्यत्र तच्छब्देनेष्यवधानेनोक्तानेष्व्यश्लोका-नस्य तावन्त एकेयनेन चतुर्मन्त्रात्मकता विधीयते । अन्यथा तस्य धैर्यार्थापत्तेः । अतश्चैकोर्ध्वश्लोकमन्त्रत्रयः श्लोकमन्त्रा इति सिद्धयति । स च यद्यपि काण्डोक्तरीत्या प्रथमार्धमात्रस्यापि त्रिराकाङ्क्षत्वात् एवेति सुवचम् । तथाप्युत्तरश्लोकमन्त्रद्वयेन नैराकार्यसामभ्रस्यम् । अतश्चरमस्यैवार्धस्य पूर्वोक्तैर्नौत्सर्गिकन्यायेन मन्त्रत्वमास्थेयम् । यश्च मर्त्य इति मन्त्रस्य तु सार्धश्लोकत्वे सत्येवैकवाक्यत्वस्य संभवादेवागत्याध्याहारादिभिः पूर्णता स्वीकार्या । अथवा वित्तर्धिविभर्त्वरित्येतन्नकं पदं किंतु वित्त-ऋद्वीति पदद्वयं भिन्नम् । वित्ता तत्संबन्धिज्ञानविषयीभूता सती संपदा विभवेर्ऋद्वि समर्थेत्यर्थः । ऋद्रोत्यादेर्विकरणव्यत्यय-श्लान्दसः । एतेन धनवित्तपदयोः पौनरुक्त्यमपि समाहितं भवति । वस्तुतस्तु मन्त्रचतुष्टयस्यैकसंख्यावशीकारणैकस्य कथनादेव ज्ञापकमन्त्रार्थोऽत्र परस्परकाङ्क्षानिषत्तथैक एवानुसंधेयः । आहुतिमात्रं तु भिद्यत इत्यन्यत्रोत्सर्गसिद्धस्यै-कार्यबोधकत्वाद्वाहुतिकरणत्वपर्याप्त्यधिकरणतयोः सामानाधिकरण्यस्यापवाद इति न कोपि दोषः । 'श्लोकाश्चतुर्थेऽध्याये तु षट्त्रिंशत्परमेष्ठिरि । अथ (ध्वं) मन्त्रद्वयेनैव चत्वारिंशद्विद्युक् पुनः । देवानां देव्याश्चैकोक्तिः । ऋषिवाक्यत्रयं द्वावर्ध्वश्लोकौ पञ्चत्रिंशच्छ्लोकमन्त्रा इति द्विचत्वारिंशमन्त्रा इत्यर्थः । 'एव मध्यचरित्रस्य पञ्चाशच्च शतोत्तरम् । तथा पञ्चयुतं मन्त्रा महा-लक्ष्म्या विभेदतः' । महालक्ष्म्या इति द्वितीयचरित्रदेवतोक्तिः । एवमुत्तरत्र सरस्वत्यादिदेवतानामध्यायभेदेन तत्रतत्र कथनात्पूर्वाध्याये महाकाल्येव परिशेषाद्देवता । द्वादशत्रयोदशाध्याययोरिह तन्त्रे देवताया अकथनाच्चासुण्डैव सामान्यप्राप्ता-देवता चण्डिका वा । तृतीयचरित्रत्वाविशेषात् महासरस्वत्येव वा देवतेति श्रेयम् । इति श्रीशुभवत्यां काल्यायनीतन्त्रस्यैकविं-शपटलस्य व्याख्या ॥ ॥ अथैतत्संप्रहश्लोकाः सप्त । 'ऋषिवागष्टपट्टिः स्युः श्लोका देवासुरादयः । एवं द्वितीयकेऽध्याये मन्त्रा एकोनसप्ततिः । ऋषिर्निहन्मनानायाः पञ्चत्रिंशत्तु मन्त्रकाः । देव्योक्तिर्गर्जगर्जेति श्लोक एव ऋषेर्वचः । पञ्च श्लोका इति चतुश्चत्वारिंशत्तृतीयके । ऋषिः शक्रादयः श्लोकाः षड्विंशतिरधर्षिवाक् । श्लोकद्वयमथो देवी श्लोकार्धं त्रियतामिति । देवा ऊ-चुस्तयः श्लोका भगवत्या कृतादिकाः । दृष्टयेऽस्मत्प्रसन्ना त्वमित्यर्थः श्लोकको मनुः । ऋषेर्वचश्चतुःश्लोकीत्यध्याये तु चतुर्थेक । मन्त्रा द्विचत्वारिंशत्स्युरध्यायत्रितयात्मनः । मध्यमस्य चरित्रस्य पञ्चपञ्चाशदुत्तराः । शतं मन्त्रास्तेषु देव्या वचसी द्वे ऋषेस्तु पट् । देवानामेकमर्धे द्वे अन्ये श्लोका इति स्थितिः ॥ २५ ॥' मध्यमचरित्रस्य विष्णुर्ऋषिः । महालक्ष्मीर्देवता । उणिक् छन्दः । शक्राभरी शक्तिः । दुर्गा बीजम् । बायुस्तत्त्वम् । महालक्ष्मीप्रीत्यर्थं जपे विनियोगः । अथ मन्त्रव्याख्या । विप्र-चित्तेर्दैत्यस्य पुत्री माहिष्मतीनाम्नी सिन्धुद्रीपाक्यमूर्ध्नि तपस्यन्तं महिषीवेषेणाभीषयत् । ततस्तेन महिष्येव भवेति शप्ता सती तत्सर्वेषः शुक्रं दैत्यकन्यादर्शनेन स्कन्धं पीत्वा महिषासुराख्यं दैत्यं प्रासूतेति कथा बराहपुराणं देवीभागवते च विस्तरेण वर्णिता तत एवावगन्तव्या ॥ देवासुरं तदुभयसमाहाररूपम् ॥ १ ॥

(२ चतुर्थरी) भूयः शृण्विति अभिहितं तत्रेतिहासमवतारयन् ऋषिरुवाचेति । देवासुरमिति । देवाश्चासुराश्च प्रह-तारो यस्मिन्तदेवासुरम् । देवासुराणामिदमिति वा परपदद्वयः । अब्दशतमिति । अत्यन्तसंयोगे द्वितीया । महिषे रम्भासुरः

त्मजे । असुराणां देवद्विषाम् अधिपे राजनि इति काकाक्षिवदन्वयः । पुरंदरे पुरंदरनाम्नि । वैवस्वतमन्वन्तर इति यावत् ॥ १ ॥

(३ शान्तनवी) पुरा कल्पे (युगे) महिषासुरे असुराणामधिपे सति देवानां च पुरंदरे इन्द्रे अधिपे सति देवासुरं युद्धं पूर्णम् अन्यन्तम् अचदशतं वर्षशतम् अभूदित्यन्वयः । असुराणां विजिगीषूणामिदम् आसुरं देवानाम् आसुरं देवासुरम् । अथवा देवैः सह आसुरं देवासुरं युद्धम् । यद्वा देवाश्च असुराश्च देवासुरम् । 'एषां च विरोधः शाश्वतिकः' इत्येकवद्भावः । तस्मिन् अस्ति तदेवासुरं युद्धम् । अर्शआदित्वादच् । यद्वा देवासुरस्येदं देवासुरं युद्धम् । संज्ञापूर्वको विधिरनित्य इति ह्यादिबृद्धभावः । अन्यथा देवासुरमित्येव स्यात् । पुराण्यरीणां दारयति पुरंदरः । 'वाचंयमपुरंदरो च' इति खच्छप्रत्ययः । महिषेऽसुराणामधिपे इति निवृच्छन्दो मधुकैटभौ दुरात्मानावितिवत् ॥ १ ॥

(४ नागोजीभट्टी) भूयः शृण्वित्युक्तं तत्रैतिहासमाह । ऋषिरुवाच । देवासुरमिति । असुराणामधिपे महिषे च सति पुनर्देवानामधिपे पुरंदरे इन्द्रे सति । देवा असुराश्च प्रहारी यत्र तादृशं युद्धमचदशतमार्सादित्यर्थः । 'देवासुरमित्यत्राशं आदित्वादच् । रम्भासुरतपस्यया प्रसन्नस्य शिवस्यांशोऽयम् । तत्सुतो महिषः । स च तपसा देवीनिकटे मम सायुज्यं भवतिति वरं प्रार्थितवानिति कालीपुराणे स्पष्टम् ॥ १ ॥

(५ जगच्चन्द्रचन्द्रिका) अथ द्वितीयाध्यायस्य सप्तशतीमन्त्रहोमविभाग उच्यते । अध्यायादावेव ऋषिरुवाचेति सकृन्मनुरिति अध्यायस्य द्वितीयाध्यायस्य आदौ पूर्वमेव 'ऋषिरुवाच स्वाहेत्येक इति सकृन्मनुरेको मन्त्रः १ । 'अष्टषष्टिमिताः श्लोकास्तन्मिता मनवो मताः' इति । अष्टभिः अधिका षष्टिरष्टषष्टिर्विंशतित्रयम् अष्टाधिकमित्यर्थः । तन्मितास्तत्परिमिताः तावन्त एव प्रत्येकं श्लोकाः देवासुरमभ्युद्धमित्यादिकाः मनवो मन्त्राः मताः स्मृताः 'एकौनस्रतिः सर्वेऽध्याये मन्त्रा द्वितीयके' इति । एकेन ऊना सप्ततिः विंशतित्रयं नवाधिकमित्यर्थः । सर्वे मन्त्रा मनवः । द्वयोः पूरणां द्वितीयस्तस्मिन् । स्वापे कः । अध्यायाः प्रकीर्तिताः उक्ताः । तथाहि 'ऋषिरुवाचस्वाहा १' । देवासुरमिति २ ॥ १ ॥

(६ दंशोद्धारः) पूर्वाध्यायान्ते भूयः शृण्विति प्रतिज्ञातं तत्प्रतिपादनायेतिहासं प्रस्तौति देवासुरमित्यादिना । देवाश्च सुराश्च योद्धारोऽस्मिन्निति देवासुरम् । अर्शआद्यच् मत्वर्थे । यद्वा देवासुराणामिदं देवासुरम् 'तस्येदम्' इत्यणि बृद्धभावः । असुराणामिदम् आसुरं देवैः सहासुरं देवासुरमिति वा । पुरंदरनामधेये ॥ १ ॥

तत्रासुरैर्महावीर्यैर्देवसैन्यं पराजितम् । जित्वा च सकलान्देवानिन्द्रोऽभून्महिषासुरः ॥ २ ॥

(१ गुप्तवती) ॥ २ ॥

(२ चतुर्धरी) तत्र युद्धे । इन्द्रः सुरराट् ॥ २ ॥

(३ शान्तनवी) तत्र युद्धे महावीर्यैः असुरैः देवसैन्यम् पराजितम् अभिभूतम् अभ्यभावि । ततश्च महिषासुरः सकलान्देवान् जित्वा अभिभूय इन्द्रोऽभूदित्यन्वयः । 'वीर्यं बलं प्रभावश्च वीरकर्म च कीर्तनम्' । सिनोति बहुधाति सह अनेन स्वामिना वर्तते वा सेनां सैन्यं सैन्यम् । चातुर्वर्ण्यादित्वात्स्वार्थे ध्वञ् ॥ २ ॥

(४ नागोजीभट्टी) तत्रेति । इन्द्रः सुरराट् ॥ २ ॥

(५ जगच्चन्द्रचन्द्रिका) तत्रासुरैरिति ३ ॥ २ ॥

(६ दंशोद्धारः) ॥ २ ॥

ततः पराजिता देवाः पद्मयोनिं प्रजापतिम् । पुरस्कृत्य गतास्तत्र यत्रेशगरुडध्वजौ ॥ ३ ॥

(१ गुप्तवती) ॥ ३ ॥

(२ चतुर्धरी) पद्मयोनिं ब्रह्माणम् । प्रजापतिमिति तस्य विशेषणम् । ईशो रुद्रः ॥ ३ ॥

(३ शान्तनवी) ततः महिषासुरीत्यपराजिताः प्राप्तपराभवाः देवाः पद्मयोनिं पद्मजं प्रजापतिं ब्रह्माणं पुरस्कृत्य पुरोधाय तत्र गताः । क । यत्र ईशः शर्वः यत्र च गरुडजः विष्णुरास्ते इत्यन्वयः । 'योनिः स्यात्कारणे भगे' । 'पुरोऽव्ययं गत्याक्ष्यम्' 'पराजेरसोढः' इत्यपादानाख्या ॥ ३ ॥

(४ नागोजीभट्टी) तत इति । पद्मयोनिं ब्रह्माणम् । प्रजापतिमिति तस्य विशेषणम् । ब्रह्मणः प्रजासृष्टत्वेन सिद्धसंबन्धत्वात् आदौ देवानां तत्र गमनम् । ततः पालनसंस्कारयोः शिवविष्ण्वैरिवाधिकारात्सब्रह्माणं तयोः समीपे गमनम् ॥ ३ ॥

(५ जगच्चन्द्रचन्द्रिका) ततः पराजिता इति ४ ॥ ३ ॥

(६ दंशोद्धारः) ॥ ३ ॥

यथावृत्तं तयोस्तद्वन्महिषासुरचेष्टितम् । त्रिदशाः कथयामासुर्देवाभिभवविस्तरम् ॥ ४ ॥

(१ गुप्तवती) ॥ ४ ॥

(२ चतुर्धरी) यथावृत्तं यथाभूतं तद्वत् तथैव महिषासुरस्य चेष्टितं चरितम् । त्रिदशाः देवाः तयाः रुद्रकृष्णयो-
र्विषये समीपे वा कथयामासुरित्यन्वयः । देवानामभिभवस्य विस्तरः प्रपञ्चो यत्र चेष्टिते ॥ ४ ॥

(३ शान्तनवी) त्रिदशाः देवास्तयोरीशकेशवयोः अग्रे यथा येन प्रकारेण वृत्तं निष्पन्नं महिषासुरचेष्टितम् औदृत्यं
तद्वत्तथैव प्रकारेण वृत्तं देवाभिभवविस्तरं देवानाम् अभिभवस्य विस्तरं शब्दप्रपञ्चनं कथयामासुः । अथवा त्रिदशास्तयोरीशकेश-
वयोरे यथावृत्तं चरित्रमनतिक्रम्य महिषासुरचेष्टितं कथयामासुः । तद्वत् महिषासुरचेष्टितं यथावृत्तं वृत्तमनतिक्रम्य देवा-
भिभवविस्तरं देवानाम् अभिभवो यस्मिन्स विस्तरो यस्मिन्कर्मणि तद्यथा भवति तथा कथयामासुः । महिषासुरचेष्टितं च देवा-
भिभवं च विस्तरसहितं कथयामासुरिति भावः ॥ ४ ॥

(४ नागोजीभट्टी) यथावृत्तमिति । देवानामभिभवस्य विस्तरः प्रपञ्चो यत्रेति चेष्टितविशेषणम् ॥ ४ ॥

(५ जगच्चन्द्रचन्द्रिका) यथावृत्तमिति ५ ॥ ४ ॥

(६ दंशोद्धारः) ॥ ४ ॥

सूर्येन्द्राग्न्यनिलेन्दूनां यमस्य वरुणस्य च । अन्येषां चाधिकारान्स स्वयमेवाधितिष्ठति ॥ ५ ॥

(१ गुप्तवती) ॥ ५ ॥

(२ चतुर्धरी) स महिषासुरोऽधितिष्ठत्यनुतिष्ठति । 'अधिशीङ्स्थासां कर्म' इति कर्मसंज्ञा ॥ ५ ॥

(३ शान्तनवी) चकारेणानुक्तदिवपत्यनुग्रहा गृह्यन्ते । ततोऽन्येषां ब्रह्मर्षीणां च अमीषां सूर्यादीनाम् अधिकारान्स
महिषासुरः स्वयमेवाधितिष्ठति । सूर्यस्य इन्द्रस्य अग्रेः अनिलस्य इन्दोर्यमस्य वरुणस्य अतोऽन्येषां च देवानाम् ऋषीणां चा-
धिकारेषु स्वयमेव महिषासुरस्तिष्ठति । 'अधिशीङ्स्थासां कर्म' इत्यधिकरणं कर्माख्यम् 'उपपदविभक्तेः कारकविभक्तिवैलीय-
सौ' अन्यथाभिधाने ॥ ५ ॥

(४ नागोजीभट्टी) सूर्येन्द्रेति । स स्वयमित्यत्र 'एतपदोः' इति सुलोपः । स्वयमिति द्विसकारपाठस्तु 'अनचि च'
इति द्वित्वेन बोध्यः ॥ ५ ॥

(५ जगच्चन्द्रचन्द्रिका) सूर्येन्द्राग्न्यनिलेति ६ ॥ ५ ॥

(६ दंशोद्धारः) ॥ ५ ॥

स्वर्गान्निराकृताः सर्वे तेन देवगणा भुवि । विचरन्ति तथा मर्त्या महिषेण दुरात्मना ॥ ६ ॥

(१ गुप्तवती) ॥ ६ ॥

(२ चतुर्धरी) निराकृताः निःसारिताः भुवि चरन्ति इत्यन्वयः । मर्त्या मनुष्या इव ॥ ६ ॥

(३ शान्तनवी) दुरात्मना तेन महिषासुरेण सर्वे देवगणाः स्वर्गान्निराकृताः सन्तः भुवि विचरन्ति प्रचरन्ति
मर्त्या यथा मरणधर्माणो मनुष्या इव प्रत्याख्याताः निरस्ताः निराकृताः ॥ ६ ॥

(४ नागोजीभट्टी) स्वर्गादिति । निराकृताः निःसारिताः ॥ ६ ॥

(५ जगच्चन्द्रचन्द्रिका) स्वर्गान्निराकृता इति ७ ॥ ६ ॥

(६ दंशोद्धारः) ॥ ६ ॥

एतद् कथितं सर्वममरारिविचेष्टितम् । शरणं च प्रपन्नाः स्मो वधस्तस्य विचिन्त्यताम् ॥ ७ ॥

(१ गुप्तवती) एतद् इति बहुवचनं हरिहरो सशक्तिकौ लक्ष्यीकृत्य ॥ ७ ॥

(२ चतुर्धरी) वः इति गुरुवादेकशो बहुवचनम् । प्रपन्ना आगताः स्मो भवामः ॥ ७ ॥

(३ शान्तनवी) अत्र वः इति ब्रह्मविष्णुमहेश्वरापेक्षं बहुवचनम् । अस्माभिर्देवैरिन्द्रादिभिः एतत् अमरारिविचेष्टितं
देवरीपोः महिषासुरस्य विचेष्टितम् 'औदृत्यं देवाभिभवनं च सर्वं निरवशेषं च युष्माकमग्रे कथितम् । वयमिन्द्रादयः सर्वे वः
युष्मान् व्रीन् शरणं रक्षितुन् दुःखेभ्यः पालयितुन् प्रपन्नाः प्राप्ताः स्मः । तस्य महिषासुरस्य वधः हननं विचिन्त्यताम् ।
येन स हन्ते स उपायो युष्माभिश्चिन्तनीयः । शृ हिंसायाम् । शृणाति शत्रून् । 'शरणं गृह्णन्ति' वेदाः प्रमाणमिति वच्छ-
रणमिहैकवचनान्तं विवक्षितम् । अस्तेल्लुप्तमपुष्वबहुवचनान्तं स्म इति । वध हिंसायाम् । वधनं वधः । भावे घञ् । 'अनिव-

ध्योश्च' इति वृद्धभावः । अतएव च वधितुमर्हौ वध्यौ । 'ऋहलोर्ण्यत्' इति ण्यत् । तथा च 'मम वध्याबुभावपि' इति प्राक्तने प्रयोगे इदं च साधनमवगन्तव्यम् । 'हनो वा वध च' इति तु अदन्तत्वं तत्र दर्शितम् । ममेति । तत्र 'कृत्यानां कर्तारि वा' इति षष्ठी । यद्वा तत्र वधमर्हौ वध्यौ । 'दण्डादिभ्यो यत्' इति यत् ॥ ७ ॥

(४ नागोजीभट्टी) एतद्व इति । वः इति द्वयोर्वहुवचनं गौरवात् । च परं शरणं प्रपन्नाः आगताः स्मो भवामः ॥ ७ ॥

(५ जगच्चन्द्रचन्द्रिका) एतद्वः कथितमिति ८ ॥ ७ ॥

(६ दंशोद्धारः) एतद्व इति । व इति बहुवचनं द्वयोरपि कार्यसाधकत्वेन बहुत्वापेक्षया ॥ ७ ॥

इत्थं निशम्य देवानां वचांसि मधुसूदनः । चकार कोपं शम्भुश्च भृकुटीकुटिलाननौ ॥ ८ ॥

(१ गुप्तवती) भृकुटी भ्रुवोः कुटिः कौटिल्यं तेन कुटिले आनने ययोस्तौ ॥ ८ ॥

(२ चतुर्धरी) भृकुटीललाटचञ्चलतया कुटिले आनने ययोः ॥ ८ ॥

(३ शान्तनवी) इत्थं देवानां वचांसि निशम्य आकर्ण्य मधुसूदनः कैटभजित् विष्णुश्च शम्भुः सृत्युजयश्च कोपं चकार । तौ कौटशाकृती । भृकुटीकुटिलाननौ भृकुटीकुटिलाननौ भृकुटीकुटिलाननौ इति पाठत्रयम् । भृकुटी भ्रुवोः भृकुटी स्त्रियाम् । कुटः कौटल्ये । 'इकृआदिभ्यः' । यद्वा सर्वधातुभ्य इन् । कुटादित्वात् डित्त्वात् गुणाभावः । कृदिकारादक्तिनो वा डीप् । 'इहो ह्रस्वो डयो गालवस्य' इत्यौत्तरपदिकं ह्रस्वत्वम् । अकारो वा । भृकुंसादीनामिति पक्षे अत्वमौत्तरपदिकम् । ततश्च भ्रुवो कोषात् भुमे कुटी इव भृकुट्यौ ताभ्यां भृकुटीभ्यां कुटिले भुमे आनने ययोस्तौ भृकुटीकुटिलाननौ हरिहरौ । निशम्येति शमेणौ 'अत उपधायाः' इति वृद्धौ 'समोऽदर्शने' इति सूत्रेण चक्षुःसाधनज्ञानादन्यत्र अवर्णे भित्त्वात् 'मितां ह्रस्वः' । चक्षुःसाधनज्ञाने तु निशामय पश्येत्यर्थे ह्रस्वत्वाभावः । चकारात् ब्रह्मापि भृकुटीकुटिलाननौ कोपं चकारेत्यनुसंधेयः ॥ ८ ॥

(४ नागोजीभट्टी) इत्थमिति । भ्रुवोः कुटिः कौटिल्यं तेन कुटिले भुमे आनने ययोस्तौ । भृशब्दस्य पृथोदरादित्वात् ह्रस्वः । कुटेरिकप्रत्ययान्तात् 'कृदिकारात्' इति डीप् । ब्रह्मणः कोपेपि रजआधिक्येन शिवस्य तमोगुणप्राधान्येन कोपेपि तमोगुणस्याधिक्येन विष्णुकोपस्य पालकमूलत्वेन सत्त्वाधिक्यवत्तया त्रिगुणा एषा इति ध्वन्यते । अत एवोक्तं वैद्विः करहस्ये । 'सर्वदेवशरीरभ्यो याविर्भूतामितप्रमा' । त्रिगुणा सा महालक्ष्मीः साक्षान्महिषमर्दिनी । तत्रापि रजःसत्त्वयोराधिक्यम् । देवानां रजःसत्त्वमयत्वात् ॥ ८ ॥

(५ जगच्चन्द्रचन्द्रिका) इत्थं निशम्य देवानामिति ९ ॥ ८ ॥

(६ दंशोद्धारः) ॥ ८ ॥

ततोऽतिकोपपूर्णस्य चाक्षिणो वदनात्ततः । निश्चक्राम महत्तेजो ब्रह्मणः शंकरस्य च ॥ ९ ॥

(१ गुप्तवती) 'मदीयाः शक्तिलेशा ये तत्तद्देवशरीरगाः' इति लक्ष्मीतन्त्रादिवचनादेवेत्यायुधेषु च विद्यमानः शक्तिभागः सर्वोऽप्येकीभूयाद्यादशभुजात्मकनारीशक्तिरूपेण परिणतोऽभूदित्याह । ततोऽतिकोपेत्यादिना ॥ ९ ॥

(२ चतुर्धरी) चक्रिणो विष्णोः । ततः तत्र । सार्वविभक्तिकस्तसिः । ब्रह्मणः शंकरस्य वदनात् यदित्यनुषज्यते ॥ ९ ॥

(३ शान्तनवी) ततोऽनन्तरम् अतिकोपपूर्णस्य चक्रिणः विष्णोः ब्रह्मणः शंकरस्य च ततः विस्तृतः तस्माच्च वदनात् सकाशात् महत्तेजः निश्चक्राम निरगात् । 'तेजः प्रभावे दीप्तौ च बले शुके प्रकीर्तितम्' ॥ ९ ॥

(४ नागोजीभट्टी) तत इति । द्वितीयं तत इति प्रसिद्धादित्यर्थेकं वदनादित्यस्य विशेषणम् ॥ ९ ॥

(५ जगच्चन्द्रचन्द्रिका) ततोऽतिकोपेति १० ॥ ९ ॥

(६ दंशोद्धारः) तत इति । कोपपूर्णस्य चक्रिणः ततः प्रसिद्धाद्वदनात् । तत्र तेषामित्यर्थे वा । सार्वविभक्तिकस्तसिः ॥ ९ ॥

अन्येषां चैव देवानां शक्रादीनां शरीरतः । निर्गतं सुमहत्तेजस्तच्चैक्यं समगच्छत ॥ १० ॥

(१ गुप्तवती) ॥ १० ॥

(२ चतुर्धरी) तत्तेजः ऐक्यम् एकभावं समगच्छत अभवदित्यन्वयः । समगच्छतेति छान्दसत्वादात्मनेपदम् । 'समो गम्युच्छि' इत्यादेरकर्मकविषयत्वात् । अथवा ऐक्यम् एकम् । स्वार्थे यण् । समगच्छताऽभवत् ॥ १० ॥

(३ शान्तनवी) तेभ्यस्त्रिभ्यः अन्येषां शक्रादीनां च देवानां सुमहत्तेजः कर्तुं । शरीरत एव निर्गतं निरगमत । तच्च तेजः कर्तुं । ऐक्यम् एकम् धातृषू समगच्छत समपद्यत एकमभवत् । ऐक्यमिति । चातुर्वर्ण्यादित्वात् स्वार्थे ध्वञ् । 'अक-

महाव' इत्यनुवृत्तौ 'समो गम्यच्छि' इत्यादिसूत्रेण गमेरात्मनेपदं तद् । तच्चैक्यं समपद्यतेत्यपि क्वचित्पाठः । सकर्मकत्वे तु परस्मैपदम् । तच्चैक्यम् । एकतां समगच्छत ॥ १० ॥

(४ नागोजीभट्टी) अन्येषां चेति । कुपितानामिति शेषः । यत्तेजः निर्गतं तच्च ब्रह्मादीनां तेजश्च ऐक्यम् एकत्वं समगच्छत । छान्दसस्तद् ॥ १० ॥

(५ जगच्चन्द्रचन्द्रिका) अन्येषामिति ११ ॥ १० ॥

(६ दंशोद्धारः) अन्येषामिति । एकमेव ऐक्यम् । चातुर्वर्ण्यद्विराकृतिगणत्वात्स्वार्थं प्यच् । एकमभवदित्यर्थः । 'अकर्मकात्' इति वर्तमाने 'समो गम्यच्छिभ्याम्' इत्यात्मनेपदविधानात्सकर्मके तद्भूतत्वात् । समपद्यतेति क्वचित्पाठः ॥ १० ॥
अतीव तेजसः कूटं ज्वलन्तमिव पर्वतम् । ददृशुस्ते सुरास्तत्र ज्वालाव्याप्तदिगन्तरम् ॥ ११ ॥

(१ गुप्तवती) ॥ ११ ॥

(२ चतुर्धरी) अतीव अत्युच्छ्रितं कूटं पुञ्जम् । तत्र पुराणान्तरप्रसिद्धे कात्यायनाश्रमे ॥ ११ ॥

(३ शान्तनवी) ते इन्द्रादयः सुराः तत्र देवसदसि । यद्वा तत्र देवतेजसि देदीप्यमाने जृम्भमाणे जयति सति अतीव अत्यर्थं सुतराम् अतितरां सुष्ठु ज्वालाव्याप्तदिगन्तरं ज्वालाभिरचिर्भिः व्याप्तं विद्योतितं दिशां दशानामन्तरं मध्यम-
शरालं येन तं तथोक्तम् । ज्वलन्तं दीप्यमानं पर्वतमिव हेमाद्रिमिव तेजसः कूटं ददृशुः दृष्टवन्तः । 'मायानिश्चलयन्नेषु
कैतवानृतराशिषु । अयोधने शैलशृङ्गे सीराङ्गे कूटमस्त्रियाम्' 'बलवत्सुष्ठु किमुत स्वस्त्यतीव च निर्भरे' ॥ ११ ॥

(४ नागोजीभट्टी) अतीवेति । तत्रेत्यस्य काले इति देशे इति वा विशेषः ॥ ११ ॥

(५ जगच्चन्द्रचन्द्रिका) अतीव तेजस इति १२ ॥ ११ ॥

(६ दंशोद्धारः) ॥ ११ ॥

अतुलं तत्र तत्तेजः सर्वदेवशरीरजम् । एकस्थं तदभून्नारी व्याप्तलोकत्रयं त्विषा ॥ १२ ॥

(१ गुप्तवती) ॥ १२ ॥

(२ चतुर्धरी) एकस्थमेकाकारेण स्थितम् । तदित्यव्ययमानन्तर्ये । नारीऽभून्नार्याकारेण परिणमत् । त्विषा दीप्त्या
भासा व्याप्तं लोकत्रयं येन ॥ १२ ॥

(३ शान्तनवी) तत्र देवानां सदसि तत्रागुत्पन्नं ब्रह्मविष्णुरुदमुखं तेजः तत्पश्चादुत्पन्नम् । इन्द्रादिसर्वदेवशरीरजं
च तेजः उभयत्विषा अतुलम् अनुपमम् । त्विषा दीप्त्या व्याप्तलोकत्रयम् एकस्थम् एकस्मिन्नेव समवायिनि तिष्ठत् एकत्वेन
अपृथक् भावेनावतिष्ठत् वर्तमानं सत् नारी अभूत् । तत्तेजः स्त्रीरूपमभूदिति भावः । 'नृनरथोर्द्विधश्च' इति शार्ङ्गरवादिपाठा-
श्रुत्वजातिविवक्षायां ङीप् द्विधिः ॥ १२ ॥

(४ नागोजीभट्टी) अतुलमिति । तत् ततः । तत्र पुराणान्तरप्रसिद्धे कात्यायनाश्रमे तत्तेजः एकस्थं सन्नारी
अभूत् । त्विषा दीप्त्या ॥ १२ ॥

(५ जगच्चन्द्रचन्द्रिका) अतुलं तत्रेति १३ ॥ १२ ॥

(६ दंशोद्धारः) अतुलमिति । तत् ततः । आनन्तर्येऽव्ययम् ॥ १२ ॥

यदभूच्छाम्भवं तेजस्तेनाजायत तन्मुखम् । याम्येन चाभवन्केशा बाहवो विष्णुतेजसा ॥ १३ ॥

(१ गुप्तवती) ॥ १३ ॥

(२ चतुर्धरी) शाम्भवं शैवं तत्तेजस्तेनाजायत । तदित्यव्ययम् । तस्या इत्यर्थः । तस्या मुखं तन्मुखं वा । याम्येन
यमसंबन्धितेजसा ॥ १३ ॥

(३ शान्तनवी) यत् शाम्भोरिदं शाम्भवं तेजः तेन तस्याः नार्याः मुखम् अजायत अजनिष्ट । याम्येन यमदेव-
ताकेन तेजसा तस्याः नार्याः केशा अभवन् । विष्णुतेजसा तस्या नार्याः बाहवश्चाभवन् । 'दित्यदित्यादित्यपत्युत्तरपदाण्यः'
इत्यत्र यमाच्चेति वक्तव्यमित्याहुः ॥ १३ ॥

(४ नागोजीभट्टी) तेजोविभागेनाज्ञविभागमाह । यदिति । शम्भोः श्वेताज्ञतया तत्तेज आयातं मुखं श्वेतमित्यर्थः ।
विष्णोर्नीलवर्णतया बाहवोऽष्टादश नीलाः ॥ १३ ॥

(५ जगच्चन्द्रचन्द्रिका) यदभूच्छाम्भवमिति १४ ॥ १३ ॥

(६ दंशोद्धारः) यदभूदिति । याम्येन केशा अभवन्नित्यत्र तस्या इत्यध्याहारः । तन्मुखमित्यसमस्तं वा । तदित्य-
व्ययं तस्या इत्यर्थे ॥ १३ ॥

सौम्येन स्तनयोर्युग्मं मध्यमैन्द्रेण चाभवत् । वारुणेन च जह्वोरु नितम्बस्तेजसा भुवः ॥ १४ ॥

(१ गुप्तवती) सौम्येनेति । सौम्यशब्दादण् । सोमशब्दाच्छान्दसो वा व्यण् । जह्वोरु इति भिन्ने पदे । नितम्बः
कटिपश्चाद्भागः ॥ १४ ॥

(२ चतुर्धरी) सौम्येन चान्द्रमसेन तेजसा । जह्वोर्विति प्राण्यज्ञत्वादेकवद्भावः । दीर्घपाठस्तु एकवद्भावस्य वैदिकः ।
तथा समर्थनीयः । अन्य आह । जह्वासहितौ ऊरु जह्वोरु इति । वारुणेनैव जह्वा अभवत् । ऊरु नितम्बस्तेजसा भुवः
इति वा । नितम्बः कटिपश्चाद्भागः ॥ १४ ॥

(३ शान्तनवी) सौम्येन सोमदेताकेन तेजसा तस्या नार्याः स्तनयोः युग्ममभवत् । ऐन्द्रेण तेजसा मध्यम् अभवत् ।
वरुणसंबन्धिना वारुणेन तेजसा जह्वोरु जह्वाभ्यां सहितौ ऊरु जह्वोरु अभवताम् । जह्वे च ऊरु च वारुणेन तेजसा प्रत्येक-
मभूतामित्यर्थः । अन्यथा जानुबाहुवत् प्राण्यज्ञत्वादेकवद्भावान्नपुंसकवाद्भस्वत्वं स्यात् । भुवस्तेजसा नितम्बः कटिप्रदेशः
अभवत् । जह्वोरु इति नदधिपयआदित्वात्रैकवचनमिति पक्षे जह्वा च ऊरुश्चेति जात्यैकवचनं विग्रहे ॥ १४ ॥

(४ नागोजीभट्टी) सौम्येनेति । सोमसंबन्धिनेत्यर्थः । छान्दसत्वादिदमर्थेऽपि यण् । अत एव श्वेतस्तनी । ऐन्द्रेण
मध्यं रक्तम् । जह्वे ऊरु इत्यत्र पूर्वनिपातैकवद्भावविधेरनित्यत्वान्न दोषः । भिन्ने पदे वा । जह्वे ऊरु च वारुणेनेत्यन्वयः ।
भुवः पृथ्व्याः नितम्बः कटिपश्चाद्भागः ॥ १४ ॥

(५ जगच्चन्द्रचन्द्रिका) सौम्येनेति ॥ १५ ॥ १४ ॥

(६ दंशोद्धारः) सौम्येनेति । वारुणेन जह्वा ऊरु, नितम्बश्च भुवस्तेजसेति सम्बन्धः । चकारो भिन्नक्रमः नितम्ब इत्य-
स्याग्रे बोध्यः । केचित् जह्वोर्विति । प्राण्यज्ञत्वादेकवद्भावे अर्शआदित्वादीर्घ इत्याहुः । तन्न द्वन्द्वे जह्वोरुशब्दस्य पूर्वनिपा-
तप्रसंगात् 'लक्षणहेबोः' इत्यादिनिर्देशात्पूर्वनिपातानियमाद्वा कर्थाविद्योज्यम् । जह्वासहितौ ऊरु इति वा बोध्यम् । जह्वोरु इति
ह्रस्वपाठः सुगमः ॥ १४ ॥

ब्रह्मणस्तेजसा पादौ तदङ्गुल्योऽर्कतेजसा । वसूनां च कराङ्गुल्यः कौबेरेण च नासिका ॥ १५ ॥

(१ गुप्तवती) ॥ १५ ॥

(२ चतुर्धरी) तदङ्गुल्यः पादाङ्गुल्यः । वसूनां तेजसा इत्यनुषज्यते ॥ १५ ॥

(३ शान्तनवी) ब्रह्मणस्तेजसा तस्या नार्याः पादावभवताम् । तदङ्गुल्यः पादयोरङ्गुल्यः अर्कतेजसा अभवन् ।
अष्टानां वसूनां च तेजसा कराङ्गुल्यः अभवन् । कौबेरेण कुबेरसंबन्धिना तेजसा नासिका अभवत् ॥ १५ ॥

(४ नागोजीभट्टी) ब्रह्मण इति । अतएव पादौ रक्तौ । एतदुक्तं वैदिकिकरहस्ये । 'श्वेतानना नीलभुजा सुश्वेत-
स्तनमण्डला । रक्तमध्या रक्तपादा नीलजह्वोरुरुन्मदा । सुचित्रजघना चित्रमाल्याम्बरविभूषणा । चित्रानुलेपना कान्तिरूप-
सौभाग्यशालिनी' इति । एवं च रूपेणापि त्रिगुणत्वं सूचितम् । स्वस्य चित्रत्वात् चित्रमाल्यादिधारणम् । वसूनामित्यस्य
तेजसेति शेषः । एवमन्यत्रापि ॥ १५ ॥

(५ जगच्चन्द्रचन्द्रिका) ब्रह्मणस्तेजसेति १६ ॥ १५ ॥

(६ दंशोद्धारः) ब्रह्मण इति । तदङ्गुल्यः पादाङ्गुल्यः न तु तस्या अङ्गुल्यः । सर्वान्नामुत्सर्गतः प्रधानपरामर्श-
त्वात् कराङ्गुल्यः इत्यस्य वैयर्थ्यापत्तेश्च ॥ १५ ॥

तस्यास्तु दन्ताः संभूताः प्राजापत्येन तेजसा । नयनत्रितयं जज्ञे तथा पावकतेजसा ॥ १६ ॥

(१ गुप्तवती) प्राजापत्येन दक्षप्रजापतिसंबन्धिना ॥ १६ ॥

(२ चतुर्धरी) प्राजापत्येन दक्षप्रजापतिसंबन्धिना तेजसेति वामनपुराणदर्शनात् । जज्ञे जातम् ॥ १६ ॥

(३ शान्तनवी) तस्या नार्याः दन्तास्तु प्राजापत्येन प्रजापतिसंबन्धिना तेजसा संभूताः समभवन् । प्राग्दीव्यती-
येषु अर्थेषु 'दित्यदित्यादित्यपयुत्तरपदाण्यः' । तथा नयनत्रितयं पावकतेजसा वह्नितेजसा जज्ञे अजनिष्ट । जनेः कर्तरि
परोक्षे लिट्यात्मनेपदम् ॥ १६ ॥

(४ नागोजीभट्टी) तस्या इति । प्राजापत्येन दक्षादितेजसा । तेन ब्रह्मणस्तेजसा पादावित्यनेन न विरोधः ।
पावकोऽग्निः ॥ १६ ॥

(५ जगच्चन्द्रचन्द्रिका) तस्यास्तु दन्ता इति १७ ॥ १६ ॥

(६ दंशोद्धारः) तस्या इति । प्राजापत्येन दक्षादिसंबन्धिना ॥ १६ ॥

भ्रुवौ च संध्ययोस्तेजः श्रवणावनिलस्य च । अन्येषां चैव देवानां संभवस्तेजसां शिवा ॥ १७ ॥

(१ गुप्तवती) संध्ययोः सायंप्रातर्लैवर्णिकवन्दनीयदेवतयोः । तेजः कर्तृ । युगलभ्रुवौ जज्ञे । भ्रूयुग्मात्मना पारेण-
तम् । तेजसां संभवः एकशरीरात्मना परिणाम एव शिवा ॥ १७ ॥

(२ चतुर्धरी) संध्ययोः पूर्वपरयोस्तेजसः भ्रुवावभूताम् । करणकर्तृत्वम् । साध्वसिद्धिर्नति इतिवत् । श्रवणौ कर्णौ
संभवतीति संभवः कार्यम् । अन्येषां वायुनास्त्यविश्वकर्मप्रभृतीनां देवानां तेजसां शिवासंभव इत्यन्वयः । अनादिष्टलिङ्ग-
त्वापुस्तम् ॥ १७ ॥

(३ शान्तनवी) तस्या नार्याः ये भ्रुवौ तत्संध्ययोस्तेजः । यद्वा यत्संध्ययोस्तेजः तत्तस्या नार्या भ्रुवौ इति ह्युभ-
यथा योज्यम् । तथा अनिलस्य वायोः यत्तेजः तौ तस्या नार्याः श्रवणौ शब्दग्रहौ । यद्वा यौ तस्या नार्याः श्रवणौ शब्द-
ग्रहौ तत् अनिलस्य वायोः तेज इत्युभयथापि योज्यम् । तदित्थम् । उक्तानां च ततोऽन्येषां च देवानां च संबन्धिनां तेजसां यः
संभवः समुदायः सा शिवा सर्वमङ्गला देवी । यद्वा या शिवा स देवानां तेजसां संभवः इत्युभयथापि योज्यम् । निर्दिश्यमा-
नप्रतिनिर्दिश्यमानयोरेकत्वमापादयन्ति । सर्वनामानि पर्यायेण तल्लिङ्गसंख्याभाजि भवन्ति । ध्रुयते शब्द आभ्यामिति करणं
स्युटि श्रवणौ शब्दग्रहौ इति पुंलिङ्गता । 'कर्णशब्दग्रहौ श्रोत्रे ध्रुतिः स्त्री श्रवणं श्रवः' इत्यभिधानतस्तु नपुंसकत्वेन । श्रवणं
अनिलस्य चेति पाठोपि सभ्यः ॥ १७ ॥

(४ नागोजीभट्टी) भ्रुवौ चेति । संध्ययोस्तेजः भ्रुवावभूतामित्यन्वयः । करणस्यैव कर्तृत्वविवक्षा । 'पुनपुसकयोः
कर्णः श्रवणः श्रवणं ध्रुतौ' इति हेममाली । अन्येषां च देवानां संबन्धिं तेजसां शिवा चण्डीसंभवः । एकाभावः कार्यं
वैयर्थ्यः । एव प्रसिद्धौ ॥ १७ ॥

(५ जगच्चन्द्रचन्द्रिका) भ्रुवौ च संध्ययोरिति १८ ॥ १७ ॥

(६ दंशोद्धारः) ॥ १७ ॥

ततः समस्तदेवानां तेजोराशिसमुद्भवाम् । तां विलोक्य मुदं प्रापुरमरा महिषादिताः ॥ १८ ॥

(१ गुप्तवती) ॥ १८ ॥

(२ चतुर्धरी) मुदं चित्तोल्लासम् ॥ १८ ॥

(३ शान्तनवी) ततः शिवायाः देव्या आभिर्भावानन्तरं समस्तदेवानां तेजोराशिसमुद्भवां तेजःपुंजात्समुद्भवन्तां
तां सर्वमङ्गलां देवीं विलोक्य अमराः प्राक् महिषादिता अपि महिषासुरेण हिंसिता अपि मुदं प्रीतिं प्रापुः प्राप्तवन्तः । अर्दं
हिंसायां चुरादिः । काः कर्मणि ॥

(ततो देवा ददुस्तस्यै खानि खान्यायुधानि च ।

ऊर्जुर्जयजयेत्युच्चैर्जयन्तीं ते जयैषिणः ॥)

ततो देवीदर्शनात् प्रमोदावाप्त्यनन्तरं ते देवा जयैषिणः सन्तः तां देवीं जयन्तीं जयजय इत्युच्चैरुचुः । अथ ते देवाः
सर्वेऽपि तस्यै देव्यै खानि खान्यायुधानि च ददुः ॥ १८ ॥

(४ नागोजीभट्टी) तत इति । तेजोराशिसमुद्भवामिति सापेक्षत्वेऽपि गमकत्वात्समासः । मुदं हर्षम् । ब्रह्मादिषु विद्य-
मानस्त्वतेजसैव भगवती आभिर्भूतेति तात्पर्यम् । एवमायुधदानमपि बोध्यम् ॥ १८ ॥

(५ जगच्चन्द्रचन्द्रिका) ततः समस्तेति १९ ॥ १८ ॥

(६ दंशोद्धारः) तत इति । तेजोराशिसमुद्भवाम् इत्यस्यावयवोत्पत्तिमात्रे तात्पर्यं न तु देव्या ब्रह्मादीनां देव्यपीन-
त्वेन पूर्वोक्तेन सह विरोधात् । अनित्यत्वापत्तेश्च ॥ १८ ॥

शूलं शूलादिनिष्कृष्य ददौ तस्यै पिनाकधृक् । चक्रं च दत्तवानकृष्णः समुत्पाद्य स्वचक्रतः १९

(१ गुप्तवती) शूलं शूलादित्यतः प्राक् । 'ततो देवा ददुस्तस्यै खानि खान्यायुधानि च' इत्यर्थमधिकं कचित्पठ्यते ।
इदमर्थमेव स्वीकृत्य कबन्धा युयुधुर्देव्या इत्यर्थमुत्तरश्लोकेन पुनरुक्तं कैश्चिदप्युक्तमानं परित्यज्याध्यायपाठे तु शेषश्च सर्वनागेश

इत्यादिश्लोकेषु मन्त्रत्वसामञ्जस्य संपद्यत इति द्रष्टव्यम् । चक्रं चेति चकाराद्वादामपि । वैकृतिकरहस्ये गद्यैव संहोष्टादशायुध-
संख्यापूर्तिस्मरणात् ॥ १९ ॥

(२ चतुर्थरी) विनिष्कृष्य । उत्पाटयेति यावत् । पिनाकधृक् महादेवः । कृष्णः स्वचक्रतः सुदर्शनात् समुत्पाद्य-
जनयित्वा । समुत्पाटयेति वा पाठः । एवमुत्तरत्रापि ॥ १९ ॥

(३ शान्तनवी) देवायुधानि मन्त्राभ्यान्वयशब्ददेवताकृतीन्यत्यद्भुतशक्तीनीति शलात् शलायुधदेवतात् विनिष्कृष्य
आकृष्य पिनाकधृक् पिनाकी शिवः तस्यै देव्यै शलमायुधम् स्वसदृक्षमायुधं ददौ दत्तवान् । आयुधाधिदेवतासामर्थ्यादायुधं
स्वसदृक्षमायुधं सूते यत्तत्तस्यै दत्तवानिति भावः । 'अस्त्री शलं रुगायुधम् ।' कृष्णः विष्णुः स्वचक्रतः सुदर्शनात् चक्रं समुत्पाद्य
आकृष्य तस्यै देव्यै दत्तवान् । यथा देवतेजोभिः तेजोमयी देवी समभवत् तथा तदायुधान्यपि देवायुधसमुद्भवान्येव देवतेष्वा-
येति नात्राश्चर्यमिति भावः ॥ १९ ॥

(४ नागोजीभट्टी) शलमिति । विनिष्कृष्य आकृष्येत्यर्थः । कृष्येण्यन्तस्य रूपम् । एवमग्रेपि । अत्र चक्रं चेति
चाददात् ॥ १९ ॥

(५ जगन्मन्दचन्द्रिका) शलं शलादिति २० ॥ १९ ॥

(६ दंशोद्धारः) ॥ १९ ॥

शङ्खं च वरुणः शक्तिं ददौ तस्यै हुताशनः । मारुतो दत्तवांश्चापं बाणपूर्णे तथेषुधी ॥ २० ॥

(१ गुप्तवर्ता) इषुधी तूणीरी ॥ २० ॥

(२ चतुर्थरी) वरुणश्च शङ्खं दत्तवानित्यनुषज्यते । चापं धनुः । बाणपूर्णे अक्षयबाणे इषुधी तूणी । 'तूणोपास-
तूणीरनिषज्ञा इषुधिर्द्वयोः' इत्यमरः । इषुधी तूणी ॥ २० ॥

(३ शान्तनवी) वरुणश्च शङ्खं तस्यै देव्यै ददौ । हुताशनश्च अग्निः तस्यै देव्यै शक्तिमायुधविशेषं ददौ । अत्रापि
शङ्खतः शक्तिश्च शङ्खं शक्तिं चाकृष्य दत्तवन्तौ ताविति भावः । मरुदेव मारुतः मारुतो वायुस्तस्यै देव्यै चापं दत्तवान् ।
तथा मारुत एव बाणपूर्णे शरसंयुते इषुधी तस्यै देव्यै दत्तवान् । अक्षयबाणपूर्णे तूणी दत्तवान् । 'तूणोपासतूणीरनिषज्ञा
इषुधिर्द्वयोः' । इषवः धीयन्तेऽत्र । इषुधी इति द्विवचनसव्यापसव्याभ्यां चापाकर्षणसूचनार्थम् ॥ २० ॥

(४ नागोजीभट्टी) शङ्खं चेति । वरुणाच्छङ्खस्य । अग्नेः शक्तेः । वायोश्चापबाणयोर्भा भित्यर्थः । शङ्खं चेति
चकारो वक्ष्यमाणपाशसमुच्चय इत्यर्थः वा ॥ २० ॥

(५ जगन्मन्दचन्द्रिका) शङ्खं च वरुण इति २१ ॥ २० ॥

(६ दंशोद्धारः) शङ्खमिति । इषवो बाणा धीयन्तेऽनयोस्ताविषुधी तूणी । द्विवचनं तु सव्यापसव्याभ्यां चापाकर्-
षणसूचनाय ॥ २० ॥

वज्रमिन्द्रः समुत्पाद्य कुलिशादमराधिपः । ददौ तस्यै सहस्राक्षो घण्टामैरावताद्रजात् ॥ २१ ॥

(१ गुप्तवर्ता) ॥ २१ ॥

(२ चतुर्थरी) कालदण्डात् समुत्पाटयेत्यनुषज्यते ॥ २१ ॥

(३ शान्तनवी) अमराधिपः सहस्राक्षः इन्द्रः शचीपतिः कुलिशात् वज्रात् सकाशात् वज्रं पवि समुत्पाद्य आकृष्य
तस्यै देव्यै ददौ । किंच स एव इन्द्रः शचीपतिः ऐरावतात् स्वर्गमजात् सकाशात् घण्टां न महतीम् आकृष्य तस्यै देव्यै
ददौ । 'वज्रोऽस्त्री ह्रींके पवौ' 'संभवे व्यभिचारे च स्याद्विशेषणमर्थवत्' । इदि प्रमैश्वर्ये । इन्द्रति इन्द्रः । सोऽन्योपि स्यात्
अत उक्तम् अमराधिप इति । सोऽन्योपि देवः स्यात् अत उक्तं सहस्राक्ष इति । सहस्रमक्षीणि यस्य स तथोक्तः । सोऽहिः
शेषोपि सहस्राननत्वात् सहस्रमेवाक्षीणि यस्येत्यवधूतविमहरवस्य विवक्षितत्वाददोषः । रुडिर्बो गमपहरतीति तु न्यायो-
ऽत्र नाश्रितः । तत्र आश्रितेऽयं व्यावृत्त्या कीर्तनेन शेषो नास्तीति यद्यपि स्यात् तथापि पदाश्रयणजनितः पौनरुक्त्यदोषः
प्रसज्येत्यलं विस्तरेण । 'बहुव्रीहौ सक्थ्यङ्गोः स्वाज्ञात्पञ्च' समासान्तः ॥ २१ ॥

(४ नागोजीभट्टी) वज्रमिति । देयभेदादेकस्यैव दातुः क्वचित्पुनरुपादानेपि न दोषः ॥ २१ ॥

(५ जगन्मन्दचन्द्रिका) वज्रमिन्द्र इति २२ ॥ २१ ॥

(६ दंशोद्धारः) वज्रमिति । कुलिशात् वज्रात् ॥ २१ ॥

कालदण्डायमो दण्डं पाशं चाम्बुपतिर्ददौ । प्रजापतिश्चाक्षमालां ददौ ब्रह्मा कमण्डलुम् ॥ २२ ॥

(१ गुप्तवती) ॥ २२ ॥

(२ चतुर्धरी) अम्बुपतिर्वरुणः । ब्रह्मा अक्षमालां कमण्डलुं च ददावित्यन्वयः । प्रजापतिरिति ब्रह्मणो विशेषणं ब्रह्मा अक्षमालां कमण्डलुं चेति वामनपुराणदर्शनात् ॥ २२ ॥

(३ शान्तनवी) यमः अन्तकः कालदण्डात् आकृष्य दण्डं कालदण्डम् आयुधं तस्यै देव्यै ददौ । अम्बुपतिश्च वरुणः पाशादकृष्य पाशं ददौ । तस्यै देव्यै पाशाख्यं शस्त्रं ददौ । 'अशाख्यशालिशिप्रार्थे ? पाशो वन्धनशस्त्रयोः' । प्रजापतिर्ब्रह्मा तस्यै देव्यै अक्षमालां जपमालां ददौ । कमण्डलुं च ददौ । 'अस्त्री कमण्डलुः कुण्डली' । ब्रह्मा विप्रोऽपि कश्चित्स्यात् अत उक्तं प्रजापतिरिति । स मनुष्य इति स्यात् अत उक्तं ब्रह्मेति । 'वेदस्तत्त्वं तपो ब्रह्म ब्रह्मा विप्रः प्रजापतिः' ॥ २२ ॥

(४ नागोजीभट्टी) कालेति । उत्पादयेति शेषः । प्रजानां पतिर्ब्रह्मा । अक्षमालां कमण्डलुं च ददावित्यन्वयः । ब्रह्माक्षमालां कमण्डलुमिति वामनपुराणात् ॥ २२ ॥

(५ जगच्चन्द्रचन्द्रिका) कालदण्डादिति २३ ॥ २२ ॥

(६ दंशोद्धारः) प्रजेति । प्रजापतिरिति ब्रह्मणो विशेषणम् । दक्षो वा प्रजापतिः ॥ २२ ॥

समस्तरोमकूपेषु निजरश्मीन्दिवाकरः । कालश्च दत्तवान् खड्गं तस्याश्चर्म च निर्मलम् ॥ २३ ॥

(१ गुप्तवती) ॥ २३ ॥

(२ चतुर्धरी) कालश्चेति । कालो निमिषायभिमानिनी देवता तस्या इति संक्षेपकत्वात् संप्रदानत्वम् । यद्वा संबन्ध-
विवक्षायां षष्ठी । अन्य आह । खड्गं दत्तवान् । तस्य खड्गस्य चर्मं च दत्तवान् । चर्मं किंभूतम् । निर्मलं प्रदीप्तम् । अमु दीप्तौ
इत्यस्य धातोः क्तिप् रूपम् । अथवा चतुर्थ्येकवचनम् । 'बहुलं छन्दसि' इति सूत्रेण छन्दसि चतुर्थ्यर्थे षष्ठी बहुलं स्यात् ।
तस्यै इत्यर्थे तस्या इत्यर्थः ॥ २३ ॥

(३ शान्तनवी) रविः निजान् आत्मीयान् रश्मीन् किरणान् तस्या देव्याः समस्तेषु सर्वेषु रोम्णां कूपेषु आधा-
रगतेषु ददौ निक्षिप्तवान् । 'किरणप्रप्रहौ रश्मी' 'स्वके नित्ये निजं त्रिषु' । कालो यमः तस्यै देव्यै निर्मलं खड्गं निर्मलं
खड्गं चर्मं च दत्तवान् । अज्ञानाणसाधनं फलकं चर्मं चर्ममयत्वाच्चर्मं दत्तवान् । 'फलकोष्ठी फलं चर्म' 'कालो सूर्यो
महाकाले यमनेहसि च स्मृतः' ॥ २३ ॥

(४ नागोजीभट्टी) समस्तेति । कालस्तदभिमानिनी देवता । तस्या इति संबन्धत्वेन विवक्षायां षष्ठी ॥ २३ ॥

(५ जगच्चन्द्रचन्द्रिका) समस्तरोमेति २४ ॥ २३ ॥

(६ दंशोद्धारः) समस्तेति । तस्यै इति वक्तव्ये तस्या इति षष्ठी तु शेषत्वविवक्षया रजकस्य वसु ददातीतिवत् ।
यद्वा तस्य आः छेदः इत्यव्ययमनुरूपार्थः । तस्य खड्गस्य आः योग्यं चर्मैत्यर्थः । तस्यै इति पाठः सुगमः ॥ २३ ॥

क्षीरोदश्चामलं हारमजरे च तथाम्बरे । चूडामणिं तथा दिव्यं कुण्डले कटकानि च ॥ २४ ॥

(१ गुप्तवती) ॥ २४ ॥

(२ चतुर्धरी) अजरे अविनश्वरे नित्यनूतने अम्बरे वाससी कटकानि वलयानि ॥ २४ ॥

(३ शान्तनवी) क्षीराण्युदकानि यस्य यस्मिन् सन्वाक्षीरोदश्च । 'उदकस्योदः सञ्ज्ञायाम्' क्षीराण्यधिदेवता अमलं हारं
मुकाहारं तस्यै देव्यै दत्तवान् । तथा स एव क्षीरोदः तस्यै देव्यै अजरे च नूतने जरारहिते अम्बरे वाससी दत्तवान् । 'अम्बरं
व्योम्नि वाससि' चूडामणिरित्यारभ्य श्लोकत्रयमेककर्तृकैकक्रियकं द्रष्टव्यम् । तथाहि विश्वकर्मा देवशिल्पी सूर्योऽपि । यदभ्यधुः ।
'विश्वकर्माकुसुरशिल्पिनोः' इति । विश्वस्य कर्मास्मादकार्त्तं विश्वकर्मास्य सुरशिल्पिन इति विश्वकर्मा स देवशिल्पी तस्यै देव्यै
तथा चातुर्येण रचितं दिव्यं दिवि भवम् । 'द्युप्रागपागुदकप्रतीचो यत्' । चूडामणिं क्षीरोरब्जं ददौ । तथा कुण्डले कर्णवेष्टनं
मुनतुलं तस्यै देव्यै स एव विश्वकर्मा ददौ । कटकोऽर्धचादित्वादस्त्रियाम् । तथा स एव तस्यै देव्यै कटकानि वलयानि हस्त-
सूत्राण्यनि च ददौ । 'कटकोर्धचादित्वादस्त्रियाम्' ॥ २४ ॥

(४ नागोजीभट्टी) क्षीरोदश्चेति । अङ्गुलीयकरज्जदानान्तं क्षीरोदः कर्ता ॥ २४ ॥

(५ जगच्चन्द्रचन्द्रिका) क्षीरोदश्चेति २५ ॥ २४ ॥

(६ दंशोद्धारः) ॥ २४ ॥

अर्धचन्द्रं तथा दिव्यं केयूरान्सर्वबाहुषु । नूपुरौ विमलौ तद्दूप्रैवेयकमनुत्तमम् ॥ २५ ॥

(१ गुप्तवर्ता) ॥ २५ ॥

(२ चतुर्धरी) केयूरान् अङ्गदानि । 'अङ्गदं तु केयूरं पुनपुंसकम्' इत्यभिधानात् । नूपुरौ हंसकटौ । प्रैवेयकं प्रीवा-
भरणम् । अनुत्तमं न विद्यते उत्तमं यस्मात् ॥ २५ ॥

(३ शान्तनवी) तथा स एव तस्यै देव्यै शुभ्रम् अर्धचन्द्रम् अर्धचन्द्रस्य समप्रविभागः अर्धचन्द्रः तं ददौ । 'अर्धं नपुंसकम्'
इति समासः । 'परवल्लिङ्गं द्वन्द्वतत्पुरुषयोः' । तथा स एव विश्वकर्मा तस्यै देव्यै सर्वबाहुषु सर्वेषु बाहुषु केयूरान् केयूराणि
अङ्गदानि ददौ । केयूरोर्धर्चादित्वादस्त्रियाम् । तद्दूत्पूर्ववत्स एव विश्वकर्मा तस्या देव्याः पादयोः नूपुरौ मञ्जीरौ विमलौ नि-
र्मलौ मञ्जीरौ ददौ । 'पादाङ्गदं तुलाकोटिर्मञ्जीरौ नूपुरोऽस्त्रियाम्' । हंसकः पादकटकः । तद्दूत्पूर्ववत् चातुर्येण रचितम् । अनु-
त्तमं नान्यदुत्तमं यस्मात्तदनुत्तमं वरेण्यं प्रैवेयकं प्रीवालंकारं कण्ठभूषणं तस्यै देव्यै ददौ । विश्वकर्मा 'कुलकुक्षिप्रीवाभ्यः
श्वास्यलंकारेषु' इति ढकन् । 'नासस्तत्करिणां प्रैवम्' इत्यत्र त्वनलंकारत्वादेव ॥ २५ ॥

(४ नागोजीभट्टी) विश्वकर्मणः परशुः अन्नकवचदातृत्वं, चूडामण्यादिकवचदानान्तं विश्वकर्मकर्तृत्वमित्यन्वयः ।
तन्मते अर्धचन्द्रशब्देन तदाकारो ललाटभूषणविशेषः ॥ २५ ॥

(५ जगच्चन्द्रचन्द्रिका) अर्धचन्द्रमिति २६ ॥ २५ ॥

(६ दंशोद्धारः) ॥ २५ ॥

अङ्गुलीयकरत्नानि समस्तास्वङ्गुलीषु च । विश्वकर्मा ददौ तस्यै परशुं चातिनिर्मलम् ॥ २६ ॥

(१ गुप्तवर्ता) ॥ २६ ॥

(२ चतुर्धरी) अङ्गुलीयकरत्नान्यङ्गुलीयकभूषणमुच्यन्ति ॥ २६ ॥

(३ शान्तनवी) तथा स एव विश्वकर्मा देवशिल्पी तस्या देव्याः समस्तासु सकलासु अङ्गुलीषु योग्यानि अङ्गुलीयक-
रत्नानि समस्तानि तस्यै देव्यै ददौ । 'जिह्वामूलाङ्गुलेश्चः' स्वार्थे कन् । अङ्गुलीषु भवानि अङ्गुलीयकानि, अङ्गुलीयकानां
रत्नानि अङ्गुलीयकान्येव वा रत्नानि । 'रत्नं स्वजातिश्रेष्ठेऽपि' इत्यभिधानतः गुणतः श्रेष्ठानि मनोज्ञानि अङ्गुलीयकरत्नानि । रमन्ते
ऽस्मिन् रत्नम् । 'जातौ जातौ यदुत्कृष्टं तद्वन्नमभिधीयते' । यद्वा अङ्गुलीयकानि च रत्नानि चेति द्वन्द्वः । तथा स एव विश्व-
कर्मा तस्यै देव्यै अतिनिर्मलं परशुं च परान् इयति खण्डयति परशुः तं परश्वधं ददौ । 'द्वयोः कुठारः स्वधितिः
परशुश्च परश्वधः' ॥ २६ ॥

(४ नागोजीभट्टी) ॥ २६ ॥

(५ जगच्चन्द्रचन्द्रिका) अङ्गुलीयकेति २७ ॥ २६ ॥

(६ दंशोद्धारः) ॥ २६ ॥

अस्त्राण्यनेकरूपाणि तथाभेद्यं च दंशनम् । अम्लानपङ्कजां मालां शिरस्युरासि चापराम् ॥ २७ ॥

(१ गुप्तवर्ता) अमेद्यं दंशनं कवचम् ॥ २७ ॥

(२ चतुर्धरी) अनेकरूपाणि बहुरूपाणि । अमेद्यं भेतुमशक्यं दंशनं कवचम् । चूडामण्यादिकं विश्वकर्मा ददा-
वित्यन्वयः । अम्लानानि म्लानिहीनानि पङ्कजानि यस्याम् ॥ २७ ॥

(३ शान्तनवी) तथा अनेकरूपाणि अस्त्राणि तस्यै देव्यै ददौ विश्वकर्मा । शूलचक्रादिभ्यो देवैः द्रुतेभ्योऽन्यान्यायु-
धानि अस्त्राणि तस्यै देव्यै दत्तयानित्यर्थः । अस्यन्ते अस्त्राणि । तथा स एव विश्वकर्मा अमेद्यं दंशनं तनुत्रं चर्म दंशनं
च दिव्यं कवचं च तस्यै देव्यै ददौ । दंश्यते वध्यते दंशनं 'तनुत्रं वर्म दंशनम् । उरच्छदः कंकटकोऽजगरः
कवचोऽस्त्रियाम्' । अम्लानानि पङ्कजानि यस्यां सा । माल्यते धार्यते सा माला सक् । यद्वा नास्ति म्लानं
म्लानिः सर्वदा येषां तानि अम्लानानि पङ्कजानि यस्यां सा ताम् । आपराम् आसमंतादास्ता आसिक्त्यापेक्षया आशब्दस्यो-
पसर्गत्वम् । आपोऽम्मांसि यैः यानि वा तानि आपानि पङ्कजानि राति गृह्णति आपरा ताम् । 'ऋक्पूरव्यूः पथामानक्षे' इति
अः समासान्तः । 'द्यन्तरूपसर्गेभ्योप ईत्' न तु 'ईत्स्वमनवर्णान्तादिति वक्तव्यम्' इति स्मरणात् । इत्थं च आपराम् इति छेदः ।
यद्वा नास्ति परं श्रेष्ठं यतः सा आपरा अनुत्तमा ताम् । यद्वा न विद्यन्ते पराः सत्रवो यत्र धार्यमाणायाम् सा ताम् । यद्वा ततो
देवीतः अपरा न परा अपरा अभिन्ना अपृथग्भूता सदैव संलग्ना ताम् । यद्वा शिरसि उरसि च अपरां पृथग्भूतां शिरसि
मालां माल्यरूपां स्रजम् 'माल्यं मालास्रजौ मूर्ध्नि' इत्यभिधानात् । उरसि कण्ठात् प्रालम्ब्यरूपां मालां 'प्रालम्ब्यमृजुलम्बि स्यात्'
कण्ठात् इत्यभिधानात् कण्ठादक्षस्यवलम्बमानं माल्यं मालारूपं प्रालम्बमुच्यते इति अपरत्वं पृथक्त्वं मालायाः ॥ २७ ॥

(४ नागोजीभट्टी) अम्लानेत्यारभ्य पङ्कजदानान्तं जलधिः कर्ता । तत्र पङ्कजं हस्ते रत्नसिंहयोर्दाने हिमवानदद-
दिति । दद दाने इत्यस्य लङि रूपम् । छान्दसत्वात्परस्मैपदम् ॥ २७ ॥

(५ जगच्चन्द्रचन्द्रिका) अन्नाग्नयेनेति २८ ॥ २७ ॥

(६ दंशोद्धारः) ॥ २७ ॥

अददज्जलधिस्तस्यै पङ्कजं चातिशोभनम् । हिमवान्वाहनं सिंहं रत्नानि विविधानि च ॥ २८ ॥

(१ गुप्तवती) ॥ २८ ॥

(२ चतुर्धरी) अददत् । ददानेरात्मनेपदिनोपि छान्दसत्वात् परस्मैपदम् । एवं युयुधुरिति, न चोत्पत्यन्ति चापरे
इति, निरोक्षित्वायि यन्मुनीन् इति यथा परस्मैपदेऽप्यत्मानेपदम् । भवेथाः सर्वदाशिवके इति, वद्वा चान्यानकर्षतेति, खड्गेन-
निरहंतु, प्राप्स्यसे मत्पारिग्रहात्, स्वं राज्यं प्राप्स्यते भवानिति ॥ २८ ॥

(३ शान्तनवी) जलधिः समुद्रः तस्यै देव्यै शिरसि उरसि विषये अपरामम्लानपङ्कजां मालाम् अददात् । इडाञ्च
दाने । भूतानयतने लङ् परस्मैपदम् । अदददिति पाठे तु चक्षिडो डित्करणजिह्वात् । अनुदात्तेस्त्वनिबन्धनमात्मनेपदमनित्य-
मित्यात्मनेपदाभावः । किञ्च स एव जलधिः तस्यै देव्यै अतिशोभनमत्यर्थं मनोहरं पङ्कजं लीलारविन्दम् अददात् अददद्वा ।
हिमवान् अद्रिराजः तस्यै देव्यै सिंहं वाहनं ददौ । वाहयति प्रापयति तद्वाहनम् । यद्वा वहति वाहनम् 'वाहनमाहितात्'
इति प्रयोगात् 'अन्येषामपि दृश्यते' इति दीर्घः । यद्वा उच्यते प्राप्यते अनेनेति वाहनम् । 'वाहनमाहितात्' इति निपा-
तनादुपधादीर्घत्वम् । हिनस्ति सिंहः पञ्चास्यः कण्ठीरवः । किञ्च स एव हिमवान् तस्यै देव्यै च विविधानि नानाप्रकाराणि
रत्नानि अददात् ॥ २८ ॥

(४ नागोजीभट्टी) ॥ २८ ॥

(५ जगच्चन्द्रचन्द्रिका) अदददिति २९ ॥ २८ ॥

(६ दंशोद्धारः) अदददिति । अदददिति परस्मैपदमात्रम् । ददेरनुदात्तेत्वात् । आत्मनेपदानित्यत्वं वा कल्प्यम् ।
अददादिति पाठः सुगमः ॥ २८ ॥

ददावशून्यं सुरया पानपात्रं धनाधिपः । शेषश्च सर्वनागेशो महामणिविभूषितम् ॥ २९ ॥

(१ गुप्तवती) ॥ २९ ॥

(२ चतुर्धरी) सुरया अमृतेन अशून्यं पूरितम् । मणिभ्यो महान् महामणिः तेनेत्यर्थः ॥ २९ ॥

(३ शान्तनवी) धनाधिपः कुबेरः तस्यै देव्यै सुरया अशून्यं सर्वदा परिपूर्णं पानपात्रं ददौ । सूयते पारिवात्यते
सुरा गन्धोत्तमा । इमां पृथिवीं धत्ते धारयति सर्वनागेशः सर्वनागाधिपः शेषः अनन्तश्च महामणिविभूषितम् । अग्रिमस्थे-
नान्वयः ॥ २९ ॥

(४ नागोजीभट्टी) ददाविति । अनेनाष्टादशभुजा सहस्रभुजा चैषेति सूचितम् । तदुक्तं वैकृतिकरहस्ये । 'अष्टादशभुजा
पूज्या सा सहस्रभुजा सती' । अष्टादशभुजाध्यायाणां विशिष्योक्तेः सामान्यतः अन्येरपि देवैरायुधैरित्युक्तेष्वेति भावः । 'आयु-
धान्त्र वक्ष्यन्ते दक्षिणाधः करक्रमात् । अक्षमाला च कमलं बाणोऽसिः कुलिशं गदा । चक्रं त्रिशूलं परशुः शङ्खो घण्टा च
पाशकः । शक्तिर्दण्डश्चम्रे चापं पानपात्रं कमण्डलुः । अलंकृतभुजाभिरायुधैः कमलासनम् । सर्वदेवमयीमीशां महालक्ष्मीभिर्मा-
नूष । पूजयन्सर्वलोकानां स देवानां प्रभुर्भवेत्' । इति एवंस्वरूपायुधैरस्या ब्राह्मीत्वं वैष्णवीत्वं त्रिगुणात्वं च सर्वमूलभूतशक्तैरयं
प्रादुर्भासस्तस्मान् इति च सूचितम् । यद्यप्यत्र ब्रह्मादीनामिन्द्रादीनां च शरीराभिष्क्रान्ततेजो देवीविग्रहरूपेणाभिव्यक्तमा-
सीत् आयुधानि च देवैः स्वस्वशलादिभ्यो विनिर्गम्य दत्तानि इत्येकोक्तम्, तथापि देवीशक्त्यंशा एव तत्तद्देवपालनीयैकदेश-
पालनशक्तित्वेन ये देव्या निवेशितास्ते एव महिषवधेन सर्वलोकरक्षणया पुनरेकीभूय देवीरूपं प्राप्ताः । एवं तदायुधाः निज-
शक्त्यंशा अपीति बोध्यम् । 'अहं विभूत्या बहुभिः' इत्यादितृतीयचरितगतवचनसमूहात् । लक्ष्मीतन्त्रेऽपि शक्रं प्रति लक्ष्मी-
वचनानि । 'महालक्ष्मीरहं शक्र पुनः स्वायंभुवेऽन्तरे । हिताय सर्वदेवानां जाता महिषमर्दिनी । मदीयाः शक्तिलेशा ये
तत्र देवशरीरगाः । धृतं मया तैः संभूतै रूपं परमसोभनम् । आयुधानि च देवानां यानि यानि सुरेश्वर । मच्छकयस्तदाका-
रायुधायानि ममामकन्' इति ॥ २९ ॥

(५ जगच्चन्द्रचन्द्रिका) ददावशून्यमिति ३० ॥ २९ ॥

(६ दंशोद्धारः) ॥ २९ ॥

नागहारं ददौ तस्यै धत्ते यः पृथिवीमिमाम् । अन्यैरपि सुरैर्देवी भूषणैरायुधैस्तथा ॥ ३० ॥

(१ गुप्तवती) ॥ ३० ॥

(२ चतुर्धरी) नागहारं नागलोकोद्भवम् । इमां धत्ते धारयति ॥ ३० ॥

(३ शान्तनवी) नागहारं नागरूपं हारं तस्मै देव्यै ददौ । नागाः सर्वेभ्योऽन्ये देवयोनय इत्याहुः । 'अनन्तो नाग-
राजः स्यात्सर्पराजस्तु वासुकिः । काद्रवेये गजे सीमे नागः स्यान्नागकेशरः' । यैरायुधालंकारादिकं देव्यै समर्पितं देवैस्ततो-
ऽन्यैरपि सुरैः सर्वैर्विभूषणैस्तथा आयुधैश्च ॥ ३० ॥

(४ नागोजीभट्टी) पूर्वश्लोकेन सह व्याख्यातास्य पयस्य टीका ॥ ३० ॥

(५ जगच्चन्द्रचन्द्रिका) नागहारमिति ३१ ॥ ३० ॥

(६ दंशोद्धारः) नागहारमिति । नागलोके भवो हारो नागहारः । नाग एव वा हारस्त्वमात्रः ॥ ३० ॥

संमानिता ननादोच्चैः सादृहासं मुहुर्मुहुः । तस्या नादेन घोरेण कृत्स्नमापूरितं नभः ॥ ३१ ॥

(१ गुप्तवती) ॥ ३१ ॥

(२ चतुर्धरी) सादृहासं महाहासमहितं यथा स्यात् । कृत्स्नमशेषं नभो व्योम । भुवर्लोक इत्यर्थः । आपूरितम-
भिव्याप्तम् ॥ ३१ ॥

(३ शान्तनवी) संमानिता पूजिता सती देवी सादृहासम् अत्यधिकहासगर्भं यथा स्यात्तथा उच्चैः उदग्रं यथा स्यादु-
दात्तं वा यथा स्यात्तथा मुहुर्मुहुर्वारिवारं ननाद । नद अव्यक्ते शब्दे । मुखार्तो नादमानन्दतः सिंहनादं च कारणम् । एतेन
संग्रामतः शत्रून् संहारयिष्यामि इति वीररसाविर्भावः सूचितः । सिंहनादेन 'क्ष्वेडा तु सिंहनादः स्यात्' । सिंहस्यैव नादो
नदनं वीराणां योदुकामानां खलु भवति । अष्ट अतिक्रमणहितनयोः । भावे घञ् । अष्टनम् अष्टः । अष्टेन जातो हासोऽष्ट-
हासः । अष्टहासेन सहितं सादृहासम् । क्रियाविशेषणमेतत् । तस्या देव्याः घोरेण भयंकरेण नादेन सिंहनादेन कृत्स्नं नभः
अन्तारिक्षम् आपूरितम् अभिव्याप्तं कवलितम् ॥ ३१ ॥

(४ नागोजीभट्टी) संमानितेति सादृहासमिति नादक्रियाविशेषणम् । सादृहासोऽत्यर्थहासः । नभ इति भुवर्लोको-
पलक्षणम् ॥ ३१ ॥

(५ जगच्चन्द्रचन्द्रिका) संमानितेति ३२ ॥ ३१ ॥

(६ दंशोद्धारः) ॥ ३१ ॥

अमायतातिमहता प्रतिशब्दो महानभूत् । चुक्षुभुः सकला लोकाः समुद्राश्च चकम्पिरे ॥ ३२ ॥

(१ गुप्तवती) अमायता अपर्याप्ताधिकरणकरणकेन ॥ ३२ ॥

(२ चतुर्धरी) अमायतेति । मीयतेऽनयेति मा परिमाणं तां यता गच्छता मायता । न मायता अमायता । अ-
परिमितेनेत्यर्थः । यद्वा अमा (रवि) रश्मिविशेषः तां यता गच्छता । स्पृशतेति यावत् । 'अमा नाम रवे रश्मिः सूर्यलोके
प्रतिष्ठितः' इति स्मरणात् । यद्वा अमायता सह गच्छता । अर्थाददृष्टासेन । 'अमा सह समीपे च' इत्यभिधानात् । यद्वा
मानं माया न विद्यते माया यस्य सोऽमायः तद्वदिव आचरतीत्यमायिः तेन अमायता । शत्रन्तात्तृतीयेत्यन्ये । यद्वा अमा-
यस्य भावः अमायता अमितत्वं तथा । अमायतातिमहतेत्येकं पदम् । अतिमहतेति हेतुगर्भं विशेषणम् । प्रतिशब्दो मुख्य-
सदृशव्यवन्तरम् । चुक्षुभुश्चलिताः ॥ ३२ ॥

(३ शान्तनवी) अथ च अमायता असमीपे आयता आगच्छता अतिमहता अतिदीर्घेण वर्धमानेन तेन सिंह-
नादेन घोरेण जनितः प्रतिशब्दः प्रतिध्वनिः महानभूत् । इण् गतौ । आहूतुर्वः । यद्वा अनुपसर्गः । शतरि इणो यणादेशः ।
तृतीयान्तं नादेनेत्यस्य विशेषणम् । अमायतेति । 'समीपार्थे सहार्थे च स्यादमेत्येतदव्ययम् ।' कश्चित् माहमाने दैवादिकः आत्म-
नेपदानित्यत्वेन शत्रन्तं मायतेत्येतदित्याख्यत् । तत्र द्विषनिमित्तात्मनेपदस्यानित्यत्वाभ्युपगमात् । यद्वा माह माने दिवादिः ।
भूतानद्यतने लङ् । तेन नादेन कृत्स्नं नभः आपूरितं सत् अमायत् परिमितम् अजायत । अहो विभुः नभः अनन्तं महत्परिमाण-
मपि तेन सिंहनादेन आपूरितत्वादमायत् परिमितमजायतेत्याद्यर्थोक्तिः । अन्यथा विभु तावन्न परिमीयते । परिमीयते
चेद्विभुव्यवहतिरिति । तेन प्रतिशब्देन निमित्तेन सकला लोकाः चुक्षुभुः क्षोभमापुः । क्षुभ संचलने । 'लोकेस्तु भुवनं
जने' । तेन प्रतिशब्देन समुद्राश्च चकम्पिरे सरित्पतयश्च कम्पमापुः । कपि चलने ॥ ३२ ॥

(४ नागोजीभट्टी) अमायतेति । मा माने देवादिकल्पन्ते नञ्समासः । तेन असंभवतेत्यर्थः । अस्य नभ-
सोत्यादिः ॥ ३२ ॥

(५ जगच्चन्द्रचन्द्रिका) अमायतेति ३३ ॥ ३२ ॥

(६ दंशोद्धारः) तस्या इति । भीयतेऽनयेति माता मातीति मायन् न मायन् अमायन् तेन । अमितेनेत्यर्थः ।
यद्वा अम इत्यवयव सहार्थः । सह गच्छता अट्टासेन सहेत्यर्थः । यद्वा अमा सूर्यरश्मिविशेषः । 'अमा नाम सूर्यरश्मिः
सूर्यलोके प्रतिष्ठिता' इति वचनात् तां यथाऽस्पृशतेत्यर्थः । यद्वा मानं मायः न विद्यते मायो यस्येत्यमायः । स इवाचरन्-
मायन् तेन । ध्वन्तान्माधातोर्नञ्समासेऽमायशब्दादाचारकिवन्तान् । यद्वा मानं मा तामयतीति मायः । कर्मण्यण् । न
मायोऽमायस्तस्य भावोऽमायता तया । अतिमहतेति समस्तं पदम् ॥ ३२ ॥

चचाल वसुधा चेष्टुः सकलाश्च महीधराः । जयेति देवाश्च मुदा तामृचुः सिंहवाहिनीम् ॥ ३३ ॥

(१ गुप्तवती) ॥ ३३ ॥

(२ चतुर्धरी) महीधराः पर्वताः अर्थापत्यलंकारोऽयम् ॥ ३३ ॥

(३ शान्तनवी) चचाल वसुधा भूः चलनमाप । चल कम्पने । सकलाश्च महीधराः पर्वताः चेष्टुः कंठिरे
कम्पमापुः । चल कम्पने । सर्वत्र कर्तार लिट् । सिंहो बाह्वनं यस्याः सा सिंहबाह्वना तां सिंहबाह्वनां देवीम् । जय लोकोत्कर्षेण
वर्ततेति देवा ऊचुः । सिंहवाहिनीमिति पाठे सिंहाः बाह्वंस्यात्मानं सिंहवाहिनी तां सिंहवाहिनीम् ॥ ३३ ॥

(४ नागोजीभट्टी) चचालेति । महीधराः पर्वताः ॥ ३३ ॥

(५ जगच्चन्द्रचन्द्रिका) चचालेति ॥ ३४ ॥ ३३ ॥

(६ दंशोद्धारः) जयेति ॥ ३३ ॥

तुष्टुर्मुनयश्चैनां भक्तिनम्रात्ममूर्तयः । दृष्ट्वा समस्तं संशुद्धं त्रैलोक्यममरारयः ॥ ३४ ॥

(१ गुप्तवती) ॥ ३४ ॥

(२ चतुर्धरी) संशुद्धमाकुलीकृतम् ॥ ३४ ॥

(३ शान्तनवी) अथो एनां देवी भक्तिनम्रात्ममूर्तयो मुनयस्तुष्टुः चकारादानचुद्ध । भक्त्या नम्राः आत्ममूर्तयो
येषां ते तथोक्ताः । आत्ममूर्तयः स्वकीयाः । तद्विषयम् । देव्याः सादृशसिंहनादेन समस्तं त्रैलोक्यं त्रिभुवनं संशुद्धं दृष्ट्वा
प्राप्तसंक्षोभं बोध्य ते सर्वे अमरारयः सृष्टिप्राप्तारयः दैत्याः सन्नद्धाखिलसैन्याः उदायुधाः सन्तः समुत्तस्थुः योद्धुमुत्थिता अभू-
वन् इत्यवयवः । सम्यक् शुद्धं संशुद्धम् । शुद्धशब्देन दध्यादिमथनेन साधनमुच्यते । शुद्धादन्यत्र जृम्भितमित्येव भवति इह
हृष्यानास्तसंशुद्धमिव संशुद्धम् । यदाहुः । शुद्धस्वान्तेति निपातानन्मन्वातिरिक्तविषयः क्षुभितमिति प्राप्नोति तत्र पारिहारः ।
शुद्धागिरिनादीत्याद्यमिति । 'शुद्धागिरिनादीत्याद्यमुपमानाद्रविष्यति' इति । त्रयो लोकाः त्रैलोक्यम् । चातुर्वर्ण्यादिवात्स्वार्थे
पञ्च अमराणां अरयः अमरारयः अमराः अरयो येषां ते अमरारयः महिषासुरादिदैत्याः ॥ ३४ ॥

(४ नागोजीभट्टी) तुष्टुवरेति । भक्त्या नम्रः अपकृष्टत्वज्ञानवानात्मा शरीरं येषाम् । संशुद्धम् आकुलं जातमिति
शेषः । अमरारयश्च संशुद्धा इत्यर्थः ॥ ३४ ॥

(५ जगच्चन्द्रचन्द्रिका) तुष्टुवरेति ॥ ३५ ॥ ३४ ॥

(६ दंशोद्धारः) आत्मा अन्तःकरणम् । मूर्तिः शरीरम् । दृष्टेति । शुद्धमन्येति निपातितत्वात्संशुद्धमिव संशुद्ध-
मित्युपचारात्साधु ॥ ३४ ॥

सन्नद्धाखिलसैन्यास्ते समुत्तस्थुरुदायुधाः । आः किमेतदिति क्रोधादाभाष्य महिषासुरः ॥ ३५ ॥

(१ गुप्तवती) ॥ ३५ ॥

(२ चतुर्धरी) सन्नद्धानि सज्जितानि अखिलसैन्यानि-येषाम् । समुत्तस्थुः उद्योगं चक्रुः । उदायुधाः उदयताम्राः ।
आः इत्यवयवं क्रोधाधिक्यारस्यानुकरे ॥ ३५ ॥

(३ शान्तनवी) सन्नद्धाः व्यूढकण्टकाः अखिलाः सैन्याः सैनिकाः येषां सेनाधीश्वराणां ते तथोक्ताः । 'सन्नद्धो
वर्जितः सज्जो दंशितो व्यूढकण्टकः' 'सेनायां समवेता ये सैन्यास्ते सैनिकाश्च ते' । योद्धुमूर्ध्वीकृतानि आयुधानि यैस्ते उदा-

युधाः समुत्तस्थुः । 'उदोनूर्ध्वकर्मणि' इत्युक्तेर्नात्रात्मनेपदम् । 'आस्तु स्यात्कोपपीडयोः' । महिषासुरः आः एतत् किम् इति क्रोधात् आभाष्य उक्त्वा ॥ ३५ ॥

(४ नागोजीभट्टी) सन्नद्धेति । युद्धाय सज्जानि धृतसन्नाहानि अखिलसैन्यानि येषाम् । आः इति क्रोधाविष्कारे । अनेन च महिषासुरस्य तमोभयत्वमुक्तम् । दूताप्रेरणात् कस्यचित्सैनिकस्य प्रथममप्रेषणाच्च स्वयमेव क्रोधजमाह । न प्रथममेव युद्धार्थं धावमानाच्च रूपेणापि तमोभयत्वाच्च । अत एव रजःसत्त्वाधिकदेव्यास्तद्वन्तृत्वम् ॥ ३५ ॥

(५ जगच्चन्द्रचन्द्रिका) सन्नद्धेति ३६ ॥ ३५ ॥

(६ दंशोद्धारः) आः किमिति । आ इत्यव्ययं क्रोधाविष्कारे । 'आस्तु स्यात्कोपपीडयोः' ॥ ३५ ॥

अभ्यधावत तं शब्दमशेषैरसुरैर्वृतः । स ददर्श ततो देवीं व्याप्तलोकत्रयां त्विषा ॥ ३६ ॥

(१ शुभवती) ॥ ३६ ॥

(२ चतुर्धरी) अभ्यधावत शब्दलक्ष्याभिमुखं गतवान् ॥ ३६ ॥

(३ शान्तनवी) अशेषैरसुरैर्वृतः सन् तं देव्याः शब्दं सिंहनादलक्षणम् अभ्यधावत अभिययौ । धावु गतिशुद्ध्योः । स्वरितेत्त्वादात्मनेपदम् । श्लोकद्वयमेकान्वयं द्रष्टव्यम् । ततः अभिधावनानन्तरं स महिषासुरः तां देवीं ददर्श । कीदृशी ताम् । त्विषा दोष्या तेजसा व्याप्तलोकत्रयाम् ॥ ३६ ॥

(४ नागोजीभट्टी) अभ्यधावतेति स्वरितेत् ॥ ३६ ॥

(५ जगच्चन्द्रचन्द्रिका) अभ्यधेति ३७ ॥ ३६ ॥

(६ दंशोद्धारः) ॥ ३६ ॥

पादाक्रान्त्यानतमुवं किरीटोल्लिखिताम्बराम् । क्षोभिताशेषपातालां धनुर्ज्यानिःस्वेनन ताम् ॥ ३७ ॥

(१ शुभवती) ॥ ३७ ॥

(२ चतुर्धरी) किरीटेनोल्लिखितम् अम्बरं व्योम यया । धनुर्ज्यानिःस्वेनेन क्षोभितान्यशेषपातालानि यया ॥ ३७ ॥

(३ शान्तनवी) पादाक्रान्त्या नतमुवं नम्रवसुंधरां किरीटेन उल्लिखिताम्बरां स्पृष्टगगनाम् । धनुर्ज्यायाः निःस्वेनेन च क्षोभिताशेषपातालां कम्पितसकलपातालाम् ॥ ३७ ॥

(४ नागोजीभट्टी) देवीं विशेषयति सार्धेन । पादेति । धनुषो ज्यायाश्च निःस्वेनेन । धनुषः केद्धारः । ज्यायाः उद्धारः ॥ ३७ ॥

(५ जगच्चन्द्रचन्द्रिका) पादाक्रान्त्येति ३८ ॥ ३७ ॥

(६ दंशोद्धारः) ॥ ३७ ॥

दिशो भुजसहस्रेण समन्ताद्व्याप्य संस्थिताम् । ततः प्रवृत्ते युद्धं तया देव्या सुरद्विषाम् ॥ ३८ ॥

(१ शुभवती) समन्ताद्व्याप्य संस्थिताम् इत्यस्योत्तरम् 'अष्टाशीतिसहस्रेण सखीभिः परिवारिताम्' इत्यर्थमधिकम् ॥ ३८ ॥

(२ चतुर्धरी) समन्तात् सर्वतः ॥ ३८ ॥

(३ शान्तनवी) भुजसहस्रेण समन्तात्समन्ततः दिशः दश व्याप्य संस्थितां सम्यगवस्थिताम् । 'मुकुटं किरीटं पुनर्पुंसकम्' धनुर्ज्यां धनुषि आरोपिता मौर्वी । समन्तात्समन्तत इत्यर्थे अव्ययम् । 'संस्थाधारे स्थितौ सृती' । ततो देवीदर्शनानन्तरं तया देव्या सह सुरद्विषां महिषासुरादीनां युद्धं प्रवृत्ते प्रवर्षेण अवर्तिष्ट ॥ ३८ ॥

(४ नागोजीभट्टी) दिश इति । समन्तात्सर्वतः ॥ ३८ ॥

(५ जगच्चन्द्रचन्द्रिका) दिशो भुजेति ३९ ॥ ३८ ॥

(६ दंशोद्धारः) तत इति ॥ ३८ ॥

शस्त्रास्त्रैर्बहुधामुक्तैरादीपितदिगन्तरम् । महिषासुरसेनानींश्चिभुराख्यो महासुरः ॥ ३९ ॥

(१ शुभवती) ॥ ३९ ॥

(२ चतुर्धरी) शस्त्रैरक्षैः खड्गादिभिः । अस्त्रैः क्षैः शरादिभिः । शस्त्रास्त्रैः लोहास्त्रैर्वा । 'शस्त्रपायुधलोहयोः' इत्यमरः । बहुधा बहुप्रकारैः । चिभुराख्यः चिभुरनामा ॥ ३९ ॥

(३ शान्तनवी) कीदृग्युद्धम् । बहुधा उज्जितैः प्रयुक्तः प्रेरितैः शस्त्रास्त्रैः खड्गबाणादिभिः आदीनापतद्विगन्तरम् आसमन्तादीपितं द्योतितं दिशामन्तरं मध्यमन्तरालं यस्य यत्र वा तत् तथोक्तम् । क्रियाविशेषणं चैतत्स्यात् । तथा 'आयुधं तु प्रहरणं शस्त्रमस्त्रम्' इत्यभिधायैतयाभ्यधुस्तथापि शस्त्राणि खड्गादीनि करस्थानि । अस्त्राणि तु बाणादीनि मोक्तव्यानि इत्यस्यान्तरभेदः । अथवा 'शस्त्रमायुधलोहयोः' इत्यभिधानात् शस्त्रेण लोहेन कालायसेन निर्मितान्यस्त्राणि तैः । अतश्च सेनाज्ञ-स्त्वनिबन्धनैकवद्राशङ्काप्यपास्ता । शास्त्रैरिति पाठे आयुधशस्त्रे कथितान्यस्त्राणि तैः । यद्वा शस्त्रैस्तत्तद्वताकैर्मन्त्रैः शिक्षितान्यस्त्राणि । यद्वा शस्त्रस्य लोहस्य इमानि शास्त्राणि लोहमयानि तैः । सेनां नयमानः सेनानीर्महिषासुरस्य सेनानीः सेनाधिपः चिभुराख्यः चिभुरसंज्ञो महासुरः ॥ ३९ ॥

(४ नागोजीभट्टी) शास्त्रास्त्रैरिति । शस्त्रं केवलम् । मन्त्रयुक्तं यत्तदस्त्रम् ॥ ३९ ॥

(५ जगच्चन्द्रचन्द्रिका) शास्त्रास्त्रैरिति ४० ॥ ३९ ॥

(६ दंशोद्धारः) शास्त्रैरक्षैः खड्गादिभिः । अस्त्रैः क्षेप्यबाणादिभिः । यद्वा शस्त्रं लोहं तस्यास्त्रैरित्यर्थः । 'शस्त्रमायुधलोहयोः' इत्यभिधानात् शास्त्रैरायुधैः । अस्त्रैरामेयादिभिर्वा ॥ ३९ ॥

युयुधे चामरश्चान्यैश्चतुरङ्गवलान्वितः । रथानामयुतैः षड्विंशद्व्याख्यो महासुरः ॥ ४० ॥

(१ गुप्तवती) ॥ ४० ॥

(२ चतुर्धरी) चामरश्च अन्यैः असुरान्तरैः सहितः । चत्वारि रथनागद्वयपादातान्यज्ञानि यस्य तेन भ्रन्वितः । उद-
ग्रस्थ उदग्रनामा ॥ ४० ॥

(३ शान्तनवी) युयुधे । युध संप्रहारे । आत्मनेपदो । संप्रहारी हननम् । अथ च अन्यः चामरः महासुरश्चतुरङ्गवला-
न्वितः सन् युयुधे संप्रजहार । 'हस्त्यश्वरथपादातं सेनाज्ञं स्याच्चतुष्टयम्' । चत्वारि अज्ञानि यत्र बलं तेनान्वितः । रथानां षड्भिः अयु-
तैः रथानां षड्वा सहस्रैर्युक्तः उदग्रस्थो महासुरः युयुधे । एकायाः संख्या अष्टादशपर्यन्ताः संख्येयेषु वर्तमानास्त्रिलिङ्गाः
विशेष्यलिङ्गा भवन्ति । इह षड्भिरित्येतदयुतैरित्यस्य विशेषणं द्रष्टव्यम् । किंच विंशत्याद्यास्तु सर्वाः संख्याः संख्यायां
च संख्येये च वर्तमानाः सत्यः एकवचनान्ता एव भवन्ति । किंच संख्यामात्रार्थे वर्तमानाया विंशत्यादः संख्यायाः
द्विवचनबहुवचने अपि भवतः । सख्याणामेकशेषारम्भात् । द्वे विंशती तिस्रो विंशतयः गवां विंशतयः । इह च षड् अयुतानि
षड्भिरयुतैरित्ययुतशब्दस्य एकशेषस्ततो बहुवचनम् । एवमुत्तरत्रापि यथासंख्यं व्युत्पत्तिरनुसंधेया । दशसहस्राण्ययुतम् ॥ ४० ॥

(४ नागोजीभट्टी) युयुधे इति । अन्यैः प्रधानदैत्यैः सहितः चामराख्यः चिभुराख्यश्च रथनागद्वयपादातरूपचतुर-
ङ्गसेनायुतो युयुधे इत्यर्थः ॥ ४० ॥

(५ जगच्चन्द्रचन्द्रिका) युयुधे इति ४१ ॥ ४० ॥

(६ दंशोद्धारः) रथानामिति । अयुतानां सहस्रेण कोट्यैत्यर्थः । 'एकं दशशतं चैव सहस्रमयुतं तथा । लक्षं च
नियुतं चैव कोटिरयुदमेव च । वृन्दं खर्वो निखर्वश्च शङ्खपद्मौ च सागरः । महापद्मं परार्धं च दशवृत्त्या यथाक्रमम्' इति
गणनात् । एवमप्रेषि ॥ ४० ॥

अयुध्यतायुतानां च सहस्रेण महाहनुः । पञ्चाशद्भिश्च नियुतैरसिलोमा महासुरः ॥ ४१ ॥

(१ गुप्तवती) अयुतं दशसहस्राणि । नियुतं दशलक्षाणि ॥ ४१ ॥

(२ चतुर्धरी) अयुतानां सहस्रेण कोट्या इत्यर्थः । 'एकं दशशतं चैव सहस्रमयुतं तथा । लक्षं च नियुतं चैव
कोटिरयुदमेव च । वृन्दं खर्वो निखर्वश्च शङ्खपद्मौ च सागरः । अन्ये मध्ये परार्धं च दशवृत्त्या यथाक्रमम्' इति ब्रह्माण्डपु-
राणे दर्शनात् । पञ्चाशद्भिर्नियुतैः पञ्चकोटिभिः ॥ ४१ ॥

(३ शान्तनवी) महाहनुर्नाम महासुरः रथानाम् अयुतानि यानि तेषामयुतानां सहस्रेण रथायुतसहस्रेण युद्धसाधनं
देव्या सह अयुध्यत । रथानां कोट्या साधनभूतया युद्धमकरोदित्यर्थः । असयः खड्गा इव लोमानि असय एव वा लोमानि
यस्य स असिलोमा नाम महासुरश्च रथानां पञ्चाशद्भिर्नियुतैः युद्धसाधनैः देव्या सह अयुध्यत युद्धमकरोत् । दशलक्षाणि
नियुतम् । पञ्चाशद्भिर्नियुतानि पञ्चकोटयः । रथानां पञ्चभिः कोटिभिर्युध्यतेत्यर्थः । द्वौ पञ्च तौ पङ्क्तिः । दशपङ्क्तयः शतम् ।
दशशतानि सहस्रम् । दश सहस्राण्ययुतम् । दशायुतानि प्रयुतम् । तत्तु लक्षमेव । दशलक्षाणि नियुतमेव । अत एव लक्षादु-
परि गणितस्थानं नियुतमुक्तं गणितागमे । लक्षमयं नियुतमिति । एतेन तन्निरस्तम् । यत् 'अयुतं दशसाहस्रं नियुतं स्यादशा-
युतैः' इति । नियुतं दशायुतैरित्येतदमूलप्रमाणमुपेक्ष्यं प्रेक्षावद्भिः । विंशत्याद्याः सदैकत्वे यद्यपि स्तुतथापि संख्यामात्रेण

वर्तमानानां विंशत्यादीनां संख्यानां द्विवचनबहुवचने अपि भवतः । एकशेषात् । ततश्च पञ्चाशद्विरल्यत्र बहुवचनं युक्तम् । नियुतैरित्यत्र बहुत्वात् ॥ ४१ ॥

(४ नागोजीभट्टी) अयुध्यतेति । अयुतानामिति नियुतैरिति च तद्वतबहुवचनविषयया बहुवचनम् । एवमप्रेपि । 'एकं दशशतं चैव सहस्रमयुतं तथा । लक्षं च नियुतं चैव कोटिरर्बुदमेव च । वृन्दं खर्वो निखर्वश्च शङ्खपद्मो च सागरः । अन्त्यं मध्यं परार्धं च दशद्वया यथाक्रमम्' इति ब्रह्माण्डे ॥ ४१ ॥

(५ जगच्चन्द्रचन्द्रिका) अयुध्यतेति ४२ ॥ ४१ ॥

(६ दंशोद्धारः) ॥ ४१ ॥

अयुतानां शतैः षड्विंशच्छतौ युयुधे रणे । गजवाजिसहस्रौघैरनेकैः परिवारितः ॥ ४२ ॥

(१ गुप्तवती) एवं 'गजवाजिसहस्रौघैरनेकैरुपदर्शनः । उग्रश्चात्युग्रवीर्यश्च त्रिनेत्रश्च महाबलः' इति चरणत्रयमधिकम् ॥ ४२ ॥

(२ चतुर्धरी) अयुतानां षड्भिः शतैः षष्टिलक्षैः रथानामित्यनुवर्तते । गजवाजिसहस्राणामोर्ध्वैर्द्वन्द्वैः ॥ ४२ ॥

(३ शान्तनवी) रणे युद्धे बाष्कलो नाम महासुरः अयुतानां षड्भिः शतैः युयुधे । रथानां यानि अयुतानि षड्भिः शतैर्गुणितानि षष्टिलक्षाणि तैः साधनैः देव्या समं बाष्कलो युद्धं चकार । तस्मिन् युद्धे उग्रदर्शनो नाम महासुरः अनेकैर्गजवाजिसहस्रौघैश्च रथानां कोट्या च वृतः परिवेष्टितः सन् देव्या समम् अयुध्यत । गजश्च वाजिनश्च भूयांसः गजवाजि । सेनाज्ञत्वात् द्वन्द्वैकवद्भावः । गजवाजिनो भूयांसः सहस्राणि अपारिमितानि तेषामोघाः समूहाः अनेकं अपारिमिताः तैः ॥ ४२ ॥

(४ नागोजीभट्टी) अयुतानामिति । गजवाजीत्यतो विडालस्यन्त्यम् ॥ ४२ ॥

(५ जगच्चन्द्रचन्द्रिका) अयुतानामिति ४३ ॥ ४२ ॥

(६ दंशोद्धारः ॥ ४२ ॥

वृतो रथानां कोट्या च युद्धे तस्मिन् अयुध्यत । विडालाख्योऽयुतानां च पञ्चाशद्विरथायुतैः ॥ ४३ ॥

(१ गुप्तवती) विडालाख्य इति । विडालाक्ष इति पाठ एव मुख्यः । वामनादिपुराणेषु 'दुर्धरो दुर्मुखश्चैव विडालनयनस्तथा' इत्यादिदर्शनात् आरुधेतिपाठे नामैकदेशपरतया व्याख्येयम् । एवं विडालस्यासिना कायादित्युत्तराध्यायप्रयोगोपि । अयुतानां पञ्चाशदयुतानि पञ्चाशजानि । शतकोटिपञ्चकेनतिथ्यावत् ॥ ४३ ॥

(२ चतुर्धरी) रथानां च कोट्या वृतः परिवारितः परिवारितनामाऽयुध्यतेत्यन्वयः । विडालस्याक्षिणी इवाक्षिणी यस्य स विडालाक्षः । विडाल इलाख्या यस्येति केचित् । तत्र 'दुर्धरो दुर्मुखश्चैव विडालनयनोऽपरः' इति वामनपुराणवचनात् । अथेत्यानन्तर्ये ॥ ४३ ॥

(३ शान्तनवी) वृतः परिवेष्टितः । अथच रथानां कोट्या वृतः । कोटिः संख्याविशेषः । कोटिरर्बुदसंज्ञा संख्या । प्रयुतसंज्ञं लक्षम् । अर्बुदसंज्ञा कोटिरिति व्याहुः । अथ तत्र संयुगे संप्राप्ते विडालाख्यः विडालो नाम महादैत्यः रथानां पञ्चाशद्विरथयुतैः पञ्चभिलक्षैः ॥ ४३ ॥

(४ नागोजीभट्टी) वृत इति । अथ तेषां वधानन्तरम् । अयुतानां पञ्चाशद्विरथयुतैः परिवारितो विडालनामा तत्र संयुगे युयुधे इत्युत्तरश्लोकेनान्वयः । 'दुर्धरो दुर्मुखश्चैव विडालनयनस्तथा' इति वामनपुराणेषु विडालनयनशब्दो योगरूढो न केवलं लौकिकः । प्रकृते च नामैकदेशे नामग्रहणम् । अतएव विडालस्यासिनेति वक्ष्यमाणं संगच्छते ॥ ४३ ॥

(५ जगच्चन्द्रचन्द्रिका) वृतो रथानामिति ४४ ॥ ४३ ॥

(६ दंशोद्धारः) विडालाक्ष इति पाठः । 'विडालनयनोऽपरः' इति वामनपुराणात् । विडालस्यासिनेति नामैकदेशग्रहणम् । विडालाख्य इति कचित् ॥ ४३ ॥

युयुधे संयुगे तत्र रथानां परिवारितः । अन्ये च तत्रायुतशो रथनागहयैर्वृताः ॥ ४४ ॥

(१ गुप्तवती) ॥ ४४ ॥

(२ चतुर्धरी) रथानामयुतानां च पञ्चाशद्विरथयुतैः । पञ्चाशत्कोटिभिरित्यर्थः । परिवारितो वेष्टितः । संयुगे रणे । अन्ये च चण्डमुण्डरक्तबीजादयः । अयुतशो लक्षयुता लक्षसंख्याका वा ॥ ४४ ॥

(३ शान्तनवी) परिवारितः परिवर्धितः सन् देव्या सह समं युयुधे युद्धं चकार ।

(वृत्तः कालो रथानां च रणे पञ्चाशतायुतैः ।

युयुधे संयुगे तत्र तावद्भिः परिवारितः ॥ ४५ ॥

कालनामा महादेव्यः रणे रथानां पञ्चाशतायुतैः पञ्चशतसंख्यागुणितैस्तैरयुतैः पञ्चभिलक्षैः वृत्तो वेष्टितः युयुधे । अपिच स एव तत्र संयुगे युद्धे तावद्भिरेव हस्तिभिः वाजिभिः पदातिभिश्च सेनाभिः प्रत्येकं पञ्चाशलक्षैः परिवारितः सन् देव्या समं युयुधे ॥ ४५ ॥ तत्र संयुगे युद्धे अन्ये च चिक्षुरादिभ्योऽपरे ये असुरास्तत्र तेषु महासुरा अयुतशः अयुतैरयुतैः दशसहस्रैः रथनागहयैः करणैर्वृताः परिवर्धिताः सन्तः देव्या सह युयुधुः । चक्षिडो दृष्टिकरणतोऽनुदात्तेष्वनिमित्तात्मनेपदस्यानित्यत्वात्परस्मैपदम् । अन्यथात्र युयुधिरे इत्येव न्याय्यम् । युध्यतेरनुदात्तेष्वान् । इह अन्ये च तत्रेति निर्धारणे सप्तमी । ये चिक्षुरादिभ्योऽन्ये असुराः सन्ति तत्र तेषु महासुरा इति यत्तदोरथतो नित्यः संबन्धः । परितो यस्तत्र शब्दः स संयुगे इत्येव तदपेक्षयाधिकरणसप्तम्यन्तः । अयुतश इति । 'संख्यैकवचनाच्च वीप्सायाम्' इति कारकवाचिनः संख्याशब्दात् वीप्सायां शन्प्रत्ययः । रथैः सहिताः नागाः गजाः रथनागाः रथनागैः सहिताः हयाः रथनागहयास्तैः । समानाधिकरणाधिकारे शक्यार्थिवादीनामुपसंख्यानमुत्तरपदलोप्येति समासः । अन्यथा रथाश्च नागाश्च हयाश्चेति द्वन्द्वे तु रथनागहयमिति सेना-ज्ञत्वादिकवद्भावः स्यात् ॥ ४४ ॥

(४ नागोजीभट्टी) युयुधे इति स्पष्टम् ॥ ४४ ॥

(५ जगच्चन्द्रचन्द्रिका) युयुधे संयुगे इति ४५ ॥ ४४ ॥

(६ दंशोद्धारः) अन्ये चेति । तस्मिन् विडालाख्ये महिषासुरं वा युयुमानं इति शेषः । रथैः सहितानां नागा रथनागास्तैः सहिता हयाः । द्वन्द्वे तु सेनाज्ञत्वादिकवत्स्यात् ॥ ४४ ॥

युयुधुः संयुगे देव्या सह तत्र महासुराः । कोटिकोटिसहस्रेस्तु रथानां दन्तिनां तथा ॥ ४५ ॥

(१ शुभवती) कोटिकोटिसहस्रं परार्थमेव । तत्संख्याकरणेनैव रथादिभिः प्रत्येकं युक्तो महिषासुरः ॥ ४५ ॥

(२ चतुर्थरी) कोटिकोटिसहस्रैः कोट्या कोटिसहस्रैः । पराधिरिति यावत् । रथानां दन्तिनां हयानां च कोटिकोटिसहस्रैरित्यर्थः ॥ ४५ ॥

(३ शान्तनवी) महिषासुरस्तु तत्र युद्धे रथानां दन्तिनां हयानां च प्रत्येकं कोटिकोटिसहस्रैर्वृत्तः परिवर्धितः सन् देव्या सह युद्धं समवेहिताऽभूत् । कोट्या गुणिता कोटिः कोटिकोटिः । कोटिकोट्या गुणितामि सहस्राणि कोटिकोटि-सहस्रणि तैः । चकारात्पदातिनामपि तावद्भिरेव कोटिकोटिसहस्रैर्वृत्तः इत्यवगन्तव्यम् ॥ ४५ ॥

(४ नागोजीभट्टी) युयुधुरिति । अस्य पूर्वणान्वयः । अनुदात्तेष्वलक्षणतडोऽनित्यत्वात्परस्मैपदम् । उत्तराधसु तरान्वयि ॥ ४५ ॥

(५ जगच्चन्द्रचन्द्रिका) युयुधुः संयुगे देव्येति ४५ ॥ ४५ ॥

(६ दंशोद्धारः) युयुधुरिति त्वनुदात्तेष्वप्रयुक्तात्मनेपदानित्यत्वात्परस्मैपदम् ॥ ४५ ॥

हयानां च वृत्तो युद्धे तत्राभून्महिषासुरः । तोमरैर्भिन्दिपालैश्च शक्तिभिर्मुसलैस्तथा ॥ ४६ ॥

(१ शुभवती) ॥ ४६ ॥

(२ चतुर्थरी) तोमरैः सर्वलानामभिः । भिन्दिपालैः हस्तिवधकशैः । शक्तिभिः शल्यैः । मुसलैर्जयदण्डैश्च ॥ ४६ ॥

(३ शान्तनवी) संयुगे युद्धे चिक्षुराद्याः सर्वेऽपि महासुराः तोमराद्यैरायुधैः साधनैः देव्या समं युयुधुः । चक्षिडो दृष्टिकरणाद्विज्ञादात्मनेपदानित्यत्वात्परस्मैपदम् । अन्यथा युयुधिरे इत्येव स्यात् । युध्येरनुदात्तेष्वान् । 'सर्वल तोमरोऽस्त्रियाम्' तोम्यन्ते श्लाघ्यन्ते तोमराः । स्तोम श्लाघायाम् । 'भिन्दिपालः मृगस्तुल्यौ' । भिन्दतः शत्राः प्रयोक्तारं पालयति भिन्दिपालः हस्तक्षेप्यो लघुः । 'कामूनामर्थयोः शक्तिः' । कामूनामायुधविशेषः । 'अथाग्रं मुसलोऽस्त्री स्यात्' । मुस्यते खण्ड्यते-ऽनेन मुसलम् ॥ ४६ ॥

(४ नागोजीभट्टी) हयानां चेति । रथदन्तिहयानां प्रत्येकं कोटिकोटिसहस्रसंख्यायुतो महिषस्तत्राभूदित्यर्थः । उत्तरान्वयि । भिन्दि इति दन्त्यान्तः ॥ ४६ ॥

(५ जगच्चन्द्रचन्द्रिका) हयानां चेति ४७ ॥ ४६ ॥

१ इदं पद्यं केवलं शान्तनव्यामेव व्याख्यातं नान्यैः टीकाकारैः ।

(६ दंशोद्धारः) तोमररिति । तोमरः सर्वलादिभिः । भिन्दिपालैः । क्षेपणीभिः शक्तिभिः शन्यैः । मुसलैर्योष-
दण्डः परशुभिः कुठारैः । पट्टिशैर्विस्तीर्णखड्गैः ॥ ४६ ॥

युयुधुः संयुगे देव्या खड्गैः परशुपट्टिशैः । केचिच्च चिक्षिपुः शक्तीः केचित्पाशांस्तथापरे ॥ ४७ ॥

(१ गुप्तवती) ॥ ४७ ॥

(२ चतुर्धरी) परशुभिः कुठारिकाभिः । पट्टिशैः खड्गविशेषैः । मुशलपट्टिशौ दन्त्यमध्यान्तौ तालव्यमध्यान्तावपि
महापट्टिसमलभवयाण्युरुमुसललंघिनीति(?) भट्टिस्मरणात् । 'वंशः करीशकमुशलमिति' । 'पट्टिश पाशका-पाशवश्योशा' इति
बोष्मभेदात्(?) ॥ ४७ ॥

(३ शान्तनवी) खण्डयति भिनति खड्गः द्विधरः करवालोऽसिरित्यर्थः । परान् श्यन्ति तन्कुर्वन्ति परशवः कुठार-
भेदाः । 'पट्टिः क्षेप्रादिविन्यासे द्विसाल्वाधारयोरपि' । पट्टिर्धाराविशेषोऽस्त्यस्मिन् पट्टिशः । लोमादिवात् शः । परशुभिः
गृहिताः पट्टिशाः परशुपट्टिशाः तैः । परशवश्च पट्टिशाश्च आयुधविशेषा इति द्वन्द्वे तु सेनाङ्गत्वात् द्वन्द्वैकवद्भावः स्यात् ।
ततो युद्धप्रवृत्तेरनन्तरं केचिन्महामुराः 'देवीं हन्तुं शक्तीश्चिक्षिपुः' । क्षिप प्रेरणे । आचिक्षिपुरिति पाठे प्रत्योक्तुमाकृष्टवन्तः ।
तथा केचिर्देवीं हन्तुं पाशांश्चिक्षुः पाशान् प्रेरितवन्तः ॥ ४७ ॥

(४ नागोजीभट्टी) युयुधुरिति । केचिदैत्या इति शेषः । अपरं इत्युत्तरान्वयि ॥ ४७ ॥

(५ जगच्चन्द्रचन्द्रिका) युयुधुः संयुगे देव्या खड्गैरिति ४८ ॥ ४७ ॥

(६ दंशोद्धारः) केचिचेति । प्रचक्रमुः उद्यममित्यध्याहारः । उद्यमं प्रकपेण चकुरित्यर्थः । तेनाकगंकवाभावाद्
'प्रोपाभ्याम्' इत्यात्मनेपदं न । यद्वा प्रेत्युपसर्गप्रतिरूपकमव्ययं न तपसर्गः ॥ ४७ ॥

देवीं खड्गप्रहारैस्तु ते तां हन्तुं प्रचक्रमुः । सापि देवी ततस्तानि शस्त्राण्यस्त्राणि चण्डिका ॥ ४८ ॥

(१ गुप्तवती) ॥ ४८ ॥

(२ चतुर्धरी) प्रचक्रमुः प्रकान्ताः ॥ ४८ ॥

(३ शान्तनवी) तथैव अपरे केचित् खड्गप्रहारैर्देवीं हन्तुं प्रचक्रमुः । आदिकर्मणि प्रयोक्तव्ये 'प्रोपाभ्यां समर्थाभ्याम्'
इत्यात्मनेपदेन भाव्यमितिचेत् । उच्यते पूर्व धातुः साधनं युज्यते । पश्चादुपसर्गेत्यादिकर्मणि वृत्तिः । अथवा नाटं प्र
इत्युपसर्गः तर्हि प्रोपसर्गप्रतिरूपकः अव्ययाख्यः । अन्यथा प्रचक्रमिरे इत्यात्मनेपदमेव स्यात् । ततः सा देवी विजिगीषमाणा
चण्डिकापि निजान्त्यारम्भायानि शस्त्राणि खड्गादीनि अस्त्राणि च बाणादीन्यायुधानि वर्षति प्रवर्तयति तच्छीलिति तथोक्ता
सती तानि महासुरप्रवर्तितानि प्रयुक्तानि शस्त्राणि खड्गादीनि अस्त्राणि च बाणादीन्यायुधानि ॥ ४८ ॥

(४ नागोजीभट्टी) देवीमिति । अपरे तु ते प्रसिद्धैत्या इत्यर्थः । 'प्रोपाभ्याम्' इत्यात्मनेपदं न । छान्दस्त्वात् ॥ ४८ ॥

(५ जगच्चन्द्रचन्द्रिका) देवीं खड्गैरिति ४९ ॥ ४८ ॥

(६ दंशोद्धारः) ॥ ४८ ॥

लीलयैव प्रचिच्छेद् निजशस्त्रास्त्रवर्षिणी । अनायस्तानना देवी स्तूयमाना सुरर्षिभिः ॥ ४९ ॥

(१ गुप्तवती) अनायस्तम् आयासजन्यविकारमप्राप्तम् आननं यस्याः सा ॥ ४९ ॥

(२ चतुर्धरी) अनायस्तानना अविकृतमुखी । 'आयस्तस्तेजिते क्षिप्ते क्लेशिते कुपिते इते' इत्यभिधानात् ॥ ४९ ॥

(३ शान्तनवी) लीलयैव प्रचिच्छेद् द्वेधा चकार खण्डयामारः । छिद्रिद् द्वैधीकरणे । हलादिः शेषे पुनः प्रसङ्ग-
निज्ञानरिद्धमिति प्रसक्तोपि । ननु किं हलादिः शेषः नावयवावयवः । समुदायावयवो भवतीति वचनात् । शस्त्राण्यस्त्राणि
चण्डिकेति पाठे अन्तरेणापि चकारे चार्थोऽर्थतः कचिल्लभ्यते । यथा अहरहर्नयमानोपि गामयं पुरुषं पशुव्रजं वैवस्वतो न
तृप्यतीति वाक्ये । अथवा शस्त्राण्यस्त्राणि चाम्बिका इति पाठः । 'शस्त्राण्यस्त्राणि चेक्षरी' इति तु कचित्पाठः । लीला हला-
क्लिताः खेला क्रोडा वा तथा । अनायस्तमखिलमम्लानम् आननं मुखं यस्याः सा तथोक्ता देवी विजिगीषमाणा सर्वै-
र्भद्रादिभिर्कृषिभिर्वसिष्ठादिभिश्च । यद्वा नारदादिभिः सुरर्षिभिः स्तूयमाना ईश्वरी च भगवती अमुराणां देहेषु । यद्वा
अमुरेषु अमुरसंबन्धिषु देहेषु शस्त्राणि खड्गादीनि । अस्त्राणि नाणादिन्यायुधानि ॥ ४९ ॥

(४ नागोजीभट्टी) लीलयैवेति । आयासरहितानना ॥ ४९ ॥

(५ जगच्चन्द्रचन्द्रिका) लीलयैवेति ५० ॥ ४९ ॥

(६ दंशोद्धारः) ॥ ४९ ॥

मुमोचासुरदेहेषु शस्त्राण्यस्त्राणि चेश्वरी । सोऽपि क्रुद्धो धुतसटो देव्या वाहनकेसरी ॥ ५० ॥

(१ गुप्तवती) धुताः कम्पिताः सटाः केसराणि श्रीवा वा यस्येति यावत् ॥ ५० ॥

(२ चतुर्धरी) धुतसटः कम्पितकेसरः । दन्त्यमध्यस्तालव्यमध्यश्च । केसरः केसरोऽपीति द्विरूपात् । केसरी मिहः ॥ ५० ॥

(३ शान्तनवी) मुमोच प्रयुक्तवती प्रेरितवती । ईश्वरस्य स्त्री ईश्वरी । यद्वा 'अश्रोतेराशुर्कर्मणि वरदू चेचोपधायाः' इति । ईश्वरी विश्वव्यापिका भगवतीत्यर्थः । स प्रणिजः देव्याः वाहनीभूतः केसरी मिहोऽपि क्रुद्धः धुतसटः कम्पितस्कन्धकेसरः सन् ॥ ५० ॥

(४ नागोजीभट्टी) मुमोचेति । उत्तरार्धमुत्तरान्वयि । धुताः कम्पिताः सटा येन ॥ ५० ॥

(५ जगच्चन्द्रचन्द्रिका) मुमोचासुरेति ५१ ॥ ५० ॥

(६ दंशोद्धारः) ॥ ५० ॥

वचारासुरसैन्येषु वनेष्विव हुताशनः । निःश्वासान्मुमुचे यांश्च युध्यमाना रणेऽम्बिका ॥ ५१ ॥

(१ गुप्तवती) ॥ ५१ ॥

(२ चतुर्धरी) ॥ ५१ ॥

(३ शान्तनवी) असुरसैन्येष्विति । असुरसैन्येषु वचार प्रससार परिवन्नाम । कपु क इव । वनेषु हुताशनोऽग्नि-
तिव । मिहः कोपित ज्वलदूषत्वादुताशन इव । हुताशनसादृश्यं सिंहस्य वर्णितम् । यथाच वनानि वनाग्निदग्धानि भस्मीस्यु-
स्ता देवसैन्यान्वयि देवीवाहनीभूतमिहरोषानलदग्धानि भव्यशुरेति दैत्यसैन्यानां वत्तसादृश्यं द्रष्टव्यम् । 'क्रुद्धः कण्ठीरवो
गर्भेन उज्ज्वलोऽज्ज्वलदीपितिः । उद्गमन्निव सज्जालमज्जालि ज्वलमे युधि' इति भावः । 'प्रतिनस्तु सटा जटा' इत्यभिधानात् ।
प्रतिनः शिखा सटेषुच्यते । इह तु सटेषु सटा इत्युपमानात् धुताः सटा येन स तथोक्त इति सटाप्रयोगसिद्धिः । अम्बिका
वर्षाशरणा संघ्रासे महासुरैः समं युध्यमाना सती यान् यान् यान् वत्यावत एव निःश्वासान् उच्छ्वासान् मुमुचे उज्जितवती ५१ ॥

(४ नागोजीभट्टी) वचारति । उत्तरार्धमुत्तरान्वयि । यान् यावतः ॥ ५१ ॥

(५ जगच्चन्द्रचन्द्रिका) वचारासुरेति ५२ ॥ ५१ ॥

(६ दंशोद्धारः) ॥ ५१ ॥

त एव सद्यः संभूता गणाः शतसहस्रशः । युयुधुस्ते परशुभिर्भिन्दिपालासिपट्टिशैः ॥ ५२ ॥

(१ गुप्तवती) ॥ ५२ ॥

(२ चतुर्धरी) ते निःश्वासा एव गणाः संभूता इत्यन्वयः सद्यस्तत्क्षणात् ॥ ५२ ॥

(३ शान्तनवी) ते एव तावन्त एव निःश्वासाः प्रत्येकं सद्यः तस्मिन्नेव क्षणे सहस्रशः गणाः चण्डिकागणाः संभूताः
समस्त्यन्तः । इह गणाः शताधिकं सहस्रं चेद्विवक्षिताः स्युस्तदा शतसहस्रम् । एकादशशतानि । शतसहस्रं शतसहस्र-
मिति वीप्सायां शतसहस्रशः । 'सहस्रैकवचनाच्च वीप्सायाम्' शास् । अथ च गणाः शतगुणितानि सहस्राणि शतं वा सहस्राणि
सुस्तदा शतसहस्राणि लक्षमित्यर्थः । शतसहस्राणि शतसहस्राणि शतसहस्रशः । लक्षशतगुणाः समुत्पन्ना इत्यर्थः । ते रणे
देवीराधनिःश्वासजाः गणाः युध्यष्वं युध्यध्वमिति देव्या उपवृहिताः प्रोत्साहिताः परशुभिर्भिन्दिपालासिपट्टिशैः आयुधैः
असुरगणान् नाशयन्ताः महासुरैः समं युयुधुः । चण्डिको डित्करणात् ज्ञापकात् । 'अनुदात्तङितः' इत्यात्मनेपदनित्यत्वात्
युयुधिर इत्यात्मनेपदमेव स्यात् । भिन्दिपालैः सहिता असयः स्वज्ञाः तैश्च सहिताः पट्टिशैः तैः । द्रुन्दे तु सेनाङ्गत्वादे-
वकत्वं स्यात् ॥ ५२ ॥

(४ नागोजीभट्टी) त एवेति । तावन्त एवेत्यर्थः । एकैकनिःश्वासादेकैको गणः संभूत इत्यर्थः । ते गणाः ॥ ५२ ॥

(५ जगच्चन्द्रचन्द्रिका) त एव सद्य इति ५३ ॥ ५२ ॥

(६ दंशोद्धारः) ॥ ५२ ॥

नाशयन्तोऽसुरगणान् देवशक्त्युपवृहिताः । अवाद्यन्त पट्टहान् गणाः शङ्खांस्तथापरे ॥ ५३ ॥

(१ गुप्तवती) ॥ ५३ ॥

(२ चतुर्धरी) ते गणाः देव्याः शक्त्याः प्रभावेण उपवृहिताः आप्यायिताः । अवाद्यन्त इति क्वचित्पाठः । तत्र
युयुधेरिति संबन्धः ॥ ५३ ॥

(३ शान्तनवी) बृहि बृहौ । उपपूर्वः प्रोत्साहने बृहद्व्युत्कर्षे वा वर्तते । देवीशक्त्यपबृंहितानिति केचित्पठन्ति तथा अपूर्वो बृहिर बृहिवानी । ते गणाः देवीसामर्थ्याधीणानसुरगणान् नाशयन्तः युयुधुरित्यर्थः । अस्मिन्पाठे गणानां शौर्षीकर्षो नास्ति । यतो देवीशक्त्युपबृंहिता एवासुरगणान् नाशयन्तो युयुधुः । युद्धे महोत्सवे इव तस्मिन् युद्धमहोत्सवे देव्याः गणाः पटहानानधानवादयन्त वादितवन्तः । वदेयन्तादृष्टिः 'णिचध' इत्यात्मनेपदम् । 'आनकः पटहोऽस्त्री स्यात्' । 'आ' अपरे गणाः शङ्खान् अवादयन्त प्रदध्मुः ॥ ५३ ॥

(४ नागोजीभट्टी) नाशयन्त इति । देवीप्रभाविणाप्यायिताः अवादयन्त । वादितवन्त इत्यर्थः । गणाः केचिदिति शेषः ॥ ५३ ॥

(५ जगच्चन्द्रचन्द्रिका) नाशयन्त इति ॥ ५४ ॥ ५३ ॥

(६ दंशोद्धारः) आवादयन्तः पटहानिति पाठः कश्चित् । आ समन्ताद्वादयन्त इत्यर्थः ॥ ५३ ॥

मृदङ्गाश्च तथैवान्ये तस्मिन्युद्धमहोत्सवे । ततो देवी त्रिशूलेन गद्या शक्तिवृष्टिभिः ॥ ५४ ॥

(१ गुप्तवती) ॥ ५४ ॥

(२ चतुर्धरी) युद्धमेव महोत्सवः । वीराणां हर्षविह्वलात् । शक्तीनां वृष्टिभिर्वर्षणैः ॥ ५४ ॥

(३ शान्तनवी) तथा अन्ये च गणाः मृदङ्गान् सुरजान् अवादयन्त । युद्धमहोत्सव इत्यनेन गणानां रणोन्मुख्ये शौर्षीकर्षः संग्रामविजयित्वं च गृह्यते । उत्सूते सुखमुत्सवः । महानुत्सवो महोत्सवः । ततः रणोत्सवोत्साहकारणपटहादिनादनादन्तरं देवी त्रिशूलेन गद्या शरवृष्टिभिः ॥ ५४ ॥

(४ नागोजीभट्टी) मृदङ्गाश्चेति । युद्धमेव महोत्सवो वीराणां हर्षत्वात् । शक्तीनां वृष्टिभिर्वर्षणैरित्यर्थः ॥ ५४ ॥

(५ जगच्चन्द्रचन्द्रिका) मृदङ्गाश्चेति ५५ ॥ ५४ ॥

(६ दंशोद्धारः) युद्धमेव महोत्सवः वीराणां हर्षजनकत्वात् ॥ ५४ ॥

खड्गादिभिश्च शतशो निजधान महासुरान् । पातयामास चैवान्यान्वण्टास्वनविमोहितान् ॥ ५५ ॥

(१ गुप्तवती) ॥ ५५ ॥

(२ चतुर्धरी) ॥ ५५ ॥

(३ शान्तनवी) खड्गादिभिश्च संग्रामसाधनैरायुधैः शतशः शतैः शतैः महासुरान् निजधान नितरां जिह्विष । आदिशब्देन पट्टिशपरशुकुत्तमुद्गरमुसलकतराकरवालिकाभिन्दपालपरिघशङ्कुतोमरवज्रशक्तिपाशचक्राद्यायुधानि गृह्यन्ते । अपर देवी घण्टास्वनविमोहितान् घण्टानिघोषमूर्च्छितान् अन्यान् असुरान् भुवि पातयामास प्रश्रंशयामास ॥ ५५ ॥

(४ नागोजीभट्टी) खड्गेति स्पष्टम् ॥ ५५ ॥

(५ जगच्चन्द्रचन्द्रिका) खड्गादिभिश्चेति ५६ ॥ ५५ ॥

(६ दंशोद्धारः) पातयामासेति ॥ ५५ ॥

असुरान् भुवि पाशेन बद्धा चान्यानकर्षयत् । केचिद्विधा कृतास्तीक्ष्णैः खड्गपातैस्तथापरे ॥ ५६ ॥

(१ गुप्तवती) ॥ ५६ ॥

(२ चतुर्धरी) अकर्षयत् आकृष्टवती । कृषेश्वौरादिकाद्रूपम् । अकर्षतेति वा पाठः ॥ ५६ ॥

(३ शान्तनवी) अथ च देवी अन्यान् असुरान्पाशेन अकर्षयत् आकृष्टवती । कृषेश्वौरादिकास्त्रार्थे णिचि लङि रूपम् ननु च नायं पठ्यते चुरादौ । यत्तु 'कर्षत्याकर्षणेशे तु कर्षते कृषतीत्युभे' इत्येवं पठ्यते । एवं तर्हि भ्वादेः कर्षतेः कर्षणं कर्षः कर्षमकरोत् अकर्षयत् । तत्करोतीति णिच् । देव्यास्तीक्ष्णैः खड्गपातैः केचिन्महासुराः द्विधा कृताः द्विधा खण्डिताः । तथा अपरे असुराः देव्या गद्या कृतेन निपातेन विपोषिताः सन्तः भुवि भूमौ शेरते शयितवन्त इत्यर्थः । लङो डः । 'आ' त्मनेपदेऽनन्तः 'शीङो रु' 'शीङः सार्वधातुके गुणः' ॥ ५६ ॥

(४ नागोजीभट्टी) असुरानिति । अकर्षयदिति कृषेश्वौरादिकादङ् । अपर इत्युत्तरान्वयि ॥ ५६ ॥

(५ जगच्चन्द्रचन्द्रिका) असुरानिति ५७ ॥ ५६ ॥

(६ दंशोद्धारः) अकर्षतेत्यात्मनेपदमार्थम् । अकर्षयदिति पाठे चौरादिकस्य रूपम् केचिदिति ॥ ५६ ॥

विपोथिता निपातेन गदया भुवि शेरते । वेमुश्च केचिद्रुधिरं मुसलेन भृशं हताः ॥ ५७ ॥

(१ गुप्तवती) विपोथिताः आघातेनाधः पतिताः शेरते दीर्घतन्द्रया । वेमुरित्यादि छान्दसशब्दनिर्णयो वैयाकरणः शान्तनव्यादिटीकातोऽवसेयः ॥ ५७ ॥

(२ चतुर्थरी) गदया विपोथिताः आमर्दिताः सन्तो निपातेन भुवि शेरते इत्यन्वयः । अथवा गदया यो निपातो निपतनं तेन । यद्वा गदयेति षष्ठ्यर्थे तृतीया । गदया निपातेन आघातेनेत्यर्थः । वेमुरित्तरन् । वाधितेपि सर्वे विधयः छन्दसि विकल्पन्त इति नानानिर्दिष्टस्यानित्यत्वाद्वा । 'न शसदद्वादि' इत्यादिना एवमभ्यामलोपनिषधो न भवति । यद्वा निरोग्रयो वक्रोऽन्योऽस्ति तस्यैदं रूपम् । सूत्रे निर्दिष्टो दन्त्य इति 'उद्रेमुस्तत्र रुधिरं बलिनोऽन्ये निराकृताः' इत्यत्रापि भृशं दंष्ट्रं इत्यादिताः ॥ ५७ ॥

(३ शान्तनवी) विपोथिता इति । पुथ हिंसायाम् । दिवादिः । यदभ्यधुः । 'पुथ्येत्पुञ्चति हिंसार्थे भाषार्थे पोथयेदिति' । विविधं पोथनं विहननं पोथः स जातो येषां विपोथिताः । संजातविघाता इत्यर्थः । यद्वा विविधः पोथः विघातो येषां ते विरोधाः विपोथाः कृताः विपोथिताः । 'तत्करोति' इति णिचि कर्मणि क्तः । ननु च पुथ्यतेर्णिचि कर्मणि क्तः । ननु च पुथ्यते-रुपपत्त्याप्रसंगे भावे क्ते कृते क्त्विनिषेधपक्षे पोथितमिति स्यात् । ततश्च विविधं पोथितं पोथनं विहननं येषां ते इति बहुव्रीहौ बाहिताभ्यादिवाग्निष्ठान्तस्य परनिपाते विपोथिताः स्युः न स्युः । यतः 'उदुपधाद्वादिर्कर्मणोरन्यतरस्याम्' इति शविष्करणानामेवोदुपधानां तत्र सूत्रे प्रहणं नान्येषामित्यभ्युपगमः । यद्वा विपुथिता इति पाठे पुथ हिंसासंज्ञेशानयोः भाविः । कर्मणि क्तः विपुथिता विहिंसिताः संज्ञेशिताः क्रेशिताः । वधिता इति यावत् । केचिच्च महासुराः देव्या मुग-येन भृशम् अत्यर्थं हताः ताडिताः रुधिरं रक्तं वेमुः उज्जगहः । वेमुरिति 'अत एकह्रस्वमधेऽनादेशादेर्लिटि' द्वयम् उद्विगणं इत्यस्य इति निषेधादेत्याभ्यासलोपो न स्तः इत्याहुः । ततश्च ववमुः इत्येवं भवितव्यम् । अत्र समादधुः । 'न शसदद्वादिगुणानाम्' 'अत एकह्रस्वमधेऽनादेशादेर्न शसदद्वादिगुणानां लिटि' इत्येकयोगे कर्तव्ये योगविभागादस्यानित्यत्वमिति । ततः वेमुरित्यपि कचित् साधु स्यादिति ॥ ५७ ॥

(४ नागोजीभट्टी) विपोथिता इति । अग्रे गदया विपोथिता आमर्दिताः निपातेन निपतनं भुवि शेरत इत्यन्वयः । वेमुरिति छान्दसम् ॥ ५७ ॥

(५ जगच्चन्द्रचन्द्रिका) विपोथिता इति ५८ ॥ ५७ ॥

(६ दंशोद्धारः) गदया विपोथिता निपातेन शेरते गदारूपेण निपातेन वा । कर्मणि घञ् । षष्ठ्यर्थे वा तृतीया । गदया निपातेन विपोथिता इत्यन्वयः । वेमुश्चेति । वेमुरद्वीर्णवन्तः । वादिवादेत्याभ्यासलोपनिषेधस्तु न । छन्दसि सर्ववि-धीनां विकल्पनात् । यद्वा 'न शसदद्वादिगुणानाम्' इति वक्तव्ये आदिप्रहणमुपदेशे यो वादिरित्यर्थलाभाय तत् । अनुबन्ध एकारान्त इति पक्षेऽस्यावादिस्त्वेन वकारात्प्राक् एकारप्रश्लेषेण वा वादिवाभावादिह निषेधे नूनेति भागवद्वृत्तिमते । मतान्तरेपि 'अत एकह्रस्वमधेऽनादेशादिशसदद्वादिगुणानाम्' इति वक्तव्ये योगविभागसामर्थ्यादस्यानित्यत्वं बोध्यम् । केचित्तु वमिमो-र्यादिमाहुस्तात्पर्यमूलम् । जग्धं गीर्णं वान्तमित्यादौ दन्त्योष्ठयपाठस्यैव निर्विवादत्वात् ॥ ५७ ॥

केचिन्निपतिता भूमौ भिन्नाः शूलैर्न वक्षसि । निराकृताः शरीरेण कृताः केचिद्रणाजिरे ॥ ५८ ॥

(१ गुप्तवती) ॥ ५८ ॥

(२ चतुर्थरी) ॥ ५८ ॥

(३ शान्तनवी) केचिच्च महासुराः देव्या शूलैर्न वक्षसि भिन्नाः विदारिताः सन्तः भूमौ निपतिताः न्यपतन् । केचित् शैलानुकारिणः शैलान् खगात्रपरिमाणतः अनुकुर्वाणाः पर्वतायमानाः त्रिदशानां देवानाम् अर्दनाः अर्दयितारः हिंसकाः असुराः रणाजिरे रणस्याग्रे देव्या प्रत्युक्तेन निरन्तरं शरीरेण अविच्छिन्नबाणव्यूहेन कृताः छिन्नाः विद्धाः त्यक्त-वेष्टाः प्राणान् असूयं मुमुक्षुः व्यमुञ्चन् । शराणामोषः शरीरघः तेन शरीरेण । 'कुमति च' इति णत्वम् । निरन्तराः शराः तेषामोषः समूहः तेन निरन्तरशरीरेण ॥ ५८ ॥

(४ नागोजीभट्टी) केचिदिति । शूलैर्न वक्षसि भिन्नाः भूमौ निपातिताः निपेतुरित्यन्वयः । उत्तरार्धमुत्तरान्वयि ५९

(५ जगच्चन्द्रचन्द्रिका) केचिन्निपतिता इति ५९ ॥ ५८ ॥

(६ दंशोद्धारः) निरन्तरा इति ॥ ५८ ॥

सेनानुकारिणः प्राणान्मुमुचुस्त्रिदशार्दिनाः । केषांचिद्वाह्वश्छिन्नाश्छिन्नग्रीवास्तथापरे ॥५९॥

(१ गुप्तवती) सेनामनु पश्चाद्गमे कुर्वन्ति ते सेनानुकारिणोऽग्रेसरा इति यावत् ॥ ५९ ॥

(२ चतुर्धरी) श्येनानां पक्षिणामनुकारिणः सदृशः । यथा श्येनाः स्वपत्रैर्निरन्तरास्तथा दैत्या अपि शरैरिखन्वन् । यद्वा श्येनाः शल्यमुगाः 'श्येनः पत्रिणि शल्ये च' इत्यजयतोऽशात् । शरीरवर्णत्वात् शल्यमुगा इव लक्ष्यन्ते इति । सेनाकारिण इति पाठे सेनामनु पश्चात् कर्तुं शीलं येषां ते सेनाग्रग इत्यर्थः । सेनानियन्तार इति केचित् । यद्वा सेन इति पाठे संप्रसारणो मत्स्य इति ॥ ५९ ॥

(३ शान्तनवी) सेनानुकारिणः प्राणान्मुमुचुस्त्रिदशार्दिनः इति वा पाठः । शरीरेण प्रतिलोमकूपं निरन्तराः व्याप्तावयवाः कृताः सेनानुकारिणः सेना सैन्यम् अनु पश्चात् कर्तुं शीलं येषां ते तथोक्ताः अग्रेसराः त्रिदशार्दिनः देवहिसिः केचिदमुराः रणाजिरे प्राणान् मुमुचुः अत्याधुः । सेनानुकारिण इति पाठे विव्यन्ति सेनाः । शल्यानुकारिणः इति तु सन्तः पाठः । 'श्वचितु शल्यः' इत्यभिधानात् । शल्यः शल्यको भक्ष्यः पचनखः । शरीरेण निरन्तरा प्रतिलोमकूपं व्याप्ताः कृताः विद्राः । अत एव शल्यका इव शललीकण्टकशताङ्गताः शल्यका इव दृश्यमाना रणाग्रे प्राणान् मुमुचुः केचिदमुरा इत्यर्थः निरन्तराः शरीरेण कृताः इति तु पाठे कृताः रचिता इत्यर्थः । तथा देव्या केषांचित् असुराणां बाहवो भुजाः छिन्नाः खण्डिताः भुवि पेतुः तथा देव्या परे अमुराः छिन्नाः ग्रीवाः शिरोभयो येषां ते तथोक्ताः छिन्नाः सन्तः भुवि पेतुः ॥ ५९ ॥

(४ नागोजीभट्टी) सेनेति । सेनामनु पश्चात्कुर्वन्ति सेनाग्रगः शरीरव्याप्तत्वात् सेनाः शल्यकयस्तस्तदशाश्च अपि छिन्नग्रीवाः प्राणान् मुमुचुरित्यर्थः ॥ ५९ ॥

(५ जगच्चन्द्रचन्द्रिका) सेनानुकारिण इति ६० ॥ ५९ ॥

(६ दंशोद्धारः) निरन्तरा इति । सेनामनु पश्चात्कर्तुं शीलं येषां ते सेनाग्रग इत्यर्थः । श्येनानुकारिण इति पाठे श्येनपक्ष्यनुसारिणः यथा श्येनाः पक्षिण उत्पल्य निपतन्ति तथा तेषां पार्श्वसंलग्नशरपुङ्खतया सपक्षा इवेत्यर्थः ॥ ५९ ॥

शिरांसि पेतुरन्येषामन्ये मध्ये विदारिताः । विच्छिन्नजङ्घास्त्वपरे पेतुरुर्व्या महासुराः ॥ ६० ॥

(१ गुप्तवती) ॥ ६० ॥

(२ चतुर्धरी) मध्ये हृदि । उर्व्या भूमौ ॥ ६० ॥

(३ शान्तनवी) तथा देव्या अन्येषाम् असुराणां छिन्नानि शिरांसि भुवि पेतुः । तथा देव्या अन्ये अमुराः स्त्री मध्यदेशे विदारिताः खण्डिताः पेतुः भूमौ वध्रशुः । 'असाकल्ये तु विचर्चनं' 'छिन्नं छातं क्षुत्तं कृतं दातं दितं छितं दृक्पणम्' 'दारितौ भिन्नभेदितौ' । अपरे तु महासुराः महान्तोऽसुराः देव्या विच्छिन्नजङ्घाः खण्डितजङ्घकाः सन्तः उर्व्या भुवि पेतुः प्रवध्रशुः ॥ ६० ॥

(४ नागोजीभट्टी) शिरांसीति । छिन्नानीति शेषः ॥ ६० ॥

(५ जगच्चन्द्रचन्द्रिका) शिरांसीति ॥ ६१ ॥ ६० ॥

(६ दंशोद्धारः) ॥ ६० ॥

एकवाहक्षिचरणाः केचिद्देव्या द्विधा कृताः । छिन्नेपि चान्ये शिरसि पतिताः पुनरुत्थिताः ६१

(१ गुप्तवती) ॥ ६१ ॥

(२ चतुर्धरी) पतिताः पुनरुत्थिताः इति 'मनुष्याणां सहस्रेषु हतेषु पतितेषु च । उदतिष्ठन्कबन्धानि बहूनुत्थापितान्यपि' इति शान्तिपर्वणि । अतः सहस्रेऽभिहते कबन्ध एक उत्तिष्ठते इति ॥ ६१ ॥

(३ शान्तनवी) केचित्तु महासुराः युध्यन्त एकवाहक्षिचरणाः एकबाहुकाः एकाक्षाः एकचरणकाश्च सन्तो देव्या द्विधा कृताः खण्डिताः उर्व्या पेतुः न्यपतन् । बाहुश्च अक्षि च चरणं च बाह्वक्षिचरणं युद्धतः प्रति महासुरं संपन्नम् । एकमेव बाह्वक्षिचरणं येषां ते एकवाहक्षिचरणाः । द्वन्द्वान्ते श्रूणमाणं व्यावर्तकं पदं प्रत्येकमभिसंबध्यते । तथा संपन्नग्रीहियवो ग्रामः । तथा च ग्रीहियवधनाः प्रजाः (?) अन्ये महासुराः शिरसि छिन्नेपि सति भूमौ पतिताः पुनस्तदनु उत्थिताः ॥ ६१ ॥

(४ नागोजीभट्टी) एक इति । आशिरः पादपर्यन्तं पाटिता इत्यर्थः । उत्तरार्धमुत्तरान्वयि ॥ ६१ ॥

(५ जगच्चन्द्रचन्द्रिका) एकवाहक्षीति ॥ ६२ ॥ ६१ ॥

(६ दंशोद्धारः) छिन्नेपीति । अयुतवीरवधे एकः कबन्ध उत्तिष्ठत इति प्रसिद्धिः । उक्तं च महाभारते भीष्मपर्वणि । 'मनुष्याणां सहस्रेषु शतेषु पतितेषु च । उदतिष्ठन्कबन्धानि बहून्नुत्थाय चाद्रेवन्' इति । कश्चित्चत्र शतसहस्रशब्दोऽयुतपरत्वेन व्याख्येय इत्याह । तदसत् । बहूनि इत्यस्याऽसंगत्यापत्तेः शतपदस्यानन्तरस्योचितत्वात् ॥ ६१ ॥

कबन्धा युयुधुर्देव्या गृहीतपरमायुधाः । ननृतुश्चापरे तत्र युद्धे तूर्यलयाश्रिताः ॥ ६२ ॥

(१ गुप्तवती) तूर्याणां लयं कालक्रियामानरूपतालविरामसाम्यमाश्रिताः ॥ ६२ ॥

(२ चतुर्धरी) तूर्यलयान्विताः बाद्यानुसारिणः ॥ ६२ ॥

(३ शान्तनवी) कं शिरो बध्नन्ति कबन्धाः सन्तः पुनः शिरोधारिणः सन्तः गृहीतपरमायुधा आत्तोत्तमशस्त्राः सन्तः पुनर्देव्या समं युयुधुः । कश्चिच्छेदित्वाद्नुदात्तेष्वनिमित्तात्मनेपदानित्यत्वाद्युच्यतेः अनुदात्तेष्वपि परस्मैपदम् । अन्यथा युयुधिरे इत्यात्मनेपदमेव स्यात् । गृहीतपरमायुधाः । देव्या इति तृतीयान्तम् । 'कबन्धोऽस्त्री क्रियायुक्तमपमूर्धकलेवरम्' कस्य शिरोबन्धोऽत्र कबन्धः । कं बध्नाति वा कबन्धः । 'कबन्धं सलिले रुण्डे' । 'युद्धे योऽपि शस्त्रे सहस्रं कृतमूर्धसु । तदावेशा-
कबन्धः स्यादेकोऽमूर्धा क्रियान्वितः' इति कबन्धलक्षणम् । 'देवीदानवयुद्धे तु कबन्धावुदकोटयः । क्षणे क्षणे समुत्पन्ना देव्या युयुधिरे पुनः । देवीदानवयुद्धोत्थकबन्धावुदकोटयः । देवीरोषोत्थहुंकारज्वलज्ज्वलनभस्मिताः' । तत्र युद्धे देवीदानवसंग्रामे अपरे महासुराः तूर्यलयाश्रिताः तूर्याणां बाद्यानां ततविततानद्रुषिणाणां चतुर्णां लयः साम्यं बाद्यादीनामन्योन्यसमतमाश्रिताः वीरसावेशनशाः खड्गशक्त्यष्टिपाणयः युद्धयमानाः पूर्वं देव्या छिन्नशिरसोऽपि वीरसाविष्कारात्संग्रामाधिदेवतावेशाच्चावि-
कृतचेतनाः सन्तः पश्चात्कं शिरो बध्नन्ति स्वस्वं यथास्थानं संनिवेशयन्तीति कबन्धाः सन्तः पुनः शिरोधारिणः सन्तः ननृतुः नृत्यं चक्रुः । चकारात्केचिद्देव्या समं युयुधिरे च । तूर्यलयाश्रिता हि नृत्यन्ति ॥ ६२ ॥

(४ नागोजीमट्टी) कबन्धा इति । 'मनुष्याणां सहस्रेषु हतेषु इतमूर्धसु । तदावेशात्कबन्धः स्यादेको मूर्धा क्रिया-
न्वितः' इति लक्षितः । अपरे कबन्धाश्च युयुधुः ॥ ६२ ॥

(५ जगच्चन्द्रचन्द्रिका) कबन्धा युयुधुरिति ६३ ॥ ६२ ॥

(६ दंशोद्धारः) ननृतुरिति । छिन्नानि शिरांसि अर्थादन्येषां यैस्ते कबन्धा इत्यर्थः । यद्वा छिन्नशिरसोपि कं शिरो बध्नन्ति मायावित्वात् । यद्वा कबन्धा असुरविशेषाः । को वायुस्त्व बन्ध आश्रयो येषामित्यन्ये ॥ ६२ ॥

कबन्धाश्छिन्नशिरसः खड्गशक्त्यष्टिपाणयः । तिष्ठतिष्ठेति भाषन्तो देवीमन्ये महासुराः ॥ ६३ ॥

(१ गुप्तवती) कबन्धाः निःशिरस्कदेहा वीरावेशेन क्षतान्तराणामिव शिरश्छेदस्याप्यभावेनोभयत्र व्यासज्यवृत्ति-
जीवनसत्त्वापतितेन मुखेन भाषणं चलता कबन्धेन प्रहारश्चाभवदित्याशयः ॥ ६३ ॥

(२ चतुर्धरी) कबन्धाश्छिन्नशिरस इति पर्यायाभ्यां तेषामतिबहुत्वमाह । छिन्नशिरस इति स्वरूपाख्यानं वा । को वायुस्त्व बन्धः आश्रयो येषां ते कबन्धा इति वा । यद्वा छिन्नशिरसोपि कबन्धाः कं शिरो बध्नन्तीति कबन्धाः । तेष-
मायावित्वात् छिन्नमपि शिरो बद्धं भवतीति तदा बह्वपि क्षमाधिष्ठानत्वाच्च । यद्वा छिन्नं शिरो यैः कबन्धा अपि अन्येषां शिरः छिन्दन्ति । 'कबन्धोऽस्त्री क्रियायुक्तमपमूर्धकलेवरम्' इत्यमरः । पूर्वं छिन्नशिरसः पश्चात्कबन्धाः क्रियायुक्ताः । तूर्यतामाश्रिता इति जावत् । तिष्ठतिष्ठेति भाषन्तो हस्ताक्षेपादेव भाषमाणा इवेति इवार्षो गम्यः । अन्यथा छिन्नशिरां मत्वा कथं तिष्ठतिष्ठेति वदिष्यन्ति इति कश्चिदाह । कबन्धोऽसुरजातिविशेषः तद्विशेषणं छिन्नशिरस इति । अन्य आह कबन्धासुरव्यवच्छेदकं छिन्नशिरस इति विशेषणम् । कृष्टय एकधाराः खड्गाः । अन्ये कबन्धेतरे युयुधुः ननृतुश्चे-
त्यनुष्यते ॥ ६३ ॥

(३ शान्तनवी) खड्गशक्त्यष्टिपाणयो हि युष्यन्ते । 'ततं वीणादिकं वाद्यमानद्वं सुरजादिकम्' । वंशादिकं तु शुषिरं कंस्यतालादिकं घनम्' । तथा च भरतः 'ततं चैवावनद्वं च घनं शुषिरमेव च । चतुर्विधं तु विज्ञेयमातोयं लक्षणान्वितम्' । अत एवाभ्युधुः । 'चतुर्विधमिदं वाद्यं वादित्रातोयनमकम्' इति । यद्यपि 'खड्गे तु निश्चिन्तश्चन्द्रहासासि कृष्टयः' इति ऋष्टिः खड्गपर्यायस्तथाप्याकृतिसन्निवेशविशेषभेदभिन्नतया पृथक्पृथक् प्रयुक्तः । खड्गशक्त्यष्टिपाणय इति तु पाठे खड्गैः शक्तिभिश्च अष्टाः व्याप्ताः पाणयो येषां ते तथोक्ताः । यद्वा देव्याः केचिदष्टभुजाः सन्तीति । खड्गाश्च शक्तयश्च अष्टस्वपि पाणिषु येषां ते खड्गशक्त्यष्टिपाणयः । अन्ये महासुराः संग्रामशूराः युद्धे तिष्ठतिष्ठेति देवीं भाषन्तः कथयन्तः स्वकीयामहमहमिकां प्रकथयन्तो देव्या समं योद्धुमाजंगमुरिति शेषः । तिष्ठतिष्ठेत्यत्र 'नित्यवीरसयोः' इति नित्ये आभीक्ष्ण्ये च तडि तस्य द्विवचनम् ।

भाषन्त इति भाष व्यक्तायां वाचि । अनुदात्तेत्वात् प्राप्तस्यात्मनेपदस्य चक्षिको डित्वादनित्यत्वात्परस्मैपदम् । शत्रुप्रत्ययः । तिष्ठतिष्ठेयभाषन्तेति पाठे तु अन्ये महासुराः देवीं तिष्ठतिष्ठ अथ स मदग्रे क यास्यसि क च निलीयसे इति भर्त्सनं नामग्राहं मालपन्नित्यर्थः । 'तिष्ठतिष्ठेति चैवोक्त्वा देव्याऽन्ये युयुधर्मधे' अन्ये च महासुराः मृधे युद्धे देवीं तिष्ठतिष्ठेति सभर्त्सनमुक्त्वा देव्यैव समं युयुधुः । 'रुधिरौघविलुप्ताङ्गाः संग्रामे लोमहर्षणे' । लोमाणि रोमाणि हृष्यन्त्युद्धवन्त्यनेनेति लोमहर्षणं तस्मिन् रोमाञ्चोद्गमकारिणि संग्रामे रुधिराणामोघाः स्तोमाः तैः रक्तसमूहैः विलुप्ताङ्गाः अपरे महासुराः देवीमपलायस्वेति सभर्त्सनमुक्त्वैवं देव्या समं युयुधिरैः । 'रोमाञ्चो रोमपुलको रोमहर्षणमित्यपि' । 'ओघो वृन्देऽम्भसां रथे' ॥ ६३ ॥

(४ नागोजीभट्टी) कवन्धा इति । उभयत्रापि युयुधुरिति शेषः । छिन्नशिरस इति स्वरूपकथनम् । छिन्नानि शिरांसि यैरिति वा । ऋष्टय उभयतोधाराः खङ्गाः । भाषन्त इति छान्दसः ॥ ६३ ॥

(५ जगच्चन्द्रचन्द्रिका) कवन्धाच्छिन्नेति ६४ ॥ ६३ ॥

(६ दंशोद्धारः) ऋष्टयः खङ्गाकारा एकधाराः । तिष्ठतिष्ठेति भाषन्त इति । शत्रुप्रत्यय आर्षः । आत्मनेपदित्वात् । यद्वा भाषन्त इति भाषः । पचायच् । स इवाचरतीत्याचारकिबन्ताच्छता ॥ ६३ ॥

पातितै रथनागाश्वैरसुरैश्च वसुंधरा । अगम्या साभवत्तत्र यत्राभूत्स महारणः ॥ ६४ ॥

(१ गुप्तवती) ॥ ६४ ॥

(२ चतुर्धरी) ॥ ६४ ॥

(३ शान्तनवी) देव्या पातितैः भ्रंशितैः रथैः नागैः गर्जैः अचरसुरैश्च आकीर्णा सा वसुंधरा अगम्या अनधिगम्या गन्तुमशक्या तत्राभूत् । क यत्र स महारणः संग्रामः देव्या सह महिमासुरसैन्यानामभूत् । पातितै रथैश्च यत्र 'रा रि' इति रथलोपः । रथसहिता नागाः रथनागाः । रथनागसहिताः अश्वाः रथनागाश्वाः तैः । द्वन्द्वे तु सेनाज्ञत्वादेकवद्भावः । वसूनि धारयतीति वसुंधरा । अगम्या असेव्या । गमैः 'पोरदुपधात्' इति यत् ॥ ६४ ॥

(४ नागोजीभट्टी) पातितैरिति । रथनागसहितैरश्वैरित्यर्थः । एवमग्रेपि ॥ ६४ ॥

(५ जगच्चन्द्रचन्द्रिका) पातितै रथैति ६५ ॥ ६४ ॥

(६ दंशोद्धारः) ॥ ६४ ॥

शोणितौघा महानद्यः सद्यस्तत्र विसुसुवुः । मध्ये चासुरसैन्यस्य वारणासुरवाजिनाम् ॥ ६५ ॥

(१ गुप्तवती) ॥ ६५ ॥

(२ चतुर्धरी) वारणा गजाः । महानद्यः तत्र असुरसैन्यस्य मध्ये सद्यः विसुसुवुः ॥ ६५ ॥

(३ शान्तनवी) किंच तत्र युद्धे असुरसैन्यमध्ये । 'सद्यः सपदि तत्क्षणं' देव्या सह संग्रामारम्भक्षणं एव वारणानां गजानाम् असुराणां दैत्यानां वाजिनां घोटकानां शोणितौघाः रक्तसमूहा एव महानद्यः समुद्रगाः आपगाः सद्यः विसुसुवुः । प्रसुसुवुरित्यर्थः । विशेषेण खवन्ति प्रवहन्ति स्म । रक्तप्रवाहमन्यो महानद्यो बभूवुरित्यर्थः । विसुसुवुः । सु गतौ क्ति । उत्युवङ् ॥ ६५ ॥

(४ नागोजीभट्टी) शोणितौघेति असुरसैन्यस्य मध्ये वारणासुरवाजिनां शोणितस्य ओघः प्रवाहो यासु तादृशो नद्यः प्रसुसुवुः । छान्दसत्वात्समासः ॥ ६५ ॥

(५ जगच्चन्द्रचन्द्रिका) शोणितौघेति ६६ ॥ ६५ ॥

(६ दंशोद्धारः) शोणितौघा इति । वारणाश्च असुराश्च वाजिनश्चेति द्वन्द्वः । तेषां शोणितमव ओघो जलप्रवाहो यासु ॥ ६५ ॥

क्षणेन तन्महासैन्यमसुराणां तथाम्बिका । नित्ये क्षयं यथा वह्निस्तृणदारुमहाचयम् ॥ ६६ ॥

(१ गुप्तवती) ॥ ६६ ॥

(२ चतुर्धरी) महासैन्यं समुदायं क्षयं नित्ये नीतवती ॥ ६६ ॥

(३ शान्तनवी) यथा यद्ब्रह्मिः तृणदारुमहाचयं क्षणेन क्षणमात्रेण क्षयं विनाशं नयात् तथा नित्ये प्रापयामास । नशतिर्द्विकर्मकः तृणानि च दारुणि च तृणदारुणि तेषां महान् चयः गणः समूहः तम् । यद्वा यथा तथैव साम्यम् ॥ ६६ ॥

(४ नागोजीभट्टी) ॥ ६६ ॥

(५ जगच्चन्द्रचन्द्रिका) क्षणेन तदिति ६७ ॥ ६६ ॥

(६ दंशोद्धारः) ॥ ६६ ॥

स च सिंहो महानादमुत्सृजन्धुतकेसरः । शरीरेभ्योऽमरारीणामसूनिव विचिन्वति ॥ ६७ ॥

(१ गुप्तवती) असूनिव विचिन्वति प्राणानिव विचिनोति ॥ ६७ ॥

(२ चतुर्धरी) असून् प्राणान् विचिन्वन् आदाय समुचिनोतीत्युत्प्रेक्षायाम् । विचिन्वतीति । अतिपूर्वत्वाच्चिनोते क्रियासमभिहारेत्वात्प्राणस्यपि पञ्चम्या मध्यमपुरुषैकतचनम् । अतिविचिन्वति । अतीति अतिपूर्वत्वात् साध्यं ततश्छन्दसि दूरे पे चेति अतिशब्दस्य परनिपातः । यद्वा विचिनोतीति वक्तव्ये विचिन्वतीत्युक्तम् । तत्र वर्णागमोऽधिकारो वा छन्दानुरोधेन 'स देवी शरवर्षेण वर्षे समरेऽसुरः । यथा मेरुगिरिः शृङ्गं तोयवर्षेण तोयदः' । यथा अम्बिका महासैन्यं क्षयं निन्ये सिंहश्च तस्मिन् सिंहे असुराणां शरीरेभ्यः असून् प्राणान् विचिन्वति राशिमिव कुर्वति सति ॥ ६७ ॥

(३ शान्तनवी) न केवलमम्बिकैव असुरसैन्यं क्षयं निन्ये अपि तु स सिंहश्च । स प्रसिद्धो देवतावाहनीभूतो धुतकेसरः कम्पितकन्धकेसरः सिंहश्च महानादं महान्तं नादं कण्ठीरवत्वात् कण्ठगर्जनम् । उत्सृजन् कुर्वन् यथोचितं असुरसैन्यं क्षयं नाशं निन्ये । प्रापयामास । यच्चाख्यत् । 'सोपि कुट्टो धुतसटो देव्या वाहनकेसरी । चचारासुरसैन्येषु वनेष्विव हुताशनः' । अथवा स च सिंहः कर्ता । विचिन्वतीति विचयनक्रियया संबन्धनीयः । स प्रसिद्धः देव्याः सिंहश्च महानादमुत्सृजन् धुतकेसरः सन् अमरारीणां सुरद्विषां शरीरेभ्यः सकाशात् असून् प्राणान् विचिन्वन्निव प्राणान् गृह्णीयादिव । विचिन्वतीति चिञ् वच्चे । विध्यादौ लिङ्गं लोट् । कर्तरि स्वादिभ्यः श्नुः । लोट्स्तिप् 'लोडोडाटौ' इति अडागमः । छान्दसो गुणाभावः । इकोय- णि वु ना किं तु हुरुवोः सर्वधातुके यण् । 'इतश्च लोपः परस्मैपदेषु' इति तु वा । तेनात्र इति श्रूयते । अथवा विचि- न्वतीति सप्तमीयम् । स च सिंहश्च धुतकेसरः महानादमुत्सृजन् असुरान् व्यापाय तच्छरीरेभ्यः प्राणान् विचिन्वतीत्येत्युत्प्रे- क्षते । ततश्च तस्मिन्सिंहे अमरारीणां शरीरेभ्यः सकाशात् असून् प्राणान् विचिन्वतीव इतस्ततः संहर्तुं गवेषयती- व सति देव्यागणैश्च तैः असुरैः सह युद्धं कृतम् । व्यधायीत्यर्थः ॥ ६७ ॥

(४ नागोजीभट्टी) स चेति । क्षयं निन्ये इति शेषः । तत्रोत्प्रेक्षते । अमरारीणां शरीरेभ्यः असून्विचिन्वतीव । भूतं लोट्' इति अडागमो गुणाभावश्च छान्दसः ॥ ६७ ॥

(५ जगच्चन्द्रचन्द्रिका) स च सिंह इति ६८ ॥ ६७ ॥

(६ दंशोद्धारः) स चेति । विचिनोति वक्तव्ये छान्दसोऽकारागमः । कश्चित्तु विचिनु अतीति छेदः । अति अ- विचयेन पुनःपुनर्व्यचिनोदित्यर्थः । क्रियासमभिहारे लोट् । अतः परनिपातश्छान्दस इत्यार्ष आह । तदसत् । क्रियासम- भिव्याहारे द्वित्वप्रसंगात् । लोटि कृचोनुप्रयोगापत्तेश्च । नापि समुच्चयस्तत्र सामान्यवचनानुप्रयोगापत्तेश्च । यद्वा विचिन्व- तीति लिङ्गं लोट् । इवो भिन्नक्रमः । विचिन्वतीव विचिनुयादिव । लोट्स्तिपो 'लोडोऽडाटौ' इत्यडागमः । छान्दसो गुणाभावः । 'हुरुवोः' इति यण् । वस्तुतस्तु विचिन्वतीति सप्तम्यन्तं शत्रन्तम् । स च सिंह इति पूर्वार्थम् । असुराणां सैन्यं क्षयं निन्ये इति पूर्वत्रान्वेति । तत्र तस्मिन्सिंहे अमरारीणाम् असून् विचिन्वति सति देव्या गणैर्युद्धं कृतमित्यन्वयः ॥ ६७ ॥

देव्या गणैश्च तैस्तत्र कृतं युद्धं तथासुरैः । यथैषां तुतुषुर्देवाः पुष्पवृष्टिमुचो दिवि ॥ ६८ ॥
इति श्रीमार्कण्डेयपुराणे देवीमाहात्म्ये महिषासुरसैन्यवधो नाम द्वितीयोऽध्यायः ॥ २ ॥

(१ गुप्तवती) देव्या गणैः कर्तुमिरसुरैः सह तथा युद्धं कृतम् । यथा देवास्तुष्टुः ॥ ६८ ॥ इति श्रीगुप्तवत्यां गन्त्रव्याख्याने द्वितीयोऽध्यायः ॥ २ ॥

(२ चतुर्धरी) देव्या अम्बिकायाः गणैस्तत्र असुरैः सार्धं तथा युद्धं कृतम् । यथा दिवि देवाः एषां गणानां तुष्टुस्तुष्टु इत्यन्वयः ॥ ६८ ॥ इति श्रीचतुर्धरीटीकायां द्वितीयोऽध्यायः ॥ २ ॥

(३ शान्तनवी) तत्र संप्रामभूमौ देव्याः अम्बिकायाः अम्बिकारोषाग्नेःश्वासभूतीर्गणैश्च तैरसुरैः सह युद्धं तथा कृतं यथा दिवि स्वर्गे देवाः दिविषदः पुष्पवृष्टिमुचः संतः एनां देवीं तुष्टुः स्तुतवन्तः । पुष्पाणां वृष्टयः ताः मुञ्चन्ति पुष्पवृष्टिमुचः । युद्धं महासुरैः । अथैषां तुष्टुवरेति पाठे तु देव्याः गणैश्च तत्र युद्धभूमौ तैर्महासुरैः समं युद्धं कृतम् । अथ सम- न्तरं पुष्पवृष्टिमुचो देवा दिविषदः एनां युध्यमानां ससिंहां सगणामम्बिकां तुष्टुः । अहो इदं नामाश्चर्यम् । योद्धारो माया- विनो महासुराः तैः सममेकाकिन्यबला बुध्यते । महासुरसैन्यान्यप्यनेकानि दशशः शतशः अयुतशः लक्षशः कौटिशः कोटि- कोटिशश्च क्षयं तयैकयैव नीतानि । तत्रेषु कबन्धाः अपि तथा अबलया युध्यन्ते । ते च तदबलारोषहुंकारज्वलज्ज्वलनज्वाला- वलीहाः क्षणेक्षणे भस्मीभवन्ति । अथ च रणमण्डले तदबलाविखण्डितप्रचण्डविक्रमोलाघिमहायोद्धमहासुरवपुर्विगलद्रुधिरौघाः महासुरैः प्रवहन्ति इति तामत्यद्भुताद्भुतचरितां लोकाभ्युदयैकफलोदयामम्बिकां दिविषदः स्तुवन्तीत्यर्थः ॥ ६८ ॥

इति श्रीमद्राजाधिराजश्रीमत्सोमरान्वयश्रीमदुद्धरणात्मज श्रीशतनुचक्रवर्तिविरचितायां शान्तनव्यां चण्डिकामाहात्म्यटीकायां महिषासुरसैन्यवधविधुपलक्षितो द्वितीयोऽध्यायः ॥ २ ॥

(४ नागोजीभट्टी) देव्या इति । चोप्यर्थे । तुतुपुस्तुष्टाः ॥ ६८ ॥ इति शिवभट्टसुतसतीगर्भजनागोजीभट्टकृतं सप्तशतीव्याख्याने द्वितीयोऽध्यायः ॥ २ ॥

(५ जगच्चन्द्रचन्द्रिका) देव्या गणैरिति ६९ ॥ ६८ ॥ ॥ इति श्रीकूर्माचलेन्द्रराजर्षिवर्यश्रीज्ञानचन्द्रामजश्रीकुमारजगच्चन्द्राश्रितसोमयाजिपुरोहितबलभद्रपण्डितगोत्रापत्यहर्षदेवात्मजावसथिभगीरथविरचिता कण्वगोविन्दकृतसप्तशतीमन्त्रहोमविभागकारिकाणां द्वितीयाध्यायस्य जगच्चन्द्रचन्द्रिकाख्यटीका संपूर्णा ॥ २ ॥

(६ दंशोद्धारः) देव्या इति । एषां तुतुषुः तुष्टा चभूदः । तुष्टवरिति पाठे एतानित्यर्थे शेषं पृष्टी । युद्धमित्यध्याहारो वा ॥ ६८ ॥ ॥ इति श्रीमद्वल्लोपनामदुण्डिराजभट्टसुरिसूनुराजारामविरचिते सप्तशतीदंशोद्दारे द्वितीयोऽध्यायः ॥ २ ॥

तृतीयोऽध्यायः ३.

ऋषिरुवाच ।

निहन्यमानं तत्सैन्यमवलोक्य महासुरः । सेनानीश्चिधुरः कोपाद्ययौ योद्धुमथाम्बिकाम् ॥ १ ॥

(१ गुप्तवती) अथ पूर्वाध्यायान्त्यश्लोकान्तमृष्युच्चेरनुवृत्तिसत्त्वेऽपि पुनरुक्तदध्यायारम्भे ऋषिरुवाचेति कथनमध्यायसमाप्तिबाधकत्वात्प्यस्य सूतायुक्तिरूपस्य व्यवधायकतया तस्या उत्तरत्रानुवृत्त्यभिप्रायेण । अत एव यामलादितन्त्रे समाप्तिवाक्यस्यापि स्वातन्त्र्येण मन्त्रान्तरत्वकथनमुपपद्यते । तत्तद्विदशाः कथयामासुरित्यनेनैव गतार्थत्वात्सूयैन्द्राग्न्यनिलेन्दूनामिति श्लोकत्रयारम्भे देवा ऊचुरित्यनपेक्षितत्वादेव नास्ति । तदुत्तरमृषिरुवाचेत्यपेक्षितमपि नैतत्तन्त्रसंमतमिति मण्डूकसूत्रैवाध्यायप्रारम्भस्थस्यासमाप्त्यनुकर्षः । तन्त्रान्तरेषु समश्लोकोत्तरम् ऋषिरिति पठ्यत एव । एवमष्टमे 'भक्ष्यमाणास्त्वया चोप्रा इत्यर्थादुत्तरं दशमं श्लोकत्रयोत्तरं चापेक्षितस्य तत्रान्तरे सतोभ्युषिमन्त्रस्य प्रकृततन्त्रेऽभावादियमेव यत्र गतिरिति दिक् ॥ १ ॥

(२ चतुर्धरी) ॥ १ ॥

(३ शान्तनवी) अथ महिषासुरस्य सेनानीः चिधुरः चिधुरसंज्ञकः महासुरः तत्सैन्यं तस्य महिषासुरस्य सैन्यव्या निहन्यमानं नितरां हन्यमानम् अवलोक्य वीक्ष्य कोपाद्योद्धुमम्बिकां देवीं ययौ जगाम । निहन्यमानमिति 'वर्तमानसामीप्ये वर्तमानवद्वा' इति भूते लट् । निहतमित्यर्थः ॥ १ ॥

(४ नागोजीभट्टी) ऋषिरुवाच । निहन्यमानमिति ॥ १ ॥

(५ जगच्चन्द्रचन्द्रिका) अथ तृतीयाध्यायस्य सप्तशतीमन्त्रहोमविभाग उच्यते । आदौ ऋषिरुवाच इति । आदौ अध्यायस्य पूर्वम् ऋषिरुवाच इति एको मन्त्रो भवेत् । 'ऋषिरुवाच स्वाहा १ ।' पञ्चत्रिंशत्तः परम् । निहन्यमानायाः श्लोका मुखरागाकुलाक्षरम् । इत्यन्ता इति । ततः परम् ऋषिरुवाचेत्यनन्तरं निहन्यमान आद्यो येषां ते निहन्यमानायाः मुखरागाकुलाक्षरमित्यन्ता एतत्पर्यन्ताः श्लोकाः श्लोकरूपा मन्त्राः पञ्च अधिका त्रिंशत् पञ्चत्रिंशत् । दशदश अधिका त्रिंशतिरित्यर्थः । वर्तते इति शेषः । तथाहि ऋषिरुवाच १ । निहन्यमानमिति २ ॥ १ ॥

(६ दंशोद्धारः) ॥ १ ॥

स देवीं शरवर्षेण ववर्ष समरेऽसुरः । यथा मेरुगिरेः शृङ्गं तोयवर्षेण तोयदः ॥ २ ॥

(१ गुप्तवती) ॥ २ ॥

(२ चतुर्धरी) यथा मेरुगिरेः शृङ्गमिति अभूतोपमा ॥ २ ॥

(३ शान्तनवी) स चिधुराख्यः असुरः समरे संग्रामे शरवर्षेण निरन्तरं प्रयुक्तबाणपातनेन देवीं ववर्ष छादयामास । कः केन कमिव । तोयं ददातीति तोयदः मेघः तोयवर्षेण संततप्रवृद्धपाथः प्रथितपातनेन मेरुगिरेः हेमाद्रेः शृङ्गं यथा शृङ्गमिव । 'न भिन्ने वचने क्लिष्टे न हीनाधिकतापि वा । उपमादूषणायालं यत्रोद्वेगो न धीमताम् । क्रियावाचित्वमाख्यातुमेकोऽत्रार्थः प्रदर्शितः । प्रयोगतोऽनुसर्तव्या अनेकार्था हि धावतः ।' यद्वा यथातथैवैव साम्ये ॥ २ ॥

(४ नागोजीभट्टी) ॥ २ ॥

(५ जगच्चन्द्रचन्द्रिका) स देवीमिति ३ ॥ २ ॥

(६ दंशोद्धारः) स देवीमिति । यथा मेरुगिरेः शृङ्गमित्यभूतोपमा । मेघमण्डलस्य मेरोरधो विद्यमानत्वात् ॥ २ ॥

तस्य च्छित्त्वा ततो देवी लीलयैव शरोत्करान् । जघान तुरगान्वाणैर्यन्तारं चैवं वाजिनाम् ॥३॥

(१ गुप्तवती) ॥ ३ ॥

(२ चतुर्धरी) शरोत्करान् शरसमूहान् । यन्तारं सारथिम् ॥ ३ ॥

(३ शान्तनवी) ततोऽनन्तरं देवी संप्राने लीलयैव क्रीडयैव अनायासेनैव वाणैः तस्य चिधुरसंज्ञस्य महामुरस्य शरोत्करान् वाणपुञ्जान् छित्त्वा खण्डयित्वा तुरगान् घोटकान् वाणैर्जघान । अथ च वाणैरेव वाजिनां घोटकानां यन्तारं सारथिं जघान । 'कोडा लीला च नर्म च' । 'स्त्रीणां विलासविब्वोकविभ्रमाललितं तथा । हेलालील्यमी हावाः क्रियाः शृङ्गारभा-
वनाः' 'नियन्ता प्राजिता यन्ता सूतः क्षता च सारथिः' ॥ ३ ॥

(४ नागोजीभट्टी) तस्येति । उत्करः समूहः । वाजिनां यन्तारं रथं च जघानेत्यन्वयः ॥ ३ ॥

(५ जगच्चन्द्रचन्द्रिका) तस्य छित्त्वेति ४ ॥ ३ ॥

(६ दंशोद्धारः) ॥ ३ ॥

चिच्छेद च धनुः सद्यो ध्वजं चातिसमुच्छ्रितम् । विव्याध चैव गात्रेषु छिन्नधन्वानमाशुगेः ॥४॥

(१ गुप्तवती) ॥ ४ ॥

(२ चतुर्धरी) आशुगैः वाणैः ॥ ४ ॥

(३ शान्तनवी) सा देवी सद्यः सपदि तत्क्षणे एव आशुगैः विशिखैः धनुः कर्ण्डं चिच्छेद अच्छिन्नम् । अशुग्नम् अनुगतं ध्वजं केतनम् आशुगैः चिच्छेद अच्छेत्सीत् । छिन्नं धनुः सद्यः स तथोक्तः तं छिन्नधन्वानं चिधुरं महामुरं गात्रेषु सर्वावयवेषु च आशुगैरेव विव्याध ताडयामास । व्यध ताडने 'लिङ्गाभ्यासस्योभयेषाम्' इति संप्रसारणम् । 'आशुगौ वायुविशिखौ' । धनुरर्धर्चादित्वानुपसंकेपः । अन्यथा 'धनुश्चापौ धन्वशरासनकोदण्डकार्मुकम्' इत्यभिधानात् पुंस्येव स्यात् । 'धनुर्वेशविद्वदोपि निर्गुणः किं करिष्यति' इतिवत् ॥ ४ ॥

(४ नागोजीभट्टी) चिच्छेदेति । आशुगाः वाणाः ॥ ४ ॥

(५ जगच्चन्द्रचन्द्रिका) चिच्छेदेति ५ ॥ ४ ॥

(६ दंशोद्धारः) ॥ ४ ॥

स छिन्नधन्वा विरथो हताश्वो हतसारथिः । अभ्यधावत तां देवीं खड्गचर्मधरोऽसुरः ॥ ५ ॥

(१ गुप्तवती) ॥ ५ ॥

(२ चतुर्धरी) ॥ ५ ॥

(३ शान्तनवी) सः चिधुराख्यः महामुरः देव्या छिन्नं धन्व धनुर्यस्य सः छिन्नधन्वा । विच्छिन्नो रथो यस्य स विरथः । हताः अश्वाः यस्य सः हताश्वः । हतः सारथिर्यस्य सः हतसारथिः । ईदृगवस्थः खड्गचर्मधरः सन् तां देवीं हन्तुं अभ्यधावत उपाद्रवत् । स गतौ । सर्वैवेगितायां गतौ धावादेशो वक्तव्यः । यथेवं सर्वैः परस्मैपदिवादात्मनेपदं न स्यात् । स्यात्कर्तरि कर्मव्यतिहार इति । न स्यात् 'न गतिर्हि सार्थेभ्यः' इति प्रतिषेधात् । अतश्च 'अभ्यधावत्ततो देवीम्' इत्यपाठिषु । यद्वा धाव गतिशुद्ध्योः । इत्येतस्य स्वरितेत्वात् पाक्षिकमस्यात्मनेपदमित्यस्तु । अभ्यधावत तां देवीमित्यपि पाठपाठवं पठितृणाम् । 'फलकोऽस्त्री फलं चर्म' गात्रत्राणं चर्ममयत्वाच्चर्म । ध्रुव धारणे । धरते धरः । खड्गश्च चर्म च खड्गचर्म । सेनाज्ञत्वादेकवद्भावः । खड्गचर्मणो धरः खड्गचर्मधरः । अन्यथा कर्मण्यण् स्यात् ॥ ५ ॥

(४ नागोजीभट्टी) ॥ ५ ॥

(५ जगच्चन्द्रचन्द्रिका) स छिन्नधन्वेति ६ ॥ ५ ॥

(६ दंशोद्धारः) ॥ ५ ॥

सिंहमाहत्य खड्गेन तीक्ष्णधारेण मूर्धनि । आजघान भुजे सव्ये देवीमप्यतिवेगवान् ॥ ६ ॥

(१ गुप्तवती) सव्ये वामे ॥ ६ ॥

(२ चतुर्धरी) सिंहमाहत्येति । सव्ये वामे तस्या भुजमित्यभिमेणान्वयः ॥ ६ ॥

(३ शान्तनवी) अतितरां वेगवान् इति अतिवेगवान् सः चिधुरः सेनानीरसुरः तीक्ष्णः नेमयो धारा यस्य तेन त-
थोक्तेन खड्गेन मण्डलाग्रेण सिंहं मूर्धनि आहत्य प्रहृत्य देवीमपि सव्ये वामे भुजे आजघान प्रजहार । 'अकर्मकत्वात्पराङ्मर्मेः कत्वा' 'आहो यमहनः' इत्यात्मनेपदाप्राप्तिः । 'वामं शरीरं सव्यं स्यादपसव्यं तु दक्षिणम्' ॥ ६ ॥

(४ नागोजीभट्टी) सिंहमिति । सव्ये वामे ॥ ६ ॥

(५ जगच्चन्द्रचन्द्रिका) सिंहमाह्वयेति ७ ॥ ६ ॥

(६ दंशोद्धारः) सिंहमिति । 'आहो यमहनः' इत्यात्मनेपदं तु न । अकर्मकात्स्वाङ्गकर्मकादिति वचनात् । सव्ये वामे ॥ ६ ॥

तस्याः खड्गो भुजं प्राप्य पफाल नृपनन्दन । ततो जग्राह शूलं स कोपादरुणलोचनः ॥ ७ ॥

(१ गुप्तवती) पफाल विशीर्णः ॥ ७ ॥

(२ चतुर्धरी) तस्या भुजमित्यन्वयः । पफाल अभज्यतेत्यर्थः । विफला विशरण इत्यस्य रूपम् । हे नृपनन्दन । यद्वा नन्दयतीति नन्दः । हे नृपनन्द । न पफाल आत्मक्रियानिष्पत्तिं नाकरोत् । एवं च फल निष्पत्तावित्यस्मादेव रूपम् । तच्छूलमिति पाठः । 'अस्त्री शूलं रुगायुधम्' इति द्विलिङ्गत्वाभिधानात् ॥ ७ ॥

(३ शान्तनवी) हे राजन् सुरथ निशामयेति तस्याः देव्याः वामभुजं प्राप्य चिक्षुराख्यमहासुरप्रयुक्तः खड्गभण्डलाग्रः पफाल । विफला विशरणे । विशशार चूर्णावभूव विशीर्णोऽभूत् । ततः खड्गभण्डानन्तरं कोपात् अरुणलोचनः रक्तलोचनः सः चिक्षुराख्योऽसुरः शूलं त्रिशूलम् आयुधं जग्राह अप्रहीत् । 'अस्त्री शूलं रुगायुधम्' ॥ ७ ॥

(४ नागोजीभट्टी) तस्या इति । पफाल विशीर्णः । तस्या भुजमित्यन्वयः ॥ ७ ॥

(५ जगच्चन्द्रचन्द्रिका) तस्याः खड्ग इति ८ ॥ ७ ॥

(६ दंशोद्धारः) तस्या इति । पफाल व्यशीर्यत् । विफला विशरणे । यद्वा नृपानन्दयतीति नृपनन्दनः । मूल-विभुजादित्वात्कः । तत्संबुद्धिः हे नृपनन्दन । पफाल । निजकार्यं चकारेत्यर्थः । फल निष्पत्तौ । अन्तर्भावित्यर्थः ॥ ७ ॥

चिक्षेप च ततस्तत्तु भद्रकाल्यां महासुरः । जाज्वल्यमानं तेजोभी रविविम्बमिवाम्बरात् ॥ ८ ॥

(१ गुप्तवती) ॥ ८ ॥

(२ चतुर्धरी) तेजोभी रश्मिभिः जाज्वल्यमानम् अत्यन्तं ज्वलत् । अम्बरात् आकाशे । 'सुपां सुपो भवन्ति' इति सप्तम्यर्थे पञ्चमी । यद्वा अम्बरे समवस्थाप्य रविविम्बमिवेति त्यज्जलोपे पञ्चमी । केचित्तु अम्बरम् । अतः सातत्यगमने इति किप् रविविम्बस्यैव विशेषणमाहुः । तेजोभी रविविम्बमिवेति । रो रीतिलोपे शिति दीर्घत्वम् । ह्रस्वपाठे तु अविशब्द एव रविविम्बवचनः । 'अविर्मेघे गिरौ सूर्ये' इत्यभिधानात् ॥ ८ ॥

(३ शान्तनवी) ततः त्रिशूलग्रहणादनन्तरं चिक्षुराख्यो महासुरः ततः प्राक् गृहीतत्रिशूलमायुधं भद्रकाल्यां देव्यां विषये चिक्षेप अक्षैप्सीत् । क्षिप प्ररणे । कीदृशं त्रिशूलम् । अम्बरात् आकाशात् अम्बरमाकाशम् आक्रम्य तेजोभिः रविविम्बमिव सूर्यमण्डलमिव जाज्वल्यमानं देदीप्यमानम् इत्यर्थः । अम्बरादिति कर्मणि त्यज्जलोपे पञ्चमी वक्तव्या । तेजोभि रविविम्बमित्यत्र रो रीति रेफलोपे पूर्वस्याणो दीर्घः । तेजोभिरविविम्बमित्यदीर्घपाठेऽपि अवेः सूर्यस्य विम्बमिवेत्यर्थः । 'अवयः शैलमेषार्काः' इत्यभिधानात् । अम्बरमतति सततं गच्छति अम्बरादिति प्रथमान्तत्वे तु रविविम्बविशेषणं द्रष्टव्यम् । भद्रा च सा कालस्य कालाग्रिद्वयस्य स्त्री काली चेति भद्रकाली । यद्वा काली चण्डिका ॥ ८ ॥

(४ नागोजीभट्टी) चिक्षेपेति । तत् शूलं अम्बरादिविविम्बमिव इत्युत्तरान्वयि । तेजोभिः इत्यत्र इलोप इति दीर्घः ॥ ८ ॥

(५ जगच्चन्द्रचन्द्रिका) चिक्षेपेति ९ ॥ ८ ॥

(६ दंशोद्धारः) चिक्षेपेति । जाज्वल्यमानमत्यर्थं ज्वलत् । अम्बरात् आकाशे । छान्दसत्वाद्विभक्तिव्यत्ययः । यद्वा अम्बरे अवस्थाप्य चिक्षेपेत्यर्थः । त्यज्जलोपे पञ्चमी । यद्वा अम्बरमततीत्यम्बरात् । प्रथमान्तं रविविम्बविशेषणम् । अतः सातत्यगमनेऽस्मात् किप् तेजोभिरविविम्बमिति पाठे अविः विम्बमिति छेदः । 'अविः शैले रवौ मेघे' इति विश्वः ॥ ८ ॥

दृष्ट्वा तदापतच्छूलं देवी शूलममुञ्चत । तेन तच्छतधा नीतं शूलं स च महासुरः ॥ ९ ॥

(१ गुप्तवती) तेन देवीमुक्तेन प्रतिश्लेन स चिक्षुरथ शतधा नीत इति लिङ्गविपरिणामेनान्वयः ॥ ९ ॥

(२ चतुर्धरी) ॥ ९ ॥

(३ शान्तनवी) तत् चिक्षुरप्रयुक्तम् आपतत् आगच्छत् शूलं कर्म दृष्ट्वा देवी स्वकीयं शूलम् अमुञ्चत प्रयुक्तवती । तेन देव्या अम्बिकया प्रयुक्तेन श्लेन तत् चिक्षुरप्रयुक्तं शूलं शतधा शतप्रकारैः चूर्णतां नीतं प्रापितमभूत् । न केवलं चि-

भुसंविश्लमेव शतधा चूर्णतां नीतम् अपितु सः चिक्षुरश्च महासुरः देव्या प्रयुक्तेन श्लेन शतधा चूर्णतां नीत इत्यर्थः ।
चिक्षुरप्रयुक्तं शूलं चिक्षुरश्च देव्या प्रयुक्तेन श्लेन शतधा चूर्णतां नीतश्चाभूदित्यर्थः । 'अग्नी शूलं रुगायुधम्' । अमुञ्चत ।
मुञ्च मोक्षणे स्वरितेत् ॥ ९ ॥

(४ नागोजीभट्टी) दृष्टेति । तत् एवं सुन्दरं शूलमापत्वा आगच्छतु दृष्ट्वा चेत्यर्थः । तच्च शतधा नीतमिति शेषः ॥ ९ ॥

(५ जगच्चन्द्रचन्द्रिका) दृष्ट्वा तदेति १० ॥ ९ ॥

(६ दंशोद्धारः) ॥ ९ ॥

हे तस्मिन्महावीर्यं महिषस्य चमूपतौ । आजगाम गजारूढश्रामरस्त्रिदशार्दनः ॥ १० ॥

(१ गुप्तवती) ॥ १० ॥

(२ चतुर्धरी) ॥ १० ॥

(३ शान्तनवी) महिषासुरस्य चमूपतौ सेनाधिनाथे तस्मिन् चिक्षुरे चिक्षुराख्ये महासुरे देव्या हते संप्रामे व्याहते
सति चामरो नाम त्रिदशार्दनः अमरहिंसनः महासुरः गजारूढः सन् देव्या सह संप्राममवितुम् आजगाम आययौ आगतवान्
वीर्यं बलं प्रभावश्च । अर्दयति हिनस्ति अर्दनः ॥ १० ॥

(४ नागोजीभट्टी) हते तस्मिन्निति ॥ १० ॥

(५ जगच्चन्द्रचन्द्रिका) हते तस्मिन्निति ११ ॥ १० ॥

(६ दंशोद्धारः) हत इति । चामरनामा दैत्यः ॥ १० ॥

सोऽपि शक्तिं मुमोचाथ देव्यास्तामम्बिका द्रुतम् । हुंकाराभिहतां भूमौ पातयामास निष्प्रभाग ११

(१ गुप्तवती) ॥ ११ ॥

(२ चतुर्धरी) ॥ ११ ॥

(३ शान्तनवी) अथ सः चामरः चामरनामा महादैत्यः देव्याः प्रतिघातनाथ शक्तिम् आयुधविशेषं मुमोच प्रचि-
क्षेपेन अथ अम्बिका देवी तां शीघ्रं सत्वरं हुंकाराभिहताम् अत एव निष्प्रभां तां चामरदैत्यप्रयुक्तां शक्तिं भूमौ पातयामास
पञ्चदशान्वकार ॥ ११ ॥

(४ नागोजीभट्टी) सोऽपीति । हुंकारेति ह्रस्वम् ॥ ११ ॥

(५ जगच्चन्द्रचन्द्रिका) सोऽपि शक्तिमिति १२ ॥ ११ ॥

(६ दंशोद्धारः) सोऽपीति । दक्षै इति वक्तव्ये शेषे षष्ठीयम् । वधायेत्यध्याहारो वा ॥ ११ ॥

भग्नां शक्तिं निपतितं दृष्ट्वा क्रोधसमन्वितः । चिक्षेप चामरः शूलं बाणैस्तदपि साच्छिनत् ॥ १२ ॥

(१ गुप्तवती) ॥ १२ ॥

(२ चतुर्धरी) ॥ १२ ॥

(३ शान्तनवी) चामराख्यो महासुरः आत्मीयां शक्तिम् आयुधं देव्या भग्नां चूर्णितां भूमौ निपतितं प्रभ्रष्टं दृष्ट्वा
क्रोधसमन्वितः अप्रतिहतशक्तिः । शक्तिरथ मदीया हता ईदृगवस्थामास्तादिति क्रोधोर्मिमूर्च्छितः सन् देवीं प्रति शूलं
चिक्षेप मुमोच । तदपि चामरदैत्यप्रयुक्तं शूलं सा देवी बाणैः कृत्वा अच्छिनत् खण्डयामास । छिद्रि द्वैधीकरणे । भूतान-
घतने लङ् लिङ्पथेपि कचिदस्ति । पुराकल्प एव तदास्यदिति भाष्यकारप्रयोगाभिज्ञादित्याहुः ॥ १२ ॥

(४ नागोजीभट्टी) ॥ १२ ॥

(५ जगच्चन्द्रचन्द्रिका) भग्नां शक्तिमिति १३ ॥ १२ ॥

(६ दंशोद्धारः) ॥ १२ ॥

ततः सिंहः समुत्पत्य गजकुम्भान्तरस्थितः । बाहुयुद्धेन युयुधे तेनोच्चैस्त्रिदशारिणा ॥ १३ ॥

(१ गुप्तवती) ॥ १३ ॥

(२ चतुर्धरी) समुत्पत्य आकृत्य ॥ १३ ॥

(३ शान्तनवी) ततः देव्या चामरीये शूले भग्नं चूर्णितं सति अनन्तरं सिंहः पद्मास्यः उच्चैः समुत्पत्य सम्यगुत्पत्य

गजस्य कुम्भौ तयोरन्तरं मध्यं तस्मिन् गजकुम्भान्तरे विन्दौ स्थितः सन् तेन त्रिदशारिणा सुरद्विषा चामरेण दैत्येन समं उच्चैरतितरां बाहुभ्यां प्रवर्तितेन युद्धेन बाहुयुद्धेन नियुद्धेन संप्रहारेण युयुधे संप्रजङ्गे । युध्यतेरनुदात्तेत्वादात्मनेपदम् । 'कुम्भौ तु पिण्डौ शिरसस्तयोर्मध्ये विदुः पुमान्' ॥ १३ ॥

(४ नागोजीभट्टी) तत इति । समुत्पत्य आप्लव्य । गजकुम्भान्तरस्थित इत्येकं पदम् ॥ १३ ॥

(५ जगच्चन्द्रचन्द्रिका) ततः सिंह इति १४ ॥ १३ ॥

(६ दंशोद्धारः) ॥ १३ ॥

युध्यमानौ ततस्तौ तु तस्मान्नागान्मर्हं गतौ । युयुधातेऽतिसंरब्धौ प्रहारैरतिदारुणैः ॥ १४ ॥

(१ गुप्तवती) युयुधाते इति प्रकृतिवद्भावश्छान्दसः ॥ १४ ॥

(२ चतुर्धरी) अतिसंरब्धौ क्रोधातिशयशालिनौ ॥ १४ ॥

(३ शान्तनवी) ततो बाहुयुद्धप्रवृत्तिः । तु पुनः युध्यमानौ तौ सिंहचामरौ तस्मान्नागाद्रजात्सकाशात् नर्हौ भूमिं गतौ सन्तौ अतिदारुणैः भयंकरैः प्रहारैः अतिसंरब्धौ अतितरां क्रोधाविष्टौ युयुधाते संप्रामं चक्रुः । संपूर्वौ रभिः क्रोधाधिः । युयुधाते अतिसंरब्धौ इति छेदः । मणीवादित्वात्प्रगृह्यत्वाभावात्प्रकृतिभावाभावात् 'एहः पदान्नादति' इति पूर्वरूपत्वमेव । अथवा शिष्टप्रयोगतः संज्ञापूर्वको विधिरनित्यः । ओर्णुणादित्यतः स्वार्थमुत्प्रयोगवत् ॥ १४ ॥

(४ नागोजीभट्टी) युध्यमानाविति । नागात् गजात् । युयुधाते इत्यत्र प्रगृह्यत्वाभावश्छान्दसः ॥ १४ ॥

(५ जगच्चन्द्रचन्द्रिका) युध्यमानाविति १५ ॥ १४ ॥

(६ दंशोद्धारः) युध्यमानाविति । नागात् गजात् युयुधातेऽतिसंरब्धावित्यत्र संधिरार्थः । एदन्तद्विवचनत्वेन प्रगृह्यत्वात् प्राचामनुरोधेनेह । नव्यमते अतिशब्दः प्रकरि । मणीवेल्यत्र वशब्दो वाशब्दो वा बोध्य इत्युक्तम् । अवयवानामपि समुदायार्थत्वमत्र बीजम् । अत एव भागुरिरवायोरलोपमाह । अवाप्योरित्युदाहरणं परिगणने तु धिषणेति न मिथेदित्याशयः । मणीवादित्वं वा कल्प्यम् ॥ १४ ॥

ततो वेगात्स्वमुत्पत्य निपत्य च मृगारिणा । करप्रहारेण शिरश्चामरस्य पृथक्कृतम् ॥ १५ ॥

(१ गुप्तवती) ॥ १५ ॥

(२ चतुर्धरी) वेगात् गतितास्तस्यात् खमाकाशम् । मृगारिणा सिंहेन पृथक्कृतं छिन्नम् ॥ १५ ॥

(३ शान्तनवी) ततो युद्धरसावेशतो वेगात् जगच्चयस्यात् खम् अन्तरिक्षम् उत्पत्य उदग्रस्य पुनर्वैगान्निपत्य च मृगारिणा मृगशत्रुणा सिंहेन चामरस्य चामरनान्नो महासुरस्य शिरः भक्तकं करप्रहारेण करकृतः प्रहारस्ताडनं तेन पृथक्कृतं दूरीकृतं छिन्नम् । 'प्रवाहजवयोर्वेगो विष्मूत्रातिप्रवर्तने' ॥ १५ ॥

(४ नागोजीभट्टी) तत इति । युद्धानन्तरं वेगात्स्वमुत्पत्य गत्वा पुनस्ततो निपत्यावतीर्ये इत्यर्थः ॥ १५ ॥

(५ जगच्चन्द्रचन्द्रिका) ततो वेगादिति १६ ॥ १५ ॥

(६ दंशोद्धारः) ॥ १५ ॥

उदग्रश्च रणे देव्या शिलावृक्षादिभिर्हतः । दन्तमुष्टितलैश्चैव करालश्च निपातितः ॥ १६ ॥

(१ गुप्तवती) मुष्टिभिस्तलैश्चपेटादिभिश्च ॥ १६ ॥

(२ चतुर्धरी) रणे युद्धे दन्तेन हस्तिदन्तेन निर्मितौ मुष्टिः खड्गमुष्टिस्तस्य तलेरधोभागाघातैः । यद्वा दन्तैर्मुष्टिभिस्तलैः करतलैश्च । भुजसहस्रत्वाद्वहुवचनम् ॥ १६ ॥

(३ शान्तनवी) रणे देव्या शिलाभिः पाषाणैः वृक्षैस्तृणैः । आदिशब्दात् धनुराद्यायुधैश्च उदग्रः उदग्राह्यो महासुरः हतः न्यधाति व्यसूकृतः । करालो नाम महासुरः चक्ररात्ससैन्यः दन्तमुष्टितलैः दन्तैर्मुष्टिभिः तलैः प्रतलैः । चक्राद्वात् खड्गाद्यैरायुधैश्च रणे सिंहेन गणैः देव्या च निपातितः न्यधाति व्यसूकृतः । 'पाणौ चपेटप्रतलपट्टा विस्तृताङ्गुली' । दन्तैः सहिताः मुष्टयः दन्तमुष्टयः दन्तमुष्टिभिः सहिताः तलाः प्रतलाः दन्तमुष्टितलाः तैः । द्वन्द्वे तु प्राण्यङ्गत्वादेकवद्भावः स्यात् । दन्तो गजदन्तः तेन निर्मितो मुष्टिः छुरिका मुष्टिः तस्य तलैः भागदेशैः छुरिकाधाराविशेषैश्च निपातित इत्यपि व्याख्यानम् । कश्चिद्वत्तमुष्टितलैरिति कान्तं पठित्वा दत्तं मुष्टितलं यैर्गुणैस्ते दत्तमुष्टितलाः तैर्निपातित इत्यपि व्याख्यानम् ॥ १६ ॥

(४ नागोजीभट्टी) उदग्रश्चेति । रणे युद्धे दन्तैर्गजदन्तनिर्मितायुधैः मुष्टिभिः तलैश्चपदैश्च इत्यर्थः । यद्वा दन्तैर्दन्त-
शरीरैर्ययः ॥ १६ ॥

(५ जगच्चन्द्रचन्द्रिका) उदग्रश्च रण इति १७ ॥ १६ ॥

(६ दंशोद्धारः) उदग्र इति । उदग्रनामा दैत्यः । एवमग्रेऽपि दैत्यनामान्युत्थानि । दन्तैः मुष्टिभिः तलैश्चपेटाभिः ।
यद्वा दन्तो गजदन्तः तन्मयमुष्टिभिस्तलैस्तलभागैरित्यर्थः ॥ १६ ॥

देवी कुद्धा गदापातैश्चूर्णयामास चोद्धतम् । बाष्कलं भिन्दिपालेन बाणैस्ताम्रं तथान्वकम् ॥ १७ ॥

(१ गुप्तवती) ॥ १७ ॥

(२ चतुर्धरी) उद्धतम् उद्धतनामानम् ॥ १७ ॥

(३ शान्तनवी) रणे देवी कुद्धा उद्धतं नाम महासुरं चशब्दात् ससैन्यं ; गदापातैश्चूर्णयामास सन्निपेष परासुमका-
शब्दः । त्रिनेत्रा परमेश्वरी चण्डिका देवी रणे कुद्धा सती भिन्दिपालेन हस्तक्षेपेण लघुडेन बाष्कलं नाम महासुरं जघान जिहिंस
व्यसुं चकार । 'भिन्दिपालः सुगस्तुल्यौ' । 'रिष्टिः कृपाणिका प्रोक्ता भिन्दिपालस्तु गोफणिः' इति । भिन्दिपालव्याख्यान-
मूलमप्यव्याख्यानं मूले प्रेक्ष्यं प्रेक्षावद्भिः । तथा परमेश्वरी बाणैस्ताम्रं नाम महासुरं जघान व्यसुं चकार । तथा परमेश्वरी बाणै-
स्त्वन्धकनामानं महासुरं जघान ॥ १७ ॥

(४ नागोजीभट्टी) देवीति । उद्धतं तन्नामानम् । भिन्दीति दमध्यः ॥ १७ ॥

(५ जगच्चन्द्रचन्द्रिका) देवी कुद्धेति १८ ॥ १७ ॥

(६ दंशोद्धारः) ॥ १७ ॥

उग्रास्यमुग्रवीर्यं च तथैव च महाहनुम् । त्रिनेत्रा च त्रिशूलेन जघान परमेश्वरी ॥ १८ ॥

(१ गुप्तवती) ॥ १८ ॥

(२ चतुर्धरी) ॥ १८ ॥

(३ शान्तनवी) तथा परमेश्वरी उग्रास्यम् उग्रम् आस्यं मुखं यस्य तम् उग्रास्यं नाम महासुरं जघान व्यसुं चकार
तथा परमेश्वरी उग्रवीर्यम् उग्रं वीर्यं यस्य तम् उग्रवीर्यनामानं महासुरं जघान । चशब्दात्ससैन्यं तं व्यसुं चकार । 'वीर्यं
बलं प्रभावश्च' । तथैव परमेश्वरी बाणैरेव महान्तो हनु कपोलाधोभागौ यस्य तं महाहनुं नाम महासुरं जघान ।
चशब्दात्ससैन्यं तं व्यसुं चकार । त्रिनेत्रं चेति पाठे परमेश्वरी त्रीणि नेत्राणि यस्य तं त्रिनेत्रं नाम महासुरं
त्रिशूलेन जघान । चशब्दात्ससैन्यं तं व्यसुं चकार । परमा ईश्वरी । 'अश्रोतैराशुकर्मणि वरट् चैवोपधायाः' । यद्वा
परमेश्वरस्य स्त्री परमेश्वरी ॥ १८ ॥

(४ नागोजीभट्टी) ॥ १८ ॥

(५ जगच्चन्द्रचन्द्रिका) उग्रास्यमिति १९ ॥ १८ ॥

(६ दंशोद्धारः) ॥ १८ ॥

विडालस्यासिना कायात्पातयामास वै शिरः । दुर्धरं दुर्मुखं चोभौ शरीर्निन्ये यमक्षयम् ॥ १९ ॥

(१ गुप्तवती) ॥ १९ ॥

(२ चतुर्धरी) विडालस्य विडालाक्षस्य । संज्ञकदेशे संज्ञाप्रतीतिरिति न्यायात् यमक्षयं यमगृहम् । बाणैर्दुर्धरं दु-
र्मुखं निन्ये ॥ १९ ॥

(३ शान्तनवी) रणे देवी असिना खड्गेन विडालस्य विडालान्तो महासुरस्य शिरः मूर्धानं कायात् शरीरात् वै
प्रस्थातितः पातयामास प्रभ्रंशयामास । रणे देवी शरैः दुर्धरं च दुर्मुखं च उभौ महासुरौ कर्मणौ । यमक्षयं यमस्य गृहं
द्वितीयं कर्म । निन्ये प्रापयामास । नयतिर्द्विकर्मकः । 'क्षयो यक्ष्मणि कल्पान्ते तथैव निलयेऽपि च' ॥

'कालं च कालदण्डेन कालरात्रिरपातयत् । उग्रदर्शनमत्युग्रैः खड्गपातैरताडयत् ॥ २० ॥

असिनैवासिलोमानमाच्छिनत्सा रणोत्सवे । गणैः सिंहेन देव्या च जपश्चेडाकृतोच्चकैः ॥ २१ ॥'

कालं नाम महासुरं कालरात्रिरम्बिका कालदण्डेन अपातयत् । उग्रदर्शनं नाम महासुरम् अत्युग्रैः खड्गपातैः कालरात्रिरम्बिका

अताडयत् । तड आघाते चुरादिः । सा कालरात्रिरम्बिका रणोत्सवे असिनैव असिलोमनामानं महासुरम् आच्छिन्नत् क्षणे
त्सीत् । 'क्ष्वेडा तु सिंहनादः स्यात्' कालं चेत्यादिश्लोकद्वयं केचित्पठन्ति केचित्तु न ॥ १९ ॥

(४ नागोजीभट्टी) बिडालस्थेति । यमक्षयं यमगृहम् ॥ १९ ॥

(५ जगच्चन्द्रचन्द्रिका) बिडालस्थेति २० ॥ १९ ॥

(६ दंशोद्धारः) बिडालस्थेति । बिडालाख्यस्य । यमक्षयं यमगृहम् ॥ १९ ॥

एवं संक्षीयमाणे तु स्वसैन्ये महिषासुरः । माहिषेण स्वरूपेण त्रासयामास तान्गणान् ॥ २० ॥

(१ गुप्तवती) ॥ २० ॥

(२ चतुर्धरी) ॥ २० ॥

(३ शान्तनवी) एवं प्रायुक्तमङ्गथा स्वसैन्ये आत्मीयसैन्ये स्वयं संक्षीयमाणं सति महिषासुरस्तु तदसहमानं स
माहिषेण महिषसंबन्धिना महिषाकारेण स्वरूपेण तान् देवीसंबन्धिनो गणान् त्रासयामास उद्वेजयामास । संक्षीयमाण इति ।
क्षि क्षये भ्वादिप्रकर्मकः परस्मैपदी । इह तु प्रयोगतोऽन्तर्भावितण्यर्थविवक्षायाम् 'नाभुक्तं क्षीयते कर्म' 'क्षीयन्ते वास
कर्माणि' इतिवत् सकर्मकत्वे सति कर्मकर्तरि लटः शानचि 'कर्मवत्कर्मणा तुल्यक्रियः' इति यत्रयत्प्रमनेपदे अकृतान्
धातुकर्योदीर्घे रूपम् ॥ २० ॥

(४ नागोजीभट्टी) एवमिति । गणान् निःश्वाससंभवान् ॥ २० ॥

(५ जगच्चन्द्रचन्द्रिका) एवं संक्षीयेति २१ ॥ २० ॥

(६ दंशोद्धारः) एवमिति । तान् निःश्वासभवान् ॥ २० ॥

कांश्चित्पुण्ड्रप्रहारेण खुरक्षैपैस्तथापरान् । लाङ्गूलताडितांश्चान्यान् शृङ्गाभ्यां च विदारितान् ॥ २१ ॥

(१ गुप्तवती) ॥ २१ ॥

(२ चतुर्धरी) खुरक्षैपैः पादाघातैः । कवर्गाद्वितीकोय खुरशब्दः । 'अश्वादिस्तु कवर्गयोः' इत्यभिधानान् ॥ २१ ॥

(३ शान्तनवी) स महिषासुरः पुण्ड्रप्रहारेण पुण्ड्रेण वक्त्रेण जनिताघातेन कांश्चित्कानपि गणान् देवीरोषजितान्
पुरुषान् रणशरान् भूतले पातयामास । तथा खुरक्षैपैः अपरान् गणान् भूमौ भूतले पातयामास । 'शर्फं क्रीबं सुरः पुमान्'
स तथा अन्यान् लाङ्गूलताडितान् गणान् भूमौ पातयामास । 'पुच्छोऽजी लूमलाङ्गूलं' । स तथान्यांश्च शृङ्गाभ्यां विदारितान्
विषाणाभ्यां भेदितान् गणान् भूमौ पातयामास । 'दारिते भिन्नभेदितौ' ॥ २१ ॥

(४ नागोजीभट्टी) कांश्चिदिति । खुरः कवर्गादिः ॥ २१ ॥

(५ जगच्चन्द्रचन्द्रिका) कांश्चित्पुण्ड्रेति २२ ॥ २१ ॥

(६ दंशोद्धारः) ॥ २१ ॥

वेगेन कांश्चिदपरान्नादेन भ्रमणेन च । निःश्वासपवनेनान्यान्यापातयामास भूतले ॥ २२ ॥

(१ गुप्तवती) ॥ २२ ॥

(२ चतुर्धरी) वेगेन गतितारतम्येन । भ्रमणेन मण्डलाकारगत्या ॥ २२ ॥

(३ शान्तनवी) तथा महिषः नादेन ध्वनिना कण्ठागजितेन अपरान् व्याकुलचित्तान् भूमौ पातयामास । स तथा
न्यान्याणान् निःश्वासपवनेन निःश्वास एव पवने वायुस्तेन पातयामास । सः महिषः तथा अपरान् गणान् भ्रमणेन परितो
ऽप्रतः पार्श्वतश्च भूतले पातयामास । स तथा वेगेन ज्वेन कांश्चिदपरान्भूमौ पातयामास ॥ २२ ॥

(४ नागोजीभट्टी) वेगेन कांश्चिदिति । वेगयुक्तभ्रमणेन । वेगो गतेः भ्रमणं मण्डलाकारगतिः ॥ २२ ॥

(५ जगच्चन्द्रचन्द्रिका) वेगेनेति २३ ॥ २२ ॥

(६ दंशोद्धारः) ॥ २२ ॥

निपात्य प्रमथानीकमभ्यधावत् सोसुरः । सिंहं हन्तुं महादेव्याः कोपं चक्रे ततोऽम्बिका ॥ २३ ॥

(१ गुप्तवती) ॥ २३ ॥

(२ चतुर्धरी) प्रमथा गणाः तेषामनीकं सैन्यम् ॥ २३ ॥

(३ शान्तनवी) इत्थं महिषासुरः महादेव्याः अम्बिकायाः प्रमथानाम् अनीकानि सन्यानि प्रमथगणान् निपात्य भूमौ निरापातयित्वा तस्याः सिंहं पचास्यं हन्तुं हिंसितुम् अभ्यधावत आभिमुख्येन अधावत् । 'वरुथिनी वलं सैन्यं चकं चानी-
अश्विनाम्' । ततः प्रमथगणमथनतः सिंहं हन्तुमागमत् । ततश्च महिषमहासुरविषेऽपि का अण्डिका कोपं चक्रे कांश्च
अश्वदित्याह । कोपं चक्रे ततोऽम्बिकेति ॥ २३ ॥

(४ नागोजीभट्टी) निपात्येति । प्रमथाः गणाः २४ ॥ २३ ॥

(५ जगच्चन्द्रचन्द्रिका) निपात्येति ॥ २३ ॥

(६ दंशोद्धारः) ॥ २३ ॥

तोऽपि कोपान्महावीर्यः खुरक्षुण्णमहीतलः । शृङ्गाभ्यां पर्वतानुच्चांश्चिक्षेप च ननाद च ॥ २४ ॥

(१ गुप्तवती) ॥ २४ ॥

(२ चतुर्धरी) ॥ २४ ॥

(३ शान्तनवी) महावीर्यः सः महिषासुरः खुरक्षुण्णमहीतलः सन् कोपात् कोपात् अग्रेकपादशक्तिनिष्पृकृताप्रक्षो-
विभागः सन् उच्चैरभ्रैर्लिहान् पर्वतान् उच्चैरभ्रैर्लिहसुकुटमूर्धेनि देव्यामुच्चैश्चिक्षेप च उच्चैरक्षेप्सीत् । अथवा उच्चैर्ननाद । नद
अस्यते शब्दे । गलगर्जनं चोच्चैश्चकार । 'वीर्यं वलं प्रभावश्च' । वलं प्राणसामर्थ्यम् । महावीर्यसंपन्नः सत्त्ववान् महिषोऽतितरा-
मिति यावत् ॥ २४ ॥

(४ नागोजीभट्टी) ॥ २४ ॥

(५ जगच्चन्द्रचन्द्रिका) सोऽपि कोपादिति २५ ॥ २४ ॥

(६ दंशोद्धारः) ॥ २४ ॥

वेगभ्रमणविशुण्णा मही तस्य व्यशीर्यत । लाङ्गूलेनाहतश्चाब्धिः प्लावयामास सर्वतः ॥ २५ ॥

(१ गुप्तवती) ॥ २५ ॥

(२ चतुर्धरी) तस्य वेगभ्रमणभ्यां विशुण्णा मही व्यशीर्यत विशीर्णा । कर्मकर्तार्यात्मनेपदम् ॥ २५ ॥

(३ शान्तनवी) तस्य महिषस्य महासुरस्य वेगेन ज्वन युक्तं भ्रमणं तेन विशुण्णा विशेषेण सर्पिषा मही व्यशीर्यत
समवेग विशीर्णा अभवत् । शू हिंसायाम् । श्रयादिः परस्परद्वी विपूर्वकोऽकर्मकः । इह तु अन्तर्भावितपक्षविशेषायां विशी
र्यते मेघः स्वयमेव । विशीर्यते सेतुः स्वयमेवेति वक्तव्यं कर्तारि लङि रूपम् । किंच तस्य महिषस्य लाङ्गूलैर्न पुच्छेन आहत-
स्ताडितोऽन्धिरर्णवः सर्वतः सर्वत्र पृथिव्यां सकलजनान् प्लावयामास वारिममं चकार । तसिप्रकरणे 'आद्यादिभ्य उपसं-
त्वानम्' इत्यधिकरणे नसिः । यद्वा कर्मणि त्यजलोपे पञ्चमी । सर्वतः सर्वा पृथ्वीं प्राप्य प्लावयामास मज्जयामासत्यर्थः ॥ २५ ॥

(४ नागोजीभट्टी) वेगेति । विशुण्णा कुडिता व्यशीर्यतेति कर्मकर्तारि रूपम् । सर्वतः । सर्वविभक्तिकस्तसिः ।
प्लावयामास । जलंनति शेषः ॥ २५ ॥

(५ जगच्चन्द्रचन्द्रिका) वेगभ्रमणंति २६ ॥ २५ ॥

(६ दंशोद्धारः) वेगेति । व्यशीर्यतेति कर्मकर्तारि तद् ॥ २५ ॥

धुतशृङ्गविभिन्नाश्च खण्डंखण्डं ययुर्धनाः । श्वासानिलास्ताः शतशो निपेतुर्नभसोऽचलाः ॥ २६ ॥

(१ गुप्तवती) ॥ २६ ॥

(२ चतुर्धरी) खण्डंखण्डमिति क्रियाविशेषणम् । ययुर्धनाः धना मेघाः श्वासानिलास्ताः निःश्वासवात-
निक्षिप्ताः नभसः आकाशात् । असु क्षेपणे ॥ २६ ॥

(३ शान्तनवी) घनाश्च महान्तो मेघाः तेन महिषेण धुताभ्यां शृङ्गाभ्यां विभिन्नाः विदारिताः सन्तः खण्डंखण्डं
खण्डखण्डं ययुः प्रापुः । महिषेण धुतशृङ्गविदारिताः महान्तो मेघाः खण्डप्रकाराः खण्डसदृशाः सन्तः खण्डसादृश्यं ययुरि-
त्यर्थः । 'प्रकारे गुणवचनस्य' इति अधिकस्याल्पसादृश्ये- गुणवचनस्य द्विर्भावः । खण्डंखण्डमयुरिति तु पाठे 'कर्मधारयवदुत्त-
रे' इति विकल्पेन कर्मधारयवातिदेशात् द्विरुक्तयोर्भागयोर्मध्ये पूर्वभागसंयन्धिन्याः विभक्तौर्लुक् । 'श्वासानिलास्ताः शतशो'
'श्वासानिलास्ताः शीर्णाः' 'श्वासानिलास्ताऽविशीर्णा' इति पाठत्रयम् । तस्य महिषस्य रोषजाः श्वासा एव अनिलाः वायवः
प्लुताः क्षिप्ताः अत एव विशीर्णाश्चूर्णीभूताः अचलाः पर्वताः नभसः सकाशात् निपेतुः निपतिताः । यद्वा श्वासानिलास्ताः

शतशः । शतशतं शतशः । 'सहस्रैकवचनाच्च बीप्सायाम्' इति शप्रत्ययः । यद्वा स्वासानिल्लाहताः शीर्णाः स्वासानिलैराहताः स्वाडिताः इत्यनुसंधेयम् । शीर्णाश्चूर्णाभूताः ॥ २६ ॥

(४ नागोजीभट्टी) धुतेति । कम्पितेत्यर्थः । खण्डस्य खण्डा यस्यां क्रियायाम् । स्वासानिलेनाकाशं प्रत्यस्ताः क्षिप्ताः अचलाः पुनराकाशात्पेतुरित्यर्थः ॥ २६ ॥

(५ जगच्चन्द्रचन्द्रिका) धुतशृङ्गेति २७ ॥ २६ ॥

(६ दंशोद्धारः) ॥ २६ ॥

इति क्रोधसमाध्मातमापतन्तं महासुरम् । दृष्ट्वा सा चण्डिका कोपं तद्वधाय तदाकरोत् ॥ २७ ॥

(१ गुप्तवती) ॥ २७ ॥

(२ चतुर्धरी) क्रोधसमाध्मातं क्रोधनाद्भासम् ॥ २७ ॥

(३ शान्तनवी) इति प्रायुक्तीत्या क्रोधसमाध्मातं क्रोधामियुक्तं क्रोधेन समन्तादाविष्टमासमन्ताद्विजृम्भितम् आपतन्तम् अभ्यधावन्तं महिषं महासुरं दृष्ट्वा बीक्ष्य तदा तद्वधाय तं महिषं हन्तुं चण्डिकादेवी कोपम् अकरोत् । वधं हिंसायाः इति । वधिः प्रकृत्यन्तरम् 'जनिवध्योश्च' इति वधिप्रहणादवसीयते । तद्वधायेति । तस्य वधनं वधः । भावं यच्च 'जनिवध्योश्च' 'अत उपधायाः' वृद्धयभावः । 'क्रियार्थोपपदस्य च कर्मणि स्थानिनः' इति चतुर्थी । तद्वधं विधातुं कोपं क्रोधमकरोत् अकुप्यत । चण्डि कोपं । चण्डते चण्डति वा चण्डिका ॥ २७ ॥

(४ नागोजीभट्टी) ॥ २७ ॥

(५ जगच्चन्द्रचन्द्रिका) इति कोपेति २८ ॥ २७ ॥

(६ दंशोद्धारः) इतीति । क्रोधेन समाध्मातं सततम् ॥ २७ ॥

सा क्षिप्त्वा तस्य वै पाशं तं बबन्ध महासुरम् । तत्याज माहिषं रूपं सोऽपि बद्धो महामृधे ॥ २८ ॥

(१ गुप्तवती) ॥ २८ ॥

(२ चतुर्धरी) तस्येति । संबन्धलक्षणा पठ्या । मृधे युद्धे ॥ २८ ॥

(३ शान्तनवी) मियन्तं यस्मिन्वीराः मृधे युद्धे तत्र महति मृधे सा चण्डिका देवी तावत् तस्य माहिषस्य महासुरस्य वधाय वै प्रसिद्धं वरुणादेवाम् पाशं पाशाख्यमायुधं क्षिप्त्वा प्रवर्तन्तं महिषं महासुरं बबन्ध । अथ सा पाशबन्धममाहिषं माहिषं रूपं तत्याज अत्यासीत् । ततोऽसौ स संत्यक्तमाहिषाकारो मायावित्वादित्य एव पशुः शार्दूलः खड्गः पोत्री वा प्रसन्नाः प्रथमशतमात्रोऽभूत् । अथ देव्या पाशेन सोपि वा बद्ध एवाभूत् ॥ २८ ॥

(४ नागोजीभट्टी) सति । सा तस्योपरि पाशं क्षिप्त्वा तं बबन्धेत्यन्वयः ॥ २८ ॥

(५ जगच्चन्द्रचन्द्रिका) सा क्षिप्त्वेति २९ ॥ २८ ॥

(६ दंशोद्धारः) सा क्षिप्त्वेति । तस्य पाशं बन्धनायेति शेषः । तस्य तस्मिन् । संबन्धसामान्ये पठ्या वा ॥ २८ ॥

ततः सिंहोऽभवत्सद्यो यावत्तस्याम्बिका शिरः । छिनत्ति तावत्पुरुषः खड्गपाणिरदृश्यत ॥ २९ ॥

(१ गुप्तवती) ॥ २९ ॥

(२ चतुर्धरी) ॥ २९ ॥

(३ शान्तनवी) ततः महिषादिरूपपरित्यागादनन्तरं सः महासुरः मायावित्वात्सद्यः सपदि देव्या समं व्येष्टुं सिंहोऽभूत् । ततः अम्बिकादेवी तस्य मायामयसिंहस्य शिरः मूर्ध्नां यावत् यावता कालेन छिनत्ति छेत्स्यति तावत् तावत्काले स मायावी महासुरः खड्गपाणिः पुरुषः प्रादुर्भवन् अदृश्यत दृष्टः । देव्येति शेषः । यावच्छिनत्ति इति भविष्यति-काले 'यावत्पुराणिपातयोर्लट्' छिदिर् द्विधीकरणे रुधादिः । 'यावत्तावच्च साकल्येऽवधौ मानेऽवधारणे' । खड्गं पाणी यस्य स तथोक्तः । 'प्रहरणार्थेभ्यः परे निष्ठासप्तम्यौ भवतः' इति च वक्तव्यम् ॥ २९ ॥

(४ नागोजीभट्टी) तत इति । तस्य सिंहभूतस्य । अदृश्यत देव्येति शेषः ॥ २९ ॥

(५ जगच्चन्द्रचन्द्रिका) ततः सिंह इति ३० ॥ २९ ॥

(६ दंशोद्धारः) तत इति । छिनत्ति छेत्स्यति । 'यावत्पुराणिपातयोः' इति भविष्यति लट् ॥ २९ ॥

तत एवाशु पुरुषं देवी चिच्छेद सायकैः । तं खड्गचर्मणा सार्धं ततः सोऽभून्महागजः ॥ ३० ॥

(१ गुप्तवती) ॥ ३० ॥

(२ चतुर्धरी) आशु शीघ्रम् । आश्वेव तं पुरुषं चिच्छेदेत्यन्वयः । सायकैर्बाणैः । खड्गचर्मणा सहितं पुरुषं खड्गं च चर्मं च चिच्छेदेत्यन्वयः ॥ ३० ।

(३ शान्तनवी) ततः खड्गपाणेः पुरुषस्य दर्शनादनन्तरमेव देवी आशु सत्वरं सायकैराशुगैः खड्गचर्मणा सार्धं तं खड्गपाणिं पुरुषं कण्ठे चिच्छेद । खड्गं चर्मं च पुरुषं च सायकैश्चिच्छेदेति सूचयितुं सार्धमित्युक्तम् । खड्गं चर्मं च खड्गचर्मं । सेनाज्ञत्वादिकवद्भावः । तेन सार्धम् 'फलकोऽस्त्री फलं चर्म' चर्ममयं गात्रत्राणं हस्तप्राणं फलकम् । ततः पुरुषरूपतः सकाशात् स महासुरः महागजोऽभूत् ॥ ३० ॥

(४ नागोजीभट्टी) तत इति । तं पुरुषं देवी आश्वेव । खड्गचर्मणेति समाहारद्वन्द्वः । तत्सहितं सायकैश्चिच्छेदेत्यन्वयः ॥ ३० ॥

(५ जगच्चन्द्रचन्द्रिका) तत एवाभिति ३१ ॥ ३० ॥

(६ दंशोद्धारः) ॥ ३० ॥

करेण च महासिंहं तं चकर्ष जगर्ज च । कर्षतस्तु करं देवी खड्गेन निरकृन्तत ॥ ३१ ॥

(१ गुप्तवती) ॥ ३१ ॥

(२ चतुर्धरी) ॥ ३१ ॥

(३ शान्तनवी) स च महागजः करेण हस्तेन गुण्डादण्डेन तं प्रसिद्धं देव्या वाहनं सिंहं चकर्ष आकृष्टवान् जगर्ज च । बृंहितं चकार । 'बृंहितं करिगर्जितम्' । गर्ज शब्दे भादिः परस्मैपदी । गजः सिंहं चकर्षेति हि महासुरविनाशसूचक उपातोयम् । प्रसिद्धिर्विपरीत्यात् । ततः देवी तु पुनः सिंहं कर्षतः आक्षिपतः आहरतः तस्य महागजस्य करं गुण्डादण्डं खड्गेन चन्द्रहासेन निरकृन्तत निष्कृष्य अच्छेत्सीत् । कृती छेदने परस्मैपदी । यदन्यथुः । 'कृणोति कृन्ततीत्येते वेष्टने छेदने क्रमात्' इति । इह तु छान्दसमात्मनेपदम् । ऋषयश्छान्दसं पदमनुकुर्वन्ति । अन्यथा निरकृन्तदित्येव स्यात् । कर्षतस्तत्करं देवीति पाठे कर्षतो गजस्य स करः प्रसिद्धः तत्कर इति व्याख्या । इह स महासुरः प्राङ्महादक्षमः 'महिषोऽभूत्ततो व्याघ्रः पार्श्वः पोत्री हरिः पुमान् । गजोऽथ महिषो भूयो मायावी स महागृध्रे' इत्येतदावेदयितुमाह ॥ ३१ ॥

(४ नागोजीभट्टी) करेणेति । महासिंहं देवीवाहनं कर्षत इत्यस्य सिंहमित्यादि । निरकृन्ततेति छान्दसम् ॥ ३१ ॥

(५ जगच्चन्द्रचन्द्रिका) करेण चेति ३२ ॥ ३१ ॥

(६ दंशोद्धारः) करेणेति । गजेन सिंहाकर्षणं महासुरविनाशसूचक उपातोयम् । अकृतत । कृती छेदने । परस्मैपदित्वेपि तद्वार्थः ॥ ३१ ॥

ततो महासुरो भूयो माहिषं वपुंरास्थितः । तथैव क्षोभयामास त्रैलोक्यं सचराचरम् ॥ ३२ ॥

(१ गुप्तवती) ॥ ३२ ॥

(२ चतुर्धरी) वपुः शरीरम् । आस्थितो गृहीतवान् । तथैव पूर्ववत् ॥ ३२ ॥

(३ शान्तनवी) ततः गजरूपवपुस्स्यागादनन्तरं भूयः पुनरपि स महासुरः माहिषं वपुंराश्रितः प्राप्तवान् सन् तथैव पूर्ववदेव प्राग्वत् महिषः सन् त्रैलोक्यं क्षोभयामास क्षोभं प्रापयामास । तथैव स चराचरं त्रैलोक्यं लोकत्रयं क्षोभयामास । आश्रित इति श्रिञ्च सेवायां सेवानुसरणे गतिविशेषे इति कर्तरि क्तः । आस्थित इति पाठे तु आहपूर्वस्तिष्ठतिः प्रतिज्ञानार्थः सकर्मकः । 'गत्यर्थोऽकर्मकश्चिषशीदृष्ट्यास' इत्यादिना कर्तरि क्तः । वपुंरास्थितः अङ्गीकृतवान् सन् त्रैलोक्यं क्षोभयामासेत्यर्थः । आस्थितेत्यविसर्गपाठे तु 'आकृष्टः प्रतियज्ञाने' इत्यात्मनेपदम् । कर्तरि लुङ् । 'स्थाध्वोश्च' इत्याकारस्य इत्वं सिचः कित्त्वं च । तेन गुणाभावः । 'ह्रस्वादङ्गात्' इति सिचो लोपः । त्रैलोक्यं सचराचरम् इत्यत्र त्रयो लोकाः त्रैलोक्यम् । चातुर्वर्ण्यादित्वात्स्थाप्यैष्यन् । स इति छेदे तु स महासुर इत्यर्थः । चराश्च देवादयः । अचराश्च पर्वतादयः । चराचरम् । सर्वो द्वन्द्वो विभार्पकवद्भवति । चराचरात्मकं त्रैलोक्यं स महासुरः क्षोभयामासेत्यर्थः । यद्वा चराश्चाचराश्च चराचरास्तेः सहितं त्रैलोक्यं सचराचरं संभाव्यत्वरूपाख्याततो विशेष्यभावः । यद्वा त्रैलोक्यं क्षोभयामास । तत् कीदृशं चराचरं जगदात्मकमित्यर्थः । स महासुरः जगदात्मकं त्रैलोक्यं क्षोभयामासेत्यर्थः । यद्वा सचराचरं जगमाजगमसहितं

त्रलोक्यं क्षोभयामासेत्यर्थः । चरिर्गत्यर्थः । 'चरिचलिपतिवदीनां वा द्वित्वमच्यक्ष्वाभ्यासस्य' इति पञ्चाद्यां द्विर्भावेऽभ्यासस्य च आगागमः । अविविधसामर्थ्याद्विलादिः शेषाभावः । अन्यथा प्रागमादेशयोर्विशेषाभावादागमलिङ्गमपार्थक्यं स्यात् । 'चरिणु जङ्गमचरं त्रसमिद्धं चराचरम्' ॥ ३२ ॥

(४ नागोजीभट्टी) तत इति । तथैव प्राग्वदेव ॥ ३२ ॥

(५ जगच्चन्द्रचन्द्रिका) ततो महेति ३३ ॥ ३२ ॥

(६ दंशोद्धारः) ॥ ३२ ॥

ततः क्रुद्धा जगन्माता चण्डिका पानमुत्तमम् । पपौ पुनः पुनश्चैव जहासारुणलोचना ॥ ३३ ॥

(१ गुप्तवती) क्रुद्धेति । तुरीयापि चण्डिका प्रधानहननरूपं कृत्वापि रजोगुणाविर्भावाधिक्येन स्वस्या महालक्ष्मीव मापादितवतीति ध्वननाय मध्ये पानमाह । अत एवारुणलोचनत्वं मुखरागादिश्च युज्यते ॥ ३३ ॥

(२ चतुर्धरी) पीयत इति पानं मधु ॥ ३३ ॥

(३ शान्तनवी) पीयते इति पानम् । कर्मणि ल्युट् । ततश्चैलोक्यक्षोभणादनन्तरं जगन्माता जगतां जननी जगद्धिता चण्डिकादेवी क्रुद्धा सती अत एव अरुणलोचना अरुणं रक्तं लोचने यस्याः सा । उत्तमम् अमृतं पानं मधु पुनः पुनः पपौ । पा पाने । लीलया मध्वेव पपौ । पुनः पुनश्च जहासैव । युद्धं तु न गणयामास । हसे हसने । छिद्रस्तिपो णल् । पपाविति 'आत औ णलः' । वीरपानं चकारेत्यर्थः । 'वीरपानं तु यत्पानं वृत्ते भाविनिःकारणं' वीराणां कर्तव्यं मध्यमानं वीरपानं 'मुहुः पुनः पुनः' दशद्वन्द्वमसकृत्समाः । 'घटायुतायुतोन्मानं मधु मांसोपदंशकम् । एतेकस्यासतश्चण्ड्यी पपावत्र रणोत्सवे' ॥ ३३ ॥

(४ नागोजीभट्टी) तत इति । महिषस्य शिवावतारत्वेन जायमानदयापिविच्छेदायात्र मध्यपानं पानं मधुम् । कर्मणिल्युट् । पानादरुणलोचना पुनः पुनर्जहासेत्यन्वयः ॥ ३३ ॥

(५ जगच्चन्द्रचन्द्रिका) ततः क्रुद्धेति ३४ ॥ ३३ ॥

(६ दंशोद्धारः) ॥ ३३ ॥

ननर्द चासुरः सोपि बलवीर्यमदोद्धतः । विषाणाभ्यां च चिक्षेप चण्डिकां प्रति भूधरान् ॥ ३४ ॥

(१ गुप्तवती) ॥ ३४ ॥

(२ चतुर्धरी) बलं शरीरं सामर्थ्यम् । वीर्यम् उत्साहः । ताभ्यां यो गर्वः मदः । उद्धतः उद्रिक्तः ॥ ३४ ॥

(३ शान्तनवी) वलेन सानर्थ्येन । वीर्येण प्रभावेन तेजसा । मदेन हर्षेण गर्वेण च उद्धतः अविनीतः निर्भर्मान् उत्कटः स महिषः असुरोऽपि ननर्द च कण्ठगर्जनं चकार । 'नर्द गर्द शब्दे' चण्डिकां प्रति भूधरान् गिरीन् विषाणाभ्यां शृङ्गाभ्यां चिक्षेप प्रक्षिप्तवान् । 'अविनीतः समुद्धतः' । 'स्थौल्यसामर्थ्यसंज्ञेषु बलं ना काकसीरिणोः' । 'वीर्यं बलं प्रभावश्च' ॥ ३४ ॥

(४ नागोजीभट्टी) ननर्दति । बलं शरीरम् । वीर्यमुत्साहः । ताभ्यां मदो गर्वः ॥ ३४ ॥

(५ जगच्चन्द्रचन्द्रिका) ननर्द चेति ३५ ॥ ३४ ॥

(६ दंशोद्धारः) ननर्दति । बलं शरीरशक्तिः । वीर्यम् उत्साहशक्तिः । ताभ्यां मदो गर्वस्तेनोद्धतः 'विषाणां दंशः शृङ्गयोः' । इत्यमरः ॥ ३४ ॥

सा च तान्प्रहितांस्तेन चूर्णयन्ती शरोत्करैः । उवाच तं मदोद्धूतमुखरागाकुलाक्षरम् ॥ ३५ ॥

(१ गुप्तवती) लक्ष्म्याः सुरायाश्च मादकत्वेन साम्याच्च । 'सहेत्या (?) वा एतदेवताया रूपं बन्मधु' इति श्रुतेश्च मदेन सुराज्येन उद्धूतः अतिसञ्चितो मुखस्य रागो रक्तिमा यत्र । आकुलान्यस्पष्टाक्षराणि च यस्मिन्कर्मणि तत् ॥ ३५ ॥

(२ चतुर्धरी) मदेन उद्धूते मुखरागो यस्याः सा । आकुलाक्षरम् अव्यक्तवर्णं यथा स्यात्तथा ॥ ३५ ॥

(३ शान्तनवी) सा चण्डिका तेन महिषेण महासुरेण प्रक्षिप्तान् क्षिप्तान् तान् भूधरान् गिरीन् शरोत्करैः शराणाम् उत्करैः उत्क्षेपैः प्रक्षेपणैः चूर्णयन्ती निःशेषयन्ती सती महिषासुरं मदोद्धूतमुखरागाकुलाक्षरं यथा स्यात्तथा उवाच । मदान्मधुपानजाडूद्धूतो मुखे रागः तेनःकुलान्यक्षराणि वर्णा यस्मिन्कर्मणि वचने तन्मदोद्धूतमुखरागाकुलाक्षरम् । क्रियाविशेषणानां धर्मत्वं नपुंसकैकत्वं च वक्तव्यम् । यद्वा मदोद्धूतमुखरागा देवी मदेन मधुपानजेन उद्धूतो जातो मुखे रागः कषाद्यभावे यस्याः सा तथोक्ता । आकुलाक्षरमिति क्रियाविशेषणम् । आकुलानि व्यामिश्रिताति अस्पष्टानि अस्फुटानि यस्मिन्कर्मणि तत् आकुलाक्षरम् अस्पष्टाक्षरम् ॥ ३५ ॥

(४ नागोजीभट्टी) सा चेति । मदेनोद्धतः अतिशयेन जातो मुखे रामो यस्याः सा । आकुलाक्षरमिति वचनं क्रियाविशेषणम् । मयस्वभावोऽयम् ॥ ३५ ॥

(५ जगच्चन्द्रचन्द्रिका) सा च तानिति ३६ ॥ ३५ ॥

(६ दंशोद्धारः) मदेनोद्धतो यो मुखरागन्तेनाकुलान्वक्षराणि यस्यां क्रियायां तथोवाच मदोद्धतमुत्तरागेति देवी-विशेषणं पृथक्पदं वा ॥ ३५ ॥

देव्युवाच ।

गर्जं गर्जं क्षणं मूढं मधु यावत्पिबाम्यहम् । मया त्वयि हतेऽत्रैव गर्जिष्यन्त्याशु देवताः ॥ ३६ ॥

(१ गुप्तवती) मधु यावत् पिबामि लक्ष्म्यावेशविशिष्टा यावद्रवामि । मया लक्ष्म्या । 'इन्दिरा लोकमाता मा' इति कोशात् ॥ ३६ ॥

(२ चतुर्धरी) गर्जगर्जंति संभ्रमेण पुनरुक्तिः । आशु क्षीघ्रम् ॥ ३६ ॥

(३ शान्तनवी) अत्र ह्याकुलाक्षरमुवाचेत्युक्तत्वात् गर्जगर्ज इत्येवं प्रतिपदं व्यत्यस्ताक्षरं देव्युक्तम् । ऋषिणा तु तत्सं-स्कृतार्थसंगत्या प्रणीतम् । 'रे मूढ हे अज्ञ त्वं क्षणं तावत् गर्जगर्जं यावद्दहं मधु पिबामि यावता क्षणेन मधु पास्यामि तावन्तं क्षणं त्वमपि कण्ठगर्जनं कुरुकुरु । तावदेव तवायुः । ततः क्षणान्तरे मया त्वयि महिषासुरे हते व्यमृक्ते सति अत्र अत्रैव संप्राप्तभूमावेव । अत्रैवास्मिन्नेव क्षणेऽवसरे वा आशु अविलम्बितं देवताः इत्यादौ देवाः गर्जिष्यन्त्यानन्दतां ग्रास्यन्ति । गुञ्जि शब्दे लट् । पिबामीति । पा पाने भविष्यति काले 'यावत्पुराणातथोक्तम्' इति लट् । 'अत्रे मृदयथाजातमूर्खत्रयेयवा लिङ्गाः' ॥ ३६ ॥

(४ नागोजीभट्टी) देव्युवाच । गर्जगर्जंति संभ्रमेण उक्तिः । मदेन च पिबामीति पुरं पापविशुद्धिः राजानं प्रति क्रम इति न दोषः ॥ ३६ ॥

(५ जगच्चन्द्रचन्द्रिका) देव्युवाचैक इति । देव्युवाचेति एका मन्त्रः । तथाहि 'देव्युवाच स्वादा ३७ । गर्जगर्जंति आगरे इति । तथाहि 'गर्जगर्जं क्षणं मूढं' इति अपरोऽन्यः श्लोकरूपो मन्त्रः ३८ ॥ ३६ ॥

(६ दंशोद्धारः) गर्जंति । गर्जगर्जंति 'निन्धयीष्योः' इति गौनःपुन्ये द्वित्वम् । पिबामि पास्यामि । 'यावत्पुरा' इति लट् ॥ ३६ ॥

ऋषिरुवाच ।

एवमुक्त्वा समुत्पत्य सारुढा तं महासुरम् । पादेनाक्रम्य कण्ठे च शूलैर्नेनमताडयत् ॥ ३७ ॥

(१ गुप्तवती) ॥ ३७ ॥

(२ चतुर्धरी) पादेनाक्रम्य । पृष्ठे इति शेषः ॥ ३७ ॥

(३ शान्तनवी) सा देवी एवमुक्त्वा समुत्पत्य उत्पुत्य तं महिषासुरम् आरुढा आरुढयतां सती एनं महिषं महा-सुरं कण्ठे च कण्ठप्रदेश एव एकेन पादेन उचितेनाक्रम्य शूलैर्न आयुधेन अताडयत् । तड आघाते चुरादिः । आरुढा । इह तु 'गार्थार्थकर्मक' इत्यादिना कर्तारं क्तः । एनमित्यन्वादेशे रूपमिदम् । 'एनदोऽन्यतरस्याम्' ॥ ३७ ॥

(४ नागोजीभट्टी) ऋषिरुवाच । एवमिति । समुत्पत्य कर्द्वनं कृत्वा तं सा आरुढा अथ एनं पादेनाक्रम्य हठबद्धा कण्ठे शूलैर्नाताडयदित्यन्वयः ॥ ३७ ॥

(५ जगच्चन्द्रचन्द्रिका) ऋषिरुवाचेति 'ऋषिरुवाचस्वाहेत्ययं मन्त्रः ३९' । पुनश्च श्लोकपञ्चकमिति । पुनर्भूयोऽपि श्रीकानां पञ्चकं पञ्चश्लोकरूपा मन्त्रा इति । तथाहि एवमुक्त्वेति ४० ॥ ३७ ॥

(६ दंशोद्धारः) ॥ ३७ ॥

ततः सोऽपि पदाक्रान्तस्तया निजमुखात्ततः । अर्धनिष्क्रान्त एवाति देव्या वीर्येण संवृतः ॥ ३८ ॥

(१ गुप्तवती) ॥ ३८ ॥

(२ चतुर्धरी) ततस्तान् निजमुखात् आत्ममुखात् । ततः शूलताडनात् हेतोः अर्धनिष्क्रान्तः निःसृतार्थकायः तया देव्या वीर्येण सामर्थ्येन अत्यतिशयेन संवृतः प्रतिबद्ध इत्यर्थः ॥ ३८ ॥

(३ शान्तनवी) ततोऽनन्तरं स महिषासुरः तथा देव्या पदा पादेन आक्रान्तः शलेन ताडितः सन्नपि ततस्सामन्त्रिज-
मुखादस्मीयात् महिषवकात् संकाशात् अर्धनिष्क्रान्त एव अर्धेन शरीरेण निर्गतः देव्या वीर्येण बलेन सामर्थ्येन संबुतः संछादितः
स्तम्भित आसीत् । तथैवास न संपूर्णो निष्क्रान्तः । अर्धनिष्क्रान्तः अर्धेन वा निष्क्रान्तः अर्धनिष्क्रान्तः ॥ ३८ ॥

(४ नागोजीभट्टी) तत इति । तथा पादाक्रान्तः दृढं भृतोपि सः ततः शलताडनोत्तरं ततः महिषस्वरूपीयात् निज-
मुखादर्धनिष्क्रान्तः निःश्रुतार्धकाय एव देव्या वीर्येण अति अतिशयेन संबुतः परिवद्धः निष्क्रमितुं नाशकदित्यर्थः ॥ ३८ ॥

(५ जगच्चन्द्रचन्द्रिका) ततः सोऽपीति ४१ ॥ ३८ ॥

(६ दंशोद्धारः) ॥ ३८ ॥

अर्धनिष्क्रान्त एवासौ युद्धद्यमानो महासुगः । तथा महासिना देव्या शिरश्छित्त्वा निपातितः ॥ ३९ ॥

(१ गुप्तवती) नया देव्या मधुपानेन परेणता राजसी लक्ष्मीस्तथा निपातित इत्यर्थः । शिरश्छेदोत्तरमपि युद्धशेषः
पुराणान्तरेषु द्रष्टव्यः ॥ ३९ ॥

(२ चतुर्थरी) एवं च 'शिरश्छेदोद्भवं तद्दानवं खड्गपाणिनम्' इत्यादिविशेषः कल्पान्तरीण इति प्रतीयते ॥ ३९ ॥

(३ शान्तनवी) असौ महासुरः महिषवकात् अर्धनिष्क्रान्तः शरीरस्यार्धेन निर्गतः युध्यमान एव युद्धं कुर्वान एव
तथा देव्या भगवत्या महासिना मण्डलाग्रेण शिरः तस्यासुरस्योत्तमाङ्गं छित्त्वा भूमौ निपातितः । शरीरस्यार्धः निष्क्रान्तः ।
विशेषणसमासः । शरीरस्यार्धेन वा निष्क्रान्तः अर्धनिष्क्रान्तः । 'कर्तृकरणे कृता बहुलम्' इति समासः । न बहुमीहिः । अपि
निष्क्रान्तो देहभागो यस्य सोऽर्धनिष्क्रान्तः इति बहुव्रीहौ वातादिष्विति निष्क्रान्तस्य परनिपातः । नात्र 'अर्धं नपुंसकम्' इति
समासः । अर्धनिष्क्रान्तश्चेति विग्रहप्रसङ्गात् ॥

'एवं स माहिषो नाम सैन्यः समुहद्वयः । त्रैलोक्यं मोहयित्वा तु तथा देव्या विनाशितः ॥ ४० ॥'

उभयुक्तीयां माहिषो नाम प्रसिद्धः स महासुरः सैन्यं सैन्यमहितः समुहद्वयः सुहृद्वयसहितः त्रैलोक्यं त्रींलोकान्
मोहयित्वा मोहं दुःखं प्राप्तवान् । ततो युद्धं कुर्वानो देव्या तथा भगवत्या तु विनाशितः विनाशं प्रापितः । 'महाभयम्
निपातितः' इति कचित्पाठः । महान्कालः उग्रः तत्परत्वा महती काली दुर्गा तथा वा निपातितः । परासुः कृतः ॥

त्रैलोक्यस्थैस्तदा भूतैर्महिषं विनिपातिते । जयेत्युक्तं तदा सर्वैः सदेवासुरमानुषैः ॥ ४१ ॥

तदा तस्मिन्समये देव्या महिषे महासुरे विनिपातिते सति त्रैलोक्यस्थैः सर्वैः पुरुषैः देवां प्रति जयेति लोकोक्त्येण
वर्तस्वेत्युक्त्वा । कीदृशैः त्रैलोक्यस्थैः सर्वैः पुरुषैः । सदेवासुरमानुषैः देवाः स्वर्लोकसद्मानः इन्द्रादयः । असुराः पाता-
ललोकसद्मानो बलिप्रभृतयः । मानवाः भूलोकसद्मानो ब्राह्मणादयः । तैः सहिताः तैः । पुनः कीदृशैः । त्रैलोक्यस्थैः तदा
भूतैः तस्मात् माहिषासुरात् आ भूताः पीडां प्राप्नुवन्तः तैः 'आस्तु स्यात्कोपपीडयोः' भूपाप्मावात्सनेपदी चुरादिः 'आश्रयाद्वा' इति
णिजभावपक्षे कर्तरि क्त रूपम् । योगविभागात्समासः । इत्थंभूतेति निर्देशाद्वा ॥ ३९ ॥

(४ नागोजीभट्टी) अर्धेति । एवं च शिरश्छेदोद्भवं तं दानवं शूलपाणिनमिति विशेषः कल्पान्तरीय इति
वक्ष्यम् ॥ ३९ ॥

(५ जगच्चन्द्रचन्द्रिका) अर्धनिष्क्रान्त इति ४२ ॥ ३९ ॥

(६ दंशोद्धारः) ॥ ३९ ॥

ततो हाहाकृतं सर्वं दैत्यसैन्यं ननाश तत् । प्रहर्षं च परं जग्मुः सकला देवतागणाः ॥ ४० ॥

(१ गुप्तवती) ननाश पलायितम् । अत्र क्वपिद्वयं यथास्थानमपेक्षितमेव । देव्युक्तिरनपेक्षितैवास्तीति दिक् ॥ ४० ॥

(२ चतुर्थरी) हाहाकृतं कृतहाहाशब्दम् । सर्वमित्रवशिष्टाभिप्रायेण ननाश पलायितम् । प्रहर्षं हर्षोद्वेगं परं निर-
तिशयं जग्मुर्लब्धवन्तः ॥ ४० ॥

(३ शान्तनवी) ततो महिषमर्दनानन्तरं यत्किंचिदैत्यसैन्यम् अवशिष्टम् अल्पं स्वल्पं तदपि हाहाकृतं हाहा इति
ससंभ्रमं दीनभावेन कृतम् आहितं तत् ननाश । गण अदर्शने । अर्दनम्भावः । अदृष्टमभूत् । किंच देवतानां गणास्तु सकलाः
सर्वेऽपि परमुत्कृष्टं प्रहर्षं संतोषं जग्मुश्च प्राप्तवन्तः । 'हा विपादशुभातिपु' चापले द्वे भवत् इति वक्तव्यम् । संभ्रमेण
प्रवृत्तिश्चापलम् । हाहा इति संभ्रमप्रवृत्त्या दीनत्वेन कृतमनाशं ननाश । दैत्यसैन्यमित्यर्थः ॥ ४० ॥

(४ नागोजीभट्टी) तत इति । ननाश पलायितम् । हाहेति कृतं येनेति सन्निविशेषणम् ॥ ४० ॥

१ अयं श्लोको न पाठान्तर्गतः केवलं शान्तनवीकारेणैव व्याख्यात इति मन्थे निवेक्षितः ।

(५ जगच्चन्द्रचन्द्रिका) ततो हाहेति ४३ ॥ ४० ॥

(६ दंशोद्धारः) तत इति । ननाश पलायितम् । णश अदर्शनं ॥ ४० ॥

तुष्टुवृत्तां सुरा देवीं सह दिव्यैर्महर्षिभिः । जगुर्गन्धर्वपतयो ननृतुश्चाप्सरोगणाः ॥ ४१ ॥
इति श्रीमार्कण्डेयपुराणे सावर्णिके० महिषासुरवधस्तृतीयोऽध्यायः ॥ ३ ॥

(१ गुप्तवती) ॥ ४१ ॥ इति श्रीगुप्तवत्यां मन्त्रव्याख्यानं तृतीयोऽध्यायः ॥ ३ ॥

(२ चतुर्धरी) दिव्यैर्दिवि भवैः । महर्षिभिर्नारदादिभिः ॥ ४१ ॥ ॥ इति श्रीमार्कण्डेयपुराणे चतुर्धरीटीकायां तृतीयोऽध्यायः ॥ ३ ॥

(३ शान्तनवी) अथ तां देवीं सुरा इन्द्रादयः दिवि भवैः दिव्यैः महर्षिभिः सह साहिनास्तुष्टुः स्तुतवन्तः । सुराश्च दिव्यमहर्षयश्च देवीं स्तुतवन्त इत्यर्थः । अथ गन्धर्वपतयश्च जगुः हाहाहृष्टप्रभृतयो गन्धर्वा गायनाः तेषां पतयो गायनविनक्षणास्तुम्यहप्रभृतयः गीतवन्तः । ग शब्दे लिट् । अथाप्सरोगणाश्च अप्सरसां गणाश्च ननृतुः उर्वशीप्रभृतयः स्वर्गवाराजनाः अप्सरसः तासां गणाः नृतवन्तो देवीविजयमहोत्सवं । तृती गात्रविक्षेपे । लिट् उल् ॥ ४१ ॥ ॥ इति श्रीमद्राजाधिराजश्रीतोमरास्वयश्रीमदुद्धरणात्मजश्रीशान्तनुचक्रवर्तिरचितायां शान्तनव्यां चण्डिकासाहाय्यटीकायां महिषासुरवधविशुपलक्षितस्तृतीयोऽध्यायः ॥ ३ ॥

(४ नागोजीभट्टी) तुष्टुर्इति । सुरा इन्द्राद्याः । दिव्यैर्ब्रह्मादिभिः महर्षिभिश्च सह तुष्टुवर्त्यर्थः ॥ ४१ ॥

इति शिवभट्टसतीगर्भजनागोजीभट्टकृते सप्तशतीव्याख्यानं महिषासुरवधं नाम तृतीयोऽध्यायः ॥ ३ ॥

(५ जगच्चन्द्रचन्द्रिका) तुष्टुवृत्तामिति ४४ ॥ चतुश्चत्वारिंशतिस्तु सर्वे मन्त्रास्तृतीयकं इति । तु पुनः तृतीयक आधये सर्वे मन्त्राः चतुर्भिर्धिकाश्चत्वारिंशतिः स्युरिति शेषः । चतुर्दशाधिकत्रिंशतिः स्युरित्यर्थः ॥ ४१ ॥ ॥ इति श्रीमगीश्वरिचिता सप्तशतीमन्त्रहोमविभागकारिकायां जगच्चन्द्रचन्द्रिकाख्या टीका संपूर्णा ॥ ३ ॥

(६ दंशोद्धारः) ॥ ४१ ॥ इति श्रीदंशोद्धारव्याख्यानसप्तशतीटीकायां तृतीयोऽध्यायः ॥ ३ ॥

चतुर्थोऽध्यायः ४

ऋषिरुवाच ।

शक्रादयः सुरगणा निहतेऽतिवीर्यं तस्मिन्दुरात्मनि सुरारिबले च देव्या ।

तां तुष्टुवृत्तः प्रणतिनम्रतिरोधरांसा वाग्भिः प्रहर्षपुलकोद्गमचारुदेहाः ॥ १ ॥

(१ गुप्तवती) शक्रादय इति महर्षाणामुपलक्षणम् । उभयेषामप्येतद्वृत्तवान् । 'महिषान्तकरीतूक्तं दृष्टं देवैर्महर्षिभिः' इति तन्त्रान्तरात् । तस्मिन् महिषासुरे तां महालक्ष्मीं प्रणतिभिर्नम्रा शिरोधरा ग्रीवा अंशौ च येषां ते । पुलकोद्गमेन रोमावाविर्भावेन चारवः कण्टकिता इव देहा येषाम् ॥ १ ॥

(२ चतुर्धरी) (तैतः सुरगणाः सर्वे देव्या इन्द्रपुरोगमाः । स्तुतिमारेभिर् कर्तुं निहते महिषासुरे ॥ १ ॥

ततोऽनन्तरम् इन्द्रमुख्या देवाः महिषासुरवधादनन्तरं देवीस्तुतिं कर्तुम् आरेभिरे उद्यमं चक्रुः ॥ १ ॥)

शक्रादय इति । तस्मिन्महिषे सुरारिबले दैत्यसैन्ये देव्या निहते सति सुरगणास्तां देवीं वाग्भिस्तुष्टुवृत्त्यन्वयः । देवा इति षष्ठः । सुरगणाः देवाः क्रीडायुक्ता इति योज्यम् । शिरोधरा ग्रीवा । अंशौ स्कन्धौ (बाहुमूर्धानश्च) प्रणत्या नम्राः शिरो धरांसा येषां ते । प्रहर्षपुलकोद्गमः प्रहर्षजनितरोमोत्थानं तेन चारवो देहा येषाम् ॥ १ ॥

(३ शान्तनवी) ऋषिरुवाच सुमेधा ऋषिः सुरथं राजानं प्रति वाक्यमुक्तवान् ।

तैतः सुरगणाः सर्वे देव्या इन्द्रपुरोगमाः । स्तुतिमारेभिरे कर्तुं निहते महिषासुरे ॥ १ ॥

चण्डिकया रणे महिषासुरे निहते सति ततोऽनन्तरम् इन्द्रपुरोगमाः शक्रमुखाः सर्वेपि सुरगणाः देव्याः स्तुतिं कर्तुमारेभिरे उपक्रान्तवन्तः । रम रामथे । आत्मनेपदे लिङि पुरो गच्छति पुरोगमः । इन्द्रः पुरोगमः अप्रेसरो येषां ते तथोक्ताः । 'पुरोगमः पुरोगामी' । रणे देव्या चण्डिकया तस्मिन्नतिवीर्यं सुरारिबले महिषासुरसैन्ये च तस्मिन्नतिवीर्यं दुरात्मनि महिषासुरे च निहते

वधिते सति प्रणतिनम्रशिरोधरांसाः प्रहर्षपुलकोद्गमचारुदेहाः शकादयः सुरगणाः तां देवीं वारिभः तुष्टुवः स्तुतवन्तः । वीर्वं बलं प्रभावश्च । प्रणतिभिः नम्राः शिरोधराः शिरोधयः कंधराः ग्रीवाः अंसाः स्कन्धा भुजशिरोसि च येषां ते तथोक्ताः । धरन्ति धराः शिरसां धराः शिरोधराः प्रहर्षेण प्रमोदेन पुलकाः रोमाञ्चाः तेषाम् उद्गमः प्रादुर्भावः तेन चारवः मनोरमाः देहाः येषां ते तथोक्ताः । वाग्भिरिति चतुर्विधाभिः वाणीभिः । यद्वाच्यं 'चतुष्टयी शब्दानां प्रवृत्तिः' 'जातिशब्दा गुणशब्दाः क्रियाशब्दाः द्रव्यशब्दाश्च चतुर्धा' इति । अन्ये त्वाहुः । 'द्रव्यं गुणं क्रियां जातिमाहुः शब्दाश्चतुर्विधाः । यदृच्छया प्रयुक्ताः स्युः संज्ञाशब्दस्तु पञ्चमः' । अपरे त्वाहुः । 'वैखरी शब्दनिष्पत्तिर्मध्यमा ध्रुतिगोचरा । द्योतितायां च पश्यन्ती सूक्ष्मा चाप्यनपायिनी' इति चतुर्धा बाहुव्यते । शब्दान्तं निष्पत्तिर्यस्याः सा शब्दनिष्पत्तिः षट्कार्थरूपा वाक् पश्यन्तीत्युच्यते । ध्रुतिगोचरा श्रोत्रप्राप्या वाक् मध्यमेत्युच्यते । द्योतितः अर्थो यया सा द्योतितायां ज्ञानरूपा वाक् पश्यन्तीत्युच्यते । अनपायिनी ब्रह्मरूपा वाक् सूक्ष्मेत्युच्यते ॥ १ ॥

(४ नागोजीभट्टी) तुष्टुवः सुरा इत्युक्तं तां स्तुतिमाह । ऋषिरुवाच । शकादय इति । तस्मिन्महिषासुरे देव्या निहते इत्यन्वयः । शिरोधरा ग्रीवा । अंसाः स्कन्धाः । पुलकाः रोमाञ्चाः ॥ १ ॥

(५ जगज्जन्द्रचन्द्रिका) अथ चतुर्थाध्यायस्य सप्तशतीमन्त्रहोमविभाग उच्यते । आद्य ऋषिरुवाचेति शकाद्याः श्लोकमन्त्रकाः । षड्विंश इति । आद्यः प्रथमः ऋषिरुवाचेति ऋषिरुवाचस्वाहृत्ययं मन्त्रो वर्तते । शकाद्याः शकादयः सुरगणा इत्येवमादयः श्लोकमन्त्रका श्लोकरूपा मन्त्राः षड्विंशः । षडधिका विंशतिरित्यर्थः । शकादय इति २ ॥ १ ॥

(६ दंशोद्धारः) शकादय इति । सुरागिबले च देवा इति पाठे देवाः कौंडागुक्ताः इति बोध्यम् । प्रणत्या आनतं शिरोधरांसं ग्रीवास्कन्धं येषां ते । अंसशब्दस्याऽल्पाक्षरत्वेन पूर्वप्रयोगस्याऽनित्यत्वात्परनिपातः ॥ १ ॥

देव्या यया ततमिदं जगदात्मशक्त्या निःशेषदेवगणशक्तिसमूहमूर्त्या ।

तामम्बिकामखिलदेवमहर्षिपूज्यां भक्त्या नताः स्म विदधातु शुभानि सा नः ॥ २ ॥

(१ गुप्तवती) ॥ २ ॥

(२ चतुर्धरी)

इदं जगत् त्रयाण्डम् आततम् अभिव्यासम् आत्मशक्त्या निजेनोपाधिकस्वभावेन । वैभवंनेत्यर्थः । कां तर्हि अस्या मूर्तिमत्त्वम् इत्याह । निःशेषेति । निःशेषदेवगणस्य शक्तिसमूहाय सामर्थ्योपचयाय मूर्तिः विग्रहो यस्याः । 'मूर्तिर्देहे परिग्रहे' । देवगणैर्हि प्राग् आर्तस्वरः प्रार्थिता सती शक्तिरासात् । यद्वा तत्तं प्रपन्नितम् । सृष्टमित्यर्थः । आत्मशक्त्या निजप्रभावेण निःशेषदेवगणस्य शक्तिसमूहः तेजोशप्रचय एव मूर्तिः कायो यस्याः तथा । भक्त्या संव्यसेवकभावस्वीकारपुरःसरं नम्रीभावेन नताः प्रणताः स्म । स्म इत्यव्ययं स्मः इत्यर्थः । पादपूरेण वा छन्दोपुरोधात् लुप्तविसर्जनीयं वा । अम्बिका नोऽस्माकं शुभानि विदधातु ॥ २ ॥

(३ शान्तनवी) निःशेषदेवगणशक्तिसमूहमूर्त्या यया देव्या आत्मशक्त्या स्वशक्त्या इदं जगत् प्रपन्नितं ताम् अखिलदेवमहर्षिपूज्याम् अम्बिकां चण्डिकां देवां भक्त्या आनताः स्म । सा नोऽस्माकं शुभानि विदधातु करोतु । 'तु हि च स्म ह वै पादपूरेण' । निःशेषाः सर्वे देवाः तेषां गणाः तेषां शक्तयः तासां समूहाः ते एव मूर्तयो यस्याः सा तथोक्ता । अखिलाः सर्वे देवा महर्षयश्च तैस्तैश्च पूज्यां पूजनीयाम् । आनताः वयं भक्तिप्रह्लाः ॥ २ ॥

(४ नागोजीभट्टी) देव्येति । आततं व्यासं तत् सृष्टं च निःशेषदेवगणशक्तीनां समूहनाय कृद्ध्ये तच्छक्तिसमूह एव तेजोशप्रचय एव च मूर्तिर्विग्रहो यस्यास्तथेत्यर्थः । समूह इति भावे क्तः । नताः स्मेत्यत्र 'वा णरे' इति विसर्गसः ॥ २ ॥

(५ जगज्जन्द्रचन्द्रिका) देव्या ययेति ३ ॥ २ ॥

(६ दंशोद्धारः) देव्येति तत् व्यासं सृष्टं वा । अशेषदेवगणानां शक्तिसमूहाय सामर्थ्योपचयाय मूर्तिर्यस्याः । निःशेषदेवगणानां शक्तिसमूह एव मूर्तिर्यस्या इति वा । स्मेति छन्दसत्वात् विसर्गलोपः । स्मः इत्यर्थेऽव्ययं वा पादपूरेण वा ॥ २ ॥

यस्याः प्रभावमतुलं भगवाननन्तो ब्रह्मा हरश्च न हि वक्तुमलं बलं च ।

सा चण्डिकाखिलजगत्परिपालनाय नाशाय चार्शुभभयस्य मार्तिं करोतु ॥ ३ ॥

(१ गुप्तवती) ॥ ३ ॥

(२ चतुर्धरी) प्रभावं प्रकृष्टं स्वभावम् अनुलम् अनन्यसाधारणं बलं सामर्थ्यं च वक्तुं वर्णयितुं नह्यलं न पर्याप्ता इत्य-

१ 'वासुरभयस्य' इति नागोजीभट्टीसमतः पाठः ।

नदः । अशुभम् अकल्याणम् भयं भाविदुःखप्रतिबंधानजमसुखम् । अशुभभयस्य नाशाय चेत्यन्वयः । वैभाषिक एतद्वद्भावः । अशुभा दैत्यास्तेभ्यो भयं तस्य नाशयेति वान्वयः ॥ ३ ॥

(३ शान्तनवी) यस्याः देव्याः अतुलम् अनुपमं प्रभावं बलं च वक्तुं साकल्येन वर्णयितुं ब्रह्मा चतुर्मुखः भगवान् स-
र्वव्यसंपन्नः अनन्तः विष्णुः हरश्च नालं न हि समर्थः । हि प्रसिद्धमेतत् । सा चण्डिका देवी अखिलजगत्परिपालनाय अ-
शुभभयस्य च नाशाय मतिं करोतु । अखिलं जगत् पालयितुम् अशुभेभ्यो भयं नाशयितुं च स्वयं स्वान्तं दत्तावधानं करोतु ।
प्रभावः प्रभुत्वम् । 'स्थौल्यसामध्येत्येषु बलम्' । असुरभयस्य इति पाठः । अशुभभवस्येति पाठे भवः उदयः ॥ ३ ॥

(४ नागोजीभट्टी) यस्या इति । यस्या अतुल प्रभावं तेजः बलं शरीरं वक्तुम् अनन्तः सहस्रास्योपि ब्रह्मा सष्टापि
इति सर्वोक्तिरपि नालं न पर्याप्ताः । असुरेभ्यो भयस्येत्यर्थः । समाहारे द्वन्द्वो वा ॥ ३ ॥

(५ जगच्चन्द्रचन्द्रिका) यस्याः प्रभावमिति ४ ॥ ३ ॥

(६ दंशोद्धारः) यस्या इति । अनुभमकल्याणं भयं भाविदुःखप्रतिबंधानम् । समाहारे द्वन्द्वकवद्भावः । अशुभभ-
यस्य भयस्येत्युत्तरपदलोपो वा ॥ ३ ॥

या श्रीः स्वयं सुकृतिनां भवनेष्वलक्ष्मीः पापात्मनां कृतधियां हृदयेषु बुद्धिः ।
श्रद्धा सतां कुलजनप्रभवस्य लज्जा तां त्वां नताः स्म परिपालय देवि विश्वम् ॥ ४ ॥

(१ शुभवती) कृतधियां 'पण्डितेषूत्तमानां च विद्वत्सु कृतबुद्धयः' इति भाष्यम् । कुलजनप्रभवस्य महाकुलोत्पन्न-
कुलनभसमूहस्य । स्मेति विसर्गलोपोऽव्ययं वा ॥ ४ ॥

(२ चतुर्थी) सुकृतिनां पुण्यशीलानां भवनेषु गृहेषु या स्वयमात्मना पूर्वस्वापहारिण्येत्यर्थः । श्रीः संपदिलभ्यः ।
तथा पापात्मनां पापशीलानां भवनेष्वलक्ष्मीरित्यन्वयः । तथा कृतधियाम् अभ्याससंस्कृतान्तःकरणानां हृदयेषु अन्तःकरणेषु
बुद्धिः अन्वयसायः । यद्वा हृदये मनसि सुबुद्धिः स्वर्गापवर्गसाधनं ज्ञानम् । तथा सतां सत्यगानागास्तिकानाम् आगमनोद्दिने
तत्त्वज्ञानव्यवसायः श्रद्धा । कुलजनप्रभवस्य बुद्धसंतानजन्मनो जनस्याकरणीयाप्रवृत्तिलक्षणान्तःकरणगुणा लज्जा तां तथा-
विषाम् । विश्वं जगत् ॥ ४ ॥

(३ शान्तनवी) हे देवि सुकृतिनां पुण्यवतां भवनेषु गृहेषु या श्रीः संपत्तिरभूदस्ति भविष्यति स्वयं तां त्वां नताः
प्रणताः वयं स्म । अतस्त्वं सुकृत्यात्मकं विश्वं श्रीः सती परिपालय । हे देवि पापात्मनां भवनेषु या अलक्ष्मीः अभूदस्ति भ-
विष्यति स्वयं तां त्वां नताः प्रणताः वयम् । अतस्त्वं पापात्मकं विश्वम् अलक्ष्मीः सती परिपालय । हे देवि कृतधियां शास्त्र-
जनितधियां ज्ञानिनां हृदयेषु या बुद्धिः अभूदस्ति भविष्यति स्वयं तां त्वां नताः प्रणताः वयम् । अतस्त्वं कृताध्यात्मकं बुद्धिः
सती परिपालय । हे देवि सतां सज्जनानां हृदयेषु या श्रद्धा सत्कर्मनिष्ठाऽभूदस्ति भविष्यति स्वयं तां त्वां नताः प्रणताः
वयम् । अतस्त्वं श्रद्धा सती सदात्मकं विश्वं परिपालय । हे देवि त्वं कुलजनप्रभवस्य सतां सज्जनानां कुलभूतस्य लोकस्य
हृदये या लज्जाऽभूदस्ति भविष्यति स्वयं तां त्वां नताः प्रणताः वयम् । अतस्त्वं सकलाचारसंरक्षणे लज्जां लज्जा सती सत्कुल-
जनप्रवाचात्मकं विश्वं परिपालय । स्मशब्दः पादपूरणे । स्वयमव्ययम् । सुषु अयः शुभावहो विधिर्यस्मिन् कर्मणि नमने
परिपालने वा तत् । स्वयमिति क्रियाविशेषणम् । नपुंसकलिङ्गम् ॥ ४ ॥

(४ नागोजीभट्टी) या श्रीरिति । पापात्मनां भवनेष्वलक्ष्मीः । कृतधियां निर्मलान्तःकरणानां हृदये बुद्धिः स्वर्गा-
पवर्गसाधनम् । सतां हृदयेषु श्रद्धा आस्तिक्यबुद्धिः । कुलजनप्रभवस्य बुद्धजन्मनो हृदयेषु लज्जा अकरणीयाप्रवृत्तिलक्षणान्तः-
करणवृत्तिविशेषः । नताः स्मेति प्राग्वत् ॥ ४ ॥

(५ जगच्चन्द्रचन्द्रिका) या श्रीरिति ५ ॥ ४ ॥

(६ दंशोद्धारः) या श्रीरिति । सुकृतिनां भवनेषु श्रीः पापात्मनां भवनेष्वलक्ष्मीरित्यन्वयः । कृतधियाम् अभ्या-
ससंस्कृतचित्तानां हृदयेषु बुद्धिरसद्रूपदासपूर्वकस्तत्त्वाध्यवसायः । यद्वा हृदयेषु मनःसु बुद्धिः स्वर्गादिसाधनज्ञानम् । सतामा-
स्तिकानां श्रद्धा आगमनोद्दिने तत्त्वनिश्चयः । कुलजनप्रभवस्य बुद्धसंतानजन्मनोऽकार्यकरणे लज्जा ॥ ४ ॥

किं वर्णयाम तव रूपमचिन्त्यमेतत्किं चातिवीर्यमसुक्षयकारि भूरि ।

किं चाह्वेषु चरितानि त्वांति यानि सर्वेषु देव्यसुरदेवगणादिकेषु ॥ ५ ॥

(१ शुभवती) किं वर्णयाम । तव रूपवीर्यचरितानि वानामगोचराणीत्यर्थः ॥ ५ ॥

१ 'तवाद्भुतानि' इत्यपि पाठः ।

(१ चतुर्थरी) एतच्च स्तुतिपरम् । वस्तुतस्तुनिर्वाच्यं त्वमित्याह । किमिति । इदं त्वं रूपं स्वरूपं किं वर्णयामिति समर्थनायां पञ्चमी । असामर्थ्यं हेतुमाह । अचिन्त्यमिति । सर्वेषु असुरदेवगणादिकेषु अचिन्त्यम् अनिरूपणीयं सर्वोत्कृष्टत्वादित्यन्वयार्थः । एतत्प्रसिद्धम् अतिवीर्यमनन्यसाधारणं सामर्थ्यं च त्वं किं वर्णयामेत्यन्वयः । प्राचीन एव हेतुः । भूरि प्रचुरम् । हे देवि यानि चाहवेषु त्वं अति चरितानि अनन्यसमानि चेष्टितानि च किं वर्णयामेत्यन्वयः । इहापि स एव हेतुत्वेन विपरिणमते । सु(स्त्र)चरितानीति वा पद(रि)च्छेदः ॥ ५ ॥

(३ शान्तनवी) असुराश्च देवाश्च असुरदेवाः । शाश्वतिकविरोधविवक्षायां तु असुरदेवम् । तेषामसुराणां च देवानां च गणाः आद्यो येषां मनुष्यादीनां ते तथोक्ताः तेषु । 'अजायदन्तम्' इत्यसुरशब्दस्य पूर्वप्रयोगः । अजायदन्तत्वादभ्यर्हितत्वाच्च । अमरदैत्यगणादिकेषु इति पाठः सभ्यः । हे देवि सर्वेषु असुरदेवगणादिकेषु त्वं अद्भुतं रूपम् अचिन्त्यं मनसापि चिन्तयितुं स्मर्तुम् अत्यशक्यम् । एतत्तव मनोहरं रूपं वाचा किं वर्णयामः । वर्णं वर्णक्रियायाम् । चुरादिलोडन्तं तत् । मनसापि स्मर्तुमशक्यं तत् वाचा किं वर्णयितुं शक्यं स्यादिति भावः । हे देवि त्वं भूरि अधिकम् असुरक्षयकारि अतिवीर्यं च किं वाचा वर्णयामः । यन्मनसापि अचिन्त्यं स्यात् वीर्यं बलं प्रभावश्च । हे देवि सर्वेषु असुरदेवगणादिकेषु आहवेषु संग्रामेषु त्वाद्वुतानि चरितानि वीरकर्मणि च किं वर्णयामः वाचा वाण्या यानि मनसापि स्मर्तुमशक्यानि ॥ ५ ॥

(४ नागोजीमती) एषा आपाततः स्तुतिर्वस्तुतस्तुनिर्वाच्याऽस्तुत्येवेत्याह । किमिति । असुरा दैत्याः । देवाः शिवादयः । गणाः प्रमथाः । तत्प्रभृतिषु अचिन्त्यं सर्वोत्कृष्टत्वादनिरूपणीयं त्वं रूपम् । अतः किं केन प्रकारेण वर्णयाम । च परं दैत्यनाशकारि भूरि वीर्यम् अति अत्युत्कृष्टम् । च परं बुद्धेषु यानि चरितानि तान्यप्यति अत्युत्कृष्टानि । अतः किं वर्णयामेत्यन्वयः । सर्वत्राचिन्त्या इति ॥ ५ ॥

(५ जगच्चन्द्रचन्द्रिका) किं वर्णयाम इति ॥ ५ ॥

(६ दंशोज्जरः) किं वर्णयाम इति । लोडतमवहुवचनम् । दन्त्यपाठं सुचरितानीति च्छेदः । यानि सर्वेषु असुरदैत्यगणादिकेषु अतिशयेन वर्तन्ते । अद्भुतानीति वा पाठः ॥ ५ ॥

हेतुः समस्तजगतां त्रिगुणापि दोषैर्न ज्ञायसे हरिहरादिभिरप्यपारा ।

सर्वाश्रयाखिलमिदं जगदंशभूतमव्याकृता हि परमा प्रकृतिस्त्वमाद्या ॥ ६ ॥

(१ शुभ्रवती) दोषैः बुद्धिमान्यादिभिः अंशभूता । तवेति शेषः । 'पादोऽस्य विश्वाभूतानि' इति श्रुतेः । अव्याकृता नामरूपव्याक्रियतः पौर्वकालिकी । अत एवाद्या ॥ ६ ॥

(२ चतुर्थरी) मूलप्रकृतिश्च त्वमेवेत्याह । हेतुरिति । त्वं समस्तजगतां हेतुः मूलकारणम् । तत्रोपपत्तिमाह । त्रिगुणैः सत्त्वरजस्तमोमयीत्यर्थः । नन्वेवं रागादिसंबन्धः स्यान्न च सः । किन्तु सर्वकारणत्वमेवेत्याह । अपीति । त्रिगुणापि सर्वा दोषैः रागादिभिर्न ज्ञायसे । न विषयीक्रियसे इत्यर्थः । एवमपि परिच्छिन्नतया सर्वकारणमप्यसीत्याह । हरिहरादिभिरिति । अथवा सर्वाश्रयेति कश्चित् तत्पुरुषेऽपि वाच्यलिङ्गता । सर्वाश्रया सर्व आश्रयो यस्या इति बहुव्रीहिः । कारणान्तरमप्यस्तीत्याह । अखिलमिति । इदमखिलं जगत् ब्रह्माण्डम् अंशभूतं त्वैकदेशाश्रितम् अनन्तब्रह्माण्डाधिकरणत्वात् । न त्वेवं विकारागतिः । सांशत्वेन मूर्तिस्वापत्तोरित्याह । अव्याकृतेति । षड्विधविकाररूपा इत्यर्थः । 'भूमिरापोऽनलो वायुः खं मनो बुद्धिरिव च । अहंकार इतीयं मे भिन्ना प्रकृतिरष्टधा' इति भगवद्गीतासु । हि यस्मात् त्वम् आद्या प्रकृतिः तस्याः विशेषणं परमिति । परः परमात्मा मीयते जीवभावेनावच्छिद्यतेऽनयेति परमा । परो हि प्रकृतधर्माध्यासात् जीवभावेनाव्यवसीयते ॥ ६ ॥

(३ शान्तनवी) हे देवि त्वं त्रिगुणापि त्रयो गुणाः यस्यां सा सत्त्वं रजस्तम इति त्रयो गुणाः सत्त्वगुणा त्वं वर्णयती शक्तिः सती जगन्ति रक्षसि । रजोगुणा त्वं त्राणी शक्तिः सती जगन्ति खजसि । तमोगुणा त्वं माहेश्वरी शक्तिः सती जगन्ति संहरसि । अत एव त्रिगुणाप्यसि । अत एव त्वं समस्तजगतां हेतुरसि । सर्जनीयसंरक्षायसंहरणीयानि विविधानि जगन्ति स्वर्गभूपातालाख्यानि तेषां त्वं हेतुरसि । हे देवि त्वं हरिहरादिभिरपि देवैस्तत्त्वतो न ज्ञायसे । मायारूपत्वात् । हे देवि त्वम् अपारा अनवधिरनन्ता अन्तरहिता । हे देवि त्वं सर्वाश्रया सर्व आश्रयो यस्याः सा तथोक्ता या आश्रियते आश्रया सर्वस्याश्रया सर्वाश्रयापि । हे देवि इदमखिलं जगत् त्वैव अंशभूतं मायामयत्वाज्जगतः अंशरूपेण समत्वं निष्पन्नं समस्तांशत्वभूतत्वं प्रापदिति वा अंशभूतम् । हे देवि त्वमव्याकृतासि केनापि न व्याकृतासि पदेन वाच्येन वा । 'यतो वाचो निवर्तन्ते अप्राप्य मनसा सह' इति श्रुतेः । त्वं च विद्यात्वेन परब्रह्मतत्त्वमेव । यद्वा हे देवि त्वम् अव्याकृतासि केनापि प्रकाशितासि । परः प्रकाशित्वानभ्युपगमात् ब्रह्मस्वरूपस्य स्वयंप्रकाशत्वाभ्युपगमाच्च । तस्य त्वं च परब्रह्म तत्त्वमेव स्वयं प्रकाशमानमनतिशयाऽनश्चिदुपमसीत्यर्थः । यद्वा हे देवि त्वमव्याकृतासि अव्याहतासि । केनापि न हिसितासि । कृष्णं हिसायां स्वादिः । त्वं

मेव तु युद्धे हितान्याकृणोपि व्याहंसि । यदभ्यधुः । 'हिसाकरणयोः स्वादौ कृणोति कृणुते कृणः । करोति कुरुते द्वे द्वे संपद्यते पदे क्रमात्' इति । अव्याकृता हि परमा इति पाठे तु हि यस्मात् हे देवि त्वं परमा परा उत्कृष्टा सा लक्ष्मीः ततः अव्याकृता अः विष्णुः तेन व्याकृता उरसि स्थापिता लोकेषु वा व्याकृता व्यवस्थिता । यद्वा हे देवि हि यस्मात् तव समस्तरोमकूपेषु भिज्ज-र-श्मीन् दिवाकरो ददौ । अतस्त्वम् अव्याकृतासि अविना मूर्त्येण आसमन्तात् कृतासि तेजोभिर्निर्मितासि । अत एव त्वं परमा परा प्रेक्षा मा तेजोलक्ष्मीः । 'अवयः शैलमेषार्काः' । यद्वा 'अव्याकृता हि परमा प्रकृतिस्त्वमाया' । हे देवि हि यतः त्वं जगतामाथा मूलभूता । अतः मृष्टेः प्राक् केवलैवेति अव्याकृता सत्त्वरजस्तमोगुणानुदयात् भेदप्रत्ययानुदयात्स्वत्वादिना अपृथक्कृता सांख्यद-शनप्रसिद्धा परमा प्रकृतिः प्रधानाख्यासि । इयं देवी सांख्यमते प्रकृतिराख्याता । वेदान्तिनस्तु तामनिर्वचनीयामात्ममायाम-नादिमविद्यामाहुः । शास्त्रिकास्तां शब्दशक्तिमाचक्षते । तान्त्रिकास्तां कर्मणामपूर्वोत्पादनमामयैलक्षणां फलगतिसाहुः । तार्किकास्तां च सुता(?) चावसिति गिद्धिभिदमाहुः । शैवास्तां शिवशक्तिमाहुः । वैष्णवा विष्णुमायां तामाहुः । शाक्तास्तु तां महामायामनादिमादिमां शक्तिमाहुः । पौराणिकास्तु तां देवीमाहुः ॥ ६ ॥

(४ नागोजीभट्टी) मूलप्रकृतिस्त्वमेवेत्याह । हेतुरिति । त्वं समस्तजगतां हेतुर्मूलकारणम् । तत्र हेतुः । यतः त्रि-गुणा सत्त्वरजस्तमोयुता । नन्वेवं रागादिसंयन्धेन सर्वकारणं न स्यादत आह । अपीति । त्रिगुणापि दोषैः रागादिभिर्न ज्ञायमे न विषयीक्रियमे । यद्वा दोषैर्विशिष्टा केनापि न ज्ञायमे । तदभावादित्यर्थः । नन्वेवं परिच्छिन्नतया सर्वहेतुत्वं न स्यादत आह । हरिहरादिभिरप्यपरा अज्ञाता । परिच्छेदाभावादित्यर्थः । तत्र हेतुः । सर्वाश्रया सर्वमाश्रयं यस्याः सा । कार्यं हि कारणमा-श्रयते । सर्वत्र वर्तमाना च । यत एव जगत् तर्वांशभूतं सर्वसमष्टेर्ब्रह्मणस्त्वदंशत्वात् । एतद्वदयं परिच्छिन्नं त्वयाहृतं स्यादिति भावः । नन्वेवं विकारापत्तिरत आह । अव्याकृता पञ्चभिविकाररहितत्वात् हि यतः संसारमाया प्रथमा प्रकृतिः सत्त्वरजस्त-ममां साम्यावस्थासि । कीदृशी । परमा पर आत्मा मीयते जीवभावेन विच्छिद्यते यथा । परमात्मैव प्रकृतिः धर्माध्यामा-जीवत्वेनाप्यवसीयते ॥ ६ ॥

(५ जगच्चन्द्रचन्द्रिका) हेतुः समस्तेति ॥ ७ ॥ ६ ॥

(६ दंशोद्धारः) मूलप्रकृतिश्च त्वमेवेत्याहुः । हेतुरिति । यतो हरिहरादिभिरप्यपरा अपरिच्छिन्ना । तत्र हेतुः । सर्वाश्रया । आर्षत्वात्परवर्जितत्वाभावेन विशेष्यनिवृत्ता । यद्वा सर्वेषामाश्रयो यस्यामिति बहुव्रीहिः । हेत्वन्तरमाह । अस्मिन् जगत्तर्वांशभूतम् । नचैवं विकारितापत्तिरित्याह । अव्याकृता विकाररहिता । यत आद्या परमा प्रकृतिः पर आत्मा मीयतेऽवच्छि-द्यतेऽनया जीवत्वेनेति परमा । आवरणशक्तिरित्यर्थः ॥ ६ ॥

यस्याः समस्तसुरतासमुदीरणेन तृप्तिं प्रयाति सकलेषु मखेषु देवि ।

स्वाहासि वै पितृगणस्य च तृप्तिहेतुस्त्वायसे त्वमत एव जनैः स्वधा च ॥ ७ ॥

(१ गुप्तवती) सुरता देवता । 'देवात्तत्' इति देवशब्दोऽर्थपरः । यद्वा सुरसमूहः सोमा 'पोष्णं त्रैतमालभेत' इति वाक्ये त्रयाणां यमलानां समूहश्चित्ता तत्र भवन्नैत इत्यत्रैव प्रकृतेऽपि निर्वाहाय 'गजसहान्यां च' इति वार्तिके चकारा-दन्यत्रापीति मुख्यत्वात् । समस्तसुरशक्तिरूपा त्वमित्यन्वयो वा । तृप्तिं प्रयाति देवगण इति शेषः ॥ ७ ॥

(२ चतुर्धरी) यस्याः स्वाहायाः समुदीरणेन समुच्चारणेन समस्तसुरता निःशेषदेवगणः । तृप्तिं प्रयाति । सा स्वा-हासि भवसि । यतदोः साहचर्यनियमात् । स्वधा च त्वमेवेत्यन्वयो । अतो हेतोः त्वम् उच्चार्यसे । पितृकर्मस्त्रिति शेषः ॥ ७ ॥

(३ शान्तनवी) समस्तसुरता इति । सुर ऐश्वर्ये । सुरन्ति सुराः । सुराणां भावः सुरता । सास्ति येषां ते सुरताः इन्द्रादयः । मत्वर्थे अर्शआदित्वाद्च् । समस्ताश्च ते सुरताश्च समस्तसुरताः । समस्तविबुधा इति यावत् । हे देवि सा वै प्रसिद्धा स्वाहा त्वमेवासि । 'स्वाहा च हुतभुक्प्रिया' । यस्याः स्वाहायाः समुदीरणेन उच्चारणेन सकलेषु मखेषु यज्ञेषु सम-स्तसुरताः समस्तविबुधा यज्ञभुजः तृप्तिं प्रयान्ति प्राप्नुवन्ति । किंच हे देवि वै प्रसिद्धा सा स्वधा त्वमेवासि । अत एव सल्लु पितृयज्ञेषु जनैः पितृश्राद्धकृद्भिः पुष्पैः पितृगणस्य तृप्तिहेतुः स्वधा स्वधेत्येवंरूपमन्त्रात्मा सती त्वमेवीधायैसे कथ्यसे । 'दैवे भ्राष्ट्रे भवेत्स्वाहा वैद्ये भ्राष्ट्रे स्वधोच्यते' । 'स्वाहा देवद्विदंनि श्रौषडौषड्वषट्स्वधा' इत्यभिधाने तु विभागो नाश्रितः ॥ ७ ॥

(४ नागोजीभट्टी) यस्या इति । हे देवि यस्याः समुदीरणेन उच्चारणेन समस्तसुरता सकलसुरसमूहः सर्वयज्ञेषु तृप्तिं प्रयाति सा स्वाहा त्वमेवासि । वै प्रसिद्धम् । तथा पितृगणस्यापि तृप्तिहेतुस्त्वमेव । अत एव जनैः पितृकर्मणि स्वधा च उच्चार्यते वा ॥ ७ ॥

(५ जगच्चन्द्रचन्द्रिका) यस्याः समस्तेति ८ ॥ ७ ॥

(६ दंशोद्धारः) यस्या इति । यस्याः स्वाहायाः समुदीरणेन समुच्चारणेन समस्तसुरता समस्तदेवगणस्तृप्तिं प्रयाति सा स्वाहासि । तथा स्वधा च पितृगणतृप्तिहेतुरिति ॥ ७ ॥

या मुक्तिहेतुरविचिन्त्यमहाव्रता त्वमभ्यस्यसे मुनियतेन्द्रियतत्त्वसारैः ।

मोक्षार्थिभिर्मुनिभिरस्तसमस्तदोषैर्विद्यासि सा भगवती परमा हि देवी ॥ ८ ॥

(१ गुणवती) अस्तसमस्तदोषैः 'कृतंभरा तत्र प्रज्ञा' इति योगसूत्रोक्ताऽस्तत्त्वविषयकत्वादोषविरहिताबुद्धिभिः परमा विद्याभिर्निर्विकल्पकवृत्तिरूपा त्वमेवाणि ॥ ८ ॥

(२ चतुर्धरी) या मुक्तिहेतुरिति । हे देवि या प्रसिद्धा विद्या त्वमसि । भवती भगवद्विषये (ब्रह्मविषये)ति यावत् । परमा प्रकृततमा । तत्रोपपत्तिमाह । येति । 'सा विद्या या विमुक्तये' इति वचनात् । अचिन्त्यं दुरनुष्ठेयं महाव्रतं साधनं यस्याः सा तथा । महाव्रतमाह भगवान् पातञ्जलिः । 'अहिंसा सत्यमस्तेयं ब्रह्मचर्यापरिग्रहाः । एते तु जातिदेशकालसमयावच्छिन्नाः सार्वभौमा महाव्रतम्' इति । हि हेतौ । यस्मात् विद्यारतीयन्वयः । अतस्त्वं मुनिभिर्मनपरैरभ्यस्यसे । पुनरभ्यस्यसे । गृध्र नियतानि वशीकृतानीन्द्रियाणि यैः तैः तत्त्वं ब्रह्मैव सारो येषां मुनियतेन्द्रियाश्च ते तत्त्वसाराश्चेति विग्रहः । अस्ताः 'वस्ताः समस्ता दोषा रागादयो येषाम् ॥ ८ ॥

(३ शान्तनवी) हे देवि हि निश्चयेन या मुक्तिहेतुः अचिन्त्यमहाव्रता परमा वेदान्तोद्भायनीयपरब्रह्मतत्त्वावगतिरूपसाक्षात्कारलक्षणा विद्यासि सा भगवती त्वमेव मुनियतेन्द्रियतत्त्वसारैः मोक्षार्थिभिरस्तसमस्तदोषैर्मुनिभिः अभ्यस्यसे पुनः पुनरावर्त्यसे शिक्ष्यसे इत्यन्वयः । विद्यासि इति पाठे तु हे देवि हि निश्चयेन त्वमेव भगवती सा परमा वेदान्तध्वनमनन्तनिर्दिष्टासनवर्जनीयब्रह्मतत्त्वावगत्याकृतिसाक्षात्कृतिरूपा विद्यासि । या यदृषा विद्या त्वमेव मुक्तिहेतुः अविचिन्त्यमहाव्रता त्वं मुनियतेन्द्रियतत्त्वसारैर्मोक्षार्थिभिः अस्तसमस्तदोषैः मुनिभिरभ्यस्यसे शिक्ष्यसे ब्रह्मदुर्लभ्य इत्यन्वयः । मुक्तिरयत्तं कैवल्यम् । 'ज्ञानादेव तु कैवल्यम्' इत्युपगमात् मुक्तिहेतुर्विद्या । 'हेतुर्नो कारणं योजम्' । कीदृशी विद्या । अचिन्त्याभि चिन्तयितुमशक्यानि दुश्चराणि महान्ति व्रतानि उपवासादीनि पुण्यानि यस्यां सा अविचिन्त्यमहाव्रता अभ्यस्यसे । अमु धेपणे । अभिपूर्वः कर्मणि लट् । यासः से । सुधु नियतानि विषयेभ्यो व्यावर्तितानि इन्द्रियाणि यैस्ते मुनियतेन्द्रियाः ते च ते तत्त्वसाराश्चेति मुनियतेन्द्रियतत्त्वसाराः । तत्त्वं तत्त्वं ज्ञानं सारं न्याय्यं (नान्यं) येषां ते तत्त्वसाराः गन्थन्ते मुनयः तैः मोक्षमर्थयन्ते मोक्षार्थिनः । अस्तः नष्टः समस्तः दोषः कामक्रोधलोभादिरूपो येषां ते अस्तसमस्तदोषाः तैः । मियते ज्ञायतेऽनया विद्या भगवती सर्वैश्वर्यसंपन्ना परमा सा चोत्कृष्टा ॥ ८ ॥

(४ नागोजीभट्टी) प्रकृतिरूपतमुक्त्या ब्रह्मापि त्वमेवेत्याह । येति । हे देवि या मुक्तिहेतुः । अविचिन्त्यमनुष्ठेयत्वचिन्ताया अध्ययिष्यं महाव्रतम् । अहिंसास्त्यास्तेयब्रह्मचर्यापरिग्रहरूपं योगशास्त्रप्रसिद्धं साधनं यस्या ईदृशी च या सा भगवती भगवद्विषया परमा उत्कृष्टविद्या तद्विषयावरणभजिका ब्रह्मज्ञानरूपा त्वमेवासि । हि यतः अतस्त्यक्तसमस्तरागादिमोक्षेच्छुभिर्मुनिभिर्वशीकृतेन्द्रियैः तत्त्वं ब्रह्मैव ज्ञेयत्वेन सारो येषां तैरभ्यस्यसे इत्यर्थः । अभ्यस्यसे इत्यत्रासिभिः संहिताया अनित्यत्वात् ॥ ८ ॥

(५ जगज्जन्द्रचन्द्रिका) या मुक्तिहेतुरिति ९ ॥ ८ ॥

(६ दंशोद्धारः) या मुक्तिहेतुरिति । सा परमा उत्कृष्टा भगवती विद्या त्वमेव । सा का । याऽविचिन्त्यमहाव्रता अविचिन्त्यं महाव्रतं यस्याः । महाव्रतं च पातञ्जले अभिहितम् । 'अहिंसा सत्यमस्तेयं ब्रह्मचर्यापरिग्रहाः । एते तु जातिदेशकालसमयावच्छिन्नाः सार्वभौमा महाव्रतम्' इति । सुधु नियतानि इन्द्रियाणि यैः । तत्त्वं ब्रह्मैव सारो येषां ते च ते ॥ ८ ॥

शब्दात्मिका सुविमलग्र्यजुषां निधानमुद्गीथैरभ्यपदपाठवतां च साम्नाम् ।

देवि त्रयी भगवती भव भावनाय वार्ता च सर्वजगतां परमार्तिहन्त्री ॥ ९ ॥

(१ शुभवती) शब्दात्मिका नादब्रह्मा । ऋग्यजुषामिति समासान्तोज् नेह अनित्यत्वात् । उद्गीथः पञ्चभक्तिकस्य साम्नो द्वितीया भक्तिरुत्तमत्वात् सैव निर्दिष्टा । रम्यपदपाठो देवतापदस्तोमैः कालपूरणम् । भवभावनाय उत्पत्तिकृत्यार्थं वार्ता जीवनस्थितिकृत्यम् । आर्तिहन्त्री अनुग्रहकृत्यवती । तेन पञ्चकृत्यपरायणेति यावत् ॥ ९ ॥

(२ चतुर्धरी) शब्दात्मिका इति । शब्दात्मिका शब्दब्रह्मस्वरूपा । ऋक् ऋग्वेदः । यजुषि यजुर्वेदः । सुविमलानि निर्दोषाणि ऋग्यजुषि चेति तेषां साम्नां सामवेदानां च विविधानामाश्रय इत्यर्थः । व्यक्त्यपेक्षया बहुवचनं निधानमिति । अजहृक्षिज्ञत्वात् वाच्यलिङ्गाभावः । उद्गीतमुच्चैर्गानं तेन रम्यः पदानां पाठो विद्यते येषु 'सामसु । उद्गीथेति पाठे उद्गीथः

१ 'अभ्यस्यते' इति पाठः । २ 'उद्गीतरम्य' इति पाठो बहुभिर्न्याख्यातः समीचीनश्च ।

साम्राज्यः विभक्तिविशेषः । तेन रम्याणां पदानां रसविशेषभाजं पाठो विद्यते येषु । 'साम्र उद्गीथो रसः' इति श्रुतेः । यद्वा उद्गीथः प्रणवो मन्त्रः तेन रम्यपदपाठवतामिति सर्वेषां विशेषणम् । 'उद्गीथः प्रणवो मन्त्रः सर्वव्यापी निरञ्जनः' इति नैगमाभिधानाच्च । तेन रम्यपदपाठवतामिति सर्वेषां विशेषणम् । 'ब्रह्मणः प्रणवं कुर्यादाश्वन्ते च सर्वदा । क्षरत्यादौ (अवधेनो) कृतं पूर्वं परस्ताच्च विधीयते' इति मनुस्मरणात् । इत्थं त्रयी वेदत्रयरूपा त्वम् । आधर्वणास्तु शान्तिकपौष्टिकाभिवारिकाभ-
क्तयैतैष्वन्तर्भावात् पृथङ्नामाभिधानम् । देवयति सर्वान् प्रवृत्तिनिवृत्त्युपदेशेन व्यवहारयतीति देवी भगवती वीर्यातिशय-
शालिनी सर्वप्राणिभ्यो बलीयस्त्वात् । भवः संसारः तस्य भावनाय अनुवर्तनाय । वार्ता कृष्यादिरूपा । 'कृषिर्वणिज्या तद्वध-
वृत्तीयं पशुपालनम् । विद्या होता मन्त्राभावात् वार्ताप्रतिप्रवाश्रयाः' इति शिष्णुपुराणे दर्शनात् । परमार्तिहन्त्री पीडातिशय-
भङ्गादिति । वार्ताविशेषणं वा भवती भावनाय संसारज्ञानार्थं त्रयी वेदस्त्वमित्यन्वयः । अन्य आह भवभावनाय संसारस्थि-
तये त्रयी त्वं यन्त्रोपदेशत्वात् । तथाच 'अग्नौ प्रास्ताहुतिः सम्यगादित्यमुपतिष्ठते । आदित्याज्यायते वृष्टिर्वृष्टेरन्नं ततः
प्रजाः' इति ॥ ९ ॥

(३ शान्तनवी) हे देवि त्वं भगवती ऐश्वर्यादिसंपन्ना शब्दात्मिका वर्णपदवाक्यरूपवाणीस्वरूपा सुविमलमयजुषाम्
उद्गीथरम्यपदपाठवतां साम्रां च निधानं सर्वजगताम् आर्तिहन्त्री परमा उत्तमा चतुर्वर्गदर्शनी वार्ता वृत्तान्तरूपा त्रयसि वे-
दानां त्रयी भवसीत्यन्वयः । अथ वा हे देवि भवती त्वं सर्वजगतां भवभावनाय संमृत्युपादनाय परं निधानम् आश्रयः
स्थानं वसतिरसि आर्तिहन्त्र्यसि । त्वं आर्तसि कृषिगोरक्ष्यादिवृत्तिरसि । त्वं शब्दात्मिका नादरूपासि । यद्वा वर्णपदवाक्य-
रूपासि गद्यपद्यात्मिकासि । हे देवि त्वं सुविमलानि ऋग्भिः सहितानि यजुषि तेषां विमलमयजुषाम् ऋचः ऋग्वेदाः यजुषि
समुर्वेदाः तेषाम् उद्गीथरम्यपदपाठवतां साम्रां सामवेदानां त्रयसि इत्यन्वयः । वेदशास्त्रानां बाहुल्याद्बहुवचनप्रयोगः । उद्गीथ
पदानम् अत एव रम्यपदपाठवताम् उद्गीथेन रम्याणि पदानि तैः कृष्या पाठवताम् । अन्यथा पदानां पाठः पदपाठः उद्गीथेन
रम्यः पदपाठो येषां तानि उद्गीथरम्यपदपाठानि सामानि इति स्यात् । उद्गीथः प्रणव इति क्षीरतरङ्गिणीकारो व्याख्येयः ।
उद्गीथः सामवेदः इत्येणादिवृत्तिकारः । प्रणवपक्षे उद्गीथरम्यता ऋग्यजुषामपि अस्ति । यद्वा उद्गीथः उद्गीतं सांसि
प्रणिष्टम् । 'वार्ता वृत्तौ जनयुतौ' इतिः कुसीदाण्डपात्यवाणिज्याख्या । जनश्रुतिवृत्तान्तः । 'स्त्रियामृक्सासयजुषी इति वेदा-
त्रयत्रयी' । ऋचश्च यजुषि च ऋग्यजुषाणि । अचतुरादिना अन् समासान्तः । इह तु समासान्तविध्यनित्यत्वमाश्रितम् ।
सुविमलानि ऋग्यजुषि येषाम् । यद्वा समासान्तरमुक्तमेव । भवभावनाय भवः शिवः परमात्मा तस्य भावनं ध्यानं तस्मै
प्रवृत्ता त्रयी त्वमेवासि इत्यर्थः । 'स्त्रे (उमे) जन्मनि कथाणे प्राप्तौ संवृत्तिराप्तयोः' । भवः आर्तिहन्त्रीति । 'जनिकर्तुः प्र-
वृत्तिः' इति निर्देशात्समाससिद्धिः । 'आर्तिः पीडा घनुःकोट्योः' अङ्पूर्वता कचित् । देवि इति । अत्र देवि इति संबुद्धयन्तः
पाठः । असीति संबन्धतः ॥ ९ ॥

(४ नागोजीभट्टी) शब्देति । सुविमलानामपौरुषेयत्वेन दोषरहितानाम् ऋचां यजुषां साम्रां च निधानमाश्रयः
शब्दब्रह्मरूपा भवस्य संसारस्य भावनाय प्रवृत्त्यविच्छेदाय या देवी शीतनशीला त्रयी वेदत्रयी सा भगवती । भवन्ति ते
भवाः प्राणिनस्तेषां भवाय जीवनाय वार्ता कृषिवाणिज्यपशुपालत्वम् ॥ ९ ॥

(५ जगज्जन्मन्त्रिका) शब्दात्मिकेति १० ॥ ९ ॥

(६ दंशोद्धारः) शब्दात्मिकेति । शब्दात्मिका शब्दब्रह्मरूपा सुविमलानाम् ऋग्यजुषाम् ऋग्वेदयजुर्वेदौ तयोर्निधान-
माश्रयः । व्यक्त्यभिप्रायेण बहुवचनम् । उद्गीतेनोच्चैर्गानेन रम्याणां पदानां पाठो विद्यते येषु तेषां साम्रां च निधानम् । उद्गी-
थेति पाठे उद्गीथः सामविशेषः । यद्वा उद्गीथेन प्रणवेन रम्यपदपाठवतामिति ऋग्यजुषामपि विशेषणम् । 'उद्गीथः प्रणवो
मन्त्रः सर्वव्यापी निरञ्जनः' इत्यभिधानात् । कथितु रम्यः पदपाठो येष्विति विजग्राह । तच्चिन्त्यम् । कर्मधारयान्मत्वर्थ-
यस्यास्य निषिद्धत्वात् । बहुव्रीहिणैव गतार्थत्वात् । अधर्वणस्त्वभिवारादिविषयत्वेन त्रय्यामन्तर्भावाच्च पृथगभिधानं
सम्बन्धते । देवयति प्रवृत्तिनिवृत्त्युपदेशेन सर्वान् व्यवहारयतीति देवी भगवती सर्वोत्कृष्टा त्रयी । भवभावनाय संसारानुव-
र्तनाय वार्ता कृष्यादिः । यद्वा भवभावनाय संसारस्थितये त्रयी त्वमित्यन्वयः । 'अग्नौ प्रास्ताहुतिः सम्यगादित्यमुपतिष्ठते ।
आदित्याज्यायते वृष्टिर्वृष्टेरन्नं ततः प्रजाः' इति वचनेन यज्ञादिद्वारा स्थितिकर्तृत्वात् ॥ ९ ॥

मेधासि देवि विदिताखिलशास्त्रसारा दुर्गासि दुर्गभवसागरनौरसङ्गा ।

श्रीः कैटभारिहृदयैककृताधिवासा गौरी त्वमेव शशिमौलिकृतप्रतिष्ठा ॥ १० ॥

(१ गुप्तवती) नीरसज्ञा सङ्गाभावस्यैव तारकत्वात् 'सङ्गः सर्वात्मना त्याज्यः' इति वचनात् ॥ १० ॥

(२ चतुर्थरी) मेधा इति । मेधा सरस्वती । विदितः ज्ञातः अखिलशास्त्राणां सारस्तत्त्वं यया सा । दुर्गो दुरवच्छेदो
यो भवसागरः संसारसागरः तत्र नीरिव नीः पारगतिसाधनम् । असङ्गा अप्रतिहतप्रसरा अन्य आह । असङ्गा अद्वितीया ।

नोस्तु कर्णधारवाहकयुक्ता । त्वं तद्रहितापि पारयसि । श्रीलक्ष्मीः कैटभारिः हृदये एकया अद्वितीयया कृतोऽधिवासो यथा सा । शशिमौलौ हरशिरसि कृता प्रतिष्ठा आस्पदं यथा । यद्वा शशिमौलैर्हृदस्य कृता प्रतिष्ठा उत्कर्षो यथेत्यन्वयः ॥ १० ॥

(३ शान्तनवी) हे देवि त्वं मेधासि । अत एव त्वं विदिताखिलशास्त्रसारासि । यद्वा हे देवि त्वं विदिताखिलशास्त्रसारा मेधासि । 'धीर्धारणावती मेधा' । विदितामिं अखिलानि शास्त्राणि साराणि चतुर्वर्गैतत्त्वपराणि न्याय्यानि यथा मेधाया त्वमेवासि । 'प्रवृत्तिर्वा निवृत्तिर्वा नित्येन कृतकं वा । पुंसां येनोपदिश्येत तच्छास्त्रमभिधीयते' । हे देवि त्वम् असन्ना गंत्यक्ताखिलबन्धहेतुः अप्रतिबन्धा अनिवारितगतिः दुर्गा दुष्प्राप्ता दुःखेन गम्यमाना दुर्गा दुर्गभवसागरनौरसि । दुर्गो दुस्तरः भवः संसारः सागर इव दुर्गभवसागरः दुर्गभवसागरे नौः दुर्गभवसागरनौः तरणिरसि । लोके नौः नौका प्रसिद्धा । यद्वा दुर्गो दुस्तरो भवः संसारः तं दुर्गभवं स्यति खण्डयति दुर्गभवसा । न विद्यते गरो विषं दुःखं यत्र सा अग्रा अग्रा चासौ नौश्चेति अगरनौः दुर्गभवसा चासौ अगरनौश्चेति दुर्गभवसागरनौः । अथवा हे देवि त्वं दुर्गे दुर्गमे दुष्प्रापे भवे शंभौ परब्रह्मतत्त्वसारे सामुने विषये असन्ना रागादिरहिता दुर्गा दुष्प्राप्ता दुर्लभा नौस्तरणिरसि । नौरिव नौः । देवी ब्रह्मप्राप्ति-गाधनभुता विद्यारूपेति भावः । हे देवि त्वं कैटभारिहृदयेककृताधिवासा श्रीरसि । विष्णुवक्षःस्थलनिवासिनी लक्ष्मीस्त्वमेवासि । कीटस्येव इन्द्रगोपकस्येव भा यस्य तत् कीटभं विष्णुकर्मलं तत्र भावः कैटभः अमुरः अधिवासः स्थितिर्यस्याः सा तथोक्ता । 'हृदयं चित्तवक्षसोः' । हे देवि त्वमेव शशिमौलिकृतप्रतिष्ठा गौरी उमा असि । शशी चन्द्रः मौलौ किरिटे यस्य स चन्द्रशेखरः शंभुः तेन कृता प्रतिष्ठा अवस्थितिरर्धशरीरभाक्त्वेन यस्याः सा तथोक्ता । 'चूडा किरिदं केशाश्च संयता मौल्यन्वयः' ॥ १० ॥

(४ नागोजीभट्टी) नदधिष्ठात्र्यपि त्वमेवेत्याह मेधासीति । मेधा सरस्वती । सैव दुःखप्राप्यत्वेन दुर्गासीत्युच्यते । दुर्गमेसारसागरस्य नौः ज्ञानद्वारा । एवं पूर्वार्धेन ब्राह्मत्वं चोक्तम् । प्रसिद्धनौतो व्यतिरेकमाह । अमेगेति । सा हि कर्णधारदिभंगवती । शंभौ कृता प्रतिष्ठा आस्पदं यथा अर्धशरीरत्वात् । उत्तरार्धेन रौद्रीत्वं वैष्णवीत्वं चोक्तम् ॥ १० ॥

(५ जगज्जन्द्रचन्द्रिका) मेधासीति ११ ॥ १० ॥

(६ देशोद्धारः) मेधासीति । मेधा सरस्वती विदिताऽखिलशास्त्राणां सारस्त्वं यथा । दुर्गे दुर्गमे भवसागरे सन्नाऽप्रतिहतप्रसारा नौः । यद्वा असन्ना अद्वितीया । कर्णधारार्थनपेक्षेत्यर्थः । कैटभारिविष्णुः ॥ १० ॥

ईषत्सहासममलं परिपूर्णचन्द्रबिम्बानुकारि कनकोत्तमकान्तिकान्तम् ।

अत्यद्भुतं प्रहृतमात्तरुषा तथापि वक्रं विलोक्य सहसा महिषासुरेण ॥ ११ ॥

(१ गुप्तवती) अत्यद्भुतमिति । ईदृशवक्त्रकालोकनेनारिषदुर्गध्वंसपूर्वकचित्तशुद्ध्या परतत्त्वावबोधस्य सद्योऽवश्यभावादिति भावः । तेन पापाधिक्यं ध्वनितम् ॥ ११ ॥

(२ चतुर्धरी) ईषद्वासेन सह वर्तत इति ईषत्सहासम् । सैषद्वासमिति वक्तव्ये ईषत्सहासमिति पदव्यत्ययस्थान्दसः । यद्वा ईषत्सहासमिति क्रियाविशेषणं भिन्नं पदम् । कनकोत्तमम् अत्युत्कृष्टं काखनं तस्य कान्तिरिव कान्तिर्यस्य । कनकाद्युत्तमा कान्तिर्यस्येति वा । अतएव कान्तं मनोरमम् । तथापि वक्रं विलोक्य महिषासुरेण प्रहृतं तदत्यद्भुतमन्याध्वर्यमित्यर्थः । आत्तरुषा व्यासकोपेनेति महिषासुरस्य विशेषणम् । सहसा बलेन ॥ ११ ॥

(३ शान्तनवी) ईषत्सहासं मन्दस्मितोपेतम् अमलं रुचिरं परिपूर्णचन्द्रबिम्बानुकारि पूर्णन्दुबिम्बोपमं कनकेषु उत्तमं यत्कनकं तस्येव कान्तिः शोभा यस्य तत् कनकोत्तमकान्ति अत एव कान्तं शोभात्वं मनोहरम् । हे देवि ईदृग्विधं तव वक्त्रकमलं जगन्मोहनं जयति तथापि तव वक्त्रं विलोक्य सहसा अतर्कितम् आत्तरुषा प्राप्तकोपेन महिषासुरेण प्रहृतम् अत्यद्भुतमेतत् । अहो ईदृशं जगन्मोहनं जगत्संजीवनं वक्रं विलोक्य पुमानानन्दमाप्नुयात् । तत्कथं महिषासुरस्तद्विलोक्य संजातकोपः प्रादुर्भावदिति चित्रमेतदिति भावः । अतर्कितं तु सहसा अव्ययम् । बले त्वनव्ययम् । सहसा बलेन वा महिषासुरेण प्रहृतम् । 'सहो बलं सहा मार्गः' । सहते सहः । अनव्ययत्वे सहसा कृतमिति । 'ओजःसहोम्भस्तमस्तत्तृतीयायाः' इत्यौत्तरपदिकमलुगिवधानं चावगमकम् । अत्यद्भुतम् । अदि भुवो दुतव । अदित्याख्येऽव्ययम् । अन्ना रुद्रं कुम्भं येन सः तेन परिपूर्णचन्द्रबिम्बानुकारि तादृशमिति ॥ ११ ॥

(४ नागोजीभट्टी) ईषदिति । ईषत् सहासमिति । छान्दसः पदव्यत्ययः । पूर्वार्धोक्तगुणविशिष्टं तव वक्त्रं विलोक्य तथापि आत्तरुषा प्राप्तकोपेन महिषासुरेण सहसा दर्शनस्फूर्त्तकालमेव तथातिनिष्ठुरं यत्प्रहृतं तदत्याध्वर्यमित्यर्थः । जगन्मोहकमिति इष्ट्यापि न तस्य भोद इति अतिभुभेदोऽयम् । तादृशस्यापि वधेन देव्या एवोत्कर्षः सिध्यति ॥ ११ ॥

(५ जगज्जन्द्रचन्द्रिका) ईषत्सहासेति १२ ॥ ११ ॥

(६ दंशोद्धारः) इवदिति । ईषद्वासेन सह वतामानम् । रेषद्वासमिति वक्तव्ये आर्षः पदव्यत्ययः । यद्वा ईषदिति प्रहतविशेषणम् । कनकोत्तमस्य कान्तिरिव कान्तिर्यस्य । कान्तिकान्तमिति पाठे कनकादुत्तमा कान्तिर्यस्य अत एव कान्तम् ईषदमपि वक्तुं विलोक्य महिषासुरेण प्रहृतमित्यद्भुतम् । आह्लादिमुखनन्दावलोकनेन कोऽयमन्वकाशः । अवकाशस्यानी-
चित्यादिति भावः ॥ ११ ॥

दृष्ट्वा तु देवि कुपितं भुकुटीकरालमुद्यच्छशाङ्कसदृशच्छवि यन्न सद्यः ।

प्राणान्मुमुक्षुं महिषस्तदतीव चित्रं कैर्जीव्यते हि कुपितान्तकदर्शनेन ॥ १२ ॥

(१ गुप्तवती) पुण्याधिक्यं चास्तीत्याह । दृष्ट्वेति । उद्यदित्यारक्ततांवननाय शशाङ्कविशेषणम् ॥ १२ ॥

(२ चतुर्धरी) तव वक्तुं दृष्ट्वा यत्तयस्तत्क्षणमहिषः प्राणान् मुमुक्षुं तदतीव चित्रम् आश्चर्यमित्यर्थः । भुकुट्या कोटित्येन करालं भीषणम् । उद्यच्छशाङ्कसदृशच्छवि रोषारुणम् । जीव्यते जीवितुं शक्यते । हि हेतौ । कुपितस्यान्तकस्य यमस्य दर्शनेनावलोकनेन ॥ १२ ॥

(३ शान्तनवी) हे देवि कुपितं क्रोधाविष्टं भुकुटीकरालं भुकुट्या करालं विषमं विरुद्धं भयंकरम् अत एव क्रोध-
ताम्रम् उद्यच्छशाङ्कसदृशच्छवि । उद्यत् उद्यं कुर्वन् शशाङ्कः शशलाञ्छनः शशी आरक्तः पूर्णमण्डलचन्द्रः तेन सदृशी छविः
प्रभापलवरागताम्ना यस्य तत्तथोक्तं त्वदीयं संप्राप्नोन्मुखं मुखं दृष्ट्वा तु दृष्ट्वैव महिषो महिषासुरः सद्यः सपदि दर्शनक्षण एव
प्राणान् मुमुक्षुं न तस्याज इति यत् तदतीव चित्रम् । युक्तोऽयमर्थः । हि निश्चयेन । कुपितान्तकदर्शनेन कुपितकृतान्त-
दर्शनेन कैर्जीव्यते । जीव्यते । न कैश्चिदपि । जीव प्राणधारणे । अकर्मकत्वाभावे लटि यगात्मेनपदे प्रथमपुरुषैकवचनमेव । अनु-
भावस्यैकत्वात् । प्राणधारणं प्रकृतावन्तर्भूतम् इति । जीवति देवदत्त इति प्रयोगे पृथक् प्राणपदं कर्मवाचिनः प्रयुज्यते । अनु-
च्यमानेऽपि तस्मिन्प्राणान्धारयतीति गम्यमानत्वात् । अतश्च जीवतिरकर्मकः । भुवो कुटी इव भुकुटी । 'इको ह्रस्वोऽप्यो
गालवस्य' इत्युत्तरपदिकं ह्रस्वत्वम् अतः च वा तेन भुकुटी भुकुटीव भुकुटीकरालं कुटिलम् । 'वलवत्सुप्तु किमुत स्वत्यतीतं न
निर्भर' करालो दन्तुरे तुङ्गे । कृणोति हिनस्ति करालम् ॥ १२ ॥

(४ नागोजीभट्टी) दृष्ट्वा विवति । दृष्ट्वापीत्यर्थः । भुवोः कुटी वक्रता तथा करालं भीषणम् । उद्यच्छशाङ्कसदृशेयनना-
रिक्तता । अनेन महिषस्यापि धीरत्वम् । देव्युत्कर्षः प्राप्तदेव ॥ १२ ॥

(५ जगज्जन्त्रचन्द्रिका) दृष्ट्वा तु देवीति ॥ १३ ॥ १२ ॥

(६ दंशोद्धारः) दृष्ट्वेति । भुवोः कुट्या कोटित्येन करालम् । उद्यच्छशाङ्कसदृशच्छाव कोपादरुणम् । जीव्यते जीवितुं
शक्यते ॥ १२ ॥

देवि प्रसीद परमाभवती भवाय सद्यो विनाशयसि कोपवती कुलानि ।

विज्ञातमेतदधुनैव यदस्तमेतन्नीतं बलं सुविपुलं महिषासुरस्य ॥ १३ ॥

(१ गुप्तवती) मा न मा न मामे श्रीधियावैश्वर्यपाण्डित्ये इति यावत् । परे उत्कृष्टे मामे लभ्येते यस्मात् स परमाभः
प्रसादः तद्वती त्वं चेद्भवाय कुलामिच्छद्वये भवसि । कोपवती चेन्नाशयति । न केवलमेकमेव किं तु कुलानि । अतोऽस्मात्
प्रसीदैव । कोपफलं दर्शयति । विज्ञानमेतदिति ॥ १३ ॥

(२ चतुर्धरी) प्रसीद प्रसादं कुरु । परा उत्कृष्टा सानुग्रहा मा दुर्ध्रियस्याः सा तथा सती भवती त्वं भवायोद्भवस-
पदे भवतीति यावत् । यद्वा भवाय भावाय संपदे भवतीति यावत् । यद्वा भवभावनाय संसारविभूतिजननाय भवती त्वं
परमा उत्कृष्टा । प्रसादपरमेति वा पाठः । कुलानि गणान् । बलं सैन्यम् । अस्तं विनाशं नीतं प्रापितम् ॥ १३ ॥

(३ शान्तनवी) हे देवि प्रसीद प्रसन्ना भव । हे देवि त्वं परमासि परा उत्कृष्टा मालक्ष्मीरसि । हे देवि भवती प्र-
सन्ना सती जगतां भवाय संपदुद्भवाय सद्यः सपदि भवति संपद्यते । हे देवि भवती त्वं कोपवती अप्रसन्ना भवसि तर्हि
सद्यः सपदि जगतां कुलानि गृहाणि वंशान् समूहान् वा विनाशयति विध्वंसयति । इह भवतीति भवच्छब्दप्रयोगे युग्म-
दर्शनच्छब्दान्यत्वेन शेषः प्रथमः पुरुषः । विनाशयतीत्ययम् 'वंशे वृन्दे गृहे कुलम्' । उक्तमर्थं प्रकृतेन देवीचरितेन योजयति वि-
ज्ञातमित्यादिनार्थेन । हे देवि भवती कोपवती कुपिता सती कुलानि विध्वानि विनाशयतीत्येतत् अधुनैव विज्ञातं विदितम-
स्माभिः । एतत् किं यत् स्वम् एतम् आ इतम् एतं योद्धुमागतं सुविपुलं सुपु बहुलं बहुतरं महिषासुरस्य बलं सैन्यम्
अस्तं विनाशं नीतं प्रापितमित्येतदस्माभिर्ज्ञातम् । प्रसादपरमा भवती भवायेति पाठे तु हे देवि भवती प्रसादेन प्रसन्नत्वेन
परमा उत्कृष्टा स्यात्वेत् तर्हि लोकानां भवाय भूतये संपदुद्भवाय भवति संपद्यते । अथ चेत् भवती कोपवती स्याः तर्हि सद्यः

संप्रयेव 'कुलानि लोकानां वृन्दानि विनाशयन्त्येवेति पूर्वार्थस्यार्थो ज्ञेयः । प्रायदुत्तरार्थार्थः । भवतीति भवच्छब्दयोगे प्रथमपुरुष एव । विनाशयतीति अस्तमदर्शने अस्तामस्त मकारान्तमव्ययमनुपलब्धेर्वर्तते । असु क्षेपण इत्यतो नपुंसके भावे केतु अस्तं प्रेरणं दूरीकरणम् अन्यत्र क्षये नीतं प्रापितमित्यर्थः स्यात् । विनाशं नीतमित्यर्थस्तु न स्यात् । अस्तमित्यव्ययग्रहणे त्विष्टसिद्धिः ॥ १३ ॥

(४ नागोजीभट्टी) देवीति । देवि प्रसीदस्युक्त्वा विचार्य व्यर्थमेतद्वचः प्रसन्नत्वादेव तवेलाह । भवती परमा परा सानुग्रहा मा बुद्धिर्यस्यास्तादृशी । कथमेतत् ज्ञानं तत्राह । यतो नो भवाय कोपवती त्वं नो रिपूणां कुलानि सद्यो विनाशयसि । तत्र संप्रतिपत्तिमाह । विज्ञातमित्यादि । एवंच कोपोप्यपररक्षणफलको न तु स्वाभाविक इति सत्त्वगुणप्रधानत्वं दर्शितम् ॥ १३ ॥

(५ जगच्चन्द्रचन्द्रिका) देवि प्रसीदति १४ ॥ १३ ॥

(६ दंशोद्धारः) देवीति । परा सानुग्रहा मा शोभा यस्यास्तथा भवती जायमाना त्वं प्रसीद । भवाय उत्तरोत्तरमपदे । भवती त्वमिति वाऽन्वयः । भवभावनायेति पाठे संसारविभूतिजननाय । अस्त विनाशम् ॥ १३ ॥

ते संमता जनपदेषु धनानि तेषां तेषां यशांसि न च सीदति धर्मवर्गः ।

धन्यास्त एव निभृतात्मजभृत्यदारा येषां सदाभ्युदयदा भवती प्रसन्ना ॥ १४ ॥

(१ गुप्तवती) प्रसादफलमाह । ते संमता इति त्रिभिः । धन्या धनलाभवन्तः । 'धनगणं लब्धा' इति यः ॥ १४ ॥

(२ चतुर्धरी) संमताः संमानभाजः । न सीदति अवसानं न लभते । धर्मवर्गं इति धर्मपदं पुरुषार्थोपलक्षणम् । पुरुषार्थवर्ग इत्यर्थः । धन्याः आध्याः निभृता विनीताः आत्मजाः सुताः सुत्याः अनुचराः दाराः कुलम्बादयः येषां ते ॥ १४ ॥

(३ शान्तनवी) हे देवि भवती सदाभ्युदयदा यती येषां प्रसन्नास्ति ते एव लोकाः जनपदेषु नीहृत्सु देशेषु संमताः सत्पुरुषाः लब्धप्रतिष्ठाः स्युः । हे देवि भवती येषां प्रसन्नास्ति तेषामेव धनानि स्युः । तेषामेव यशांसि कीर्तयः स्युः । हे देवि भवती सदा अभ्युदयदा सती येषां प्रसन्नास्ति तेषामेव धर्मवर्गश्च न सीदति न दुःस्वप्नति । चकाराचनुष्णात्प्रत्युतिश्च न सीदति । त एव धन्या धनेषु साधनः । यद्वा धर्मेति लब्धाः प्राप्ताः धन्याः । 'धनगणं लब्धा' इति सूत्रेण यत् प्रत्ययः । 'सुकृती पुण्यवान् धन्यः' । हे देवि येषां भवती सदाभ्युदयदा सती प्रसन्नास्ति ते एव निभृतात्मजभृत्यदाराः धन्याश्च स्युः । निभृताः विनीताः शिक्षितकुलाचारा अचण्डाः आत्मजाः सुताः सुत्याः अनुचराः दाराः कुलम्बादयः येषां ते तथोक्ताः । देव्याः समनुग्रहात् भवन्त्येते गुणा इति भावः । 'निभृतविनीतप्रधृताः समाः' ॥ १४ ॥

(४ नागोजीभट्टी) ते इति । संमताः महाजनाङ्गीकृताः । धर्मवर्गः धर्मघटितो वर्गः धर्मार्थकाममाक्षरूपः । धन्याः पुण्यवत्त्वेन प्रसिद्धाः । निभृताः नितरां पोषिताः । अभ्युदयदा सर्वमनोरथदा ॥ १४ ॥

(५ जगच्चन्द्रचन्द्रिका) ते संमता इति १५ ॥ १४ ॥

(६ दंशोद्धारः) ते संमता इति । धर्मवर्गं इति पुरुषार्थोपलक्षणम् । निभृता विनीता आत्मजभृत्यदारा येषाम् । धर्मवर्ग इत्यपि पाठः ॥ १४ ॥

धर्म्याणि देवि सकलानि सदैव कर्माण्यपत्याहतः प्रतिदिनं सुकृती करोति ।

स्वर्गं प्रयाति च ततो भवतीप्रसादाह्लोकत्रयेऽपि फलदा ननु देवि तेन ॥ १५ ॥

(१ गुप्तवती) धर्म्याणि धर्मेण प्राप्याणि । 'नौवयोधर्म' इत्यादिना यः ॥ १५ ॥

(२ चतुर्धरी) धर्म्याणि धर्मादनपेतानि । अत्याहतोऽतिश्रद्धावान् । ततः कर्माणां हेतुः स्वर्गं ब्रह्मलोकदिलक्षणं चकाराम्भोक्ष न भवतीप्रसादाद्भवत्यनुग्रहात् । छन्दोनुरोधात् न पुनर्भावः । यद्वा भवतीति भिन्नं पदम् । प्रसादात्प्रसन्नताया । ननु भो तेन हेतुना लोकत्रये इह स्वर्गे भोक्षेपीत्यर्थः । तत्रैहिकं फलं सत्कर्माचरणं स्वर्गायसुखानुभवः । भौक्तिकं नित्या-नन्दोद्बोधः लोकद्वय इति ठः । तत्र इहलोकं परं लोके च ॥ १५ ॥

(३ शान्तनवी) हे देवि भवतीप्रसादात् भवत्याः देव्याः प्रसादात्संभावितः सुकृती सुकृतवान् पुण्यवाजनः प्रतिदिनं सदैव अत्याहतः अतितरां सादरः सन् सकलानि समस्तानि सखास्त्रोक्तानि अत एव धर्म्याणि धर्मेण प्राप्याणि धर्मादनपेतानि वा यथायथं स्मार्तानि श्रौतानि चोभयानि वा कर्माणि ब्रह्मयज्ञाद्यानि करोति । ज्योतिष्टोमादीनि हि स्वर्गकानः करोति तन्त्रं स्वर्गं प्रयाति । इत्थं पुनः कर्म करोति पुनः स्वर्गं प्रयाति । तेन हेतुना हे देवि लोकद्वयेऽपि भुवि दिव्यपि त्वमेव फलदासि । ननु इदम् इत्थमेव । 'प्रभावधारणानुज्ञानयामन्त्रणे ननु' 'नौवयोधर्म' इति धर्मेण प्राप्याणीत्यर्थे यत्प्रत्ययः । यद्वा धर्मादनपेतानि धर्म्याणि 'धर्मपथ्यर्थन्यायादनपेते' इति यत् । 'आहतो सादरार्चनी' । ननु च भवतीप्रसादादित्यत्र सर्वनाम्ने

इतिमात्रे पूर्वपदस्य पुंवद्भावो भवतीति भवत्प्रसादादिति स्यात् । उच्यते । पुंवदिति योगविभागसाध्यमिदं पुंवत्त्वम् ।
देव योगविभागादिष्टसिद्धिः । ततश्च 'एकोऽहं भवतीमुतः क्षयकरो मातः कियन्तोऽरयः' इतिवत्पुंवद्भावाभावः । क्वचिदस्थेन
भवतीति तु छित्वा प्रसादात् प्रसन्नत्वाद्वर्तते लोकत्रयेषु फलदास्ति इति पुंवत्त्वशङ्कानिरासपरव्याख्यानं भवतीमुतक्षयकर
इति प्रयोगः कदर्थितः स्यात् ॥ १५ ॥

(४ नागोजीभट्टी) धर्म्याणीति । हे देवि भवतीप्रसादात् यः सुकृती प्राग्जन्मार्जितपुण्यवान् सततमेव मुक्तल-
भ्वात्त्वत्प्रसादादेव अत्याहतः नित्यनैमित्तिकादावतिभ्रष्टावान् प्रतिदिनं सदैव । षष्टिपटिकावच्छेदेन सकलानि धर्म्याणि
कर्माणि करोति । पुनस्त्वत् एव त्वत्प्रीत्युद्देशेन कृतकर्मभ्यो लब्धत्वत्प्रसादादेव स्वर्गं प्रयाति । ततः क्रमेण वा मोक्षं च । ननु
निश्चये । तेन त्वं लोकत्रयेऽपि फलदा इति शेषः ॥ १५ ॥

(५ जगच्चन्द्रचन्द्रिका) धर्म्याणीति १६ ॥ १५ ॥

(६ दंशोज्जारः) धर्म्याणीति । चान्मोक्षम् । भवतीप्रसादात् । आर्षत्वात् पुंवद्भावः । यद्वा भवती कर्मा । प्रसादा-
लोकत्रयेऽपि फलदा । ऐहिकफलं सदाचारः । स्वर्गफलं सुखानुभवः । मुक्तिफलं नित्यानन्दः । लोकत्रये इति वा पाठः ॥ १५ ॥

दुर्गे स्मृता हरसि भीतिमशेषजन्तोः स्वस्थैः स्मृता मतिमतीव शुभां ददासि ।

दारिद्र्यदुःखभयहारिणि का त्वदन्या सर्वोपकारकरणाय सदा र्दचित्ता ॥ १६ ॥

(१ गुप्तवती) ॥ १६ ॥

(२ चतुर्धरी) दुर्गे संकटे । दारिद्र्यं निर्धनता । दुःखं प्रतिकूलप्रवर्तनीयम् । भयमनागतप्रतीकूलसंधानजदुःखम् ।
आर्द्रचित्ता श्लिग्धचित्ता त्वदन्या कार्पात्यर्थः ॥ १६ ॥

(३ शान्तनवी) हे देवि हे दुर्गे भीतस्य अस्वस्थस्य अशेषजन्तोः सर्वस्यापि प्राणिनः स्वान्तं स्मृता सती त्वं
भीतिं हरसि । हे दुर्गे त्वं स्वस्थैरभीतैः तु जन्तुभिः स्मृता सती अतीव शुभां मतिं चतुर्वर्गफलसाधनभूतां बुद्धिं ददासि ।
अन्मन्त्रवद्धानत्त्वद्भजनपरां मतिं वा ददासि । तदित्यम् । हे देवि त्वं दारिद्र्यदुःखभयहारिणि सर्वोपकारकरणाय सर्वोपकारान्
कृत्तुं सदा आर्द्रचित्ता कृपाद्रहदया परा देवता त्वदन्या कास्ति । न कापि 'अभ्यादितो भयं हन्तुं मतिं दातुमनुत्तमाम् । देवि त्व-
दपरा कास्ति सर्वोपकृतिकारिणी' । दुःखेन गन्तुं शक्यतेऽस्यां दुर्गा 'सुदुरोरधिकरणं च' इति डः । 'वलवन्सुप्तु किमुन
स्वत्यतीव च निर्भरे' । स्वस्थैः स्वर्गस्थैर्देवैः स्मृता अतीव शुभां मतिं ददासि इत्यर्थः । दारिद्र्यं दुर्गतौ दारिद्र्याति दुर्गच्छति
निःस्त्रीभवति निर्धनीभवत्यकिंचनीभवतीति दारिद्र्यः दारिद्र्यस्य भावः कर्म च दारिद्र्यं दारिद्र्यतः समुत्थितं दुःखं दारिद्र्यदुःखं
दारिद्र्यदुःखाद्भयं दारिद्र्यदुःखभयं तत् हरतीति तच्छाला दारिद्र्यदुःखभयहारिणी तस्याः संबुद्धिः हे दारिद्र्यदुःखभयहारिणि ।
सर्वेषु भक्तेषु अभक्तेषु उदासीनिषु शत्रुषु च उपकाराणां करणं विधानं तस्मै ॥ १६ ॥

(४ नागोजीभट्टी) दुर्गे इति । दुर्गे दुर्गमे संकटे इति यावत् । तन्नाम इति च । दारिद्र्यशब्दाद्भावं धनम् । भयं
प्रतिकूलप्रतिसंधानजम् । आर्द्रचित्ता श्लिग्धचित्ता ॥ १६ ॥

(५ जगच्चन्द्रचन्द्रिका) दुर्गे इति १७ ॥ १६ ॥

(६ दंशोज्जारः) दुर्गे इति । दुर्गे संकटे । संबोधनं वा ॥ १६ ॥

एभिर्हतैर्जगदुपैति सुखं तर्ह्यते कुर्वन्तु नाम नरकाय चिराय पापम् ।

संग्राममृत्युमधिगम्य दिवं प्रयान्तु मत्वेति नूनमहितान्विनिहंसि देवि ॥ १७ ॥

(१ गुप्तवती) ईषत्सहासमिति श्लोकद्वयेनाक्तमाध्वर्यं परिहरति द्वाभ्याम् । एभिरिति ॥ १७ ॥

(२ चतुर्धरी) एभिरिति । एभिरुद्धैः हतैः सद्भिः । प्रकृत्यादित्वाचतुतीया । चिराय चिरकालम् । नरकायेति
तादर्थ्यं चतुर्थी । पापं प्रतिकूलं कुर्वन्तु नामेति नामशब्दोऽभ्युपगमे । नूनमुत्प्रेक्षायाम् ॥ १७ ॥

(३ शान्तनवी) अथैषा देवी सर्वोपकारकरणाय दत्तावधाना सदा र्दचित्ता स्यात् किमिति तर्हि दैत्यान् निहन्ति तत्रा-
त्तमाह । उपैतु इति लोडन्तः पाठः । कुर्वन्तु इतिवत् । नाम इत्यपपाठः । नाम्ब इति पाठे न अम्ब इति छेदः । हे देवि
हे अम्ब हे सर्वजननि त्वं सर्वोपकारकरणाय सदा कृपा र्दचित्ता असीति यत्तत्तथैव नान्यथा । तथाहि एभिः अहितैर्जगत्पीडा-
कर्महिषासुरादिभिर्दैत्यैर्हतैः रणे त्वद्वतैः जगत् लोकः सुखमुपैतु पीडाभावात् सुखं प्राप्नोतु । तथा एते अहिताः लोकत्र-
यदुःखः महिषासुरादयो दैत्याः चिराय नरकाय नरकं निरयं गन्तुं पापं पाप्मानं कुर्वन्तु । किन्तु । संग्रामे मृत्युं मरणम्
अधिगम्य मृत्युमुपैत्य दिवं स्वर्गं प्रयान्तु प्राप्नुवन्तु इति मत्वा विचिन्त्य अनुग्रहबुद्ध्या एव एतान् अहितान् सर्वलोक-

दुहो महिषासुरादीन् दैत्यान् विनिर्हंसि भारयसि । ततोऽन्यानपि दैत्यान् विनिर्हंसि हर्निष्यसि च । 'वर्तमानसामीप्ये वर्तमानवद्' इति लट् । नूनमवश्यम् । निश्चयेऽव्ययम् । 'चिराय चिररात्राय चिरस्यादाधिरार्थकाः' अव्ययाख्याः । अन्व इति 'अन्वार्थनयोर्ह्रस्वः' । नामन्त्येव पाठे न आमनरकाय इति छेदः । आमनरकाय कुष्टादिमहाव्याधिप्रधाननरकाय पापं न कुर्वन् इत्यर्थः । अथवा 'नाम प्राकाश्यसंभाव्यकोधोपगमकुत्सने' । एभिः असुरैर्हंतैः जगत्सुखमुपैतु । तथा एते असुराः यद्यपि पापं कृतवन्तः कुर्वन्तु नाम चिराय चिरकालं तथा वधेनोद्धरणीया इत्यर्थः । नरकाय पापं कुर्वन्तु नाम तथापि संप्रामादयुग्मधिगम्य तु दिवं प्रयान्तु इति मत्वा नूनं निश्चिन्त्याह । हे देवि त्वम् एतान् असुरान् अहितान् विनिर्हंसि तस्मात्त्वं सर्वोपकारणाय सदाद्रष्टितासीति यदुक्तं तत्तथैव नान्यथा ॥ १७ ॥

(४ नागोजीभट्टी) सर्वोपकारित्वमुपपादयति । एभिरिति । दैत्यैरित्यर्थः । उपैतीति लट् । उपैरित्यर्थः । एते दैत्याः । नामेत्यभ्युपगमे । नरकायेति तादर्थ्यं चतुर्थी । तथापि रणे मृत्युं प्राप्य स्वर्गं गच्छन्तु इति हेतुत्रयं मनसि कृत्वा जगदहितान् हंसीत्यर्थः ॥ १७ ॥

(५ जगज्जन्द्रचन्द्रिका) एभिर्हंतैरिति १८ ॥ १७ ॥

(६ दंशोद्धारः) नन्वसुरावकारिण्या मम कथं सर्वोपकारित्वमित्यत आहुः । एभिरिति । असुरहन्नेन जगदुपकारित्वं पापिनरूपि स्वर्गदानेन दैत्योपकारित्वम् इति भावः ॥ १७ ॥

दृष्ट्वै किं न भवती प्रकरोति भस्म सर्वासुरानग्निं यत्प्रहिणोषि शस्त्रम् ।

लोकान्प्रयान्तु रिपवोऽपि हि शस्त्रपूता इत्थं मतिर्भवति तेष्वहितेषु साध्वी ॥ १८ ॥

(१ शुभ्रवती) शस्त्रेण धारातीर्थत्वात्पावनेन पूताः ॥ १८ ॥

(२ चतुर्थरी) दृष्ट्वै विलोक्यैव दृष्ट्वा चक्षुषैवेति (दृष्ट्वा दर्शनं भवति) पाठार्थः । न किं भस्म प्रकरोति कुर्वं शक्नोति । प्रहिणोषि व्यापारयसि । लोकान् इन्द्रलोकादीन् शस्त्रैः पूताः क्षीणपापाः । शस्त्रैः पूतान् निर्जितानिति पाठार्थः । इत्थम् एवं प्रकारेण तेषु रिपुष्वपि अतिसाध्वी परोपकारस्वरूपा ॥ १८ ॥

(३ शान्तनवी) हे देवि भवती सर्वासुरान् सर्वेषामपि असून् प्राणान् रान्ति गृह्णन्ति सर्वासुराः तान् असुरान् दृष्ट्वै कूरदृष्ट्यैव भस्म भस्मीभूतान् किं न प्रकरोति किं न भस्मीकरोति । किन्तु सामर्थ्यतः करोत्येव । तथापि हे देवि त्वम् अग्निं शत्रुषु शस्त्रम् आयुधं प्रहिणोषि प्रयुजे इति यत् तत्र तवाभिप्रायोऽन्य एव । हि निश्चयेन । रिपवोऽपि शस्त्रेणोपसंग्रामे शस्त्रपूताः शस्त्रहताः कृतप्रायश्चित्ता इव शमितपापफलाः सन्तः लोकान् वाञ्छितान् स्वर्गादीन् प्रयान्तिवति । तद्विधम् । हे देवि तव तेष्वहितेष्वपि शत्रुष्वपि साध्वी मतिरनुग्रहवद्भिर्भवति । किं पुनः साधुषु स्वधर्मनिरतेषु साध्वी तव मतिर्भवतीति किं ब्रूम इति भावः । भवतीशब्दप्रयोगे प्रकरोतीति प्रथमपुरुषः । भस्मत्वस्य विधेयत्वादेकत्वेऽपि न विरोधो वेदाः प्रमाणमितिवत् । प्रहिणोषि । हि गतो 'स्वादिभ्यः ङुः' 'हिनुमीना' इति णत्वम् । 'लोकस्तु भुवने जने' । साध्वी । 'वोतो शुण्वचनात्' इति ङीप् ॥ १८ ॥

(४ नागोजीभट्टी) दृष्ट्वैवेति । दर्शनोत्तरमेतावन्मात्रेणैव भस्मकरणयोग्येषु यत् त्वं शस्त्रं पातयसि तत्तेषामुत्तमलोकप्राप्तये इति तेष्वपि उपकारिकैव त्वमिति किं वक्तव्यं भक्तैश्चित् भावः ॥ १८ ॥

(५ जगज्जन्द्रचन्द्रिका) दृष्ट्वै किं नेति १९ ॥ १८ ॥

(६ दंशोद्धारः) ननु जगद्रक्षार्थमेतान्दन्मि तत्कथं स्वर्गादिदानेनोपकारित्वं निर्णोतं भवद्भिरिति चेत्तत्राहुः । दृष्ट्वैवेति । लोकान्निन्द्रलोकादीन् । शस्त्रपूतानिति पाठे । शस्त्रनिर्जितानित्यर्थः ॥ १८ ॥

खड्गप्रभानिकरविस्फुरणैस्तथोग्रैः शूलाग्रकान्तिनिवहेन दशोऽसुराणाम् ।

यन्नागता विलयमंशुमदिन्दुखण्डयोग्याननं तव विलोकयतां तदेतत् ॥ १९ ॥

(१ शुभ्रवती) ॥ १९ ॥

(२ चतुर्थरी) खड्गस्य प्रभानिकरो दीप्तिमहस्तस्य विस्फुरणैः सर्वतः प्रसरणैः उग्रैः अयानंकः कृत्वा शूलाग्रकान्तिनिवहेन दीप्तिमहूतं कृत्वा असुराणां दशः चक्षुषि कर्तुणि विलयं विनाशं यन्नागताः तदेतदाश्चर्यमिति शेषः । हेतुगर्भविशेषणमाह । अंशुमत इन्दुखण्डयोग्यम् अर्धचन्द्रान्विते तव आननं मुहं विलोकयतामित्यन्वयः ॥ १९ ॥

(३ शान्तनवी) हे देवि रणे तव उग्रैः खड्गप्रभानिकरविस्फुरणैः तथा उग्रैः शूलाग्रकान्तिनिवहेन च असुराणां दशः

दृशः विलयं विनाशं नागताः नागमन् इति यत् तदेतदन्यदेवास्ति कारणम् । किं तत् । अंशुमदिन्दुखण्डयोगि आननं सुधांशुखण्ड-
युक्तं तव वक्त्रं विलोकयताम् इति हेतुगर्भितं विशेषणम् असुराणाम् । यद्यपि असुराः रणे देव्याः अंशुमदिन्दुखण्डयोगि अमृतांशुख-
ण्डयुक्तम् आननं न विलोकयेयुः तर्हि उग्रैः खड्गप्रभानिकरविस्फुरणैः तथा उग्रैः शूलाप्रकान्तिनिबहेन च विलयं गतदृशः विनाशं
गतदृश्यः संपद्येरन्निति भावः । अत्र क्रियातिपत्तिर्धृते । यथा हे देवि संग्रामे यद्यसुरास्तवामृतांशुमयेन्दुखण्डयोगि आननं
न व्यलोकयिष्यन् तर्हि उग्रैः खड्गप्रभानिकरविस्फुरणैः तथा उग्रैः शूलाप्रकान्तिनिबहेन च विलीनदृशः समपश्यन्त । न च त-
देतत् समपत्स्यत । यत् यस्मात् अंशुमदिन्दुखण्डयोगि आननं व्यलोकयिष्यन् । तस्मादसुरा विलीनदृशो न पश्यन्त इति ।
खड्गप्रभाः तासां निकरः स्तोमः तस्य विस्फुरणानि संचलनानि तैः । शूलस्याप्राणि त्रीणि तेषां कान्तयः प्रभाः तासां निबहः
समूहः तेन अंशवः किरणाः तद्वानिन्दुरमृतमयुखः तस्य खण्डः शकलः तेन योगः संबन्धो मेलनं तद्वत् अंशुमदिन्दुखण्डेन
योक्तुमर्हं योग्यम् आननम् अंशुमदिन्दुखण्डयोग्याननम् इत्यपि समासः । 'अकः सर्वेण दीर्घः' ॥ १९ ॥

(४ नागोजीभट्टी) खड्गेति । निकरः समूहः । विस्फुरणं सर्वत्र प्रसरणम् । निबहः समूहः । यद्विलयं नागतास्तदे-
तत् अंशुमदिन्दुखण्डं तद्योगि तद्युक्तमाननं तव विलोकयतां चैषामाश्रयादिति शेषः ॥ १९ ॥

(५ जगच्चन्द्रचन्द्रिका) खड्गप्रभेति २० ॥ १९ ॥

(६ दंशोद्धारः) खड्गप्रभेति । किंच खड्गप्रभानिकरविस्फुरणैः असिकान्तिसमूहस्फुरणैः शूलाप्रस्य शूलमुखस्य दीप्ति-
समूहेन च कृत्वा असुराणां दृशो विलयं यन्नागतास्तदेतद्युक्तमिति शेषः । यतः अंशुमदिन्दुखण्डयोगि अर्धचन्द्रान्वितं तवाननं
विलोकयताम् । यद्वा अंशुमदिन्दोः खण्डने योग्यं शरत्पूर्णचन्द्रापेक्षयाऽधिकाद्वादकारित्वात् सर्वोत्कृष्टत्वमुखचन्द्रावलोकनेना-
द्वादितारिदृष्टीनां दुःसहमपि शस्त्रतेजः सुसहं जातमित्यर्थः । कश्चित्तु तदेतदार्थमिच्छन्नाजहार तन्न । अंशुमदित्यादिहे-
तुगर्भविशेषणासंगतेः ॥ १९ ॥

दुर्वृत्तवृत्तशमनं तव देवि शीलं रूपं तथैतदविचिन्त्यमतुल्यमन्यैः ।

वीर्यं च हन्तु हतदेवपराक्रमाणां वैरिष्वपि प्रकटितैव दयां त्वयेत्यम् ॥ २० ॥

(१ गुप्तवती) हतदेवपराक्रमाणां दैत्यानां हन्तु वीर्याणामित्यन्वयः ॥ २० ॥

(२ चतुर्धरी) हे देवि तव दुर्वृत्तवृत्तशमनं दुर्जनचेष्टाखण्डनशीलं चरितं रूपं सौन्दर्यम् अस्ति । हतो देवानां पराक्रमो
येस्तेषामसुराणामित्यर्थः । इत्थम् एवं सत्यपि दया शस्त्रप्रहरणलक्षणा । शस्त्रहता हि पापिनोऽपि पूयन्ते ॥ २० ॥

(३ शान्तनवी) हे देवि तव शीलं सद्बुद्धिं कर्तुं । दुर्वृत्तवृत्तशमनम् । दुष्टं वृत्तं येषां ते दुष्टताः तेषां दुष्टचरित्राणां
पुंसां वृत्तस्य शमनं शमयितुं निवारकं वर्तते । यद्वा दुष्टेन वृत्तेन वृत्तं निष्पन्नं फलं दुर्वृत्तवृत्तं दुष्टं फलं नरकलक्षणं तस्य
शमनं शमयितुं अपनेतुं तव शीलम् । तथा हे देवि तव एतत् सर्वसौभाग्यसौन्दर्यभाजनं रूपम् अचिन्त्यं मनसापि विचारयि-
तुमशक्यम् अविचार्यं सत् अन्यैर्मनोहरैरतुल्यम् असदृशम् असाधारणमसमानं वर्तते । तथाच हे देवि तव वीर्यं च हतदेवपरा-
क्रमाणां दैत्यानां हन्तु घातकं वर्तते । तथा हे देवि इत्थं प्रागुक्तमणितया त्वया देव्या स्वकीया दया कृपा वैरिष्वपि प्रकटि-
तैव प्रकाशितैव । 'वृत्तं पथे चरित्रे श्रिञ्चतीते दृढनिस्तले' 'शीलं स्वभावे सद्बुद्धे' 'रूपं गुणे स्वभावे च' । अचिन्त्यं स्मर्तुम्
अशक्यं वीर्यं बलं प्रभावश्च । वीर्यं कर्तुं । हतः देवानां पराक्रमो यैः तेषाम् असुराणाम् ॥ २० ॥

(४ नागोजीभट्टी) दुर्वृत्तानां वृत्तं पापं तस्य शमनं तव शीलं स्वाभाविको गुणः । तथान्यैरतुल्यमत एवाविचि-
न्त्यम् । कीदृशमिति चिन्ताविषयं दृष्ट्वैव किं नेत्यादिना रूपमाकृतिः च परं हता आत्मसात्कृताः देवा येन ईदृशः पराक्रमो
येषां तेषां दैत्यानां हन्तु वीर्यम् । एवं चेदृशरूपेण दृष्टबलेन तेषां शस्त्रतो हननमिति तदीयापपशान्तये इति तेषु दयैव त्वया
कृतेति भावः ॥ २० ॥

(५ जगच्चन्द्रचन्द्रिका) दुर्वृत्तेति २१ ॥ २० ॥

(६ दंशोद्धारः) ॥ २० ॥

केनोपमा भवतु तेऽस्य पराक्रमस्य रूपं च शत्रुभयकार्यतिहारि कुत्र ।

चित्ते कृपा समरनिष्ठुरता च दृष्टा त्वरयेव देवि वरदे भुवनत्रयेऽपि ॥ २१ ॥

(१ गुप्तवती) अतिहारि अतिसुन्दरम् । वरदे वरान् ददासीति कृपा । वरान्देत्यान् हंसि खण्डयसीति निष्ठुरता
च ॥ २१ ॥

(२ चतुर्थरी) ते तव पराक्रमे केनान्येनोपमा भवतु । अपि तु न केनापि । रूपं च तव शत्रुभयकारि शत्रूणां भय-
कर्तृ शीलं यस्य तत् । अतिहारि अतिमनोहरं कुत्र । न कुत्रापि । किंतु भुवनत्रये त्वग्येवेत्यन्वयः ॥ २१ ॥

(३ शान्तनवी) हे देवि वरदे भुवनत्रयेऽपि ते तव अस्य पराक्रमस्य केन सह उपमा भवतु । केनापि उपमैव
नास्ति । निरुपमत्वात् पराक्रमस्य । ननु 'अतुलोपमाभ्याम्' इति निषेधात् तृतीया न स्यात् सहविवक्षायां तृतीयास्त्येव ।
सूत्रं तु षष्ठ्यर्थे सहभावविवक्षार्थं च । हे देवि हे वरदे रूपं च शत्रुभयकारि शत्रूणां भयोत्पादनशीलं ततोऽन्येषां तु अति-
हारि अतिमनोहारि तवैवास्ति न त्वन्यस्य कस्यापि । हे देवि हे वरदे त्वदीये चित्ते कृपा च समरनिष्ठुरता तथा त्वग्येव दृष्टा
नान्यत्र दृष्टा न कुत्रापि दृष्टेति भावः । भवत्विति लोट् । दृष्टा इति निष्ठा । दृष्टा इति क्त्वान्तोऽपपाठः । कृपा समरनिष्ठुरता
इति च प्रथमा न तु द्वितीया । समरे निष्ठुराया भावः । 'त्वत्तुल्यगुणवचनस्य पुंवद्भावः' ॥ २१ ॥

(४ नागोजीभट्टी) केनेति । अतिहारि मनोहरम् । विरोधोऽत्रालंकारः । केनोपमेति तृतीया आर्षत्वात् । चित्ते कृपा
रिपुञ्च्युपकारकत्वात् निष्ठुरता तु स्पष्टैव । अत्र कृपा स्वाभाविकी निष्ठुरता त्वारोपितेति विरोधपरिहार इति बोध्यम् ॥ २१ ॥

(५ जगच्चन्द्रचन्द्रिका) केनोपमेति २२ ॥ २१ ॥

(६ दंशोद्धारः) केनेति । अतिहारि अतिमनोहरम् ॥ २१ ॥

त्रैलोक्यमेतदखिलं रिपुनाशनेन त्रातं त्वया समरमूर्धनि तेऽपि हत्वा ।

नीता दिवं रिपुगणा भयमप्यपास्तमस्माकमुन्मदसुरारिभवं नमस्ते ॥ २२ ॥

(१ गुप्तवती) ॥ २२ ॥

(२ चतुर्थरी) ते रिपवोऽपि समरमूर्धनि रणप्रधानस्थाने हत्वा दिवं नीता इत्यन्वयः । उन्मदाः उद्विक्ताहंकाराः
ये सुरारयस्तद्भवं तेभ्यो जातं भयमपि अपास्तम् अपनीतम् । ते तुभ्यम् ॥ २२ ॥

(३ शान्तनवी) हे देवि त्वया एतत् त्रैलोक्यं रिपुनाशनेन अखिलं यथा भवति तथा त्रातं रक्षितम् । त्रैलु पालने ।
'गुदविदोन्द्राग्राहीभ्योऽन्यतरस्याम्' इति वा निष्ठानत्वम् । हे देवि त्वया समरमूर्धनि युद्धभूमौ रिपुगणान् हत्वा ते रिपुगणाः
दिवं स्वर्गं नीताः प्रापिताः । हे देवि त्वया अस्माकं देवानाम् उन्मदसुरारिभवं भयमपि अपास्तम् अपक्षिप्तं दूरीकृतम् । हे देवि
सर्वजननि नमस्ते । लोके खलु हिताः नतिमहेन्ति । त्रयो लोकात्रैलोक्यम् । चातुर्वर्ण्यादित्वात् स्वार्थे ध्यच् । अखिलं त्रैलोक्य-
मिति पाठे पौनरुक्त्यशङ्का । न विशतेऽखिलं यस्मिन्निति क्रियाविशेषणं द्रष्टव्यम् । 'संभवे व्यभिचारे च स्याद्विशेषणमर्थ-
वत्' । रिपूणां नाशनेन समरमूर्धनि समरस्य मूर्धेव मूर्ध्ना युद्धाग्रभूमिः । तत्र उदुच्छिन्नमदेभ्यः सुराणामरिभ्यो दैत्येभ्यो
भवं संभवम् । 'नमः स्वस्ति' इति चतुर्थी ॥ २२ ॥

(४ नागोजीभट्टी) त्रैलोक्यमिति । त्वय्येत्यन्तमेकान्वयः । ततो रिपुगणा इत्यन्तम् अपरं वाक्यम् । भयमित्यतो
ज्वमित्यन्तमपरम् । अनेन चित्ते कृपेत्येतद्विश्रुतम् । नमस्ते इत्यनेन नमस्कारातिरिक्तप्रत्युपकारणे नास्माकं सामर्थ्यमिति
ध्वनितम् ॥ २२ ॥

(५ जगच्चन्द्रचन्द्रिका) त्रैलोक्यमिति २३ ॥ २२ ॥

(६ दंशोद्धारः) ॥ २२ ॥

शूलैर्न पाहि नो देवि पाहि खड्गैर्न चाम्बिके । घण्टास्वनेन नः पाहि चापज्यानिःस्वनेन च ॥ २३ ॥

(१ गुप्तवती) ॥ २३ ॥

(२ चतुर्थरी) ॥ २३ ॥

(३ शान्तनवी) हे देवि हे अम्बिके त्वं शूलैर्न आयुधेन शत्रुभ्यो नोऽस्मान् पाहि रक्ष । पा रक्षणे । 'सैर्वापिच' ।
'अस्त्री शूलं रुगायुधम्' । हे देवि अम्बिके त्वं घण्टास्वनेन घण्टायाः स्वनेन नः शत्रुतः पापतश्च पाहि । हे देवि हे अम्बिके
त्वं चापज्यानिःस्वनेन चापारोक्षिकऋणमौर्वाजनिःस्वनेन च नोऽस्मान् पाहि शत्रुतः पाप्मनश्चेति शेषः ॥ २३ ॥

(४ नागोजीभट्टी) ॥ २३ ॥

चन्द्रिका) शूलैर्न २४ ॥ २३ ॥

चाम्बिके २४ ॥ २३ ॥

प्राच्यां रक्ष प्रतीच्यां च चण्डिके रक्ष दक्षिणे । भ्रामणेनात्मशूलस्य उत्तरस्यां तथेश्वरि ॥ २४ ॥

(१ गुप्तवती) भ्रामणेनेत्यनेन विदिक्त्वञ्च रक्षेति ध्वनितम् ॥ २४ ॥

(२ चतुर्धरी) दक्षिणे दक्षिणभागे भ्रामणेन । संज्ञापूर्वकविधेरनित्यत्वात् इत्येव न भवति । यथा । 'स तैराक्रमया-
मास अस्मान् संक्रामतिः परैः' इति ॥ २४ ॥

(३ शान्तनवी) हे ईश्वरि ईश्वरस्य पति । यद्वा हे ईश्वरि जगद्ध्यापिनि । 'अश्रोतेराशुक्रमेणि वरट् चेबोपधायाः' ।
हे देवि हे चण्डिके त्वम् आत्मनः शूलस्य आयुधस्य भ्रामणेन परितोऽभितक्षकाकारेण परिवर्तनेन अस्मान् देवान् प्राच्यां दिशि
रक्ष शत्रुतः । हे ईश्वरि हे चण्डिके त्वं प्रतीच्यां दिशि पश्चिमायामाशायाम् आत्मशूलस्य भ्रामणेन अस्मान् रक्ष शत्रुतः । हे ईश्वरि
अम्बिके आत्मशूलस्य भ्रामणेन दक्षिणे दिग्दिभागे अवाच्यां दक्षिणस्यां दिशि अस्मान् रक्ष शत्रुतः । तथा हे ईश्वरि हे अम्बिके
हे चण्डिके त्वम् आत्मशूलस्य भ्रामणेन उत्तरस्यां दिशि अस्मान् रक्ष शत्रुतः । भ्रामणेनेति भ्रमणस्येदं भ्रामणं प्रदक्षिणीकरणं
परितो मण्डलीकरणम् । अन्यथा अनवस्थानमात्रं चलनमात्रं वा शूलसमवेता क्रिया स्यात् । अतश्च प्रदक्षिणाकृति परिभ्रामणं
विवक्षितमिति सूचयितुं प्राच्यां प्रतीच्यां दक्षिणस्यामुत्तरस्यामभित्युक्तम् । चकाराद्विदिग्ग्रहणम् ॥ २४ ॥

(४ नागोजीभट्टी) प्राच्यामिति । दक्षिणं इत्यस्य दिग्भागे इति शेषः । भ्रामणेनेत्यत्र इत्यभिप्रायः संज्ञापूर्वकविधेरनि-
त्यत्वात् ॥ २४ ॥

(५ जगच्चन्द्रचन्द्रिका) प्राच्यां रक्षेति २५ ॥ २४ ॥

(६ दंशोद्धारः) प्राच्यामिति । दक्षिणे दक्षिणभागे ॥ २४ ॥

सौम्यानि यानि रूपाणि त्रैलोक्ये विचरन्ति ते । यानि चात्यर्थघोराणि ते रक्षास्मांस्तथा भुवम् ॥ २५ ॥

(१ गुप्तवती) ॥ २५ ॥

(२ चतुर्धरी) सौम्यानि सृष्टिस्थितिव्यापाराणि अत्यन्तमतिशयेन घोराणि संहारकराणि । अत्यर्थेति वा पाठः ।
अस्मान् रक्ष । तथा भुवं पृथिवीं चेत्यर्थः ॥ २५ ॥

(३ शान्तनवी) हे देवि त्रैलोक्ये त्रिषु लोकेषु ते तव यानि सौम्यानि सुन्दराणि प्रसन्नानि रूपाणि विचरन्ति
विहरन्ति । यानि चाल्यन्तघोराणि भयंकराणि रूपाणि विचरन्ति तैस्तैश्च रूपैरुपलक्षिता त्वं तैस्तेः करणीया अस्मान्देवान् रक्ष ।
तथा तैरेव द्विविधैः रूपैर्भुवं रक्ष । तथा चकारात् तैरेव रूपैः पातालं रक्ष । 'सौम्यं तु मुन्दरे सोमदेवते' 'सोमाद्यणि भवेत्सौम्यं
मुन्दरे तृणचारतः' । 'अनुगृह्णाति यान्देवी तेषां सोमी जगन्मयी । नानुगृह्णाति यान्देवी तेषां घोरा जगन्मयी' ॥ २५ ॥

(४ नागोजीभट्टी) सौम्यानीति । सृष्टिस्थितिव्यापाराणि । अन्यर्थघोराणि संहारक्यापाराणि । तथा भुवं पृथिवी-
चेत्यर्थः ॥ २५ ॥

(५ जगच्चन्द्रचन्द्रिका) सौम्यानीति २६ ॥ २५ ॥

(६ दंशोद्धारः) ॥ २५ ॥

खड्गशूलगदादीनि यानि चास्त्राणि तेऽम्बिके । करपल्लवसङ्गीनि तैस्मान् रक्ष सर्वतः ॥ २६ ॥

(१ गुप्तवती) ॥ २६ ॥

(२ चतुर्धरी) करपल्लवसङ्गीनि करपल्लवेन सङ्गः संसर्गो विद्यते येषाम् ॥ २६ ॥

(३ शान्तनवी) हे अम्बिके देवि यानि ते तव करपल्लवसङ्गीनि खड्गशूलगदादीनि यान्यायुधानि तैः यानि
चास्त्राणि धनुरादीनि सन्ति तैश्च त्वं सर्वतः समंततः अस्मान् त्वदेकशरणान् देवान् रक्ष । दुःखतः पापतः शत्रुतश्च पालय ।
'हस्तिशुण्डांशुवाहाप्रबलिपूतः करः पुमान्' करो हस्तः पाणिः । 'पद्मशाखः शयः पाणिः' । 'अङ्गुल्यः करशाखाः स्युः' कर-
पल्लवाः अङ्गुल्यः तैः सङ्गः तद्वन्ति करपल्लवसङ्गीनि । यद्वा करः पल्लव इव करपल्लवः तेन सङ्गः तद्वन्ति वा करपल्लवसङ्गीनि ।
हस्तस्थितानीत्यर्थः । 'समंततस्तु परितः सर्वतो विष्वगित्यपि' । खड्गश्च शूलश्च गदा च खड्गशूलगदम् । सेनाज्ञत्वादेकवचनम् ।
तत् आदिष्वेषां तानि तयोक्तानि धनुरादीनि ॥ २६ ॥

(४ नागोजीभट्टी) खड्गेति । सङ्गः संसर्गः ॥ २६ ॥

(५ जगच्चन्द्रचन्द्रिका) खड्गशूलेति २७ ॥ २६ ॥

(६ दंशोद्धारः) ॥ २६ ॥

ऋषिरुवाच ।

एवं स्तुता सुरैर्दिव्यैः कुसुमैर्नन्दनोद्भवैः । अर्चिता जगतां धात्री तथा गन्धानुलेपनैः ॥ २७ ॥

(१ गुप्तवती) ॥ २७ ॥

(२ चतुर्धरी) नन्दनोद्भवैर्देवोद्यानजातैः । गन्धैः श्रीवासादिभिः । अनुलेपनैः श्रीखण्डादिभिः ॥ २७ ॥

(३ शान्तनवी) एवमुक्तभणित्या जगतां धात्री पोषयित्री देवी देवैः स्तुता ततो दिव्यैर्दिवि भवैः नन्दनोद्भवैः नन्दनं स्वस्तनयनं तत उद्भवैः कुसुमैः । तथा दिव्यैः गन्धानुलेपनैः चार्चिता पूजिता आराधिता गन्धैरनुलेपनीयैः गन्धाः कुङ्कुमादयः । 'कुङ्कुमागरुक्स्तूरीकर्पूरं चन्दनं तथा । महासुगन्धमित्युक्तं नाम्ना स्याद्यक्षकर्मणः' । अनुलेपनमङ्गरागः ॥ २७ ॥

(४ नागोजीभट्टी) ऋषिरुवाच । एवमिति । नन्दनं देवोद्यानम् । दिव्यैः उत्कृष्टैः । गन्धाः श्री(रागा)वासादयः । अनुलेपनं श्रीचन्दनादि ॥ २७ ॥

(५ जगच्चन्द्रचन्द्रिका) आद्येन ऋषिरुवाचेत्यनेन सह खड्गशूलान्ताः श्लोकरूपा मन्त्राः सप्तविंशतिमन्त्राद्या इत्यर्थः । ऋषिरिति ऋषिरुवाच स्वाहेत्यष्टाविंशतिका मन्त्राः २८ । श्लोकद्वयमिति । श्लोकयोर्द्वयं युग्मं द्वौ श्लोकरूपौ पृथक् मन्त्रावित्यर्थः । तथाहि एवं स्तुतेति २९ ॥ २७ ॥

(६ दंशोद्धारः) ॥ २७ ॥

भक्त्या समस्तैस्त्रिदशैर्दिव्यैर्धूपैः सुधूपिता । प्राह प्रसादमुमुखी समस्तान्प्रणतान्सुरान् ॥ २८ ॥

(१ गुप्तवती) ॥ २८ ॥

(२ चतुर्धरी) दिव्यैर्मनोह्रैः । प्रसादेन कृपया शोभनं सुखं यस्याः । सुरान्देवान्प्रणतान् चरणौ गतान् ॥ २८ ॥

(३ शान्तनवी) समस्तैस्त्रिदशैर्देवैर्भक्त्या दिवि भवैः धूपैः गन्धाद्यैः धूपराजैः सुधूपिता सुपूजिता देवी प्रसादमुमुखी प्रसादत्वेन प्रसन्नत्वेन सुमुखी सती तान् प्रणतान्समस्तान् सुरान् इन्द्रादीन्देवान् वाक्यं प्राह उवाच । उपसर्गप्रतिरूपः प्रशब्दोऽव्ययाख्यः । अहेति निपातस्तिङ्न्तप्रतिरूपकः कालसामान्यवचनः । शोभनं सुखमस्तस्याः सुमुखी । 'स्वाज्ञाचोपसर्गनादसंयोगोपधात्' इति वा ङीष् टाप् च । 'नखमुखास्संज्ञायाम्' इति ङीषो निषेधस्तु संज्ञायामेव ॥ २८ ॥

(४ नागोजीभट्टी) भक्त्येति । अन्तःकरणेन प्रेमतया भजनं सेवनं भक्तिः तया प्रेमलक्षणया भक्त्या दिव्यैर्मनोह्रैः धूपैस्त्रिदशैः पाठः ॥ २८ ॥

(५ जगच्चन्द्रचन्द्रिका) भक्त्या समस्तैरिति ३० ॥ २८ ॥

(६ दंशोद्धारः) ॥ २८ ॥

देव्युवाच ।

त्रियतां त्रिदशाः सर्वे यदस्मत्तोऽभिवाञ्छितम् । (ददाम्यहमतिप्रीत्यां स्तवैरेभिः सुपूजिता) । देवा ऊचुः ।

भगवत्या कृतं सर्वं न किञ्चिदवशिष्यते ॥ २९ ॥

(१ गुप्तवती) ॥ २९ ॥

(२ चतुर्धरी) अतिप्रीत्या प्रीत्यतिशयेन । प्रीतेति वा पाठः ॥ २९ ॥

(३ शान्तनवी) हे सर्वे त्रिदशाः युष्मत्कृतैरेभिः स्तवैः प्रपूजिता अहम् अतिप्रीतास्मि । युष्माभिः सर्वैर्देवैर्यदस्मत् सकाशात् अभिवाञ्छितम् अभिलषितं वर्तते तद्वस्तु त्रियतां प्रार्थ्यताम् । अहं ददामि दास्यामि । इह प्रीता प्रीत्या इति पाठद्वयम् । अत्र आद्ये पाठे अर्थ उक्तः । यत्तन्मत्तोऽभिवाञ्छितम् इति पाठः सभ्यः । यदस्मत्तोऽभिवाञ्छितमिति षष्ठे अस्मत् देवीतः त्रियताम् अहं ददामीति वचनचातुर्यम् । कीदृशं स्यात् । बहुत्वेनोपक्रम्यैकत्वेनोपसंहाराद्वाचोयुक्तिरियं वाचोयुक्तिमतामुद्वेगं जनयतीत्यर्थः ।

कर्तव्यमपरं यच्च दुष्कृतं तन्निवेद्यताम् । इत्याकर्ण्य वचो देव्याः प्रत्युचुस्ते दिवौकसः ॥
हे देवाः अपरं युष्माभिः कर्तव्यं सत् दुष्कृतं दुःसाध्यं यत् तच्च मदमे मयं निवेद्यतां ह्याश्रतां तदप्यपरं महिषासुरवधा-

१ 'धूपैस्तु धूपिता' इति पाठः । २ इदं पदार्थं गुप्तवतीनागोजीभट्टीकारैर्नादितं दृश्यते । ३ इदं पद्यमपि केवलं शान्तनवीकारैरेव व्याख्यातमतो नास्य मूले निवेशः कृतः ।

पेधया द्वितीयं कार्यं साधयामीति भावः । इति इत्थं देव्याः वचः आकर्ण्य श्रुत्वा ते सर्वे दिवौकसः इन्द्रादयः सुराः प्रत्यृचः
प्रतिवाक्यमुक्तवन्तः । दिवि ओकांसि निवासा येषां ते दिवौकसः । पृषोदरादित्वात्साधुः ॥ २९ ॥

(४ नागोजीभट्टी) देव्युवाच । त्रियतामिति । देवा ऊचुः । भगवत्येति ॥ २९ ॥

(५ जगच्चन्द्रचन्द्रिका) देवीति । 'देव्युवाचेत्यर्थे मन्त्रः ३१' । ततः परं देव्युवाचेत्यनन्तरं 'त्रियतां त्रिदशाः संघं
यदस्मत्तोऽभिवाञ्छितं स्वाहा ३२' इति अर्थश्लोकमन्त्रोऽर्थश्लोकरूपो मन्त्रः । अथ देवा ऊचुरिति । अथानन्तरं 'देवा ऊचुः
स्वाहेत्यपरो मन्त्रः ३३' । ततः परमिति । देवा ऊचुरित्यनन्तरं 'भगवत्या कृतं सर्वं' इत्यर्थे श्लोकमन्त्रक इति भगवत्येत्यादि
अर्थश्लोकरूपो मन्त्रः । तथाहि 'भगवत्या कृतं सर्वं न किञ्चिदवशिष्यते स्वाहा ३४' ॥ २९ ॥

(६ दंशोद्धारः) ॥ २९ ॥

यद्यं निहतः शत्रुरस्माकं महिषासुरः । यदि वापि वरं देयस्त्वयास्माकं महेश्वरि ॥ ३० ॥

(१ शुभवती) ॥ ३० ॥

(२ चतुर्थरी) ॥ ३० ॥

(३ शान्तनवी) हे देवि यद्यस्मात् त्वया भगवत्या अस्माकं देवानां शत्रुरयं महिषासुरनामा निहतः व्यमुक्तः अतः
त्वया भगवत्या सर्वमस्माकं देवानां प्रयोजने कृतमेव । न किञ्चिदवशिष्यते न किञ्चित्कार्यशेषोऽवशिष्यते । न काश्चिदपि
शत्रुः शेषोऽवशिष्टः । हे महेश्वरि महानीश्वरः तस्य स्त्री । यद्वा महती ईश्वरी । 'अध्रोत्तराशुक्रमणि वरदू चेजोपधायाः' देवि
यदि पक्षान्तरे । त्वया भगवत्या अस्माकं त्वदनुग्रहजीविनां देवानां त्वदेकजीविनां वरश्च देयाऽनुमतः स्यात् तर्हि अयं
वरः प्रार्थ्यतेऽस्माभिः ॥ ३० ॥

(४ नागोजीभट्टी) यदिति । यत् इत्यर्थः । पूर्वान्वयार्थम् । उत्तरार्थमुत्तरान्वयि । यदि वार्धाति । वाशब्द एवमर्थः ।
यद्येवं सत्यपि वरं देय इति त्वच्छा चेत्तदा वक्ष्यमाणमस्त्वित्यर्थः । अस्माकमस्मभ्यमित्यर्थः ॥ ३० ॥

(५ जगच्चन्द्रचन्द्रिका) यद्यं निहताद्यं च श्लोकमन्त्रत्रयं भवेदिति । तु पुनः यद्यं निहता आद्या यस्य तत्र
यद्यं निहताद्यं श्लोकरूपा ये मन्त्रास्तेषां त्रयं भवेत् । त्रयः पृथक् मन्त्रा भवेयुरित्यर्थः । तथाहि यद्यं निहत इति ३१ ॥ ३० ॥

(६ दंशोद्धारः) ॥ ३० ॥

संस्मृता संस्मृता त्वं नो हिंसेथाः परमापदः । यश्च मर्त्यः स्तर्वरेभिस्त्वां स्तोष्यत्यमलानने ॥ ३१ ॥

(१ शुभवती) ॥ ३१ ॥

(२ चतुर्थरी) हिंसेथा इति । भौवादिगणपाठादात्मनेपदम् । हे अमलाननं प्रसन्नवदनं अम्बिकं यश्च मर्त्यः लोकः
एभिः स्तवैः पूर्वोक्तैः त्वां स्तोष्यति ॥ ३१ ॥

(३ शान्तनवी) कोऽसौ । हे देवि त्वं परमापत्सु अस्माभिस्त्वदेकशरणैर्देवैः संस्मृता संस्मृता सती वारंवारं ध्याता
सती नोऽस्माकं परमापदः परमाः आपदः । यद्वा परमा अल्यर्थाः आपदः येभ्यस्ते परमापदः शत्रवः तान् महामुरान्
हिंसेथाः हिंस्याः । हिंसि हिंसायाम् । रुधादेः प्रार्थने लिङ् । परस्मैपदस्थाने 'व्यत्ययो बहुलम्' इत्यात्मनेपदस्य धासः सीयुट् ।
अस्माकमिति दानप्रतिग्रहभावाभावात्संप्रधानत्वात्संबन्धे षष्ठ्येव । मात्रा पित्रा च पुत्राणां वालानां कशिपुर्दायिते
'रत्नकस्याशु' दत्ते स्वामी भृत्यस्य वेतनम्' इतिवत् । पक्षान्तरे चेद्यदि च । देवाः द्वितीयं वरं प्रार्थयन्ते । हे अम्बिके हे
अमलानने हे प्रसन्नवदने त्वम् अस्माभिः प्रपन्ना प्रणता सेविता सती वरदासि अतः यश्च मर्त्यः एभिस्त्वद्विषयैरस्माभिर्देवैः
हृतेः स्तवैः त्वां देवी स्तोष्यति भक्तितः स्तविष्यति ॥ ३१ ॥

(४ नागोजीभट्टी) संस्मृतेति । हिंसेथा इत्यार्षः । उत्तरार्थमुत्तरान्वयि ॥ ३१ ॥

(५ जगच्चन्द्रचन्द्रिका) संस्मृता संस्मृतेति ३६ ॥ ३१ ॥

(६ दंशोद्धारः) यदीति । हिंसेथा इति भौवादिकस्य रूपं न तु रौधादिकस्य । तस्य परस्मैपदित्वात् ॥ ३१ ॥

तस्य वित्तिर्द्विविधैर्वर्धनदारादिसंपदाम् । वृद्धयेऽस्मत्प्रसन्ना त्वं भवेथाः सर्वदाम्बिके ॥ ३२ ॥

(१ शुभवती) वृद्धय इति । अस्मदिति निमित्तपञ्चमी । प्रसन्ना सती सर्वदा पुष्टार्थप्रदा भवेथाः । मर्त्यस्यापराधा-
भिनितीकृत्य तस्मै मा कुद्वय इति भावः । स्पष्टमन्यत् ॥ ३२ ॥

(२ चतुर्थरी) तस्य मर्त्यस्य अस्मत्प्रसन्ना सती अस्माकं प्रसन्ना सती त्वं वित्तिर्द्विविधैः धनदारादिसंपदाम् । वित्तं
वेदनम् । ज्ञानमिति यावत् । भावे कविधानात् । कृद्धिः उपचयः । विभवः ऐश्वर्यम् । तैरिति सहायैर् तृतीया । अर्थेनापि भ

तीर्तानि स्मरणात् । धन कनकादि । आदिशब्दः क्षेत्रादिपारिग्रहार्थः । (आदिशब्दात्पुत्रदारादिसंग्रहः) धनदारादय एव संपदः नासां वृद्धये उपचयाय भवेथा इत्यन्वयः ॥ ३२ ॥

(३ शान्तनवी) तस्य मर्त्यस्य मनुष्यस्य वितर्द्धिविभवंः सह धनदारादिसंपदां सदा वृद्धये प्रवृद्धये भवेथाः । सर्वदा वित्तस्य अर्थस्य ऋद्धेः समृद्धेर्विभवैरुद्भवैः सह धनस्य गोमहिष्यश्वादेः दाराणां पत्नीनाम् । आदिशब्दात्संवकादीनां संपदा क्षेत्रारामधान्यपुत्रमित्रादिसंपत्तीनां च वृद्धये भवेथाः । प्रार्थने लिङ् । 'व्यत्ययो बहुलम्' इत्यात्मनेपदम् । (वैदिकं वेदकल्पमिदं देवीस्तवनमिति सूचयितुं प्रयुक्तमृषिभिः) यद्यपि वित्तं धनमिति पर्यायौ तथाप्युपचाराद्वाक्वादिकं धनशब्देन विवक्षितम् । वित्तर्द्धयश्च विभवाश्च ऐश्वर्याणि तैः सहितं धनं गवादि दारादि पत्न्यादि तेषां संपदः तासाम् ॥ ३२ ॥

(४ नागोजीभट्टी) तस्येति । वित्तर्द्धिविभवैरिति सहयोगे तृतीया । भवने च साहित्यं वित्तं ज्ञानं तस्य वृद्धिस्तत्र । विभवा ऐश्वर्यादयः । धनदारादीनां संपदः अनुरूपा आत्मभावाः । आदिना पुत्रादिवृद्धये उपचयाय ॥ ३२ ॥

(५ जगच्चन्द्रचन्द्रिका) तस्य वित्तर्द्धाति ३७ ॥ ३२ ॥

(६ दंशोद्धारः) यथेति । वित्तं वेदनं ज्ञानम् । भावे क्तः । ऋद्धिरुपचयः । विभव ऐश्वर्यम् । सहाय्ये तृतीया ॥ ३२ ॥

ऋषिरुवाच ।

इति प्रसादिता देवैर्जगतोऽर्थे तथात्मनः । तथेत्युक्त्वा भद्रकाली बभूवान्तर्हिता नृप ॥ ३३ ॥

(१ गुप्तवती) ॥ ३३ ॥

(२ चतुर्धरी) भद्रं कल्याणं करोतीति भद्रा । भद्रा चासौ काली चेति विग्रहः । भद्रं कालयति वर्धयतीति कर्मण्यणव । अन्तर्हिता अदृश्या ॥ ३३ ॥

(३ शान्तनवी) हे नृप हे सुरथ इति प्रागुक्तरीत्या देवैर्जगतोऽर्थे त्रैलोक्यसंरक्षणप्रयोजनाय तथा आत्मनोऽर्थे स्वार्थे देवकार्यविषयेऽर्थे च प्रसादिता प्रसादसुमुखीकृता भद्रकाली भद्रा सर्वमङ्गला काली रुद्रपत्नी । कर्मधारयः । हे देवाः तथास्तु युष्मद्वाञ्छितमस्तु सिध्यस्वित्युक्त्वा अन्तर्हिता बभूव अन्तर्धानमगात् अदृश्या बभूव ॥ ३३ ॥

(४ नागोजीभट्टी) ऋषिरुवाच । इतीति । तथात्मनः आत्मनश्चाथे इत्यर्थः । तथेत्युक्त्वा तथास्त्वित्युक्त्वा भद्रं कालयतीति भद्रकाली । अन्तर्हिता अदृश्या बभूवित्यन्वयः ॥ ३३ ॥

(५ जगच्चन्द्रचन्द्रिका) ऋषिरुवाचेति । 'ऋषिरुवाचेत्यपरो मन्त्रः ३८' । श्रीकाश्चत्वारो मनवः परिकीर्तिता इति चत्वारो मन्त्रा भवेयुरित्यर्थः । प्रकीर्तिता उक्ताः । तथया 'इति प्रसादितेति ३९' ॥ ३३ ॥

(६ दंशोद्धारः) इतीति । भद्रा चासौ काली चेति विग्रहः । यद्वा भद्रं कारयतीति तथा । कर्मण्यण् । रलयोरभेदः ॥ ३३ ॥

इत्येतत्कथितं भूप संभूता सा यथा पुरा । देवी देवशरीरेभ्यो जगन्नयहितैषिणी ॥ ३४ ॥

(१ गुप्तवती) ॥ ३४ ॥

(२ चतुर्धरी) ॥ ३४ ॥

(३ शान्तनवी) हे भूप हे सुरथ । जगन्नयहितैषिणी सा देवी देवशरीरेभ्यो यथा पुरा पूर्वं तेजोरूपा संभूता गहिधामुरवधाय प्रादुरभूत् इत्येतत् सर्वं ते तुभ्यं सुरथाय मया सुमेधसा मुनिना कथितं तथात्युक्तम् ॥ ३४ ॥

(४ नागोजीभट्टी) इतीति । स्पष्टम् ॥ ३४ ॥

(५ जगच्चन्द्रचन्द्रिका) इत्येतत्कथितं भूपेति ४० ॥ ३४ ॥

(६ दंशोद्धारः) ॥ ३४ ॥

पुनश्च गौरीदेहात्सा समुद्भूता यथाभवत् । वधाय दुष्टदैत्यानां तथा शुम्भनिशुम्भयोः ॥ ३५ ॥

(१ गुप्तवती) गौरीदेहादिति । गौरवर्णशरीरप्रकटनाय नीलवर्णकोशरूपं शरीरं पार्वत्या पारित्यक्तमिति वक्ष्यते । देहात्कोशादित्यर्थः ॥ ३५ ॥

(२ चतुर्धरी) इतिहासान्तरं निरूपयति । पुनरिति । गौरी पार्वतीत्यनुषज्यते । देहं शरीरम् आसनम् आसः अवस्थितिर्यस्याः सा देहासा । गृहीतशरीरिति यावत् । सा गदितमाहात्म्या गौरी पुनर्गृहीतदेहा सती यथा समुद्भूताऽभवदि-

लन्वयः । अथवा गौर्या देहः शरीरकोश एव देहकारणं यस्याः सा गौरीदेहा । शाकपार्थिवादित्वान्मध्यमपदलोपी समासः । देहग्रहे हेतुमाह । वधायेति । दुष्टदैत्यानां धूमलोचनादीनाम् । ते तुभ्यम् ॥ ३५ ॥

(३ शान्तनवी) इदं श्लोकद्वयमेकक्रियमेकान्वयं द्रष्टव्यम् । शृणु स्व इति पदद्वयम् । हे स्व हे आत्मीय भूप सूरथ सा प्रसिद्धा देवानामुपकारिणी देवी पुनश्च पुनरपि दुष्टदैत्यानां दुष्टानां देवादिपीडकानां धूमलोचनरक्तबीजचण्डमुण्डादीनां दैत्यानां वधाय च तथा शुम्भनिशुम्भयोः वधाय च लोकानां रक्षणाय च प्रयोजनाय यथा गौरीदेहात् गौर्याः देहात्समुद्भूता भवत् आसीत् तत्सर्वं यथावत्प्रार्थय यावत् ते तुभ्यं राक्षे कथयाम्यहं शुम्भधानाम ऋषिः तत् त्वं यथावत् यावत्प्रकरणं ह्यातं मया कथितं शृणु आकर्णय । शृणुष्वेति पाठे 'व्यत्ययो बहुलम्' इत्यात्मनेपदम् । शुम्भ भाषणे हिंसायां च भ्वादिः । शुम्भति भाषते हिनस्ति वा शुम्भः । दन्त्यादिरयम् । तालव्यादिपाठे शुभशुम्भ-शोभाभर्थे तुदादिः । शुम्भति शोभते रणञ्चिति शुम्भः । यथाप्रकारवत् यथावत् । क्रियाविशेषणम् ॥ ३५ ॥

(४ नागोजीभट्टी) पुनश्चेति । गौरीदेहः कारणं यस्या इत्यर्थः । समुद्रवः यथा तत्र हेतुर्दुष्टवधो देवलोकरक्षणं वा ॥ ३५ ॥

(५ जगज्जन्द्रचन्द्रिका) पुनश्च गौरीति ४१ ॥ ३५ ॥

(६ दंशोद्धारः) इतिहासान्तरं सूचयति । पुनश्चेति । गौरीदेहासा इति पाठे गौरीदेह एव आसनमासः स्थितिरस्याः । शरीरकोशनिःसृतत्वात् । यद्वा गौरीदेहो देहकारणमस्या इति मध्यमपदलोपी समासः ॥ ३५ ॥

रक्षणाय च लोकानां देवानामुपकारिणी । तच्छृणुष्व मयाख्यातं यथावत्कथयामि ते ॥ ३६ ॥
इति श्रीमार्कण्डेयपुराणे शक्रादिकृतदेव्याः स्तुतिर्नाम चतुर्थोऽध्यायः ॥ ४ ॥

(१ गुप्तवती) अत्र चण्डीस्त्वे देवकृतास्त्रयः स्तवास्तत्तदारम्भे देवा ऊचुरित्यपेक्षितम् । तथा देवकृतवरप्रार्थनद्वयमपीति तयोऽरम्भेऽपि द्विवारमिति पञ्चवारं तन्त्रान्तरे देवोक्तिरस्ति । परं तु स्तवारम्भे प्राक् श्लोकेषु नियमेन तदर्धस्योपनि-
वृत्तेन पौनस्त्यापत्त्या स्तवारम्भे त्रितयं नापेक्षितमित्याशयेन यामलपाठे प्रार्थनारम्भ एव द्विवारं देवोक्तिराहता । प्रकृ-
तन्त्रे त्वर्धैरजतीयमेव प्रथमकृतस्तवस्य चरमस्तवस्य चारम्भे परिहृत्यैतदुत्तरं स्तवारम्भे प्रार्थनद्वयारम्भे चेति त्रिर्देवो-
क्तिस्त्रिकारादिति द्रष्टव्यम् । अतः प्रथमश्लोकोत्तरं देवा ऊचुरिति न वक्तव्यम् । इतरथास्थानं युक्तमेवेति दिक् । पूर्वाध्याये
मध्यमध्ये श्लोकान्तराण्यत्र फलश्रुतौ च तानि बहुत्वान्न प्रदर्शितानि ॥ ३६ ॥ इति श्रीगुप्तवत्यां मन्त्रव्याख्याने शक्रादि-
स्तुतिवर्णनं नाम चतुर्थोऽध्यायः ॥ ४ ॥

(२ चतुर्थरी) ॥ ३६ ॥ इति चतुर्थरीटीकायां शक्रादिभिः कृता देव्याः स्तुतिर्नाम चतुर्थोऽध्यायः ॥ ४ ॥

(३ शान्तनवी) अस्य श्लोकस्य व्याख्या पूर्वश्लोकेन सह कृतास्ति ॥ ३६ ॥ इति श्रीमद्राजाधिराजतोमरान्वय-
श्रीमदुद्वरणात्मजशान्तनुविरचितायां शान्तनव्यां देवीमाहात्म्यटीकायां शक्रादिस्तुतिश्चतुर्थोऽध्यायः ॥ ४ ॥

(४ नागोजीभट्टी) ननु तेनाप्यस्याः कोऽर्थस्तदाह । उपकारिणीति । उपकारस्वभावा यत इत्यर्थः । तच्छृणुष्वेत्या-
वन्तः । तत्प्रकारं मया मत्तः । निपातोऽयम् । ख्यातं लोकप्रसिद्धम् । एनामुपक्रम्य लक्ष्मीतन्त्रे लक्ष्मीवाक्यम् । 'अभि-
ष्टुता सुतैः साहं महिषं जघ्नुषी क्षणात् । महिषान्तकरीसूक्तं दष्टं देवैर्महर्षिभिः । उत्पत्तिं युद्धविक्रान्तिः स्तोत्रं चेति
सुरेश्वर । कथयन्ति सुविस्तीर्णं ब्राह्मणा वेदपारगाः । लभन्ते च फलं शश्वदाधिपत्यमनन्धरम्' । इति महिषान्तकरीसूक्तं
देवैर्महर्षिभिश्च दष्टम् । देव्या यथा ततमिति श्लोकेऽखिलदेवमहर्षिपूज्यत्वविशेषणात् । युष्माभिः स्तुतयो याश्चेति श्लोके
ब्राह्मणाणां स्तुतिकर्तृत्वप्रतिपादनाच्चेति बोध्यम् ॥ ३६ ॥ इति शिवभट्टसुतसतीर्भर्जनागोजीभट्टकृते सप्तशतीव्याख्याने
चतुर्थोऽध्यायः ॥ ४ ॥

(५ जगज्जन्द्रचन्द्रिका) रक्षणाय च लोकानामिति ४२ ॥ ३६ ॥ "ऋषित्रयं तु देव्यैका एकदेवास्तु पञ्चभिः ।
उवाचवचनैः श्लोकाः पञ्चत्रिंशत् मन्त्रकाः" । अर्धश्लोकात्मकं यत्तन् मन्त्रद्वयं भवेदिति । इह चतुर्थेऽध्याये तु पुनः ऋषित्रयम् ।
ऋषिरुवाचेति त्रयो मन्त्राः । देव्यैका देव्युवाचेत्येको मन्त्रः । एकदेवाः देवा ऊचुरित्येको मन्त्रः । तु पुनः एतैः पञ्चभिरुवाचव-
चनैः सह पञ्च अधिका त्रिंशत् एका श्लोकरूपा मन्त्रका मन्त्रा इत्यर्थः । अर्धश्लोकरूपं यन्मन्त्रद्वयं मन्त्रयुग्मं द्वौ मन्त्रावित्यर्थः ।
भवेत् । "षट्त्रिंशच्छ्लोकेऽध्याये चत्वारिंशद्वाधिका । विभज्य गणना कार्या मन्त्राणां हवनादिषु" । इति षट्त्रिंशच्छ्लोका
यस्मिन्नीदृशेऽध्याये चतुर्थाध्याये द्वायाधिका द्वाभ्यामधिका चत्वारिंशत् भवेदिति शेषः । द्विचत्वारिंशन्मन्त्रा भवन्तीत्यर्थः ।
मन्त्राणां शकादय इत्यादिमन्त्राणां हवनादिषु होमादिषु विभज्य मन्त्रविभागं कृत्वा गणना संख्या कार्या कर्तव्या । मन्त्रवि-

भागः कर्तव्य इत्यर्थः ॥ ३६ ॥ इति श्रीसप्तशतीमन्त्रहोमकारिकाणां भगीरथविरचितः जगन्मन्त्रचन्द्रिकाख्या चतुर्थाध्यायस्य टीका संपूर्णा ॥ ४ ॥

(६ दंशोद्धारः) ॥ ३६ ॥ इति श्रीदंशोद्धारटीकायां चतुर्थोऽध्यायः ॥ ४ ॥

पञ्चमोऽध्यायः ५.

ऋषिरुवाच ।

पुरा शुम्भनिशुम्भाभ्यामसुराभ्यां शचीपतेः । त्रैलोक्यं यज्ञभागाश्च हता मद्वलाश्रयात् ॥ १ ॥

(१ गुप्तवती) अथ तन्त्रे सार्धद्वविंशत्या श्लोकैः पञ्चमाध्यायपट्टकगतमन्त्रविभजनपरस्तुतीयः पटलः ॥ १ ॥ “ईश्वर उवाच । ऋषिवाक्यं पुरेखाया विष्णुमायां प्रवृत्तुः । इत्यन्ताः श्लोकमन्त्राः षट् देवा ऊचुस्ततः परम् ॥ नमो देव्या इति त्रिंशच्छ्लोकयन्ते नम्रमूर्तिभिः । विष्णुमायादिकास्तेषु भ्रान्त्यन्ता एकविंशतिः ॥ अवतारैः पृथङ्मन्त्रा त्रिषष्ट्याहुतयस्तु ताः । चितिरूपेण मन्त्रेणाप्याहुतत्रयमाचरेत् । एवं मन्त्रा अशीतिः स्युरथो ऋषिरुवाच ॥” नमो देव्यै महादेव्यै इत्यादि त्रिंशच्छ्लोकी वर्तते । तदन्तिमश्वरणः सर्वापदो भक्तिविनम्रमूर्तिभिरिति पठ्यते तेषां त्रिंशतो मध्ये विष्णुमायेति शब्दितेत्यारभ्य भ्रान्तिरूपेण संस्थितेत्येतद्वितीयचरणवन्तः श्लोका एकविंशतिः सन्ति । इतरचरणत्रयस्य सर्वेषु साधारण्यादसाधारणमध्यमप्रतीकग्रहणम् । तै एकरूपा एव भासमाना अपि महाकालो-महालक्ष्मी-महासरस्वतीरूपचण्डिकावतारैर्ब्रिभिः प्रतिपाद्यैरर्थभेदादपृथगेव मन्त्रा मन्तव्याः । प्रत्येकं त्रिभिर्मन्त्ररूपा इति यावत् । ततश्चैतैर्ब्रिभिः पुनरुचरितैस्त्रिभिस्तैस्त्रिस्तु आहुतयः कार्या इति संहत्य त्रिषष्टिः । एकविंशतिषष्टिरिति च कथनेन तन्त्रान्तरे लक्ष्म्या उपरि धृतितुष्टपरि पुष्टिश्चेति मन्त्रद्वयमधिकम् । स्मृतिर्मेधाद्वयमपि पञ्चमामनेतत्तन्त्रानुसारिभिर्नौपसंहृत्यमिति ध्वनितम् । चितिरूपेणेति मन्त्रस्यापि त्रिराहुतितिरिति षट्षष्टिः त्रिंशत्यवशिष्टाः श्लोका अष्टौ पुराशुम्भेत्यादयः पूर्वोक्ताः षड्विधेयं चतुर्दशाहुतय इत्यशीतिर्मन्त्रा जाता इत्यर्थः । ऋषिदेववचसोरङ्गमन्त्रमध्ये पार्थक्येन निर्देक्ष्यमाणत्वादिति भावः । मध्ये संख्यापिण्डकथनं तु श्लोकसंख्यातो मन्त्रसंख्याया अत्यन्तविप्रकर्षेण गणकुण्डलिभ्रमनिरासार्थम् । ऋषिदेववचसो गणनमध्यायसमाप्तिभ्रमनिरासार्थम् । अत्रैकैकश्लोकोद्भवमन्त्रस्यावतारत्रयरूपप्रतिपाद्यभेदेनैव भेदं वदता मन्त्राणां शब्दानुपूर्व्या मिथो वैलक्षण्याभावः सूचितः न्यायश्च । नमस्तस्या इत्यक्षरचतुष्टयस्यैकरूपत्वेऽपि तच्छब्दार्थानां महाकाल्यादिरूपाणां भेदात् सर्वत्र सहस्रनामसु नामां पुनरुक्त्या सहस्रसंख्यान्यूनताप्रसक्तेः पुनरुक्तनामार्थभेदवर्णनैव भगवत्यादादिभिर्भाष्यकारैः परिह्रियमाणताया दर्शनात् । मन्त्राणामनुसंधानार्थत्वेन तद्भेदाद्भेदस्य युक्तत्वाच्च । पूर्वार्धस्य तु प्रतिमन्त्रं पूर्वभागेऽनुषङ्गः । चरमाक्षरचतुष्टयस्य तु प्रतिमन्त्रमन्तेऽनुषङ्गः । ‘या ते अग्ने अयाशया रजाशया हराशया तन्वर्षिष्टा गङ्गरेष्टा उग्रं वचो अपावधीस्तेषां वचो अपावधीः’ इति मन्त्रे अयाशयादित्रये प्रत्येकं पूर्वभागे याते अग्ने इत्यस्याग्रे तनुरित्यादेव योगेन मन्त्रत्रयस्वरूपस्यानुषङ्गो वाक्यसमाप्तिः सर्वेषु तुल्ययोगित्वादित्यधिकरणे निर्णयदर्शनात् । तेनैव न्यायेन नमकश्चरममन्त्रस्यैकत्वेन पठितस्यापि होमे विभज्य मन्त्रत्रयकल्पनापेक्षायां ये पृथिव्यामित्यादित्रये नमो स्त्रेभ्य इति पूर्वभागस्यैषवस्तेभ्य इत्यादेश्चरभगस्य च पूर्वोत्तरस्थाने प्रत्येकमनुषङ्गेण मन्त्रत्रयस्य सर्वसमतत्वाच्च । तेन या देवी सर्वभूतेषु विष्णुमायेति शब्दिता । नमस्तस्यै नमोनम इति चतुर्विंशत्यक्षरोऽष्टाक्षरैर्ब्रिभिः पादैरेको गायत्रीछन्दस्को मन्त्रः सिद्धः । अयमेव च त्रिः पठनीयः । देवता तु भिन्नानुसन्धेयेति सिद्धम् । एवं सति यत्कावेनोक्तम् । प्रथमो विंशत्यक्षरो द्वितीयश्चतुरक्षरस्तुतीयोऽष्टाक्षर इति तद्विभजनं केन न्यायेन केन वा वचनेन सिध्यतीति स एव प्रष्टव्यः । ननु नमस्तस्यै इत्येतन्नयमेव प्रत्येकं पारिपूर्णवाक्यत्वान्मन्त्रत्रयम् । तस्मिन्सीदामृत इत्यश्वेव तच्छब्दप्रयुक्ताकाङ्क्षायाः पूर्णत्वविघटकराभावादिति त्वयैवोक्तेः । तेनैव न्यायेन या देवी स्वस्य प्रत्येकं मन्त्रत्वप्राप्तौ त्रय एव प्रतिश्लोकं मन्त्रा इति (प्रति) वचनेनाधिक्यासंभवाय यत्र कचिदेकवाक्यतयान्यतराकाङ्क्षामात्रेण योगे सिद्धे स्वाव्यवहितेनैव परेण योगः कल्प्यते तावदेव निराकाङ्क्षत्वात् । एवं नमोनम इत्यस्यापि स्वाव्यवहितपूर्वणोते मध्यस्थस्य न केनापि योगः । अयाशयेत्यादेर्ये पृथिव्यामित्यादेश्च निराकाङ्क्षत्वाभावादुभयाकाङ्क्षया कल्प्यमानो योगो विनिगमनाविरहात्रिष्वपि सिध्यतीति वैषम्यम् । यत्पूर्वभेदमात्रेण मन्त्रभेद इति तन्नामार्थकशब्दमात्रोच्छेदापत्त्या ललितासहस्रनामव्याख्याने बौधायनीयसहस्रभोजनखण्डव्याख्याने च त्वयैव निरस्तमिति न तत्साधकम् । अत एव ‘ऋताषाहुतधामाभिर्गन्धर्वैस्तस्यौषधयोऽप्सरस ऊर्जो नाम स इदं ब्रह्म क्षत्रं पातु ता इदं ब्रह्म क्षत्रं पातु तस्मै स्वाहा ताभ्यः स्वाहा’ इत्येतावन्मात्रस्य परिपूर्णताया ता इदं ब्रह्मेत्यंशस्य योग्यस्याप्यनुषङ्गं परिहृत्यैव मन्त्रत्वं स्वीकृतम् । संकर्ष इति चेन्नैवम् । वाक्यशेषशेषिणोरानन्तर्यस्याप्रयोजकत्वात् । बहुशेषस्याप्येकत्रैव लाघवाय पठनीयत्वेन यत्र कापि पाठे तस्याप्यवर्जनीयत्वादेव । अतएवोक्तं जैमिनिना ‘आनन्तर्यमचोदना’ इति । अन्यथा ‘चित्पतिस्त्वा पुनानु । वाक्पतिस्त्वा पुनानु । देवस्त्वा सधिता पुनानु’ इति वाक्यत्रयस्यापि प्रत्येकं परिपूर्णत्वेन ‘अच्छिद्रेण पवित्रेण वसोः सूर्यस्य रदिमभिः’ इति शेषस्य स्वाकाङ्क्षामात्रेण

कल्प्यमानो योग एकेनैव कल्पनीयः स्यात् । इष्टञ्च तस्य त्रिभिरपि योगो भाष्यकारादेः । कथमन्यथा शतरुपे देवानां हृदयेभ्यः इत्यस्य 'नमो वः किरैकेभ्यः' इत्यव्यवहितपूर्वेणान्वयमात्रेण विश्रान्ताकाङ्क्षस्य 'नमो विक्रीणस्केभ्यः' इत्यादीनां नमस्तस्या इतिवत्पूर्वोक्तानामप्याकाङ्क्षोत्थापनेन तस्य पुनः पुनराकर्षणेन महति अमेयातनेन (?) बहुशेषतापादनं सर्वसंमतं युज्यताम् । तस्मादन्वतराकाङ्क्षयाप्युत्थाप्यमाना परस्याकाङ्क्षा विनिगमनाविरहात्रयाणामपि शेषत्वयोग्यानामुत्थाप्यत इति त्रिभिरप्याङ्क्षया शेषस्याप्यन्वयो वाच्यः । ताभ्यः स्वाहेत्यस्येव ता इदमित्यस्यापि पूर्णत्वेनान्यतराकाङ्क्षया अयभावेन वाक्यान्तरेण संदर्भः (गतिरित्येव) पठिततया च नानुषङ्गप्रसक्तिः । ऋष्यन्तरमतानुसारेण तस्य प्रसक्तौ वा तथैव रीत्या स्वाहेत्यस्यापि अनुषङ्गेणैव सिद्धेर्द्विः पाठवैष्यभ्यापत्तिः । तद्वशादेव च तावन्मात्रस्यैव भिन्नमन्त्रत्वज्ञापनाच्च दोषः । अथापि यदि य इदं या इदमिति यच्छब्दयोगेन पठ्यते तदानुसङ्गो ब्रह्मणापि न वार्येत । तच्छब्दपाठास्तु द्वयोरपि नेराकाङ्क्षयान्नानुषङ्ग इति तु संकल्पस्थ-जैमिनीयाधिकरणाशयः । एतेन तत्र स्वाहाशब्दस्य प्रकृते नमःशब्दस्य प्रत्येकं पाठात्तावन्मात्रस्यैव मन्त्रत्वसंभव इत्य-पास्तम् । शेषस्य वा देवीति यच्छब्दपठितत्वेन वचनबलेन स्वतन्त्रमन्त्रत्वायोगेन त्रिविध्याकाङ्क्षया उत्थापनीयत्वात् । पू-जायां तु नमोऽन्तिमा इति वचनेनान्यभागे एव योजनीयस्य लौकिकनमःशब्दस्यानुपत्तानमोनमःशब्दस्य वा पूजार्थकत्वेन 'स्वाहा' इत्यस्य समुत्पत्त्युत्तमः स्वाहेति' मन्त्रमध्यपठितस्वाहापदस्य हविस्त्यागार्थकताया इव तादृशनमःशब्दस्यापि तदभावेन तत्पुनः पाठमात्रेण तावन्मात्रस्य मन्त्रत्वासिद्धेः । अतोऽन्यायाभासमूलक एव त्वत्कल्पितो विभागः । तादृशस्याप्युपादेय-तायामिहाव्यवस्थापत्तिः । यथा पूर्वार्धमेको मन्त्रः । उत्तरार्धे तु समं स्यादिति न्यायाद् द्वौ पादौ द्वौ मन्त्रौ । अथवा द्वाविंशत्यक्षरश्चतुरक्षरः षडक्षर इति त्रयः । अथवा विंशत्यक्षरः षडक्षरौ द्वाविंशति मध्यममन्त्रस्य 'नमो हिरण्यवाहवे' इत्यस्यैव त्रैवोभयतो नमस्कारत्वसंभवात् । अथवा द्वितीयतृतीयनमःशब्दयोः पूर्वत्र परत्रापि वारद्वयमन्वयः । 'नमो भवाय व रुद्राय च नमः शर्वाय च' इत्यादौ द्वितीयादिनमःशब्दानां कार्वाक्यवृत्त्यनुवृत्तिस्वीकारेण तेषामुभयतो नमस्कारात्म-कत्वपक्षस्यापि स्वीकारात् । तेन द्वाविंशत्यक्षरषडक्षराष्टाक्षरा इति त्रयो मन्त्रा भवन्ति । नमोनम इत्येव वा नम इत्येव वा भिन्नो मन्त्रः । मध्यमः षडक्षरोऽष्टाक्षरो वा दशाक्षरो वा चतुरक्षरो वा इतरांश एकः । वसिष्ठस्मृतौ श्रद्धार्थमप्रकरणेऽस्या-भ्यनुज्ञातो नमस्कारो मन्त्र इति वाक्यस्य नम इति शब्दमात्रं द्व्यक्षरो मन्त्र इति व्याख्यानदर्शनात् । अतएव नमःशब्दौ द्वाविंशति वा भिन्नौ मन्त्रावन्त्यः सर्वे एक इत्यादिवहुव्याकुली स्यात् । यद्यप्यर्थभेदेन मन्त्रभेदो निरस्त इति तदपि न । ललितो-द्वहनामखपुनरुक्तताया एव संभवप्रदर्शनाय तत्रिरासात् । सहस्रभोजनेऽप्येकस्यैव ब्राह्मणस्य दिनभेदेन द्विर्भोजननिरा-सार्थं तथोक्तेः । अलाभे तु तस्याप्यङ्गीकारात् कथमन्यथा विष्णुसहस्रनामादौ गतिः । नामशब्दस्य प्रातिपदिकपरत्वेना-र्थवच्छब्दरूपस्य विशिष्टस्य तस्यार्थैक्योऽपि शब्दभेदमात्रेणैव शब्दकथेऽर्थभेदमात्रेण भेदस्य विशेष्याभावादिप्रयुक्तविशिष्टा-भावरूपस्यापाततो दुर्निवारतायास्तत्रैवास्माभिः समर्थितत्वाच्च । अवतरैः पृथङ्मन्त्रा इति वचनेनैवार्थभेदस्यैव प्रकृते मन्त्रभेद-कत्वेन स्पष्टमेव मन्त्राणां साजात्यत्वेनानाद्यः । एकस्यैव त्रिराम्नानेनाभ्यासादपि मन्त्रभेदसिद्धेः । कथमन्यथा ऋचां दशसहस्राणी-त्यादिना ऋग्वेदमन्त्राणां समुदितसंख्यापिण्डः कथ्यमानो युज्यताम् । कतिपयानामृचामन्त्रावती गोमतीरित्यादीनां पुनराग्नानात्-सावर्णिर्भविता मजुरिति चरमचरणस्य सकृदाग्नान्तस्यापि त्वन्मतरित्या द्विरुच्चारणविधानमात्रेण मन्त्रेण मन्त्रान्तरत्वस्वीकारे एकजातीयस्यैव त्रिराम्नाने मन्त्रत्रयत्वस्य कैमुतिकन्यायेनैव सिद्धौ शब्दभेदानान्वयकत्वाच्च । वस्तुतस्तत्र त्रयोदशाभ्यायान्ति-मश्लोक (द्वय) स्यैव पुनरुच्चारणं विधीयते न चरमचरणमात्रस्येति वक्ष्यते । तेन 'भद्रं नो अपि वातय मनः' इति दशाक्षरस्य ऋगन्तरावयवस्वपार्थक्याभ्यां मन्त्रभेदस्यैव सावर्णिरिति चरणे पूर्वश्लोकशेषत्वस्वातन्त्र्याभ्यां द्वैविध्यस्य स्वीकारेण दृष्टान्तासि-द्वापि न क्षतिः । चरमश्लोकद्वयस्यैव दृष्टान्तत्वसंभवात् । तस्माद्वायत्रीछन्दस्क एक एव मन्त्रोऽवतारभेदानुसंधानेन त्रिभिः पठनीय इति कृतमतयो मात्सर्यमुत्साहं विदां कुर्वन्तु । "आदावेवं स्तवादि स्यादन्ते कस्मान्न पृथ्यते । इति सप्तदशश्लोकमन्त्रा अथ ऋग्वेदः । निशम्येत्यादयः श्लोका गिरित्यन्तास्ततस्त्रयः । अथ दूत उवाचेति देवि दैत्येश्वरादयः । मृजान्ता नव मन्त्राः सूरधो ऋषिरुवाच । इत्युक्त्वा सा तदेत्येकः श्लोकमन्त्रः सरस्वती । देव्युवाचाय चत्वारः श्लोकाः सत्यादयो लघु । दूतो-क्तिरवलितसि सैवमित्यादयस्ततः । श्लोका गमिष्यसीत्यन्ताश्चत्वारो देव्युवाच हि । एवमेतद्वली दैत्यः स च युक्तं करोतु यत् । इत्यन्तौ द्वौ मन्त्रौ श्लोकावन्नमन्त्राश्च ते नव । इत्यूनत्रिंशदधिकाः शतं मन्त्राः प्रकीर्तिताः । अत्र लघ्विति पदस्य लघ्वन्ता इत्यर्थः । सरस्वतीशब्दो-देवीविशेषणम् । तृतीयचरित्रे तस्या एव देवतात्वद्योतनार्थम् । संख्यापिण्डकथनं त्वध्यायसमाप्तिद्योतकम् । "ऋष्युक्तिरित्याकर्ष्येति श्लोकाश्चत्वार ईरिताः । पुनर्ऋषिरुवाचेति तेनाग्नौ इति त्रयः । श्लोकात्मकास्ततो मन्त्रा देव्युवाच ततः परम् । दैत्येश्वरेण प्रहित इत्येकः श्लोकमन्त्रकः । अथर्विवाक्यमित्युक्तः सोऽभ्यधावदिति छमी । श्लोका द्वादश मन्त्राः स्रुः षष्ठेऽध्याये तु संहताः । चतुर्विंशतिसंख्याका देवताहुतयः क्रमात् । ऋष्युक्तिरिति सत्यायास्त्रयोविंशति मातरः । ऋषि-वाक्यं ततस्तावानीतौ द्वौ मातराविति । सप्तविंशतिसंख्याका भवन्त्याहुतयः श्रिये । अत्राध्यायद्वये देवी धूमाक्षीति प्रकी-र्तिता । देवतामन्त्रयोर्भेदान्मातृपदेन मन्त्रा एवोच्यन्ते । "ऋषिषण्डे च निहते इत्यध्यायावसानकाः । त्रिषष्ट्याहुतयः प्रोक्ता

एकात्रार्चाहुतिर्मता । रक्ताक्षी देवताष्टौ च महाशक्तयः प्रकीर्तिताः ।” ऋष्याद्या अध्यायसमाप्तिपर्यन्तास्त्रिषष्टिमन्त्रास्तेष्वेकोऽर्ध-
श्लोकमन्त्र एक ऋषिस्त्वाचेति मन्त्र एकषष्टिश्लोकमन्त्राः । अस्याध्यायस्य नव देवताः । तेष्वेका रक्ताक्षी या चण्डिकाया
ललाटफलकाभिप्रपन्ना । अन्या ब्रह्मेशगुहविष्णुवराहृषिसिंहशकचण्डिकानां शक्तयोऽष्टावित्यर्थः । “किञ्चिच्चैव संज्ञायाम्” इति ।
शक्तेः किञ्चि “कृदिकारात्” इति ङीप् शक्त्य इति रूपम् । स चार्धश्लोको ‘मुखेन काली जगृह रक्तबीजस्य शोणितम्’ इति ।
ततोऽसावाजघानाथेत्याद्युत्तरश्लोकषट्समंजस्यस्य तदभावेऽनुपपत्तेः । एतेन मन्त्रार्थगन्धानभिज्ञेनोक्ततेषां मानुषेण इत्य-
धर्ममन्त्रत्वेन नोपादेयः । “राजा विचित्रमित्यादिश्लोकद्वयमथो ऋषिः । चकार कोपमनुलमित्याद्याः श्लोकरूपकाः । सप्त-
त्रिंशच्च विज्ञेया देवतामन्त्ररूपकाः । इत्येकचत्वारिंशत्स्युर्नवमाहुतयः शिवे । देवता भैरवी तारा शृणु गोप्यं वरानने । ऋषि-
निशुम्भे निहतमिति श्लोकादुभौ मनु । ततो देवी वचः प्रोक्तमेकैवाहमिति द्वयम् । देव्युवाच ततश्चाहं विभूत्येवैकलो मनुः ।
ऋषिस्ततः प्रवृत्ते सार्धां द्वाविंशतिर्मताः । द्वात्रिंशन्मनवः सर्वे तेष्वेकोऽर्धमनुर्मतः । दशमे विहमारुढा शूलपाशविधारिणी ।
मुख्या चतुर्भुजा बाणचापहस्ता शुभेक्षणा” । एकल एकः । तत्रापि सा निराधारायुधे तेन चण्डिका । इत्यर्धश्लोको मन्त्रो ननु
सर्वान्तिम इति भ्रमितव्यम् । नियुद्धं खे तदेत्यादीनामसामञ्जस्यापत्तेः । इति श्रीगुप्तकृत्यां कात्यायनीतन्त्रस्थद्वाविंशपटलस्य
व्याख्या ॥ ॥ अथैतत्संग्रहश्लोकाः सार्धत्रयोविंशतिः । अथर्विवाक्पुरा शुम्भेत्यादयः श्लोककास्तु षट् । देवा ऊचुर्नमो
देव्या इत्यादि श्लोकपञ्चकम् । “ततः श्लोकैकविंशत्या प्रतिश्लोकं त्रिशस्त्रिंशः । तद्विभागानुपज्ञाभ्यां त्रिषष्ट्याहुतयो
यथा । महाकाल्याथर्धमेदात्रमस्तस्या इति त्रयः । मन्त्रात्पुण्योत्तरो शेषो या देव्यर्धं नमोनमः । तेषामाद्यन्तयोर्ध्याज्यौ प्रतिमन्त्र-
क्रमेण तु । तेन पर्यवसन्नः स्यादेकैको मन्त्र ईदृशः । या देवीत्यर्धमुवाच नमस्तस्यै नमोनमः । इत्युच्चरेत्त्रिपाद्वायुधेषा
त्वदवसानिकाः एते पूर्वार्धतुर्याङ्घ्रियोगोऽस्या एकविंशतिः । भवन्ति विष्णुनायादिभ्रात्यन्तपदगर्भिताः । प्रथमा विष्णुमा-
योक्ता द्वितीया चेतना ततः । बुद्धिर्निद्रा क्षुधा छायाशक्तिस्तृष्णा तथाष्टमी । क्षान्तिर्जातिरथो लज्जा शान्तिः श्रद्धा त्रयोदशी ।
कान्तिर्लक्ष्मीस्ततो वृत्तिः स्मृतिरूपेण संस्थिता । दया बुद्धिस्तथाभातातो माया भ्रान्तिरित्येकविंशतिः । स्वस्थानबुद्ध्या
त्रिःप्रोक्ता त्रिषष्टिर्मनवः स्मृताः । इन्द्रियाणामिति श्लोक एको मन्त्रस्तदुत्तरः । चित्तिरूपेण येत्येवंप्राप्तवन्मन्त्रत्रयात्मकः ।
स्तुता सुरैरिति श्लोकाष्टधरेर्वस्तवादिकाः । श्लोकाः सप्तदशार्धविंशिमथेति मनुत्रयम् । दूतोक्तिर्देवि दैत्येति नवश्लोका ऋषेर्वचः
इत्युक्तं सा तदेत्येकः श्लोको देवीवचस्ततः । सत्यमुक्तमिति श्लोकचतुर्धमथ दूतवाक् । अवलिप्तेति चत्वारः श्लोका दे-
व्यास्ततो वचः । एवमेतदिति द्वावित्येकोनत्रिंशदुत्तरम् । शतं मन्त्राः पञ्चमे षट्सप्ततिश्लोकमण्डिते । अथर्विरित्याकथ्येति
चतुःश्लोकी ऋषेर्वचः । तेनाहस इति श्लोकत्रयं देवीवचस्ततः । दैत्येश्वरेणेत्येकोऽथ ऋषिरित्युक्त इत्यमी । द्वादशेति मताः
षष्ठे चतुर्विंशतिमन्त्रकाः । अथर्विवाक्यमज्ञाता इत्याद्याख्याव्यविंशतिः । ऋषिस्तावित्युभाविः सप्तमे सप्तविंशतिः । अथर्वि-
वाणी चण्डे चेलारभ्याभिजघान तम् । इत्यन्ताः पञ्चपञ्चाशच्छ्लोका मन्त्रास्ततः परम् । मुखेन काली जगृह इत्यर्धश्लोकमन्त्रकः ।
ततोऽसाविति षट् श्लोकास्त्रिषष्टिश्चेत्यष्टमे । राजा विचित्रमित्यादि श्लोकद्वयमथो ऋषिः । चकार कोपमित्याद्याः सप्तत्रिं-
शदुदीरिताः । इत्येकचत्वारिंशत्स्युर्नवमाध्यायमन्त्रकाः । ऋषिर्निशुम्भे निहतमिति द्वावम्बिकावचः । एकैवेति द्वयं देवी तत
एकोऽहमित्युषिः । ततः प्रवृत्ते युद्धमिति श्लोकान्नयोदश । तत्रापि सा निराधारेत्यर्धश्लोकात्मको मनुः । नियुद्धं खे
तदा दैत्य इत्याद्या मनवो नव । इत्येवं दशमेऽध्याये द्वाविंशन्मनवो मताः” ॥ ॥ अथ मन्त्रव्याख्या । उत्तमचरित्रस्य ह्य
ऋषिः । महासरस्वती देवता । अनुष्टुप् छन्दः । भीमा शक्तिः । आमरी बीजम् । सूर्यस्तत्त्वम् । महासरस्वतीप्रीत्यर्थं जपे
विनियोगः ॥ पुरेति । कस्यपाददित्यामुत्पन्नौ नमुचेर्ज्येष्ठौ शिवदत्तवरो शुम्भनिशुम्भाविति पुराणान्तरे स्थितं कचिद्देशे
त्वहाध्याय आदित एव श्लोकत्रयमधिकं पठ्यते । “पुरा शुम्भनिशुम्भाख्यावसुरो धीरदर्शनौ । अप्राप्तयौवनवेव चेतु-
स्तप उत्तमम् । वर्षाणामयुतं दिव्यं राजन्विस्मापनप्रदम् । निराहारौ यतात्मानौ पुष्करे लोकपावने । ततः प्रसन्नौ भगवान्महा
लोकपितामहः । मनोभिलषितान्कामांस्तयोः प्रादादनुत्तमान् । ततः शुम्भनिशुम्भाभ्यामसुराभ्यां शचीपतेः” । इत्यादि ।
अन्यत्र शिववरोप्यनयोरुक्तः । ये तु शुम्भशब्दं तालव्यादिं बहवः पठन्ति तच्चिन्त्यम् । दक्षिणामूर्तिं संहिताविरोधात् ।
तत्र हि ज्वालामालिनी नित्याप्रकरणे जातवेदसे सुनवाम सोममित्यूगक्षरादिदेवतानामकथनावसरे जाग्रतीतिपिनी वेदगर्भाद-
हनरूपिणी सेन्दुखण्डाशुम्भहन्त्री नभश्चारेण्यनन्तरमिति पाठात् । अतएव दन्त्यादित्वेनैव द्रविडदेशे पाठः संगच्छते ।
मदबलाश्रयादिति समाहारः । अनुचिताहरणे मदो हेतुः । स च “विद्यामदो धनमदः” इत्यादिरीत्या बहुविधः । बलं सैन्यं
शारीरं तपश्च तदुभयसाधारणो हेतुः । आश्रयः शिवदत्तवररूपः दुर्गस्थानादिवररूपश्च ॥ १ ॥

(२ चतुर्थी) इदानीं देव्या माहात्म्यान्तरमाचख्यासुरनन्तराध्यायसूचितमितिहासान्तरमवतारयत् । पुरेति ।
शुम्भनिशुम्भाभ्यां कस्यपसुनुभ्याम् असुराभ्यां दनुजाभ्याम् । तथा च वामनपुराणे ‘कस्यपस्य दनुर्नाम भार्या सा द्विजसत्तम ।
तस्याः पुत्रद्वयं जज्ञे सहस्राक्षद्वालाधिकम् । ज्येष्ठः शुम्भ इति ख्यातो निशुम्भश्चापरोऽसुरः । तृतीयो नमुचिर्नाम
महाबलपराक्रमः’ ॥ १ ॥

(३ शान्तनवी) हे राजन् पुरा पूर्वस्मिन्काले शुम्भनिशुम्भाभ्याम् असुराभ्यां द्वाभ्यां कर्तृभ्यां मदबलाधयात् मदेन गर्वेण सहितं बलं मदबलं तस्य आश्रयः संश्रयणं तस्माद्वेतोर्मदबलान्वितत्वात् । शचीपतेः इन्द्रस्य इन्द्राद्वा सकाशात् त्रैलोक्यम् आहतं गृहीतम् । किंच यज्ञभागाश्च हताः । यज्ञविधिविहितद्वारा यज्ञभागा अपि इन्द्रस्य विहताः । त्रयो लोकाश्चै- लोक्यं यज्ञानां भागाः अंशाः । 'हर्षे गर्वे मदे क्षेपे गजदाने च कीर्तितः' । 'स्यौल्यसामर्थ्यसैन्येषु बलं ना काकसीरिणोः' । शुम्भ भाषणे हिंसायां च । भ्वादिः परस्मैपदी दन्त्यादिः । शुम्भति भाषते हिनस्ति च शुम्भः । दन्त्यादिरपि शुम्भः । तालव्यदिपाठे तु शुम्भ शोभार्थे । रुधादिः । शुम्भति शोभते रणेष्विति शुम्भः तथा निशुम्भः ॥ १ ॥

(४ नागोजीभट्टी) यथावत्कथयामीति प्रतिज्ञातमितिहासमाह । ऋषिरुवाच । पुरेति । कश्यपात् दन्वामुत्पन्नो नमुचिज्येष्ठो शुम्भनिशुम्भाविमौ सतालव्यौ चेति वामनपुराणे । लक्ष्मीतन्त्रेपि 'तामसे त्वन्तरे शक महाविद्यां विधाय सा । गौरीदेहास्तमुद्रता कौशिकीति तदा ह्यहम् । बधाय दुष्टदैत्यानां तथा शुभनिशुम्भयोः । मदीयाः शक्तयो यास्ता देवश्रेष्ठ- शरीरगाः । तास्तास्तद्रूपधारिण्यः साहाय्यं विदधुर्मै । तभिर्निहतदैत्येन्द्राद्वन्तव्यो मे यथातथा । संहत्यात्मनि ताः सर्वा मदीया विरुधोऽखिलाः । अहं निजघ्नुषी पश्चाद्वैत्यौ शुम्भनिशुम्भका'विति । 'नारायणीस्तुतिर्नाम सूक्तं परमशोभनम् । पुरंदरं तदा दृष्टं देवैरमिपुरोगमैः । एषा संपूजिता भक्त्या सर्वज्ञत्वं प्रयच्छति । कौशिकी सर्वदेवेश सर्वकामप्रदा ह्यहम् । उत्पत्तिर्युद्धविक्रान्तिः स्तुतिश्चेति पुरातनैः । पठ्यते त्रितयं विप्रैर्वेदेदाङ्गपारगैः । एतासां परमा प्रोक्ता कूटस्था सा मही- यती । महालक्ष्मीर्महाभागा प्रकृतिः परमेश्वरी । अमुष्याः स्तुतये दृष्टं ब्रह्माद्यैः सकलैः सुरैः । नमोदेव्यादिकं देवीसूक्तं सर्वफलप्रदम् । इमां देवीं स्तुवन्नित्यं स्तोत्रेणानेन मामिह । क्लेशान्तीत्य सकलानैश्वर्यं महदस्नुते' इति । 'यज्जप्त्वा वैद्यसुरथौ परां सिद्धिमवापतुः' इति अग्निमुखदेवगणदृष्टस्तोत्रं नारायणीसूक्तम् । तत्र 'नारायणि नमोस्तु ते' इति बहुधाभ्यासात् नमो देव्यै इत्यादिकं देवीसूक्तं देवीपदेनोपक्रमादिति बोध्यम् । मदी गर्वः । बलं शक्तिः ॥ १ ॥

(५ जगच्चन्द्रचन्द्रिका) अथ पञ्चमाध्यायस्य सप्तशतीमन्त्रहोमविभाग उच्यते । 'षट्सप्ततिश्लोकयुक्तेऽध्याये मन्त्रास्तु पञ्चमे । एकोनत्रिंशदधिकं शतं कालायानीमतम्' इति । तु पुनः षडधिका सप्ततिः षडधिका सार्धत्रिंशतित्रयं तावन्तो र्यं श्लोकास्तैर्युक्ते ईदृशे पञ्चमे पञ्चमाध्याये एकेन जना त्रिंशन्वाधिका त्रिंशतिरित्यर्थः । अधिकं शतं त्रिंशतिपञ्चकं काला- वनीमते कालायानीतन्त्रस्य मते मन्त्राः स्युः । एक ऋषिरुवाचेति । 'ऋषिरुवाचेति एको मन्त्रः १' । पुरा शुम्भादयश्च षट् । श्लोकमन्त्रा इति । पुरा शुम्भ इति श्लोक आदिर्येषां ते पुराशुम्भादयः पुरा शुम्भनिशुम्भाभ्यामित्यादयः च पुनः षट् श्लोकमन्त्राः श्लोकरूपाः षट् मन्त्रा वर्तन्ते । तथाहि पुरा शुम्भ इति २ ॥ १ ॥

(६ दंशोद्धारः) पूर्वाध्यायान्ते सूचितमितिहासं प्रस्तुवंतृषिरुवाच । शुम्भनिशुम्भौ कश्यपसुतौ । यथोक्तं वामने । 'कश्यपस्य दनुर्नाम भार्यातीदृद्विजसत्तमा । तस्याः पुत्रत्रयं जज्ञे सहस्राक्षद्वालाधिकम् । ज्येष्ठः शुम्भ इति ख्यातो निशुम्भश्चा- ५५रोऽसुरः । तृतीयो नमुचिर्नाम महाबलपराक्रमः' इति । मदी गर्वः । बलं शक्तिः ॥ १ ॥

तावेव सूर्यतां तद्वदधिकारं तथैन्दवम् । कौबेरमथ याम्यं च चक्राते वरुणस्य च ॥ २ ॥

(१ गुप्तवती) सूर्यतां रूपधर्मकालादिपरिच्छेदरूपमधिकारम् । त्रैलोक्यपदेन स्वर्गस्यापि क्रोडीकारादितरदिक्पालत्र- यमेवाह । कौबेरमिति ॥ २ ॥

(२ चतुर्थरी) सूर्यतां सूर्यभावं सूर्यस्याधिकारमित्यर्थः । ऐन्दवम् इन्दुसंबन्धिनमधिकारम् इतरविलक्षणं क्रियाकलापं तथा कौबेरमथ याम्यं च वा वरुणस्याधिकारमित्यनुषज्यते ॥ २ ॥

(३ शान्तनवी) तावेव शुम्भनिशुम्भावेव कामरूपत्वात् सूर्यरूपतां सूर्यभावं चक्राते विदधाते । सूर्याधिकारहरणात् सूर्यभावाविव । ऐन्दवम् इन्दुसंबन्धिनम् अधिकारम् आधिपत्यं तावेवासुरौ चक्राते । तथा तावेव कौबेरसंबन्धिनमधिकारं कुबे- रपदं चक्राते । अथ च तावेव याम्यं यमदैवताकम् अधिकारं चक्राते । तथा तावेव वरुणस्य अधिकारं चक्राते । याम्यमिति । 'दिस्रदिस्रादित्यपत्युत्तरपदाण्यः' इत्यत्र प्राग्दीन्यतीयेष्वर्थेषु यमाच्चेति वक्तव्यमिति ष्यः । सूर्येन्दुकुबेरयमवरुणाधिकारान् तावेवासुरौ द्वावपि अग्रहीष्टमित्यर्थः ॥ २ ॥

(४ नागोजीभट्टी) तावेवेति । सुवति कर्मणि लोकं प्रेरयतीति सूर्यस्तस्य भावः सर्वलोककर्मप्रेरकता । तद्वदैन्द- वमधिकारं तथा कौबेरं वरुणस्य चाधिकारमित्यन्वयः ॥ २ ॥

(५ जगच्चन्द्रचन्द्रिका) तावेव सूर्यतामिति ३ ॥ २ ॥

(६ दंशोद्धारः) तावेवेति । सूर्यतां सूर्याधिकारम् ॥ २ ॥

तावेव पवनर्द्धिं च चक्रतुर्वद्विकर्म च । ततो देवा विनिर्धृता अष्टराज्याः पराजिताः ॥ ३ ॥

(१ शुभ्रवती) दैत्यदानवरक्षसामेकयूध्यत्वेन निर्कृतेर्वरदायकत्वेनोपजीव्यत्वादीशानस्य च परित्यागेन विदिकपाल्द-
यमेवाह । तावेवेति । चकारद्वयेन वा द्वयोर्मैहणम् ॥ ३ ॥

(२ चतुर्धरी) पवनर्द्धिं वायोरधिकारमित्यन्वयः । ततोऽनन्तरं देवास्तां देवीं स्मरन्तीत्यन्वयः । चिरातीतेऽप्ये-
वर्तमानतयाऽज्ञेषु श्रूयन्ते अद्याहं सोनिहन्त्यते अथाह वर्णानां विदितो महेश्वर इति । विनिर्धृता न्यूकृताः ॥ ३ ॥

(३ शान्तनवी) तावेवासुरौ पवनस्य वायोः कृद्धिम् अधिकृतिम् (अस्खलितगतिं) ऐश्वर्यं च चक्रतुः । तथा तावेवासुरौ
योः कर्म च अभिव्यापारं चक्रतुः । तावेवान्धेषां दिवौकसां देवानामधिकारान्नप्रदीष्टाम् । इदमर्थं क्वाप्येव दृश्यते ।
ततस्ताभ्यामसुराभ्यां सकाशतः पराजिताः प्राप्तपराभवाः अत एव अष्टराज्याः अष्टाधिकाराः देवाः विनिर्धृताः स्वर्गात्
दूरीकृता आसन् । ताभ्यामसुराभ्यां विनिर्धृताः समुज्जितास्त्यक्ता इति भावः ॥ ३ ॥

(४ नागोजीभट्टी) तावेति । पवनः ऋध्यतेऽनेनेति करणे फिन् । तेन तदधिकारमित्यर्थः ॥ ३ ॥

(५ जगच्चन्द्रचन्द्रिका) तावेव पवनर्द्धिमिति ४ ॥ ३ ॥

(६ दंशोद्धारः) ॥ ३ ॥

हताधिकारास्त्रिदशास्ताभ्यां सर्वे निराकृताः । महासुराभ्यां तां देवीं संस्मरन्त्यपराजिताम् ॥ ४ ॥

(१ शुभ्रवती) चतुर्थश्लोकोत्तरार्धस्थाने श्लोकचतुष्टयमधिकं परे पठन्ति । 'तेषु तेष्वथ धिर्ण्येषु लोकेषु च महीपते ।
स्वभृत्या प्रथिता दैत्या अधिकारे नियोजिताः । ततो देवाः सहेन्द्रेण विभ्राणा मानुषी तनुम् । विचेरुर्वनौ राजन्मनुजैः
संगताः कृशाः । एवं निवसतां तत्र देवानाममितौजसाम् । गतमासीन्महाराज चत्वारिंशच्चतुर्युगम् । ततो देवाः सहेन्द्रेण
ब्रह्मणा च समेले वै । दुर्गा भगवती भक्त्या संस्मरन्तोपराजिताम्' इति ॥ ४ ॥

(२ चतुर्धरी) त्रिदशः तिस्रो जन्मयौवननाशलक्षणाः दशा अवस्था येषां देवानाम् । निराकृता निरासिताः ॥ ४ ॥

(३ शान्तनवी) ताभ्यां शुम्भनिशुम्भाभ्यां हताधिकाराः अपहृतराज्याः निराकृताः निरस्ताः सर्वे त्रिदशः देवाः
तां प्रसिद्धाम् अपराजितां कैरप्यपराजिताम् अपराभूताम् अपरैरपराजिताम् अपरैरनभिभूतां देवीं स्मरन्ति स्म स्मृतवन्तः ।
स्मातीतेव्ययम् । स्मरन्तीति पाठे स्मेत्यध्याहार्य 'लट् स्मे' इति भूते लट् प्रयोगो ज्ञेयः । 'प्रत्यादिष्टो निरस्तः स्यात्प्रत्या-
ख्यातो निराकृतः' अपराजिता नाम देवी ॥ ४ ॥

(४ नागोजीभट्टी) हतेति । आत्मसात्कृता इत्यर्थः । अधिकास्त्रिदश दश त्रिदशः अधिकावृत्तरूपान्तभावेन-
कार्याभावः । तेन त्रयस्त्रिंशदित्यर्थः । ते चार्का द्वादश रुद्रा एकादश वसवोऽष्टौ विश्वेदेवौ द्वाविति । एक एव त्रिशब्दस्त-
न्नेत्रोभयार्थः । निराकृताः स्वर्गादपि निराकृताः निःसारिताः संस्मरन्ति स्मृतवन्तः । वर्तमानसामाग्ये भूते लट् ॥ ४ ॥

(५ जगच्चन्द्रचन्द्रिका) हताधिकारा इति ५ ॥ ४ ॥

(६ दंशोद्धारः) हताधिकारा इति । संस्मरन्तीति भूतेपि वर्तमानव्यपदेश उपचारात् । 'अद्य कंसो निहन्त्यते'
इतिवत् ॥ ४ ॥

तयास्माकं वरो दत्तो यथापत्सु स्मृताखिलाः । भवतां नाशयिष्यामि तत्क्षणात्परमापदः ॥ ५ ॥

(१ शुभ्रवती) तयास्माकमिति । यथाशब्द इतिशब्दपर्यायः प्रकारार्थकत्वात् ॥ ५ ॥

(२ चतुर्धरी) उत्तमचरितस्य कथं स्मरन्तीत्याह । तथेति । वरस्य कारणमाह । यथेति आपत्तुं श्रूती तत्क्ष-
णात् भवताम् अखिला आपदः नाशयिष्यामीत्यन्वयः ॥ ५ ॥

(३ शान्तनवी) ताभ्यां निराकृताः देवाः कां बुद्धिमुपैल कं देशं गता इत्यत आह । यथा प्रागुक्तप्रकारेण आत्सु
परमापत्तिषु स्मृता सती तत्क्षणादेव भवतां देवानाम् अखिलाः परमापदः नाशयिष्यामीति तया देव्यास्माकं वरो दत्तोऽस्ति
इति मतिं मनसि कृत्वा चेतसि निधाय देवाः हिमवन्तं नगेश्वरं नगाधिराजं जग्मुः ययुः । ततस्तत्र विष्णुमायां महास्रज्यां
प्रतुष्टुः प्रकर्षेण भक्तिधृद्धापूर्वकं स्तुतवन्तः । विष्णुमाया महाभाया इति पञ्चमौ । अथवा वेवेष्टि विष्णुः मानं मायः विष्णु-
मायौ मानं परिमाणं यस्याः सा तथोक्ता । सर्वव्यापकेत्यर्थः । प्रतुष्टुरिति । प्रः आरम्भे । स्तोत्रमारण्यवन्तः इत्यर्थः ॥ ५ ॥

(४ नागोजीभट्टी) तत्रैव हेतुमाह । तथेति । स्मृता सती अखिलाः परमापद इत्यन्वयः ॥ ५ ॥

(५ जगच्चन्द्रचन्द्रिका) तयास्माकमिति ६ ॥ ५ ॥

(६ दंशोद्धारः) स्मरणमाह । तथेत्यादि ॥ ५ ॥

इति कृत्वा मतिं देवा हिमवन्तं नगेश्वरम् । जग्मुस्तत्र ततो देवीं विष्णुमायां प्रतुष्टुवुः ॥ ६ ॥

(१ गुप्तवती) ॥ ६ ॥

(२ चतुर्धरी) तत्र हिमवन्तं प्रति । प्रतुष्टुरिति । प्रशब्दो भक्तिश्रद्धातिशयलक्षणं प्रकर्षमाचष्टे ॥ ६ ॥

(३ शान्तनवी) अस्य व्याख्या पूर्वश्लोकेन सह कृतास्ति ॥ ६ ॥

(४ नागोजीभट्टी) इतीति । भवान्या अभिव्यक्तिस्थानत्वाद्विमवद्भ्रमम् । तत्र हिमवति शुम्भनिशुम्भदमन्याः सरस्वतीत्वेऽपि यथा विष्णुमायात्वं तथोक्तमुपक्रमे ॥ ६ ॥

(५ जगच्चन्द्रचन्द्रिका) इति कृतेति ७ ॥ ६ ॥

(६ दंशोद्धारः) इतीति । प्रतुष्टुरिति प्रशब्दः श्रद्धातिशयं सूचयति ॥ ६ ॥

देवा ऊचुः ।

नमो देव्यै महादेव्यै शिवायै सततं नमः । नमः प्रकृत्यै भद्रायै नियताः प्रणताः स्म ताम् ॥ ७ ॥

(१ गुप्तवती) नमो देव्या इत्यथर्वशीर्षस्थो मन्त्रः । स्मेत्यव्ययम् । प्रार्थनायां वा लोट् ॥ ७ ॥

(२ चतुर्धरी) देव्यै द्योतनशील्यै । महतो ब्रह्मादीनपि देवयति सर्गादिभिव्यवहारयतीति महादेवी तस्यै । शिवं कल्याणं तद्वेतुत्वाच्छिवा तस्यै । प्रकृत्यै मूलप्रकृतिरूप्यै । सर्वशक्त्यै इत्यर्थः । भद्रमखिलप्रणिगणरक्षणं करोतीति भद्रा स्थितिशक्तिस्तस्यै । नियताः चित्तप्रणिधानभाजः स्म । स्म पादपूरणे ॥ ७ ॥

(३ शान्तनवी) नमो देव्या इति । दीव्यति विजिगीष्यते देवी । तस्यै देव्यै नमोस्तु । महान् देवो महादेवः तस्य स्त्री महादेवी तस्यै महादेव्यै सततं नमः । शिवायै मङ्गलहृत्वे भवान्यै सततं नमः । पुंयोगे तु शिवस्य स्त्री शिवा । प्रकृति-जगत्कारणं सत्स्वरजस्तमसां साम्यावस्था । यद्वा अज्ञमन्त्रापेक्षया मूलमन्त्रात्मिका देवता प्रकृतिः । यद्वा प्रत्ययात्पूर्वा प्रकृतिः । यदाहुः । 'प्रकृतिः पार्वती साक्षात्प्रत्ययस्तु महेश्वरः । अर्धनारीश्वरः शब्दः कामधुगवः प्रसीदतु' इति तस्यै भद्रायै नमः । भद्रा सर्वमङ्गला भद्ररूपेयर्थः । तां प्रसिद्धाम् अस्मद्भद्रां अम्बिकाम् अम्बां नियताः जितेन्द्रियाः प्रणताः नम्रोभवाः । स्मशब्दः पादपूरणेऽव्ययं वा । नियत्यै प्रणतात्मनामिति पाठे भक्तिप्रब्रह्मभावानां पुंसां नियत्यै दिष्ट्यै नमः । भाग्यरूप्यै नम इत्यर्थः । 'दैवं दिष्टं भागधेयं भाग्यं कृी नियतिर्विविधः' ॥ ७ ॥

(४ नागोजीभट्टी) द्योतितसार्वाभ्येन स्तुतिमाह । देवा ऊचुः । नम इति । देवी सुत्यात्मिका । महादेवी महता ब्रह्मादीनामपि स्वर्गादिव्यवहारप्रवर्तयित्री । शिवा कल्याणरूपा तद्वेतुत्वात् । प्रकृत्यै सृष्टिशक्त्यै । भद्रा रक्षणशक्तिः । नियताः समाहितचित्ताः प्रणताः स्म । स्मेति पादपूरणे ॥ ७ ॥

(५ जगच्चन्द्रचन्द्रिका) ततो देवा ऊचुश्चैवाष्टमो मनुरिति । ततः सप्तमन्त्रानन्तरं च पुनः देवा ऊचुः स्वाहृतेष्वेवाष्टमो मनुर्मन्त्रः प्रोक्तः ८ । नमो देव्यादिकाः श्लोकाः पञ्च मन्त्राः प्रकीर्तिताः । नमो देवी आदित्यैषां ते नमो देव्यादिकाः श्लोकाः श्लोकरूपाः पञ्च मन्त्रास्तत्संख्याका मन्त्राः प्रकीर्तिता उक्ताः । तथाहि नमो देव्यै इति ९ ॥ ७ ॥

(६ दंशोद्धारः) नमो देव्यै द्योतनशील्यै । महतो ब्रह्मादीनपि देवयति सृष्ट्यादिरूपेण क्रीडयति इति तथा । शिवं कल्याणं तद्वेतुत्वाच्छिवायै प्रकृत्यै मूलप्रकृतिरूप्यै भद्रमखिलरक्षणं तद्वेतुत्वाद्भद्रायै नियताः प्रणिहितचित्ताः स्म । पादपूरणे स्म । अव्ययं वा ॥ ७ ॥

रौद्रायै नमो नित्यायै गौर्यै धात्र्यै नमो नमः । ज्योत्स्नायै चेन्दुरूपिण्यै सुखायै सततं नमः ॥ ८ ॥

(१ गुप्तवती) रौद्रो रसविशेषस्तद्वती रौद्रा । मत्वर्थोयच् । धात्र्यै पोषकत्वाहुपमात्रे । सुखायै अभेदेन सुखवत्यै शोभनेन्द्रियायै वा ॥ ८ ॥

(२ चतुर्धरी) रौद्रायै दाहणायै संहतिशक्त्यै इति । नित्यायै कालानवच्छिन्नायै । गौर्यै गौरवर्णायै । धात्र्यै जगत्पोषिकायै । ज्योत्स्नायै प्रकाशरूपायै । इन्दुरूपिण्यै ज्योतीरूपायै । ज्योत्स्ना इन्दुरूपलक्षणत्वात् । सुखायै परमानन्दमय्यै ॥ ८ ॥

(३ शान्तनवी) रुद्रस्यैव रौद्रम् उग्रं रूपमस्तस्याः सा रौद्री तस्यै रौद्रायै नमः । रौद्रशब्दादर्शनादित्वाद् । 'निर्धुवे' इत्यप् । नित्यायै कालत्रयावस्थितायै नमः । गुरी उग्रमे तुदादिः अनुदात्तेत् । गुरते गौरः । पचाद्यच् । इगुपधत्वात् को वा । गुर एव गौरः । 'प्रज्ञादिभ्यश्च' इति स्वार्थेण् । 'टिड्ढाणञ्' इति स्त्रियां ङीप् । यद्वा वर्णवाचित्वेन रुढत्वात् 'पिद्वौरादिभ्यश्च' इति निपातनात्साधुत्वे ङीप् । गौर्यै पार्वत्यै नमः । गौरी गौरवर्णयोगात् । यद्वा गुह्यं अव्यक्तं शब्दे । अतः उणादौ 'ऋज्जन्द्राप्र' इत्यादिसूत्रेण रणि द्वौ निपातितयां गवते गौरः । 'गौरोऽरुणे सिते पीते' । धात्र्यै घरण्यै नमोस्तु । धात्र्यै उपमात्रे च नमः ।

‘धात्री स्यादुपमातापि क्षितिरप्यामलक्यपि । ज्योतिःशास्त्रविशेषे स्याज्ज्योतिरक्षरतेजसोः । ज्योतिर्ना भास्करे ह्रीर्भास्त्रं खद्योतदृष्टिषु । ज्योतिरस्त्यस्यां ज्योत्स्ना । तस्यै ज्योत्स्नायै सततं नमः । चदि आह्लादने । चन्दति चन्द्रः । रूप रूपक्रियायाम् । रूप रूपदर्शने च । चुरादिः । चन्द्रं रूपयति तच्छीला चन्द्ररूपिणी तस्यै चन्द्ररूपिण्यै सततं नमः । चन्द्रस्य रूपं करोति चन्द्ररूपिणीति च व्युत्पत्तिः । ‘सुख दुःख तत्क्रियायाम्’ सुखं दुःखं च तत्क्रिया । सुखयतीति सुखा । पचायच् । सुखायै सुखकारिण्यै सततं नमोऽस्तु ॥ ८ ॥

(४ नागोजीभट्टी) रौद्रायै इति संहारशक्त्यै । नित्या कालानवच्छिन्ना नित्याख्यशक्तिरूपा च । गौरीति तद्वरणाद्वात्री जगदाधारा ज्योत्स्ना चन्द्रकिरणा । इन्दुधन्द्रः । इदमुपलक्षणम् ज्योतीरूपस्य । सुखा परमानन्दरूपा ॥ ८ ॥

(५ जगज्जन्द्रचन्द्रिका) रौद्रायै इति १० ॥ ८ ॥

(६ दंशोद्धारः) रौद्रायै इति । संहारशक्त्यै नित्यायै कालानवच्छिन्नयै गौर्यै गौरवर्णायै धात्र्यै पोषिण्यै ज्योत्स्नायै प्रकाशकारिण्यै इन्दुरूपिण्यै ज्योतिःस्वरूपायै सुखायै आनन्दमय्यै ॥ ८ ॥

कल्याण्यै प्रणतावृद्धयै सिद्धयै कूर्म्यै नमो नमः । नैर्ऋत्यै भूभृतां लक्ष्म्यै शर्वाण्यै ते नमो नमः १

(१ गुप्तवती) प्रणतावृद्धयै प्रणतानामवृद्धिरूपा । प्रणतौ सत्यावृद्धिरुपेति पदद्वयं वा । कूर्मस्य विष्णोः स्त्री कूर्मो कुः पृथिवी तदूपा । ऊर्म्यो वीच्यो यस्यामिति वा । कुर्म इति पाठे प्रणताः सन्तो वयं नमस्कुर्म इत्यन्वय इति केचित् । भूभृतां गिरीणां राज्ञां वा ॥ ९ ॥

(२ चतुर्धरी) कल्याण्यै कल्याणकारिण्यै । वृद्धयै उपचयकारिण्यै अणिमादिरूपायै नमोनमः कुर्म इत्यन्वयः । नैर्ऋत्यै असुरशक्त्यै नैर्ऋतपदस्यासुरोपलक्षणत्वात् । अन्य आह । निर्ऋतिर्लक्ष्मीः । स्वायैण् । भूभृतां लक्ष्म्यै राजश्रियै शर्वाण्यै शिवधर्मिण्यै । ते तुभ्यम् ॥ ९ ॥

(३ शान्तनवी) कलासु साधुः कला शुभात्मिका धात्री । कल्याणमिति कल्यं निरुक्तं वा अणति कथयति कल्याणी तस्यै कल्याण्यै नमः । अण शब्दार्थः । कर्मण्यण् । किंच जगदिदं ऋद्धयै सिद्धयै च प्रणतां वन्दितां जगज्जन्तनीं देवीं प्रति नमः नति कुर्मः । कुर्मो इति पाठे । प्रणमन्तीति प्रणन्तौ तेषां प्रणतामिति षष्ठीबहुवचनान्तं बोध्यम् । तथाच प्रणतां प्रणमतां ऋद्धयै सिद्धयै च नमः इत्यलवेष्वरभट्टः । कूर्म्यै कूर्मजातिशक्त्यै भूभारोद्धरणसमर्थकूर्मशक्त्यै नमः । कौर्म्यं इति पाठे कूर्मसं-बन्धिण्यै शक्त्यै नमः । निष्कान्ता ऋतेः सन्मार्गात् निर्ऋतिः अलक्ष्मीः ‘अन्यायोपार्जिता लक्ष्मीः स्यादलक्ष्मीस्तु निर्ऋतिः’ निर्ऋते रूपमाकृतिर्नैर्ऋती तस्यै नैर्ऋत्यै अलक्ष्मीरूपायै ते तुभ्यं शर्वाण्यै शंभुपत्न्यै नमोनमः । यद्वा निश्चिता ऋतिः सत्वा येन स निर्ऋतिः निर्ऋतेर्दिवपालस्येयम् नैर्ऋती तस्यै नैर्ऋत्यै निर्ऋत्युपार्जितलक्ष्मीरूपायै ते तुभ्यं नमः । अथ च भुवं विप्रतीति भूभृताः आदिमण्डकादयः कूर्मादिनागादिकुलपर्वतादिमनुप्रभृतिराजानः तेषां भूभृतां लक्ष्म्यै लक्ष्मीरूपायै ते तुभ्यं शम्भु-पत्न्यै शर्वाण्यै नमोनमः । शर्वस्य स्त्री शर्वाणी । ‘इन्द्रवरुण’ इत्यादिना पुंयोगे ङीषानुको ॥ ९ ॥

(४ नागोजीभट्टी) कल्याणी तत्कर्त्री । शर्वाणी शिवशक्तिः ॥ ९ ॥

(५ जगज्जन्द्रचन्द्रिका) कल्याण्यै इति ११ ॥ ९ ॥

(६ दंशोद्धारः) कल्याण्यै कल्याणरूपायै वृद्धयै उपचयरूपिण्यै सिद्धयै अणिमादिरूपायै नमः कुर्म इत्यन्वयः । कूर्म्यै इति पाठे कूर्मशक्त्यै नैर्ऋत्यै असुरशक्त्यै यद्वा अलक्ष्म्यै । ‘स्यादलक्ष्मीस्तु निर्ऋतिः’ इत्यमरः । स्वायैण् । भूभृतां लक्ष्म्यै राजलक्ष्म्यै । शर्वाण्यै शिवश्रद्धिण्यै ॥ ९ ॥

दुर्गायै दुर्गपारायै सारायै सर्वकारिण्यै । ख्यात्यै तथैव कृष्णायै धूम्रायै सततं नमः ॥ १० ॥

(१ गुप्तवती) दुर्गाया इति चरणत्रयं वक्रवृत्तस्य । चतुर्थचरणः पथ्यायाः । पथ्यायुज्ज्योजिति पिङ्गलसूत्रे गुफ-दस्व जातिव्यक्तिपक्षभेदेन द्वेधा हलायुधेन व्याख्यातस्य छन्दोभाष्यराजेऽस्माभिः समर्थनात् । अतो न वृत्तमङ्ग इति प्रमितव्यम् ॥ १० ॥

(२ चतुर्धरी) दुर्गायै दुरधिगमायै । गत्यर्थानां ज्ञानार्थत्वात् दुर्गे संकटे पारयति पालयतीति दुर्गा । पारः प-रिच्छेदोऽस्मा इति वा । देशश्चालानवच्छिन्नेति यावत् । दुर्गात्तत्सारत्पारयति पारं करोतीति वा तथैव । सारायै सारो बलं तद्योगिन्यै सर्वकारिण्यै समस्तवस्तुजातस्वतन्त्रायै । ख्यातिर्यथाभूतिः सत्त्वगुरुष्वान्यथाभेदज्ञानं ख्यातिरित्यन्यस्तदूपायै । कृष्णायै कृष्णधूम्रवर्णयोगिन्यै ॥ १० ॥

(३ शान्तनवी) हे सर्वकारिणि देवि तुभ्यं दुर्गायै सततं नमः । दुःखेन गम्यते दुर्गो । यद्वा दुःखेन गच्छत्यस्मां सा दुर्गा । 'सदुरोधिकरणे' इति वक्तव्यम् । गमेडैः । तथा हे सर्वकारिणि देवि तुभ्यं, दुर्गपारायै सततं नमः । दुर्गे पारं यस्याः महामायाह्यसिन्धोः सा दुर्गपारा । यद्वा 'पार तीर कर्मसमाप्तौ' पारयति पारा । दुर्गाणां कार्याणां पारा दुर्गपारा । यद्वा दुर्गाः पाराः पारयन्तो गणाः यस्याः सा दुर्गपारा नाम देवी । हे सर्वकारिणि हे देवि तुभ्यं सारायै संसारसारायै वरायै श्रेष्ठायै सततं नमोस्तु । हे सर्वकारिणि देवि तुभ्यं ह्याल्यै विहयातरूपायै सततं नमः । हे सर्वकारिणि देवि तुभ्यं कृष्णायै कृष्णवर्णायै सततं नमोस्तु । हे सर्वकारिणि देवि तुभ्यं भूमायै भूषवर्णायै सततं नमः । सर्वं करोति इति सर्वकारिणी त्वं सद्बुद्धिः हे सर्वकारिणि । सर्वकारिण्यै इति पाठे सर्वकारिण्यै देव्यै सततं नम इत्यनुसंधेयम् ॥ १० ॥

(४ नागोजीभट्टी) दुर्गायै इति । दुःखत्रेयायै । दुर्गो दुरधिगमः परिच्छेदो यस्यास्तस्यै । दुर्गात्संसारत्पारं करोतीति सारां बलं सद्बुद्धे सर्वकारिण्यै सर्वजनने स्वतन्त्रायै । प्रकृतिपुरुषयोर्भेदज्ञानं ह्यातिस्तदूपायै प्रसिद्धयै च । कृष्णा तद्वर्णा कृष्णशक्तिश्च । ध्रुवा तद्वर्णा ॥ १० ॥

(५ जगज्जन्द्रचन्द्रिका) दुर्गायै इति १२ ॥ १० ॥

(६ दंशोद्धारः) दुर्गायै इति । दुर्गायै दुर्ज्ञानायै दुर्गे संकटे पारयति पालयति दुर्गेपारा तस्यै । यद्वा दुर्गः पारोऽस्याः । देशकालाद्यनवच्छिन्नार्थे इत्यर्थः । दुर्गात्संसारत्पारयति पारं नयति इति वा । सारायै बलवत्यै । ह्याल्यै कीर्तिरूपायै । कृष्णायै कृष्णवर्णायै भूमायै भूषवर्णायै ॥ १० ॥

अतिसौम्यातिरौद्रायै नतास्तस्यै नमो नमः । नमो जगत्प्रतिष्ठायै देव्यै कृत्यै नमो नमः ॥ ११ ॥

(१ शुभवती) सौम्यान् रौद्रांश्चातिक्रान्ताऽतिसौम्यातिरौद्राः । कृत्यं यथाकार्यं भावनार्थं । वेदोक्तधर्मरूपं गतिं यावत् । अत एव जगत्प्रतिष्ठेति विशेषणम् । 'धर्मो विश्वस्य जगतः प्रतिष्ठा' इति श्रुतेः ॥ ११ ॥

(२ चतुर्धरी) अतिसौम्यायै विद्याभावेन संसारतापोच्छेदहेतुत्वात् । अतिरौद्रायै अविद्याभावेन संस्कारकारणत्वात् । जगत्प्रतिष्ठायै जगदधिष्ठानरूपायै । देव्यै देवशक्त्यै क्रियात्मिकायै ॥ ११ ॥

(३ शान्तनवी) 'सोमादण्ड्य' । सौम्यं सोमदेवताकं सुन्दरं मनोहरं च रूपम् । अत्यर्थं सौम्यं यस्याः सा अतिसौम्या । सदैवतकं रुद्रसंविधिं वा रूपं रौद्रम् अत्यर्थं रौद्रं यस्याः सा अतिरौद्रा । ततश्च भजतामभजतां च यथाकामादतिसौम्या वासावतिरौद्रा चेति कर्मधारयः । तस्यै अतिसौम्यातिरौद्रायै वाङ्मोमोरूपायै त्रिशक्त्यात्मिकायै देव्यै नमोनमः । इति शक्तित्रयापेक्षं नमस्कारम् । सोमस्य भावः सौम्यम् । भावे ण्यञ् । रुद्रस्य भावः रौद्रम् । युवादिवाङ्मात्रे अण् । अतिक्रान्ते सौम्यं यया सा अतिसौम्या । अतिक्रान्ते रौद्रे यया सा अतिरौद्रा । ततः कर्मधारये सति तस्यै नम इत्यप्यनुसंधेयम् । जगतां प्राणभृतां प्रतिष्ठा आस्पदमाधारशक्तिस्थानं तस्यै जगत्प्रतिष्ठायै जगत्प्रतिष्ठारूपायै नमोनमः । प्राणिनां प्राणधारणाय प्राण-धारणायै यत्स्थानं मूलाधारसंज्ञं तत्प्रतिष्ठेत्युच्यते । 'आस्पदं प्रतिष्ठायाम् इत्यास्पदशब्दस्य पर्यायः प्रतिष्ठाशब्दः । दिव्यं श्रीदादौ । दिव्यतीति देवी तस्यै श्रीदाविजिगीषार्थक्रियाकारिण्यै देव्यै नमः । करणं कृतिः प्रयत्नः । सर्वस्थितिप्रत्यवहार-विषयः प्रयत्नोऽत्र विवक्षितः । तस्यै कृत्यै कृतिरूपायै प्रयत्नरूपायै नमः । नमस्यानां त्रित्वादिव नमस्त्वम् । कृत्यै इति पाठे तृप्तस्तत्वात् जगदिति कर्म विवक्षितम् । जगत्कारणशीलायै देव्यै नम इत्यर्थः ॥ ११ ॥

(४ नागोजीभट्टी) अतीति । विद्यात्वेन संसारशामकत्वादतिसौम्या । अविद्यारूपेण संसारहेतुत्वादतिरौद्रा । नमो-नमः इत्येतदुक्तिपूर्वकं नताः नम्रा इत्यर्थः । जगत्प्रतिष्ठा जगदुपादानकारणम् । देव्यै देवशक्त्यै । कृतिः क्रिया ॥ ११ ॥

(५ जगज्जन्द्रचन्द्रिका) अतिसौम्येति १३ ॥ ११ ॥

(६ दंशोद्धारः) अतिसौम्येति । अतिसौम्यातिरौद्रायै भक्त्यामक्तयोः । जगति प्रतिष्ठा यस्याः चिच्छक्तिरूपत्वात् । देव्यै देवशक्त्यै । कृत्यै क्रियात्मिकायै ॥ ११ ॥

या देवी सर्वभूतेषु विष्णुमायेति शब्दिता । नमस्तस्यै नमस्तस्यै नमस्तस्यै नमोनमः ॥ १२ ॥

(१ शुभवती) विष्णुमायेति ब्राह्मपुराणे मेघवृष्टिशस्योत्पत्त्यादीनि बहुनि कार्याणि विष्णुमायात्मकत्वेन महता प्रवेन प्रदर्शितानि । कालिकापुराणे तु 'अव्यक्तं व्यक्तरूपेण रजःसत्त्वतमोगुणैः । विभज्य यार्थं कुप्ते विष्णुमायेति सोच्यते' इति संक्षिप्तं स एवार्थः कथितः । इह लक्ष्म्या उत्तरं धृतिस्तुष्टयुतं पुष्टिश्चेति द्वयं तन्त्रान्तरसंमतम् । ये तु कीर्तिप्रज्ञा-मेधाभूतिसकृतिप्रभृतयो बहवो मन्त्राः पठन्ते ते तु तन्त्रत्रयस्यासंमताः । स्मृतिमेधे संमते एवेत्यन्ये । प्रकृततन्त्रेत्वेक-विंशतिरेवेति वेद्यम् ॥ १२ ॥

(२ चतुर्धरी) सर्वभूतेष्वशेषप्राणिषु या प्रसिद्धा विष्णुमूलाविद्या । इति शब्द उपपददर्शने । शब्दिता सर्वांगमेधु

प्रतिपादिता तस्यै देव्यै नमो नम इत्यन्वयः । विष्णुमाया हि सात्त्विकराजसतामसतया त्रिधा विद्यत इति तत्परामर्शकं तस्यैपदं त्रिरभ्यस्यते । नमःपदं तु प्रसादने संभ्रमे वा । तदुक्तम् । 'विषादे विस्मये हर्षे खेदे दैन्येऽवधारणे । प्रसादने संभ्रमेऽपि द्वित्रिरुक्तं न दुष्यति' । इत्यन्य आह । त्रिः प्रणमने महत्कुलमित्येकस्यास्त्रिनमस्कारो यथा त्रिभिः प्रदक्षिणमिति अन्य आह । पञ्चत्रयेण कायिकवाचिकमानसिकनमस्कारत्रयं दर्शितम् । एवमितरत्रापि । अयं चानुक्रमः । विष्णुमाया १ चेतना २ बुद्धि ३ निद्रा ४ धुधा ५ छाये ६ शक्ति ७ तृष्ण ८ (तथान्या) ख्याति ९ जीति १० लज्जा ११ (या सह शान्तिः) १२ श्रद्धा १३ कान्तिः १४ (स्यान्त्र)लक्ष्मीः १५ संवृत्तिः १६ (अथो)वृत्तिः १७ स्मृतिः १८ दया(तथा)१९ तुष्टी २० कं ततो मातृ २१ भ्रान्ति २२ स्मृती २३ इह मात्रानुक्रमः । धृतिपुष्टी त्वनार्थे इति कस्यापि संमतः । निःप्रमाणताहेतुरेतदन्ये न ऋण्यन्ति । संप्रदायप्रमाणं चेत् परः किमपराध्यति । आर्षत्वेऽपि हि सास्त्येव कचिदित्यार्थता स्थितिः ॥ १२ ॥

(३ शान्तनवी) या देवी वाङ्मोमात्मिका सर्वभूतेषु कालत्रयात्मिका सर्वेषु भूतेषु भूतात्मिका अनात्मन्यात्मबुद्धि जनयन्ती आत्मनि चानात्मबुद्धि जनयन्ती सती ममतावशंवदान् लोकान् प्रसूयमाना सर्वजननी महाभगवती विष्णुमायेति शब्दिता कथिता तस्यै त्रिरूपायै सात्त्विक्यै राजस्यै तामस्यै च प्रत्येकं कायवाङ्मनोभिः एकस्यै चैव वा देव्यै । भक्तिभ्रष्टा-तिशयद्योतनाय नमःशब्दो नमस्येन च सहाप्रेडितः । आप्रेडितं द्वित्रिरुक्तम् । चापलं द्विर्वचनम् । संभ्रमेण वृत्तिश्चापलम् । इत्थं हि न पौनरुक्त्यं दोषावहम् । यदुक्तम् । 'प्रकर्षकोपहर्षेषु स्वप्नदैन्यभयेषु च । स्तुत्यभ्यासानुवादेषु पौनरुक्त्यं न दुष्यति' सर्वाणि पृथिव्यादीनि भूतानि येषामारम्भकत्वेन सन्ति तानि सर्वभूतानि देशानि इति प्रथमा देवी विष्णुमाया ॥ १२ ॥

(४ नागोजीभट्टी) येति । विष्णुमाया मूलशब्दविवेचिता शब्दिता सर्वांगमेषु प्रतिपादिता नमस्तस्यै इति त्रिकेण । एवमप्रेषि ॥ १२ ॥

(५ जगच्चन्द्रचन्द्रिका) त्रयोदशैवं मन्त्रास्त्विति । एवं प्रकारेण तु पुनः त्रयोदश मन्त्रा विज्ञेयाः । या देवीः स्यादयोपि च । एकविंशतिकाः श्लोका भ्रान्त्यन्ता इति । या देवाति आदिर्वेषां ते यादेवीत्यादयः । या देवी सर्वभूतेषु विष्णुमायेति शब्दिता इत्यादयोऽपि । च पुनः एकविंशतिकाः श्लोकाः । भ्रान्तिरन्ते येषां ते भ्रान्त्यन्ताः वर्तन्ते इति शेषः । भ्रान्तिरूपेण संस्थिता एतत्पर्यन्ताः तेषु मन्त्राः प्रतिश्लोकं त्रयो मन्त्रा ज्ञेया इति । तेषु एकविंशतिश्लोकेषु प्रतिश्लोकं त्रयो मन्त्रा ज्ञेया ज्ञातव्याः । तत्र श्लोकेषु तिस्रोऽधिकाः षष्टिकास्त्रिषष्टिकाः । त्रिभिरधिकं विंशतित्रयमित्यर्थः । तथा हि । या देवी सर्वभूतेषु विष्णुमायेति शब्दिता । नमस्तस्यै स्वाहेत्येको मन्त्रः १४ । नमस्तस्यै स्वाहेति द्वितीयो मन्त्र-श्चतुरक्षरः १५ । नमस्तस्यै नमोनमः स्वाहेति अष्टाक्षरकस्तृतीयः १६ ॥ १२ ॥

(६ दंशोद्धारः) या देवीति । विष्णुमाया मूलाऽविद्या तस्यै नमः । त्रिरुक्तिस्तु प्रसादने । उक्तं च 'विषादे विस्मये हर्षे खेदे दैन्येऽवधारणे । प्रसादने संभ्रमे च द्वित्रिरुक्तं न दुष्यति' । यद्वा कायिकवाचिकमानसिकनमस्कारसूचनाय त्रिरुक्तिः तस्यैपदस्यापि विष्णुमायादीनां सात्त्विकादिभेदेन त्रिविधत्वात् । एवमुत्तरत्रापि ॥ १२ ॥

या देवी सर्वभूतेषु चेतनेत्यभिधीयते । नमस्तस्यै नमस्तस्यै नमस्तस्यै नमोनमः ॥ १३ ॥

(१ गुप्तवती) चेतना जीवनाडी ॥ १३ ॥

(२ चतुर्धरो) चेतना अन्तःकरणवृत्तिः ॥ १३ ॥

(३ शान्तनवी) अभिधीयते कथ्यते । चुरादावात्मनेपदी । चित संचेतने संवेदने वा । चेतनं चेतना । ननु चेत-नेयं बुद्धिरेवेति कथं पौनरुक्त्यम् । सत्यम् । यद्यपि वैशेषिकादौ दर्शने चेतना बुद्धिरेव तथापि सांख्ये बुद्धिधर्मश्चित्तवृत्तिविशेष-विजृम्भतश्चित्तचेतनेत्याश्रयणादपौनरुक्त्यम् । अन्ये तु चेतना चित्तवृत्तिविशेषशक्तिः संज्ञानं वा । बुद्धिस्तु स्वप्रकाशनज्ञान-स्वभावेत्याहुः । अन्ये तु निर्विकल्पकज्ञानं चेतना । बुद्धिस्तद्विशेषावगतिः सविकल्पकज्ञानमित्यस्ति तयोर्भेद इत्याहुः । द्वितीया देवी चेतना ॥ १३ ॥

(४ नागोजीभट्टी) चेतना निर्विकल्पा या चिच्छक्तिरित्युच्यते ॥ १३ ॥

(५ जगच्चन्द्रचन्द्रिका) एवं प्रतिमन्त्रं या देवीत्येवमादिषु एकविंशतिश्लोकेषु प्रत्येकं त्रयो मन्त्रा भवन्ति । तथाहि । चेतनेति १७, १८, १९ ॥ १३ ॥

(६ दंशोद्धारः) चेतना । चिच्छक्तिः ॥ १३ ॥

या देवी सर्वभूतेषु बुद्धिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ १४ ॥

(१ गुप्तवती) बुद्धिरध्यवसायः ॥ १४ ॥

(२ चतुर्धरो) बुद्धिः अन्तःकरणम् ॥ १४ ॥

(३ शान्तनवी) बुद्धिरित्येवैकरूपेण स्वरूपेण संस्थिता सम्यगवस्थिता । यदभ्यधुः । 'संस्थाधारे स्थितौ मृतौ' ।

तृतीया देवी बुद्धिः ॥ १४ ॥

(४ नागोजीभट्टी) बुद्धिः सविकल्पकज्ञानम् ॥ १४ ॥

(५ जगच्चन्द्रचन्द्रिका) बुद्धिरिति २०, २१, २२ ॥ १५ ॥

(६ दंशोद्धारः) बुद्धिरध्यवसायकार्यन्तःकरणम् ॥ १५ ॥

॥ देवी सर्वभूतेषु निद्रारूपेण संस्थिता । नमस्तस्यै नमस्तस्यै नमस्तस्यै नमोनमः ॥ १५ ॥

(१ गुणवती) निद्रा बाह्येन्द्रियव्यापारोपरमानुकूलविकारः ॥ १५ ॥

(२ चतुर्धरी) निद्रा निरिन्द्रियप्रदेशे मनोऽलयः ॥ १५ ॥

(३ शान्तनवी) निद्रेति रूपं तेन निद्रा । द्रा कुम्भायाम् । मित्यां द्रान्यस्यां निद्रा संवेदाः । भुक्ताद्यादिप्राकादिदेव-
निरिन्द्रियप्रदेशे मनोऽवस्थानं निद्रा । सर्वेन्द्रियव्यापारविरती प्राणनं मुखनं निद्रेत्यन्ये । चतुर्थी देवी निद्रा ॥ १५ ॥

(४ नागोजीभट्टी) निद्रा सुषुप्तिः स्वप्नावस्था वा ॥ १५ ॥

(५ जगच्चन्द्रचन्द्रिका) निद्रा रूपेणेति २३, २४, २५ ॥ १५ ॥

(६ दंशोद्धारः) निद्रा इन्द्रियमनसोः क्रमेण लयात्मिकाऽवस्था ॥ १५ ॥

॥ देवी सर्वभूतेषु शुभारूपेण संस्थिता । नमस्तस्यै नमस्तस्यै नमस्तस्यै नमोनमः ॥ १६ ॥

(१ गुणवती) शुभा बुभुक्षोत्पादकौद्यामिविकारः ॥ १६ ॥

(२ चतुर्धरी) शुभा पार्थिवभानुक्षयकृतोऽवसादः ॥ १६ ॥

(३ शान्तनवी) शुभ बुभुक्षायाम् । संपदादिवाद्भावे क्रियां क्रिय । शुभ् प्रातिपदिकम् । भोक्तुमिच्छा शुभ् । अश-
नाया बुभुक्षा शुभ् तथा शुभा । रूपेणेति पृथक्वादम् । यद्वा 'वष्टि भागुरिरक्षोपमवाप्याकामर्गयोः । हलन्तादपि टाप् च यथा
शब्दा निशा दिशा' ततश्च शुभेति रूपं स्वरूपं तेन शुभारूपेण शुभां विना प्राणिनां शरीरभूतां सुखं नास्ति । इति पञ्चमी देवी
शुभा ॥ १६ ॥

(४ नागोजीभट्टी) शुभा अभ्यवजिहीर्षा ॥ १६ ॥

(५ जगच्चन्द्रचन्द्रिका) शुभेति २६, २७, २८ ॥ १६ ॥

(६ दंशोद्धारः) शुभा पार्थिवभानुक्षयकृतोऽवसादः ॥ १६ ॥

॥ देवी सर्वभूतेषु छाया रूपेण संस्थिता । नमस्तस्यै नमस्तस्यै नमस्तस्यै नमोनमः ॥ १७ ॥

(१ गुणवती) छाया प्रतिवस्तुविद्यमाना तत्समानाऽनातपवती ॥ १७ ॥

(२ चतुर्धरी) छाया वर्णप्रसादः आतपसंतापहरणादतिशीतलेति वा ॥ १७ ॥

(३ शान्तनवी) छाया प्रतिबिम्बरूपा सर्वभूतेषु तिष्ठति । नष्टच्छाया मथ्याकम् इत्यत्र तु आतपभावाभावो विव-
भितः । 'छाया मूर्त्यप्रिया कान्तिः प्रतिबिम्बमनातपः' । प्रतिबिम्बे यथा संक्रान्तच्छाय आदर्शः । छयति छिनति संतापं
छया । इति षष्ठी देवी छाया ॥ १७ ॥

(४ नागोजीभट्टी) छाया संसारतापाभावः वर्णसादृश्यं च ॥ १७ ॥

(५ जगच्चन्द्रचन्द्रिका) छायेति २९, ३०, ३१ ॥ १७ ॥

(६ दंशोद्धारः) छाया वर्णप्रसादः ॥ १७ ॥

॥ देवी सर्वभूतेषु शक्तिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ १८ ॥

(१ गुणवती) शक्तिः सामर्थ्यम् ॥ १८ ॥

(२ चतुर्धरी) शक्तिः सामर्थ्यमुत्साहो वा शिवस्यः श्वस्वरूपा शक्तिर्वा ॥ १८ ॥

(३ शान्तनवी) शक्नु शक्ती । शक्नं शक्तिः सामर्थ्यम् । वस्तुगतः स्वभावसिद्धो धर्मः शक्तिरिति रूपम् । तेन शक्तिः
प्रतिवस्तु प्रतिनियतार्थक्रियाकारित्वं वस्तुधर्म इत्येके । वस्तुस्वरूपमेव शक्तिर्ननु वस्तुतोऽन्यो धर्मः शक्तिरित्यन्येभ्युपजग्मुः ।
तु सर्वभूतेष्वित्याचाराधेयभावानुवादाच्छक्तिर्वस्तुधर्म इत्येष पक्षोऽभ्युपगतः । इति सप्तमी देवी शक्तिः ॥ १८ ॥

(४ नागोजीभट्टी) शक्तिः कार्यजननसामर्थ्यम् ॥ १८ ॥

(५ जगच्चन्द्रचन्द्रिका) शक्तिः ३२, ३३, ३४ ॥ १८ ॥

(६ दंशोद्धारः) शक्तिः सामर्थ्यमुत्साहो वा ॥ १८ ॥

या देवी सर्वभूतेषु तृष्णारूपेण संस्थिता । नमस्तस्यै नमस्तस्यै नमस्तस्यै नमोनमः ॥ १९ ॥

(१ गुप्तवती) तृष्णा लोभः ॥ १९ ॥

(२ चतुर्धरी) तृष्णा अनात्मीयस्वीकारेच्छा ॥ १९ ॥

(३ शान्तनवी) सर्वाणि भूतानि पृथिव्यादीनि येषां देहानामारम्भकत्वेन सन्ति तानि सर्वभूतानि देहास्तु भित्वा पिपासायाम् । 'तृषिष्टुषिरसिभ्यः कित्' इति नः । तृष्णा उपभोगनिमित्तकोऽभिलाषः । 'तृष्णाभिलषणं भोगे तृष्णा वनपिशाचिका' 'तृष्णे स्पृहापिपासे द्वे तद्वपेहाम्बिका स्मृता' । तर्षणं तृष्णा स्पृहा । निरुद्धलक्षणत्वात् । इत्यष्टमी देवी तृष्णा ॥ १९ ॥

(४ नागोजीभट्टी) तृष्णा अनात्मीयस्वीकारेच्छा ॥ १९ ॥

(५ जगच्चन्द्रचन्द्रिका) तृष्णैति ३५, ३६, ३७ ॥ १९ ॥

(६ दंशोद्धारः) तृष्णा अनात्मीयजितृक्षा ॥ १९ ॥

या देवी सर्वभूतेषु क्षान्तिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २० ॥

(१ गुप्तवती) क्षान्तिः क्षमा ॥ २० ॥

(२ चतुर्धरी) क्षान्तिरपकारिण्यप्यनपकारचिकीर्षा ॥ २० ॥

(३ शान्तनवी) क्षमू सद्दने । पिप्वास्त्रियां क्षमा । बाहुलकात् क्तिनि क्षान्तिः । 'अनुनासिकस्य क्तिनो क्ति' इति दीर्घः । 'क्षान्तिः क्षमा तितिक्षा च मर्षश्च सहनार्थकाः' । क्षान्तिस्तृष्णापरिपन्थिनी परप्रयुक्तापकारं प्रत्युपेक्षाप्रतिकूलवेदनां प्रत्युपेक्षा च । इति नवमी देवी क्षान्तिः ॥ २० ॥

(४ नागोजीभट्टी) क्षान्तिः सत्यपि सामर्थ्येऽपकारचिकीर्षा ॥ २० ॥

(५ जगच्चन्द्रचन्द्रिका) क्षान्तिरिति ३८, ३९, ४० ॥ २० ॥

(६ दंशोद्धारः) क्षान्तिरपकारिण्यनपकारः ॥ २० ॥

या देवी सर्वभूतेषु जातिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २१ ॥

(१ गुप्तवती) जातिर्जन्म ब्रह्मसत्ता वा ॥ २१ ॥

(२ चतुर्धरी) जातिरनेकेष्वेकाकारव्यवहारसाधनम् ॥ २१ ॥

(३ शान्तनवी) नित्यैकानुगतप्रत्ययहेतुरनेकसमवायिनी जातिः । यथा मनुष्येषु मनुष्यत्वं गोषु गोत्वम् । 'जाते नामान्यजन्मनोः' । जायतेऽस्या भिन्नेष्वभिन्नाभिधानप्रयोगो जातिः । इति दशमी देवी जातिः ॥ २१ ॥

(४ नागोजीभट्टी) जातिः गोत्वादिवः ॥ २१ ॥

(५ जगच्चन्द्रचन्द्रिका) जातिरिति ४१, ४२, ४३ ॥ २१ ॥

(६ दंशोद्धारः) जातिरनेकेष्वेकाकारप्रत्यायिका ॥ २१ ॥

या देवी सर्वभूतेषु लज्जारूपेण संस्थिता । नमस्तस्यै नमस्तस्यै नमस्तस्यै नमोनमः ॥ २२ ॥

(१ गुप्तवती) लज्जा त्रपा ॥ २२ ॥

(२ चतुर्धरी) लज्जा स्वकार्यविषयान्यज्ञानभीः ॥ २२ ॥

(३ शान्तनवी) ओलसूजी व्रीडायाम् । क्रियाम् 'गुरोश्च हलः' इत्यप्रत्ययः । 'क्षलां जय क्षशि' इति दः क्षुब्धम् क्रियाम् 'अजायतशप्' । कर्तव्याकारणनिमित्तम् अकार्यकरणनिमित्तगन्धतः स्वतो वा जनितं लज्जने संकोचनं मनुष्यादिचित्तो लज्जेत्युच्यते इत्येकादशी लज्जा ॥ २२ ॥

(४ नागोजीभट्टी) लज्जा स्वकार्यविषयान्यज्ञानमित्रा ॥ २२ ॥

(५ जगच्चन्द्रचन्द्रिका) लज्जेति ४४, ४५, ४६ ॥ २२ ॥

(६ दंशोद्धारः) लज्जा चिकीर्षितविषये लोकभीः ॥ २२ ॥

या देवी सर्वभूतेषु शान्तिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २३ ॥

(१ गुप्तवती) शान्तिः शमः ॥ २३ ॥

(२ चतुर्धरी) शान्तिर्विषयोपरमः ॥ २३ ॥

(३ शान्तनवी) शम उपशमे । क्षियां किन् । शान्तिवर्दीर्घः । 'शमथस्तु शमः शान्तिः' । शान्तिः कामक्रोधा-

भावः । विकृतेन्द्रियनिवृत्तिः शान्तिरित्यन्ये । विषयव्यावृत्तात्मता शान्तिरित्यपरे । इति शान्तिर्द्वादशी देवी ॥ २३ ॥

(४ नागोजीभट्टी) शान्तिरिन्द्रियसंयमः विषयोपरतिरूपः ॥ २३ ॥

(५ जगच्चन्द्रचन्द्रिका) शान्तिरिति ४७, ४८, ४९ ॥ २३ ॥

(६ दंशोद्धारः) शान्तिर्मानसो विषयेभ्यो विरामः ॥ २३ ॥

या देवी सर्वभूतेषु श्रद्धारूपेण संस्थिता । नमस्तस्यै नमस्तस्यै नमस्तस्यै नमोनमः ॥ २४ ॥

(१ गुप्तवती) श्रद्धा फलावश्यंभावनिश्चयः ॥ २४ ॥

(२ चतुर्धरी) श्रद्धा आगमार्थसंप्रत्ययः ॥ २४ ॥

(३ शान्तनवी) दुधाब् धारणपोषणयोः । 'श्रद्धावदस्योपसंख्यानम्' इत्युपसर्गसंज्ञा । 'आतश्चोपसर्गे' इति कः । क्षियां
दाप् । श्रद्धन् श्रद्धा । 'श्रद्धा संप्रत्ययः सृष्ट्वा' । संप्रत्ययो भक्त्यतिशयः । 'श्रद्धया परयोपेता' इतिवत् । शास्त्रोक्तेऽर्थेऽ-
विपरीतबुद्धिः श्रद्धेत्यन्ये । आदरेणानुसरणं भक्तिः । श्रद्धा त्वास्तिक्यबुद्धिरित्यपरे । इति श्रद्धा त्रयोदशी देवी ॥ २४ ॥

(४ नागोजीभट्टी) श्रद्धा श्रुत्यायुक्तैर्ह्यस्ति कत्वम् ॥ २४ ॥

(५ जगच्चन्द्रचन्द्रिका) श्रद्धेति ५०, ५१, ५२ ॥ २४ ॥

(६ दंशोद्धारः) श्रद्धा आस्तिक्यबुद्धिः ॥ २४ ॥

या देवी सर्वभूतेषु कान्तिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २५ ॥

(१ गुप्तवती) कान्तिर्लावण्यमिच्छा वा ॥ २५ ॥

(२ चतुर्धरी) कान्तिः शोभा कमनीयता च ॥ २५ ॥

(३ शान्तनवी) कमु कान्तौ । कमेर्णिङ् । 'आयादय आर्धधातुके वा' । क्षियां किन् । 'अनुनासिकस्य क्लृप्तोः
कृति' इति दीर्घः । 'शोभा कान्तिर्गुणित्वादि' । कामनं कान्तिः काम्यते वा कान्तिः । 'कान्तिः शोभेच्छयोः क्षियाम्' ।
अन्ये तु कान्तिर्ज्योतिः स्वरूपे ज्वलतेत्याहुः । इति कान्तिश्चतुर्दशी देवी ॥ २५ ॥

(४ नागोजीभट्टी) कान्तिः शोभा ॥ २५ ॥

(५ जगच्चन्द्रचन्द्रिका) कान्तीति ५३, ५४, ५५ ॥ २५ ॥

(६ दंशोद्धारः) कान्तिः शोभा ॥ २५ ॥

या देवी सर्वभूतेषु लक्ष्मीरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २६ ॥

(१ गुप्तवती) लक्ष्मीः संपत्तिः ॥ २६ ॥

(२ चतुर्धरी) लक्ष्मीर्धनादिसंपत् ॥ २६ ॥

(३ शान्तनवी) 'लक्ष्म दर्शनाङ्कनयोः' चुरादिः । 'लक्ष्मेर्मुट् च' इति तस्य मुडागमः । 'नेडुशि कृति' । 'गिरनिदि'
इति णिलोपः । 'लक्ष्मीः पद्मा विभूतिश्च कायशोभा च कीर्तिता' । इति लक्ष्मीः पञ्चदशी देवी ॥ २६ ॥

(४ नागोजीभट्टी) लक्ष्मीर्धनादिसंपत् ॥ २६ ॥

(५ जगच्चन्द्रचन्द्रिका) लक्ष्मीरिति ५६, ५७, ५८ ॥ २६ ॥

(६ दंशोद्धारः) लक्ष्मीः संपत् ॥ २६ ॥

या देवी सर्वभूतेषु वृत्तिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २७ ॥

(१ गुप्तवती) वृत्तिर्जाविका मानता वा ॥ २७ ॥

(२ चतुर्धरी) वृत्तिर्जीवनं प्रवृत्तिर्वा । वृत्तिरवसादप्राप्तावप्यनवसादः ॥ २७ ॥

(३ शान्तनवी) धृव् धारणे । भ्रादिः । त्रियां क्तिन् । 'वृत्तिः स्याद्धारणे धैर्यं सौख्यसंतोषयोरपि' । इति वृत्तिः षोडशी देवी । वृत्तु वर्तने । त्रियां क्तिन् । वर्तनं वृत्तिः । यद्वा वर्ततेऽनया वृत्तिः । 'आजीवो जीविका वार्ता वृत्तिर्वर्तनजीवने' । वृत्तिर्जीवनोपायः । 'युक्ते क्षमादावृत्ते भूतं प्राण्यन्तीते समे त्रिषु' 'भूतं ह्रीये प्रदे युक्ते पृथिव्यादावृत्तेऽपि च' 'मि पापावन्तीते च प्राणिन्यपि समेषु च' । सर्वभूताः प्राणिनः । इति वृत्तिः सप्तदशी देवी ॥ २७ ॥

(४ नागोजीभट्टी) वृत्तिर्जीविका वृत्तिश्च ॥ २७ ॥

(५ जगच्चन्द्रचन्द्रिका) वृत्तिरिति ५९, ६०, ६१ ॥ २७ ॥

(६ दंशोद्धारः) वृत्तिर्जीवनं प्रवृत्तिर्वा । एतदग्रे वृत्तिरूपेणेति कचित्पठ्यते । तत्र वृत्तिश्चित्तावसादकालेप्यनवसादः । किं तु वक्ष्यमाणकालायनीतन्त्रोक्तमन्त्रगणने पठितत्वादसांप्रदायिकः पाठः । एवमग्रे पुष्टिरूपेणैव । पुष्टिः सामर्थ्यम् ॥ २७ ॥

या देवी सर्वभूतेषु स्मृतिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ २८ ॥

(१ गुप्तवती) स्मृतिः संस्कारजन्यं ज्ञानम् ॥ २८ ॥

(२ चतुर्धरी) स्मृतिरनुभूतविषयज्ञानम् ॥ २८ ॥

(३ शान्तनवी) 'स्याचिन्ता स्मृतिराध्यानम् । अनुभूतस्य भावनाख्यसंस्कारहेतुको ज्ञानविशेषः स्मृतिः । इत्यादशी देवी स्मृतिः ॥ २८ ॥

(४ नागोजीभट्टी) स्मृतिरनुभूतविषयज्ञानम् ॥ २८ ॥

(५ जगच्चन्द्रचन्द्रिका) स्मृतिरिति ६२, ६३, ६४ ॥ २८ ॥

(६ दंशोद्धारः) स्मृतिरनुभूतस्य कालान्तरे प्रतिसंज्ञानम् ॥ २८ ॥

या देवी सर्वभूतेषु दयारूपेण संस्थिता । नमस्तस्यै नमस्तस्यै नमस्तस्यै नमोनमः ॥ २९ ॥

(१ गुप्तवती) दया निरुपधिकपरदुःखप्रहाणेच्छा ॥ २९ ॥

(२ चतुर्धरी) दया अन्यदुःखपरिहाणेच्छा ॥ २९ ॥

(३ शान्तनवी) दय क्षरणे । 'पिदभिदादिभ्योऽह्' । दयन्तेऽनया दया । 'कृपा दयाऽनुकम्पा स्यात् । परदुःखप्रहाणेच्छा परदुःखसमभाक्त्वं वा दया । इत्येकोनविंशी दया देवी ॥ २९ ॥

(४ नागोजीभट्टी) दया परदुःखप्रहाणेच्छा ॥ २९ ॥

(५ जगच्चन्द्रचन्द्रिका) दयेति ६५, ६६, ६७ ॥ २९ ॥

(६ दंशोद्धारः) दयाऽन्यदुःखपरिहारेच्छा ॥ २९ ॥

या देवी सर्वभूतेषु तुष्टिरूपेण संस्थिता । नमस्तस्यै नमस्तस्यै नमस्तस्यै नमोनमः ॥ ३० ॥

(१ गुप्तवती) तुष्टिः संतोषः ॥ ३० ॥

(२ चतुर्धरी) तुष्टिः समस्तवस्तुष्वनाकाङ्क्षा । (अनधिगताभिलाषः) । तुष्टिः पुरुषार्थसाधनसामर्थ्यम् ॥ ३० ॥

(३ शान्तनवी) नीतिनम्रः । इति विंशी देवी नीतिः । तुष प्रीतो । प्रीतिरानन्दः । तुष्टिः विषयोपभोगमवाप्त्यनन्तदभिलाषादुपरमस्तुष्टिरित्यपरं । अथ तुष्टिर्विषयोपभोगं प्राप्य पुनस्तदभिलाषास्तदवाप्त्यावाप्तं परमं सुखमित्याहुः । इति एकविंशी देवी तुष्टिः ॥ ३० ॥

(४ नागोजीभट्टी) तुष्टिरधिगताधिकानभिलाषः ॥ ३० ॥

(५ जगच्चन्द्रचन्द्रिका) तुष्टिरिति ६८, ६९, ७० ॥ ३० ॥

(६ दंशोद्धारः) तुष्टिर्यथा लाभसंतोषः ॥ ३० ॥

या देवी सर्वभूतेषु मातृरूपेण संस्थिता । नमस्तस्यै नमस्तस्यै नमस्तस्यै नमोनमः ॥ ३१ ॥

(१ गुप्तवती) माता प्रमाता ॥ ३१ ॥

(२ चतुर्धरी) माता देहाधिष्ठात्री वर्णाभिमानी देवता मातैव वा ॥ ३१ ॥

(३ शान्तनवी) पुष पुष्टौ । तुष्टिरवयवोपनिर्मितिरित्यपरं । इति द्वाविंशी तुष्टिर्देवी सर्वेषु भूतेषु जनयितव्येषु जनयितुं

योगेषु विषयेषु या देवी मातृरूपेण कारणरूपेण प्रकृतिरूपेण सम्यगवतिष्ठति । नमस्तस्यै । मातृस्यां गर्भे इति माता । 'जनयित्री प्रसूमाता' । यद्वा मान पूजयाम् । मान्यते पूज्यते माता । उणादौ 'न'तुनेष्ट्वृ' आदिमूत्रेण निपात्यते । यद्वा अष्टौ मातृनाम्न्य आद्याः शक्तयो याश्च विना भूतसृष्टिरेव न घटते । 'ब्राह्मी माहेश्वरी चैत्री वाराही वैष्णवी तथा । कौमारी वर्ममुण्डा च काली संकर्षणीति च' इति त्रयोविंशौ देवी माता ॥ ३१ ॥

(४ नागोजीभट्टी) माता पालयित्री मातृकाधिष्ठात्री देवता च ॥ ३१ ॥

(५ जगच्चन्द्रचन्द्रिका) मातेति ७१, ७२, ७३ ॥ ३१ ॥

(६ दंशोद्धारः) माता मातृका ब्राह्म्यादिः वर्णदेवता वा जननी वा ॥ ३१ ॥

या देवी सर्वभूतेषु भ्रान्तिरूपेण संस्थिता । नमस्तस्यै नमस्तस्यै नमस्तस्यै नमो नमः ॥ ३२ ॥

(१ गुप्तवती) भ्रान्तिरूपमा ॥ ३२ ॥

(२ चतुर्धरी) भ्रान्तिरनुभवसंप्रमोषः । अतस्मिंस्तदिति प्रत्ययो वा ॥ ३२ ॥

(३ शान्तनवी) 'भ्रान्तिर्मिथ्यामतिभ्रमः' अतस्मिंस्तदिति ज्ञानं भ्रान्तिः । तद्रूपेण । इति चतुर्विंशौ देवी भ्रान्तिः तदिदं विष्णुमायादिमूर्तयो देव्याः सर्वभूतेषु वर्तमाना भ्रान्त्यन्ताश्चतुर्विंशतिः प्रदर्शिताः ॥ ३२ ॥

(४ नागोजीभट्टी) भ्रान्तिरतद्वति तद्वत्प्रत्ययः ॥ ३२ ॥

(५ जगच्चन्द्रचन्द्रिका) भ्रान्तिरिति ७४, ७५, ७६ ॥ ३२ ॥

(६ दंशोद्धारः) भ्रान्तिरतद्वति तत्प्रकारकं ज्ञानम् ॥ ३२ ॥

इन्द्रियाणामधिष्ठात्री भूतानामखिलेषु या । भूतेषु सततं तस्यै व्याप्त्यै देव्यै नमो नमः ॥ ३३ ॥

(१ गुप्तवती) भूतानां पृथिव्यादीनाम् भूतेषु । प्राणिषु ॥ ३३ ॥

(२ चतुर्धरी) अखिलेषु अंशेषु भूतेषु प्राणिषु इन्द्रियाणां बुद्धिकर्मात्मकानाम् एकादशानां भूतानां पृथिव्यादीनां पञ्चानाम् अधिष्ठात्री प्रवृत्ति(निवृत्ति)कारणं तस्यै व्याप्त्यै । देव्यै विनैकैकत्वभावयै ब्रह्मशक्त्यै इति यावत् ॥ ३३ ॥

(३ शान्तनवी) या देवी भूतानां पृथिव्यादीनाम् पञ्चानाम् अधिष्ठात्री आधारशक्तिः स्वामिनी ईश्वरी व्यापिनी । या च देवी अपरेष्वखिलेषु विशिष्टेषु भूतेषु प्राणिषु वर्तमानानां भूतानाम् प्राणिनामिन्द्रियाणां मनोनेत्ररसनप्राणत्वक्श्रवणानाम् अधिष्ठात्री आधारशक्तिः तस्यै व्याप्त्यै व्याप्तिरूपायै सततं नमो नमः । एतेन सर्वगत्यम् उक्तं देव्याः ॥ ३३ ॥

(४ नागोजीभट्टी) इन्द्रियेति । याखिलेषु भूतेषु अन्तर्या विद्यया स्थिता इन्द्रियाणां ज्ञानकरणानां ज्ञानविषयाणां सूक्ष्मस्थूलानाम् अधिष्ठात्री प्रवर्तिका च तस्यै व्याप्त्यै देव्यै व्यापिकायै इत्यर्थः ॥ ३३ ॥

(५ जगच्चन्द्रचन्द्रिका) पुनः श्लोकात्मको मन्त्र इति । पुनः श्लोकरूपो मन्त्रः । तथाहि इन्द्रियाणामिति ७७ ॥ ३३ ॥

(६ दंशोद्धारः) इन्द्रियाणामिति । अखिलेषु प्राणिषु इन्द्रियाणां ज्ञानक्रियात्मकानां पृथिव्यादीनां व्याप्तिदेव्यै ब्रह्मशक्त्यै तस्याः सत्त्वादिगुणसंबन्धाभावात्तस्य इति नाशेडितम् ॥ ३३ ॥

चितिरूपेण या कृत्स्नमेतद्व्याप्य स्थिता जगत् । नमस्तस्यै नमस्तस्यै नमस्तस्यै नमो नमः ॥ ३४ ॥

(१ गुप्तवती) चित्तिर्विषयकसंचित् ॥ ३४ ॥

(२ चतुर्धरी) अत्र च तस्यैपदानामभ्यासे ब्रह्मशक्तेर्गुणातीतत्वमाह । चितिः प्रकृतिः (प्रत्येक) चैतन्यं तद्रूपेण जीवभावेनेत्यर्थः । अन्ये तु विष्णुमायादिपञ्चविंशतिपदैः पञ्चविंशतितत्त्वान्यभिदधति । संख्यासाम्यान्न तत्समीचीनमति-प्रसङ्गात् ॥ ३४ ॥

(३ शान्तनवी) चिन् चयने । चयने चित्तिरविकारता कूटरूपता तद्रूपेण । यद्वा चिती संज्ञाने । ख्रिया 'इकृष्या-दिभ्यः' इति इक्प्रत्ययः । चेतनं चितिः । संज्ञानरूपेण या देवी एतत् कृत्स्नम् अखिलं जगत् व्याप्य स्थिता अविचलिता नमस्तस्यै । पुनः पुनर्नरेनेककर्तृकत्वादानेकस्तोतृकत्वाच्च न पौनरुक्त्यमर्थं शान्दं वा शङ्कनीयम् ॥ ३४ ॥

(४ नागोजीभट्टी) चितिः चिच्छक्तिः ॥ ३४ ॥

(५ जगच्चन्द्रचन्द्रिका) त्रिमन्त्रश्लोकं पुनरिति । पुनः मन्त्रत्रयात्मक एकः श्लोकः । तथाहि चित्तिरूपेण या कृत्स्नमेतद्व्याप्य स्थिता जगत् । नमस्तस्यै स्वाहेति एको मन्त्रः ७८ ॥ ३४ ॥

(६ दंशोद्धारः) चित्तिर्जावचैतन्यम् ॥ ३४ ॥

स्तुता सुरैः पूर्वमभीष्टसंश्रयात्तथा सुरेन्द्रेण दिनेषु सेविता ।

करोतु सा नः शुभहेतुरीश्वरी शुभानि भद्राण्यभिहन्तु चापदः ॥ ३५ ॥

(१ गुप्तवती) पूर्वं महिषासुरकाले । दिनेषु प्रतिदिनम् ॥ ३५ ॥

(२ चतुर्धरी) सुरैर्देवैः पूर्वं महिषासुरवधकाले अभीष्टसंश्रयादभिमतलाभाद्धेतोः । दिनेषु प्रतिदिनं वा नोऽस्मात् शुभानि भद्राणि भद्राणि सुखानि अतिशयकल्याणानि वा ॥ ३५ ॥

(३ शान्तनवी) पूर्वं पुराकल्पे सुरैः स्तुता तथा अभीष्टसंश्रयात् अभीष्टस्य वस्तुनः सभयात्कारणान् सुरेन्द्रेण दिनेषु सेविता । सुरेन्द्रः शक्रः ईशः शक्रः दिनेशः सूर्यः तैः सेविता आश्रिता । अत एव भद्रमणति भद्राणी । अस्तु भद्रमिति कथयतीति अत एव शुभहेतुः सा ईश्वरी ईश्वरपत्नी नः अस्माकं देवानां शुभानि भद्राणि मङ्गलानि करोतु जनयतु । किं च नः अस्माकम् आपदश्च विरोधिजनितदुःखानि चाभिहन्तु विहन्तु । सुरेन्द्रेण दिनेषु सेविता इति पाठे सुरेन्द्रेण शक्रेण दिनेषु प्रत्यहम् अभीष्टसंश्रयाद्धेतोः सेवितेत्यर्थः । शुभानि भद्राणि इति छेदे यानि नः शुभानि जगद्धितानि कर्माणि प्रार्थनीयानि तानि भद्राणि अनुकूलानि अवाधितानि अविघ्नानि करोत्वित्यर्थः । ईश्वरीति । 'अश्रोतेराशुर्कर्मणि वरदं चंचोपधायाः' इत्यपि व्युत्पत्त्यन्तरमनुसंधेयम् । अभीष्टसंश्रयेतिपाठे अभीष्टः वाञ्छितः संश्रयीमाणः संश्रयोऽर्थो वा यस्याः सकाशात् भवति सा अभीष्टसंश्रया देवी ॥ ३५ ॥

(४ नागोजीभट्टी) अत्रायं सप्तहः । 'विष्णुमाया चेतना च बुद्धिनिद्रे शुद्धा तथा । छाया शक्तिश्च नृणां च क्षान्तिर्जातिस्ततः परम् । लज्जा शान्तिस्ततः श्रद्धा कान्तिर्लक्ष्मीस्ततः परम् । बुद्धिः स्मृतिर्देया चैव बुद्धिर्माता ततः परम् । धान्तिर्व्याप्तिश्चित्तिश्चैव त्रयोविंशतिसंख्यकाः । इतोऽधिकमनार्थं सान्तिर्न कात्यायने स्फुटम्' । नवार्णपीठपूजाविधावेत एव त्रयोविंशतिः तत्कथनं व्याप्तिचित्तयोः त्यागश्च । तदनुक्तम् । कात्यायनीतन्त्रविरोधान् । स्तुतेति या शुभहेतुरीश्वरी सुरैर्वक्त्रादिभिः पूर्वं स्तुता तथा इन्द्रेण च महिषवधे सत्यभीष्टस्य संश्रयात् दिनेषु प्रतिदिनं सेविता सा नः शुभानि भद्राणि अतिशयितशुभानि करोतु आपदश्च हन्त्वित्यन्वयः ॥ ३५ ॥

(५ जगच्चन्द्रचन्द्रिका) नमस्तस्यै स्वाहेति द्वितीयः ७९ । नमस्तस्यै नमो नमः स्वाहेति तृतीयः ८० । 'त्रयोविंशतिश्लोककेषु मन्त्रा वै सप्तषष्टिकाः' इति । त्रयोविंशति श्लोककास्तेषु वै निश्चयेन सप्तभिरधिकाः षष्टिका मन्त्रा ज्ञेयाः । 'एव द्वाविंशतिश्लोके ज्ञेयं मन्त्रत्रयं बुधैः' इति । एवं गणनप्रकारेण द्वाभ्यामधिका विंशतिश्लोका या देवीत्येवमादिकास्तत्र बुधैः कात्यायनीतन्त्रज्ञैः षण्डितैः मन्त्रत्रयं मन्त्राणां त्रयं प्रतिश्लोकं ज्ञेयं बोध्यम् । एक इन्द्रियाणामिति । पूर्वैस्त्रयोदशमन्त्रैः सहाशीति-सदाहता इति पूर्वैर्ऋषिस्वाच पुरा शुभनिशुभाभ्यामित्यादिभिः त्रयोदशमन्त्रैः सहाशीतिविंशतिचतुष्टयमुदाहृताः कथिताः । आदौ त्रयोदशमन्त्राः सप्तषष्टिर्वा देवीत्यादिमन्त्राः । एतैः सर्वैर्मिलित्वा अशोतिमन्त्रा जाता इत्यर्थः । स्तुता सुरैति च श्लोकद्वयं चेति तथाहि । स्तुता सुरैः पूर्वमभीष्टसंश्रयादिति ८१ ॥ ३५ ॥

(६ दंशोद्धारः) स्तुतेति अभीष्टसंश्रयादभीष्टार्थलाभात् दिनेषु समयेषु शुभानि मङ्गलानि भद्राणि सुखानि निरतिशयकल्याणानि वा ॥ ३५ ॥

या सांप्रतं चोद्धतदैत्यतापितैरस्माभिरीशा च सुरैर्नमस्यते ।

या च स्मृता तत्क्षणमेव हन्ति नः सर्वापदो भक्तिविनम्रमूर्तिभिः ॥ ३६ ॥

(१ गुप्तवती) ॥ ३६ ॥

(२ चतुर्धरी) सांप्रतं चेदानीमपि ॥ ३६ ॥

(३ शान्तनवी) या सुरैः स्तुता देवी नः शुभहेतुरित्युक्तं सा का ज्ञ्याह । या देवी सांप्रतम् इदानीम् उद्धतदैत्य-तापितैः उद्धतैर्निर्मयादैः बलोलम्बैः दैत्यैः शुम्भनिशुम्भादिभिस्तापितैः संतापितैरस्माभिः सुरैः ईशा स्वामिनी नमस्यते सेव्यते । या च देवी भक्तिविनम्रमूर्तिभिः सुरैः स्मृता च स्मृतैव सती तत्क्षणमेव स्मृतिकाल एव नोऽस्माकं सुराणां सर्वापदो हन्ति । यद्वा सर्वापदो यतः स्युस्ते सर्वापदः शत्रवः तान् । सांप्रतमव्ययम् । इष्टे ईशा पञ्चायच् । 'इष्टपञ्चाप्रीकिरः कः' वा । भक्त्या । विनम्रा मूर्तयः काया येषां ते तथोक्ताः तैर्नमस्यते इति 'नमोवारिवधिरुद्रः क्यच्' नमसः पूजायाम् । भावकर्मणोः सार्वधातुके यक् । 'यस्य हलः' 'क्यस्य विभाषा' इति यलोपः ॥ ३६ ॥

(४ नागोजीभट्टी) येति । सांप्रतं च या ईशा सुरैरस्माभिः उद्धतदैत्यतापितैः पीडितैः नमस्यते स्तुयते च करोतु सा न इत्यनेनान्वयः ॥ ३६ ॥

(५ जगच्चन्द्रचन्द्रिका) 'था सांप्रतं चोद्धतदैक्षतापितैरिति च द्वयं द्वौ गन्त्रौ वा ८२' । अत्र रेफलोपधिन्त्यः ॥ ३६ ॥
(६ दंशोद्धारः) ॥ ३६ ॥

ऋषिरुवाच ।

एवं स्तवादियुक्तानां देवानां तत्र पार्वती । स्नातुमभ्याययौ तोये जाह्नव्या नृपनन्दन ॥ ३७ ॥

(१ शुभवती) ॥ ३७ ॥

(२ चतुर्थरी) एवमुक्तरीत्या स्वादौ युक्तानां देवानामिति सप्तम्यर्थे पठ्यते । देवानामपि अभिमुखम् वनादरे वा पठ्यते । देवान् अनादृश्य ययौ इत्यर्थः । जाह्नव्या गङ्गाया इत्यर्थः ॥ ३७ ॥

(३ शान्तनवी) हे नृपनन्दन हे सुरथ एवमित्थं देव्याः स्तवाभियुक्तानां स्तुतिप्रवणचित्तानां देवानाम् अग्रतः तत्र हिमाद्रौ पार्वती देवी गौरी जाह्नव्या गङ्गायाः तोये पाथसि जलक्रीडां कर्तुम् अभ्याययौ देवानामग्रतोऽभ्यागमन् ॥ ३७ ॥

(४ नागोजीभट्टी) ऋषिरुवाच । एवमिति । तत्र देवसन्निहिते । हे राजन् पार्वती जाह्नव्यास्तोये स्नातुमिव स्वीय-स्वादियुक्तानामभि संमुखं ययावित्यर्थः ॥ ३७ ॥

(५ जगच्चन्द्रचन्द्रिका) एवं पुनर्ऋषिरिति । एवंप्रकारेण 'ऋषिरुवाचेत्यर्थः मन्त्रः ८३' । पुनः सप्तदश श्लोका इति पुनः । सप्तभिरधिका दश सप्तदश तत्संख्यायाः श्लोकाः श्लोकरूपा मन्त्राः । तथाहि एवं स्तवंति ८८ ॥ ३७ ॥

(६ दंशोद्धारः) एवमिति । देवानामित्यनादरे पठ्यते । स्तुवनो देवाननादृत्य स्नातुं ययावित्यर्थः । पुरा इति शेषो वा ॥ ३७ ॥

साव्रवीत्तानुरान्सुभूर्भवद्भिः स्तूयतेऽत्र का । शरीरकोशतश्चास्याः समुद्धूताव्रवीच्छिवा ॥ ३८ ॥

(१ शुभवती) शरीरकोशतश्चेति । पुरा किल पार्वत्याः संवाधनं कालीति पदेन शिवः कदाचिन् कृतवान् । तच्छ्रुत्वा स्वीयं नैत्यं मर्मस्वेनोद्घाटितमिति धिया 'भूयसी च तवाप्रतिरूपीरमिति मं वपुः । कीडोक्तिरपि कालीति घटेन कथमन्यथा' इत्यादिकमुक्त्वा कुपिता पार्वती शिवेन यथाकथंचित्समाहितापि खकीयनोल्लापकोशनिरसनेच्छया शिवाज्ञयैव गीतमाश्रमं प्राप्य तत्र तपस्तप्या भुजङ्गीकञ्जुकमिव कृष्णवर्णं कोशमुत्सृज्य गौरवर्णयुक्तशरीरेण गौरीति प्रसिद्धिं प्राप्य पुनः शिवसमीपं प्राप्ता । उत्सृष्टाकोशादतिमुन्दरी नीलवर्णा कचित्पार्वत्या विभूतिरेव कन्यकाः प्रादुर्भूता । सेयं पार्वत्या सहैव संचरन्ती प्रत्युत्तरमाहेत्यर्थः । ननु सांप्रतमेव सा प्रादुर्भूतेति मन्तव्यम् । शिवपुराणे वायुसंहितायामीदृशस्यैव कथानकस्याज्ञानात् । 'दैत्यो शुम्भनिशुम्भाह्वयोऽत्रातरो संवभूवतुः । ताभ्यां तपोवलाङ्गश्च ब्रह्मणः परमेष्ठिनः । अवध्यत्वं जगत्स्यस्मिन्नुत्पत्तिर्लैरपि । अयोनिजा तु या कन्या खयङ्गकोशसमुद्भवा । अजातपुंस्पर्शरतिरविलङ्घ्यपराकमा । तथा तु नो वधः संलभ्ये तस्यां कामाभिभूतयोः । इति चाभ्यर्थितो ब्रह्मा ताभ्यां प्राह तथास्त्विति' इत्यादिना । तथा तत्रैव का सा कौशिकीति शिवेन पृष्टा देव्युवाच । 'किं देवेन न सा दृष्टा या मृष्टा कौशिकी मया । तादृशी कन्यका लोके न भूता न भविष्यति । तस्या वीर्यं बलं विद्धि नित्यं विजयं तथा । शुम्भस्य च निशुम्भस्य मरणं च तथा रणे । प्रत्यक्षफलदानं च लोकाय भजते सदा । देवानां रक्षणंनेव ब्रह्मा विज्ञापयिष्यति' इत्याद्युक्तम् ॥ ३८ ॥

(२ चतुर्थरी) तस्याः पार्वत्याः शरीरकोशतो देहावरणकाच्छर्भण इति यावत् । शरीरसमुदायादित्यन्ये ॥ ३८ ॥

(३ शान्तनवी) सा देवानामग्रतः किं कृतवतीत्याह । सा सुभूः पार्वती तान्स्तुत्यभियुक्तानुरान् अव्रवीत् पृष्टवती । किमिति । हे सुराः अत्र हिमवति पर्वते भवद्भिः का स्तूयते इति । शोभने भुवौ यस्याः सा सुभूः । इह भवद्भिः का देवता स्तूयते नाम इति देवानपृष्टवती पार्वती । ततस्तां पार्वतीं प्रति तावद्देवैर्वोत्तरं दातुमुचितम् । किं तु ततः प्रागेव किल तस्याः पार्वत्याः शरीरात्सकाशात् विनिर्गत्य शिवानामाद्या देवी पार्वतीं प्रति वाक्यमवब्रवीत् । इयं हि सामवत्तेजसां शिवा इति वचनात् ब्रह्मविष्णुमहेश्वरादिसर्वतेजोमयी शिवा नामाद्या शक्तिरवसेया । एतदेव दर्शयति । अस्याः पार्वत्याः शरीरकोशतः शरीरकोश इव शरीरकोशः । 'कोशोऽस्त्री कुङ्कुमे खड्गे पिधानेर्षोषदिव्ययोः' ततः शरीरकोशतः । ज्ञानार्थनिधित्वेन सर्वजगन्निधित्वेन पार्वतीशरीरं कोशेनोपमीयते । परमानन्दनिधित्वेनैव कोशः । ततः उद्धूता शिवा देवी पार्वती प्रत्यवब्रवीत् ॥ ३८ ॥

(४ नागोजीभट्टी) तथापि तेषामज्ञानं दृष्ट्वा का स्तूयत इति पृच्छति । सेति । का मद्व्या स्तूयते यन्मां नाभि-

भाष्य मद्व्याया अभावः । ततोऽप्यज्ञानमेव इष्टा तेषां दयया स्वयमध्वरीत् । अस्या इत्युक्तिः राजान प्रति ऋषः शरीर-
रूपाकोशतो गृहान् समुद्रता सत्त्वप्रधानांशेन प्रादुर्भूताऽत एव शिवा अत्रवीदित्यर्थः ॥ ३८ ॥

(५ जगच्चन्द्रचन्द्रिका) सात्रवीदिति ८५ ॥ ३८ ॥

(६ दंशोद्धारः) ॥ ३८ ॥

स्तोत्रं समैतत्क्रियते शुम्भदैत्यनिराकृतैः । देवैः समन्तैः समरे निशुम्भेन पराजितैः ॥ ३९ ॥

(१ शुभवती) ॥ ३९ ॥

(२ चतुर्थरी) समस्तैः समुदितैः । समन्तरिति वा पाठः । समरं रणे ॥ ३९ ॥

(३ शान्तनवी) किमिल्यव्रीत्तत्राह । स्तोत्रं समैतत्क्रियते । समरे निशुम्भेन पराजितैरभिभूतैः शुम्भदैत्यनिराकृतैः
शुम्भेन प्रत्यादिष्टैः समस्तैर्देवैः मम शिवायाः सर्वदेवतेजोमय्याः एतस्तोत्रं क्रियते इत्यवब्रीत् ॥ ३९ ॥

(४ नागोजीभट्टी) किमवब्रीत्तदाह । स्तोत्रमिति । समन्तैः मिलितैः रणे निशुम्भेन पराजितैः अत एव शुम्भेन
निराकृतैः स्वर्गादिति शेषः ॥ ३९ ॥

(५ जगच्चन्द्रचन्द्रिका) स्तोत्रं समेति ८६ ॥ ३९ ॥

(६ दंशोद्धारः) ॥ ३९ ॥

शरीरकोशाद्यत्तस्याः पार्वत्या निःसृताम्बिका । कौशिकीति समस्तेषु ततो लोकेषु गीयते ॥ ४० ॥

(१ शुभवती) ॥ ४० ॥

(२ चतुर्थरी) यद्यस्मात्कौशिकी तालव्यशकारवती । कोशात् कौशिकदन्दशकलिनशक इति(१)शब्दभेददर्शनात्
पृषोदरादित्वात्साधुत्वम् ॥ ४० ॥

(३ शान्तनवी) यद्यस्मात्तस्याः पार्वत्याः शरीरकोशात् शरीरात् अम्बिका निःसृता निवृत्ता ततः कारणात् सा समस्तेषु
लोकेषु कौशिकीति गीयते कथ्यते । पार्वत्याः शरीरकोशात् निःसृता सती शिवा कौशिकीति प्रख्यायते । कोशेन दीव्यति कोशतो
निर्गमात् कौशिकी । 'तेन दीव्यति' इति ठक् । यद्वा कोशात् या निर्गता सा कोशेन निर्वृतेति । 'निर्वृतेऽक्षयूतादिभ्यः'
इति ठक् ॥ ४० ॥

(४ नागोजीभट्टी) शरीरेति । सत् निर्गता तत् कौशिकीति गीयते इत्यन्वयः । कौशिकीति पृषोदरादित्वात्साधु ।
तालव्यभिदम् ॥ ४० ॥

(५ जगच्चन्द्रचन्द्रिका) शरीरकोशादिति ८७ ॥ ४० ॥

(६ दंशोद्धारः) शरीरकोशादिति । कोशे मवा कौशिकी । अध्यात्मादित्वाद्भ्य ॥ ४० ॥

तस्यां विनिर्गतायां तु कृष्णाभूत्सापि पार्वती । कालिकेति समाख्याता हिमाचलकृताश्रया ॥ ४१ ॥

(१ शुभवती) तस्या विनिर्गता या त्विति । तस्या इति पञ्चमी । या त्विति तु तच्छब्दापेक्षया यच्छब्दः
प्रथमान्तः । परदेवतासकाशाया तु विनिर्गता कौशिकी सापि पार्वत्येव परं तु कृष्णाभूतः कालिकस्याख्याता सती हिमाचल
एव निखिलदेवप्रार्थितस्थाने तिष्ठति । न पुनः ज्ञानार्थं ततो निर्गत्य गतेत्यर्थः । देवेषु सुवत्सु सत्सु तं स्तवमन्तरीकृतवत्याः
कौशिक्यास्तानुपेक्षाम्यत्र गमनस्यानुचितत्वादिति भावः । परदेवता तु तां तत्रैवावस्थाप्य ज्ञानार्थं गतेति त्वर्थाद्भव्यते ।
तदुक्तं बायुसंहितायाम् । 'तत्कोशे सहस्रोऽप्युज्य गौरी सा समजायत । तत्कोशादात्मनोत्पद्यतकौशिकी नाम नामतः । काली
कालाम्बुद्रप्रख्या कन्यका समपद्यत' इत्यादिना । यदा तु प्रकृतश्लोके तस्यामिति विनिर्गतायामिति च उद्वेगं सप्तम्यन्तमेव
गतायां सत्यां कृष्णा या कालिका पार्वत्यभूत्सा हिमाचल एव कालिकानाम्नी उवासेति कौशिक्या एव कार्णव्याघ्री
व्याख्यायौ । शिवपुराणकालिकापुराणादिषु कौशिकीनिर्गमनोत्तरं परदेवताया गौरवर्णप्राप्तेः कथिताया विरोधेन परदेवतापि
कृष्णा जातेति व्याख्याया अनुचितत्वादित्यवधेयम् ॥ ४१ ॥

(२ चतुर्थरी) ॥ ४१ ॥

(३ शान्तनवी) सा भगवती पार्वत्यपि स्वात् शरीरकोशात्तस्यां सर्वदेवतेजोमय्यां कौशिक्यां भगवत्यां विनिर्गतायां
तस्यां कृष्णा अभूत् कृष्णवर्णा समजनिष्ट । ततश्च सा पार्वती कालिकेति समाख्याता सती हिमाचलकृताश्रया हिमाद्रौ कृत-

१ 'तस्याविनिर्गता या तु' इति शुभवतीसंमतः पाठः ।

मिलयाभूत् । कृष्णवर्णार्थात् कालशब्दात् तद्वति वर्तमानात्संज्ञायां जनपदसूत्रेण ङीप् । संज्ञायां कन् । 'किणः' इति ह्रस्वः । 'काली हैमवतीश्वरी' । इह महामाया देवकार्यार्थे विष्णुयोगनिद्राभूत् । ततः सर्वदेवतेजोमयी शिवाभूत् । ततः पार्वत्यभूत् । ततः कौशिक्यभूत् देवकृतस्तुतिमङ्गीकर्तुं ततः कालिका अभूत् । सैवाम्बिका नामेत्याह ॥ ४१ ॥

(४ नागोजीभट्टी) तस्यामिति । कृष्णसहोद्रीत्वात्तमः प्रधानशिवशक्तित्वाच्च कृष्णवर्णत्वं सरस्वत्याः प्रादुर्भूतत्वाच्च शिवशक्तेस्तत एव पुनः सरस्वत्या निर्मम इति बोध्यम् । तदारभ्य शिवः कालीपतिरिति बोध्यम् । आध्रयः स्थानम् । तदुक्तं वैकृतिकरहस्ये । 'गौरीदेहात्समुद्भूता या सत्त्वैकगुणाध्रया । साक्षात्सरस्वती प्रोक्ता शुम्भासुरनिवर्हिणी । दधौ चाष्ट-
गुणा वाणमुत्तलं शूलचक्रभूत् । शङ्खं घण्टां लाङ्गलं च कार्मुकं वसुधाधिप । एषा संपूजिता भक्त्या सर्वज्ञत्वं प्रयच्छति' । शिवपुराणसंहितायाम् । 'दैत्यौ शुम्भनिशुम्भाभ्यां भ्रातरौ संभवतुः । याचितं तपसा ताम्भ्यो ब्रह्मणः परमेश्विनः । अव-
ध्यत्वं जगत्स्मिन्पुरुषैरखिलैरपि । अयोनिजा तु या कन्या रुद्रकोशसमुद्भवा । अजातपुंस्पर्शरतिरविलङ्घ्यपराक्रमा । तस्या वन्यानुभौ संख्ये तस्यां कामाभिभूतये । इति चाभ्यर्थितो ब्रह्मा ताम्भ्यां प्राह तथास्त्विति' । (ततस्त्वाभ्यां जगति उपदुते ।) 'तयोर्लयाय देवेश ब्रह्मा प्रार्थितवाञ्छिवम् । विनिन्यापि रहस्यं वां क्रोधयित्वा यथातथा । तद्वर्णकोशजां शक्ति-
मकामां कन्यकात्मिकाम् । निशुम्भशुम्भयोर्हन्त्रीं देवेभ्यो दातुमर्हसि । एवमभ्यर्थितो धात्रा भगवानीललोहितः । काली-
त्याह रहस्यं वा' इत्युक्तम् । (कुद्दां तां दृष्ट्वा क्रीडार्थं कालीत्युक्तमिति शिवस्योक्तेः ।) 'भूयसी च तवाप्रीतिरगौरमिति मे वपुः । क्रीडोक्तिरपि कालीति घटते कथमन्यथा' इति देवीवचनमुपन्यस्य कथंचिद्देवी देवाज्ञया गौतमाश्रमं प्राप्य तपश्च-
रित्वा रजोगुणाधिकात् ब्रह्मणो गौररूपं प्राप्य नीलकोशमुत्सृष्टवती । ततः कोशाद्भूता कौशिकीत्युक्तम् । 'तत्कोशं सहस्रोत्सृज्य गौरी सा समजायत । सा तु मायात्मिका शक्त्यैर्गनिद्रा हरेः स्मृता' इति ततः प्रत्यागतया देव्या देवं प्रति कौशिकीमहिमा कथितः । 'किं देवेन न सा दृष्टा या सृष्टौ कौशिकी मया । तादृशी कन्यका लोके न भूता न भविष्यति । अजातपुंस्पर्शरतिरवृष्ट्या चातिसुन्दरी' इति ॥ ४१ ॥

(५ जगच्चन्द्रचन्द्रिका) तस्यां विनिर्गतायामिति ८८ ॥ ४१ ॥

(६ दंशोद्धारः) ॥ ४१ ॥

ततोऽम्बिकां परं रूपं विभ्राणां सुमनोहरम् । ददर्श चण्डो मुण्डश्च भृत्यौ शुम्भनिशुम्भयोः ४२ ॥

(१ गुप्तवती) परं रूपमिति । रूपान्तरं कौशिकीनामकमित्यर्थः । उत्कृष्टं लावण्यं वा । स्थूलं सूक्ष्मं परं चेति त्रिविध-
देवतारूपशेषाच्चरमरूपमित्यर्थः । तत्पक्षे सुमनोहरम् 'सर्वे देवा यत्रैकं भवन्ति' इति श्रुतिसिद्धसर्वदेवतातादात्म्यवत् । चण्ड इति तु चण्डीपतिरिति रहस्यम् । इतरतः प्रकटार्थमेव ॥ ४२ ॥

(२ चतुर्धरी) ततो हेतोः परं प्रकृष्टं रूपं सौन्दर्यं विभ्राणां धारयन्तीम् ॥ ४२ ॥

(३ शान्तनवी) ततोऽनन्तरम् । यद्वा । ततस्तत्र हिमवति गिरी आद्यादिस्वात्तसिः । शुम्भनिशुम्भयोः । भृत्यौ सेवकौ चण्डो मुण्डश्च परम् अतितरां सुमनोहरं रूपं विभ्राणां दधानाम् अम्बिकां कालिकाद्यां पार्वतीं ददर्श अत्राक्षीत् । सुमनोहरा-
मिति पाठे देवीविशेषणम् । परं रूपं विभ्रतीं सुमनोहरां देवीं ददर्शेत्यर्थः । चण्डि कोपे । चण्डते चण्डः । मुडि खण्डने । मुण्डति मुण्डयति वा मुण्डः ॥ ४२ ॥

(४ नागोजीभट्टी) ततोऽम्बिकामिति । परमुत्कृष्टम् ॥ ४२ ॥

(५ जगच्चन्द्रचन्द्रिका) ततोऽम्बिकामिति ८९ ॥ ४२ ॥

(६ दंशोद्धारः) ॥ ४२ ॥

ताभ्यां शुम्भाय चारुयाता सातीव सुमनोहरा । काप्यास्ते स्त्री महाराज भासयन्ती हिमाचलम् ४३

(१ गुप्तवती) ॥ ४३ ॥

(२ चतुर्धरी) शुम्भायेति क्रियायोगे चतुर्थी । भासयन्ती दीपयन्ती ॥ ४३ ॥

(३ शान्तनवी) सा रूपवती कालिका देवी ताभ्यां चण्डमुण्डाभ्यां शुम्भाय महासुराय आख्याता च शुम्भसमक्ष-
मुक्ता । किमिति । हे महाराज हे शुम्भ दैत्येश्वर समधिगतसर्वैश्वर्य सावधानो भव । अतीव सुमनोहरा कापि स्त्री आस्ते । किं कुर्वती । हिमाचले हिमाद्रिं भासयन्ती स्वयं श्यामा श्यामाभिः शोभाभिः अद्वयशुभ्रं शोभाढ्यं हिमाद्रिं भासोभिर्भाषयन्ती पार्वती आस्ते । आख्याता अतीवैत्यत्र वाक्ये वैवक्षितं संधिकार्यम् । शुम्भायेति क्रियाग्रहणं कर्तव्यमिति संप्रदानत्वं पत्ये शेते इति । 'बलवत्सुष्टु किमुत खल्यतीव च निर्भरे' अतीवेति छेदः । सुष्टु मनो हरति सुमनोहरा । 'हरतेरनुयमनेच' । यद्वा

इः कामः वसु धनं येषां ते इवसवः कामधनाः तेषां मनः इवसुमनः तत् हरति इति इवसुमनोहरा । अत्यर्थम् इवसुमनोहरा अतीवसुमनोहरा इत्यम्बिकां प्रत्यनिष्टोऽर्थः । तस्याः पातिप्रत्यभज्ञप्रसङ्गात् । इष्टोऽर्थस्त्वेषः । शोभनं मनो यस्य स सुमनाः शम्भुस्तं रहस्यर्षाहरत्वात्सुमनोहरा । अतितरां सुमनोहरा अतीवसुमनोहरा । यद्वा पै ओवै शोषणे । इं कामं वायति शोषयति इवःशिवः । यद्वा ईं कामं वाति गच्छति इवः शिवः । आतोऽनुपसर्गे कः । इवस्य सुमनोहरा इवसुमनोहरा । अत्यधिम् इवसुमनोहरा अतीवसुमनोहरा । यद्वा इः कामः ईं लक्ष्मीः वसवश्चाष्टौ प्रसिद्धाः ध्रुवादयः ईवसवः अतिकान्ता ईवसून् अतीवसुः शंसुः अतीवसोः शम्भोः मनोहरा अतीवसुमनोहरा । 'ध्रुवो धरश्च सोमश्च ह्यापश्चैवानिलोऽनलः । प्रयुषश्च अभावश्च वसवोऽष्टौ ध्रुवादयः' ॥ ४३ ॥

(४ नागोजीभट्टी) ताभ्यामिति । शुम्भायेति क्रियायोगे चतुर्थी । कापि अनिर्वाच्या ॥ ४३ ॥

(५ जगच्चन्द्रचन्द्रिका) ताभ्यां शुम्भायेति ९० ॥ ४३ ॥

(६ देशोद्धारः) ताभ्यामिति । आख्याता कथिता । अतीवेति । संहिताया अविवक्षणात् संधिः । गायन्ती दीपयन्ती ॥ ४३ ॥

नैव तादृक् कचिद्रूपं दृष्टं केनचिदुत्तमम् । ज्ञायतां काप्यसौ देवी गृह्यतां चासुरेश्वर ॥ ४४ ॥

(१ शुभवती) ॥ ४४ ॥

(२ चतुर्थरी) ॥ ४४ ॥

(३ शान्तनवी) हे असुरेश्वर हे शुम्भ कचिदपि भुवने केनचिदपि पुंसां तादृक् तादृशम् उत्तमम् अतिसुन्दरं रूपम् आकारः नैव दृष्टं निशालोकि । हे शुम्भ असौ कापि देवी देवस्त्री । यद्वा कापि कृताभियेका राज्ञी इति त्वया ज्ञायतामप्यगम्यताम् । अत्र स्वया गृह्यताम् उपादीयताम् इत्यम्बिकां प्रत्यनिष्टोऽन्वयः । इष्टस्त्वेषः । हे असुरेश्वर हे शुम्भ तादृशुत्तमं कचिद्रूपं ज्ञानार्थं कापि केनचित् दृष्टं किम् । न कापि न केनापि । तस्मादसौ देवी कापि परदेवता इति त्वया ज्ञायताम् असौ कापि एका स्त्री अथलास्तीति नैव ज्ञायताम् । अपि त्वमसौ देवी । गृह्यतां चाऽभ्यर्चनार्थमाधोयतामिति हितोपदेशः शुम्भं प्रति तादृस्थेन ॥ ४४ ॥

(४ नागोजीभट्टी) नैवेति । असौ देवी कापि अतो ज्ञायतां मनुष्यद्वारा तत्त्वरूपं विचार्यतां गृह्यतां च अज्ञोक्ति यती च ॥ ४४ ॥

(५ जगच्चन्द्रचन्द्रिका) नैव तादृमिति ९१ ॥ ४४ ॥

(६ देशोद्धारः) ॥ ४४ ॥

स्त्रीरत्नमतिचार्वङ्गी द्योतयन्ती दिशस्त्विषा । सा तु तिष्ठति दैत्येन्द्र तां भवान्द्रष्टुमर्हति ॥ ४५ ॥

(१ शुभवती) ॥ ४५ ॥

(२ चतुर्थरी) स्त्रीरत्नमुत्तमस्त्री । अजहङ्गित्वान्पुंसकत्वम् ॥ ४५ ॥

(३ शान्तनवी) हे दैत्येन्द्र हे शुम्भ त्विषा दीप्त्या दिशः दशापि ककुभः द्योतयन्ती अज्ञकान्त्या भासयन्ती अतिचार्वङ्गी अत्यन्तं चारु मनोहरम् अङ्गं यस्याः सा तथोक्ता स्त्रीनाम रत्नम् । रत्नं हि मनोहररत्नेनोत्कृष्टं सा पुनरुत्कृष्टा तिष्ठति तां भवान् द्रष्टुमर्हति इत्ययमम्बिकां प्रत्यनिष्टोऽन्वयः । इष्टस्त्वेषः । हे दैत्येन्द्र हे शुम्भ सा नूनं स्त्रीरत्नं सा नूनम् अति चार्वङ्गी सा नूनं त्विषा दिशो द्योतयन्ती तिष्ठति किं तया ते कृतं स्यात् । तां भवान्द्रष्टुमर्हति । यस्तां दोषबुद्ध्या पश्येन्नश्येत्स तदैव । तस्मात्तां द्रष्टुं भवान् मा यततामिति शुम्भं प्रति तादृस्थेन हितोपदेशः । रमन्ते यस्मिन् रत्नं रत्नमिति प्रख्यातमणापेव न केवलम् । 'जातौ जातौ यदुत्कृष्टं तद्रत्नमभिधीयते' ॥ ४५ ॥

(४ नागोजीभट्टी) ननु किमर्थमज्ञीकारस्तस्या इत्यत आह । स्त्रीरत्नमिति । उत्तमा स्त्रीत्यर्थः । भवान् तां द्रष्टुमर्हति सा तव दर्शनयोग्या । अतोऽज्ञीक्रियतामिति भावस्तु हेतो ॥ ४५ ॥

(५ जगच्चन्द्रचन्द्रिका) स्त्रीरत्नमतीति ९२ ॥ ४५ ॥

(६ देशोद्धारः) स्त्रीरत्नमिति । स्त्री रत्नमिव स्त्रीरत्नम् ॥ ४५ ॥

यानि रत्नानि मणयो गजाश्वादीनि वै प्रभो । त्रैलोक्ये तु समस्तानि सांप्रतं भान्ति ते गृहे ४६ ॥

(१ शुभवती) ॥ ४६ ॥

(२ चतुर्थरी) रत्नानि खजातिप्रेष्ठानि । 'यद्यच्छ्रेष्ठतमं जातौ तद्रत्नमभिधीयते' इत्यभिधानात् । मणयो रत्नाः दयः । भान्ति दीव्यन्ते । विद्यन्ते इत्यर्थः ॥ ४६ ॥

(३ शान्तनवी) हे प्रभो हे त्रैलोक्येश्वर शुम्भ यानि यान्येव त्रैलोक्ये गजाश्वादीनि तत्तज्जातिप्रधानान्युत्कृष्टानि रत्नानि तथा देदीप्यमानानि पद्मरागादयो मणयश्च रत्नानि तानि समस्तानि सर्वाणि सांप्रतम् । अमुना ते तव गृहे वर्तन्ते । वै प्रमि-
दमेवैतत् । ताटस्थेऽपि प्रायेणैषोऽन्यः । हे प्रभो शुम्भ त्वं दूतवचनात्तामानयितुं यतेथाः चेत्तर्हि यानि त्रैलोक्ये गजा-
श्वादीनि रत्नानि वै प्रसिद्धानि मणयश्च रत्नानि तानि समस्तानि ते गृहे सांप्रतं तु संप्रत्ययुक्तं वर्तन्ते । त्वदर्शनोत्तरकालं तु
न स्युः । किं तु त्रैलोक्ये एव तानि यथास्थानं स्युरिति शुम्भं प्रति हितोपदेशः ॥ ४६ ॥

(४ नागोजीभट्टी) यदि सा रत्नभूता कथमस्माकं स्यादत आह । यानीति । यानि गजाश्वादीनि रत्नानि स्वजाति-
प्रेष्ठानि । तुः हेतौ । एवं च समस्तानि समस्तरत्नानि यतस्तव गृहे अत इयमपि तव भविष्यतीति भावः ॥ ४६ ॥

(५ जगच्चन्द्रचन्द्रिका) यानि रत्नानीति ९३ ॥ ४६ ॥

(६ दंशोद्धारः) यानीति । गजआदीनि रत्नानि । 'रत्नं स्वजातिप्रेष्ठं स्यात्' इति मेदिनी । भानि दीप्यन्ते ॥ ४६ ॥

ऐरावतः समानीतो गजरत्नं पुरंदरात् । पारिजाततरुश्चायं तथैवोच्चैःश्रवा हयः ॥ ४७ ॥

(१ गुप्तवती) ॥ ४७ ॥

(२ चतुर्धरी) ॥ ४७ ॥

(३ शान्तनवी) गजाश्वादिशब्दविवक्षितरत्नजातानि नामतो निर्देष्टुमाह । गजो रत्नमिति पाठ उत्तरत्र रत्नप्राधान्य-
सूचनार्थम् । गजरत्नमिति पाठे रत्नानीति वक्ष्यमाणरत्नोपसंहारवशात्सर्वत्र रत्नोपक्रमोऽयवगन्तव्यः । यः पुरंदरात् ऐरावतो
नाम गजः समानीतः तत् गजरत्नं गृहे ते वर्तते । निर्दिश्यमानप्रतिनिर्दिश्यमानयोरुक्तव्यापादयन्ति सर्वनामानि विपर्ययेण
तद्विज्ञाभाजि भवन्ति । एति भ्राम्यति अनया इरा तद्वान् इरावान् सुरोदः सुरासमुद्रः तत्र जातः ऐरावतः । पुराण्य-
रीणां दारयति पुरंदरः । गज इति रत्नं गजरत्नम् । हे प्रभो अयं च यः पुरंदरात्पारिजाततरुः समानीतः तत्तत्तरुं ते
गृहे वर्तते । पारिणः पारवतोऽप्येजातः पारिजाताख्यस्तदः । हे प्रभो तथा पुरन्दरादेव उच्चैःश्रवाः हयः समानीतः तद्-
वरत्नं ते गृहे वर्तते । उच्चैः श्रवसो यस्य स उच्चैःश्रवाः ॥ ४७ ॥

(४ नागोजीभट्टी) तदेव विवृणोति । ऐरावत इति ॥ ४७ ॥

(५ जगच्चन्द्रचन्द्रिका) ऐरावत इति ९४ ॥ ४७ ॥

(६ दंशोद्धारः) ॥ ४७ ॥

विमानं हंससंयुक्तमेतत्तिष्ठति तेऽङ्गणे । रत्नभूतमिहानीतं यदासीद्वेधसोऽद्भुतम् ॥ ४८ ॥

(१ गुप्तवती) ॥ ४८ ॥

(२ चतुर्धरी) विमानं हंससंयुक्तं देवयानं यत् वेधसो ब्रह्मण आसीत् तत् इहानीतं ते तत्राङ्गणे चत्सरे तिष्ठती-
त्यन्वयः । अद्भुतमाश्चर्यहेतुकं विमानविशेषणम् । यद्वा अद्भुतमाश्चर्यमेतत् । यस्माद्भरप्राप्तस्यैव विमानमानीतमिति ॥ ४८ ॥

(३ शान्तनवी) हे प्रभो यत् वेधसः ब्रह्मणोऽपि सपुत्रपि अद्भुतम् आश्चर्यकारि विमानमासीत् तत् हंससंयुक्तं रत्न-
भूतं रत्नत्वं प्राप्तं विमानं यानरत्नं देवयानम् इहानीतं तत्ते गृहे तेऽङ्गणे तिष्ठति । विधिकं मानि वर्तन्तेऽस्मिन् देवाः विमानं
देवयानम् । 'देवयानं विमानोऽस्त्री' ॥ ४८ ॥

(४ नागोजीभट्टी) विमानमिति । वेधसो वरप्रदस्यापि यद्विमानमानीतं तदद्भुतम् । एवं च द्योवर्तिमकलाज्यत्यं
सूचितम् । बलात् तु दत्तम् । दत्तवरत्नाच्च तेनोपेक्षितम् इति हृदयम् ॥ ४८ ॥

(५ जगच्चन्द्रचन्द्रिका) विमानमिति ९५ ॥ ४८ ॥

(६ दंशोद्धारः) विमानमिति । अद्भुतम् आश्चर्यहेतुकं विमानम् । यद्वा यस्माद्भरप्राप्तो वरः प्राप्तस्तथैव विमान-
मानीतमित्यद्भुतम् ॥ ४८ ॥

निधिरेष महापद्मः समानीतो धनेश्वरात् । किञ्जल्किनीं ददौ चाब्धिर्मालामम्लानपङ्कजाम् ॥ ४९ ॥

(१ गुप्तवती) ॥ ४९ ॥

(२ चतुर्धरी) महापद्मनामा । किञ्जल्किनीनाम्नी अगणितकेसरलिम्बका वा ते तव गृहे तिष्ठतीत्यन्वयः ॥ ४९ ॥

(३ शान्तनवी) हे प्रभो धनेश्वरात् कुबेरात् य एष महापद्मो नाम निधिः समानीतः तदेव निधिरत्नं ते गृहे वर्-
तते । महाश्वसौ पद्मश्च महापद्मः । यद्वा महान्तः पद्मा निधिमेदाः यस्माद्भवन्त्युत्पद्यन्ते स महापद्मः । हे प्रभो तुभ्यम् अब्धिः
समुद्रः किञ्जल्किनीं किञ्जल्काः केसराः तद्युक्तामविशीर्णकेसराम् । अवयवगतधर्मः केसरवत्त्वं मालायामपि अपङ्कजारब्धत्वादपय-

वाक्यव्यभेदोपचारात्प्राप्नुवन्ति कर्णस्थकुण्डलेन कुण्डलीदेवदत्त इतिवत् किञ्चित्किनीत्युक्तम् । अथ सर्वदा अम्लानपद्मम् अपि
अपक्वकमलां मालां सज्जं ददौ वप्रजं ददौ । पद्मजरत्नं वा उपचारतः किञ्चिज्जलति जडोभवति किञ्चित्कः ॥ ४९ ॥

(४ नागोजीभट्टी) निधिरिति । किञ्चित्किनीं तन्नामिकां ददायित्यस्य भयादिति शेषः ॥ ४९ ॥

(५ जगच्चन्द्रचन्द्रिका) निधिरपे इति ५६ ॥ ४९ ॥

(६ दंशोद्धारः) ॥ ४९ ॥

छत्रं ते वारुणं गेहे काञ्चनस्त्रावि तिष्ठति । तथायं स्यन्दनवरो यः पुरासीत्प्रजापतेः ॥ ५० ॥

(१ शुभवती) ॥ ५० ॥

(२ चतुर्धरी) ते तव गेहे तिष्ठतित्यन्वयः । स्यन्दनवरो रथमुख्यः प्रजापतेर्ब्रह्मणः ॥ ५० ॥

(३ शान्तनवी) हे प्रभो यत् वारुणं वरुणसंवन्धि काञ्चनस्त्रावि छत्रं तत् छत्ररत्नं ते तव गृहे तिष्ठति नाम्ने ।
काञ्चनं सुवर्णं स्रवति वर्पति काञ्चनस्त्रावि व्याख्यानम् । उत्कर्षाभावात्पुष्पार्णायम् प्रेक्षावद्भिः । यस्य गृहे महापद्मादयो ति-
ष्ठेयः सन्ति तस्य छत्रस्त्रावितस्वर्णेन विं स्यात् । कर्ताहिं विग्रहः कान्त्या काञ्चनं स्रवति वर्पति इति काञ्चनस्त्रावि । यद्वा
कान्त्या काञ्चनस्त्रावि काञ्चनवर्षा कल्पद्रुक्षः । यद्वा काञ्चनकान्तिमिव कान्तिं स्रवति काञ्चनस्त्रावि । यद्वा काञ्चनस्यैव कान्तिं
स्रवति काञ्चनस्त्रावि । पृषोदरादिस्त्रादीनि सत्तज्जन्मिद्वया कान्तिशब्दलोपः । यद्वा कचि दीप्तिवन्धनयोः काञ्चनं दीप्तिः प्रभा ।
काञ्चनमेव काञ्चनम् । 'अन्धेषामपि दृश्यते' इति दीप्तेः पृथक्वत् । काञ्चनं दीप्तिं छविं स्रवति वर्पति तच्छीले काञ्चनस्त्रावि
लावण्यस्त्रावि मुखमितिवदुत्प्रेक्षितमेतत् । काञ्चनं नाम वैदिकनिघण्टुतः स्वर्णाकमम्भः स्रवतीति काञ्चनस्त्रावि इति तु व्या-
ख्यानं कुशकाशावलम्बनम् । अथ द्वितीयोऽन्वयः । हे प्रभो हे शुम्भ यत् वारुणं वरुणसंवन्धि छत्रं तत् छत्ररत्नं ते तव
काञ्चनस्त्रावि गेहे तिष्ठति काञ्चनस्त्रावि इति सप्तम्येकपञ्चनान्तं गृहे इत्यस्य विशेषणम् । स्र गतौ । 'हेतुमति च' इति निज-
ण्यन्तात् कृप् । 'ण्यलोपाविद्यङ्गणमुणवृद्धिर्दीर्घः' पूर्वविप्रतिषेधेन इति अकृत्वावृद्धपावादेशौ णिलोपः । ततः 'प्रत्ययलोप-
प्रत्ययलक्षणम्' इति वृद्धिः । अवादेशस्तु वर्णात्ययत्वात् प्रत्ययलक्षणेन न भवति । गवे हितं गोहितम् इत्यवादेशवत् ।
वर्णाश्रयविधौ प्रत्ययलक्षणं नेष्यते । पुंसि काञ्चनानां स्त्रीः काञ्चनस्त्रीः काञ्चनानां प्रापयिता । नपुंसके तु 'इस्यो नपुंस-
प्रातिपदिकस्य' 'एच इग्रस्वादेशे' काञ्चनस्य त्रपुशब्दवत्त्वम् । 'तृतीयादिषु भाषितपुंसके पुंवद्बालवस्य' इति डो ह्रस्वश्च गुप्
च न भवति अवादेशः । काञ्चनस्त्रावि । पक्षे काञ्चनस्त्रावि गृहे । हे प्रभो अयं स्यन्दनवरः । अयमिति को नु । यः पुरास्ते
प्रजापतेः ब्रह्मणः आसीत् तदिदं नाम रथरत्नं तथा त्वया समानीतं समानायितमिति वाक्यशेषः । स्यन्दनेषु वरः श्रेष्ठः ।
'यानि चक्रिणि युद्धार्थे शताब्दे स्यन्दनो रथः' ॥ ५० ॥

(४ नागोजीभट्टी) छत्रमिति । काञ्चनस्त्रावि स्वर्णवर्षणशीलं प्रजापतेर्दक्षस्य अयं रिपूनामजेयः ॥ ५० ॥

(५ जगच्चन्द्रचन्द्रिका) छत्रं त इति ५७ ॥ ५० ॥

(६ दंशोद्धारः) छत्रमिति । प्रजापतेः दक्षस्य । कश्चित् ब्रह्मण इत्याह तत्र । वेधसो विमानमानीतमित्युक्तवत् ५०

मृत्योरुत्क्रान्तिदा नाम शक्तिरीश त्वया हता । पाशः सलिलराजस्य भ्रातुस्तव परिग्रहे ॥ ५१ ॥

(१ शुभवती) ॥ ५१ ॥

(२ चतुर्धरी) अन्य आहन्ति मरणं ददातीत्युत्क्रान्तिदा उत्क्रान्तौ मरणकाले द्यति खण्डयतीति वा हे ईश परिग्रहे
विषये सन्ननि इत्यर्थः । यद्वा परिग्रह्यतेऽनेनेति परिग्रहो हस्तः तिष्ठतीति शेषः ॥ ५१ ॥

(३ शान्तनवी) हे ईश स्वामिन् मृत्योरन्तकस्य संहारकालस्य या शक्तिः सा उत्क्रान्तिदा नाम प्रसिद्धा सा त्वया
हता गृहीता । 'भुजिगृह्ण्यं युक्तयुक्तौ' 'गृह्युः स्त्रीपुंसयोरन्ते' । भ्रियन्तेस्मिन्नुपस्थितेन्ते प्राणिन इति मृत्युः । प्राणिनामावु-
पोन्ते या प्राणाकर्षणकारिणी शक्तिः सौत्क्रान्तिदोत्क्रान्तिलिङ्गावयविनिर्दिष्टा । उत्क्रमणमुत्क्रान्तिस्तां ददाति उत्क्रान्तिदा
'काममामन्वर्थशोः शक्तिर्देवतायामृत्वापि' । हे प्रभो हे शुम्भ तव भ्रातुः निशुम्भस्य परिग्रहे परिजने विषये सलिलराजस्य
अपानतेः वरुणस्य पाशः आयुषं वर्तते । 'पत्नीपरिजनादानमूलशापाः परिग्रहाः' । 'पाशो बन्धनशस्त्रयोः' ॥ ५१ ॥

(४ नागोजीभट्टी) मृत्योरिति । उत्क्रान्तिर्मरणम् । परिग्रहे परिजने करणव्युत्पत्त्या हस्ते वा ॥ ५१ ॥

(५ जगच्चन्द्रचन्द्रिका) मृत्योरुत्क्रान्तिदेति ५८ ॥ ५१ ॥

(६ दंशोद्धारः) मृत्योरिति । उत्क्रान्तिर्मरणं तां ददातीत्युत्क्रान्तिदा । परिग्रहे 'सन्निधि' । यद्वा परिग्रह्यतेऽनेनेति
परिग्रहो हस्तः । 'पुंसि सन्नयाम्' इति घः । तस्मिन् तिष्ठतीति शेषः ॥ ५१ ॥

निशुम्भस्याब्धिजाताश्च समस्ता रत्नजातयः । वैद्विश्चापि ददौ तुभ्यमग्निशौचे च वाससी ॥५२॥

(१ गुप्तवती) अग्निशौचे इति सदैवाग्निवन्निर्मले अग्निप्रक्षेपापनेयमले वा ॥ ५२ ॥

(२ चतुर्धरी) वाससी अन्तरीयोत्तरीये । अग्निशौचे अग्निरेव शौचं नैर्मल्यकरणं यथास्ते । अग्नौ क्षिप्ते मिमंलं भवतः । अग्निरेव शौचं निर्मलं ययोरिति वा ॥ ५२ ॥

(३ शान्तनवी) किंच हे प्रभो ते तव भ्रातुर्निशुम्भस्य गृहे अधिजाताः रत्नाकरसमुद्भूताः समस्ताः सकलाः रत्न-
जातयश्च उत्तमरत्नप्रकारास्तिष्ठन्ति । 'जातिः सामान्यजन्मनोः' । मुक्ताफलविद्रुमहरिन्मणिवज्रपद्मरागाद्याः रत्नजातयः ।
'रत्ने रत्नमिति प्रख्या मणिवेव न केवलम् । जाती जाती यदुत्कृष्टं तद्रत्नमभिधीयते' । हे प्रभो तुभ्यं वैद्विश्चापि वैश्वानरो देवोऽपि
अग्निशौचे नाम वाससी वसने ददौ दत्तवान् । अग्नौ निक्षेपतः शौचं निर्मलीकरणं ययोस्ते अग्निशौचे यथाससी । कल्पवृक्षोप-
कल्पितं स्वर्णमयमग्निदेवताकमग्निनिक्षेपेण विमलात्मकं वासोयुग्ममग्निशौचमाहुः ॥ ५२ ॥

(४ नागोजीभट्टी) निशुम्भस्येति । अधिजाता रत्नजातयश्च निशुम्भस्य परिग्रह इत्यर्थः । अग्निशौचे अग्निरेव
नैर्मल्यकरणं ययोरित्यर्थः । कल्पवृक्षोपकल्पितम् । अग्निप्रक्षेपान्नैर्मल्यं वासोयुग्मम् अग्निशौचाख्यमाहुः ॥ ५२ ॥

(५ जगच्चन्द्रचन्द्रिका) निशुम्भस्येति ९९ ॥ ५२ ॥

(६ दंशोद्धारः) निशुम्भस्येति । अग्नौ शौचं नैर्मल्यं यथाः । अग्निप्रक्षेपेणैव निर्मलं भवत इत्यर्थः । यद्वा
अग्निरेव शौचं ययोर्मलसंसर्गाभावादित्यर्थः ॥ ५२ ॥

एवं दैत्येन्द्र रत्नानि समस्तान्याहृतानि ते । स्त्रीरत्नमेषा कल्याणी त्वया कस्मान्न गृह्यते ॥५३॥

(१ गुप्तवती) ॥ ५३ ॥

(२ चतुर्धरी) तेन त्वया कमभंदाधिकारान् नृतीयायस्ते विधातः ॥ ५३ ॥

(३ शान्तनवी) एवमित्थमुक्तरीत्या ऐरावतः समानात् इत्यायया हे दैत्येन्द्र ! यद्वा हे दैत्य हे शुम्भ इन्द्ररत्नानि
इन्द्रादीनां देवानाम् ऐरावतादीनि रत्नानि समस्तानि ते तव तुभ्यम् आहृतानि उपट्टीकृतानि उपहारीकृतानि । एषा च कल्या-
णी अम्बिका स्त्रीरत्ने वर्तते । तत् स्त्रीरत्ने त्वया शुम्भेन कस्मान्न कारणात्न गृह्यते । अग्रहणं न किञ्चित्कारणमिति तस्मात्तत्
गृह्यामित्यर्थः । अयं त्वम्बिकां प्रत्यनिष्टोऽर्थः । अयं त्विष्टोऽर्थः तदुत्थोक्तिसमाधिना । हे दैत्येन्द्र हे शुम्भ यथाप्येवमु-
क्तरीत्या ऐरावतादीनि समस्तानि रत्नानि ते तुभ्यं शुम्भाय आहृतानि देवैरुपहारीकृतानि तथाप्येषा स्त्रीरत्नम् अम्बिका
ते तव शुम्भस्य कल्याणी शुभकारिणी न । यतः एषा भगवती त्वम् अन्यं यान्तीति त्वया । 'आनोऽनुपयार्थं कः' अन्यगा-
मिनीति गृह्यते ज्ञायते । त्वशब्दोऽन्यवाची सर्वादिषु पठ्यते । त्वम् अन्यं महेश्वरं याति त्वया । यतः एषा अन्यया अन्य-
पत्नी महेश्वरपत्नी दैत्योपसंहारकारिणी । अतः शुम्भस्य शुभकारिणी न । तस्मात्तच्चिन्तां त्यजेति हिनोपदेशोऽयम् ॥ ५३ ॥

(४ नागोजीभट्टी) एवमिति । ते इति कर्तुः शेषत्वविवक्षायां षष्ठी ॥ ५३ ॥

(५ जगच्चन्द्रचन्द्रिका) एवं दैत्येन्द्रेति १०० ॥ ५३ ॥

(६ दंशोद्धारः) एवमिति । ते त्वया । विभक्तिप्रतिरूपकमव्ययम् ॥ ५३ ॥

ऋषिरुवाच ।

निशम्येति वचः शुम्भः स तदा चण्डमुण्डयोः । प्रेषयामास सुग्रीवं दूतं देव्या महासुरम् ॥५४॥

(१ गुप्तवती) ॥ ५४ ॥

(२ चतुर्धरी) ॥ ५४ ॥

(३ शान्तनवी) महासुरः शुम्भः तदा चण्डमुण्डयोः प्रति प्राशुक्तमुपन्यस्तं वचनं निशम्य ध्रुत्वा सुग्रीवं नाम दूतं सं-
देशहरं देव्या देवीमुद्दिश्य प्रेषयामास प्रस्थापयामास । शाम्यतिर्निर्पूर्यः श्रवणार्थः । इष गतीं प्रपूर्वः । आद्रुणः । देव्याः इति
कर्मणि त्यज्जोपे पञ्चमी । महासुरः इति शुम्भस्य विशेषणम् । दूत इति दूयतेऽनेन यथोक्तवादित्वात्परिताप्यते पर इति
दूतः ॥ ५४ ॥

(४ नागोजीभट्टी) ऋषिरुवाच । निशम्येति । सुग्रीवं तन्नामानम् ॥ ५४ ॥

(५ जगज्जन्द्रचन्द्रिका) ऋषिरुवाचेति । ऋषिरुवाच स्वाहेति १०१ । एकाधिकशतं मन्त्रा जाता इत्यर्थः । लोकत्रयं तत इति । ततोऽनन्तरं श्लोकत्रयं श्लोकत्रयात्मकाल्लयो मन्त्राः । तथाहि निशम्भेति १०२ ॥ ५४ ॥

(६ दंशोद्धारः) ॥ ५४ ॥

इति चेति च वक्तव्या सा गत्वा वचनान्मम । यथा चाभ्योति संप्रीत्या तथा कार्यं त्वया लघु ५५

(१ गुप्तवती) इति चेति चेति स्तोत्रानुनयनेष्वयं वचसोऽभिनीय प्रदर्शनं लघु क्षिप्रमभ्येतीत्यनेनान्वेति । तेनोक्तं शान्तिशयचरिणिः ॥ ५५ ॥

(२ चतुर्धरी) इतीदंशम् इति चेति चण्डमुण्डवचनानुवादः । कार्यं करणीयम् । लघु शीघ्रम् ॥ ५५ ॥

(३ शान्तनवी) हे सुप्रिय हे दूत त्वया तत्र गत्वा सा स्त्री मम शुम्भस्य वचनात् इति च इत्थं चेत्थं च सा प्राग्भेदेन चोपायेन वक्तव्या कथनीया । अपिच यथा च सा संप्रीत्या हर्षेण लघु क्षिप्रम् अविलम्बम् अभ्येति आभिमुख्येन आगच्छति तथा कार्यं त्वया तथा विधेयम् । अयं त्वम्बिकायामनिष्टोऽर्थः । इष्टस्त्वयम् । अत्रापरेण मन्त्रबुद्धिसमाधिनाख्यायतेत्यर्थः । हे दूत तत्र गत्वा त्वया लघु क्षिप्रम् अतथा कार्यं मदभिप्रायादन्यथात्वेन कर्तव्यम् । तत्कथम् । यथा अम्बिका शुम्भे निशुम्भं च विषये अभ्येति योऽनुमन्यागच्छति । कथंभूता अम्बिका । अवचनात् अविद्यमानं वचनं श्रोतस्मार्तं च येषां ते अवचना अमुराः तान् अस्ति उपसंहरतीति अवचनात् । अवचनात् असुरसंहारकारिणीत्यर्थः । पुनः कथंभूता अम्बिका । एति गच्छति विनश्यति इत् तस्मिन् इति शुम्भे निशुम्भं च विषये वक्तव्यासा वक्तव्यप्रतिक्षेपा । अनु क्षेपणे । असनमासः वक्तव्यो वचनीय आसः प्रतिक्षेपो न्यकारो यथासौ वक्तव्यासा । पुनः कथंभूता अम्बिका । मम । ममेत्यव्ययम् । ममशब्दोऽत्र गायतनवः । निर्गमो योगी समनः संसरोतिवत् । सायारूपांश्चिन्त्यर्थः । पुनः कथंभूता अम्बिका । संप्रीत्या । प्रीड् प्रीती दिवादिः । प्रीतिः प्रीः । स्त्रियां संपदादित्वाद्वावे क्तिप् । समीचीना प्रीः प्रीतिर्वेषां ते संप्रयो विबुधाः । ईयते वदयं प्राप्यते तपोमिरुपासकैरिति इत्या । 'एतिस्तुशास्त्रदुषः क्यप्' । सम्यक्प्रकर्षेणोपासकैः इत्या संप्रीत्या । आदन्तं रूपम् ॥ ५५ ॥

(४ नागोजीभट्टी) इति चेति चेति । इदं चेत्यर्थः । वक्ष्यमाणस्य परामर्शः । अनेन शुम्भनिशुम्भयो रजोगुणमयत्वं सूचयति । अतएव तद्वार्थं सत्त्वगुणप्रधानोऽवतार इति बोध्यम् । लघु शीघ्रम् ॥ ५५ ॥

(५ जगज्जन्द्रचन्द्रिका) इति चेति चेति १०३ ॥ ५५ ॥

(६ दंशोद्धारः) इतीति । इति पूर्वोक्तम् इति च चण्डमुण्डवाक्यानुकारं च । लघु शीघ्रम् ॥ ५५ ॥

स तत्र गत्वा यत्रास्ते शैलोद्देशेऽतिशोभने । सा देवी तां ततः प्राह शृङ्गं मधुरया गिरा ॥ ५६ ॥

(१ गुप्तवती) ॥ ५६ ॥

(२ चतुर्धरी) स सुप्रियः सा यत्रास्ते इत्यन्वयः । देवीति प्रथमान्तपाठे पूर्वैर्गैवान्वयः । शृङ्गम् अनुत्कटम् । मधुरया कोमलया (मृद्या) ॥ ५६ ॥

(३ शान्तनवी) स सुप्रियो नाम दूतः यत्र यस्मिन् अतिशोभने अतिमनोहरे शैलोद्देशे पर्वतप्रदेशे असौ देवी आस्ते तिष्ठति तत्र तस्मिन् पर्वतप्रदेशे गत्वा ततस्तदनन्तरं तां देवीम् अम्बिकां शृङ्गं समुचितं संगतं सुकुमारं यथा स्यात्तथा मधुरया ध्राव्याक्षरपदया गिरा वाचा प्राह च शुम्भोदितसंदेशाभिप्रायगर्भं संदर्भमकथयच्च । प्राहेति प्रशब्द उपसर्गप्रतिरूपको निपातः । आहेति तिङन्तप्रतिरूपकमव्ययं कालसामान्यवृत्तिः । शृङ्गमिति श्लिष आलिङ्गने 'श्लिषेरञोपधायाः' इति क्लः कृत्यपत्वे ॥ ५६ ॥

(४ नागोजीभट्टी) स इति । सः दूतः ततः शुम्भात्सकाशात् यत्र शैलोद्देशे सा देवी आस्ते तत्र गत्वा शृङ्गमनुत्कटं मधुरया कोमलया गिरा प्राहेत्यन्वयः ॥ ५६ ॥

(५ जगज्जन्द्रचन्द्रिका) स तत्र गत्वेति १०४ ॥ ५६ ॥

(६ दंशोद्धारः) स तत्रेति । सा देवी यत्रास्ते तत्र गत्वेत्यन्वयः । शृङ्गमनुत्कटम् ॥ ५७ ॥

दूत उवाच ।

देवि दैत्येश्वरः शुम्भस्त्रैलोक्ये परमेश्वरः । दूतोऽहं प्रेषितस्तेन त्वत्तकाशमिहागतः ॥ ५७ ॥

(१ गुप्तवती) देवीति । राजा भद्ररको देवस्तस्य स्त्रीति सिद्धवत्काराभिप्रायेण संबोधनम् ॥ ५६ ॥

(२ चतुर्धरी) त्वत्तकाशं त्वत्समीपम् ॥ ५७ ॥

(३ शान्तनवी) हे देवि सावधाना भव । अस्ति खलु दैत्येश्वरः महासुरः शुम्भो नाम त्रैलोक्ये परमेश्वरः लोकत्रये

परमः उत्कृष्टः ईश्वरः स्वामी तेन शुभेन त्वत्सकाशं प्रति प्रेषितः प्रहितः दूतः संदेशहरोऽहम् इहागतोऽस्मि । दत्तग्रहणं जातिरूपनाय । ईश्वर इति जातिप्राधान्यसूचनार्थम् । त्रैलोक्यग्रहणं देव्याः प्ररोचनाय । त्रैलोक्यपरमेश्वर इति एकपद-पक्षे त्रैलोक्यं कामं पाति त्रैलोक्यपः स चासौ रमेश्वरश्च । लक्ष्मीवान् इत्यर्थः । अनेन देवीं प्रति दूतप्रेषणप्रयोजनं सूचितम् । दूतग्रहणं तन्निग्रहप्रहाराय । 'दूतोक्तं सदसद्वापि ध्रुत्वा कार्यं हिताहितम् । दूतो नहि मिहन्तव्य इति नीतिविदो विदुः' । आदौ देवी इत्युक्तत्वाद्देव्या एव जयः सूच्यते । यतः दीव्यति विजिगीषते देवी । हे देवि तेन शुभेन दूतः प्रेषितः त्वत् दे-वीतः स शुभः काशं तृणं गतः स्यात् न तु जयमित्यपि देवीपार्षदोक्तिलेशोऽनुसंधेयः ॥ ५३ ॥

(४ नागोजीभट्टी) दूत उवाच । देवीति न केवलं दैत्येश्वर एव किंतु त्रैलोक्यस्य परमेश्वर इत्यर्थः । मकाश-सर्मापम् ॥ ५३ ॥

(५ जगज्जन्द्रचन्द्रिका) दूतश्चेति । च पुनः 'दूत उवाच स्वाहृत्ययं मन्त्रः १०५ ।' एवं नवश्लोका इति । एवं प्रकारेण नवश्लोकाः नवसंख्याकाः प्रत्येकं श्लोकरूपा मन्त्राः । तथाहि देवि दैत्येश्वरः शुभ इति १०६ ॥ ५३ ॥

(६ दंशोद्धारः) ॥ ५३ ॥

अव्याहताज्ञः सर्वासु यः सदा देवयोनिषु । निर्जिताखिलदैत्यारिः स यदाह शृणुष्व तत् ॥ ५४ ॥

(१ शुभवती) ॥ ५४ ॥

(२ चतुर्धरी) अव्याहता आज्ञा यस्य सः देवयोनिषु वियाधरादिषु सर्वास्त्विति अव्याहतास्त्रीलक्षणम् । निर्जिता अ-खिलदैत्यारयो देवा येन ॥ ५४ ॥

(३ शान्तनवी) हे देवि यः सदा सर्वासु देवयोनिषु विषयेषु अव्याहताज्ञः अप्रतिहतशासनः निर्जिताखिलदैत्यारिः निर्जिता अभिभूता अखिलाः दैत्यारयः अमुरशत्रवो देवाः येन स तथोक्तः शुभः स शुभः यत् आह अनोक्तं तद्वचनं स शृणुष्व आकर्षण्य । 'व्यत्ययो बहुलम्' इत्यात्मनेपदम् । अथोऽश्विनि स्यात् । आहति कालसामान्यं तिष्ठन्तप्रतिरूपकत्वं व्ययम् । व्यये संवरणे । संवरणमाच्छादनं किं । अं विष्णुं व्ययति संवृणोति आच्छादयति व्याप्नोति अधियात्येनेति अवी-विण्भाया तथा अव्या मायया देव्या आहता आज्ञा यस्य शुभस्य सः अव्याहताज्ञो भविष्यति । 'निर्निश्चयनिर्पेधयोः' निर्जिताः अखिला दैत्यारयो देवाः येन सः तथोक्तो भविष्यति इत्यपि देवीपार्षदोक्तिलेशोऽनुसंधेयः ॥ ५४ ॥

(४ नागोजीभट्टी) तदेवोपपादयति । अव्याहतेति । देवयोनिषु देवतासु । देवाश्च ते जगद्योमयत्वेत्सर्वात् ॥ ५४ ॥

(५ जगज्जन्द्रचन्द्रिका) अव्याहताज्ञ इति १०७ ॥ ५४ ॥

(६ दंशोद्धारः) अव्याहताज्ञ इति । योनिशब्दस्य पुंस्त्वात्सर्वास्त्विति व्यत्ययात्स्त्रीलङ्गतेति चतुर्भुजमिथाः तत्र । 'भगं योनिर्द्वयोः' इत्यमरान् ॥ ५४ ॥

मम त्रैलोक्यमखिलं मम देवा वशानुगाः । यज्ञभागानहं सर्वानुपाश्रामि पृथक्पृथक् ॥ ५५ ॥

(१ शुभवती) पृथक् पृथक् एकोपि तत्तद्देवाधिकाररूपोपाधिभेदेन ॥ ५५ ॥

(२ चतुर्धरी) वशानुगा इच्छानुविधायिनः । वशा आयत्ता अनुगाश्च । कर्मधारया वा । पृथग्विन्द्राद्यधिकार-भेदेन ॥ ५५ ॥

(३ शान्तनवी) शुभ आहं दम् । पदेकदेशे दग्धे पदो दग्ध इति अवयव एकदेशोऽप्यवयवो समुदायो वर्तते । कश्चि-दवयवविनोरभेदोपाचारात्प्रयोगेषु । तद्वैत्रलोक्यं मम स्वं वर्तते इत्युक्ते किं त्रैलोक्यमेकदेशवृत्त्या विवक्षितमिहेति कस्य-विच्छेदः स्यात् अतस्तामपनंतुमखिलमिति । अखिलमित्येवोक्तो एकैकोऽपि लोकोऽखिलो भवत्यखण्डवृत्तित्वाद्भुवनस्येत्यत-त्रैलोक्यमित्युक्तम् । इह ममेति विभक्तिप्रतिरूपकमव्ययं मायावाचि । निर्ममो योगीतिवत् । मम मायायाः देव्याल्लो-क्यम् अखिलं स्वं वर्तते तत्कुतः शुभस्येत्यपि देवीपार्षदोक्तिलेशोऽनुसंधेयः । देवाः मम शुभस्य वशानुगाः । वश कान्तो । कान्तिरिच्छा । तदनुसारिणो देवा वर्तन्ते इत्यर्थः । ममेति मायावाच्यव्ययम् । निर्ममो योगीतिवत् । मम मायाया देव्याः वशानुगाः वशवर्तिनो देवाः वर्तन्ते इत्यपि देवीपार्षदोक्तिलेशोऽनुसंधेयः । तत्र देवतोद्देशेन पृथक्पृथक् विहितान्स्तान् सर्वान् यज्ञभागान् आहूतिरूपान् यज्ञांशान् अहमेव शुभः पृथक्पृथक् इन्द्रादित्तदेवताकारकायव्यूहमुपाश्रित्य उपाश्रामि उपभुञ्जे । अश भोजने-क्यादिः । अहमिति विभक्तिप्रतिरूपकमव्ययमविद्यावाचि । अधिया वाऽतस्मिन्सद्बुद्धिः । देव्येव भगवती यज्ञ-भागानुपाश्रामितीति कुतः शुभस्य यज्ञभागोपभोग इत्यपि देवीपार्षदोक्तिलेशोऽनुसंधेयः ॥ ५५ ॥

(४ नागोजीभट्टी) तदुक्तिमाह ममेति ॥ ५५ ॥

(५ जगज्जन्द्रचन्द्रिका) मम त्रैलोक्यमिति १०८ ॥ ५५ ॥

(६ दंशोद्धारः) ममेति । वशानुगा इच्छानुगाः । यद्वा वशा अधीनाश्च तेऽनुगाश्चेति कर्मधारयः ॥ ५९ ॥

त्रैलोक्यवररत्नानि मम वश्यान्यशेषतः । तथैव गजरत्नं च हतं देवेन्द्रवाहनम् ॥ ६० ॥

(१ गुप्तवती) ॥ ६० ॥

(२ चतुर्धरी) अशेषतोऽशेषाणि गजरत्नानि नानादिग्दशप्रसिद्धानि मम वश्यानीत्यनुषज्यते । तदेवाश्वरत्नं हस्तसमानीयामर्मम समर्पितम् इत्यर्थः ॥ ६० ॥

(३ शान्तनवी) त्रिष्वपि लोकेषु वराणि श्रेष्ठान्युत्कृष्टानि रत्नानि स्त्रीरत्नानि उर्वशीप्रमुखानि अशेषतः सामस्येन मम वश्यानि विधेयानि प्रणयानि च संगतान्यभूवन् । हतं गृहीतम् । 'वाहनमाहिताव' इति णत्वं नात्र भवति । आहिताः विवक्षितत्वात् । अत्र हि देवेन्द्रस्य वाहनमित्येतस्य स्वस्वामिभावसंबन्धमात्रं विवक्षितं न त्वाहितत्वम् । यद्वाहने आरोपितम् उत्तोलितं तदाहितमुच्यते । इधुवाहणमित्यत्र इक्ष्वां वाहने आरोपिता इति कृत्वा णत्वं भवति । ममेति विभक्तिप्रतिरूपमव्ययं मायावाचि । निर्ममो योगीतिवत् । ततश्च मम मायायाः देव्याः त्रैलोक्ये अशेषतो रत्नानि वश्यानि वशंगतानि न तु शुम्भस्य । तथैव गजरत्नं च मायाया हतं देव्या त्रैलोक्येऽवस्थापितं न तु शुम्भेन हतं शुम्भस्त्वाहोपुरषिकामात्र इत्यपि देवीपार्षदोक्तिलेशोऽनुसंधेयः । 'आहोपुरषिका दर्पाद्या स्यात्संभावनात्मनि' ॥ ६० ॥

(४ नागोजीभट्टी) अशेषतः अशेषाणि हतमित्यन्वयि ॥ ६० ॥

(५ जगच्चन्द्रचन्द्रिका) त्रैलोक्यवरेति १०९ ॥ ६० ॥

(६ दंशोद्धारः) ॥ ६० ॥

क्षीरोदमयनोद्भूतमश्वरत्नं ममामरैः । उच्चैःश्रवससंज्ञं तत्प्रणिपत्य समर्पितम् ॥ ६१ ॥

(१ गुप्तवती) ॥ ६१ ॥

(२ चतुर्धरी) उच्चैःश्रवससंज्ञमिति नरुक्ती वणागमः । यद्वाः राज्ञो देवाकृतित्वात्पाक्षिकोऽन् । यथा हरिवंशे 'आकाशस्थैर्विवौकसैः' इति ॥ ६१ ॥

(३ शान्तनवी) क्षीराण्युदकानि यस्य स क्षीरादः क्षीराच्चिः । उत्तरपदे 'उदकस्यादः संज्ञायाम्' इत्यत्र संज्ञायामुत्तरपदस्योदकशब्दस्योदशेदो वक्तव्यः । क्षीरादस्य गमनं विवोडनं तत् उद्भूतम् उच्चैःश्रवससंज्ञम् । ध्रु गतौ । ध्रु श्रवणे । उच्चैः शृणोति गच्छति आकर्णयति उच्चैःश्रवाः । पञ्चायच् । सह संज्ञया चेतनया नाम्ना वा वर्तते संज्ञः । 'सहस्य सः' संज्ञायाम् 'वोपवर्जनस्य' इत्यतः कर्मधारयः । उच्चैःश्रवश्चासौ संज्ञश्च उच्चैःश्रवससंज्ञः । अश्वविशेषणत्वे पुंलिङ्गः । अश्वरत्नविशेषणं तु नपुंसकलिङ्ग उच्चैःश्रवससंज्ञम् । अथवा प्रशस्ते श्रवसी यस्य सः श्रवसः । मत्वर्थे अर्शआदित्वाद्च् । जनेन मानेन च उत्कृष्टत्वादुच्चैरेत्युच्यते । उच्चैश्चासौ श्रवसश्च उच्चैःश्रवसः । उच्चैःश्रवस इति संज्ञा यस्य सः उच्चैःश्रवससंज्ञः । अश्वरत्नविशेषणत्वं तु उच्चैःश्रवससंज्ञम् अश्वरत्नं तु मद्भूतैः अमरैः प्रणिपत्य मत्पादपद्मे निपत्य अर्पितम् । उपदोक्तित्वम् उपायनीकृतम् । 'उपायनमुपग्राहमुपहारस्तथोपदा' । अत्रापि मायावाचि ममेत्यव्ययम् । मायायाः भगवत्याः अमरैः भक्तिनम्रैः उच्चैःश्रवससंज्ञमश्वरत्नं प्रणिपत्य समर्पितम् । तत् त्रैलोक्ये गृहे तस्याः यत्र काप्यस्तु । अयं तु शुम्भो मदीयं ममेदमिति उक्त्वाभिमन्यते इति देवीपार्षदोक्तिलेशोऽप्यनुसंधेयः ॥ ६१ ॥

(४ नागोजीभट्टी) क्षीरोदेति । तदश्वरत्नं हस्ता इन्द्रादुल्लात्कारेण गृहीत्वा अमरैः प्रणिपत्य समर्पितमित्यर्थः । उच्चैःश्रवसेत्यत्रापि अजिति योगविभागादन्व समासान्तः ॥ ६१ ॥

(५ जगच्चन्द्रचन्द्रिका) क्षीरोदेति ११० ॥ ६१ ॥

(६ दंशोद्धारः) क्षीरोदेति । उच्चैःश्रवसेत्यकारदण्डान्दसः । 'आकाशस्थैर्विवौकसैः' इति हरिवंशान्तः ॥ ६१ ॥

यानि चान्यानि देवेषु गन्धर्वैर्भूरगेषु च । रत्नभूतानि भूतानि तानि मय्येव शोभने ॥ ६२ ॥

(१ गुप्तवती) ॥ ६२ ॥

(२ चतुर्धरी) भूतानि प्राप्तानि स्थितानि वा । शोभने शोभनदेहे ॥ ६२ ॥

(३ शान्तनवी) हे देवि हे शोभने देवेषु वा गन्धर्वेषु देवगायकेषु वा उरगेषु वा नागेषु वा यानि चान्यानि रत्नभूतानि रत्नत्वमुत्कृष्टतां प्राप्तानि भूतानि शरीरभाजि मनोहराणि स्त्रीरूपाणि सन्ति तानि सर्वाणि मय्येव शुम्भविषये वर्तन्ते । आः सखि शोभने गर्वस्थोसावित्थमभूत्वादी शुम्भः शाम्भवीयं देव्येव भूतमयी भूतमिदमित्थमिष्टमाचष्ट । यानि देवेषु गन्धर्वेषु उरगेषु च रत्नभूतानि रत्नतां प्राप्तानि भूतानि यानि सत्यानि तथ्यानि सन्ति तानि मय्येव देव्यामेव वर्तन्ते नान्यत्र

अथवा इतोऽन्यानि च यानि रत्नभूतानि पृथिव्यादीनि सन्ति यानि च रत्नभूतानि प्राणभूति स्त्रीरत्नानि पुरुषरत्नानि च तानि सर्वाणि विश्वरूपत्वेन विश्वमातृत्वेन च मध्येव देव्यामेव वर्तन्ते न शुम्भे नापि निशुम्भे इति देवीसखीजनोक्तिलेशोप्यनुसंधेयः ।
‘युक्ते क्षमादाकृते भूतं प्राण्यतीते ससे त्रिपु’ ॥ ६२ ॥

(४ नागोजीभट्टी) यानि चेति । रत्नभूतानि भूतानि रत्नरूपाणि स्थितान्तर्यर्थः ॥ ६२ ॥

(५ जगच्चन्द्रचन्द्रिका) यानि चान्यानीति ॥ १११ ॥ ६२ ॥

(६ दंशोद्धारः) यानीति । मध्येव भूतानि प्राप्तानि । अ प्राप्तौ ॥ ६२ ॥

स्त्रीरत्नभूतां त्वां देवि लोके मन्यामहे वयम् । सा त्वमस्मानुपागच्छ यतो गन्तुमिहो वयम् ६३

(१ शुभवती) ॥ ६३ ॥

(२ चतुर्धरी) ॥ ६३ ॥

(३ शान्तनवी) हे देवि लोके अस्मिन्भूलेके हिमाचलवाग्भिर्नी मानिनीं त्वां स्त्रीरत्नभूतां स्त्रीजास्तुत्कृष्टतां प्राप्त-
वतीं वयं शुम्भनामानो मन्यामहे । सा एवंविधा स्त्रीरत्नभूता त्वम् अस्मानुपागच्छ शुम्भनाम्नो भूभुजः प्रति प्राप्नुहि । कुत
इत्यत आह । यतो रत्नभुजो वयं राजानः । यतस्त्वं च स्त्रीरत्नं स्त्रीरत्नभूता अतः त्वमस्मानुपागच्छ प्राप्नुहि । यदुक्तं ‘स्वराधू-
भन्यतो रक्षत्यन्यदीयं क्षिणोति च । वर्धेतोपायवाञ्छितं रत्नहारी च पार्थिवः’ । देवीपार्थस्त्वेषः । उपागच्छेत्स्यत्र उ पाः
गच्छेति छेदः । तत्र ‘उ संवुद्धौ रूपोक्तौ च शिववाचि त्वनव्ययम्’ । पाने पिवतिः रक्षायां पातिः पायतिः शोषणे । पैओवे
शोषणे । किप् । पायति शत्रून् शोषयतीति पाः उरिव रुद्र इव उपाः । हे देवि कालाभिरुद्र इव पायन्ती शत्रून् शोषयन्ती
सती अस्मानिति शुम्भादीन् स्वामाकारयमाणान् शत्रून् शोषयितुं गच्छ याहि इति देवीपार्थदोक्तिलेशोप्यनुसंधेयः । यद्वा
अग्रे क्षेपणे दिवादिः किप् । अस्यत्यरीन् क्षिपति अधिक्षिपति न्यकुर्वती अः । ‘अवसन्नस्य च’ इति उपधादीर्घस्त्वा
धातोरेति प्रतिषेधात् भवति । पैओवे शोषणे । भ्वादिः । पायन्ति शोषयन्ति मन्तापयन्ति लोकाविति पाः । तेषां पां
शुम्भादीनां दैत्यानाम् अः आसिका क्षेपिका अधिक्षेपिका न्यकारिका इति पाः । पाम अः पाः उ इति संवुद्धावव्ययम् । उ इति हे
देवि त्वम् अस्मानुपागच्छेति शुम्भादिभिः रत्नभुग्भिः दैत्यैराकारितमि । सा त्वं पाः सती गच्छ । पायतो जगन्ति शोषयतः
मन्तापयन्तः तान् शुम्भादीन् दैत्यान् अस्मन्ती अधिक्षिपन्ती न्यकुर्वती सती गच्छ याहि । कुत इत्यत आह । यतस्ते-
रत्नभुजः । भुजो कौटिल्ये रुधादिः किप् । भुजन्ति कौटिल्येन वर्तन्ते भुजः । रत्नेषु तेषु तेषु कृष्टेषु विषयेषु भुजः कौटिल्येन
अन्यायेन वर्तमानाः रत्नभुजः अतस्ते पां शुम्भादीनां कुटिलानां दैत्यानां न्यकरणाय गमनयुक्तमुत्पत्त्याम इति देवीपार्थदो-
क्तिलेशाभिप्रायोऽप्यनुसंधेयः ॥ ६३ ॥

(४ नागोजीभट्टी) स्त्रीति । वयमस्मिन्मगौरवार्थं बहुवचनम् ॥ ६३ ॥

(५ जगच्चन्द्रचन्द्रिका) स्त्रीरत्नेति ११२ ॥ ६३ ॥

(६ दंशोद्धारः) ॥ ६३ ॥

मां वा ममानुजं वापि निशुम्भमुरुविक्रमम् । भज त्वं चञ्चलापाङ्गि रत्नभूतासि वै यतः ॥ ६४ ॥

(१ शुभवती) ॥ ६४ ॥

(२ चतुर्धरी) उरुविक्रमं विक्रमातिशयभाजं भज आश्रयं । चञ्चलो चपलस्वभावो अपाङ्गो नेत्रान्तो यस्याः । वै
प्रसिद्धो ॥ ६४ ॥

(३ शान्तनवी) ‘चलाचलः स्यात्तरलश्चञ्चलश्चपलश्चलः’ । चञ्चलो नेत्रान्तनिरीक्षणेन तरलो अपाङ्गो नेत्रान्तो यस्याः सा
चञ्चलापाङ्गी तत्संवुद्धौ हे चञ्चलापाङ्गि हे वरारोहे त्वं यतः रत्नभूतासि सौन्दर्येण उत्कृष्टतां प्राप्तासि ततः वै अनुनीयसे । ‘न
रत्नमन्विष्यति मृग्यते हि तत्’ इति न्यायतः प्रार्थने । ततश्च मां निशुम्भं वा भज आश्रय । उरुविक्रमम् उरुर्विपुलः महान्
विक्रमः शौर्यलक्षणे यस्य स तथोक्तः तं मम अनुजं कनिष्ठं भ्रातरं निशुम्भं वापि भज संश्रय । त्वं हि रत्नं रत्नभाजश्च रा-
जान एव वयम् । तस्मात्त्वमस्मानेव भज नान्यानि शुम्भानुकूलोऽभिप्रायोऽयम् । ‘वै स्यात्संबोधने पादपूर्णेऽनुनयेपि च’ देव्य-
नुकूलोऽश्वत्थेषः । ‘सप्तम्यां जनेर्दः’ ‘अन्येष्वपि दृश्यते’ इत्यत्र सूत्रे अपिशब्दः सर्वोपाधिव्यभिचारार्थः । तेन धात्वन्तरादपि
ओ भवति कारकान्तरेषूपपदे चेति वचनात् पिप्लु संचूर्णने इत्यस्मादाहूर्वाचञ्चलोपपदात् डः टिलोपः । सा चञ्चलान्यायादपभ्रष्टान्
दुष्टान्दित्यान् आ समन्तादभिव्याप्य पिनष्टि संचूर्णयति हिनस्तीति चञ्चलापम् अङ्गं गात्रं यस्याः सा चञ्चलापाङ्गी । अङ्गा-
शक्रेभ्यश्चोपसंख्यानाद्वा झिष् । तत्संवुद्धौ हे चञ्चलापाङ्गि हे दुष्टदैत्योपसंचूर्णनसंनद्धात्रे एवंविधा त्वं शुम्भेन आकारि-
तासि । किमिति मां शुम्भं भज अनुजं वापि निशुम्भं भजेति आहृतासि । यतश्च त्वं रत्नभूतासि वै अनुनीयसे प्रा-

त्यसं च । ततः त्वं मां वेति शुम्भम् अम गच्छ याहि अनुजं वापि इति शुम्भानुजं निशुम्भम् अम गच्छ याहि । अम इत्येत-
दम गतावित्यतो भ्यादेर्लोपि रूपम् । तच्च मां वा अम मा अनुजम् इति पदच्छेदादभ्यते । किञ्चिद्विष्टा त्वं मा । 'मः शिवे मा
रमायां च मा निषेधेऽव्ययं मतम्' । मं शिवं शंभुम् असति गच्छति शंभुमादत्ते शंभुना सह दीव्यति चेति विग्रहः । अस-
तिदीर्घादानन्तित्यगतेः पूर्ववदपिशब्दविहितो ऽः इति टेरभशब्दस्य लोपः । श्रियां मा इति रूपम् । ततश्च तादृशी शोभनी
चञ्चलापाङ्गी दुष्टदैत्यसंहारे राज्ञाङ्गी सती त्वम् उर विपुलं यथा स्यात्तथा शुम्भनिशुम्भादिदैत्येषु हेतुषु विक्रमं भज शौर्यं समा-
भज पराक्रमं दर्शयेति देवीपार्षदोक्तिलेशोऽनुसंधेयः । यद्वा चञ्चलापाङ्गी रत्नभूतासि वा ऐ यतः इति छेदः । 'एकार-
उच्यते विष्णुंस्कारः स्यान्महेश्वरः' । ममेति मायावाच्यव्ययम् । जीवन्मुक्तोऽसि निर्मम इतिवत् । यती प्रयत्ने । यतनं यत् ।
मित्र्यां भावे संपदादित्वात् वा क्तिप् । ऐ महेश्वरस्यैव कालाग्निरुदस्यैव यत् यतं यतनं प्राप्येत्यर्थे कर्मणि क्यब्लोपे पञ्चमी । ये
यन्तः कालाग्निरुदस्य यतं यतनं प्राप्य हे भम हे माये देवि त्वं चञ्चलापाङ्गी रत्नभूतासि वा सती मां वेति परामृष्टं शुम्भानुजं
निशुम्भं वा हन्तुम् उर महासत् विक्रमं पादविक्षेपं पराक्रमं शौर्यं च भज उपाश्रयेति देवीपार्षदोक्तिलेशाभिप्रायोऽनुसंधेयः ।
अशालान् तरलान् न्यायादपश्रान् दैत्यान् अपकर्तुं हिंसितुम् अहति प्राप्नोति तच्छीला चञ्चलापाङ्गी । अगिर्गत्यर्थः । रत्नां
प्राप्नुवान् रत्नभूतः रत्नभूतश्चासावमिश्रेति रत्नभूतासिः चञ्चलापाङ्गी चासौ रत्नभूतासिधेति चञ्चलापाङ्गीरत्नभूतासिः । तं
चञ्चलासं सङ्गरत्नं रिपून् हन्तुं वा तिष्ठति त्वं चञ्चलापाङ्गीरत्नभूतासि । वा गतिगन्धनयोः । 'आतोऽनुपसर्गं कः' ॥ ६४ ॥

(४ भागोजीभट्टी) मां वेति । उरुविक्रमं महाविक्रमम् । वै प्रसिद्धौ ॥ ६४ ॥

(५ जगच्चन्द्रचन्द्रिका) मां वा ममेति ११३ ॥ ६४ ॥

(६ दंशोद्धारः) ॥ ६४ ॥

परमैश्वर्यमतुलं प्राप्स्यसे मत्परिग्रहात् । एतद्बुद्ध्या समालोच्य मत्परिग्रहतां व्रज ॥ ६५ ॥

(१ शुभ्रवती) ॥ ६५ ॥

(२ चतुर्धरी) मत्परिग्रहात् गदाश्रयात् । मत्परिग्रहतां मत्पत्नीत्वम् ॥ ६५ ॥

(३ शान्तनवी) शुम्भो वक्ति । हे देवि त्वं मत्परिग्रहात् मम शुम्भस्य परिग्रहात्पत्नीत्वेन स्वीकारात् मत्स्वीकारात्
अतुलम् अनुपमं परं श्रेष्ठम् ऐश्वर्यं ईश्वरत्वं परमेषु श्रेष्ठेषु स्वाभितां च प्राप्स्यसे प्राप्स्यसि गमिष्यसि । व्यत्ययेनात्मनेपदम् । यद्वा
मया शुम्भेण त्वं परमैश्वर्यं प्राप्स्यसे । प्रापयतेः कर्मणि लटि थासः से रूपम् । हे देवि त्वम् एतत्समस्तं प्रापुक्तं शुम्भाभिप्राय-
गर्भसंदर्भं बुद्ध्या आत्मना समालोच्य विचार्य मत्परिग्रहतां मम शुम्भस्य परिग्रहतां पत्नीत्वं व्रज मत्पत्नीभावं प्राप्नुहि । 'परि-
ग्रहः परिजने पत्न्यां स्वीकारमूलयोः' यदाहुः । 'पत्नीपरिजनादानमूलशापाः परिग्रहाः' इति शुम्भानुकूलोऽर्थः । देव्यनुकू-
लोऽर्थस्तु देवी मत्स्वीजनेनाविक्रियते यथा । हे देवि त्वं परमा सर्वोत्कृष्टा । यद्वा परा उत्कृष्टा मा लक्ष्मीस्त्वमेव । अनुकूल-
स्वर्थं या स्यसीति यत् रात्यमेवैतत् स्वतःसिद्धमिति किं चित्रमेतत् । किञ्च मत्परिग्रहान्मदीयहर्षो वृद्धिं प्राप्नोति । मदी हर्षं
मायति मदं क्तिप् । यः मदं मायन् परिग्रहः मातृमुख्यः परिवारः परिजनः तं प्राप्य त्वं परमैश्वर्यं प्राप्स्यसे इत्येतदपि सिद्-
धमेवैतत् । मत्परिग्रहादिति कर्मणि ल्यब्लोपे पञ्चमी । हे देवि त्वम् एतद्बुद्ध्या समालोच्य मायत्परिग्रहो मायत्परिजनोऽस्ति
देव्या मया देव्या इति एतद्बुद्ध्या समालोच्य विचार्य मत्परिग्रहतां व्रज । मत् मायन् परिग्रहो मातृमुख्यः परिजनो
पर्यायं सा मत्परिग्रहा । यस्य भावः मत्परिग्रहतां तां व्रज संप्राप्नुहि । यः खल्विमांश्चित्रा गावो मे सन्तीत्यादौ बुद्ध्या
समालोच्यते स एव खलु चित्रगुतां प्राप्नोति । तद्वदियमपि देवी आत्मनो मन्मायन्परिग्रहोऽस्तीति बुद्ध्या समालोच्य प-
रमैश्वर्यमत्परिग्रहतां व्रजतीति देवीपार्षदोक्तिः । 'त्वतलोगुणवचनस्य पुंवद्भावो वक्तव्यः' ॥ ६५ ॥

(४ भागोजीभट्टी) परमेति । प्राप्स्यस इति छान्दसस्तङ् । मत्परिग्रहात् मदाश्रयात् । समालोच्य विचार्य । मत्-
परिग्रहतां मत्पत्नीत्वम् ॥ ६५ ॥

(५ जगच्चन्द्रचन्द्रिका) परमैश्वर्यमिति ११४ ॥ ६५ ॥

(६ दंशोद्धारः) परमैश्वर्यमिति । मत्परिग्रहान्मदाश्रयणात् । मत्परिग्रहतां मत्पत्नीत्वम् ॥ ६५ ॥

ऋषिरुवाच ।

इत्युक्ता सा तदा देवी गम्भीरान्तःस्मिता जगौ । दुर्गा भगवती भद्रा ययेदं धार्यते जगत् ॥ ६६ ॥

(१ शुभ्रवती) ॥ ६६ ॥

(२ चतुर्धरी) गम्भीरम् अन्तरे अभ्यन्तरे स्मितां यस्याः । जगौ उक्तवती । भगवती अचिन्त्यमाहात्म्या ॥ ६६ ॥

(३ शान्तनवी) तदा संदेशश्रवणसमये इत्येवं शृङ्गमेन दूतद्वारा उक्ता कथिता सा देवी गम्भीरा अगाधाभिप्राया

गुह्यमिष्टाया दैत्यान् हन्तुकामा अत एव अन्तःस्मिता शुम्भो दुरात्मासौ मां प्रति देवताभिर्धमाहेति सोऽप्राप्तमन्तस्तम्भित-
गुह्यं हन्तुमनाः सती जगौ दूतं प्रति वाचमकथयत् । सा देवी कीदृशी । दुर्गा दुर्गमा दुःखप्राप्या भगवती समग्रैश्वर्यशःश्री-
शैल्यमोक्षा भद्रा क्षेमरूपा यया इदं जगत् धार्यते सा ईदृग्लक्षणा देवी दूतं प्रति उक्तवतीत्यर्थः । गै शब्दे । 'आत औ
पतः' । अयं भावः इति दूतेन व्यभिचारिभावेनोक्तापि देवी न सा असा तादृशी नाभूत् । पतिव्रतात्वात् दूतवचनपरां सती
शुम्भादिभिः सह रन्तुकामा नाभवत् । किन्तु अतदा कालान्तरेण शुम्भादीन् हन्तुकामैवाभूदिति ॥ ६६ ॥

(४ नागोजीभट्टी) कथिह्वाच । इत्युक्तेति । अन्तःस्मितत्वेन सावहेत्युत्तरं सूचितम् ॥ ६६ ॥

(५ जगज्जन्द्रचन्द्रिका) कथिरिति । 'कथिह्वाच स्वाहेत्यपरो मन्त्रः ११५' । एक इति एकश्लोकरूपो मन्त्रः । त-
थाहि 'ह्युक्तेति ११६' ॥ ६६ ॥

(६ दंशोद्धारः) ॥ ६६ ॥

देव्युवाच

सत्यमुक्तं त्वया नात्र मिथ्या किञ्चित्त्वयोदितम् । त्रैलोक्याधिपतिः शुम्भो निशुम्भश्चापि तादृशः ६७

(१ शुभवती) ॥ ६७ ॥

(२ चतुर्धरी) सत्यमिति ॥ ६७ ॥

(३ शान्तनवी) हे दूत त्वया अत्र शुम्भे निशुम्भे च विषये सत्यमुक्तम् । अत्र त्वया मिथ्यापदं किञ्चिदुदितम् ।
तथाहि शुम्भत्रैलोक्याधिपतिर्भवति । निशुम्भोपि च तादृशः त्रैलोक्याधिपतित्वेन शुम्भसदृश एव । मिथ्येत्यव्ययम् । इदं हि
शोकुल्लेखः । अनति जीवति अनः । पचाद्यच् । अथेन शुभावहेन विधिना अनः अशानः । तत्संयुद्धो हे अयान हे
दूत त्वया अत्र अस्यां पतिव्रतायां देव्यां विषये यत् असंभावितं किञ्चित् मिथ्योदितम् अवश्यमुक्तं शुम्भं वा निशुम्भं वा
भजेति तत्तु सत्यमुक्तं सत्येन मुक्तम् कृतेन हीनम् । त्रैलोक्याधिपतिः शुम्भो निशुम्भश्चापि तादृशः इति हि यत् एतत्सत्यम् ।
यत् शुम्भः त्रैलोक्याधिपतिर्मानसपीडायाः पतिः उत्पादकत्वेन स्वामी । यतश्च स तादृश एव निशुम्भोपि शुम्भवदेव निशुम्भोपि
त्रैलोक्यस्य आधिपतिः आधेर्मानसपीडाया उत्पादकत्वेन पतिर्भवति । 'पुंस्वाधिर्मानसी व्यथा' । त्रैलोक्यस्य त्वधिपतिरियं
भजेति देवीपार्षदोक्तिलेशमिष्टायतः सोऽप्रास्तावसेया ॥ ६७ ॥

(४ नागोजीभट्टी) देव्युवाच । सत्यमिति । अत्र शुम्भविषये । त्रैलोक्याधिपतिरिति सत्यम् ॥ ६७ ॥

(५ जगज्जन्द्रचन्द्रिका) अम्बिका इति । ततोऽनन्तरम् अम्बिका 'देव्युवाचेत्ययं मन्त्रः ११७' । चतुःश्लोक
श्री भस्वरः श्लोकः प्रत्येकं मन्त्ररूपा इत्यर्थः । तथाहि सत्यमुक्तमिति ११८ ॥ ६७ ॥

(६ दंशोद्धारः) ॥ ६७ ॥

किं तत्र यत्प्रतिज्ञातं मिथ्या तत्क्रियते कथम् । श्रूयतामल्पबुद्धित्वात्प्रतिज्ञा या कृता पुरा ६८

(१ शुभवती) प्रतिज्ञातं संकल्पितम् । अल्पबुद्धित्वात्स्वरूपापेक्षया मनोवृत्तिरूपाया बुद्धेरल्पत्वस्य स्वाभाधिक-
मदत्त ॥ ६८ ॥

(२ चतुर्धरी) ॥ ६८ ॥

(३ शान्तनवी) त्रैलोक्याधिपतिः शुम्भः इति पूर्ववाक्यार्थोपेक्षया । किं न्विति । 'किं वितर्के परिप्रश्ने क्षेपे निन्दा
प्रकारोः । किमव्ययं वितर्के तु तु स्याद्भेदेऽवधारणे' । शुम्भत्रैलोक्याधिपतिः सत्यम् । किं तु अत्रास्मिन् शुम्भे परयावाध्रिय-
त्वे विषये कश्चिन्मम देव्याः विचारोस्ति पृथक् प्रतिनियतः । मया यत् प्राक्प्रतिज्ञातं प्रतिज्ञा या कृता सा त्वया कृतेन
एतत् । पुराशब्दमपनीय मयेति केचित्पठन्ति । कृतेत्यनेन भूतकालगता । अन्यथा मयेति अध्याहार्यं स्यात् । अतः सात-
त्यमने । अल्पबुद्धित्वम् अतः सन्ततं गच्छति सदाप्रोति इति अल्पबुद्धित्वात् । किपि रूपं तत्संयुद्धो हे अल्पबुद्धित्वात् हे
सत्यविषये हे दूत त्वयोक्तं शुम्भं निशुम्भं वा भजेति तत्र मया देव्या प्रतिज्ञा भर्तारि विषये कृता सा श्रूयतामल्पबुद्धित्वम् ।
सा चेत् पठेत तर्हि मे भर्ता अन्यथा यन्मया प्रतिज्ञातं तन्मिथ्याभूतं कथं क्रियते इति देवीपार्षदोक्तिलेशमिष्टायतः
'शक्तिपरिलागादनङ्गीकृतसंश्रयात् । मानिनो निरयं यान्ति यावदाभूतसंलवम्' ॥ ६८ ॥

(४ नागोजीभट्टी) किंत्विति । अत्र परिग्रहत्वविषये अल्पबुद्धित्वादिति संभवाय प्रतिज्ञाहानौ च महाम्बोधः ।
तत्र च पुरापरिग्रहे ॥ ६८ ॥

(५ जगच्चन्द्रचन्द्रिका) किं त्वत्र यदिति ११९ ॥ ६८ ॥

(६ दंशोद्धारः) ॥ ६८ ॥

यो मां जयति संग्रामे यो मे दर्पं व्यपोहति । यो मे प्रतिबलो लोके स मे भर्ता भविष्यति ॥ ६९ ॥

(१ गुप्तवती) पुरुषत्वं प्राप्तायाः स्वस्या एव रूपं पाठान्तरेण वर्णयति । यो मां जयतीति । सृष्टिकृत्योपधिकः परशिवो भव इत्युच्यते । तद्वदाचरिष्यन् भविष्यन् लोको जनः शिव एव । तस्मिन् तत्सङ्गमये 'असंख्याताः सहस्राणि ये स्त्रा' इति श्रुत्या तेषां बहुत्वात्तत्त्वतमो भर्तास्तीत्यर्थः । संग्रामदर्पशब्दौ ग्राम्यधर्मकदर्पव्यञ्जकौ । ग्रामे सम्यक्कृत्य तद्धर्मस्यैव पौकृत्यात्मकत्वात् । ग्रामशब्दोऽयं बहुर्थे इति महाभाष्यात्संग्रहार्थं निर्वपेन्नमकाम इति वशीकारार्थे प्रयोगान्तस्य च परस्परसामर्थ्य एव पर्यवसानात् । 'कन्दर्पो दर्पकोऽन्तर्गः' इति कोशात् । प्रतिबलः प्रत्यगात्मा ॥ ६९ ॥

(२ चतुर्धरी) जयति रणे वलेनाभिभवति । दर्पं बलवत्ताभिमानं व्यपोहति शमयति । प्रतिबलः समानसामर्थ्यः । पूर्वपूर्वाभिभवे सतीति भावः ॥ ६९ ॥

(३ शान्तनवी) कासौ प्रतिज्ञा । संग्रामे युधि यः मां देवीं जयति अभिभवति न्यक्करोति । जि अभिभवे । जि जये इत्ययं त्वकर्मकः यो मे देव्याः दर्पं गर्वं व्यपोहति श्रवयति दूरीकरोति । ह्य हर्षणमोहनयोः । मोहनं गर्वः । 'गर्वोऽभिमानोऽहंकारो दर्पोऽहंकारसूर्ययोः' । ऊह वितर्के आत्मेनेपदी । उपसर्गादस्यत्यूहोर्वावचनमिति वा परस्मैपदम् । यः मे देव्याः प्रतिबलो लोके अधिवलः सबलः स्यात् प्रतिबलः विपक्षः प्रतियोगी वा स्यात् स मे भर्ता भविष्यति इति प्रतिज्ञास्वरूपम् । लोके जयन्ती अभिभवित्री शक्तिरियमेव नैनां कोपि जेतुम् अभिभविन् शक्नोति । लोके दर्पात्मा गर्वात्मा अहंकाररूपा शक्तिरियमेव नैनां कोपि बलस्वरूपत्वात् प्रच्यावयितुं शक्नोति इत्यभिप्रायेण प्रतिज्ञातमित्थं देव्या । यः संग्रामे संग्रामतुल्ये संसारग्रामे संसारचक्रे मां लक्ष्मीं सदा जयति परमवैराग्ययोगादभिभवति । यः अमे अलक्ष्मीके दुर्गते दैत्यवर्गविषये दर्पं हर्षं गर्वं व्यपोहति अपनयति । यः लोके मे देव्याः अप्रतिबलः अप्रतिपक्षः अनुकूलः स महेश्वरो मे भर्ता धारकः पोषकश्च नात्य इति देव्याः परमोऽभिप्रायोऽयं देवीपार्षदेः सहदयैरहितः ॥ ६९ ॥

(४ नागोजीभट्टी) प्रतिज्ञातमाह । यो मामिति । जयति संग्रामातिरिक्तेनापि प्रकारेण संग्रामे यो मे दर्पं बलवत्ताभिमानं व्यपोहति यत्र मे प्रतिबलः समानबलः पूर्वपूर्वाभावे उत्तरः तादृशश्च तत्त्वज्ञ एवेति गूढ आशयः ॥ ६९ ॥

(५ जगच्चन्द्रचन्द्रिका) यो मां जयतीति १२० ॥ ६९ ॥

(६ दंशोद्धारः) यो मामिति । जयति अभिभवति । दर्पं बलवत्ताभिमानं व्यपोहति शमयति । प्रतिबलः समानसामर्थ्यः । पूर्वपूर्वाभिभव इत्यर्थः ॥ ६९ ॥

तदा गच्छतु शुम्भोऽत्र निशुम्भो वा महासुरः । मां जित्वा किं चिरेणात्र पाणिं गृह्णातु मे लघु७० ॥

(१ गुप्तवती) पाणिं गृह्णातु मद्रस्तचपेटां स्वीकरोतिवति श्वनिः । लघुपदेन हननोत्कण्ठातिशयश्वनिः ॥ ७० ॥

(२ चतुर्धरी) तत्तस्मात्पाणिं गृह्णातु विवाहं करोतु ॥ ७० ॥

(३ शान्तनवी) तत्तस्मात्प्रतिज्ञाकारणात् अत्र मज्जये साधयितव्ये विषये महासुरः महान् असुरः शुम्भो वा आगच्छतु आयातु निशुम्भो वा आगच्छतु । करोतु मया सार्धं संग्रामम् । मां देवीं जित्वा विजित्य लघु क्षिप्रम् अवलम्बितं यथा स्यात्तथा मे पाणिं गृह्णातु पाणिग्रहणं करोतु । तयोरन्यतरः अत्र मःप्रतिज्ञाप्रतिपालने विषये चिरेण कालेन किं साध्यं किं विलम्बेन कृतं स्यात् । संग्रामे मां जित्वा क्षिप्रं पाणिग्रहणं विधेयम् । अत्र विलम्बेन कालक्षेपेण 'आदानस्य प्रदानस्य कर्म' व्यस्य च कर्मणः । क्षिप्रमक्रियमाणस्य कालः पिबति तद्रसम् । मत्पाणौ शत्रुस्तत्फलं द्रश्यति स इति देव्याभितर्ताशयः । तत्तस्मात्प्रतिज्ञातः कारणान् शुम्भो वा निशुम्भो वा आगच्छतु । शुम्भनिशुम्भभागने किं स्यात् । तदनादृत्य जित्वा जेता त्रैलोक्यविजयी महानसुरः महासुरः महादेवः महेश्वरः मां देवीं गृह्णातु । अत्र अस्मिन् मद्रह्णे प्रस्तुते किं चिरेणेति मे मम देव्याः पाणिं गृह्णातु महादेवः अपितु लघु क्षिप्रम् एव पाणिपीडनं करोतु इति देव्याः परमाभिप्रायं देवीसह्यः सख्येतः सुः ऊहते । जित्वा इति जि अभिभवे । 'अन्येभ्योऽपि दृश्यन्ते' इति कनिषि ह्रस्वस्य पिति कृति तुगागमः । नातः । चिरेणेति कालेन । अव्ययं चानव्ययं चेदम् ॥ ७० ॥

(४ नागोजीभट्टी) तदिति । पाणिग्रहणात्पूर्वं मम गमनमनुचितमिति भावः ॥ ७० ॥

(५ जगच्चन्द्रचन्द्रिका) तदागच्छतिवति १२१ ॥ ७० ॥

(६ दंशोद्धारः) ॥ ७० ॥

दूत उवाच ।

अवलित्तासि मैवं त्वं देवि ब्रूहि ममाग्रतः । त्रैलोक्ये कः पुमांस्तिष्ठेदग्रे शुम्भनिशुम्भयोः ॥ ७१ ॥

(१ गुप्तवती) अवलितासि गर्वेण विवेकहीनासि ॥ ७१ ॥

(२ चतुर्धरी) अवलिता स्तब्धा ॥ ७१ ॥

(३ शान्तनवी) लिप उपदेहे । उपदेह उपचयः । अवपूर्वस्तु लिपिर्गर्वे वर्तते । मतङ्गशापादवलपमूलादितिवत् । बदन्यधुः । 'गर्वोऽभिमानोऽहंकारो मानश्चित्तसमुन्नतिः । दर्पोऽवलपोऽहंता च' । हे देवि त्वम् अवलितासि अहं युद्धे बलवती मया सार्धं योद्धुं कोपि न शक्त इति युद्धे मत्समः कोपि नास्तीति गर्वितासि सगर्वासि । मैवं भूः एवं गर्विता मा त्वं भूः । हे देवि त्वं ममाग्रतः एवं यदबोचः 'यो मां जयति संग्रामे' इति यच्चाबोचः 'तदागच्छतु शुम्भोऽत्र निशुम्भो वा महासुरः । मां जिता किं चिरेणात्र पाणि गृह्णातु मे लघु' इति प्रतिज्ञाव्याजेन खलु त्वं केवलमहमहमिकामवोचो मैवं ब्रूहि । कुत इत्यत आह । त्रैलोक्ये त्रिषु लोकेषु शुम्भनिशुम्भयोरग्रे योद्धुकामः कः पुमान् तिष्ठेत् । न कोपि तयोरग्रे योद्धुकामः त्रैलोक्येपि स्यात् न शक्नोति । अबला त्वं योत्स्यसे इति का कथा इति शुम्भानुकूलोऽभिप्रायः । देव्यनुकूलस्तु अवलिमान् गर्वितान् सदर्पान् भक्ष्यति अधिक्षिपत्यपास्यतीति अवलितासि । असु क्षेपणं कर्मण्यणि टिड्ढाणवृमृत्रेण इपि रूपम् । तत्संबुद्धौ हे अवलितासि हे मदोद्धतमर्दनि देवि यतस्त्वं मा लक्ष्मीः अतः ममाग्रतः सखीजनस्य पुरतः एवं ब्रूहि यो मां जयति संग्रामे इत्यादिकं ब्रूहि । कुत इत्याह त्रैलोक्ये लोकत्रयमध्ये अग्रे पुरोभाविनि संग्रामे शुम्भनिशुम्भयोर्मध्ये कः पुमान् त्वया समं योद्धुं तिष्ठेत् अपि तु न कोपि इति यदा तदग्रे शुम्भनिशुम्भयोः संबन्धी कः पुमान्योद्धुकामः तिष्ठेत् कोपि इति देव्याः सखी-जनाशयोऽनुसंधेयः ॥ ७१ ॥

(४ नागोजीभट्टी) दूत उवाच । अवलितासि । अवलेपो गर्वः । एवं प्रायुक्तं यदग्रे पुमान् अपि न तिष्ठेत् तदग्रे स्त्री न तिष्ठेदेवेति भावः ॥ ७१ ॥

(५ जगज्जन्मचन्द्रिका) पुनर्दूत इति । पुनः 'दूत उवाच' इत्यत्र मन्त्रः '१२२' । चतुःश्लोकीति चतुर्णां श्लोकाणां समाहारश्चतुःश्लोकी । चत्वारः श्लोकाः प्रत्येकं मन्त्राः । तथाहि अवलितासीति १२३ ॥ ७१ ॥

(६ दंशोद्धारः) अवलिसेति । अवलिता स्तब्धा ॥ ७१ ॥

अन्येषामपि दैत्यानां सर्वे देवा न वै युधि । तिष्ठन्ति संमुखे देवि किं पुनः स्त्री त्वमेकिका ७२ ॥

(१ गुप्तवती) ॥ ७२ ॥

(२ चतुर्धरी) एकिकेति कुत्सायां कः ॥ ७२ ॥

(३ शान्तनवी) हे देवि हे भव्ये अन्येषामपि शुम्भनिशुम्भव्यतिरिक्तानां दैत्यानां धूम्रलोचनप्रवृत्तीनां युधि सर्वे देवाः योद्धुकामाः संमुखाः न तिष्ठन्ति किं पुनः त्वमेकिका स्त्री दैत्यानां पुरतः योद्धुमक्षमेति किं पुनः वक्तव्यमिति शुम्भादिदैत्यानुकूलोऽभिप्रायः । वै हे देवि अन्येषामपि दैत्यानां संमुखं युधि सर्वे देवाः न तिष्ठन्ति चेत् ते मा तिष्ठन्तु । त्वं पुनः त्वं तु स्त्रीसत्यपि समस्तवाक्याधिदेवतारूपा एकिकैव एकाकिन्येव असहायशरा योद्धुम् अन्येषां दैत्यानां संमुखी किं न तिष्ठसि । अपि तु योद्धुं संमुखी तिष्ठस्येवेति देवीसखीजनाभिप्रायोऽनुसंधेयः । 'वै स्यात् संबोधने पादपूरणेऽनुनयेपि च' 'एकाकी त्वेक एककः' । 'प्रत्ययस्यात्कात्पूर्वस्यात् इदाम्यसुपः' ॥ ७२ ॥

(४ नागोजीभट्टी) नन्वहं देवीत्यतः स्थास्यामीत्यत आह । अन्येषामपीति द्वाभ्याम् । एकिकेति कुत्सायां कः ॥ ७२ ॥

(५ जगज्जन्मचन्द्रिका) अन्येषामपीति १२४ ॥ ७२ ॥

(६ दंशोद्धारः) अन्येषामिति । एकिकेति कुत्सार्थे कः ॥ ७२ ॥

इन्द्राद्याः सकला देवास्तस्थुर्येषां न संयुगे । शुम्भादीनां कथं तेषां स्त्री प्रयास्यसि संमुखम् ॥ ७३ ॥

(१ गुप्तवती) ॥ ७३ ॥

(२ चतुर्धरी) संयुगे रणे ॥ ७३ ॥

(३ शान्तनवी) हे देवि येषां शुम्भादीनां दैत्यानां संयुगे संग्रामे इन्द्राद्याः सकलाः देवाः न तस्थुः योद्धुं न स्थितवन्तः तेषां शुम्भादीनां दैत्यानां संमुखम् अभिमुखं त्वं स्त्री अबला योद्धुं कथं प्रयास्यसि गमिष्यसि । विवाहनिमित्तप्रतिज्ञा-

प्रतिपालनाय शुम्भादिभिर्देवैः समं क्रियास्तव युद्धं न घटते अपि तु युद्धमन्तरणं शुम्भेनाहृता त्वं तं भज व्रजेति शुम्भा-
नुकूलोऽभिप्रायः । देव्याः सखीजनाभिप्रायोऽन्य एव । तथाहि हे देवि त्वम् इन्द्राद्याः । आस उपवेशनं कर्तरि क्तिप् ।
आस्ते आः सान्तः । इन्द्रादिषु आः आसीनाः इन्द्राद्या इन्द्रादिभिर्देवैः ध्याता सती तेष्वसीनासि । हे देवि त्वं सकला
कलाभिः सद्बर्तमानासि । हे देवि त्वं देवाः सान्तम् । दिव्य कीडाविजिगीषादौ । 'सर्वधातुभ्योऽसुन्' । दीव्यति देवः 'अत-
सन्तस्य' इति उपधादीर्घः । देवाः विजिगीषमानासि । पुनः कथंभूता त्वम् । तेषां शुम्भादीनां संयुगे इन्द्राद्याः न तस्युः तेषां
दैत्यानां स्त्री प्रयासि अस्मि स्त्रीः प्रयासन्ती भर्तृविनाशजनितदुःखाः कुर्वती । यस्मै प्रयत्ने षिच् । कर्मण्यण् ङीप् । एवंविधासि ।
ईदृशी त्वं तेषां संयुगे संमुखं कथं न यास्यसि । अपि तु योद्धुं प्रयास्यसि इति देवीसखीजनाभिप्रायः । 'संभवत्येकश-
क्त्यत्वे वाक्यभेदस्तु' नेष्यते । अर्धान्तरविवक्षायां वाक्यभेदो न दुष्यति । यद्वा हे देवि इन्द्राद्याः सकलाः देवाः तेषां
शुम्भादीनां संयुगे संमुखं न तस्युः युद्धाय स्थातुं न शक्नुः । एतावता तेषां शुम्भादीनां संयुगे संमुखं योद्धुं विजेतुं त्वं
कथं न प्रयास्यसि । अपि तु योद्धुं प्रयास्यस्येव इति देवीसखीजनाभिप्रायः । यद्वा तस्युः या ईषाम् इति छेदः । ईष गति-
हिंसादर्शनेषु । भ्वादिः आत्मनेपदी । कर्तरि क्तिप् । ईषन्ते हिंसन्ति ईषः हिंसकाः तेषाम् ईषां हिंसकानां दैत्यानां संयुगे संप्राप्ते
इन्द्राद्याः सकलाः देवाः न तस्युः न स्थितवन्तः ते खलु भीरवो मेव तस्युः । हे देवि या त्वं ह्यपि सर्वशक्तिरूपावतीर्णासि
सा भगवती तेषामेषां हिंसकानां शुम्भादीनां संयुगे संमुखं यथा स्यात्तथा कथं न प्रयास्यसि अपि तु प्रयास्यसीवेति देवी-
सखीजनाभिप्रायः ॥ ७३ ॥

(४ नागोजाभट्टी) ॥ ७३ ॥

(५ जगच्चन्द्रचन्द्रिका) इन्द्राद्या इति १२५ ॥ ७३ ॥

(६ दंशोद्धारः) ॥ ७३ ॥

सा त्वं गच्छ मयैवोक्ता पार्श्वे शुम्भनिशुम्भयोः । केशाकर्षणनिर्धूतगौरवा भागमिष्यसि ॥ ७४ ॥

(१ शुभवती) ॥ ७४ ॥

(२ चतुर्धरी) केशाकर्षणेन निर्धूतं तिरस्कृतं गौरव यस्याः सा ॥ ७४ ॥

(३ शान्तनवी) हे देवि सा त्वं प्रागुक्तप्रतिप्रापालनं पटीयरी विबोदुमानास्त्वं मया दूतेन उक्ता कथितैव सती ।
यद्वा त्वद्गौरवाभिवाञ्छिता मया दूतेन उपदिष्टैव सति प्रतिज्ञाभङ्गमय परित्यज्याऽनपत्रपा सती शुम्भनिशुम्भयोः पार्श्वे गच्छ
याहि । अतस्त्वम् इत्थं सदुपदेशमाश्रयन्ती केशाकर्षणनिर्धूतगौरवा सती भागमिष्यसि । सा इत्यङ्गिद्वयं निषधार्थकम् । अ-
न्यथा माङ्गि लुङ् स्यात् । केशानां शिरःस्थानाम् आकर्षणेन निर्धूतं कम्पितम् अपास्तम् अपनीतं गौरवं गुरुत्वं बहुमान्यत्वं यस्याः
सा तथोक्ता । इत्थंभूता सती नागमिष्यसि अन्यथा त्वं सदुपदेशपराङ्मुखी सती प्रतिज्ञां प्रतिपालयितुं संप्राप्तं कर्तुकामापि तम-
लभमानत्रिवासीनां केशपाशाकर्षणापाकृतं बहुमान्या सती बलादाकृत्यमाणा शुम्भनिशुम्भयोः पार्श्वे गमिष्यसि । इति शुम्भा-
नुकूलोऽर्थः । देवीसखीविवक्षितोऽर्थस्त्वन्य एव यथा । हे देवि सा त्वं दुरात्मना दूतेनेत्यमुक्ता अत एव संज्ञातकोधा सती
मया सह्या सह शुम्भनिशुम्भयोः पार्श्वे गच्छ । ततः तयोः केशाकर्षणनिर्धूतगौरवा तयोः शुम्भनिशुम्भयोः केशानां मूर्धजानाम्
आकर्षणेन निर्धूतं निरस्तं विनाशितम् अपनीतं गौरवं गुरुत्वं दैत्येश्वरत्वं यथा सा केशाकर्षणनिर्धूतगौरवा । तृतीयाथैव बहु-
व्रीहिः । एवंविधा त्वं पुनरपि अमा सखीजनस्य समीपम् आगमिष्यसि इत्येष देवीसखीजनाभिप्रायः । 'अमा सह सर्माप च'
'त्यक्तं द्वीनं विधुतं समुज्जितं धृतमुत्पृष्टे' । केशाकर्षणनिर्धूतगौरवान्नागमिष्यसि इति पाठे तु हे देवि सा त्वं मया त्वद्गौरवा-
ञ्छिता दूतेनेत्योक्ता उपदिष्टा सती शुम्भनिशुम्भयोः पार्श्वे समीपभागं गच्छ याहि । मत्पार्श्वे इति पाठे द्वितीयाद्विवचनान्तम् ।
हे देवि मद्रचनाच्चैत्र गच्छेः तर्हि गौरवात् बहुमानात् नागमिष्यसि किं तु केशाकर्षणनिर्धूता सती तयोः शुम्भनिशुम्भयोः
पार्श्वम् आगमिष्यसि । 'निर्निधयनिषेधयोः' । केशाकर्षणनिर्धूता केशाकर्षणेन निर्धूता अत्यक्ता बद्धा गृहीता बन्दीकृता सती
अपमानादागमिष्यसि गौरवात् नागमिष्यसि इति शुम्भानुकूलोऽर्थः । देव्यनुकूलोऽर्थस्त्वेषः । हे देवि सा त्वं कृतप्रतिज्ञा सती
तेन दुरात्मना शुम्भदैत्यदूतेन इत्थं शुम्भे भजेत्युक्ता सती अतः सकोधा मया सह्या सह शुम्भनिशुम्भयोः पार्श्वे हननाय
गच्छ याहि । ततश्च तयोः शुम्भनिशुम्भयोः केशाकर्षणनिर्धूता निर्धूतमत्यक्तं निगृहीतं केशाकर्षणं मूर्धजाकर्षणं यथा सा के-
शाकर्षणनिर्धूता । आहिताग्न्यादित्वात् अग्न्याहित इतिवन्निष्ठान्तस्य परनिपातः । निर्धूतशत्रुकेशाकर्षणा सती अत्यक्तशत्रुकेशा-
कर्षणा सती अगौरवान्नागमिष्यसि अपमानान्नागमिष्यसि । किं तु गौरवादेव सम्मानादेव निजस्थानं पुनरप्यागमिष्यसि इति
देवीसखीजनाभिप्रायः । केशाकर्षणनिर्धूतगौरवान्नागमिष्यसि इति पाठे तु हे देवि सा त्वं मया त्वद्गौरवाकारिणा दूतेनेत्योक्ता
सती शुम्भनिशुम्भयोः पार्श्वे गच्छ याहि । हे देवि मद्रचनाच्चैत्र गच्छेत्सर्हि केशाकर्षणनिर्धूता असंयक्ता गृहीता बद्धा सती
अगौरवादपमानादागमिष्यसि न तु सम्मानादिति शुम्भानुकूलोऽर्थः । देव्यनुकूलोऽर्थस्त्वेषः । हे देवि दुरात्मना शुम्भदूतेन

शुभं भजेत्युक्ता सा त्वं सक्रोधा सती मया सखीवर्गेण सह शुभनिशुम्भयोः पार्श्वं गच्छ याहि । ततश्च तयोः शुभ-
निशुम्भयोः केशाकर्षणनिर्धूता निर्धूतकेशाकर्षणा निर्धूतम् अत्यक्तं निगृहीतं केशाकर्षणं शत्रुमूर्धजाकर्षणं यया सा केशाकर्षण-
निर्धूता । पूर्ववदभ्याहित इतिवन्निष्ठान्तस्य परनिपाते निर्धूतकेशाकर्षणा सती अत्यक्तशत्रुकेशाकर्षणा राती गौर-
वात्सम्मानादागमिष्यसि पुनः स्वस्थानमायास्यसीति देवीसखीवर्गाभीष्टोर्थः । केशाकर्षणनिर्धूता गौरवाद्भागमिष्यसि
इति पाठे तु हे देवि सा तथाविधा प्रतिज्ञा त्वं प्रतिज्ञां परित्यज्य मया दूतेनेवाक्ता आहूता सती शुभनिशु-
म्भयोः पार्श्वं गच्छ याहि । अथ न गच्छेत्सर्हि केशाकर्षणनिर्धूता केशाकर्षणकम्पिता सती अगौरवाद्वा अगौरवादेव
अपमानादेव आगमिष्यसि । धूतं कम्पितं त्यक्तम् उज्जितम् इति यावत् । निर्निषेधे न धूतं निर्धूतं दैत्यरनुजितम् अत्यक्तं
गृहीतं केशानां मूर्धजानाम् आकर्षणं यस्याः सा केशाकर्षणनिर्धूता । निर्धूतकेशाकर्षणा इति यावत् । अभ्याहितवन्निष्ठान्तस्य पर-
योगो विकल्पितः । दैत्यैर्गृहीतकेशा सती शुभपाश्वर्कम् आगमिष्यसि इति शुभानुकूलोऽर्थः । 'वा स्याद्विकल्पोपमयोरेवार्थे च
समुच्चये' । देव्यनुकूलोर्थस्त्वेषः । यथा देवी सा पतिदेवता त्वं तेन दुरात्मना शुभदूतेन शुभं भजेति उक्ता सक्रोधा सती
मया सखीवर्गेण सह शुभनिशुम्भयोः पार्श्वं गच्छ याहि । ततश्च केशाकर्षणनिर्धूतगौरवाद्वा इत्येकपदम् । कथं ब्रह्मा अथ
विष्णुः ईशश्च महेश्वरः केशाः ब्रह्मविष्णुमहेश्वराः तेषामाकर्षणं ध्यानेन वशीकरणं ह्यवस्थापनं केशाकर्षणं धूतं त्यक्तम् उज्जितम् ।
निर्निषेधे निर्धूतम् अत्यक्तं केशाकर्षणं यैः ऋषिभिः ते निर्धूतकेशाकर्षणाः ऋषयः केशाकर्षणनिर्धूताः । पूर्ववदभ्याहितवत्
निष्ठान्तस्य परप्रयोगः । अत्यक्तकेशाकर्षणाः अनुजितवन्नविष्णुमहेश्वराकर्षणाः ऋषयः तेषां केशाकर्षणनिर्धूतानाम् ऋषीणाम्
आ समन्ताद्भिग्व्याप्य वर्तमानं गौरवं मान्यन्तं तत् अदम्यन्ति नाशयन्ति ये दैत्यास्तं केशाकर्षणनिर्धूतागौरवादः दैत्याः
पञ्चोर्वे शोषणे । तान् केशाकर्षणनिर्धूतगौरवादो दैत्यान् वायति शोषयति केशाकर्षणनिर्धूतगौरवाद्वा । आतोऽनुपगतं कः ।
एवंविधा सती आगमिष्यसि अनुस्यूतब्रह्मविष्णुमहेश्वराणाम् ऋषीणाम् आ समन्ताद्भिग्व्याप्य गौरवादो दैत्याः । अद् भक्षणे
क्लिप् । तान् दैत्यान् वायन्ती शोषयन्ती सत्यावास्ति स्वस्थानमिति देवीसखीवर्गाभीष्टाभिप्रायः ॥ ७४ ॥

(४ नागोजीभट्टी) उपसंहरति । सात्वमिति । मयैवेत्यनन्तागमनेन तेषां सर्वेषां दुष्टतया गौरवं न । न तिष्ठदित्यर्थः ।
तद्वद्विपक्षे बाधकमाह । केशाकर्षणं निर्धूतं खण्डितं गौरवं यस्यास्तादृशी मागमिष्यसि । अङ्गित्माननोर्थः सकाकुथ ॥ ७४ ॥

(५ जगच्चन्द्रचन्द्रिका) सा त्वं गच्छेति २२६ ॥ ७४ ॥

(६ दंशोद्धारः) ॥ ७४ ॥

देव्युवाच ।

एवमेतद्वली शुम्भो निशुम्भश्चातिवीर्यावान् । किं करोमि प्रतिज्ञा मे यदनालोचिता पुरा ॥ ७५ ॥

(१ शुभवती) शुम्भो निशुम्भश्च वली उपहारयोग्यावेति नु ऋष्टम् । मया तवात्रोपहृताविति सामयिकश्लोकेऽ-
प्यार्थस्य स्पष्टवेदनात् । षट्प्रत्यययुक्ताभक्ष्यत्वेन वलिपूजानर्हत्वस्य पाणिप्रहणयोग्यत्वस्य च निरासं बोद्धव्यभेदेन ध्वनयितुमाह ।
अतिवीर्यवानिति ध्वननार्थमेव त्वत्तौवीर्यावानिति नोक्तम् । पुरानालोचिता सद्य एव कृता । बलिभक्षणस्य तुच्छत्वेन पूर्वा-
लोचनानपेक्षत्वादिति भावः ॥ ७५ ॥

(२ चतुर्धरी) एवमेतदित्यादिप्रहासोक्तिः । मे मया ॥ ७५ ॥

(३ शान्तनवी) हे दूत त्वया यदुक्तं शुम्भो वली अतिवीर्यावान् निशुम्भश्च वली अतिवीर्यावानिति एतत् एवम्
अन्यथा न । अहं तु किं करोमि । यद्यस्मात् मे मम प्रतिज्ञा इयमस्ति । पुरा प्रागेव मयानालोचिता विचारिता नाभूत् ।
'संभावितं प्रतिज्ञाय निर्बोद्धव्यं मनीषिभिः । प्रतिज्ञयाप्यसंभाव्यं निर्बोद्धव्यं कथं नु तैः । निर्बोद्धव्यं प्रतिज्ञातं तर्कितं
वाप्यतर्कितम् । प्रतिज्ञातपरित्यक्तेः प्राणत्यक्तिर्वरं नृणाम् । वीरकर्मं तदेतच्च वीर्यमित्यभिधीयते' । 'स्थौल्यसामर्थ्यसन्त्येषु
बलं ना काकस्तीरिणोः' । 'वीर्यं बलं प्रभावश्च वीर्यं कर्म च रेतसः' । 'इवेत्यर्थयोरेवम्' 'यत्तद्यतस्ततो हेतौ' यद्यस्मात्कार-
णान्मया पुरा अनालोचिताप्यविचारिता यद्यपि मे देव्याः प्रतिज्ञा इदंभूत् । अतश्चाहं किं करोमि । युद्धादन्यत्किं करोमि ।
किं तु युद्धमेव किञ्चित्करोमि । किञ्च वली शुम्भो निशुम्भश्चातिवीर्यावान् । इति दूतेन नयोर्गर्व उक्तस्तमगर्वमपि गर्वमगर्वं
करोमि । एवमेतत् इदमित्यमेवेति देव्याः परमोऽभिप्रायः ॥ ७५ ॥

(४ नागोजीभट्टी) देव्युवाच । एवमेतदिति सोपहासम् । यत् यतः प्रतिज्ञेत्यस्य कृतेति शेषः ॥ ७५ ॥

(५ जगच्चन्द्रचन्द्रिका) पुनः शिवा इति । पुनः शिवा 'देव्युवाचेत्यपरो मन्त्रः १२७' । श्लोकद्वयमिति । द्वौ
श्लोको अपरो मन्त्रौ । तथाहि एवमेतदिति १२८ ॥ ७५ ॥

(६ दंशोद्धारः) एवमिति । एवमित्यादि सहासोक्तिः ॥ ७५ ॥

म त्वं गच्छ मयैवांक्तं यदेत्सर्वमादृतः । तदाचक्ष्वासुरेन्द्राय स च युक्तं करोतु यत् ॥ ७६ ॥
इति श्रीमार्कण्डेयपुराणे देवीदूतसंवादे पञ्चमोऽध्यायः ॥ ५ ॥

(१ गुप्तवती) इह कौशिकीवाक्योत्तरं तत्पदनिर्वचनारम्भे ऋषिरुवाचेत्यपेक्षितमपि समीपं तस्य सत्त्वात्तात्पर्यम् । इतिचेतिचेत्यारम्भे शुम्भ उवाचेत्यस्याभावादेव पूर्वश्लोके उक्त्वा प्रेषयामासेति शेषपूर्णम् । तत्रोत्तरश्लोकार्थः कर्म । अत एव तदुत्तरं पुनर्ऋषिरुवाचेति नापेक्षितम् । तेन कश्चित्तुस्तके दृश्यमानमप्युपिवचनं तन्त्रत्रयेष्वभावादप्रमाणमेव । तस्माद्देह नैवो-
वाचमन्त्रा यथास्थानं सन्त्येव ॥ ७६ ॥ इति श्रीगुप्तवत्या मन्त्रव्याख्याने पञ्चमोऽध्यायः ॥ ५ ॥

(२ चतुर्धरी) यत् यस्मात् । आदृतः सयज्ञः । मया यदुक्तं तत् आचक्ष्व । स च यत् युक्तं तत्करोतु इत्यन्वयः ॥ ७६ ॥ इति श्रीचतुर्धरीटीकायां दूतवाक्यं नाम पञ्चमोऽध्यायः ॥ ५ ॥

(३ शान्तनवी) हे दूत स त्वं यथासदृशवादी त्वं गच्छ निजस्थानं याहि । मया देव्या यदेतदुक्तं प्रातःप्रातःप्रमुख वचनं तदेव सर्वम् आदृतः आकलितवान्सन् असुरेन्द्राय शुम्भाय आचक्ष्व आख्यादि कथय । स च एव शुम्भः यद्युक्तम् उचितं यच्चायुक्तं यदनुचितं तत्करोतु । यदेतत्सर्वमादृतः इति पाठे हे दूत स त्वं गच्छ मया यदेतदुक्तं तदेव अविकलम् आदृत आरभ्य असुरेन्द्राय आचक्ष्व । चक्षिडो लोटि रूपम् । स च यत् युक्तमुचितं तत्करोतु ॥ ७६ ॥ इति श्रीमद्राजा-
धिराजः श्रीदेवीदूतसंवादे देवीविष्णुपलक्षितः पञ्चमोऽध्यायः ॥ ५ ॥

(४ नागोजीभट्टी) स त्वमिति । मया यदेतदुक्तं तत्सर्वमादृतः सन् तस्मै आचक्ष्व सः युक्तं तत्करोतु चेत्यन्वयः । आदृत इत्यनेनान्यूनानतिरिक्तं वदेति सूच्यते ॥ ७६ ॥ इति शिवभट्टसूतसतीगर्भजनागोजीभट्टकृते सप्तशतीव्याख्याने पञ्चमोऽध्यायः ॥ ५ ॥

(५ जगच्चन्द्रचन्द्रिका) सा त्व गच्छ मयेति १३३ ॥ मिलित्वा तु चत्वारिंशद्व्याधिकाः । श्लोका इति सर्वे मिलित्वा द्व्याधिकाश्चत्वारिंशत् मन्त्राः स्युर्द्वाविंशतिरिति इत्यर्थः । सप्तोवाचवाक्यमिति । सप्त तत् संख्या उवाच-
वाक्यम् उवाचवचनं द्वाभ्यां मिलित्वा एकोनपञ्चाशत् एकोनविंशत् सह अशीत्यापि च संयोगे एकोनत्रिंशताधिकम् । शतमेकं तु विज्ञेयमाहुतीनां च पञ्चमे इति । एकेन ऊनम् अर्धशतम् । एकोनपञ्चाशदित्यर्थः । अशीत्या सह विंशतिचतुष्टयेन सह च पुनः संयोगेपि एकेन ऊनं त्रिंशत् तथा अधिकं शतम् एकशतं तु पुनः पञ्चमाध्याये च आहुतीनां विज्ञेयं ज्ञातव्यम् । ऋषिचतुष्टयं प्रोक्तमिति ऋषिरुवाचेति चत्वारो मन्त्राः प्रोक्ताः । देवा ऊञ्जुरिति सकृत्पुनरिति । पुनः देवा ऊञ्जुरित्येको मन्त्रः । दूत उवाच द्वयमिति । दूत उवाच इति द्वौ मन्त्रौ देवी उवाच । द्वितीयं तथेति तथा तेन प्रकारेण देवी उवाचेति द्वौ मन्त्रौ स्तः । नवो-
वाचेति सर्वैर्मिलित्वा नव तत्संख्याकानि उवाचवचनानि भवन्ति । चतुःपञ्चाशत् श्लोकाहुतयः तथेति । तथा तेनैव प्रका-
रेण चतुर्भिरधिका पञ्चाशत् श्लोकानां तद्रूपमन्त्राणाम् आहुतयो भवन्ति । द्वाविंशत्याहुतिश्लोके षट्षष्ट्याहुतयो मता इति । द्वाविंशत्येकोयम् आहुतिश्लोकस्तत्र षडधिका षष्टिः तत्संख्याका या आहुतयस्ता मताः संमताः ॥ ७६ ॥ इति श्रीभगीरथ-
विरचिता कण्वगोविन्दकृतकारिकाणां जगच्चन्द्रचन्द्रिकाख्यटीका सप्तशतीपञ्चमाध्यायस्य संपूर्णा ॥ ५ ॥

(६ दंशोद्धारः) इति श्रीमद्बुद्धोपः पञ्चमोऽध्यायः ॥ ५ ॥

षष्ठोऽध्यायः ६

ऋषिरुवाच ।

इत्याकर्ण्य बभौ देव्याः स दूतोऽमर्षपूरितः । समाचष्ट समागम्य दैत्यराजाय विस्तरात् ॥ १ ॥

(१ गुप्तवती) इत्याकर्ण्येति ॥ १ ॥

(२ चतुर्धरी) अमर्षः क्रोधः तेन पूरितः कांपव्याप्तः । समाचष्ट कथितवान् ॥ १ ॥

(३ शान्तनवी) हे सुरथ इति प्रागुक्तं देव्याः वचः आकर्ण्य निशम्य ध्रुत्वा अमर्षपूरितः अमर्षेण क्रोधेन पूरितः पूर्णः स दूतः समागम्य देवीशैलात्सकाशात् आगत्य दैत्यराजाय शुम्भाय विस्तरात् शब्दप्रपञ्चनात् समाचष्ट अकथयत् । चक्षिडो लटि रूपम् ॥ १ ॥

(४ नागोजीभट्टी) ऋषिरुवाच । इतीति । अमर्षः क्रोधः । समाचष्ट उक्तवान् ॥ १ ॥

(५ जगच्चन्द्रचन्द्रिका) अथ षष्ठाध्यायस्य सप्तशतीमन्त्रहोमविभाग उच्यते । विंशतिश्लोकयुक्ते षष्ठाध्याये प्र-
कीर्तिताः । सर्वे श्लोका मन्त्ररूपा इति विंशतिः ये श्लोकास्तैर्युक्ते षष्ठेऽध्याये सर्वे श्लोकाश्चतुःपादात्मका इत्यर्थः । मन्त्ररूपा

मन्त्रस्वरूपाः प्रकीर्तिता उक्ताः । देव्येकेति । देव्युवाचेति एको मन्त्रः । अथ ऋषित्रयमिति । ऋषिस्वाचेति त्रयो ये मन्त्राः चतुर्विंशतिमन्त्राणामित्येवं परिकीर्तिता इति चतुर्विंशतिः मन्त्रास्तेषाम् इत्यनेन प्रकरणे परिकीर्तिता उक्ताः । तथाहि 'ऋषि-
स्वाच स्वाहा १' । इत्याकर्ण्येति २ ॥ १ ॥

(६ दंशोद्धारः) ॥ १ ॥

तस्य दूतस्य तद्वाक्यमाकर्ण्यासुरराट् ततः । सक्रोधः प्राह दैत्यानामधिपं धूम्रलोचनम् ॥ २ ॥

(१ शुभवती) ॥ २ ॥

(२ चतुर्थरी) दैत्यानामधिपम् असुराणां सेनानाथम् ॥ २ ॥

(३ शान्तनवी) असुराणां राट् दैत्यराजः शुम्भः तस्य दूतस्य सुखात् तत् वाक्यम् । यद्वा तस्याः देव्याः वाक्यं प्रतिकूलम् आकर्ण्य ध्रुवा ततोसौ सक्रोधः सन् दैत्यानामधिपं धूम्रलोचनं नाम महासुरं प्राह प्रकथयामास । प्रइति उपसर्गप्रति-
रूपकमाहेति च तिङन्तप्रतिरूपकमव्ययम् । हे शुम्भ त्वत्पार्श्वे देवी नायाति त्वया सह योद्धुमिच्छति । तां जेतुमुद्युङ्क्ष्व इति दूतवचः श्रुत्वा देव्यानयनाय शुम्भो धूम्रलोचनं प्रस्थापयामास ॥ २ ॥

(४ नागोजीभट्टी) तस्येति । दैत्यानामधिपं सेनापतिम् ॥ २ ॥

(५ जगच्चन्द्रचन्द्रिका) तस्य दूतस्येति ३ ॥ २ ॥

(६ दंशोद्धारः) ॥ २ ॥

हे धूम्रलोचनाशु त्वं स्वसैन्यपरिवारितः । तामानय बलाद्दुष्टां केशाकर्षणविह्वलाम् ॥ ३ ॥

(१ शुभवती) ॥ ३ ॥

(२ चतुर्थरी) दुष्टां दुःशीलाम् । केशाकर्षणविह्वलां केशाकर्षणेन आकुलीकृताम् ॥ ३ ॥

(३ शान्तनवी) हे धूम्रलोचन त्वं स्वसैन्यपरिवारितः सन् दुष्टां केशाकर्षणविह्वलां केशानामाकर्षणेन विह्वलां विवशां तां नितम्बिनीमाशु क्षिप्रं बलात् आनय प्रापय । मां शुम्भमिति शेषः । णी प्रापणे द्विकर्मकः । इत्थं शुम्भस्याचरणं स-
न्मन्त्रशक्तिरहितं च तमिदमनीतिकमालोच्य शुम्भमहितकारी नीतिविशारदोऽमात्यः कश्चिद्धूम्रलोचनं प्रस्थानुमुद्युक्तमुद्दिश्यो-
द्दिशति । कथं तामानय बलाद्दुष्टामित्यत्र तन्त्रेण खेतो धावतीतिवदर्थान्तरमृष्टौ पदान्तरमृष्टिरिष्टेति ताम् अ आनय इति पदच्छेदः क्रियते । तथाहि अनेकार्थस्य सकृदुचरणं तन्त्रमाहुः । तत्र अ इति निषेधोक्तव्यः । 'अमानोनाः प्रतिषेधेऽव्य-
याहयाः' इति वचनात् । अतश्च हे धूम्रलोचन त्वं स्वसैन्यपरिवारितः सन् तां देवीम् आशु क्षिप्रं बलात् बलमाश्रित्य बलात्का-
रेण अ आनय न आनय । कीदृशां तां पूर्ववत्तन्त्रेण आनयबलाद्दुष्टाम् इत्येकं पदम् । अवियमानः नयो नीतिर्येषां ते अनयाः पुरुषाः शुम्भादयः तेषाम् इमानि बलानि आनयानि च तानि बलानि च आनयबलानि अतन्ति सततं गच्छन्ति भजन्ति आनयबलातः । अतः सातत्यगमने । किप् । तेषु आनयबलात्सु आनयसंबन्धिवलमाशु पुरुषेषु दुष्टा विरुद्धा कूरा तामानय-
बलाद्दुष्टाम् इत्येकं पदम् । यद्वा दुष्टां देवीम् एवम् आनयबलाद्दुष्टामित्येव पदम् । पुनः कीदृशां ताम् केशाकर्षणविह्वलांकथं ब्रह्मा
अथ विष्णुः ईशश्च महेश्वरः केशाः तेषामात्मशक्तैरामहामाया केशात्सकाशात् जगदुत्पत्तिस्थितिलयकारिणी । तत्तद्वस-
रेषु चित्तेष्वाकर्षणं केशाकर्षणं ब्रह्मविष्णुमहेश्वराकर्षणं स्वमायायलेन ब्रह्मादिप्रकर्षाकरणं ब्रह्मविष्णुमहेश्वराह्वानं तत्र विषये विशेषेण हलति चलति विजृम्भते चेष्टते वा केशाकर्षणविह्वला तां देवीम् । हलचलने । पचाद्यच् । ब्रह्मविष्णुमहेश्वराणां
व्यशक्तितः स्वमायातः प्रकाशीकरणे व्यग्रोद्यममादिमे शक्तिमानय इति देव्यमीश्वर्यप्रतिपत्तिपरव्याख्यानातो दैत्यकुलविश्वं सो
न भविष्यतीति नीतिविदमात्याभिप्रायः ॥ ३ ॥

(४ नागोजीभट्टी) हे इति । दुष्टां दुर्वचनाम् । विह्वलामाकुलाम् ॥ ३ ॥

(५ जगच्चन्द्रचन्द्रिका) हे धूम्रलोचनंति ४ ॥ ३ ॥

(६ दंशोद्धारः) ॥ ३ ॥

तत्परित्राणदः कश्चिद्यदिवोत्तिष्ठते परः । स हन्तव्योऽमरो वापि यक्षो गन्धर्व एव वा ॥ ४ ॥

(१ शुभवती) ॥ ४ ॥

(२ चतुर्थरी) उत्तिष्ठते समीहते । 'उदोऽनूर्ध्वकर्मणि' इत्यात्मनेपदम् ॥ ४ ॥

(३ शान्तनवी) हे धूम्रलोचन तत्परित्राणदः तत्परित्राणं तस्या देव्याः परित्राणं रक्षणं तत् ददातीति तत्परित्राणदः
तस्याः परित्राणं दातुं क्षमः तत्परित्राणदः । 'आतोऽनुपनर्गे कः' । यः कश्चित्परो मर्त्यो वा अमरो देवो वा यक्षो वापि गन्धर्वो

वापि परः शत्रुः अपरः तां जिघृक्षुः अन्यः चकारात् नागादिर्वा विपक्षत्वेन उत्तिष्ठते उद्युङ्क्ते यदि स हन्तव्य एव न स्थापनीयः । 'उदोऽनूर्वकर्मणि' इत्यात्मनेपदम् । यक्षः कुबेरादिः । गन्धर्वस्तुम्बुरुप्रभृतिः । पक्षान्तरे यदि अयं हि शुम्भो नीतिरहितो यदा इत्थमादिक्षत् परस्त्रियमानयेति तत्र नीतिपरोऽमात्यस्तबाह । हे धूम्रलोचन तत्परित्राणदः तस्या देव्याः सकाशात् प्राणं संरक्षणं येषां ते तत्परित्राणदास्तद्रक्तास्तदेकशरणा देवादयः । दो अवखण्डने । तत्परित्राणान् देवादीन् यति खण्डयति हिनस्ति इति तत्परित्राणदः तद्रक्तहिंसापरः शत्रुर्यः कश्चित् मरो मानुषो मर्यो वा अमरो देवो वा यक्षः कुबेरादिर्वा गन्धर्वस्तुम्बुरुप्रभृतिर्वा । चकारात् दैत्यो वान्यस्तद्देवी वा राक्षसो वा लङ्कानिवारी नागो वा कादवेयः वियाधरो वा जीमूतबाहनादिकिन्नरो वा अश्वादिमुख्यभूतो वा वालप्रहादिः वा उत्तिष्ठिते हिंसितुमुद्युङ्क्ते घटते स हन्तव्यो देव्यैव हन्तव्य एव न स्थापनीय इति । तस्मात्तां नानय । आनयमि चेत्तामापदमेवानयमि । दैन्यकुलविध्वंसिनी येति नीतिविदमात्योक्तिसमाधिना देवीप्रार्थसिद्धिः ॥ ४ ॥

(४ नागोजीभट्टी) ॥ ४ ॥

(५ जगच्चन्द्रचन्द्रिका) तत्परित्राणद इति ५ ॥ ४ ॥

(६ दंशोज्झारः) तत्परित्राणद इति । उत्तिष्ठते । 'उदोनूर्व' इत्यात्मनेपदम् ॥ ४ ॥

ऋषिरुवाच ।

तेनाज्ञस्ततः शीघ्रं स दैत्यो धूम्रलोचनः । वृतः पृथ्वा सहस्राणामसुराणां द्रुतं ययौ ॥ ५ ॥

(१ गुप्तवती) ॥ ५ ॥

(२ चतुर्धरी) असुराणां सहस्राणां पृथ्वा वृत इत्यन्वयः । द्रुतं सत्वरम् ॥ ५ ॥

(३ शान्तनवी) ततः तेन शुम्भेन शीघ्रं गच्छ तावानयेत्ताज्ञस्तः आदिष्टः नियोजितः अनुज्ञापितः स धूम्रलोचनः दैत्यां पृथ्वा गुणितानां षष्टित्वसंख्यया गुणितानां सहस्राणां संख्येयानाम् असुराणां संघेन वृतः द्रुतं क्षिप्रं ययौ । सहस्राणाम् असुराणाम् पृथ्वा वृतः असुरषष्टिसहस्रवृतो ययौ असुराणां संबन्धीनि सहस्राणि तेषां संबन्धिनी या षष्टिः तथा वृतो द्रुतं ययौ आज्ञस्त इति श्र्यप् । मारणतोषणनिशामनेषु भिचेतिचुरादिः । कर्मणि क्तः । वा दान्तसूत्रे ज्ञप्त इति निपातनात् वा इन्द्रप्रतिपेयो णिल्लसोपधया ह्रस्वता च । ज्ञा नियोजने चुरादिव । अतो निप्रायमाज्ञप्त इत्येव ॥ ५ ॥

(४ नागोजीभट्टी) ऋषिरुवाच । तेनेति । सहस्राणामसुराणां पृथ्वा वृत इत्यन्वयः ॥ ५ ॥

(५ जगच्चन्द्रचन्द्रिका) ऋषिरुवाचेति । तेनाज्ञस्त इति ७ ॥ ५ ॥

(६ दंशोज्झारः) ॥ ५ ॥

स दृष्ट्वा तां ततो देवीं तुहिनाचलसंस्थिताम् । जगादोच्चैः प्रयाहीति मूलं शुम्भनिशुम्भयोः ॥ ६ ॥

(१ गुप्तवती) जगादोच्चैरित्यनेनानुनयाभावो ध्वनितः ॥ ६ ॥

(२ चतुर्धरी) तुहिनाचलो हिमवान् । मूलं समीपम् । मूलमाद्यन्तिकक्षेत्रे (शिफास्थिति) ध्विति नामलिङ्गानुशासनात् ॥ ६ ॥

(३ शान्तनवी) ततः शुम्भनिदेशानन्तरं स धूम्रलोचनः दैत्यः तुहिनाचलसंस्थितां हिमाचलमास्थितां देवीं दृष्ट्वा कीदृश इति उच्चैः जगाद अत्युच्चैरुवाच । किमिति । हे देवि त्वं शुम्भनिशुम्भयोः मूलम् अन्तिकं समीपं प्रयाहि गच्छेति । 'मूलमात्रे शिफायां स्याद्रे निकुञ्जेतिकेऽपि च' इति शुम्भानुकूलोऽर्थः । देव्यनुकूलोऽर्थस्त्येषः । हे देवि त्वम् । मूलं प्रतिष्ठायां भ्वादिः । मूलनं मूलः । भावे घञ् । तं मूलं प्रतिष्ठां प्रभुतां याहि प्राप्नुहि इति स देवीसखीजनः तुहिनाचलसंस्थितां तां दृष्ट्वा उच्चैर्जगाद उक्तवान् । कीदृशी देवी । शुम्भनिशुम्भयोः । शुम्भ भासनहिंसनयोः । भ्वादिः परस्मैपदी । शुम्भति रणे भू-सते हिनस्ति चेति शुम्भो दैत्यः । पचाद्यच् । नितरां शुम्भनं हिंसनं निशुम्भः । भावे घञ् । शुम्भस्य दैत्यस्य निशुम्भः हिंसनं शुम्भनिशुम्भः शुम्भदैत्यकर्म हिंसनं तस्मिन् शुम्भनिशुम्भविषये शुम्भहिंसनविषये यतमाना शुम्भनिशुम्भया शुम्भस्य हिंसने विषये यतमानेत्यर्थः । यती प्रयत्ने । भ्वादिरात्मनेपदी । 'सप्तम्यां जनेर्दे' । 'अन्येष्वपि दृश्यते' इत्यत्र अपिशब्दः सर्वोपाधिव्यभिचारार्थ इतिवचनात् । धात्वन्तरे कारकान्तरेऽपि च हो भवति छित्यभस्यापि टिलोपः । स्त्रियां टाप् । अबति रक्षति पापेभ्य ऊः उवो उवः । शुम्भनिशुम्भया चासौ ऊश्चेति विरुद्ध कर्मधारये आहूणे च शुम्भनिशुम्भयोः । यद्वा शुम्भनिशुम्भया देवी । पुनः कीदृशी त्वम् । ऊ इति पदच्छेदः । अव रक्षणे क्तिप् । 'उवरत्वरस्त्रिव्यमिवासुपधायाध' इति वकारस्य अकारस्य च ऊठादेशद्वये सवर्णदीर्घत्वे ऊः रक्षिका इति देव्यमीष्टार्थो देवीसखीजनेन वर्णितः । संस्थितां सम्यगवस्थितान् । 'संस्थाधारे स्थितौ मृतौ' ॥ ६ ॥

देव्युवाच ।

दैत्येश्वरेण प्रहितो बलवान्बलसंवृतः । बलान्नयसि मामेवं ततः किं ते करोम्यहम् ॥ ८ ॥

(१ गुप्तवती) बलवान् रूपवान् । बलसंवृतः कौकरावृतः । बलाच्छरीरस्थौल्यमात्रात् । किं ते करोम्यहं तथाहंकारं कुतस्तं करोमि । 'बलं गन्धे रसे रूपे स्थेमनि स्थौल्यसेनयोः । बलो हलायुधे दैत्यभेदे बलनि वायसे' इति विश्वः ॥ ८ ॥

(२ चतुर्धरी) बलवान् सामर्थ्यवान् इति सोऽलुण्ठम् । बलसंवृतः करोमि कर्तुं शक्नोमि ॥ ८ ॥

(३ शान्तनवी) हे धूम्रलोचन त्वं बलवान् सामर्थ्ययुक्तः वीर्योपेतः बलसंवृतः बलेन सैन्येन संवृतो वेष्टितः संगतः अथ च दैत्येश्वरेण शुम्भेन प्रहितः प्रस्थापितः बलात् बलकारेण एवं केशाकर्षणविह्वला मूर्धजाच्छन्नविशं मामबलां नयसि ततोऽहं ते तव किं करोमि । त्वां प्रति किमप्यहं स्त्रीत्वात् युद्धादिकं कर्तुमक्षमोऽस्मीति शुम्भानुकूलोऽर्थोऽयम् । देव्यनुमतोऽर्थस्त्वेषः । हे धूम्रलोचन त्वं बलवान् बलसंवृतश्चेति दैत्येश्वरेण शुम्भेन प्रहितः प्रस्थापितोऽसि ततो मां नयसि । एवंसति स्वामहं पृच्छामि । बलमस्ति बलात् अहं बलाद् मां देवीतो धूम्रलोचनस्य संबन्धि वस्तु किं नयसि किं यापयसि । नयते द्विकर्मकत्वाद्वाजां ग्रामं नयतीतिवत्प्रधानमप्रधानं चेति कर्मद्वयं वक्तव्यम् । तत्र बलाद् मां देवीं प्रधानं कर्म द्वितीयं किं स्यात् तदूहि अथेह प्रकृतत्वात्प्रसक्तत्वात् बलाद् मां देवीं शुम्भं च चैत्रयसि तर्हि बलादस्मिन् कृत्वा तस्य सामर्थ्यमस्यामि संहारिष्यामि । अथ बलाद् मां देवीं स्वमेवात्मानं नयसि तर्हि भवामेव धूम्रलोचनमस्यामि संहारिष्यामि । अथ बलाद् मां देवीं स्वत्वसंबन्धीयं सैन्यं नयसि तर्हि सुतरां तदेवास्यामि संहारिष्यामि । ततः ते किं करोमि किमस्ति ते यत्करोम्यहम् । हे धूम्रलोचन समस्तं ते यत् किंचिदस्ति तदूहि तदपि विनष्टं करोमीति कोपाश्लोको देव्यभिप्रायः ॥ ८ ॥

(४ नागोजीभट्टी) देव्युवाच । दैत्येश्वरेणेति । एवं केशाकर्षणविह्वला बलात् सामर्थ्यसत्ता अवशता च । सावशम्भोक्तिरेषा ॥ ८ ॥

(५ जगच्चन्द्रचन्द्रिका) देव्युवाचेति १० । दैत्येश्वरेणेति ११ ॥ ८ ॥

(६ दंशोद्धारः) दैत्यो बलवान् समर्थः । बलसंवृतः सेनापरिवृतः । करोमि कर्तुं शक्नोमि ॥ ८ ॥

ऋषिरुवाच ।

इत्युक्तः सोऽभ्यधावत्तामसुरो धूम्रलोचनः । हुंकारेणैव तं भस्म सा चकाराम्बिका ततः ॥ ९ ॥

(१ गुप्तवती) ॥ ९ ॥

(२ चतुर्धरी) सा अम्बिका तं भस्म भस्मसात् चकार इत्यन्वयः । भस्मसात् भस्मस्वरूपमिति वा पाठार्थः ॥ ९ ॥

(३ शान्तनवी) इत्येवं देव्याउक्तः स धूम्रलोचनः असुरः तां देवीम् अभ्यधावत् वेगेन अभ्यद्रवत् । गतौ । सत्तेर्वेगितायां गतौ धावादेशो वक्तव्यः । यद्वा धाव गतिशुद्ध्योः । उभयपदी । ततोऽनन्तरं साम्बिका देवी तं धूम्रलोचनं कोधानलज्वालागर्भेण हुंकारेणैव भस्म चकार भस्मीचकार । हुं वितर्के परिप्रेक्ष्य भिस्तायां भर्त्सने भये । कोपे दुःखे विकारेऽपि मन्त्रभेदेऽपि चाव्ययम् । क्वचिच्च भस्मसाच्चकारेति वा भाठः । 'विभाषा सातिकास्म्यै' इति अभूततद्भावे कृत्वस्तियोगे, संपद्यकर्तरि च्विरित्यस्मिन्विषये कृत्स्नतायां मन्यमानायां सातिप्रत्ययः । अभस्म भस्म चकार कास्म्यैव भस्मसाच्चकार । धूम्रलोचनशरीरं कृत्स्नमपि भस्मीचकारेत्यर्थः । अन्तर्बर्तिविभक्त्याधितेन पदत्वेन न लोपवत् । पादान्तवतिदण्डसत्त्वेन वा । सानावाधिता । हुम् इत्यस्य कारणं हुंकारः हुंकारितिर्यर्थः ॥ ९ ॥

(४ नागोजीभट्टी) ऋषिरुवाच । इतीति । तं सा भस्मचकारेत्यन्वयः ॥ ९ ॥

(५ जगच्चन्द्रचन्द्रिका) ऋषिरुवाचेति १२ । इत्युक्त इति ॥ १३ ॥ ९ ॥

(६ दंशोद्धारः) इत्युक्त इति । भस्मसादिति पाठः ॥ ९ ॥

अथ क्रुद्धं महासैन्यमसुराणां तथाम्बिका । ववर्ष सायकैस्तीक्ष्णैस्तथा शक्तिपरश्वधैः ॥ १० ॥

(१ गुप्तवती) ॥ १० ॥

(२ चतुर्धरी) महासैन्यं सेनासमुदायः । सायकैः शरैः । परश्वधैः कुठारैः ॥ १० ॥

(३ शान्तनवी) अथ धूम्रलोचने भस्मीकृते तथा क्रुद्धम् असुराणां सैन्यं कर्तुं तीक्ष्णैः सायकैः तथा शक्तिसहितैः परश्वधैः शक्तिसहितैः परशुभिश्च आयुधैः कुठारैरम्बिकां देवीं ववर्ष शरसंपातेन शक्तिपातेन परशुपातेन च देवीं संस्रज्ज्वालायाम् । असुरसेनामित्यर्थः । शक्तिपरश्वधैरेति मध्यमपदलोपी समासः । द्वन्द्वे तु सेनाज्ञत्वादेकवद्भावः स्यात् । परशुध परश्वधः ।

इह असुरमहासैन्यं कर्तुं । अम्बिकामायुधैर्वर्ष संछादयामास । ततोऽनन्तरं सिंह एव असुरसेनया युयुधे नैवाम्बिकेति कस्यचिदाशङ्का स्यात् किमम्बिका असुरशरसंपाततो मृता न जीवति सेति । यद्यप्युत्तरत्र सा समानीयता लभ्यति तद-
युततोपस्यते । तथापि सा महासुरसंपाततः समूर्च्छिता सती पुनरुत्थाय योद्धुमक्षमाभूत् । अन्यथा युयुतैव किं नेति वी-
रकर्मण्यपकर्षः स्यात् । अतः सोपि युयुधे । तथाया तत्रैव श्लोके अम्बिका अम् भवति इति पदच्छेदः । अम्बिका कर्त्रा ।
महासैन्यं कर्म । 'उ प्रथेऽह्नीकृतौ रोष आम् स्मृतौ चावधारणे' । अथ ध्रुवलोचनः संप्रामे देव्या भस्मीकृत इति अम् इति
गनसा स्मृत्वा कुद्वं कोवाविष्टम् असुराणां महासैन्यं कर्म । अम्बिकापि कुद्रा सती तथा तद्वदेव तीक्ष्णैव सायकैः
शक्तिपरमैश्च शक्तिभिः सहितैः कुठारैश्च वर्ष असुरसेनां संछादयामास । यद्वा अमित्यवधारणे । अथ तथा कुद्रमसुराणां
महासैन्यं कर्म । अम्बिका आम् अम्बिकैव देव्येव तीक्ष्णैः सायकैः तथा शक्तिपरमैश्च वर्ष । न त्वसुरमहासेनाम् अम्बिका
इति अम्बिकाया एव वीरकर्मण्युत्कर्षः ॥ १० ॥

(४ नागोजीभट्टी) अथेति । अम्बिका कर्त्रा । अत एव तथा स्वारस्यम् ॥ १० ॥

(५ जगच्चन्द्रचन्द्रिका) अथ कुद्रमिति १४ ॥ १० ॥

(६ दंशोद्धारः) ॥ १० ॥

ततो ध्रुतसटः कोपात्कृत्वा नादं सुभैरवम् । पपातासुरसेनायां सिंहो देव्याः स्ववाहनः ॥ ११ ॥

(१ गुप्तवती) ध्रुतसटः कम्पितकेसरः ॥ ११ ॥

(२ चतुर्धरी) ध्रुतसटः कम्पितकेसरः । पपात प्राविशत् । अशंआदिपाठात् स्ववाहन इति बहुवचनात् कर्मणि ल्युः ।

गोऽन्यसाधारणो निजभूतो वाहनः ॥ ११ ॥

(३ शान्तनवी) ततः कोपात् ध्रुतसटः कम्पितस्कन्धकेसरः स सिंहो देव्याः वाहनो वाहनीभूतो देव्याः सिंहः सु-
भैरवम् अतिभयंकरं नादं सिंहनादं कण्ठगज्जं कृत्वा असुरसेनायां हिंसितुं पपात । उत्प्लुत्य निपपात । स्ववाहनमिति पाठे अ-
न्यसाधारणं वाहनं देव्या एव सिंहो वाहनं नान्यस्येति स इति पाठे प्रसिद्धः सिंहो भीरोरयं त्रासकारी भैरवः त्रिलिङ्गः
'वाहनमाहितात्' इति निर्देशाद्वाहनशब्दो ननुसकलितः ॥ ११ ॥

(४ नागोजीभट्टी) निर्नायकसैन्ये देव्याः प्रयातो व्यथे इति मत्वा सिंहो युयुधे । तत इति तत्र हंतुगर्भविशेष-
णम् । स्ववाहन इति । अर्धर्चादित्वात्सुस्त्वम् । स्त्रीवाहन इत्यर्थः । पपात प्राविशत् ॥ ११ ॥

(५ जगच्चन्द्रचन्द्रिका) ततो ध्रुतसट इति १५ ॥ ११ ॥

(६ दंशोद्धारः) तत इति । ध्रुतसटः कम्पितकेसरः । वाहयतीति वाहनः । कर्त्तरि बाहुलकात्स्युद् । सः प्रसिद्धः ।

स्ववाहन इति पाठे स्वस्या वाहनः । सर्वनाम्नो वृत्तिमात्रे पुंवद्भावः । आर्षत्वाद्भस्वत्वमिति चतुर्भुजोक्तिस्त्वसायैव ॥ ११ ॥

कांश्चित्करप्रहारेण दैत्यानास्येन चापरान् । आक्रान्त्या चाधरेणान्याजवान स महासुरान् ॥ १२ ॥

(१ गुप्तवती) ॥ १२ ॥

(२ चतुर्धरी) आक्रम्यातिक्रम्य । आक्रान्तेतिपाठे आक्रान्त्या भयेन ॥ १२ ॥

(३ शान्तनवी) असुरसेनायां निपत्य सिंहः किमकार्षीत्तत्राह । स सिंहः पद्मास्यः करप्रहारेण कांश्चिदैत्यान् जघान ।
स सिंहः आस्येन अपरांश्च दैत्यान् मुखेन जघान । स सिंहः चरणेनाक्रम्य अन्यान् महासुरान् जघान जिह्वि । स सिंहः खड्ग
पद्मास्यः एकम् आस्यं वक्त्रम् आस्यवत् घातकत्वात्करद्वयं चरणद्वयं चास्यचतुष्टयम् । पद्मास्यानि युद्धसाधनानि यस्य स पद्मास्यः ।
आक्रम्य चाधरेणान्यान् इत्यपि पाठे अधरेण चरणमागेनाक्रम्यान्यान् महासुरान् जघानेत्येवार्थः । अन्यथा अधरेणौष्ठेन महासु-
राणामाक्रमणं न संभवति । अथ देवीप्रभावात्संभवेत् । तस्याप्यास्येन चापरान् जघानेत्यास्यप्रहणेनैवाधरेस्यापि युद्धसाधनत्वेन
प्रहणस्य सिद्धत्वात्सुनरधरेणेति केयं वाचोयुक्तिरुक्तिमताम् । यद्वा अधरेण ओष्ठेन स्फुरितेन प्रकट्टीकृतः कोपाध इत्युपच-
र्यते । अधरेण कोपेनाक्रम्य । यद्वा अथस्तादुपचारतः शरीरस्याधस्तादधोभागेन उरोदेशेनाक्रम्य । यद्वा अविद्यमाना घरा
भूयैव सोऽधरः आकाशदेशः तेन अन्तरिक्षेणाक्रम्य निरुध्य ॥ १२ ॥

(४ नागोजीभट्टी) कांश्चिदिति । स सिंहः । आक्रान्तिराक्रमणं तेन च अधरेण अधरकायेनाधरोष्ठेन च अन्यान्म-
हासुरान्दैत्याजघानेत्यन्वयः ॥ १२ ॥

(५ जगच्चन्द्रचन्द्रिका) कांश्चित्करेति १६ ॥ १२ ॥

(६ दंशोद्धारः) ॥ १२ ॥

केषांचित्पाटयामास नखैः कोष्ठानि केसरी । तथा तलप्रहारेण शिरांसि कृतवान्पृथक् ॥ १३ ॥

(१ गुप्तवती) ॥ १३ ॥

(२ चतुर्थरी) कोष्ठानि हृदयानि । केसरी सिंहः । तलो विस्तृताङ्गुलिपाणिः ॥ १३ ॥

(३ शान्तनवी) स केसरी सिंहः केषांचिद्द्वयानां कोष्ठान् जठराभ्यन्तरदेशान् नखैः नखैः उरुपाटयामास विदारयामास । पट भाषार्थैश्चुरादिः । धारवनेकार्थत्वेन प्रयोगतो विदारणार्थः । 'अवाक्ये तु चिचन' पुंसि कोष्ठोऽन्तर्जर्जङ्गुलोन्तर्यहं तथा । कोष्ठानि केसरीति तु पाठे व्यत्ययेन छान्दसं नपुंसकत्वम् । यद्वा कोष्ठान् इकेसरी इति छेदः । इः कामः । इना कामेन चरति इचारी इकेसरी । अनिवारितप्रसरः केसरीत्यर्थः । मध्यमपदलोपी सगासः । तथा तलप्रहारेण हस्तस्य तलपातेन चपेटेन चपेटया चपेटाघातेन केषांचिद्द्वयानां शरीरेभ्यः शिरांसि मस्तकानि पृथक् पृथग्भूतानि कृतवान् । करनखपञ्चोप शिरांसि छित्त्वा भुवि पातयामासत्यर्थः । 'पाणी चपेटप्रतलप्रहस्ताविस्तृताङ्गुलौ' केचिदाहुः तलाभ्यां द्वाभ्यां प्रवर्तितेन प्रहारेण शिरांसि पृथक् कृतवानिति । युक्तमेतत् । यदभ्यधुः । 'द्वौ संहतौ सिंहतलो प्रतलो वामदक्षिणौ' । द्वौ प्रतलो संहतौ वामदक्षिणाख्यौ मिलितौ सिंहतलो सिंहतलाख्यौ कथ्येते । सिंहो हि मिलिताभ्यां चपेटाभ्यां हन्ति ॥ १३ ॥

(४ नागोजीभट्टी) केषामिति । कोष्ठानि तु उदरमध्यानि ततो । विस्तृताङ्गुलिः पाणिः ॥ १३ ॥

(५ जगच्चन्द्रचन्द्रिका) केषांचिदिति १७ ॥ १३ ॥

(६ दंशोद्धारः) ॥ १३ ॥

विच्छिन्नबाहुशिरसः कृतास्तेन तथापरे । पपौ च रुधिरं कोष्ठादन्येषां धृतकेसरः ॥ १४ ॥

(१ गुप्तवती) ॥ १४ ॥

(२ चतुर्थरी) ॥ १४ ॥

(३ शान्तनवी) तथा शौर्यभाजा तेन सिंहेन अपरे उदरे महासुराः विच्छिन्नबाहुशिरसः कृताः । बाहुवच्च शिरांसि च मस्तकानि बाहुशिरः । प्राण्यङ्गत्वादिकवद्भावः । तथा विच्छिन्नं शिरो येषां ते । अथ च तथा शौर्यशाली धुनकेसरः स केसरी सिंहः अन्येषां महासुराणां कोष्ठात् अन्तर्जठरात् जठराभ्यन्तरदेशात् कोष्ठं विदार्य । कर्मणि ल्यङ्लोप पञ्चमी । रुधिरं रौ पा पाने । एतेन सिंहस्यापि वीरपानौचित्यं सूचिता । 'वीरपानं तु यत्पानं वृत्ते भाविनि वा रणे' । 'पुंसि कोष्ठोऽन्तर्जर्जङ्गुलोन्तर्यहं तथा' ॥ १४ ॥

(४ नागोजीभट्टी) ॥ १४ ॥

(५ जगच्चन्द्रचन्द्रिका) विच्छिन्नेति १८ ॥ १४ ॥

(६ दंशोद्धारः) ॥ १४ ॥

क्षणेन तद्वलं सर्वं क्षयं नीतं महात्मना । तेन केसरिणा देव्या बाह्वेनातिकोपिना ॥ १५ ॥

(१ गुप्तवती) ॥ १५ ॥

(२ चतुर्थरी) महात्मना महोत्साहेन ॥ १५ ॥

(३ शान्तनवी) तेन केसरिणा सिंहेन देव्याः बाह्वेनातिकोपिना । अत एव क्षणेनैव तत् प्रसिद्धं बलं संन्यम् । यद्वा तस्य धूम्रलोचनस्य बलं सैन्यं क्षयं नीतं नाशं प्रापितम् । 'निर्व्यापारस्थितौ कालविशेषोत्सवयोः क्षणः' । 'निलयापचयौ क्षणौ' । 'आत्मा यत्नो धृतिर्बुद्धिः स्वभावो ब्रह्म बन्धं च' । अतितरां कोपिना ॥ १५ ॥

(४ नागोजीभट्टी) ॥ १५ ॥

(५ जगच्चन्द्रचन्द्रिका) क्षणेन तद्वलमिति १९ ॥ १५ ॥

(६ दंशोद्धारः) ॥ १५ ॥

श्रुत्वा तमसुरं देव्या निहतं धूम्रलोचनम् । बलं च क्षयितं कृत्स्नं देवी केसरिणा ततः ॥ १६ ॥

(१ गुप्तवती) ॥ १६ ॥

(२ चतुर्थरी) क्षयितं क्षययुक्तम् । तारकादित्वादित् च वा क्षयशब्दात् तत्करोतीति णिजन्ताभिप्रायः ॥ १६ ॥

(३ शान्तनवी) इह भ्रवणाकोपनाज्ञापनाक्रियात्रयापेक्षैककर्तृकत्वेन श्लोकयुग्मस्यैकोऽन्वयो ज्ञेयः । देव्या तत्प्रसिद्धे

धुप्रलोचनम् असुरं निहतं भस्मितं ध्रुत्वा आकर्ष्य ततः देवीकसरिणा देव्याः सिंहं तस्य धुप्रलोचनस्य कृष्णं बलं सैन्यं क्षयितं नाशितं च ध्रुत्वा दैत्याधिपतिः शुम्भः कोपतः स्फुरिताधरः संरम्भकम्पितोष्ठः सन् चुकोप चुकोष । अथ तौ प्रसिद्धौ प्रागृष्टदेवीकौ चण्डमुण्डौ महासुरौ कर्मभूतौ आज्ञापयामास च निजवृत्तौ नियुयुजे । क्षयितमिति । क्षिप प्रेरणं चुरादिः भदन्तः । प्रेरितं दूरीकृतम् । विनाशितमिति यावत् । क्षयितमिति पाठः । क्षयः संजातोऽस्येति तारकादित्वादितच् । आज्ञापयामास । ज्ञा नियोजने चुरादिः । स्वार्थे णिच् ॥ १६ ॥

(४ नागोजीभट्टी) ध्रुत्वेति । क्षयितमिति क्षयशब्दादाख्यातसम्भवात् क्तः । कृतक्षयमिति ॥ १६ ॥

(५ जगच्चन्द्रचन्द्रिका) ध्रुत्वा तमसुरमिति २० ॥ १६ ॥

(६ दंशोद्धारः) ध्रुत्वेति । क्षयितं क्षयं प्रापितम् । तारकादित्वादितच् । क्षयनमिति पाठे क्षिप्रात्प्राप्येतात् क्तः ॥ १६ ॥

चुकोप दैत्याधिपतिः शुम्भः प्रस्फुरिताधरः । आज्ञापयामास च तौ चण्डमुण्डौ महासुरौ ॥ १७ ॥

(१ गुप्तवती) ॥ १७ ॥

(२ चतुर्धरी) तौ पूर्वोक्तौ ॥ १७ ॥

(३ शान्तनवी) अस्यार्थः स्फुटत्वाच्च विवृतः ॥ १७ ॥

(४ नागोजीभट्टी) तौ पूर्वौ ॥ १७ ॥

(५ जगच्चन्द्रचन्द्रिका) चुकोप दैत्येति २१ ॥ १७ ॥

(६ दंशोद्धारः) ॥ १७ ॥

हे चण्ड हे मुण्ड बलैर्बहुभिः परिवारितौ । तत्र गच्छत गत्वा च सा समानीयतां लघु ॥ १८ ॥

(१ गुप्तवती) तत्र गच्छत । तकारे बिन्दुलोपश्छन्दोनुरोधात् । सैनिकहिताभिप्रायकं बहुवचनं वा । उत्तरश्लोके वा इति दर्शनात् । उत्तराध्याये आज्ञासास् इत्युक्तेष्व ॥ १८ ॥

(२ चतुर्धरी) गच्छतेति छन्दोनुरोधात् बिन्दुलोपो (बहुल्यात्) व्यत्ययात् द्वयोरन वा बहुवचनं गौरवोत्था प्रत्येकं वा । एवं च उत्तरत्रापि गच्छतमित्येव पाठः ॥ १८ ॥

(३ शान्तनवी) हे चण्ड हे मुण्ड युवां बहुभिर्बलैः सैन्यैः परिवारितौ परिवेष्टितौ संज्ञौ तत्र गच्छतम् । कुत्र यत्र सा देवी वर्तते । गत्वा च गत्वैव क्षिप्रं लघु आशु सा देवी समानीयताम् । युवाभ्यामिति शेषः । गच्छतमिति गमेल्लोभ्यन्त्य-पुरुषस्य द्विवचनस्य भसतम् । लोटो लङ् इति निर्देशात् । गच्छतेति पाठे चण्डमुण्ड तद्वलेषु बहुषु विवक्षितेषु । बहुवचनस्य पूर्ववदतिदेशात् भस्य तः । हे चण्ड हे मुण्ड युवां बहुबलपरिवारितौ मुख्यौ द्वौ बहुभिर्बलानि च ते सर्वे यूयं मिलित्वा यत्र सा देव्यवर्तत तत्र गच्छ यात । गत्वा तु लघु क्षिप्रं सा समानीयताम् । सा इत्यभिहितं कर्म । तामिति द्वितीयमनभिहितम् अज्ञां ग्रामं नीयतामितिवदनुसंधेयम् । प्रधानं कर्माभिहितं नाप्रधानम् । गच्छतेति वर्गापेक्षया बहुवचनम् । अत एवाग्रे वक्ष्यति आनीयतां लघु इति पदच्छेदः । अमु क्षेत्रेण भावे णच् । असनमासः । क्षेत्रोऽधःकारो न्यकारः । 'आस्तु स्यात्कोपपीडयोः' । ततश्चण्डमुण्डाद्यागमनं दृष्ट्वा सखीवर्गो देवीमाचष्ट । हे देवि त्वम् आः कोपेन तत्र गच्छ । कुत्र यत्र चण्डो मुण्डश्च बहुभिर्बलैः सैन्यैः परिवारितौ स्तः । गत्वा तु पुनः तं चण्डं मुण्डं च आह्वयस्व । हे चण्ड हे मुण्ड योद्दुमागच्छेति स्पर्धया तमाकारय । किंच तु पुनः तया देव्या लघु क्षिप्रं सा चण्डमुण्डसंबन्धिनी सेना आसं क्षेत्रं न्यकारं विनाशं च नीयतां योजयताम् इति सखी-वर्गोक्तोऽयं देव्यनुकूलोऽर्थोऽधिगन्तव्यः ॥ १८ ॥

(४ नागोजीभट्टी) हे चण्डेति बहुलैर्बहुभिरित्यर्थः । गच्छत गच्छतम् । छन्दोनुरोधाद्विन्दुलोपः । लघु क्षिप्रम् ॥ १८ ॥

(५ जगच्चन्द्रचन्द्रिका) हे चण्ड हे मुण्डेति २२ ॥ १८ ॥

(६ दंशोद्धारः) हे चण्डेति । गच्छतमिति वक्तव्ये मकारलोप आर्षः । बलवत्त्वेन द्वयोरपि बहुत्वविवक्षया गौरवेण प्रत्येकं वा ॥ १८ ॥

केशेष्वकृष्य बद्धा वा यदि वः संशयो युधि । तदाशेषायुधैः सर्वैरसुरैर्वनिहन्त्यताम् ॥ १९ ॥

(१ गुप्तवती) ॥ १९ ॥

(२ चतुर्धरी) यदीत्यादि । क्षिप्रमागम्यतामित्यन्तेन देव्या हननपक्षमनु (यतम)ज्ञाप्य प्राचीनानयनपक्षं मुख्य-तया निर्धारयन्ननुवदति बद्धेति । अथवा यदि वः संशयस्तदेत्यर्थः । तामम्बिकां च बद्धा गृहीत्वेत्यर्थः ॥ १९ ॥

१ 'बहुलैः' इति नागोजीभट्टीस्थः पाठः ।

(३ शान्तनवी) हे चण्ड हे मुण्ड बलानि च युष्माभिः सा देवी केशेषु मूर्धजेषु आकृष्य आच्छिन्वा बद्धा व रज्जुभिः सा समानीयताम् । केशाकर्षणे बन्धने च वा वः युष्माकं यदि पक्षान्तरे संशयः स्यात् तदा युधि संप्राप्ते अशेषाः युधैः साधनैस्तयुक्तैर्वा सर्वैरसुरैर्युष्माभिः सा देवी विनिहन्त्यतां निमिता निजाघीना कर्तव्या । यद्वा विशेषेण निहन्त्यतां निम्रा आयत्ता वया कर्तव्येति शुम्भानुकूलोऽर्थः । देव्यनुकूलोऽर्थस्त्वेषः । देवी स्ववर्गनादिक्षत् । मदीयाः गणाः युष्माभिः स चण्डो मुण्डश्च केशेषु मूर्धजेषु आकृष्य बद्धा वा विनिहन्त्यताम् । हे मदीयाः गणाः यदि वः युष्माकं केशाकर्षणे बन्धने च संशयः स्यात् तदा युधि संयुगे अशेषायुधैः सर्वैर्युष्माभिः स चण्डो मुण्डश्च विनिहन्त्यताम् । किंविशेषैर्युष्माभिः । असुरैः अमून दैत्यप्राणान् रान्ति गृह्णन्ति अमुराः । 'आतोऽनुपसर्गे कः ।' तैः दैत्यप्राणापहारिभिः इति दैव्यभीष्टोऽर्थः । अन्यथा देव्याः पराभिभववचःश्रवणादपकर्षः शङ्कितः स्यात् । अथवा केशेषु आकृष्य बद्धा अव यदि वः संशय इति पदच्छेदः । वः ब्रह्मा अः विष्णुः इः रुद्रः तेषामिव इषवो वाणा यस्याः सा केशेषुः तया देव्या केषेष्वा आकृष्य बद्धा दैत्या अव रक्ष । कान् अयदिवः अयेन शुभावहविधिना लब्धा यौयैस्ते अयदिवो देवाः तान् अयदिवः सधृताः आमरणाङ्गताः शयवः चक्रमण्डलाख्याः सर्पा यया सा संशयुः कालिका देवी तत्संबुद्धौ हे संशये । तस्या युधः युद्धस्य संवन्धिन्त्यः आशा दिशस्तदाशाः तदाशाम् प्रयुद्धाशाम् प्रयुक्तानि ईषाः लाङ्गलदण्डा एव आयुधानि यैस्ते तदाशेषायुधाः दैत्याः तैः अस्य विप्रहा-
न्तरं त्वग्रे वश्य इति तत्पदविवक्षितविग्रहा । अत्रान्वयः । सखीभिर्देवी प्रार्थ्यते । हे संशया हे संभृतशया हे संभृतचक्रम-
ङ्गत्याख्यसर्पाभरणे हे कालिके देवि त्वम् अयदिवः अयेन लब्धस्वर्गान्देवान् अव रक्ष । अव रक्षणे । हे देवि केशेषा । तृतीयान्तमेतत् । ब्रह्मविष्णुरुद्रसदृशवर्णया त्वया देवपाशेन दैत्यान् आकृष्य आच्छिन्त्वा बद्धा वा युधि युद्धे तदाशेषायुधैः युद्धदिक्प्रयुक्तरायुधैः सर्वैरसुरैः स चण्डः मुण्डश्च दैत्यो विनिहन्त्यताम् इति दैव्यभीष्टोऽर्थः । द्वितीयः इषुवर्णाः केशेषा देव्या अव रक्ष अयदिवः देवान् हे संशये हे संभृतसर्पाभरणे तदाशेषायुधैः तस्यां विधि विषये आसमेतात् आशाः अनुशानाः ईषा लाङ्गलदण्डाः आयुधानि येषां ते तदाशेषायुधाः दैत्याः तैः स विनिहन्त्यतां चण्डमुण्डश्चेत्युक्ते देव्या अपि विनिहन्त्यताम् इति गम्यते । यथा पुत्रेण सह पिता भुङ्क्ते इत्यत्र पुत्रोपि भुङ्क्ते इति गम्यते ॥ १९ ॥

(४ नामो जीमहती) आनयने प्रकारद्वयमाह । केशेष्विति । आकर्षणमात्रादनागमनं बन्धनं च इति गौरवाद्भु-
वचनम् । तृतीया सहायै । युधि युद्धे प्रसक्ते यदि तथा नयने संदेहस्तदा सर्वैर्दैत्यैः सकलायुधैः सा विशेषेण निहन्त्यताम् । ना-
पेतामित्यर्थः ॥ १९ ॥

(५ जगच्चन्द्रचन्द्रिका) केशेष्वित्येति २३ ॥ १९ ॥

(६ दंशोद्धारः) केशेष्विति । यदात्वादंशप्रमागम्यतामित्यन्तेन हननपक्षमनूय प्राचीनं बद्धानयनपक्षं निशं-
र्यात् । बद्धेत्यादि । यद्वा यदि वो युधि संशयस्तर्हि हन्यताम् । यदि संशयो न तर्हि बद्धा गृहीत्वा आगम्यतामित्यर्थः ।
यद्वा अशेषायुधैर्विनिहन्त्यतां ताव्यताम् । पुनः सिंहे निपातिते तस्यां हतायाम् । भूमौ गतायाम् इत्यर्थः ॥ १९ ॥

तस्यां हतायां दुष्टायां सिंहे च विनिपातिते । शीघ्रमागम्यतां बद्धा गृहीत्वा तामथाम्बिकाम् २०
इति श्रीमार्कण्डेयपुराणे सावर्णिके मन्वन्तरे देवीमाहात्म्ये धूम्रलोचनवधे षष्ठोऽध्यायः ॥ ६ ॥

(१ गुप्तवती) अथाम्बिकामिति । अथवा अम्बिका जीवन्तीमेव बद्धा गृहीत्वा आगम्यतामित्यर्थः । अथ हननानन्तरं
बद्धा शवमेव बद्धेत्यर्थः इति केचित् । इह चत्वार उवाचमन्त्राः ॥ २० ॥ इति श्रीगुप्तवत्यां मन्त्रव्याख्याने षष्ठोऽध्यायः ॥ ६ ॥

(२ चतुर्धरी) अपर आह । तस्यां हतायां बलक्षतायाम् । अपर आह । सिंहे विनिपातिते सति तस्यां हतायां
भूमौ गतायाम् । अत्र पक्षे हननं गत्यर्थः । हन हिंसागत्याः । गत्यर्थाः प्राप्त्यर्थाः । यद्वा दुष्टायां सेनायां दुष्टा सेना वरुथिनी ।
शीघ्रमागम्यतामिति काकाक्षिवसंबन्धः ॥ २० ॥ इति चतुर्धरीटीकायां धूम्रलोचनवधो नाम षष्ठोऽध्यायः ॥ ६ ॥

(३ शान्तनवी) हे चण्ड हे मुण्ड हे बलानि च युष्माभिः सर्वैः दैत्यैः दुष्टायां दैत्यद्वेषिण्यां तस्यां देव्यां हतायां
ताडितायां तस्यां परासूकृतायां तदीये सिंहे विनिपातिते व्यसूकृते वा शीघ्रमागम्यतां निजस्थानं प्राप्यताम् । अथ सा जी-
वती आनेतुं शक्या चेत्तर्हि तामम्बिकां गृहीत्वा बद्धा शीघ्रमागम्यताम् । तदर्शने मगामिलापोऽस्तीत्यभिप्रायः । तस्यां ह-
तायाम् इति अतिकोपेन प्रज्वलितात्मनाम् अतिकोपिना पुंसां प्रवल्गशत्रौ मृधे मृतोपि द्रष्टुम् इत्यते । अथवा क्रोधजस्मितेन
व्याकुलचेतसा तस्यां हतायां समागम्यतामिति तावदुक्तम् । ततः पुनरप्युक्ते बद्धा तु तां जीवतीमेव अम्बिकां शीघ्रं गृ-
हीत्वा युष्माभिरागम्यतामित्युक्तम् । ननु तामम्बिकाशब्दो मानुवाचीति श्रुमः कथं ब्रूयात् । तामम्बिकासेवाभिगन्तुकामः अत्राहुः
शुम्भादन्वेषां साम्बिकैवेति तस्यां चण्डमुण्डादीनां रमणाभिलाषो न कर्तव्यः इयं हि युष्माकमम्बैवेति सूचयितुम् अम्बिकानि-
त्युक्तम् । मानुगमनं हि पशुपक्षीतरं सुख एव गर्हितम् इति शुम्भानुकूलोऽर्थः । देव्यनुकूलोऽर्थस्त्वेषः । तस्यां हतायां दुष्टायां
सिंहे च विनिपा आसिते शीघ्रम् । आगम्यतां बद्धा गृहीत्वा तामथाम्बिकाम् इति पदच्छेदः । हतायामिति हन्तेर्गत्यर्थे कर्मणि ॥

तैरिक्तः । विनिपा इति पैओवै शोषणे । कर्तरि क्तिप् । विशेषेण नितरां पायति शत्रून् शोषयति विनिपाः तया विनिपा-
देव्या आतिते इति । अतः सातत्यगमने । अतन्मू आतः । भावे घञ् । आतः संजातोऽस्याः सा आतिता तत्संलुद्धौ हे आ-
तिते हे देवि अम्बिकामिति अम्बिकाशब्देन देवीह्वननं विवक्षितम् । तर्हि अवि रवि लवि अवन्वसनं इत्यतः कर्तरि णुलि बोर-
कारादेशे इत्वे च अम्बते लम्बते शत्रूणां गलेष्विति अम्बिका या रज्जुर्विवाहकृता इति विवक्षितपदविग्रहः । अत्रायं दे-
व्यनुकूलोऽन्वय उच्यते । हे सिंहं च अन्यत्र च आतिते हे जगद्रक्षणाय संजातसततगते हे देवि तस्यां दुष्टायां देवदेविण्यां
ह्वयसेनायां हतायां गतायाम् उपस्थितायां सत्याम् अथानन्तरं विनिपा विशेषेण नितरां पायन्त्या शत्रून् शोषयन्त्या
तया देव्या अम्बिकां शत्रुगलेषु लम्बिकां पाशरज्जुं गृहीत्वा तां दैत्यसेनां बद्धा शीघ्रम् आगम्यताम् इति । सखीभिः देवी नि-
गदितेति देव्यभोगार्थसिद्धिः ॥ २० ॥ इति श्रीमद्राजाधिराजश्रीतोमरान्वयश्रीमदुद्धरणाम्जश्रीशतनुबकवर्तिविरचितायां
शान्तनव्यां चण्डिकासाहस्यटीकायां धूम्रलोचनवधविष्णुपलक्षितः षष्ठोऽध्यायः ॥ ६ ॥

(४ नागोजीभट्टी) उपसंहरति । आगम्यतामित्यन्तेन । सर्वथा प्रहीनुमदाक्या चेदेवं हन्तव्या सान्यथेत्याह । व-
द्वेति । अथेति पक्षान्तरे । यदा शक्यते तर्हि बद्धां तां गृहीत्वैवागन्तव्यमित्यर्थः ॥ २० ॥ इति शिवभट्टमुत्तमगीर्भजना-
गोजीभट्टकृते सामशतीन्याख्याने षष्ठोऽध्यायः ॥ ६ ॥

(५ जगच्चन्द्रचन्द्रिका) तस्यां हतायामिति २४ ॥ २० ॥ इति श्रीभगीरथविरचिता कृष्णगोविन्दकृतसप्तशतीमन्त्र-
होमविभागकारिकायां जगच्चन्द्रचन्द्रिकाख्यटीका संपूर्णा ॥ ६ ॥

(६ दंशोद्धारः) इति श्रीदशोद्धारटीकायां षष्ठोऽध्यायः ॥ ६ ॥

सप्तमोऽध्यायः ७.

ऋषिरुवाच ।

आज्ञाप्तास्ते ततो दैत्याश्चण्डमुण्डपुरोगमाः । चतुरङ्गबलोपेता ययुरभ्युद्यतायुधाः ॥ १ ॥

(१ गुप्तवती) ॥ १ ॥

(२ चतुर्धरी) चण्डमुण्डौ पुरोगमौ येषां ते ॥ १ ॥

(३ शान्तनवी) ततो धूम्रलोचनवधानन्तरं शुम्भेन आज्ञप्ताः आदिष्टाः नियुक्ताः चण्डमुण्डपुरोगमाः चण्डमुण्ड-
पुरःसराः ते दैत्याः चतुरङ्गबलोपेता हस्त्यश्वरथपादातसमेताः अभ्युद्यतायुधाः सन्नद्धबद्धोन्मुखायुधाः संतो ययुः जग्मुः ।
आज्ञप्ता इति वा दान्तसूत्रेण निपातितः । 'पुरोगमः पुरोगामी' । पुरो गच्छतः पुरोगमौ । 'चण्डमुण्डौ पुरोगमौ येषां ते
तथोक्ताः । 'हस्त्यश्वरथपादातं सेनाग्रं स्थाञ्चतुष्टयम्' चत्वारि राजानि यत्र तत् चतुरङ्गबलं सैन्यं तेन उपेताः संगताः ययुरेव ।
न पुनरायाता इति भावः ॥ १ ॥

(४ नागोजीभट्टी) ऋषिरुवाच । आज्ञप्ता इति । शैलेन्द्रशृङ्गे हिमाचलशृङ्गे सिंहस्योपरीति स्थितमित्यन्वयः ॥ १ ॥

(५ जगच्चन्द्रचन्द्रिका) अथ सप्तशतीसप्तमाध्यायस्य मन्त्रहोमविभाग उच्यते । एवं विंशश्लोकयुक्तेऽध्याये म-
न्त्रास्तु सप्तमे । सर्वे मन्त्राः श्लोकरूपा इति पञ्च अधिका ये विंशतिश्लोकास्तैर्युक्ते सप्तमेऽध्याये तु पुनः सर्वे मन्त्राः श्लोक-
रूपाः वर्तन्ते । ऋषिरुवाचद्वयं ततः ऋषिरुवाचेति द्वौ मन्त्रौ । ततः षष्ठाध्यायानन्तरम् । अत्र रेफलोपध्वन्यः । सप्तविंशतिरेवं तु
मन्त्रसंख्या प्रकीर्तिता इति तु पुनः एवंप्रकारेण सप्त अधिका विंशतिः मन्त्रसंख्या प्रकीर्तिता उक्ता । तथाहि ऋषिरुवाचस्त्राहा
१ । आज्ञप्ता इति २ ॥ १ ॥

(६ दंशोद्धारः) ॥ १ ॥

दशुस्ते ततो देवीमीषद्दासां व्यवस्थिताम् । सिंहस्योपरि शैलेन्द्रशृङ्गे महति काञ्चने ॥ २ ॥

(१ गुप्तवती) ॥ २ ॥

(२ चतुर्धरी) शैलेन्द्रस्य हिमवतः शृङ्गे । सिंहस्योपरि व्यवस्थितामित्यन्वयः । काञ्चने सौवर्णे ॥ २ ॥

(३ शान्तनवी) ततः आगताः चण्डादयो दैत्याः महति उच्चं काञ्चने काञ्चनमये सौवर्णे शैलेन्द्रशृङ्गे हिमाद्रिशिखरे
स्थितस्य सिंहस्य उपरि व्यवस्थितां विशेषेण अवस्थितां सिंहम् आरूढवतीम् ईषदत्तो हासो यस्याः सा ईषद्दासा तां देवीं
दशुः अद्राक्षुः । कचि दीप्तिबन्धनयोः । भावे ल्युट् । कंचनस्य पीतदीधितिरूपस्येदमधिकरणत्वेन काञ्चनं शृङ्गं तस्मिन्निति
न्युत्तमगते रूपम् । अतिशुभ्रो हेमाद्रिः तस्य यत्सौवर्णं शृङ्गं तदतिपीतवर्णं तस्योपरि स्थितो यः सिंहः सोऽत्यदभ्रः तस्योपरि
भ्रजमाना या देवी सा कालिका देव्यतिकालिमेति विविधवर्णसान्निध्याद्गणैर्त्कर्षो देव्या वर्णितः । शत्रूणां तु विरुद्धवर्णदर्श-

नाद्विवर्णमुखता सूचते । देवीमीषदासामद्राक्षुरिति यत्नेन यथा प्राग्भूषलोचनदर्शनस्य फलं सत्सैन्यः प्राप तथा अमाश्वि
अण्डमुण्डादिरवापतादिति देव्याः गोमयासो हासो वर्णितः ॥ २ ॥

(४ नागोजीभट्टी) ॥ २ ॥

(५ जगच्चन्द्रचन्द्रिका) ददुस्तो इति ३ ॥ २ ॥

(६ दंशोद्धारः) ददुश्रुति । शैलेन्द्रस्य हिमवतः शृङ्गे सिंहस्योपाशं व्यवस्थितामित्यर्थः ॥ २ ॥

ते दृष्ट्वा तां समादातुमुद्यमं चक्रुश्चताः । आकृष्टचापासिधरास्तथान्ये तत्समीपगाः ॥ ३ ॥

(१ गुप्तवती) ॥ ३ ॥

(२ चतुर्धरी) ते दैत्याः समादातुं प्रहीतुम् उद्यमम् उत्साहम् उद्योगम् । उद्यता उत्साहिताः ॥ ३ ॥

(३ शान्तनवी) ततः उद्यताः उद्युक्तास्ते चण्डादयो महासुराः तां देवीं दृष्ट्वा समादातुमुद्यमं चक्रुः । तथा कर्णे
तत्समीपगाः तथोः चण्डमुण्डयोः समीपवर्तिनः असुराः आकृष्टचापासिधराः सन्तः तां समादातुमुद्यमं चक्रुः । इत्युक्ते
तत्समीप आसन् । तस्याः देव्याः समीपभागमगमन् । आकृष्टा आच्छिन्नाश्चापा यैस्ते च असीनां खजानां धराः धारकाः
अग्निधराश्चेति द्वन्द्वः । आच्छिन्न आयासं । आच्छिन्तः ॥ ३ ॥

(४ नागोजीभट्टी) ते इति । चण्डादयः समप्रधानाः समादातुं प्रहीतुम् उद्यमम् उद्योगम् । उद्यताः उत्साहवन्तः ।
आकृष्टम् आकृण्णान्तकृष्टं चापं यैस्ते कोशोद्धृतासयश्च तत्समीपगाः । प्रहीतुमुद्यतानां रक्षणार्थं समीपगा इत्यर्थः ॥ ३ ॥

(५ जगच्चन्द्रचन्द्रिका) ते दृष्ट्वा तामिति ४ ॥ ३ ॥

(६ दंशोद्धारः) ॥ ३ ॥

ततः कोपं चकाराञ्चैरम्बिका तानरीन्प्रति । कोपेन चास्या वदनं मपीवर्णमभूत्तदा ॥ ४ ॥

(१ गुप्तवती) ॥ ४ ॥

(२ चतुर्धरी) उच्चैरत्यर्थम् । मपी लिपिद्वयं तद्वर्णम् । कृष्णतरमित्यर्थः । 'लाक्षा लिखा च गण्ड्या यज्ञां
चमसी मसी' । इत्यमरः ॥ ४ ॥

(३ शान्तनवी) ततो दैत्यानुपसंहृतुम् अम्बिका देवी तानागतान् अरीन् दैत्यान् प्रति उच्चैरतितरां कोपं चकार ।
तदा कोपेन आस्या देव्या वदनं मुखं मस्या इव वर्णः कृष्णो यस्य तत् मपीवर्णं कृष्णमभूत् ॥ ४ ॥

(४ नागोजीभट्टी) अनेन चण्डादीनामतितामसत्वं सूचितम् । अतस्तद्वचार्थं तामसीप्रादुर्भावमाह । तत इति ।
मपी लिपिसाधनद्वयं तद्वत् दयामवर्णं निःसरमाणकालीप्रतिबिम्बादिति भावः ॥ ४ ॥

(५ जगच्चन्द्रचन्द्रिका) ततः कोपमिति ५ ॥ ४ ॥

(६ दंशोद्धारः) मपीवर्णमिति । इयमं देव्याः कृष्णत्वेन कोपादतिदयामत्वमुचितमेव । केचित्तु मपीबालाऽर्च-
ण्डालीभ्याहुस्तत्र । कोशानुपलम्भात् । कालीजनकत्वेन मपीवर्णत्वस्यैवोचितत्वात् ॥ ४ ॥

भुकुटीकुटिलात्तस्या ललाटफलकाद्द्रुतम् । काली करालवदना विनिष्क्रान्तासिपाशिनी ॥ ५ ॥

(१ गुप्तवती) ॥ ५ ॥

(२ चतुर्धरी) ललाटफलकात् भालपरिसरात् काली कृष्णवर्णा करालमतिभीषणं वदनं मुखं यस्याः । असिपाशो
वियेते यस्याः सा तथा ॥ ५ ॥

(३ शान्तनवी) यदम्बिकामुखं कोपात्कृष्णवर्णमभूत्तललाटात्सा काली नाम देवी दैत्यान्विनाशयितुं जातेत्याह । शत्रु-
कुप्यन्त्यास्तस्याः अम्बिकायाः देव्याः भुकुटीकुटिलात् भुबौ कुटी इव भुकुटी । 'इको ह्रस्वोऽयो गालवस्' इति वा को-
त्तरपदिकं ह्रस्वं वा आत्वं च भुक्त्यादीनां तेन उभयविकल्पे त्रैलोक्यं भुकुटी भ्रुकुटी भुकुटी चेति भ्रुकुट्याः भूमात्
कुटिले भुमे तस्मात् भूमात्कुटिलात् ललाटफलकात् ललाटे फलकमिव विशालत्वेन ललाटफलकं तस्मात् सकाशाद्द्रुतं शीघ्रं
करालवदना करालं भयंकरं दन्तुरं तुङ्गं वदनं वक्त्रं यस्याः सा तथोक्ता दंष्ट्राकरालवक्त्रा । अतिः खड्गः परशुबायुधमाकर्षण-
धनं तद्वती । असिपाशिनी खड्गपाशपाणिः सती काली नाम शक्तिः कापि अपरा देवी निष्क्रान्ता निरगात् ॥ ५ ॥

(४ नागोजीभट्टी) भुकुटीति । तस्याः कृपितदेव्याः विनिष्क्रान्ता निःसृता ॥ ५ ॥

(५ जगच्चन्द्रचन्द्रिका) भुकुटीति ६ ॥ ५ ॥

(६ दंशोद्धारः) भुकुटीति । ललाटफलकाद्भालपरिसरात् ॥ ५ ॥

विचित्रखट्वाङ्गधरा नरमालाविभूषणा । द्वीपिचर्मपरीधाना शुष्कमांसातिभैरवा ॥ ६ ॥

(१ गुप्तवती) खट्वाङ्गदण्डारोपितनरशिरस्कं खट्वापाद एव वा । द्वीपिचर्म वैद्याग्रकृतिः ॥ ६ ॥

(२ चतुर्धरी) खट्वाङ्गं खुरः । यद्वा खट्वाङ्गं नरमञ्जरी नरमाला नरमुण्डमाला विभूषणं यस्याः सा । 'नरेन्द्रमूर्ध्ना वस्त्रमुद्धन्ती'ति वामनपुराणदर्शनात् । द्वीपी चित्रव्याघ्रः । शुष्कमांसा निर्मासदेहा ॥ ६ ॥

(३ शान्तनवी) कीदृशी काली । धरति विभर्ति भूरा । विविधानि चित्राणि यस्य तत् विचित्रम् । खट्वाया अङ्गं खट्वाङ्गं विचित्रं च तत् खट्वाङ्गं च विचित्रखट्वाङ्गं तस्य धरा विचित्रखट्वाङ्गधरा । यद्वा विचित्रगदासुरस्य अङ्गं धरीरारम्भा-
कस्त्रिपञ्जरः कङ्कालाख्योऽत्र गृह्यते । तद्वरा विचित्रखट्वाङ्गधरा । प्रेतनरखट्वाङ्गधरेति चाहुः । नराणां प्रेतानां शिरसा माला नरमाला खक् विभूषणं यस्याः नरमालाविभूषणा नरमुण्डमालाविभूषणा । मध्यमपदलोपी समासः । द्विधा गता आपो यस्मिन् तत् द्वीपं ततस्तस्य निवासत्वेन द्वीपं व्याघ्रः तस्य चर्म परिधानं वासो यस्याः सा । शुष्कमांसा निर्मासा अस्थि-
चर्ममात्रशरीरा अत एव अतितरां भैरवी अतिभैरवी अतिभयंकररूपा अतिक्रान्ता भैरवी अतिभैरवी । अतिभयंकरस्या अतिक्रान्ता भैरवान् भयंकरान्पुरुषान् अतिभैरवी इति च पाठः ॥ ६ ॥

(४ नागोजीभट्टी) विचित्रेति । खट्वाङ्गं पदिका कंकालपञ्जरस्थं वा । नरमालेयत्र नरशब्दस्तन्मुण्डं लाक्षणिकः
द्वीपं व्याघ्रः शुष्कमांसा निर्मासदेहा । अत एवातिभैरवा ॥ ६ ॥

(५ जगच्चन्द्रचन्द्रिका) विचित्रखट्वाङ्गति ७ ॥ ६ ॥

(६ दंशोद्धारः) ॥ ६ ॥

अतिविस्तारवदना जिह्वाललनभीषणा । निमग्नारक्तनयना नादापूरितदिङ्मुखा ॥ ७ ॥

(१ गुप्तवती) ॥ ७ ॥

(२ चतुर्धरी) जिह्वाया ललनं चालनं तेन अवलेहनेन वा भीषणा । निमग्नानि कोटरीभूतानि आरक्तानि च नय-
नानि यस्याः सा ॥ ७ ॥

(३ शान्तनवी) पुनः कीदृशी काली । अतिक्रान्तं विस्तारम् अतिविस्तारम् अधिको विस्तारो यस्य वा तत् अतिवि-
स्तारं वदन् यस्याः सा अतिविस्तारवदना । लल इप्सायां चुरादिराकुप्सीय आत्मनेपदी । णिच् भावे ल्युटि लालनम् । ललनं
त्वनिलप्यन्तत्वपक्षे ज्ञेयम् । जिह्वाया ललनं चालनम् अवलेढुमिच्छा तेन भीषणा भयानका जिह्वाललनभीषणा । निमग्नं नित-
रामन्तर्लनं अन्तर्गते आरक्ते आसमंतात् लोहितं नयने यस्याः सा निमग्नारक्तनयना । नादेन सिंहनादेन कण्ठगर्जनेन आस-
मन्तात्पूरितानि दिशामाशानामपि मुखानि द्वाारण्यन्तरालानि यथा सा नादापूरितदिङ्मुखा । स्वाङ्गाचोपसर्जनादसंयोगोप-
धाद्वा द्वीप् । दिक्पूर्वपदान्कीर्त्वा टाप् । तत् द्वीपोऽपवादेन द्वीपमुक्ते टावेव । यद्वेह प्रागादिदिक्शब्दपूर्वत्वाभावान्द्वीपमुक्ते
टावेव ॥ ७ ॥

(४ नागोजीभट्टी) अतीति । अतिशयितो विस्तारो यस्य तादृशं वदन् यस्या इत्यर्थः । ललनं चालनं निमग्नानि
निमग्नप्रविष्टानि आरक्तानि नयनानि यस्यास्त्रिनेत्रत्वात् ॥ ७ ॥

(५ जगच्चन्द्रचन्द्रिका) अतिविस्तरिति ८ ॥ ७ ॥

(६ दंशोद्धारः) अतिविस्तरिति । जिह्वाया ललनेन चालनेन अवलेहनेन वा भीषणानि मग्नानि कोटरीभूतानि
आरक्तानि नयनान्यस्याः ॥ ७ ॥

सा वेगेनाभिपतिता घातयन्ती महासुरान् । सैन्ये तत्र सुरारीणामभक्षयत तद्गलम् ॥ ८ ॥

(१ गुप्तवती) ॥ ८ ॥

(२ चतुर्धरी) ॥ ८ ॥

(३ शान्तनवी) अम्बिकाललाटोद्भूता सा काली देवी वेगेन जवेन अभिपतिता अभियाता महासुरान् प्रतिघात-
यन्ती घातं कुर्वन्ती ताडयन्ती सती तत्र सैन्ये सुरारीणां सुराणाम् अरयः तेषां देवद्विषां तत् प्रसिद्धं बलं सैन्यं कर्म । अभ-
क्षयत् अस्मादत् । भक्ष अदने चुरादिः । 'णिचश्च' इत्यात्मनेपदम् । घातयन्ती । घातशब्दात् 'तत्करोति' इति णिच् । महासुरान्
प्रति घातं कुर्वन्ती । ताडयन्तीत्यर्थः । अन्यथा घातः प्रयुक्ते घातयन्तीत्युक्ते घन्तु मामसुरा इति प्रयुक्तवतीत्यर्थः । घातः गच्छतः
पलायमानान् पलाययन्मिति प्रयुज्जाना घातयन्तीत्युच्यते । अथ गच्छतः पुरुषवान् गच्छतेति प्रयुज्जाना गमयन्तीत्युच्यते ।
यथा गच्छतः पुरुषान् गच्छतेति प्रयुज्जाना गमयन्तीत्युच्यते । यद्वा महासुरान् घातयन्ती घन्तीत्यर्थः । स्वाथं शिष्टप्रयोगतो

गिन् । 'निवृत्तप्रेषणादातोः प्राकृतेऽर्थे गिजिष्यते । भान्वर्थानुप्रवेशोऽपि बुद्धयारोपाणिचं विना' इति वचनात् । वेगः
प्रवाहजवयोः ॥ ८ ॥

(४ नागोजीभट्टी) ॥ ८ ॥

(५ जगच्चन्द्रचन्द्रिका) सा वेगंनति ९ ॥ ८ ॥

(६ दंशोद्धारः) ॥ ८ ॥

पार्ष्णिग्राहाङ्कुशग्राही योधधण्डासमन्वितान् । समादायैकहस्तेन मुखे चिक्षेप वारणान् ॥ ९ ॥

(१ गुप्तवती) ॥ ९ ॥

(२ चतुर्धरी) पार्ष्णिग्राहो गजस्य पश्चाद्भागस्थः पृष्ठरक्षकः । अङ्कुशग्राही पूर्वभागस्थः ॥ ९ ॥

(३ शान्तनवी) 'पुमान्पार्ष्णिस्तयोरधः' तयोः गुप्तयोः अधः पश्चाद्भागः पार्ष्णिः । इहोपमानान् पार्ष्णिमिव पार्ष्णि
गृह्णन्ति अवग्रहन्ते । 'पार्ष्णिग्राहस्तु पृष्ठतः' । गजानां पार्ष्णिग्राहाः शिक्षकाः पृष्ठगाः । 'अङ्कुशोऽस्त्री मणिः शिवान्'
अङ्कुशान्गृह्णन्ति अङ्कुशग्राहाः । कर्मण्यण् । युज्यन्ते सेप्रहरन्ति योधाः । पचाथञ् । योद्धारः । धण्डाः गजानां पार्श्वलम्बिनः
निद्रालस्यवारिण्योऽलंकारार्थाश्च तत्पमन्वितान् वारयन्त्यरीन्वारणा गजान् । नन्द्यादित्वाद्भ्युः तान् । एकहस्तेन समादाय गेक्षिष्य
मुखे वक्त्रे चिक्षेप सा काली देवीति संबन्धः । पार्ष्णिग्राहादिभिर्धण्डान्तैः सहितान्गजान् चगादित्यर्थः ॥ ९ ॥

(४ नागोजीभट्टी) पार्ष्णीति । पार्ष्णिग्राहो गजपार्ष्णिरक्षकः । अङ्कुशग्राही महामात्रः । योधो गजान्दो वीरः ।

(५ जगच्चन्द्रचन्द्रिका) पार्ष्णिग्राहानिति १० ॥ ९ ॥

(६ दंशोद्धारः) पार्ष्णिग्राही गजपृष्ठरक्षकः । अङ्कुशग्राही पूर्वभागस्थः । योधो मध्यभागस्थः ॥ ९ ॥

तथैव योधं तुरगै रथं सारथिना सह । निक्षिप्य वक्त्रे दशनैश्चर्वयन्त्यतिभैरवम् ॥ १० ॥

(१ गुप्तवती) ॥ १० ॥

(२ चतुर्धरी) योधो मध्यभागस्थः हयं च चर्वयन्ती दन्तैः पेषयन्ती । अतिभैरवमिति क्रियाविशेषणम् ॥ १० ॥

(३ शान्तनवी) किं कुर्वन्ती सा काली । तथैव गजानिव योधं योद्धारम् अधारोहम् । जात्यैकवचनम् । योधान् योद्धारम्
अधारोहान् तुरगैः सह अश्वैः समं वक्त्रे निक्षिप्य दशनैर्दन्तैः साधनैः अतिभैरवं भयंकरम् अतिभयंकरं मृत्युं माता काली
योधान् तुरगांश्च चर्वयन्ती अतिभैरवं मृत्युं चर्वेति प्रयुजाना चर्वयन्तीत्युच्यते । 'गतिबुद्धिप्रत्यवसानार्थे' तिसृश्रेण अण्यन्ता-
स्थायीभ्यः कर्ता सः ण्यन्ते कर्म भवति । तथैव रथं सारथिना सह । अत्रापि जात्यैकवचनम् । रथान् सारथिभिः सह
वक्त्रे निक्षिप्य दशनैः साधनैः अतिभैरवम् अतिभयंकरं मृत्युं चर्वयन्ती चर्वन्तं चर्वेति प्रयुजाना भुङ्क्ष्वेति प्रेरयन्ती चर्वयन्ती
त्युच्यते । अत्र योधास्तुरगाः रथाः सारथयश्च चर्ष्याः भक्ष्याः । चर्वको अतिभैरवो मृत्युः पात्रं वक्त्रं परिवेषिका काली
सैव चर्वयन्ती माता पुत्रमिवेति समाधिः । अत्राधारोहाः अयोद्धारः चर्वयन्तीति शपश्यन्तीत्यर्थे नुम् । चर्वयतीति पार्ष्णि
लिङ्गिष्ये काले 'व्यत्ययो बहुलम्' इति लट् ॥ १० ॥

(४ नागोजीभट्टी) तथैवेति । योधमिति जातावेकवचनम् । एवं रथमपरमन्यमित्यादानम् । चर्वयन्तीति वर्तमानमा-
मीप्ये भूते लट् । अतिभैरवमिति क्रियाविशेषणम् ॥ १० ॥

(५ जगच्चन्द्रचन्द्रिका) तथैव योधमिति ११ ॥ १० ॥

(६ दंशोद्धारः) तथैवेति । योधम् अश्ववाहम् ॥ १० ॥

एकं जग्राह केशेषु ग्रीवायामथ चापरम् । पादेनाक्रम्य चैवान्यमुरसान्यमपोथयत् ॥ ११ ॥

(१ गुप्तवती) ॥ ११ ॥

(२ चतुर्धरी) अपोथयत् आलोकितवती ॥ ११ ॥

(३ शान्तनवी) हस्त्यश्वरथविष्वंसनानन्तरं पदातिरूपसैन्यं विष्वंसयितुमाह । सा काली एकममुरं ताडयितुं केशेषु
करेण जग्राह । अथ सा काली अपरं च दानवं ताडयितुं ग्रीवायां शिरोधारायां जग्राह । अथ च सा काली अन्यं दानवं पादे-
नैव आक्रम्य अपोथयत् हिसितवती । यद्यपि युद्धयत्युधति हिंसार्थे भासार्थेऽपोथयेदिति अभिधानात् चुरादौ पुथ भासां
इति द्रश्यते । तथापि धात्वन्नेकार्थत्वेन पुथ हिंसार्थे इत्यपि ज्ञेयः । अथवा अपोथयदिति पाठः । पुठ् संचूर्णेने चुरादिः ।
चूर्णीचकार । यद्वा अपुठयदिति पाठः । पुठ् हिंसायां चुरादिः । तथा सा काली अन्यं दानवम् उरसा आक्रम्य अपोथयत्
हिसितवती । अपुठयदित्यर्थः ॥ ११ ॥

- (४ नागोजीभट्टी) एकमिति । अपोधयत् अवधीत् ॥ ११ ॥
 (५ जगच्चन्द्रचन्द्रिका) एकं जग्राहेति १२ ॥ ११ ॥
 (६ दंशोद्धारः) एकमिति । अपोधयत् आलोडितवती ॥ ११ ॥

तुमुक्तानि च शस्त्राणि महास्त्राणि तथासुरैः । मुखेन जग्राह रुषा दशनैर्मथितान्यपि ॥ १२ ॥

(१ गुप्तवती) ॥ १२ ॥

(२ चतुर्धरी) रुषा क्रोधेन ॥ १२ ॥

(३ शान्तनवी) सा काली देवी तैश्चण्डमुण्डादिभिरसुरैर्मुक्तानि प्रयुक्तानि शस्त्राणि स्वतादीनि हस्तस्थशस्त्राणि तथा महास्त्राणि महान्ति बाणादीनि अन्येन चापादिना मोक्षणीयानि क्षेप्याणि आमेयवायव्यादीनि मुखे जग्राह गृहीतवती । अपिच तानि तानि शस्त्राणि महास्त्राणि च तथा रुषा मुखेन गृहीत्वा दशनैः साधनैस्तथा काल्या देव्या मथितान्यपि । मथितानि विलोडितानि । मथे विलोडने । चर्वितानि चूर्णितानि । शस्त्रमल्लमायुधमिति आयुधत्वेन एकत्वेपि तत्तन्नात्याकार-प्रयोगभेदेन भेदोऽस्त्येव तयोरित्याहुः । देवीशक्तिर्विचित्रा तेन घटत एवायमर्थः ॥ १२ ॥

(४ नागोजीभट्टी) तैरिति । मथितान्यपि मथितानि चकारित्यन्वयः ॥ १२ ॥

(५ जगच्चन्द्रचन्द्रिका) तैर्मुक्तानीति १३ ॥ १२ ॥

(६ दंशोद्धारः) ॥ १२ ॥

बलिनां तद्बलं सर्वमसुराणां महात्मनाम् । ममर्दाभक्षयश्चान्यान्यानांश्चाताडयत्तथा ॥ १३ ॥

(१ गुप्तवती) ॥ १३ ॥

(२ चतुर्धरी) महान्त आत्मानो देहा येषां ते ॥ १३ ॥

(३ शान्तनवी) सा काली देवी दुरात्मनां दुष्टाशयानां बलिनां बलवताम् असुराणां चण्डादीनां तत्प्रसिद्धं सप्त नववर्धं हस्त्यस्त्रथपादातलक्षणे बलं सैन्ये ममर्द । मृदस्तिनिश्चायां क्यादिः लिट् । बुधोद विषय चूर्णाच्चकार । अन्यान् दैत्यान् अभक्षयत् अखादच । तथा अन्यान् दैत्यान् अताडयत् अतीतडन् । तड आघाते चुरादिः ॥ १३ ॥

(४ नागोजीभट्टी) बलिनामिति । महात्मनां महादेहानाम् ॥ १३ ॥

(५ जगच्चन्द्रचन्द्रिका) बलिनां तद्बलमिति १४ ॥ १३ ॥

(६ दंशोद्धारः) ॥ १३ ॥

असिना निहताः केचित्केचित्खट्वाङ्गताडिताः । जग्मुर्विनाशमसुरा दन्ताग्राभिहतास्तथा ॥ १४ ॥

(१ गुप्तवती) ॥ १४ ॥

(२ चतुर्धरी) ॥ १४ ॥

(३ शान्तनवी) तथा काल्या देव्या केचिदसुराः असिना मण्डलाग्रेण निहतास्ताडिताः सन्तः विनाशं जग्मुः । तथा केचिदसुराः तथा काल्या देव्या दन्ताग्राभिहताः संतो विनाशं जग्मुः । असाकग्रेण । खट्वाग्रा अङ्गम् अङ्गिः तेन ताडिताः । खट्वेह पितृभूमिश्च श्मशानसिद्धिल-विश्वे देवता तद्वत्तमज्जमायुधमप्रतिहतशक्तिमसाध्यसाधकम् । अन्ये त्वाहुः । खट्वा असुरशरीरपञ्जरः खट्वाख्यमङ्गं खट्वाङ्ग-मिति । अन्ये तु प्रेतनरशरीरकीकसपञ्जरः कङ्कालः खट्वाङ्गमाहुः । दन्तानामप्राः भागाः दन्ताप्राः दन्तेषु वा अप्रास्तीरभि-हताः ॥ १४ ॥

(४ नागोजीभट्टी) ॥ १४ ॥

(५ जगच्चन्द्रचन्द्रिका) असिना निहता इति १५ ॥ १४ ॥

(६ दंशोद्धारः) ॥ १४ ॥

क्षणेन तद्बलं सर्वमसुराणां निपातितम् । दृष्ट्वा चण्डोऽभिदुद्राव तां कालीमतिभीषणाम् ॥ १५ ॥

(१ गुप्तवती) ॥ १५ ॥

(२ चतुर्धरी) अभिदुद्राव अभिमुखं गतवान् ॥ १५ ॥

(३ शान्तनवी) तथा काल्या देव्या क्षणेन क्षणमात्रेण कालेन । अत्रा क्षणेन रणोत्सवेन तत्प्राप्तदृष्टम् । 'हस्त्यस्त्रे' ।

शपादातलक्षणं च चतुर्विधं महत् बहुलं चण्डादीनाम् असुराणां बलं सैन्यं निपातितं रणभूमौ दृष्ट्वा अवलोक्य प्रचण्डविषम-
श्चण्डो दैत्यः तामतिभीषणाम् अतिभयंकररूपविक्रमां कालीं देवीम् अभिदुद्राव आभिमुख्येनोपद्रोदुमाहुडौके । क्षणेन तद्वत्
सर्वमसुराणाम् इति पाठेऽपि स एवार्थः । अतिभीषणम् इति पाठे तु क्रियाविशेषणमेतत् । दु गतौ लिटि अभिदुद्राव । अति-
भीषयते अतिभीषणा । नन्वादित्वाद्भ्युः ॥ १५ ॥

(४ नागोजीभट्टी) ॥ १५ ॥

(५ जगच्चन्द्रचन्द्रिका) क्षणेन तद्वलमिति १६ ॥ १५ ॥

(६ दंशोद्धारः) ॥ १५ ॥

शरवर्षैर्महाभीमैर्भीमाक्षीं तां महासुरः । छादयामास चक्रैश्च मुण्डः क्षिप्तैः सहस्रशः ॥ १६ ॥

(१ गुप्तवती) ॥ १६ ॥

(२ चतुर्धरी) क्षिप्तैः प्रेषितैः चक्रैर्मुण्डस्तां छादयामासेत्यन्वयः ॥ १६ ॥

(३ शान्तनवी) चण्डस्तामभिदुत्य किमकार्षीत्तत्राह । शराणां वर्षाणि संपाताः तैः महान्ति बहूनि अतिभीमाणि
घोराणि तैः भीमे भयंकरे अक्षिणी यस्याः सा ताम् । 'बहुवीहौ सक्थ्यक्ष्णोः स्वाज्ञारपच्' समासान्तः । महान् असुरः
मुण्डानि मस्तकानि क्षिप्तानि अपनीतानि रणान्तरे यैस्तानि मुण्डक्षिप्तानि क्षिप्तमुण्डानि क्षिप्तमस्तकानि । वा 'हिताम्बादिष्विति'
निष्ठान्तस्याक्षिप्तशब्दस्य परनिपातः । सहस्रेण सहस्रेण सहस्रशः । 'संख्यैकवचनाच्च वीप्सायाम्' शस् । कुर्वन्त्यनेनेति चक्रम् ।
घञर्थे कविधानम् । कृतादीनां च द्वे भवत इति वक्तव्यम् । अथान्वयः । महासुरश्चण्डः महाभीमेः अतिभयंकरैः घोरैः शरवर्षैः
बाणसंपातैः भीमाक्षीं भयंकरदृष्टिं तां कालीं दैत्यबलमर्दिनीं देवीं छादयामास आवृतां चकार । छद् संवरणे सुरादिः ।
किंच स एव महासुरश्चण्डः सहस्रेण आयुधैः तां कालीं छादयामास । कथंभूतैश्चक्रैः । मुण्डक्षिप्तैः मुण्डानि क्षिप्तानि रणान्तरे
मुण्डानि मस्तकानि क्षिप्तानि अपनीतानि चूर्णितानि यैस्तानि मुण्डक्षिप्तानि क्षिप्तमुण्डानि अपनीतमस्तकानि तैः । अपरं
त्वाहुः । चण्डः शरवर्षैः तां कालीं छादयामास । मुण्डश्च मुण्डस्तु क्षिप्तैस्तैः प्रेरितैश्चक्रायुधैः तां कालीं छादयामासेति ।
तत्र उत्तरत्र अथ मुण्डोऽभ्यधावतामिति प्राधान्येन पृथक् मुण्डस्य युद्धारम्भेण विरोत्स्यते । तस्माच्चण्ड एव शरवर्षैश्च
कार्ष्वैश्च तां छादयामासेति युक्तं वक्तुम् । तत्रश्च मुण्डः क्षिप्तैरिति सविशगो मुण्डशब्दो न पठ्यतां किंतु निर्विशगं एव
कृतसमासाश्च ॥ १६ ॥

(४ नागोजीभट्टी) शरवर्षैरिति । चण्डः शरवर्षैः मुण्डः सहस्रशः क्षिप्तैश्चक्रैः छादयामास इत्यन्वयः । एवं पूर्व-
श्लोके चण्डप्रहणं मुण्डस्याप्युपलक्षणम् ॥ १६ ॥

(५ जगच्चन्द्रचन्द्रिका) शरवर्षैरिति १७ ॥ १६ ॥

(६ दंशोद्धारः) ॥ १६ ॥

तानि चक्राण्यनेकानि विषमानानि तन्मुखम् । बभुर्यथार्कविम्बानि सुबहूनि घनोदरम् ॥ १७ ॥

(१ गुप्तवती) ॥ १७ ॥

(२ चतुर्धरी) तस्या देव्या मुखं तन्मुखं विशमानानि सन्ति बभुः शुशुभिर । घनोदरं मेघान्तरम् । अभूतोप-
मेयम् ॥ १७ ॥

(३ शान्तनवी) तानि चण्डेन दैत्येन प्रयुक्तानि अनेकानि असंख्यातानि चक्राणि कर्तृणि तन्मुखं तस्याः काल्या
दैव्याः मुखं कर्म विशमानानि प्रवेशनशीलानि बभुः । भा दीप्तौ । शुशुभिर । कानीव अर्कविम्बानीव । यथा सुबहून्-
कस्य रविविम्बानि मण्डलानि घनोदरं घनस्य कृष्णस्य मेघस्य उदरं जठरम् अभ्यन्तरे प्रविशमानानि प्रवेशनस्वभावानि भानि
शोभन्ते तथेभान्यपि चक्राणि इति । 'निर्विशः' इत्यात्मनेपदविधौ निरुपसर्गस्याध्ययणादिह न शानच् । कस्तर्हि ताच्छीत्यव-
योवचनशक्तिषु चानश्रुत्ययो नादेशो लटः 'न लोकाव्यय' इत्यादौ षष्ठीप्रतिषेधविधौ तृतिरिति लटः शतृ इति तुशब्दमारभ्य
तृतीया नकारेण प्रत्याहत्याध्ययणात् चानश्रुत्यो (कृद्योगे) षष्ठीं बाधित्वा द्वितीया । 'व्यत्ययो बहुलम्' इत्यात्मनेपदे तु लटः शानचि
लादेशयोगे षष्ठीप्रतिषेधाद्द्वितीया । विश प्रवेशने सत्कर्मकः । 'उपदा विविशुस्तस्य' नोत्तेकाः कोसलेश्वरम् इतिवत् । उता-
तादौ बहून्यर्कविम्बानि भवेयुः । अभूतं वौपम्यं द्रष्टव्यम् । 'अर्कः स्फटिकसूर्ययोः' 'चक्रं राष्ट्रे रथाङ्गे च सैन्ये शस्त्रे च की-
र्तितम्' 'घनो मेघे मूर्तिगुणे त्रिषु मूर्ते निरन्तरे' ॥ १७ ॥

(४ नागोजीभट्टी) तानिति । मुखं विशमानानि च घनोदरं विशानामान्यर्कविम्बानीव बभुः । शानचि
छान्दसः ॥ १७ ॥

(५ जगच्चन्द्रचन्द्रिका) तानि चकणीति १८ ॥ १७ ॥

(६ दंशोज्झारः) अर्कविम्बानीत्याद्यभूतोपमा ॥ १७ ॥

ततो जहासातिरुषा भीमं भैरवनादिनी । काली करालवक्त्रान्तर्दुर्दर्शदशनोज्ज्वला ॥ १८ ॥

(१ गुप्तवती) ॥ १८ ॥

(२ चतुर्धरी) भीमं भयंकरं यथा स्यात् ॥ १८ ॥

(३ शान्तनवी) ततो रणोत्सवोल्लासतः काली देवी अतिरुषा कुधा भीमं भयंकरं यथास्यात्तथा जहास हसितवती ।
हसि हसने । कीदृशी काली । भैरवं भयंकरं यथा स्यात्तथा नदती भैरवनादिनी । यद्वा भैरवः कालामिश्रः तद्वन्नदति
गर्भति भैरवनादिनी । भैरवं नादयति नादोपेतं करोति दानवपशुबलिभागोत्सवतः कृतभृङ्गनादं कृतवती भैरवनादिनी ।
पुनः कीदृशी काली । करालवक्त्रा करालं भयङ्करं दन्तुरं तुङ्गमद्भुतं वक्त्रं यस्याः तथोक्ता । यद्वा उत्तरार्धमेकं पदम् ।
कालीपदं विहाय करालवक्त्रं तस्याभ्यन्तरं तत्र दुर्दर्शाः दुःखेन दृश्यमाना द्रष्टुमशक्या ये दशनाः, दंष्ट्रास्तैरुज्ज्वला करालवक्त्रा-
न्तर्दुर्दर्शदशनोज्ज्वला । हासः शुभ्रः तेन काली कृष्णापि सती उज्ज्वलाभूदिति वर्णोत्कर्षोक्तिः ॥ १८ ॥

(४ नागोजीभट्टी) तत इति । भीममिति क्रियाविशेषणम् । वक्त्रान्ते वक्त्रमध्ये विकटदन्तत्वात् दुर्दर्शाः ये दशनाः
तेषां तेजसा उज्ज्वला तेजोमयी ॥ १८ ॥

(५ जगच्चन्द्रचन्द्रिका) ततो जहासति १९ ॥ १८ ॥

(६ दंशोज्झारः) ॥ १८ ॥

उत्थाय च महासिंहं देवी चण्डमधावत् । गृहीत्वा चारुष केशेषु शिरस्तेनासिनाच्छिनत् ॥ १९ ॥

(१ गुप्तवती) उत्थाय चेति । उत्थाप्येत्यर्थः । महासिं महाखड्गम् । हम् इति कोपोक्तिः । एतच्छ्लोकोत्तरम् ।

'छिन्ने शिरसि दैत्येन्द्रश्चक्रे नादं सुभैरवम् । तेन नादेन महता त्रासितं भुवनत्रयम्' ॥ २० ॥

स्त्वैकः श्लोकोऽधिकः कचित्पठ्यते ॥ १९ ॥

(२ चतुर्धरी) महासिं महाखड्गम् उत्थाय उद्यम्य । इयति रोषोत्थनुकारः । कथिदाह इन्नुमित्यस्य निरुक्तो वर्ण-
नाशः । अपर आह महासिंहम् उत्थाय आरुह्य इति । एतदसंगतम् । काल्याः सिंहवाहनत्वाभावात् । उत्तरत्र तेनासिनेति दर्श-
नात् । अस्य चण्डस्य तेन पूर्वोद्यतेन संगतः ॥ १९ ॥

(३ शान्तनवी) सा काली देवी त्रिशिणीषुः सती महासिं महान्तं खड्गम् उत्थाय उत्थाप्य सर्जीकृत्य ऊर्ध्वोक्त्य । अ-
न्तर्भावित्पथयोऽत्र तिष्ठति । यद्वा उत्थाय उद्यम्य ऊर्ध्वोक्त्य । उत्पूर्वस्तिष्ठतिः क्वचित् प्रयोगतो गतिवचनः सकर्मकः ।
यद्वा उत्ताप्येति पाठः । तत्र गतौ णिच् । महासिसुतायमानं प्रयुज्य ऊर्ध्वं कृत्वा चण्डमधावत् । धाड् गतिशुद्धयोः भ्वादिः
स्वरितेत्वादात्मनेपदम् । चण्डदैत्यमुपाद्रोहमादौकत् । ततः किम् । गृहीत्वेत्यादि । अस्यासुरस्य चण्डस्य केशेषु मूर्धजेषु गृहीत्वा
आकृत्य तेन प्रसिद्धेन असिना शिरो मस्तकमच्छिनत् अच्छिदत् । उत्थाय च महासिंहं देवीति पाठे महान्तं केशरिणं सिंहम्
माने चुरादिः । देवी महासिं महान्तं खड्गम् उत्थाय उत्तोल्य उन्नात्य उत्थाप्य इत्याद्यर्थाभरणं शिष्टप्रयोगतो धात्वनेकार्थतया
घटते । यद्वा उत्थाय च महासिंहं देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-
त्थाय आरुह्य देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-
त्थाय आरुह्य देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-
त्थाय आरुह्य देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-
त्थाय आरुह्य देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-
त्थाय आरुह्य देवी चण्डमधावतेति संबन्धः । अथवा महासिंहं देवी इति पदच्छेदः । 'रुषोक्तौ तु हम्भव्यम्' । तुल उ-

प्राप्य चण्डमधावतेत्युत्तरार्धान्वयस्तु पूर्ववत् ।

'छिन्ने शिरसि दैत्येन्द्रश्चक्रे नादं सुभैरवम् । तेन नादेन महता त्रासितं भुवनत्रयम् ॥ २० ॥
दैत्येन्द्रश्चण्डः महासुरः तस्यैव शिरसि देव्या छिन्ने सति शिरश्छेदसमय एव पशुवत् सुभैरवं सुष्ठु भयंकरं नादं सिंहनादं सु-
खेन ध्वनिं चक्रे कृतवान् । तेन महता नादेन शब्देन भुवनत्रयं त्रासितम् । त्रसी उद्वेगे णिच् कर्मणि क्तः । उद्वेगं प्रापितम् ।
यद्वा त्रसनं त्रासः । 'तदस्य संजातं तारकादिभ्य इतच्' । किमसौ चण्डः छिन्नशिरा अपि मायावित्त्वं पुनरुत्थितो योद्धुम्
अन्यथा कथमयं नादस्तस्येति तेन नादेन भयंकरेण त्रासितं संजातत्रासमभूद्वुवनत्रयम् ॥ १९ ॥

(४ नागोजीभट्टी) उत्थाय चेति । महासिं महाखड्गम् उत्थाय उत्थाप्य उद्यमं सकोपवारणं यथा स्यात्तथा हम्-
सुक्त्वा देवी चण्डमधावत् । अस्य चण्डस्य तेनोद्यतेन ॥ १९ ॥

१ अयं श्लोकः गुप्तवतीटीकायां शान्तनव्यां च गृहीतो नान्यटीकासु पाठकर्तृष्वपि दृश्यते ।

(५ जगच्चन्द्रचन्द्रिका) उत्थाय चेति २० ॥ १९ ॥

(६ दंशोद्धारः) उत्थायेति । महासिंहं महाखड्गम् उत्थाय उद्यम्याभावात् । धातूनामनेकार्थत्वात् हम् इति रोषादेशः । सूचः शब्दं कृतेत्यध्याहार्यम् । यद्वा हन्तुमिति वक्तव्ये आर्षस्तुशब्दलोपः । यद्वा हन्तीति हंस्तं महासिमित्यन्वयः । अन्येष्वपीति दक्षिणप्रहणाद् । कश्चित्तु महासिंहम् उत्थाय आरुह्येति व्याचख्यौ तत्र । काल्याः सिंहवाहनत्वाभावात् । तेनासिनेत्युत्तरप्रस्थान्तरसाच्च । अस्य चण्डस्य । यद्वा अस्या केशेषु स्मश्रुध्वित्यर्थः । एतेन गर्वेण स्मश्रुस्पृशि चण्डे देव्याः कोपातिशयो ध्वनितः । तेन पूर्वोद्यतेन ॥ १९ ॥

अथ मुण्डोऽभ्यधावत्तां दृष्ट्वा चण्डं निपातितम् । तमप्यपातयद्रूमौ सा खड्गाभिहतं रुषा ॥ २० ॥

(१ गुप्तवती) ॥ २० ॥

(२ चतुर्धरी) ॥ २० ॥

(३ शान्तनवी) अथ मुण्डो महासुरः तथा काल्या देव्या निपातितं भ्रंशितं चण्डं दृष्ट्वा तां कालीम् अभ्यधावत् उपरोदुमडौकत् । स गतौ सतैर्वेगितायां गतौ धावादेश इष्यते । यद्वा धावु गतिशुद्धयोः स्वरितेत् । अथ सा काली देवी रुषा कुद्रं तमपि मुण्डासुरमपि खड्गाभिहतं खड्गाज्जातद्वितं परासुं भूमौ अपातयत् पातयामास । खड्गाङ्गं नरकङ्कालः प्रेतनरशरीरास्थिपञ्जरः तेन ताडितः परासुः कृतः । तं मुण्डम् 'दानवे पुंसि मुण्डः स्यान्मस्तके तु द्वयोरदः । मुण्डिते त्रिषु लिङ्गे मुण्डो मुण्डत्वयोगिनि' । अपातयत् । पातयतेर्लङ् ॥ २० ॥

(४ नागोजीभट्टी) अयेति । खड्गादिभिर्हतं पूर्वोद्यतखड्गाभिहतम् अस्य शिरो न छिन्नं खड्गप्रहारमात्रम् ॥ २० ॥

(५ जगच्चन्द्रचन्द्रिका) अथ मुण्ड इति २१ ॥ २० ॥

(६ दंशोद्धारः) ॥ २० ॥

हतशेषं ततः सैन्यं दृष्ट्वा चण्डं निपातितम् । मुण्डं च सुमहावीर्यं दिशो भेजे भयातुरम् ॥ २१ ॥

(१ गुप्तवती) ॥ २१ ॥

(२ चतुर्धरी) ॥ २१ ॥

(३ शान्तनवी) देव्या हतेभ्यः शेषमवाशिष्टं सैन्यं दैत्यबलं स्वसैन्यं कर्तुं । सुमहावीर्यं सुपुं महत्वीर्यं प्रभावो यस्य सः चण्डं च सुमहावीर्यं मुण्डं च युद्धे देव्या निपातितं दृष्ट्वा भयातुरं सत् ततः युद्धभूमितः सकाशादपगत्य दिशो भेजे । ततः युद्धभूमितोऽपगत्य दिगन्तानशिथियत् । भयेन आतुरं विह्वलं व्यथितं भयातुरम् ॥ २१ ॥

(४ नागोजीभट्टी) ॥ २१ ॥

(५ जगच्चन्द्रचन्द्रिका) हतशेषमिति २२ ॥ २१ ॥

(६ दंशोद्धारः) ॥ २१ ॥

शिरश्चण्डस्य काली च गृहीत्वा मुण्डमेव च १ प्राह प्रचण्डादृहासमिश्रमभ्येत्य चण्डिकाम् २२ ॥

(१ गुप्तवती) ॥ २२ ॥

(२ चतुर्धरी) मुण्डमित्येव लक्षणया मुण्डस्य मुण्डमित्यभिप्रेयते । अभि एत्य आगत्य महाहासयुक्तं वच इत्यर्थः । चण्डिकां कौशिकीम् ॥ २२ ॥

(३ शान्तनवी) सा काली अम्बिका ललाटे स्थिता देवी चण्डस्त्र असुरस्य शिरश्च तथा मुण्डस्यासुरस्येवं मौण्डं शिरश्च तयोर्मस्तकद्वयं गृहीत्वा आदाय । प्रचण्डादृहासमिश्रम् । प्रचण्डः पगल्भः अट्टः अधिकः हासः तेन मिश्रं मिलितं प्रचण्डादृगर्भं यथा स्यात्तथा अभ्येत्येव आगत्यैव चण्डिकाम् अम्बिकाम् आसाद्य शक्तिं प्राह अवोचत् । प्राहेत्यव्ययं कालसामान्यद्येति । यथा श्रियः किमप्यद्भुतं कार्यं विधाय स्वनिकाः सहासमाभाषन्ते खलु लोके तथेयं सहासमवोचत् । अथवा यौ त्वां पश्यतां त्रिभुवनजननीं भुवनेश्वरीं प्रागालोक्य गत्वा शुभभायं गृह्णाणेत्यवोचतां ताविमौ चण्डमुण्डौ पुनर्दृष्टुमागतौ तावालोक्ष्य । लोकजननीति सोत्प्राप्तो युक्त एवेत्यलं विस्तरेण ॥ २२ ॥

(४ नागोजीभट्टी) शिर इति । मुण्डं सशिरस्कम् । सदेहमित्यनेः । प्रचण्डादृहासेन मिश्रं क्तं यथा भवति तथानुचण्डिकां स्वललाटफलकाभिर्गतां तां देवीं प्राहेत्यर्थः ॥ २२ ॥

(५ जगच्चन्द्रचन्द्रिका) शिरश्चण्डेति २३ ॥ २२ ॥

(६ दंशोद्धारः) शिर इति । मुण्डमित्येव लक्षणया मुण्डस्य मुण्डमित्यर्थः ॥ २२ ॥

मया तवात्रोपहतौ चण्डमुण्डौ महापशू । युद्धयज्ञे स्वयं शुम्भं निशुम्भं च हनिष्यसि ॥ २३ ॥

(१ गुप्तवती) मया तवात्रेति । युद्धस्य यज्ञत्वेन रूपकबलाच्छुम्भनिशुम्भयोरपि चण्डमुण्डवदुपहारयोग्यमहापशुत्व-
चनेन पूर्वार्थोक्तविशेषणयोरिहाप्यन्वयः सूचितः । तेन एवमेतद्वली शुम्भ इति पात्रमिकश्लोकव्यन्यर्थस्य स्पष्टमिदमु-
पहृणम् ॥ २३ ॥

(२ चतुर्थरी) अत्र युद्धयज्ञे इत्यन्वयः । महापशू इति रूपकभिप्रायेण ॥ २३ ॥

(३ शान्तनवी) काली किमत्रवीचण्डिकामित्याह । हे चण्डिके देवि तव महापशू द्वौ चण्डमुण्डौ अत्र युद्धयज्ञे युद्धं
यज्ञ इव युद्धयज्ञः तस्मिन्विषये मया काल्या उपाहतौ समर्पितौ उपहारीकृतौ स्तः । अतश्च युद्धं यज्ञो यस्याः सा युद्धयज्ञा
देवी देवकार्यकारिणी हे युद्धयज्ञे हे देवि हे देवकार्यकारिणि त्वं स्वयमेव शुम्भं निशुम्भं च द्वौ महापशू देवगणप्रतिषे
यद्वा युद्धयज्ञे विषये हनिष्यसि । यथा देवगणप्रतिषे यज्ञे शस्त्रयुक्ते महापशू नरसंघे हन्यते नरः । तथा तव मया ऋत्विजेव
चण्डमुण्डौ नाम पशू द्वौ हतौ । अतः परं शुम्भनिशुम्भौ च महापशू त्वमेव हन्तुमर्हसितीति भावः ॥ २३ ॥

(४ नागोजीभट्टी) मयेति । अत्र युद्धयज्ञे । महापशू इति रूपकम् । उपहतौ प्रधानाज्ञद्वारेण चण्डस्योपहारः ॥ २३ ॥

(५ जगच्चन्द्रचन्द्रिका) मया तवात्रेति २४ ॥ २३ ॥

(६ दंशोद्धारः) ॥ २३ ॥

ऋषिरुवाच ।

तावानीतौ ततो दृष्ट्वा चण्डमुण्डौ महासुरौ । उवाच काली कल्याणी ललितं चण्डिका वचः ॥ २४ ॥

(१ गुप्तवती) ॥ २४ ॥

(२ चतुर्थरी) काली मुखभवाम् । कल्याणीति कर्तृविशेषणम् । ललितं हयम् ॥ २४ ॥

(३ शान्तनवी) ततोऽनन्तरं कल्याणी कल्यां शुभं वाचम् अणिती कथयन्ती चण्डिका भगवती तौ महासुरौ
चण्डमुण्डौ काल्या आनीतौ दृष्ट्वा कालीं देवीं ललितम् ईप्सितं मनोहरं वच उवाच उचितमुक्तवती ॥ २४ ॥

(४ नागोजीभट्टी) ऋषिरुवाच । ताविति । काली ललाटभवाम् । कल्याणीति कर्तृविशेषणम् । चण्डिका कौशिकी २४

(५ जगच्चन्द्रचन्द्रिका) ऋषिरुवाचेति २५ । तावानीताविति २६ ॥ २४ ॥

(६ दंशोद्धारः) ॥ २४ ॥

यस्माच्चण्डं च मुण्डं च गृहीत्वा त्वमुपागता । चामुण्डेति ततो लोके ख्याता देवी भविष्यसि २५

इति श्रीमार्कण्डेयपुराणे सार्वर्णिके मन्वन्तरे चण्डमुण्डवधो नाम सप्तमोऽध्यायः ॥ ७ ॥

(१ गुप्तवती) ॥ २५ ॥ इति श्रीगुप्तवत्यां मन्त्रव्याख्यायां चण्डमुण्डवधो नाम सप्तमोऽध्यायः ॥ ७ ॥

(२ चतुर्थरी) चण्डं च मुण्डं चेति पूर्ववत् । चामुण्डेति पृषोदरादित्वात् चामुण्डाश्चन्द्रो भविष्यति ॥ २५ ॥ इति
श्रीचतुर्थरीटीकायां चण्डमुण्डयोर्वधो नाम सप्तमोऽध्यायः ॥ ७ ॥

(३ शान्तनवी) चण्डिका देवी कालीमादिक्षत् । किमिति । हे कालि त्वं यस्मात् कारणात् चण्डं मुण्डं च गृहीत्वा
मामुपागतासि ततः कारणात् लोके भुवने चामुण्डेति ख्याता देवी भविष्यसि संपत्स्यसे इति ललितं वच उवाच । चण्डिका
अम्बिका 'हस्ताभ्यां चण्डमुण्डौ द्वौ किलागृह्णादसौ यतः । मत्सर्वको ह्यतश्चण्डो मुण्डो देव्येव कथ्यते । ततः पृषोदरादित्वा-
च्छिष्टशब्दप्रयोगतः । चण्डशब्दस्य चात्वेन चामुण्डेति प्रसिध्यति । अत्राहुः । पृषोदरादित्वाच्चण्डमुण्डस्थाने चामुण्डा सा-
ध्येति । यद्यस्य करेस्ति तस्यास्तीति तद्वान् स भवति दण्डातिवत् तं करेण यागहारात्वा चण्डमुण्डवती कालीति मत्सर्वे
असौमादित्वादचि स्त्रियां टाप् चण्डशब्दस्य पृषोदरादित्वाच्चा इत्यादेशे चण्डमुण्डैव चामुण्डेति चण्डिकभिप्रायः । यद्यपि
चण्डमुण्डशिरसी एव काल्या गृहीत्वा आनीते न तु तावेव चण्डमुण्डदैव्यौ तथापि क्वापि ग्रामैकदेशे दग्धे ग्रामो दग्ध इतिव-
चण्डमुण्डैकदेशयोः शिरसोश्चण्डमुण्डौ समुदायौ तयोः प्रयुक्तौ शिष्टप्रयोगतः । कथित्वाख्यत् । 'वस्तस्करः समाख्यातश्चन्द्र-
मास समीरितः' इत्यभिधानतः चान् तस्करान् मुण्डयति खण्डयति च चामुण्डा चामुण्डैव चामुण्डेति 'अन्येषामपि दश्यते' इति
पूर्ववद्दीर्घत्वमिति । तत्र । यस्माच्चण्डं च मुण्डं च गृहीत्वा त्वमुपागता । चामुण्डेति ततो लोके ख्याता देवी भविष्यसीति
चण्डिकां संप्रायतश्चामुण्डेति प्रकृतार्थानादप्रकृतार्थाभ्यनुज्ञानात्परमर्षिप्रणीतरूढशब्दार्थविग्रहव्याकोपप्रसंगाच्च ॥ २५ ॥
इति श्रीमद्राजाधिराजश्रीमत्तोमरान्वयश्रीमदुद्धरात्मजशान्तनुचक्रवर्तिविरचितायां शान्तनव्यां चण्डिकामाहात्म्यटीकायां
चण्डमुण्डवधोपलक्षितः सप्तमोऽध्यायः ॥ ७ ॥

(४ नागोजीभट्टी) यस्मादिति । चण्डशिरोद्वारा हे देवि स्याता भद्रिभ्यसीत्यन्वयः । चामुण्डेति पृषोदरादि त्वात्साधुः । अनेनेयं तामसी कौशिकी नियम्या भवतीत्याहुः ॥ २५ ॥ इति शिवभट्टसुतसतीगर्भमुद्भवनागोजीभट्टी सप्तशतीव्याख्याने सप्तमोऽध्यायः समाप्तः ॥ ७ ॥

(५ जगच्चन्द्रचन्द्रिका) यस्माच्चण्डेति २७ ॥ २५ ॥ इति श्रीभगीरथविरचिता कण्वगोविन्दकृतसप्तशतीमन्त्र-
होमविभागकारिकाणां सप्तमाध्यायस्य जगच्चन्द्रचन्द्रिकाख्यटीका संपूर्णा ॥ ७ ॥

(६ दंशोद्धारः) यस्मादिति । चण्डं च मुण्डं चेत्यत्रापि पूर्ववदवयवव्युत्पत्त्या । चामुण्डेति पृषोदरादित्वात्साधुः । यद्वा चानां चौराणां मुण्डः खण्डनं यस्याः । मुडि खण्डने । 'चन्द्रमाश्च समाख्यातस्तत्स्करश्च उदाहृतः' इत्येकाक्षरः ॥ २५ ॥ इति श्रीमद्रुद्रोप० दंशोद्धारटीकायां सप्तमोऽध्यायः ॥ ७ ॥

अष्टमोऽध्यायः ८

ऋषिरुवाच ।

चण्डे च निहते दैत्ये मुण्डे च विनिपातिते । बहुलेषु च सैन्येषु क्षयितेष्वसुरेश्वरः ॥ १ ॥

(१ गुप्तवती) ॥ १ ॥

(२ चतुर्धरी) ॥ १ ॥

(३ शान्तनवी) अस्य श्लोकयुगमस्यैकक्रियात्वादेककर्तृत्वादेकान्वयतावसेया । तया काल्या देव्या रणोत्सवे चण्डे दैत्ये निहते सति तथैव मुण्डे दैत्ये विनिपातिते सति तथैव च सैन्येषु बहुलेष्वसंख्यातेषु क्षयितेषु संजातक्षयेषु कृतेषु सन्तु ततोऽनन्तरं कोपपराधीनचेताः क्रोधपरवशशान्तः प्रतापवान् अन्युतो (त्युग्रो) प्रतेजस्कथ भूत्वा असुरेश्वरः शुम्भः दैत्यानां सर्वसैन्यानाम् उद्योगं देवीं चण्डिकां प्रत्यभियानोत्सवोत्सुकता (प्रतिप्रयाणोत्सुकता) मादिदेश । देवीं प्रति सेनाभिरभियात यूयमभिशेषेणयतेत्यादिक्षत् । देवीं प्रत्यभिषेणयितुमुद्योगं कुरुतेत्याज्ञापयामास । दैत्यानां सैन्यानीति भावः । उद्योगं सर्वसैन्यानामित्येव सिद्धे दैत्यानामिति प्राधान्यव्यापनार्थं दैत्यानां महतां यानि सर्वाणि हस्त्यश्वरथपादातलक्षणानि समस्तानि सैन्यानि तेषाम् उद्योगः उद्यमः तम् उद्योगं सर्वसैन्यानि येषां ते सर्वसैन्याः इत्तबीजप्रसृतयो दैत्याः तेषामुद्योगमादिदेश । 'प्रभूतं प्रचुरं प्राज्यमदभ्रं बहुलं बहु' क्षयो नाशः संजातो येषां तानि क्षयितानि तेषु कृतेषु । यद्वा क्षयितेषु । यद्वा क्षिप प्रणे चुरादिः । प्रेरितेषु द्रावितेषु प्राणभ्यो दूरीकृतेषु । नाशितेष्विति यावत् । कोपपराधीनं चेतो यस्य स तथोक्तः । कोपाधीनचित्त इति यावत् । कोपे परम् अतिशयितम् अधीनमायत्तं चेतो यस्य स तथोक्तः । असुरेश्वर इति असुराणामीश्वरः शुम्भः । यद्वा असून् प्राणान् राति यद्वाति असुरः मृत्युः ईश्वरो यस्य सः असुरेश्वरः मृत्युपरतन्त्रः आसन्नमृत्युः शुम्भो देवीं प्रति दैत्यानामुद्योगमादिदेश आज्ञापयामासेति भावः । ह इत्यव्ययं पूरणं ॥ १ ॥

(४ नागोजीभट्टी) चण्डे इति । क्षयितेषु कृतक्षयेषु ॥ १ ॥

(५ जगच्चन्द्रचन्द्रिका) सार्धैकषष्टिश्लोकाब्धेऽष्टमेऽध्याये प्रकीर्तिता इति अर्धसहिता एकाधिकषष्टिर्विशतित्रयं तद्युक्ता ये श्लोकास्तैराब्धे युक्ते अष्टमेऽष्टसंज्ञकेऽध्याये प्रकीर्तिताः कथिताः । एकषष्टिश्लोकमन्त्रा इति एक अधिका षष्टिश्लोकास्तद्रूपा मन्त्रा वर्तन्ते इति शेषः । अन्ते अर्ध इति । अन्ते एतेषां मन्त्राणामन्ते अर्धं पादद्वयात्मको मन्त्र इत्यर्थः । श्लोकरूपो मन्त्रको मन्त्रः । स्वार्थे कः । आदविक ऋषिश्चैवं त्रिषष्टिमन्त्रसंततिरिति आदौ अव्यायादौ एक ऋषिस्त्वाचेत्ययं मन्त्रः । तिस्र अधिका षष्टिर्विशतित्रयं तस्या मन्त्रसंततिर्नन्त्रविस्तारः । तथाहि ऋषिस्त्वाच १ । चण्डे चेति २ ॥ १ ॥

(६ दंशोद्धारः) ॥ १ ॥

ततः कोपपराधीनचेताः शुम्भः प्रतापवान् । उद्योगं सर्वसैन्यानां दैत्यानामादिदेश ह ॥ २ ॥

(१ गुप्तवती) ॥ २ ॥

(२ चतुर्धरी) कोपेन पराधीनमस्वाधीनं चेतो यस्य । दैत्यानां यानि सर्वाणि सैन्यानि तेषामित्यन्वयः । सर्वसैन्यानामिति दैत्यानां विशेषणं वा । आदिदेश आज्ञापवान् । हेति पादपूरणे सुरधाममन्त्रेण वा ॥ २ ॥

(३ शान्तनवी) अस्यार्थः पूर्वश्लोकेन सह व्याख्यातः ॥ २ ॥

(४ नागोजीभट्टी) तत इति । तेषां वधजकोपेनास्वाधीनचेताः अत एव अविधेयस्य प्रवृत्तिरिति भावः । सर्व-
सैन्यानामिति दैत्यानां विशेषणम् ॥ २ ॥

(५ जगज्जन्द्रचन्द्रिका) ततः कोपेति ३ ॥ २ ॥

(६ दंशोद्धारः) तत इति । कोपेन पराधीनमस्वाधीनं चेतो यस्य । हेति पादपूरणे आमन्त्रणे वा ॥ २ ॥

अथ सर्वबलैर्दैत्याः षडशीतिरुदायुधाः।कम्बूनां चतुराशीतिर्निर्गच्छन्तु स्वबलैर्वृताः ॥ ३ ॥

(१ गुप्तवती) कम्बूनां कोटिशतकानां चतुरा न सा अशीतिश्च चतुराशीतिः ॥ ३ ॥

(२ चतुर्धरी) षडशीतिरिति राजसमीपवर्तिसामन्तामात्याभिप्रायेण । उदायुधाः कम्बूनां कम्बूनामि दैत्यकुले
जातानां चतुराशीतिः चतुर्भिरधिका अशीतिः । आङ्गोऽधिकार्थत्वात् चतुराशीतिरिति वा पाठः ॥ ३ ॥

(३ शान्तनवी) शुम्भः पुनर्विशेषतः आदिदेशः । किमिति । अथ अस्मिन्नहनि इदानीं वा ममाज्ञया षडशीतिदैत्याः
प्रधानभूताः उदायुधाः उद्यतशस्त्राः समीकृतायुधाः सन्तः सर्वबलैः सर्वसैन्यैः चतुरङ्गलक्षणैः सज्जितैः हस्त्यश्वरथपदातिभिः
सैन्यभिर्वृताः वेष्टिताः सन्तः निर्यान्तु दैव्या समं योद्धुं निर्गच्छन्तु । षड्भिरधिकाशीतिः षडशीतिः । शाकपार्थिवादित्वात्स-
भासः । 'विशल्यायाः सदैकस्मिन्संख्याः संख्येयसंख्ययोः' । किंच कम्बूनां कम्बूनाम्नां दैत्यानां चतुराशीतिः वृन्दभेदाः
स्वबलैर्वृताः संतः निर्यान्तु दैव्या समं योद्धुं निःसरन्तु । चतुर्भिरधिका अशीतिः । पूर्ववदेकवचनम् । यदि चतुराशीति इति
निर्विसर्गः पाठस्तदा चतस्रः अशीतयः कम्बूनां व्यक्तयः समाहृता इति विग्रह्य तद्वितीयत्वादिना समाहार (वृन्द) समासः ।
कम्बूनां चतुराशीति कर्तृ । स्वबलैर्वृतं वेष्टितं सत् निर्यान्तु योद्धुं निःसरन्तु इति एकवचनान्तत्वेन योज्यम् । एकवचोक्तिः यथा
शशाः फलन्ति लता च सफलेत्युक्ते लता च फलति इति एकवचनसंगतिः । चतुराशीति इति पाठे 'आत्महतः' इत्यत्र सूत्रे
आदिति योगविभागः शिष्टप्रयोगतः प्रागेकादशभ्योऽञ्छन्दसीति सूत्रकारव्यवहाराद्विज्ञायोगविभागादिष्टसिद्धिरित्यात्वम् । तच्च
रेफापरत एव षष्ठोदरादित्वाद्वा । अन्येषामपि दृश्यत इति च । अशीतिशब्दादीकारस्य दीर्घत्वं द्रष्टव्यम् । नैतत्सर्वत्र कर्तव्य-
मिति । चतस्रः अशीतयः इत्यत्र 'दशान्तैकादिका संख्या संख्येयैश्चैव च त्रिषु' कम्बुः शङ्खः । चतुराशीतिशङ्खपरिमिताः
सेनाः ताभिः सहिताः दैत्याः ॥ ३ ॥

(४ नागोजीभट्टी) अथेति । उदायुधास्तत्संज्ञायाः । कम्बूनां तन्नाम्नां चतुराशीतिदैत्या इति शेषः ॥ ३ ॥

(५ जगज्जन्द्रचन्द्रिका) अथ सर्वबलैरिति ४ ॥ ३ ॥

(६ दंशोद्धारः) अथेति षडशीतिः सामन्तामात्याः कम्बूनां कम्बूनामि कुलजानां चतुर्भिः अधिका अशीतिरित्यर्थः ।
आङ्गोऽधिकार्थत्वात् अव्ययानामेकार्थत्वात् कुलानीत्यनुकल्प्यते ॥ ३ ॥

कोटिवीर्याणि पञ्चाशदसुराणां कुलानि वै । शतं कुलानि धूम्राणां निर्गच्छन्तु ममाज्ञया ॥ ४ ॥

(१ गुप्तवती) कोटिवीर्याणि धूम्राः कालकादयश्च कुलनामानि ॥ ४ ॥

(२ चतुर्धरी) कुलानीति परस्मात्पूर्वं सम्बध्यते सिंहावलोकनन्यायात् । कोटिवीर्याणि कोटिवीरकुलोद्भवानि
कुलानि वृन्दानि । धूम्राणां धूम्रवंश्यानाम् ॥ ४ ॥

(३ शान्तनवी) शुम्भः पुनः विशेषतः आदिदेशः । प्रसिद्धानि कोटिवीर्याणि कोटिवीर्यनामधेयानि असुराणां
कुलानि वृन्दानि निर्गच्छन्तु ममाज्ञया दैव्या समं योद्धुं निर्यान्तु । कोटिसंख्यानि पञ्चाशदिति तु पाठे असुराणां कुलानि
निर्यान्तु । कति तानि पञ्चाशत् । पुनश्च कति तानि कोटिसंख्यानि । एवं चैकत्र पञ्चाशत्कोटिसंख्यानि । कोटिरिति संख्या-
येषां पञ्चाशत्कुलानां तानि कोटिसंख्यानि । एवं चैकत्र पञ्चाशत्कोटिसंख्यानि असुराणां कुलानि वै प्रसिद्धानि मम शुम्भस्य
आज्ञया दैव्या समं योद्धुं निर्गच्छन्तु इत्यर्थः । किंच धूम्राणां धूम्रनाम्नाम् असुराणां शतं कुलानि शतवृन्दानि निर्गच्छन्तु
ममाज्ञया दैव्या समं योद्धुं निर्यान्तु । धूम्राणामिति पाठे तु धूम्रस्यापत्यानि पुमांसः धूम्राः । शिवादित्वाद्वा । अत इत्योपवादः ।
धूम्राणाम् असुराणां शतं कुलानि योद्धुं निर्गच्छन्तिवत्यर्थः । विधौ लट् ॥ ४ ॥

(४ नागोजीभट्टी) कोटीति कोटिवीर्याणि तन्नामानि । धूम्राः धूम्रवंश्याः ॥ ४ ॥

(५ जगज्जन्द्रचन्द्रिका) कोटिवीर्याणीति ५ ॥ ४ ॥

(६ दंशोद्धारः) कोटीति । कोटिवीर्यकुलोद्भवानि कुलानि वृन्दानि धूम्राणां धूम्रवंश्यानाम् । एवमपि ॥ ४ ॥

कालका दौर्हदा मौर्याः कालकेयास्तथासुराः । युद्धाय सज्जा निर्यान्तु आज्ञया त्वरिता मम ॥ ५ ॥

(१ गुप्तवती) ॥ ५ ॥

(२ चतुर्धरी) कालकाः कालवंश्याः । दौर्हदाः दौर्हदवंश्याः । मौर्याः मुरवंश्याः । कालकेयाः कालकायां जाताः ।

శ్రీదాంత సంగ్రహం



VEDANTA SANGRAHAM

‘कालका दैत्यपत्नी स्यात् ।’ ‘तस्याप्पन्नम्’ इति स्त्रीभ्यो ढक् । सञ्जाः सरामप्रीकाः निर्यान्तु आज्ञयेति विवक्षार्थान्ताप संधिः ॥ ५ ॥

(३ शान्तनवी) शुम्भः पुनर्विशेषतः आदिदेश । कालकाः असुराः कालकनामानः दैत्याः कालं यमस्वरूपमात्मानं अनुभूयः कायति कथयति कालकः कालकस्यापत्यानि पुमांसः कालकाः । शिवादित्वाद्ण् । यद्वा कलं मन्दं कायति कथयति कलकः तस्येमे कालकाः कलककुलोत्पन्नाः दैत्याः अथ ममाज्ञया त्वरिताः । चित्त्वा संप्रमे । संप्रगसंहिताः वेणिनः सत्त्वराः संजातत्त्वराः सन्तः देव्या समं युद्धाय योद्धुं सञ्जाः सायुधाः सन्तो निर्यान्तु । तथा तद्वत् दौर्हदाः असुराः दुर्हृदयं यस्य स दुर्हृद्दैत्यः । ‘सुहृद्दुर्हृदौ मित्रामित्रयोः’ इति निपातः । तस्यापत्यानि पुमांसः दौर्हदाः दौर्हदाख्या दैत्याः ते युद्धाय सञ्जाः सन्तो ममाज्ञया त्वरमाणाः त्वरिताः निर्यान्तु । तथा मौर्याः मौर्याख्याः असुराः मुरस्यापत्यानि गोत्राणि । गर्गादित्वाद्यच् । ‘यवजोश्च’ इति लुक् कृतोऽत्र न । छान्दसत्वात् । छन्दोवत्पुराणानि भवन्ति । यद्वा मुरस्य दैत्यस्य भावः मौर्यं तद्वन्तः मौर्याः । अर्शआदित्वाद्च् । यद्वा मुरस्य भावः मीरी । घ्यञ् पित्वात् डीप् । मीरीमहेति मौर्याः । ‘दण्डादिभ्यो यः’ । तेषु युद्धाय त्वरिताः ममाज्ञया देव्या सह योद्धुं निर्यान्तु । तथा कालकेयाः कालकायाः अपत्यानि पुमांसः कालकेयाः कालकेयनामानोऽसुराः । स्त्रीभ्यो ढक् । कालवंशजाता दैत्याः । ‘शुभ्रादिभ्यश्च’ इति ढक् । कालकेयाः तेषु ममाज्ञया त्वरिताः युद्धाय सञ्जाः सन्तो निर्यान्तु इति शुम्भः आदिदेश ॥ ५ ॥

(४ नागोजीभट्टी) कालकाः तन्नामानः । दौर्हदाः दुर्हृदोपत्यानि । मौर्याः तन्नामानः । तथा कालकाया अपत्यानि कालकेयाः । असुराः सञ्जाः सरामप्रीकाः ॥ ५ ॥

(५ जगच्चन्द्रचन्द्रिका) कालका दौर्हदा इति ६ ॥ ५ ॥

(६ दंशोद्धारः) कालकाः कालवंश्याः । दौर्हदाः दुर्हृदोपत्याः । मौर्या मुरवंश्याः । कालका दैत्यपत्नी तदपत्यानि । स्त्रीभ्यो ढक् । निर्यान्तु आज्ञयेत्यत्र संहिताया अविवक्षणात् संधिः ॥ ५ ॥

इत्याज्ञाप्यासुरपतिः शुम्भो भैरवशासनः । निर्जगाम महासैन्यसहस्रैर्बहुभिर्वृतः ॥ ६ ॥

(१ शुभ्रवती) ॥ ६ ॥

(२ चतुर्धरी) भैरवमस्युग्रं शासनमाज्ञाप्य । महान्ति सैन्यान्वज्रेति महासैन्यं सेनासमुदायः तेषां सहस्रैः ॥ ६ ॥

(३ शान्तनवी) इत्येवमसुरान् आज्ञाप्य आदिश्य भैरवशासनः भैरवं भयंकरं शासनम् अव्याहताज्ञा यस्य सः तथोक्तः । यद्वा भैरवात् मृत्योः सकाशात् शासनं यस्य सः आसन्नमरणत्वात् । स तथोक्तः असुरपतिः शुम्भः बहुभिरेकैर्दैत्यैर्वृतः सन् निर्जगाम देव्या समं योद्धुं निर्यायौ निरगात् । किंभूतैः बहुभिः महासैन्यसहस्रैः महान्ति सैन्यानां सहस्राणि तैर्बहुभिरेकैः दानवसैन्यैः वृत्तौ देव्या सह योद्धुं निर्जगाम शुम्भः ॥ ६ ॥

(४ नागोजीभट्टी) इतीति । भैरवमुग्रम् ॥ ६ ॥

(५ जगच्चन्द्रचन्द्रिका) इत्याज्ञाप्येति ७ ॥ ६ ॥

(६ दंशोद्धारः) ॥ ६ ॥

आयान्तं चण्डिका हृष्टा तत्सैन्यमतिभीषणम् । ज्यास्वनैः पूरयामास धरणीगगनान्तरम् ॥ ७ ॥

(१ शुभ्रवती) ॥ ७ ॥

(२ चतुर्धरी) धरणीगगनयोरन्तरं मध्यम् ॥ ७ ॥

(३ शान्तनवी) आयान्तं शुम्भं यद्वा ‘सेनायां समवेता ये सैन्यास्ते सैनिकाश्च ते’ इति । सैन्यः पुंसि । सेनायां समवेतः सैन्यः । ‘सेनाया वा’ इति यः । यद्वा । आयान्तं शुम्भम् अतिस्थाने । अतिशब्दश्चार्थः । तथायमन्वयः । अतिभीषणमतिभयंकरं तत्सैन्यं यस्य शुम्भस्य स तत्सैन्यः । यद्वा ते सैन्याः सेनायां समवेताः संमिलिता हस्त्यचरधपादादादिसमूहा यस्य शुम्भस्य स तत्सैन्यः तम् आयान्तं शुम्भं हृष्टा चण्डिका देवी ज्यास्वनैः धनुष्यान्ता मौर्वी आकृष्टमौर्वीढंकारध्वनिभिः धरणीगगनान्तरं यावापृथिव्यन्तरालं पूरयामास । अथ द्वितीयोऽन्वयः । अतिभीषणम् अतितरां भीषणं भयंकरं तत्सैन्यं तस्य शुम्भस्य सैन्यः सेनायां समवेतो मिलितः हस्त्यचरधपादातसमूहः तत्सैन्यः । तं तत्सैन्यम् आयान्तं हृष्टा चण्डिका देवी ज्यास्वनैः धनुरादौपिता-कृष्टमौर्वीजनितनिस्वनैः धरणीगगनान्तरं पूरयामास । अथ तृतीयोऽन्वयः । भीषणं भयंकरं शुम्भम् आयान्तं हृष्टा भीषणं भयंकरं तत्सैन्यमपि तस्य शुम्भस्य सैन्यमपि सेनाम् आयान्तम् आगच्छन् हृष्टा चण्डिका देवी ज्यास्वनैः धरणीगगनान्तरं पूरयामास । आयान्तम् आगच्छन्तं शुम्भम् आयान्तम् आगच्छत् । तत्सैन्यं शुम्भसैन्यं नपुंसकलिङ्गम् । ज्यास्वनाः तैः । पूरी आप्तावर्तः । धरणी च गगनं च धरणीगगने तयोरन्तरं मध्यं पृथिव्याकाशमध्यं व्यापयामास । आयान्तं शत्रुं तं पदम् । आयान्तमिति पाठे कर्तरि क्तः । ततः शुम्भं तत्सैन्यं च ॥ ७ ॥

(४ नागोजीभट्टी) आयातमिति । आगतमित्यर्थः । अन्तरं मध्यम् ॥ ७ ॥

(५ जगच्चन्द्रचन्द्रिका) आयातमिति ८ ॥ ७ ॥

(६ दंशोद्धारः) ॥ ७ ॥

ततः सिंहो महानादमतीव कृतवानृप । घण्टास्वनेन तन्नादमम्बिका चोपबृंहयत् ॥ ८ ॥

(१ गुप्तवती) उपबृंहयत् । आगमशास्त्रस्यानित्यत्वादडभावः ॥ ८ ॥

(२ चतुर्धरी) अतीवालस्यमनेकं कृत्वा इति यावत् । उपबृंहयद्वर्धयत् । आगमशासनस्यानित्यत्वादङ्गमाभावः ॥ ८ ॥

(३ शान्तनवी) हे नृप दत्तावधानो भव । यतः धनुर्ज्यानिःखनादनन्तरं स च सिंहः स सिंहश्च अतीव सुतरां सुगु महानादं महान्तं नादं गलगर्जनं कृतवान् चकार । अम्बिका देव्यपि घण्टास्वनेन नादेन तन्नादं तस्य सिंहस्य नादं सिंह-नादम् अवृंहयत् । अवर्धयत् । बृहि बृद्धौ । हेतौ णिच् । लट् अङ्गमः । वर्धयामास । अम्बिका चोपबृंहयदिति पाठे आग-मशासनस्यानित्यत्वादङ्गमाभावः । अन्यथोपावृंहयदिति स्यात् । ततः सिंहो महानादं स च सिंहो महानादमिति च पाठइयम् । 'बलवत्सुष्टु किमुत स्वत्यतीव च निर्भरे' ॥ ८ ॥

(४ नागोजीभट्टी) तत इति । तन्नादानिति बहुवचनम् । महानादमित्येकत्वाविवक्षया अतीवत्यस्यानेकवारमित्यर्थं । उपबृंहयदित्यत्रागमशास्त्रस्यानित्यत्वादडभावः ॥ ८ ॥

(५ जगच्चन्द्रचन्द्रिका) ततः सिंह इति ९ ॥ ८ ॥

(६ दंशोद्धारः) तत इति । अतीव अत्युपमानकम् उपबृंहयत् । आगमशास्त्रस्यानित्यत्वाद्भाङ्गमः ॥ ८ ॥

धनुर्ज्यासिंहघण्टानां नादापूरितदिङ्मुखा । निनादैर्भीषणैः काली जिग्ये विस्तारितानना ॥ ९ ॥

(१ गुप्तवती) घण्टानां तन्नादानाम् । कर्मणि षष्ठी । जिग्ये जितवती ॥ ९ ॥

(२ चतुर्धरी) धनुर्ज्या इति स्वभावाख्यानमात्रम् । ज्यापदेनैव धनुर्ग्रहणप्रतीतिः । धनुर्ज्यादीनां नादैरापूरितं दिङ्मुखं यथा । निनादैर्जिग्ये जितवतीनादानित्यन्वयः । 'तिङ्गितिङ्' इत्यात्मनेपदम् । यद्वा शब्दापूरितदिङ्मुखापि काली देव्या धनुर्ज्यासिंहघण्टानां निनादैर्जिग्ये इति कश्चित् ॥ ९ ॥

(३ शान्तनवी) धनुर्ज्यानादेन सिंहनादेन घण्टानादेन च आपूरितदिङ्मुखा आसमन्तात्पूरितानि दिशां मुखानि यदा सा तथोक्ता । 'स्वाज्ञाबोपसर्जनादसंयोगोपधात्' इति पक्षे ङीप् । पक्षे च टाप् । एवंविधा काली देवी तैस्त्रिविधैर्भीषणैः निनादैर्विस्तारितानना विकृतास्या विस्तारितमुखा सती जिग्ये । जि जग्ये जि अभिभवे 'व्यत्ययो बहुलम्' इति कर्त्या-त्मनेपदम् । लोकोत्कर्षेण वर्तते । यद्वा शत्रून्भिभव । यद्वा जिग्ये इति कर्मणि प्रयोगः । धनुर्ज्यासिंहघण्टानां नादापूरित-दिङ्मुखा विस्तारितानना च या काली देवी तथा भीषणैः भयंकरैः निनादैः खनैः असुरवर्गैः शत्रुवर्गो जिग्ये अभिभव । की-र्त्ता काली । धनुर्ज्यानां सिंहस्य घण्टयाश्च नादैः आपूरितदिङ्मुखा आ समन्तात्पूरितदिङ्गन्तराला । अथवा जज्ञे इति ज्ञा अवबोधने । कर्मणि लिङात्मनेपदम् । भीषणैर्निनादैर्यां विस्तारितानना दैत्यसैन्यानि सर्वाण्यप्यमूनि प्रत्यवस्यतीति विकृती-कृतकरालवक्त्रा दृश्यते । सा कालीति दैत्यैर्जज्ञे अज्ञाथि सा । किंभूता काली । धनुर्ज्यासिंहघण्टानां नादापूरितदिङ्मुखा इत्य-न्वयः । सखीसमूहे वर्तमाना का वा काली का वा सखीति तत्सादृश्यतः संशयानैरथ तैर्भीषणैर्निनादैर्विशेषचिह्नैर्विस्तारि-तानना दैत्यसैन्यानि सर्वाण्यमूनि प्रत्यवसायगामिनी विकृतीकृतकरालवदना सतीति यावत् । सा कालीति दैत्यैरज्ञाथीति भावः ॥ ९ ॥

(४ नागोजीभट्टी) धनुरिति । नादैः स्त्रीवैरापूरितदिङ्मुखा काली धनुर्ज्यासिंहघण्टानां भीषणैर्नादैर्जिग्ये जिता । देव्या धनुरादिशब्दैः कालीशब्दो जित इति भावः ॥ ९ ॥

(५ जगच्चन्द्रचन्द्रिका) धनुर्ज्येति १० ॥ ९ ॥

(६ दंशोद्धारः) धनुर्ज्येति । कर्णावतंसवत्स्वभावाख्यानमात्रम् । ज्यापदेनैव धनुषः प्रतीतिः । धनुर्ज्यादीनां नादैरा-पूरितं दिङ्मुखं यथा । निनादैः जिग्ये नादानित्यव्याहार्यम् । यद्वा नादापूरितदिङ्मुखापि सा धनुर्ज्यादीनां निनादैर्जिग्ये इति कर्मणि तिङन्तम् । निनादमिति । सरोषैः सक्रोधैः दैत्यसैन्यैः देवीसिंहः काली च परिवारिता इत्यन्वयः । शरीरैरिति वा पाठः ॥ ९ ॥

तन्निनादमुपश्रुत्य दैत्यसैन्यैश्चतुर्दिशम् । देवी सिंहस्तथा काली सरोषैः परिवारिताः ॥ १० ॥

(१ गुप्तवती) सरोषैः कुपितैः । स इति सिंहपरं भिन्नपदं वा ॥ १० ॥

(२ चतुर्धरी) चतुर्दिशं चतुर्दिक्षु कालीललाटभवा । सरोषैः सकोषैः । शरीरौरेति वा पाठः ॥ १० ॥

(३ शान्तनवी) चतुर्दिशमित्येतत्पदं शकारान्तं निनादविशेषणं चैतत् । अथ चेत्परिवारणक्रियाविशेषणं स्यात्सा दिशाशब्देन टावन्तेन साधनीयम् । चतस्रो दिशोऽधिकरणभूता यस्य तन्निनादस्य सः । चतुर्दिशं चतुर्दिक्षु व्याप्तं तन्निनादं तस्य धनुर्ज्यासिंहघण्टानां निनादं निःस्वनं ध्वनिम् उपश्रुत्य आकर्ष्य कुपितैर्दैत्यसैन्यैर्देवी च आया शक्तिर्मगवती अभिभवा । सिंहस्य केसरी वाहनीभूतः । काली च अभिभवालाटोद्भवा तथा च एताः देवीसिंहकाल्यस्तिस्रोपि शरीरैः शरसंपातैः शर-
व्रातैः चतुर्दिशं यथा स्यात्तथा परिवारिताः परिवेष्टिताः कीलिताः । विद्धा इति यावत् । 'हलन्तादपि टाप् च यथा वाचा निशा दिशा' । दिशाशब्दघट्टवन्तोऽप्यस्ति । चतस्रो दिशा अधिकरणभूता यस्मिन् शरीरपरिवारेण तच्चतुर्दिशम् । क्रियाविशेष-
णानां कर्मत्वं नपुंसकैकत्वं च वक्तव्यम् ॥ १० ॥

(४ नागोजीभट्टी) तदिति । काली चण्डीललाटजा । सरोषैः सकोषैः ॥ १० ॥

(५ जगज्जन्त्रचन्द्रिका) तन्निनादमिति ११ ॥ १० ॥

(६ दंशोद्धारः) ॥ १० ॥

एतस्मिन्नन्तरे भूप विनाशाय सुरद्विषाम् । भवायामरसिंहानामतिवीर्यवलान्विताः ॥ ११ ॥

(१ गुप्तवती) ॥ ११ ॥

(२ चतुर्धरी) अन्तरे अवसरे । भवाय संपदे । अमरसिंहानामि सिंहशब्दः श्रेष्ठवेत्तनः । वीर्यं तेजः ॥ ११ ॥

(३ शान्तनवी) श्लोकयुग्ममिदमेकक्रियैकान्वयमवसेयम् । मुमेषाः सुरस्य राजानं संबोधयति । हे भूप दत्ता-
वधानो भव । देवीमहिमानमाकर्णय । एतस्मिन्नन्तरे एतस्मिन्देवीदानवसंप्राप्तं प्रस्तुते सति अन्तरे अवकाशे समये मध्ये
सुरद्विषां दैत्यानां विनाशाय अमरसैन्यानां सिंहानां देवश्रेष्ठानां भवाय भूयै अभिवृद्धये स्मृतये च अतिवीर्यवलान्विताः शक्तयः
सामर्थ्यलक्षणाः देवतारूपाश्च ब्रह्मेशगुहविष्णूनां तथा इन्द्रस्य च पश्चापि च पश्चानां तेषां शरीरेभ्यो विनिष्क्रम्य विनिर्गता
तद्रूपैः ब्रह्मादिरूपैः तदा महेश्वरश्च गुहश्च कुमारः विष्णुश्च नारायणः इन्द्रश्च वज्री एतेषां तनुभ्यो विनिर्गत्यैकैकः शक्तिरे-
वन्ताश्चण्डिकां ययुः । ब्रह्मणः शरीरात् ब्रह्मणो निर्गता महेश्वरस्य शरीरात् माहेश्वरी कुमारस्य शरीरात् कोमारी विष्णोः
शरीरात् वैष्णवी इन्द्रस्य शरीरात् ऐन्द्री एतास्ततो विनिर्गत्य तद्रूपैः चण्डिकां देवीं च ययुरित्यर्थः । 'भवः कल्याणसंसा-
रसत्त्ववासीशजन्ममु' । अमराणां सैन्यानि तेषाम् । अमरसिंहानाम् इति तु पाठे अमरसिंहा इति तु श्रेष्ठाः अमरसिंहाः तेषाम्
'उपमितं व्याघ्रादिभिः सामान्याप्रयोगे' समस्यते । अन्धधुक् । 'स्युक्तरपदे व्याघ्रपुंगवर्षभकुजराः । सिंहसार्द्धलनायाः'
पुंसि श्रेष्ठार्थगोचराः । वीर्यं बलं प्रभावश्च वीर्यं वीरकर्म । बलं प्राणसामर्थ्यम् । 'स्थौल्यसामर्थ्यसैन्येषु बलं ना ककसीरिणोः'
बृंहति वर्धते विष्टभते ब्रह्मा । ईष्टे ईशः । गूहते सेनां संवृणोति गुहः । वेवेष्टि व्याप्नोति विशति-वा विश्वं विष्णुः । इन्दति
परमैश्वर्येण राजते इन्द्रः । शक्नोति शक्तिः किञ् । शक्यते कर्तुमनया वा शक्तिः । किञ् । 'चडि कोपे' कुप्यति चण्डते
चण्डिका । प्रापणे लिट् ॥ ११ ॥

(४ नागोजीभट्टी) एतस्मिन्निति । देवीदानवसंपातावसरे । भवाय संपदे ॥ ११ ॥

(५ जगज्जन्त्रचन्द्रिका) एतस्मिन्निति १२ ॥ ११ ॥

(६ दंशोद्धारः) एतस्मिन्निति । अन्तरे अवसरे । भवाय संपदे । वीर्यमुत्साहशक्तिः । बलं देहशक्तिः ॥ ११ ॥

ब्रह्मेशगुहविष्णूनां तथैवेन्द्रस्य शक्तयः । शरीरेभ्यो विनिष्क्रम्य तद्रूपैश्चण्डिकां ययुः ॥ १२ ॥

(१ गुप्तवती) ॥ १२ ॥

(२ चतुर्धरी) ईशः शिवः । गुहः कार्तिकेयः । विष्णुशब्दोऽत्र बराहवृत्सिंहावपि संगृहीते । शक्तयः स्वमूर्तिः
किन्वो देवताः । तद्रूपैस्तस्य रूपैः ॥ १२ ॥

(३ शान्तनवी) ॥ १२ ॥

(४ नागोजीभट्टी) ब्रह्मेति । विष्णुशब्देन बराहवृत्सिंहावपि । शक्तयः स्वातिरेकिभ्यो देवताः । शक्तिशक्तिसौ-
स्तादात्म्यात् ॥ १२ ॥

(५ जगज्जन्त्रचन्द्रिका) ब्रह्मेति १३ ॥ १२ ॥

(६ दंशोद्धारः) ब्रह्मेति । ईशः शिवः । गुहः स्कन्दः । विष्णुपदेन वराहवृत्तिहयोरपि संप्रहः । तदुपैः तस्य तस्य रूपैः ॥ १२ ॥

यस्य देवस्य यद्वृषं यथाभूषणवाहनम् । तद्वदेव हि तच्छक्तिरसुरान्योद्धुमाययौ ॥ १३ ॥

(१ गुप्तवती) ॥ १३ ॥

(२ चतुर्धरी) एतदेव प्रकटयति । यस्येति । यथाभूषणवाहनं भूषणवाहनानतिक्रमेण तद्वत्तथाविधाः ॥ १३ ॥

(३ शान्तनवी) तदुपैरिति यदुक्तं तदेव व्यक्तीकर्तुमाह । देवीदानवयुद्धं द्रुमुपागतानां तेषां ब्रह्मादीनां शरीर-
रम्यां विनिष्कम्यानुभावान्प्रकाश्य कायव्यूहेन प्रयत्नाकृतयो ब्रह्माण्डादयः शक्तयः तत्तदेव सहस्ररूपैश्चण्डिकाशभूताथ-
ण्डिकां युद्धायोत्साहयितुं ययुः इति प्रागुक्तं तदेव स्पष्टयति । यस्य देवस्य ब्रह्मादेः यद्वृषं य आकारः यथा भूषणवाहनं
भूषणवाहानान्यनतिक्रम्य यथाभूषणवाहनं यथालंकारवाहनं च यस्य देवस्य यद्वृषणं यस्य देवस्य यद्वाहनं तद्वदेव
तद्वत् विप्राणां तादृशमेव शरीरविन्यासं धारयति तद्वदेव च वाहनमारूढवती तच्छक्तिस्तस्य देवस्य शक्तिर्ब्रह्मादिदेवता
तद्वदेवायुधानि बिभ्रती सती हि निश्चयेन असुरान् योद्धुम् । युध संप्रहारे । दैत्यान्प्रहर्तुम् आययौ । देवीसामिध्वं संप्रामरज-
स्थली वा आजगाम ॥ १३ ॥

(४ नागोजीभट्टी) ब्रह्मादिरूपैरित्यर्थं तदुपैरिति व्याचष्टे । यस्येति । तद्वत् तथाविधरूपभूषणवाहनेत्यर्थः ॥ १३ ॥

(५ जगच्चन्द्रचन्द्रिका) यस्य देवस्येति १४ ॥ १३ ॥

(६ दंशोद्धारः) ॥ १३ ॥

हंसयुक्तविमानाग्रे साक्षसूत्रकमण्डलः । आयाता ब्रह्मणः शक्तिर्ब्रह्माणी साभिधीयते ॥ १४ ॥

(१ गुप्तवती) ॥ १४ ॥

(२ चतुर्धरी) तदेव व्याकुरुते । हंसेति । अग्रे उपरि अक्षसूत्रं आप्यमालिका ॥ १४ ॥

(३ शान्तनवी) हंसैर्युक्तो योजितो विमानः हंसयुक्तविमानः तस्मिन् तिष्ठतीति हंसयुक्तविमानस्था । अक्षाणां स्फ-
टेकमणीनां सूत्रं जपमाला । अक्षसूत्रं च कमण्डलुश्च ताभ्यां सह वर्तमाना साक्षसूत्रकमण्डलः एवंविधा सा का नामेत्याह । एवं-
विशेषणविशिष्टा ब्रह्मणः शक्तिरसुरैः सह योद्धुमायाता आजगाम । सा खलु ब्रह्माणीत्यभिधीयते । ब्रह्मणः स्त्री ब्रह्माणी । अत्र
गुणगमाभावाच्चैवागमप्रसिद्धं नामधेयमिदं कथ्यते । अत एव निरूढतामपेक्षितनिष्पन्नमसिद्धतामिति नारदः । यद्वा 'वेदस्तत्त्वं
तपो ब्रह्म ब्रह्मा विप्रः प्रजापतिः' । अण शब्दे ब्रह्म अणति कथयति प्रतिपादयति ब्रह्माणी । कर्मण्यपि क्रियां ङीप् ।
यद्वा ब्रह्माणमणति मदीयोर्यमित्यपि ब्रह्माणी । 'हंसो यतिविशेषे च प्राणश्चेतच्छब्देषु ना' । अत एव हंसैर्यतिविशेषैर्युक्तं
विमानं विगतमानं परं ब्रह्म तत्र तिष्ठत्युपनिषत्पत्वादिति हंसयुक्तविमानस्था ब्रह्माणीत्यप्यर्थलेशः ॥ १४ ॥

(४ नागोजीभट्टी) हंसेति । विमानाग्रे इत्यस्य स्थितेति शेषः । अक्षसूत्रं जपमाला । ब्रह्माणी ब्रह्माणमानयति
वेष्टयतीति व्युत्पत्त्यायं शब्दः साधुः । ॥ १४ ॥

(५ जगच्चन्द्रचन्द्रिका) हंसयुक्तेति ॥ १५ ॥ १४ ॥

(६ दंशोद्धारः) हंसेति । विमानाग्रे विमानोपरि अक्षसूत्रं जपमाला ॥ १४ ॥

माहेश्वरी वृषारूढा त्रिशूलवरधारिणी । महाहिवलया प्राप्ता चन्द्ररेखाविभूषणा ॥ १५ ॥

(१ गुप्तवती) ॥ १५ ॥

(२ चतुर्धरी) महाही महासर्पौ अनन्ततक्षकौ वलयौ कङ्कणौ यस्याः । चन्द्रस्य रेखा कला विभूषणं यस्याः ॥ १५ ॥

(३ शान्तनवी) वृषारूढा वृषं वृषभं धर्मं चारूढा आरूढवती । त्रिशूलवरधारिणी त्रीणि शूलानि शृङ्गाण्यमाणि यस्याः
युधस्य तत् श्रेष्ठं त्रिशूलं त्रिशूलवरं धरति धारयति बिभर्ताति त्रिशूलवरधारिणी । महान्तः अहयो नागाः वलयानि यस्याः
सा महाहिवलया । महोरगहस्तसूत्राख्यवलयः । चन्द्रस्य लेखा रेखा कला विभूषणं यस्याः सा चन्द्ररेखाविभूषणा । एवंलक्षणा
शक्तिः महेश्वरस्येयं माहेश्वरी देवता प्राप्ता असुरैः समं योद्धुमाजगाम । 'शुक्ले मूर्धिके श्रेष्ठे सुकृते वृषभे वृषः' । 'अस्त्री
शूलं ह्मायुधम्' 'देवादृते वरः श्रेष्ठे त्रिषु क्लीबं मनाक् त्रिये' । 'आवापकः पारिहार्यः कटको वलयोऽस्त्रियाम्' । प्रोक्ता । क-
तैरि कः । रेखा लेखा कला प्रकृतौचिर्यात् । अन्यथा लेखा राजिरित्यर्थः ॥ १५ ॥

(४ नागोजीभट्टी) माहेश्वरीति । महाही तक्षकानन्तौ वलयौ । चन्द्ररेखा चन्द्रकला सैव विभूषणं यस्याः ॥ १५ ॥

(५ जगच्चन्द्रचन्द्रिका) माहेश्वरीति १६ ॥ १५ ॥

(६ दंशोद्धारः) माहेश्वरीति । महाही शेषतक्षकौ वलये कङ्कणं यस्याः ॥ १५ ॥

कौमारी शक्तिहस्ता च मयूरवरवाहना । योद्धुमभ्याययौ दैत्यानम्बिका गुरुरूपिणी ॥ १६ ॥

(१ गुप्तवती) ॥ १६ ॥

(२ चतुर्धरी) ॥ १६ ॥

(३ शान्तनवी) शक्तिरायुधं हस्ते यस्याः सा । अजायतघ्राप् । शक्तिहस्ता । प्रहरणार्थेभ्यः परे निष्ठासप्तम्यौ भवत इति वक्तव्यम् । मयूरेशु वरः श्रेष्ठः मयूरवरः वाहनं यस्याः सा मयूरवरवाहना । 'वाहनमाहितात्' इति मत्स्ये वाक्च-
नीयम् । आहितत्वाभावात् । नहि मयूरवरः वाहनमारोपितोस्ति । वाहने यदारोपितमुच्यते तदारोपितमाहितमुच्यते । मयू-
रं श्रेष्ठं वाहनं यस्याः सा तथोक्ता । रूपरूपक्रियायां चुरादिः । गुहं कुमारमाकारेण रूपयति दर्शयति गुरुरूपिणी । यद्वा
गुहस्य रूपं गुह्यं तदस्यामस्तीति गुरुरूपिणी । अत इति । कृष्णेभ्यो ङीप् । यद्वा गुह्यं करोत्यात्मनि तदाव-
वा तच्छीला । गुरुरूपयतेर्णिनिः । अम्बिका माता कुमारस्येयं कौमारी शक्तिदेवता दैत्यान् योद्धुं संप्रहर्तुम् अभ्यायो
अभ्याजगाम ॥ १६ ॥

(४ नागोजीभट्टी) कौमारीति । गुरुरूपिणी गुरुसमानाकारा । कुमारसंबन्धिनी शक्तिराययावित्यर्थान् पौनस्त्यम् ।
ऐन्द्रीत्युक्तापि यथा शक्रस्तथैव सेतित्वं अम्बिकापदेन गुरुरूपेण शिवव्यूहत्वं सूचयति ॥ १६ ॥

(५ जगच्चन्द्रचन्द्रिका) कौमारीति १७ ॥ १६ ॥

(६ दंशोद्धारः) ॥ १६ ॥

तथैव वैष्णवी शक्तिर्गरुडोपरि संस्थिता । शङ्खचक्रगदाशार्ङ्गखड्गहस्ताभ्युपाययौ ॥ १७ ॥

(१ गुप्तवती) शङ्खचक्रेति । शार्ङ्गपदेन बाणा अभ्युपलक्ष्यन्ते । 'बाहुभिर्गरुडाहृडा शङ्खचक्रगदासिनी । शार्ङ्ग-
बाणधरायाता वैष्णवी रूपधारिणी' इति वामनपुराणात् । अत एव षड्भुजेयम् । केचित्तु 'अभ्युपो बाहुमूलं स्यात्' इति
कोशोऽस्ति तेन कश्चिद्वत्तुऽर्थात्पृष्ठे इत्युधिरिति चतुर्भुजत्वमेव परिष्कुर्वन्ति तत्कोशसत्त्वं एव विश्वसनीयम् ॥ १७ ॥

(२ चतुर्धरी) शङ्खः पाञ्चजन्यः । चक्रं सुदर्शनम् । गदा कौमोदकी । शार्ङ्गं धनुः । धनुषः साहचर्याद्वाणोप्यत्रोद्धोषः ।
खड्गो नन्दकः । ते हस्ते यस्याः सा । तथा च वामनपुराणे । 'बाहुभ्यां गरुडाहृडा शङ्खचक्रगदासिनी । शार्ङ्गबाणधरा जाता
वैष्णवी रूपशालिनी' इति । एतेनास्याः षड्बाहुत्वमभिधीयते । यच्च शृङ्गमयो मुष्टिरस्येति शार्ङ्गः खड्ग इति व्याख्यानं तद-
संगतम् । ननु धनुषः साहचर्याच्चर्म किं नो गृह्यत इति चेत् । सत्यम् । अनुजानाम्यहम् । तस्या अष्टभुजत्वेऽप्यदोषात् । न त्वस्य
भुजस्य शून्यत्वे दोषः । साहचर्यादावेकभुजमात्रोल्लेखदर्शनात् । 'अभ्युपो बाहुमूलं स्यात्' ॥ १७ ॥

(३ शान्तनवी) गरुडोपरि गरुडोपरि 'पूरणगुण' इत्यादिना षष्ठीसमासप्रतिषेधः । कृदन्ताव्ययस्य तेन तदुपरि
मदुपरीतिवत्षष्ठीसमासः । संस्थिता सम्यक्स्थिता । गरुडाहृदेल्यर्थः । 'संस्थाधारे स्थितौ मृतौ' शङ्खश्च पाञ्चजन्यः । चक्रं च
सुदर्शनम् । गदा कौमोदकी च शार्ङ्गं च धनुः । हस्तिदन्तः शार्ङ्गं शृङ्गस्य हस्तिदन्तस्येदं शार्ङ्गं वैष्णवं धनुः । 'अन्यदीयं तु चापं
शृङ्गं माहिषमुच्यते । गवयं माहिषं शृङ्गं शार्ङ्गं चापादि यन्मयम्' । खड्गश्च नन्दकः । सेनाज्ञत्वादेकवद्भावेन ननुसकत्वम् । तत्
शङ्खाद्यं हस्ते यस्याः सा शङ्खचक्रगदाशार्ङ्गखड्गहस्ता । 'प्रहरणार्थेभ्यः परे निष्ठासप्तम्यौ भवत इति वक्तव्यम्' । विष्णोरियं वैष्णवी
शक्तिदेवता नारायणी तथैव तद्देव ब्रह्मादिशक्तिदेव दैत्यान् योद्धुम् । युध संप्रहारे । संप्रहर्तुम् अभ्याययौ अभ्युपाजगाम ।
अथवा तथैव तद्देव विष्णुवदेव वैष्णवी शक्तिरपि दैत्यान् प्रहर्तुं क्षमेति भावः । वैष्णव्या शक्तेरायुधानि पञ्च । बाहवस्तु च
स्वार इति वैषम्यम् । आहुरत्र । शङ्खखड्गमेकस्मिन् बाहौ । अङ्गुलीसक्तसूत्रलीनः शङ्खो वादनार्थः । शार्ङ्गं तु मुष्टौ निविष्टमित्य-
वैषम्यमिति । यद्वा युद्धे वादनार्थः शङ्खो वादनौचित्याद्बाहुमूलवलम्बीत्यवैषम्यम् । शङ्खो नायुधं तस्य वादनार्थत्वादिति कश्चि-
दाह्वयत् । तत्र शङ्खपाणिरित्यत्र पाणेः सप्तम्यन्तस्य परिनिपातभावप्रसङ्गात् । अस्ति च शङ्खस्य संप्रामे स्निःखननासाङ्ग-
कशत्रुत्वादायुधत्वौचित्यमित्यलं विस्तरेण ॥ १७ ॥

(४ नागोजीभट्टी) तथैवेति । अत्र शार्ङ्गपदेन बाणोऽप्युपलक्ष्यते । 'बाहुभिर्गरुडाहृडा शङ्खचक्रगदासिनी । शार्ङ्गबाण-
धरा जाता वैष्णवी रूपशालिनी' इति वामनपुराणात् । एतेनास्याः षड्भुजात्वं सूचितम् ॥ १७ ॥

(५ जगच्चन्द्रचन्द्रिका) तथैव वैष्णवीति ॥ १८ ॥ १७ ॥

(६ दंशोद्धारः) तथैवेति । शङ्खः पाञ्चजन्यः । चक्रं सुदर्शनम् । गदा कौमोदकी । शार्ङ्गं धनुः । खड्गो नन्दकः ।
एतानि पञ्च हस्ताभ्युपेयुः यस्याः । 'अभ्युपो बाहुमूलं स्यात्' इति विश्वः । शङ्खादयश्चतुर्षु हस्तेषु खड्गः कक्षायांमिति संप्रसारः ।
यद्वा शृङ्गमयो मुष्टिरस्येति शार्ङ्गः । स चासौ खड्गश्चेति चत्वार्ययुधानि हस्तेष्वस्याः । यद्वा शार्ङ्गपदे बाणस्याप्युपलक्षणम् ।
शङ्खादीनि षडायुधानि हस्तेष्वस्याः इति षड्द्वैतत्वमस्याः । यथोक्तं वामनपुराणे 'बाहुभिर्गरुडाहृडा शङ्खचक्रगदासिनी । शार्ङ्ग-

भागधरा जाता वैष्णवीरूपधारणी' इति । ननु शाङ्गसाहचर्याद्वाण इव खज्जसाहचर्याच्चर्मापि किमिति न गृह्यते इति चेष्टापत्तेः
अस्याष्टभुजत्वाकल्पनस्याप्युपपत्तेः । प्रसिद्धं च दक्षादीनां वरदानावसरे विष्णोरष्टभुजत्वं भागवतादिषु । नवैकभुजस्य
क्षयार्थं दोषाय । कौमार्यादीनामेकायुधत्वात् । शङ्खादिपदस्य पद्मोपलक्षकत्वसंभवाच्च ॥ १७ ॥

यज्ञवाराहमतुलं रूपं या विभ्रतो हरेः । शक्तिः साप्याययौ तत्र वाराही विभ्रती तनुम् ॥ १८ ॥

(१ गुप्तवती) ॥ १८ ॥

(२ चतुर्धरी) यज्ञवाराहं यज्ञाङ्गकल्पितसूकराकारम् । या शक्तिरित्यन्वयः । वाराही वराहाकारां तनुं मूर्तिं विभ्रती
धारयन्ती ॥ १८ ॥

(३ शान्तनवी) पुनर्वैष्णवीशक्त्यन्तरमाविर्बभूवेत्याह । हरेर्भगवतो विष्णोः अनुलं बलपराक्रमाभ्यामनुपम्यम् । वरा-
हस्येदं वाराहं रूपं या विभ्रती सती भगवती जज्ञे अजनिष्ठ प्रादुर्भूता । जनी प्रादुर्भावे । अनुदात्तेत् कर्तरि लिट् । यद्वा ज्ञा
अवबोधने । कर्मणि लिङात्मनेपदम् । ऋषिभिः शास्त्रेण च जज्ञे अज्ञायि सापि हरेः शक्तिः नारायणी देवता । वराहस्येयं
वाराही तां वाराहीं तनुं शरीरव्यक्तिं विभ्रती धारयती सती तत्र तस्मिन् देवीदानवसंप्रामे दैत्यान् योद्धुं संहर्तुम् आययौ
आजगाम ॥ १८ ॥

(४ नागोजीभट्टी) यज्ञेति । यज्ञाङ्गकल्पितं वराहाकारं विभ्रतो हरेरित्यनेनास्याः विष्णुत्वमेवेति सूचितम् । एवं
नृसिंहोऽपि तत्रैव कालीपुराणे शरभवराहयुद्धे विष्णोः शरभपक्षपातित्वं वराहबलहारकत्वमुक्तम् । नृसिंहस्य च वराहानुया
यिवमुक्तं विरुध्यतेति वाच्यम् । तस्य लीलामात्रत्वात् ॥ १८ ॥

(५ जगच्चन्द्रचन्द्रिका) यज्ञवाराहेति १९ ॥ १८ ॥

(६ दंशोद्धारः) यज्ञवाराहमिति । यज्ञाङ्गकल्पितसूकराकारम् । शक्तिरित्यन्वयः ॥ १८ ॥

नारसिंही नृसिंहस्य विभ्रती सदृशं वपुः । प्राप्ता तत्र सटाक्षेपक्षिप्तनक्षत्रसंहतिः ॥ १९ ॥

(१ गुप्तवती) ॥ १९ ॥

(२ चतुर्धरी) वपुः शरीरम् । सटाः केसराः तासां क्षेपेण क्षिप्ता तिरस्कृता नक्षत्रसंहतिर्यया ॥ १९ ॥

(३ शान्तनवी) पुनर्वैष्णवीशक्त्यन्तरं प्रापित्याह । तत्र देवीदानवसंप्रामे सटाक्षेपक्षिप्तनक्षत्रसंहतिः । सटास्कन्ध-
केसराणाम् आक्षेपेण कम्पनेन इतस्ततः स्कन्धकेसराताडनेन क्षिप्ताः प्रेरिताः दलिताः नक्षत्राणां तारकाणां संहतयः समूहा
यथा तथोक्ता । अत एव नृसिंहस्येयं नारसिंही वैष्णवी शक्तिर्देवता दानवान् योद्धुं संहर्तुं प्राप्ता प्राप्तवती आययौ । आप्लव्
व्याप्तौ कर्तरि क्तः । ना चासौ नृसिंहस्य नृसिंहः । यद्वा प्रामेकदेशे दग्धे प्रामो दग्ध इति वत् नुरेकदेशे नृशब्दो वर्तते ।
ततश्च ना च सिंहश्च नृसिंहौ यस्मिन् भगवतो नृसिंहावतारे स नृसिंहः । मत्वर्थे अर्शादित्वाच्च ॥ १९ ॥

(४ नागोजीभट्टी) ॥ १९ ॥

(५ जगच्चन्द्रचन्द्रिका) नारसिंहीति २० ॥ १९ ॥

(६ दंशोद्धारः) नारसिंहीति । सटाः केसराः तासामाक्षेपेण क्षिप्ता नक्षत्रसंहतिर्यया ॥ १९ ॥

वज्रहस्ता तथैवैन्द्री गजराजोपरि स्थिता । प्राप्ता सहस्रनयना यथा शक्रस्तथैव सा ॥ २० ॥

(१ गुप्तवती) ॥ २० ॥

(२ चतुर्धरी) गजराजोपरि ऐरावतपृष्ठे प्राप्ता आगता ॥ २० ॥

(३ शान्तनवी) वज्रमायुधं हस्ते यस्याः सा वज्रहस्ता । तथा गजराजोपरि स्थिता गजानां राजा ऐरावतः गजराजः
गजराजस्य उपरि 'पूरणगुण' इत्यादिना षष्ठीसमासप्रतिषेधस्तु कृदन्तान्तस्यैवेति ततोऽन्येनाव्ययेन षष्ठीसमास एव । गजराजा-
भिरुदा ऐरावतादिसंस्थेत्यर्थः । सहस्रं नयनानि यस्याः सा तथोक्ता । अत एव यथा येन प्रकारेण इन्द्रः शक्रः समवस्थितो-
ऽभूदाकारादिना तथैवैन्द्री शक्तिः इन्द्रस्येयम् ऐन्द्री देवता । तथैव तद्वदेव ब्रह्माण्यादिदेव्यो दानवसंप्रामे दैत्यैः सह संप्रामयितुं
प्राप्ता । आप्लव् व्याप्तौ कर्तरि क्तः । योद्धुमाययौ । यथा शक्र इति 'यथासादृश्ये' इति प्रतिषेधादव्ययीभावाभावे
योषेति वृथक्पदम् । वज्रहस्ता वज्रालंकृतहस्तापि । 'वज्रोऽस्त्री हीरके पवौ ।' हीरको रत्नभेदः । इन्द्रस्य स्त्री इन्द्राणी शक्तिस्त्वैन्द्री ।
तद्वत्त्वं ब्रह्माणी मातृशरी वैष्णवी वाराही नारसिंही ऐन्द्री चेति देवशक्तयः सप्तैव कथिताः ॥ २० ॥

(४ नागोजीभट्टी) वज्रेति । यथा शक्र इत्याकारपरम् । एवं च सर्वोऽसु तदाकारता द्रष्टव्या । गजराज ऐरावतः २०

(५ जगच्चन्द्रचन्द्रिका) वज्रहस्तेति २१ ॥ २० ॥

(६ दंशोज्जारः) ॥ २० ॥

ततः परिवृतस्ताभिरीशानो देवशक्तिभिः । हन्यन्तामसुराः शीघ्रं मम प्रीत्याह चण्डिकाम् ॥ २१ ॥

(१ गुप्तवती) मम प्रीत्याह । मम प्रिये इति वक्तव्ये चरमाक्षरलोपो रभसावेशात् ॥ २१ ॥

(२ चतुर्धरी) असुरा हन्यन्तामित्याहेति साध्याहारोऽन्वयः ॥ २१ ॥

(३ शान्तनवी) ततोऽनन्तरं ताभिर्ब्रह्माण्यादिभिर्देवताशक्तिभिः परिवृतः परवेष्टित ईशानो महेशः चण्डिकामाह । किमिति । मम शंभोः प्रीत्या स्नेहेन कारणेन असुराः हन्यन्तां शीघ्रमिति । क्वचित् चण्डिकेति पाठः । तदा परिकृता ईशाना इति च क्लीलङ्गत्वेन तदा चण्डिकाविशेषणे द्वे । एवं च देवशक्तिसमन्वितत्वं चण्डिकाया युक्तम् । 'ब्रह्मेशगुहविष्णु' तथेन्द्रस्य च शक्तयः । शरीरेभ्यो विनिष्कम्य तदुपैष्यण्डिकां ययुः' इत्युक्तत्वात् । तत्रायमन्वयः । ततोऽनन्तरं देवशक्त्या-गमनानन्तरं ताभिर्ब्रह्माण्यादिदेवशक्तिभिः परिवृता परिवेष्टिता ईशानशक्तिः संपन्ना अप्रतिहतशासना स्वामिनी चण्डिका देवी भगवती देवशक्तिः प्रति आह । किमिति हे देवशक्तयः भवतीभिः मम प्रीत्या मम चण्डिकायाः प्रीत्या स्नेहेन कारणेन शीघ्रं क्षिप्रम् असुराः सर्वे हन्यन्तामिति आह । कालसामान्येति विभक्तेः प्रतिरूपकमव्ययम् । ईशानः ईश ऐश्वर्ये । ततः शानच् । यद्वा ताच्छील्ये चागच्छ । क्षियं तु टाप् ॥ २१ ॥

(४ नागोजीभट्टी) अतिविशिष्टतेजसः कौशिक्याः सविधि यान्तुमशक्ता देवशक्तीरीशानो देव्यै दर्शितवानित्याह । तत इति । ताभिः परिवृतः ईशानः । मम प्रीत्या एताभिर्देवशक्तिभिः सहासुरा हन्यन्तामिति चण्डिकामाह्वयन्वचः । स्वशक्तेः पार्वत्याः प्रादुर्भूतत्वेन धृष्टतया ईशान एव तथोक्तवानिति भावः । अण्डाधिकारिण इमे ब्रह्मादयः । अण्डान्ताधि-कारिणा शुम्भादिजितत्वेन धृष्टवासंभवात् ॥ २१ ॥

(५ जगच्चन्द्रचन्द्रिका) ततः परिवृत इति २२ ॥ २१ ॥

(६ दंशोज्जारः) ततः इति । मम प्रीत्या असुरा हन्यन्तामित्याहेति शब्दाध्याहारः ॥ २१ ॥

ततो देवीशरीरात्तु विनिष्क्रान्तातिभीषणा । चण्डिकाशक्तिरत्युग्रा शिवाशतनिनादिनी ॥ २२ ॥

(१ गुप्तवती) शिवाशतानामनन्तशृंगालानां नादेन युक्ता ॥ २२ ॥

(२ चतुर्धरी) शिवाशतनिनादिनीति असंख्यातशृंगालीगणनिनादेनान्विता ॥ २२ ॥

(३ शान्तनवी) ततः असुराः हन्यन्तामिति चण्डिकाशासनानन्तरं देवीशरीरात्तु चण्डिकाशरीरादपि पुनश्चण्डिकाशक्तिः विनिष्क्रान्ता अभूत् विनिर्गता प्रादुरभूत् । देव्याश्चण्डिकायाः शरीरतः तस्मात् चण्डिकायाः देव्याः शक्तिः चण्डिकाशक्तिः । कीदृशी शक्तिः चण्डिकायाः । अतिभीषणात्यर्थं भयकारिणी । अतिपाशिनीति क्वचित्पाठः । प्रशस्तः पाशो यस्याः सा पाशिनी । पुनः कीदृशी शक्तिः । अत्युग्रा अतिरौद्रा । पुनः कीदृशी शक्तिः । शिवाशतनिनादिनी । शिवानां शृंगालानां शतेन कृतो निनादः शिवाशतनिनादः सोऽस्त्यस्याः सा शिवाशतनिनादिनी शृंगालशतजनितध्वनिः । शिवाः शब्दः शृंगालेऽपि क्लीलङ्गः । 'शिवा काले शिवा कोष्टा भवेदामलकी शिवा । शिवो रुदे शिवः शम्भुः शिवा गौरी शिवा-भया' 'शिवा गौरीशृंगालयोः' । अतः शिवेत्यनेन परमेष्ठ्यपि कथ्यते । शक्तिशक्तिमदभेदोपचारात् । तस्या विशेषणं शत-निनादिनीत्येतत् । शतत्वसंख्यया निनदति सा शिवाशतनिनादिनी । शतमित्युपलक्षणम् । सर्वतः शब्दाद्यमानान् शब्दयतीत्यर्थः । एतदुक्तं भवति । 'यस्य देवस्य यदुपं यथाभूषणवाहनम् । तद्वदेव हि तच्छक्तिरसुरान्योद्दुमाययौ' इति वचनात् चण्डिकाशक्तिर्विनिर्गता चण्डिकाकृतिरेव शिवेतिनाम्ना प्रादुरभूदिति । यद्वा सैवार्थः शिवाशतकृता निनादा चण्डिकाशक्ति-रिति । अथवा शिवाशतेन सह निनदतीति शिवाशतनिनादिनी । अन्यथोत्तरत्र 'तदागच्छत तृप्यन्तु मच्छिवाः पिशितेन वः' इति शिवागतबहुत्वं कथं स्यात् ॥ २२ ॥

(४ नागोजीभट्टी) स्वस्यापि सहास्रप्रदर्शनेनैवा दृष्टा भगवती तस्योत्तरं नाह किं तु काचिन्न शक्तिरित्याह । तत इति । अतिभीषणा दर्शनमात्राद्भयंकरी । अत्युग्रा रौद्रस्वभावा । शिवानां शृंगालीनां शतेन निनादिनी । शतशब्दोऽनन्त-वाची । निनदन्तशिवावृता ॥ २२ ॥

(५ जगच्चन्द्रचन्द्रिका) ततो देवीति २३ ॥ २२ ॥

(६ दंशोज्जारः) तत इति । शिवाशतस्य शृंगालशतस्य निनादैर्युक्ता ॥ २२ ॥

ता चाह धूम्रजटिलमीशानमपराजिता । दूतत्वं गच्छ भगवन्पार्श्वं शुम्भनिशुम्भयोः ॥ २३ ॥

(१ गुप्तवती) दूतत्वं दौत्यं गच्छ प्राप्नुहि । पार्श्वं समीपमुद्दिश्येत्यर्थात् । हे दूत तयोः पार्श्वं प्रति त्वं गच्छेति वा २३
 (२ चतुर्धरी) धूम्रजटिलं धूम्रवर्णजटाशालिनम् । दूतो वार्ताहरः तद्भावो दूतत्वं गच्छेति काकाक्षिवत् संबन्धनीयम् २३
 (३ शान्तनवी) अपराजिता अवासलोकोत्कर्षा । यद्वा अजः पितामहः संजातो यस्याः सा अजिता पितामहमाता ।
 विष्णुमायेति यावत् । 'अजस्त्रागे हरे विष्णो ध्रुवद्रुहिणयोरपि' । सा चण्डिकायाः शक्तिर्देवता धूम्रजटिलमीशानं शूलिनं कपाल-
 मृतं मृत्युञ्जयं रुद्रम् आह अत्रवीत् । आहेति कालमात्रे विभक्तिप्रतिरूपकमव्ययम् । किमाह हे भगवन् दूतत्वं गच्छ देव्याः
 शक्तौः दूतोऽस्मीति दूतभावं भज । शुम्भनिशुम्भयोः पार्श्वं गच्छ याहि । चः समुच्चयार्थो भिन्नकमश्च । दूतत्वं गच्छ पार्श्वं च
 इति योजनान्तरे तु धूम्रजटिलम् इति छेदः । दूत त्वं इति च छेदः । सा चण्डिकायाः शक्तिरपराजिता नाम जटिलम् ईशानं
 जटाः सन्ति यस्य सः जटिलः तम् । 'तुन्दादिभ्य इलच्' । आह किमिति । असुरेषु क्रोधाग्निपूर्णत्वात् धूम्रः कृष्णलोहितः ।
 हे धूम्र हे धूम्रवर्ण हे भगवन् त्वं दूत । लोभमध्यमपुरुषैकवचनान्तमेतत् । 'स्यात्संदेशहरो दूतः' । हे धूम्र दूत इव
 भावरति दूतति । लोटस्तु 'सैर्लपिच' । अतो हेल्लक् । दूत दूत इवाचर । शुम्भनिशुम्भयोः पार्श्वं गच्छ याहि । 'सर्वप्रातिप-
 दिक्भ्यः क्तिच्वाचरे वक्तव्यः' । यदि दूतवदाचरति दूत इति 'उपमानादाचरे' क्तिबन्ततामनाश्रित्य मुख्यार्थे दूतशब्दान्
 त्वत्प्रत्ययः क्रियते यैस्तेषाम् । हे भगवन् इति सर्वैश्वर्याशुपेत पूजित । संबोधनम् । दूतत्वेति नीचत्वे प्रत्ययुक्तमिति केयं वाचो
 युक्तिपटुत्वोचिता स्यात् । धूम्रजटिलमित्यत्र एकपदत्वपक्षे धूम्रश्चासौ जटिलश्चेति विप्रहीतव्यम् । ततो विशेषणसमासः । धूम्रा
 जटाः यस्येति तु विगृह्य न कर्मधारयान्मत्वर्थाय इति प्रतिषेधादिलजभावाद्वहुव्रीहौ धूम्रजट इत्येव स्यात् ॥ २३ ॥

(४ नागोजीभट्टी) सा चेति । धूम्रजटिलं धूम्रजटावन्तम् । अपराजिता तदाख्या अपरैरजिता च । दूतभावं वार्ता-
 वहत्वं गच्छ शुम्भनिशुम्भयोः पार्श्वं च गच्छेत्यन्वयः । आहेति निपातः कालमात्रे । तेनाववीदित्यर्थः । त्रिमूर्त्यन्तशिवापे-
 स्या यस्याः कौशिक्यास्तत्रादुर्भावकघमक्षतया आधिक्येन तस्य दूत्ये तत्प्रेषणं नानुचितम् ॥ २३ ॥

(५ जगन्मन्दचन्द्रिका) सा चाहति २४ ॥ २३ ॥

(६ दंशोद्धारः) ॥ २३ ॥

ब्रूहि शुम्भं निशुम्भं च दानवावतिगर्वितौ । ये चान्ये दानवास्तत्र युद्धाय समुपस्थिताः ॥ २४ ॥

(१ गुप्तवती) ॥ २४ ॥

(२ चतुर्धरी) तत्र शुम्भनिशुम्भान्तिके ॥ २४ ॥

(३ शान्तनवी) तत्र गत्वा किं ब्रवाणीत्यत आह । हे भगवन् हे रुद्र कर्तुमुजौ विजित्यैवातिगर्वितौ अस्मत्समः
 कोपि संप्रामशरो नास्तीति संजाताहंकारी शुम्भनिशुम्भौ दानवौ हितं वक्ष्यमाणं ब्रूहि उपदिश । अथ च । ये चान्ये
 दानवाः तत्र शुम्भनिशुम्भयोः पक्षे संप्रामशरमन्यतया गर्विता युद्धाय युद्धं कर्तुं समुपस्थिताः संगताः स्युस्तानपि च
 हितं वक्ष्यमाणं ब्रूहि उपदिश । ब्रूयु द्विकर्मकः । 'अकथितं च' इत्यत्र ब्रूयुशास्त्रिति द्विकर्मकेषु पारिगणितत्वादस्य ॥ २४ ॥

(४ नागोजीभट्टी) ब्रूहीति । ये च तत्र शुम्भान्तिकेऽन्ये दानवास्ताश्च ब्रूहीत्यन्वयः युद्धाय युद्धं कर्तुम् ॥ २४ ॥

(५ जगन्मन्दचन्द्रिका) ब्रूहि शुम्भमिति २५ ॥ २४ ॥

(६ दंशोद्धारः) ॥ २४ ॥

त्रैलोक्यमिन्द्रो लभतां देवाः संतु हविर्भुजः । यूयं प्रयात पातालं यदि जीवितुमिच्छथ ॥ २५ ॥

(१ गुप्तवती) ॥ २५ ॥

(२ चतुर्धरी) प्रयात पुनरनादृत्या गच्छत ॥ २५ ॥

(३ शान्तनवी) अनेन हितमाह चण्डिकायाः शक्तिः । हे शुम्भादयो दैत्याः यूयं सर्वेपि यदि जीवितुमिच्छथ
 त्रिवीविषय चेत् तर्हि पातालं रसातलं प्रयात प्रगच्छत । ततश्च इन्द्रः त्रैलोक्यं लभतां प्राप्नोतु । इन्द्रादयो देवाः सुपर्वाणः
 हविर्भुजः यज्ञेषु हवींषि यथाभागं भुञ्जानाः संतु हवींषि भुञ्जन्तामिति सर्वहिता चण्डिकायाः शक्तिः देवता शुम्भादिभ्यो
 हितमुचितमुपादिशत् । अग्निमुखेन देवतोद्देशेन ह्ययमानं देवद्रव्यं घृतादिकं हविराहुः । अन्ये तु हृत्यते हविः सान्नाय्य-
 नाहुः । 'घृतमाज्यं हविः सर्पिर्हविष्यं च तदुच्यते' । इच्छथ । लटो मध्यमस्थः । 'इयुगमियमां छः' शिति ॥ २५ ॥

(४ नागोजीभट्टी) वचनमाह त्रैलोक्यमिति स्पष्टम् ॥ २५ ॥

(५ जगच्चन्द्रचन्द्रिका) त्रैलोक्यमिति २६ ॥ २५ ॥

(६ दंशोद्धारः) ॥ २५ ॥

बलावलेपादथ चेद्भवन्तो युद्धकाङ्क्षिणः । तदागच्छत तृप्यन्तु मच्छिवाः पिशितेन वः ॥ २६ ॥

(१ गुप्तवती) ॥ २६ ॥

(२ चतुर्धरी) मच्छिवाः मदीयशृगालाः वो युष्माकं पिशितेन मांसेन तृप्यन्तु तृप्तिं गच्छन्तु संतुष्टिं प्राप्नुवन्तु २६

(३ शान्तनवी) अथ चेद्भवन्तो दानवाः बलावलेपाद्देतोः बलगर्वात्कारणात् युद्धकाङ्क्षिणः स्युः तदा तर्हि मया समं योद्धुमागच्छत यूयं तत्फलं चावाप्स्यथ । मच्छिवाश्च वः पिशितेन तृप्यन्तु मम शक्तेः परिब्रूयाः शृगालाश्च वः युष्माकं युधि खण्डितानां पिशितेन मांसेन तृप्तिमाप्नुवन्तु । कुकुराश्च शृगालाश्च हरेणाश्च तथा वयः । प्रिक्ता भवन्ति शक्तीनां भैरवाणां च वै तथा । 'गर्वाऽभिमानोहंकारो मानश्चित्तसमुन्नतिः । दर्पोऽवलेपोऽहन्तापि स्यादहं युद्धमेव च' । काक्षि इच्छायाम् । युद्धं काङ्क्षन्ति युद्धकाङ्क्षिणः तृप तृप्तौ दिवादिः । तृप्यन्तु लोड् । पिशितं तरसे मांसम् ॥ २६ ॥

(४ नागोजीभट्टी) बलेति । अवलेपो गर्वः । मच्छिवाः मया सह निनदन्त्यः प्रादुर्भूताः । पिशितं मांसम् ॥ २६ ॥

(५ जगच्चन्द्रचन्द्रिका) बलावलेपादिति २७ ॥ २६ ॥

(६ दंशोद्धारः) बलावलेपाद्बलगर्वात् मच्छिवा मदीयशृगालाः । पिशितेन मांसेन ॥ २६ ॥

यतो नियुक्तो दौत्येन तथा देव्या शिवः स्वयम् । शिवदूतीति लोकेऽस्मिंस्ततः साख्यातिमागता २७

(१ गुप्तवती) शिवदूतीति । शिवेन दूतयति संदेशं प्रापयतीत्यर्थं गौरादेराकृतिगणत्वाद्भीष् बहुव्रीहौ तु दाप् स्यादित्याहुः । वस्तुतस्तु दुनोतेः 'दुतनिभ्यां दीर्घश्च' इति निष्ठायां दीर्घे सत्यल्पसंदेशप्रापकत्वविवक्षायां 'क्तादत्याख्यायाम्' इति बहुव्रीहावपि ङीप्संभवतीति समर्थितं ललितासदृशनामभाष्येऽस्माभिः ॥ २७ ॥

(२ चतुर्धरी) दौत्येन दूतभावेन 'सखिदूतवणिग्भ्यां यः' इति प्राप्ते क्वचिदौत्सर्गिकोऽपि यत्प्रत्ययः ॥ २७ ॥

(३ शान्तनवी) यतः कारणात् तथा शक्त्या स्वयं देव्या शिवः शम्भुः दौत्येन दूतत्वेन दूतभावेन दूतकर्मणा वा नियुक्तः अधिकृतः प्रेरितोभूत् ततस्तस्मात्कारणात् सा चण्डिकायाः शक्तिर्देवता अस्मिन् मर्त्यानां लोके शिवदूतीति ख्यातिं कीर्तिं प्रतिदिम्भु आगता प्राप्ता । कर्तरि क्तः 'सख्युर्यः' 'दूतवणिग्भ्यां वेति वक्तव्यम्' । दूतस्य भावः कर्म वेति यः । दूतशब्दात् ध्वज् तु न चेत्समुच्चायितो यतः । वाणिज्यावाणिज्यमित्युपलक्षणम् । अयं तु ब्राह्मणादौ वणिज्शब्दस्य पाठात्सेखति । दूतशब्दस्तु न दृढादौ नापि ब्राह्मणादौ पठितः । यथैभ्यधुः । 'दूत्यं तद्भावकर्मणि' इति । कश्चिदाह दूत्यं दौत्यमित्युभयमपि भवति । दूतवणिग्भ्यां च' इति चकारात् ध्वजपि भवतीति तत्र । 'सख्युर्यः' 'दूतवणिग्भ्यां च' न केवलं सख्युरेव यः अपि तु दूतवणिग्भ्यां च यो भवतीति चकारेण य एवसमुच्चायते न तु ध्वजपि । यदि ध्वजपि चेत्समुच्चायते तदा ब्राह्मणादौ वणिक्शब्दपाठो निरर्थकः स्यात् । चकारेणैव ध्वजसिद्धत्वात् । दौत्येनेति तु क्वचित्पाठः । दूत्यमेव दौत्यं त्संदेशहरो दूतः । दूत्यते अनेन यथोक्तवादित्वात्पर इति दूतः । स्त्रियां गौरादेराकृतिगणत्वादीप् । 'दूती संचारिके समे' । त्संदेशहरो दूतः । दूत्यते अनेन यथोक्तवादित्वात्पर इति दूतः । स्त्रियां गौरादेराकृतिगणत्वादीप् । 'दूती संचारिके समे' । शिवेन दूतयतीति शिवदूती शिवेन संचारयति संदेशं प्रापयतीति शिवदूती । यद्वा शिवं दूतं प्रेरयं करोति शिवदूती । कर्मणि स्त्रियां ङीप् । शिवे कर्मणि दूतयते ण्यन्तादणि शिवं दूतयति दूतं करोतीति तत्करोतीति तदात्वं इति णिजन्तात्कर्मण्यण् । शिवो दूतो यस्याः सेति तु बहुव्रीहे बहुसुता ब्राह्मणीतिवच्छिवदूतेति टावेव भवति । शिवदूतेत्यपि सभ्यपाठः ॥ २७ ॥

(४ नागोजीभट्टी) यत इति । दूत्यमेव दौत्यम् । प्रज्ञाद्यण् । शिवदूती गौरादित्वात् ङीप् । अस्वाङ्गपूर्वपदादिति वा २७

(५ जगच्चन्द्रचन्द्रिका) यतो नियुक्त इति २८ ॥ २७ ॥

(६ दंशोद्धारः) यत इति दौत्येन दूतस्य भावो दूत्यम् 'दूतवणिग्भ्यां च' इति यः । दूतमेव दौत्यम् । प्रज्ञाद्यण् ।

शिवो दूतो यस्याः शिवदूती ॥ २७ ॥

तेपि श्रुत्वा वचो देव्याः शर्वाख्यातं महासुराः । अमर्षापूरिता जग्मुर्यतः कात्यायनी स्थिता ॥ २८ ॥

(१ गुप्तवती) ॥ २८ ॥

(२ चतुर्धरी) ते शुम्भादयः शर्वाख्यातं शिवेन कथितम् । तालव्योऽयं शकारः । शर्वः शिवः इति तालव्येषु व्याख्यानात् । यतो यत्र । सार्वविभक्तिरुक्तस् ॥ २८ ॥

(३ शान्तनवी) तेषि देव्या वचः ध्रुत्वा ते गुम्भादयोऽपि महासुराः अमर्षापुरिता जग्मुः । शर्वाख्यातम् । शृणोति हिनस्ति शर्वः शिवः तेनाख्यातं कथितं देव्याः शिवदूत्याः शक्त्याः वचः संदेशवाचं ध्रुत्वा अमर्षेण क्रोधेन आपूरिताः क्रोधा-
विष्टाः सन्तः जग्मुः । क यत्र कात्यायनी स्थिता शर्वोक्तदेवीसंदिष्टसामवादोद्दीपितामर्षापुरिताः क्रिया केवलमुत्तरमिति
मवानाः संतस्तत्र ययुः । क यत्र स्थाने कात्यायनी चण्डिका स्थिता वर्तते स्म तत्र जग्मुः । कतो नामर्षिः कतस्य गोत्रं स्त्री
कात्यायनी । कात्यशब्दाद्गर्गादियजन्तात् 'सर्वत्र लोहितादिकतन्तेभ्यः' इति स्त्रियां ष्फः । फस्यायनादेशः । पिप्त्वात् ङीष् ।
'उमा कात्यायनी गौरी ।' यतः कात्यायनी स्थितेति पाठे आद्यादिवात्सप्तम्यर्थे तसिः । यत्रेत्येवार्थः ॥ २८ ॥

(४ नागोजीभट्टी) तेषीति अमर्षेण सर्वतः पूरिताः । यतः यं देशमाक्रम्य कात्यायनी स्थिता तं देशं जगमुरि-
त्यन्वयः । मूलशक्त्यभेदे तस्या अपि कात्यायनीत्वोक्तिः ॥ २८ ॥

(५ जगच्चन्द्रचन्द्रिका) तेषि ध्रुत्वेति २९ ॥ २८ ॥

(६ दंशोद्धारः) ॥ २८ ॥

ततः प्रथममेवाग्रे शरशक्त्यष्टिवृष्टिभिः । ववर्षुरुद्धतामर्षास्तां देवोममरारयः ॥ २९ ॥

(१ गुप्तवती) ॥ २९ ॥

(२ चतुर्धरी) प्रथममादौ अग्रे संमुखे शरशक्तिऋषीणां वृष्टिभिः उद्धत उद्धतोऽमर्षो येषां तं ववर्षुरिति नवा
निर्दिष्टस्यानित्यत्वादगुणाभावः । ववर्षुरिति वा पाठः ॥ २९ ॥

(३ शान्तनवी) ततोऽनन्तरम् अमरारयः सुरद्विषः गुम्भादयः उद्धतामर्षाः प्रवृत्तरोषाः सन्तः प्रथममेव च प्रथमार-
म्भसमये । 'कालाध्वनोः' इति द्वितीया । अग्रे देव्याश्चण्डिकायाः अग्रभागं उरसि शरशक्त्यष्टिवृष्टिभिः शरसंपातैः शक्तिपातैः
ऋष्टिपातैः खड्गपातैश्च-साधनेः तां देवीं चण्डिकां ववर्षुः ववर्षुः छादयामासुः । ववर्षु संचने । 'असंयोगाद्भिद् किन् ।' सर्वे
विषयश्छन्दसि विकल्पन्ते छन्दोवत्पुराणानि भवन्ति । छन्दोवत्तद्विदां वचः । अन्यथा शरीरादिभिर्ववर्षुरित्येव गुणाभावा-
त्स्यात् । अमर्षः क्रोधः । 'कासूसामर्थ्ययोः शक्तिः' कामूस्तोमराख्यमायुधम् । ऋष्टिः खड्गः । वृष्टयः सन्ततधाराणि
वर्षाणि ॥ २९ ॥

(४ नागोजीभट्टी) तत इति प्रथममादौ । अग्रे संमुखे । ववर्षुरिति गुणश्छान्दसः । उद्धतः प्रकटः । अनेन स्त्री
प्रथमतो हन्तुमयोग्येति विवेकराहित्येन रौद्राविष्टत्वं सूचितम् ॥ २९ ॥

(५ जगच्चन्द्रचन्द्रिका) ततः प्रथममेवैव इति ३० ॥ २९ ॥

(६ दंशोद्धारः) तत इति । प्रथममेव आदाविव । अग्रे संमुखे । ऋष्टिः खड्गः । ववर्षुः इति वक्तव्ये आर्षत्वा-
द्गुणः ॥ २९ ॥

सा च तान्प्रहितान्वाणाञ्छूलशक्तिपरश्वधान् । चिच्छेद लीलयाध्मातधनुर्मुक्तैर्महेषुभिः ॥ ३० ॥

(१ गुप्तवती) ॥ ३० ॥

(२ चतुर्धरी) परश्वधान् परशून् । आध्मातं शब्दवद्धनुः तेन मुक्तैः शरैः ॥ ३० ॥

(३ शान्तनवी) चण्डिका सा च तत्प्रहितान्वाणान् अशूरैः प्रयुक्तान् शरान् शूलशक्तिपरश्वधान् शूलान् शक्तीः
परश्वधान् परशून् कुठारान् अन्यान्यपि च आयुधानि लीलया अनायासेन ध्मातधनुर्मुक्तैः ध्मातं मौर्वीटनत्कारेण शब्दितं
शुः ततो मुक्तैः प्रेरितैः महेषुभिः महद्भिः प्रशस्तैरिषुभिः शरैः चिच्छेद । 'अस्त्री शूलं रगायुधम्' । 'कासूसामर्थ्ययोः शक्तिः'
'परशुश्च परश्वधः ।' लीलया क्रीडया । ध्मा शब्दामिसंयोगयोः । ध्मातम् । कर्मणि क्तः । 'पत्रि रोप इषुर्द्वयोः' ॥ ३० ॥

(४ नागोजीभट्टी) ॥ ३० ॥

(५ जगच्चन्द्रचन्द्रिका) सा च तानिति ३१ ॥ ३० ॥

(६ दंशोद्धारः) सा चेति । प्रहितान् । आध्मातशब्दवद्धस्तेन मुक्तैः ॥ ३० ॥

तस्याग्रतस्तथा काली शूलपातविदारितान् । खट्वाङ्गपोथितांश्चान्यान्कुर्वती व्यचरत्तदा ॥ ३१ ॥

(१ गुप्तवती) तस्मादग्रत इति वक्तव्ये पादपूरणायकारलोपः । 'सोचि लोपे चेत्' इति ज्ञापकादिति दुर्घटवृत्तिकारः ३१

(२ चतुर्धरी) तस्याः देव्याः तस्याग्र इति कचिद्विसर्गलोपेपि संधिः । तस्यास्तथाग्रत इति वा पाठः । पोथितान्मर्दि-
तान्कुर्वन्ती वैकल्पिकोऽनुषङ्गलोपाभावः (?) । सर्वे विषयश्छन्दसि विकल्पन्त इति न्यायात् । कुर्वतीति वा पाठः ॥ ३१ ॥

१ 'ववर्षु' इति पाठः

(३ शान्तनवी) तदा देवी दानवसदृशमाना अरीन् सुरद्विषः शूलपातावदारितान् खट्वाङ्गपोथितान् कुर्वती अमु-
रशरीरपञ्चरमयायुधेन पोथितान् हिंसितान्ग्रहतान्कुर्वती सती व्यचरन् विचरति स्म विहरति स्म । अनेन वा चण्डिका
ललाटोत्पन्ना काली नाम देवता तत्पराक्रमो वर्ण्यते । 'स्यात्पुरः पुरतोऽप्रतः ।' खट्वाङ्गं शरीरकङ्कालः शरीरास्थिपञ्चरः । पुष्-
पाधार्यधुरादिः । धातव्येकार्थत्वादिह तु हिंसार्थः । पुथितानिति तु पाठे पुथ हिंसासंज्ञेयानयोः इति भ्रादिरिदित् कर्मणि कः ।
यदभ्यधुः । 'पुथ्येत्पुथति हिंसार्थे भाषार्थे पोथयेदिति ॥ ३१ ॥'

(४ नागोजीभट्टी) तस्येति । तस्या अग्रत इति छेदः । छान्दसः संधिः । तथा चण्डावत् तदा देव्याः शङ्खच्छेदो
खट्वाङ्गं कङ्कालपञ्चरं पट्टिका वा । कालीललाटजा कुर्वती युक्तशस्त्राभावात् ॥ ३१ ॥

(५ जगच्चन्द्रचन्द्रिका) तस्याग्रत इति ३२ ॥ ३१ ॥

(६ दंशोद्धारः) तस्या इति देव्याः संधिस्त्वार्थः । तस्यास्तथाग्रत इति पाठः सुगमः । कुर्वतीति पाठः । कु-
र्वतीति पाठे सुमागम आर्थः ॥ ३१ ॥

कमण्डलुजलाक्षेपहतवीर्यान्हतौजसः । ब्रह्माणी चाकरोच्छन्नन्येनयेन स्म धावति ॥ ३२ ॥

(१ गुप्तवती) ॥ ३२ ॥

(२ चतुर्धरी) वीर्यं बलम् । आज्ञाऽवष्टम्भः । येनयेन प्रदेशेन धावति स्म इति स्मयोगादतीति वर्तमानता । तेन
ब्रह्माणी येन अधावत् तेन अरिस्तथाऽकरोदित्यन्वयः ॥ ३२ ॥

(३ शान्तनवी) ब्रह्म अणति वेदं कथयति ब्रह्माणी ब्राह्मी शक्तिः देवी दानवसंप्रामे येनयेन यथा धावति स्म
प्रोक्तुं गच्छति स्म तत्रतत्र पथि शत्रून् सुरद्विषः कमण्डलुजलाक्षेपात् कमण्डली जलं तस्य आक्षेपात् कमण्डलुजलाक्षेपात्
प्रोक्षणात् । यद्वा कमण्डलोः सकाशात् उद्धृतस्य जलस्य आक्षेपादाकृष्य प्रोक्षणात् हेतोः हतवीर्यान्प्रवीर्यबलप्रभावात्
हतौजसश्च हतदीप्तिवल्गनकरोत् कृतवती । 'ओजो दीप्तौ बलेऽपि स्यात्' । 'स्थौल्यसामर्थ्यसैन्येषु बलं ना काकसी-
रिणोः' 'वेदस्तत्त्वं तपो ब्रह्म ब्रह्मा विप्रः प्रजापतिः' । ब्रह्म अणति कथयति ब्रह्माणी कर्मण्यण् । अण शब्दार्थः । श्रिवां
डीप् । लट् स्म । स्मातीति । धावु गतिशुद्ध्योः स्वरितेत् । यद्वा स्र गतौ सतर्वेगितायां गतौ धावादेशो वक्तव्यः शिति ।
अनेन ब्राह्मी या शक्तिः ब्रह्माणी नाम तत्पराक्रमो वर्णितः । कमण्डलुजलाक्षेपहतवीर्यान्हतौजस इत्येकपदत्वेन पाठे तु आहतवीर्याश्च हतो-
जसश्च आहतवीर्यांहतौजसः । कमण्डलुजलाक्षेपात् आहतवीर्यांहतौजसस्तान् कमण्डलुजलाक्षेपाहतवीर्यांहतौजसः । 'अर्वा
कमण्डलुः कुण्डी' । अथवा धावतीत्यत्र व्यत्ययेन धावन्तीति बहुवचनमाधित्य ये अन्येन अन्यायेन धावन्ति स्म लोकावु-
पवन्ति स्म तान् शत्रून्दैत्यान्ब्रह्माणी ब्रह्मशक्तिः देवता कमण्डलुजलाक्षेपात् हतवीर्यान्हतौजसश्च अकरोत् कृतवती ॥ ३२ ॥

(४ नागोजीभट्टी) कमण्डलुविति । आक्षेपः प्रक्षेपः । वीर्यं बलम् । हततेजसः धावतीति स्मयोगे भूते लट् ।
येनयेन प्रदेशेन ॥ ३२ ॥

(५ जगच्चन्द्रचन्द्रिका) कमण्डलुविति ३३ ॥ ३२ ॥

(६ दंशोद्धारः) कमण्डलुजलेति । वीर्यमुत्साहः ओजो बलम् । धावतीत्यत्र 'लट्स्मे' इति स्मयोगे भूतेऽपि लट् ।
धावति स्म अधावदित्यर्थः ॥ ३२ ॥

माहेश्वरी त्रिशूलेन तथा चक्रेण वैष्णवी । दैत्याञ्च जघान कौमारी तथा शक्त्यातिकोपना ॥ ३३ ॥

(१ गुप्तवती) ॥ ३३ ॥

(२ चतुर्धरी) ॥ ३३ ॥

(३ शान्तनवी) देव्या अग्रे महेश्वरस्थेयं माहेश्वरी शक्तिर्देवता अतिकोपिता सती त्रिशूलेन दैत्यान् जघान
जिहिस । तथा अतिकोपना विष्णोरियं वैष्णवी शक्तिर्देवता चक्रेण दैत्यान् जघान ताडयामास । तथा कुमारस्य गुह्यस्थेन
कौमारी शक्तिर्देवता अतिकोपना अत्युग्रक्रोधना सती शक्त्या आयुधेन दैत्यान् जघान हिंसितवती । एतेन माहेश्वरी वै-
ष्णवी कौमारी इति त्रिगुणां शक्तीनां क्रमेण त्रिशूलचक्रशक्त्यायुधानां संग्रामं पराक्रमो वर्णितः । अतिकोपना कुप कोपे ।
'कुधमण्डार्थेभ्यश्च' इति युच् ॥ ३३ ॥

(४ नागोजीभट्टी) माहेश्वरीति स्पष्टम् ॥ ३३ ॥

(५ जगच्चन्द्रचन्द्रिका) माहेश्वरीति ३४ ॥ ३३ ॥

(६ दंशोद्धारः) ॥ ३३ ॥

ऐन्द्रीकुलिशपातेन शतशो दैत्यदानवाः । पेतुर्विदारिता भूमौ रुधिरौघप्रवर्षिणः ॥ ३४ ॥

(१ शुभवती) ॥ ३४ ॥

(२ चतुर्धरी) ऐन्द्र्याः यः कुलिशपातस्तेन ॥ ३४ ॥

(३ शान्तनवी) इन्द्रस्यैयमेन्द्री शक्तिर्देवता तस्याः ऐन्द्र्याः शक्त्याः देवतायाः कुलिशं वज्रम् आयुधं तस्य पातः आघातः तेन ऐन्द्रीकुलिशपातेन शतं शतं शतशः । 'संख्यैकवचनाच्च वीप्सायां शस्' । दैत्यदानवाः विदारिताः । अत एव रुधिरौघप्रवर्षिणः सन्तः पृथिव्यां क्षोण्यां पेतुः पतिताः विदारिताः । दृ विदारणे कयादिः । हेतुमति कर्मणि क्तः । अन्यथा विदीर्णाः स्युः । चुरादौ चास्ति । यदभ्यधुः 'दारते भिन्नभेदितौ' । यद्वा विदारणं विदारो भेदः सः संजातो येषामिति विदारिताः । संजातभेदा इत्यर्थः । रुधिराणामोघाः तेषां प्रवर्षाणि तद्वतः । 'ओषो वृन्देऽम्भसां रये' 'स्यादुष्टौ लोकधात्वशे वत्सं नर्पमस्त्रियाम्' । यद्यपि 'असुरा दैत्यदैतेयदनुजन्द्रारिदानवाः' इत्यभेदेनाभ्यधुः सामान्येन तथापीह भातुर्भेदतो भेदेनाभ्यधायि । दितेरपत्यानि पुमांसः दैत्याः । 'दित्यदित्यादित्यपत्युत्तरपदान्यः' दनोरपत्यानि पुमांसः दानवाः 'तस्यापत्यम्' इत्यण् । ओर्गुणः । अवादेशः । अत एव समानार्थत्वादिविषयमाणात् 'विरूपाणामपि समानार्थानाम्' इत्येकशेषो न कृतः ॥ ३४ ॥

(४ नागोजीभट्टी) ऐन्द्रीति । दैत्यदानवयोर्मातृतो भेदः । ऐन्द्र्याः कुलिशपातेनैत्यर्थः ॥ ३४ ॥

(५ जगज्जन्द्रचन्द्रिका) ऐन्द्रीकुलिशेति ३५ ॥ ३४ ॥

(६ दंशोज्झारः) ॥ ३४ ॥

तुण्डप्रहारविध्वस्ता दंष्ट्राप्रक्षतवक्षसः । बाराहमूर्त्या न्यपतंश्चक्रण च विदारिताः ॥ ३५ ॥

(१ शुभवती) ॥ ३५ ॥

(२ चतुर्धरी) ॥ ३५ ॥

(३ शान्तनवी) बराहस्य भगवतो विष्णोरियं बाराही मूर्तिः कायो यस्याः सा बाराहमूर्तिः नाराही शक्तिर्देवता तस्याः संबन्धि तुण्डं वज्रम् । तुडि टोडने । तुण्डत्यनेन खण्डयतीति तुण्डं तेन यः प्रहारः आघातः तेन विध्वस्ताः तुण्डा-
घ्रेण यः प्रहारः तेन व्यमुकृताः असुराः तस्याः संबन्धिन्यो ये द्वे द्वे द्वे द्वे तयोरग्रभागो ताभ्यां क्षतानि हिंसितानि वक्षसि येषां ते दंष्ट्राप्रक्षतवक्षसो दानवाः तस्या एव चक्रणं च वैष्णवायुधेन विदारिताः विदीर्णमात्राश्च गन्तो दैत्याः रण-
मुवि न्यपतन् निपतितवन्तः लङ् । न्यपतन्त्यन् इति पाठे लुङि पतः पुमाणमः । एतेन बाराह्याः शक्तेः संहृतान् पराक्रम उक्तः ३५

(४ नागोजीभट्टी) तुण्डेति । बाराही चातो मूर्तिश्च बाराहमूर्तिस्तया । चक्रेणेत्यनेन बाराह्या मुखमेव बराहमहशं न-
त्वन्यत् । एवं शक्तिमतो बराहस्यापि धोऽयम् ॥ ३५ ॥

(५ जगज्जन्द्रचन्द्रिका) तुण्डप्रहारेति ३६ ॥ ३५ ॥

(६ दंशोज्झारः) ॥ ३५ ॥

नखैर्विदारिताश्चान्यान्यभक्षयन्ती महासुरान् । नारसिंही चचारार्जो नादापूर्णदिग्म्बरा ॥ ३६ ॥

(१ शुभवती) ॥ ३६ ॥

(२ चतुर्धरी) आजौ रणे । अम्बरमाकाशम् ॥ ३६ ॥

(३ शान्तनवी) नादेन सिंहनादेन कण्ठगर्जनेन आ समन्तादभिव्याप्य पूर्णानि पूरितानि दिशामन्तराण्यन्तरालानि यथा सा नादापूर्णदिगन्तरा । नादपूरितदिङ्मुखेत्यपि पाठे स एवार्थः । 'वा दान्तशान्तपूर्ण' इति पुरेते निपात्यते । नादे-
नापूर्वस्तानि दिङ्मुखानि अन्तरालानि यथा सा तथोक्ता शक्तिर्देवता । यद्वा बराहस्यायं बाराहो विष्णोरवतारः बाराहस्येयं मूर्तिः कायो यस्याः सा बाराहमूर्तिः नृसिंहस्य भगवतो विष्णोरवतारस्येयं महावीर्यस्य शक्तिर्नारसिंही देवता आजौ युद्धे चचार विजहार । किं कुर्वती नखैर्नखैरारुयुधैर्विदारिताभेदविस्फुटितगात्रानन्यानपरान्महासुरान्भक्षयन्ती खादयन्ती प्रायुक्तश-
क्याहता दैत्येभ्योन्यान्सुरान्भ्यवहरन्तीत्यर्थः । अथवा । च अ आन्यान् इति छेदः अ इति प्रतिषेधार्थमव्ययम् । अन्यानि अण प्राणने णिचि 'अचो यत्' आननीया अन्याः जीवयितुमर्हाः आ अन्याः आन्याः अजीवनीयाः । दुष्टवान्मारणीया इ-
त्यर्थः । तान्महतोऽसुरान्भक्षयन्ती नारसिंही खलु मारयति खादति च । 'समित्याजिसमिधुषः' 'समे क्षमांशे रणे प्याजिः'
'युद्धभागक्षणेप्याजिः' । अनेन नारसिंहाः शक्तेः पराक्रमः कथितः ॥ ३६ ॥

(४ नागोजीभट्टी) नखैरिति । आजौ रणे । अम्बरमाकाशम् ॥ ३६ ॥

(५ जगज्जन्द्रचन्द्रिका) नखैर्विदारिता इति ३७ ॥ ३६ ॥

(६ दंशोज्झारः) ॥ ३६ ॥

चण्डाट्टहासैरसुराः शिवदूत्यभिदूषिताः । पेतुर्विदारिता भूमौ तांश्चखादाथ सा तदा ॥ ३७ ॥

(१ शुभवती) ॥ ३७ ॥

(२ चतुर्धरी) चण्ड उत्कटः सकोपो वा अष्ट उबैर्हासः । शिवदूत्यभिदूषिताः ॥ ३७ ॥

(३ शान्तनवी) शिवदूत्या चण्डिकोत्पन्नया शक्त्या चण्डाट्टहासैः प्रचण्डोद्धतोब्रह्मसैः भयंकरैः अभिदूषिताः प्रापित-
कृत्याः प्रापितमूर्च्छाः असुराः पृथिव्यां रणक्षितौ पेतुः पतन्ति स्म । अथ तदा पृथिव्यां पतितान् असुरान् चखाद । सा
भक्षणे । भक्षयामास । अनेन शिवदूत्याः शक्तेः पराक्रम उत्कटः । चण्डिकाशरीराद्धि निर्गता या शक्तिः शिवं हतमकरोत्सा
शिवदूती नाम देवता अभिदूषिता । दुष्ट वैकृत्ये वैकृत्यमविवेकः । णिचि कर्मणि क्तः । पेतुः पतत् गतो । परोक्षे लिटि
एत्वाभ्यासलोपी ॥ ३७ ॥

(४ नागोजीभट्टी) चण्डेति । चण्ड उत्कटः सकोपो वा । शिवदूत्यभिदूषिता इति तृतीयासमासः । प्रापितमूर्च्छा
सा शिवदूती ॥ ३७ ॥

(५ जगच्चन्द्रचन्द्रिका) चण्डाट्टहासैरिति ३८ ॥ ३७ ॥

(६ दंशोज्जारः) चण्डाट्टहासैरिति । चण्डा उत्कटाः सकोपा वा अट्टहासास्तैः शिवदूत्यभिदूषिताः पातिताः । उप-
सर्गबलेन धात्वर्थस्यान्यार्थत्वात् ॥ ३७ ॥

इति मातृगणं क्रुद्धं मर्दयन्तं महासुरान् । दृष्ट्वाभ्युपायैर्विविधैर्नृदंवारिसैनिकाः ॥ ३८ ॥

(१ शुभवती) नेशुः पलायिताः ॥ ३८ ॥

(२ चतुर्धरी) विविधैरभ्युपायैर्महासुरान्मर्दयन्तं मातृगणं दृष्ट्वा (इत्यन्वयः) इत्यभ्युपायविशेषणम् । नेशुरपययुः ॥ ३८ ॥

(३ शान्तनवी) इति प्रागुक्तप्रकारेण मातृगणं मातृणां ब्रह्मण्यादीनां गणं समूहं क्रुद्धं क्रोधाविष्टम् आविष्कृतकोपम्
अत एव विविधैः बहुविधैरभ्युपायैः संग्रामसाधनैरमोघैः महासुरान्मर्दयन्तं दृष्ट्वा देवारिसैनिकाः देवानामरयो देव्याः सुरदि-
वस्तेषां सैनिकाः 'सैनायां समवेता ये सैन्यास्ते सैनिकाश्च ते' । नेशुः गण अदर्शने । अदर्शनमगुः । पलाय्य ययुरिति यावत् ।
'ब्रह्माणी वैष्णवी रौद्री कौमारी शिवदूतिका । ऐन्द्री च नारसिंही च वाराही चाष्टमातरः' । एताः शक्तयो युद्धाबोद्धताः
अणिमंत्यन्या मातरौष्टौ । 'ब्राह्मी माहेश्वरी चैन्द्री वाराही वैष्णवी तथा । कौमारी चर्ममुण्डा च काली संकषेपीति च' ।
'ब्राह्मी माहेश्वरी चैव कौमारी वैष्णवी तथा । वाराही चैव माहेश्वरी चामुण्डा च स्वष्टमातरः' इत्यनेन । 'ब्राह्मी माहेश्वरी चैव
कौमारी वैष्णवी तथा । वाराही चैव माहेश्वरी चामुण्डा सप्त मातरः' ॥ ३८ ॥

(४ नागोजीभट्टी) इति पूर्वोक्तैरभ्युपायैः संग्रामसाधनैः दैत्यान्मर्दयन्तं मातृगणं दृष्ट्वा नेशुः पलायिता इत्यन्वयः ।
ब्रह्मण्याद्या अष्ट मातरः । 'ब्राह्मी माहेश्वरी चैव कौमारी वैष्णवी तथा । वाराही नारसिंहेन्द्री चामुण्डा मातरः स्मृताः'
इति ढामरतन्त्रे नवार्णविधाने उक्ताः ॥ ३८ ॥

(५ जगच्चन्द्रचन्द्रिका) इति मातृगणमिति ३९ ॥ ३८ ॥

(६ दंशोज्जारः) इतीति । विविधैरुपायैरसुरान्मर्दयन्तमित्यन्वयः । नेशुर्न समर्थाः ॥ ३८ ॥

पलायनपरान्दृष्ट्वा दैत्यान्मातृगणार्दितान् । योद्धुमभ्याययौ क्रुद्धो रक्तबीजो महासुरः ॥ ३९ ॥

(१ शुभवती) रक्तबीजो महासुर इत्यस्योत्तरमेकः श्लोकोऽधिकः ।

'भागिनियो महावीर्यस्तयोः शुम्भनिशुम्भयोः । क्रोधवत्याः सुतो ज्येष्ठो महाबलपराक्रमः' ॥ ४० ॥

इति ॥ ३९ ॥

(२ चतुर्धरी) ॥ ३९ ॥

(३ शान्तनवी) रक्तं बीजं यस्यासुरस्य स रक्तबीजः महासुरः दैत्यान्मातृगणार्दितान् । ब्रह्मण्यादिमातृसमूहेन दि-
क्षितान् अत एव पलायनपरान्दृष्ट्वादपगमतत्परान् दृष्ट्वा वीक्ष्य क्रुद्धः क्रोधाविष्टः सन् । कर्तरि क्तः । देव्या सह योद्धुमभ्या-
ययो । रक्तं बीजयति बीजं करोति रक्तबीजः । कर्मण्यण् । बहुव्रीहिस्तुक्तः प्रागेव । अर्दं हिंसायां कर्मणि क्तः ॥ ३९ ॥

(४ नागोजीभट्टी) पलायनेति । रक्तं बीजं कारणं यस्य सः रक्तबीजः ॥ ३९ ॥

(५ जगच्चन्द्रचन्द्रिका) पलायनेति ४० ॥ ३९ ॥

(६ दंशोज्जारः) पलायनेति । रक्तं शोणितं बीजं पुनःपुनः प्रादुर्भावकं यस्येति रक्तबीजः ॥ ३९ ॥

रक्तबिन्दुर्यदा भूमौ पतत्यस्य शरीरतः । समुत्पतति मेदिन्यास्तत्प्रमाणो महासुरः ॥ ४० ॥

(१ गुप्तवती) ॥ ४० ॥

(२ चतुर्धरी) अस्य रक्तबीजस्य । माध्वन्वमित्तीक्ष्णकरणे सप्तमी । पञ्चम्यन्तपाठे तु ल्यब्लोपेऽधिकरणे चोपसंहयानं कर्तव्यमिति पञ्चमी न स्वपादाने । जीमन्तकृतेरेवापादानत्वात् । न चात्र मेदिनी प्रकृतिः । रक्तबिन्दुरेव तथात्वात् ॥ ४० ॥

(३ शान्तनवी) अस्य महासुरस्य रक्तबीजाख्यस्य शरीरतो रक्तबिन्दुः रक्तपृष्ठत्वं यदा भूमौ पतति भ्रश्यति तदा तत्प्रमाणः रक्तबीजाख्यदैत्यशरीरप्रमाणकः महासुरः मेदिन्याः सकाशात्समुत्पतति समुत्पद्यते । अतश्च स रक्तबीजो रक्तबिन्दुबीजो रक्तबिन्दुश्चेति विख्यातोऽभून्महासुरः । रक्तबिन्दुरित्येकवचनमुपलक्षणम् । तेन यावन्तस्तद्रक्तबिन्दवः भूमौ पतन्ति तावन्त एव तादृशा एव रक्तबीजाख्यदैत्यसमा एव महासुरा मेदिनीतो भूमितः समुत्पद्यन्ते । मेदिन्यामिति पाठेऽधिकरणं विवक्षितम् ॥ ४० ॥

(४ नागोजीभट्टी) तदेवाह । रक्तेति । अस्य रक्तबीजस्य मेदिन्याः । मेदिन्यां स्थित्वेत्यर्थः । ल्यब्लोपे पञ्चमी ॥ ४० ॥

(५ जगच्चन्द्रचन्द्रिका) रक्तबिन्दुरिति ४१ ॥ ४० ॥

(६ दंशोद्धारः) रक्तबिन्दुरिति । मेदिन्या इति पञ्चम्यन्तपाठे तु ल्यब्लोपे पञ्चमी । मेदिनीं प्राप्येत्यर्थः । न स्वपादाने । जनिकर्तुः प्रकृतेरेवापादानत्वात् नात्र मेदिनी प्रकृतिः । किं तु रक्तबिन्दुरेव ॥ ४० ॥

युयुधे स गदापाणिर्इन्द्रशक्त्या महासुरः । ततश्चैन्द्री स्ववज्रेण रक्तबीजमताडयत् ॥ ४१ ॥

(१ गुप्तवती) ॥ ४१ ॥

(२ चतुर्धरी) स रक्तबीजः ॥ ४१ ॥

(३ शान्तनवी) स महासुरो रक्तबिन्दुबीजः गदापाणिः सन् इन्द्रशक्त्या सह ऐन्द्र्या शक्त्या देवतया सार्धं युयुधे संप्राम्बन्धकार । ततः ऐन्द्री इन्द्रशक्तिः च देवता स्ववज्रेण निजयुधेन कुलिशेन तं रक्तबीजं महासुरम् अताडयत् । तड आधाते चुरादिः । युयुधे युध संप्रहारे दिवादिरेनुदात्ते । कर्तरि लृट् । गदा पाणौ यस्य सः इन्द्रस्थेयं शक्तिः देवता ऐन्द्री स्ववज्रेण । स्वपदमसाधारणतां ध्वनयति । 'बन्धुजीवप्रपूनेन सहसा रक्तबिन्दवः । रक्तबिन्दुः क्षितिसृष्ट्यन्तर्जायते तत्समोऽसुरः ॥ ४१ ॥'

(४ नागोजीभट्टी) स रक्तबीजः ॥ ४१ ॥

(५ जगच्चन्द्रचन्द्रिका) युयुधे स गदेति ४२ ॥ ४१ ॥

(६ दंशोद्धारः) ॥ ४१ ॥

कुलिशेनाहतस्याशु बहु सुखाव शोणितम् । समुत्तस्थुस्ततो योधास्तद्रूपास्तत्पराक्रमाः ॥ ४२ ॥

(१ गुप्तवती) ॥ ४२ ॥

(२ चतुर्धरी) ॥ ४२ ॥

(३ शान्तनवी) इन्द्रशक्त्या ऐन्द्र्या देवतया कुलिशेनाहतस्य वज्रेणायुधेन ताडितस्य रक्तबीजस्य महासुरस्य शरीरतः बहु बहुलं शोणितं कर्तुं आशु सुखाव भूमौ पपात । ततः शोणितात्सकाशात् तस्यैव रक्तबीजस्यैव रूपमाकृतियैषां ते तद्रूपाः तस्यैव रक्तबीजस्यैव पराक्रमो येषां ते तत्पराक्रमाश्च योधाः योद्धारः महासुराः समुत्तस्थुः समुत्तथाः । एतावान्विशेषः । रक्तबीजरक्तजामुररक्तात् नोत्पद्यन्त इत्यत उक्तं तद्रूपास्तत्पराक्रमाश्च इति । आशु सिद्धं च शब्दः । सुगतौ दन्त्यादिः । आशु समुत्तस्थुः कुलिशेनाहत इति प्रथमान्तपाठे घटः प्रखवतीतिवदकर्मकत्वेन शोणितं सुखाव रक्तबिन्दुरिति शक्यमता नोपपद्यते । अथवा कृपाणेन सैनिको हत इति किञ्चित्खवतीति (?) यत्सकर्मकत्वमपि घटेत । अथवा कुलिशेन हतः आशु शोणितं कर्म सुखाव जगाम प्राप्तवानित्यर्थविवक्षायां सकर्मकतास्तथैव । आहतस्य रक्तबिन्दोः शरीरतः शोणितं कर्तुं । सुखावेत्यत्र अकर्मकत्वं तु घटात्पत्रः खवतीतिवदकर्मनिर्दिष्टत्वादवसेयम् । 'शक्त्युयोगी पराक्रमी' ॥ ४२ ॥

(४ नागोजीभट्टी) कुलिशेनेति । तस्य रक्तबीजस्य ॥ ४२ ॥

(५ जगच्चन्द्रचन्द्रिका) कुलिशेति ४३ ॥ ४२ ॥

(६ दंशोद्धारः) ॥ ४२ ॥

यावन्तः पतितास्तस्य शरीराद्रक्तबिन्दवः । तावन्तः पुरुषा जातास्तद्वीर्यबलविक्रमाः ॥ ४३ ॥

(१ गुप्तवती) ॥ ४३ ॥

(२ चतुर्धरी) वीर्यं प्रभावः । बलं सैन्यम् । विक्रमः सामर्थ्यातिशयः ॥ ४३ ॥

(३ शान्तनवी) तस्य रक्तबीजस्य दैत्यस्य शरीराद्विषः सकाशाद्यावन्तो यत्परिमाणा यावत्संख्याकाः रक्विन्दवो रुधिरपृषताः पृथिव्या पतिताः अपतन् तावन्तस्तत्परिमाणा एव तावत्संख्याकाः पुरुषा एव दैत्याः तद्वीर्यं तपुष्यबलात् तुल्यविक्रमात् दैत्याः समजनिषतेत्यर्थः । यावन्तः । 'यत्तदैतेभ्यः परिमाणे वतुप्' । पतिताः भुवि भ्रष्टाः वीर्यबलं प्रभावश्च । वीर्यं वीरकर्म वा । बलं प्राणसामर्थ्यम् । 'स्थौल्यग्रामर्ध्वसैन्येषु बलं ना काकसीरिणोः' 'विक्रमस्तु पराक्रान्तो गीर्षे वापि प्रकीर्तितः' 'विक्रमस्त्वतिशक्तिता' ॥ ४३ ॥

(४ नागोजीभट्टी) यावन्त इति । वीर्यं प्रभावः । बलं शारीरम् । विक्रम उत्साहरूपः ॥ ४३ ॥

(५ जगच्चन्द्रचन्द्रिका) यावन्त इति ४४ ॥ ४३ ॥

(६ दंशोज्झारः) यावन्त इति । वीर्यं प्रभावः । बलं शारीरम् । विक्रम उत्साहः ॥ ४३ ॥

ते चापि युयुधुस्तत्र पुरुषा रक्तसंभवाः । समं मातृभिरत्युग्रशस्त्रपातातिभीषणम् ॥ ४४ ॥

(१ गुप्तवती) ॥ ४४ ॥

(२ चतुर्धरी) समं सह । अत्युग्रमिति क्रियाविशेषणं शस्त्रविशेषणं वा ॥ ४४ ॥

(३ शान्तनवी) तत्र तस्मिन्देवीदानवसंप्रामे रक्तबीजासुरस्य रक्तसंभवाः रक्तजाः ये पुरुषाः दैत्याः तेषां च प्रत्याप्यादिभिः मातृभिः समं सार्धम् अत्युग्रमतिदारुणं यथा स्यात्तथा शस्त्राणां पातैरतिभीषणमस्त्रिभयंकरं च यथा स्यात्तथा युयुधुषु संप्रहारे अनुदात्तेत् । इह तु 'व्यत्ययो बहुलम्' इति परस्मैपदम् । युयुधिरे पुरुषा इति त्वन्यथा स्मात् ॥ ४४ ॥

(४ नागोजीभट्टी) त इति । समं सह । अत्युग्रेति शस्त्रविशेषणं समस्तम् ॥ ४४ ॥

(५ जगच्चन्द्रचन्द्रिका) ते चापीति ४५ ॥ ४४ ॥

(६ दंशोज्झारः) ॥ ४४ ॥

पुनश्च वज्रपातेन क्षतमस्य शिरो यदा । ववाह रक्तं पुरुषास्ततो जाताः सहस्रशः ॥ ४५ ॥

(१ गुप्तवती) ॥ ४५ ॥

(२ चतुर्धरी) ववाह सुखाव । छन्दस्त्वात्संप्रसारणाभावः । वह गतावित्यस्य वा रूपम् । वह प्रयत्ने इत्यतो वा धातोर्नेकार्थत्वात् । रक्तं कर्तुं वा रक्तं ववाह इवेति वा । ततो रक्तात्सहस्रशोऽसंख्याताः ॥ ४५ ॥

(३ शान्तनवी) पुनश्च पुनरपि ऐन्द्रा शक्त्या देवतया कृतेन वज्रपातेन अस्य रक्तबीजस्य महासुरस्य शिरो भक्तं यदा क्षतम् आहतं दलितं भग्नमभूत्तदा ततः वज्रताडिताच्छिरसः सकाशात् निर्गतं रक्तं कर्तुं । ववाह प्रवहति स्म । प्रवाही बभूवेति यावत् । ततश्च तस्माच्च रक्तप्रवाहात् भूयिष्ठात्सहस्रं सहस्रं सहस्रशः । 'संख्यैकवचनाच्च वीप्सायां शस्' । पुरुषाः दैत्याः जाताः समजनिषत । ववाहेति वहि प्रापणे 'लिख्यभ्यासस्योभयेषाम्' इति संप्रसारणं तु संज्ञापूर्वको विधिरनित्य इति नेत्याहुः । बहिरसंप्रसारणे प्रकृत्यन्तरतया दन्त्योष्ठ्यादिरस्तीत्यपरे । वाह प्रयत्न इत्यस्यात्मनेपदानित्यत्वाद्वाहेत्यपरे । चक्षिणो द्विरुपगमनुदात्तेऽक्षणात्मनेपदानित्यत्वे ज्ञापकमाहुः । ववेत्यव्ययम् । वव इति प्रथमं रक्तनिःसरणजनितञ्चनिमाहेत्यन्ये । वव इत्येवं शब्दमाहुः । रक्तं कर्तुं प्रथमत इत्यर्थः । उवाहेत्यर्थे वव इति शब्दानुकरणम् । आहेति च विभक्तिप्रतिरूपकं कालसामान्यवाच्यव्ययम् । यतो निर्गमनसमये रक्तं कर्तुं । प्रथमतः वव इत्यव्ययरूपं शब्दम् आह अतो ववाह इति शब्दानुकरणं द्रष्टव्यम् । तेन अनुकार्त्तानुकरणयोर्भेदस्याविवक्षितत्वादसत्यर्थवत्त्वे गवित्ययमाहेतिबद्धिभक्त्युत्पत्त्यभावः । अन्यथा ववमाहेति स्यात् । केचित्तु कृतसंप्रसारणे उवाहेत्येव पेठुः । वयं तु ब्रूमः । संप्रसारणमत्र कर्तव्यम् । कृते तस्मिन् 'संप्रसारणाच्च' इत्यत्र पूर्वरूपत्वे नित्यप्राप्ते 'वा छन्दसि' इत्यनुवृत्तेः पूर्वरूपत्वाभावपक्षे मित्रावरुणो यजमानावितिवत्पुनःप्रसन्नविज्ञानात् 'इको यणचि' इति यणादेश एव ध्रुयते । छन्दोवत्पुराणानि च भवन्तीति । तदित्यम् । 'पाठा व्याख्याध्वं धातूनां दृश्यन्ते स्वेरिणः कश्चित् । प्रयोग एव भगवांस्तानवस्थापयत्यपि' ॥ ४५ ॥

(४ नागोजीभट्टी) पुनश्चेति । ववाहेति वहि गतावित्यस्य रूपम् ॥ ४५ ॥

(५ जगच्चन्द्रचन्द्रिका) पुनश्चेति । ४६ ॥ ४५ ॥

(६ दंशोज्झारः) पुनश्चेति । ववाह सुखाव । आर्षः संप्रसारणाभावः । यद्वा ववेति सवमाणशब्दानुकरणम् । रक्तं ववेत्याह । तत इति पदमध्याहार्यम् । यद्वा वाह प्रयत्ने इत्यस्य रूपम् । धातूनामनेकार्थत्वात् । अनुदात्तेत्त्वप्रयुक्तस्यात्मनेपदस्यानित्यत्वाच्च । सहस्रशोऽसंख्याताः ॥ ४५ ॥

वैष्णवी समरे चेनं चक्रेणाभिजघान ह । गदया ताडयामास ऐन्द्री तमसुरेश्वरम् ॥ ४६ ॥

(१ शुक्लवती) ॥ ४६ ॥

(२ चतुर्धरी) समरे रणे वैष्णवी एनम् असुरेश्वरं चक्रेणाभिजघान गदया ताडयामास च । किंभूतम् एनम् ऐन्द्रीतम् ऐन्द्र्याः इन्द्रशक्तेः सकाशात् इतं गतं युद्धे परात्वेणापि युज्यन्ते इति ऐन्द्री गदया तं ताडयामासेत्यन्वयः । ऐन्द्री गदया वाया-
ताडयामास भर्तृयामास इत्यर्थः ॥ ४६ ॥

(३ शान्तनवी) समरे संप्राप्ते सा वैष्णवी शक्तिर्देवता च तमेनं रक्तबीजदैत्यं चक्रेण वैष्णवेन आयुधेन जघान जिहिंस । ह प्रसिद्धमेवैतत् । अथ च सा इन्द्रस्यैवम् ऐन्द्री शक्तिर्देवता च तमेनं रक्तबीजदैत्यम् असुरेश्वरं गदया आयुधेन ताडयामास जघान । यद्वा ऐन्द्रीतमित्येकं पदम् । प्राक् ऐन्द्र्या शक्त्या इतः योद्धुं प्राप्तः ऐन्द्रीतः । ऐन्द्रीतम् एनम् असुरेश्वरं रक्तबीजं समरे युद्धे सा वैष्णवी शक्तिर्देवता चक्रेणाभिजघान । उरसि जिहिंस । न केवलं चक्रेण । गदया ताडयामास जघान च ॥ ४६ ॥

(४ नागोजीभट्टी) वैष्णवीति । ऐन्द्र्याः शक्तिरितं पराङ्मुखं स्वसंमुखं प्राप्तम् एनं वैष्णवी चक्रेणाभिजघान गदया च ताडयामासेत्यन्वयः ॥ ४६ ॥

(५ जगच्चन्द्रचन्द्रिका) वैष्णवी समर इति ४७ ॥ ४६ ॥

(६ दंशोद्धारः) वैष्णवीति । एनम् असुरं चक्रेणाभिजघान गदया च ताडयामास । किंभूतम् ऐन्द्रीतम् ऐन्द्र्याः सकाशादितम् आगतम् । कश्चित्तु ऐन्द्री गदया तं ताडयामास । ऐन्द्र्या गदायुधत्वाभावेऽपि युद्धे परात्वेरपि युज्यन्ते इति व्याचल्यौ । केचित्तु गदं गदः पचायच् । टाप् । गदया कुरवाचा तं ताडयामास भर्तृयामासेत्याहुः ॥ ४६ ॥

वैष्णवीचक्रभिन्नस्य रुधिरस्त्रावसंभवेः । सहस्रशो जगद्भासं तत्प्रमाणैर्महासुरैः ॥ ४७ ॥

(१ शुक्लवती) ॥ ४७ ॥

(२ चतुर्धरी) ॥ ४७ ॥

(३ शान्तनवी) विष्णोरितं वैष्णवी तस्याः शक्त्या देवतायाः चक्रेण भिन्नस्य विदारितस्य रक्तबीजस्य महासुरस्य रुधिरस्त्रावसंभवेः रक्तप्रवाहसमुद्भवैः तत्प्रमाणैः रक्तबीजसुरपरिमितैः सहस्रं सहस्रं सहस्रशः । यद्वा सहस्रेण सहस्रेण सहस्रशः । 'सहस्रैकवचनाच्च बीप्सायां शस्र' महासुरैः रक्तबीजरक्तप्रवाहसंभूतैः जगत् भुवने व्याप्तं व्याकीर्णम् । असुरैरसहस्रैकैल्लोक्यं व्याप्तमिति भावः ॥ ४७ ॥

(४ नागोजीभट्टी) ॥ ४७ ॥

(५ जगच्चन्द्रचन्द्रिका) वैष्णवीचक्रेति ४८ ॥ ४७ ॥

(६ दंशोद्धारः) ॥ ४७ ॥

शक्त्या जघान कौमारी वाराही च त्रयासिना । माहेश्वरी त्रिशूलेन रक्तबीजं महासुरम् ॥ ४८ ॥

(१ शुक्लवती) ॥ ४८ ॥

(२ चतुर्धरी) त्रिशूलेन त्रिमुखेन शूलेन । आहनदिति गणकृतमनित्यमिति करणलोपाभावः ॥ ४८ ॥

(३ शान्तनवी) कुमारस्येयं कौमारी शक्तिर्देवता शक्त्या आयुधेन रक्तबीजं महासुरं जघान ताडयामास । वाराह्या देव्याः वदनमेव वराहानुकारं न तु करचरणादिकमिति ज्ञेयम् । तेन वाराह्याः देव्याः संप्राप्ते खड्गग्रहणं न संभवतीति नाशङ्कनीयम् । तथा माहेश्वरी महेश्वरस्येयं शक्तिर्देवता च त्रिशूलेन तं रक्तबीजं महासुरं जघान अतीतदत्तं । कश्चित्तु पाठः । 'माहेश्वरी त्रिशूलेन रक्तबीजं महासुरम् । ताडयामास हृदये न च्चाल तथापि सः' इति दृश्यते । यद्यपि हृदये सा तं ताडयामास तथापि सः रक्तबीजः संप्रामात्र च्चाल । नापजगामेत्यर्थः ॥ ४८ ॥

(४ नागोजीभट्टी) शक्त्येति ॥ ४८ ॥

(५ जगच्चन्द्रचन्द्रिका) शक्त्य जघानेति ॥ ४९ ॥ ४८ ॥

(६ दंशोद्धारः) ॥ ४८ ॥

तं चार्पि गदया दैत्यः सर्वा एवाहनत्पृथक् । मातुः कोपसमाविष्टो रक्तबीजो महासुरः ॥ ४९ ॥

(१ शुक्लवती) ॥ ४९ ॥

(२ चतुर्धरी) ॥ ४९ ॥

(३ शान्तनवी) स चापि रक्तबीजो महामुरः दैत्यः कोपसमाविशो कोधानलज्वालाकुलः सन् गदया बाधुधेन सवा
एव मानुः ब्रह्माण्यादिशक्तीः पृथक्प्रत्येकमहनदताडयत् । दैत्यः महामुरः इत्युक्ते कुतो न पौनरुक्त्यं श्वातः । तस्मान्नवतो
दैत्योऽसावित्युक्त्वा सामर्थ्यतो महाभ्रासावसुरश्चेति महामुर इत्यतिशयसामर्थ्यप्रदर्शनादपौनरुक्त्यम् । यद्वा दितेरपत्यं दैत्यः ।
यद्वा महान्तः अमुराः यस्य सः महामुरः । यद्वा महादेवं जहाति यः स चागावसरश्चेति महामुरः । 'मः शिवश्चन्द्रमात्र स्यात् ।
ओहाक् त्यागे । 'आतोऽनुपसर्गे कः' । अहनदिति । हन हिंसागत्योः । लक्ष्मिन् । अदिप्रश्रुतिभ्यः शपो लृक् । संज्ञपूर्वको
विधिरनित्य इति नेत्याहुः । यद्वा हन्तीति हनः पचाद्यच् । हन इवाचरत् अहनत् । 'सर्वप्रातिपदिकेभ्यः' क्तिञ्च वक्तव्यः ।
तनाथन्तस्वाद्वातुत्वाद्हनशब्दाद्द्विष्टिप् । अडागमः ॥ ४९ ॥

(४ नागोजीभट्टी) स चापीति । अहनदिति छान्दसम् । दितेरपत्यं दैत्यः । महान्तोऽमुराः यस्मादिति न पौन
रुक्त्यम् ॥ ४९ ॥

(५ जगच्चन्द्रचन्द्रिका) स चापि गदयेति ५० ॥ ४९ ॥

(६ दंशोद्धारः) स चापीति । अहनिति वक्तव्ये अहनदित्यत्र गणकार्यस्यानित्यत्वाच्चछो न लुगित्याहुः ॥ ४९ ॥

तस्याहतस्य बहुधा शक्तिशूलादिभिर्भुवि । पपात यो वै रक्तौघस्तेनासञ्शतशोऽमुराः ॥ ५० ॥

(१ गुप्तवती) ॥ ५० ॥

(२ चतुर्धरी) ॥ ५० ॥

(३ शान्तनवी) शक्तिशूलादिभिरायुधैर्बहुधा बहुभिः प्रकीरितहतस्य ताडितस्य तस्य रक्तबीजस्य त्रिसदो । यो
रक्तौघः वेगवदधिरप्रवाहो भुवि पपात प्रवध्रंश तेन रक्तौघेन शतशः शतशतम् अमुराः आसन् । शतश इत्युपलक्षणम् ।
शतशः सहस्रशो लक्षशः कोटिशश्चापि बहुसंख्याका अमुराः रक्तबीजामुरसदृक्षपरिमाणकायपराक्रमा आसन्समभवन् । 'सहस्रैक-
वचनाच्च वीप्सायां शम्' । शक्तीनां देवीनां शूलादीन्यायुधानि इत्यपि यथायोग्यं व्याख्या । ब्रह्माण्याः आयुधे शत्रून् मन्त्रः ।
वैष्णव्याश्चक्रम् । माहेश्वर्याः शूलम् । कौमार्याः शक्तिः । ऐन्द्र्याः कुलिशम् । वाराह्याश्चक्रं मुखनखरपञ्जरश्च । शिवद्वयाः शूले
पिनाकाख्यं धनुश्च । काल्याः शूलं चक्रं च ॥ ५० ॥

(४ नागोजीभट्टी) ॥ ५० ॥

(५ जगच्चन्द्रचन्द्रिका) तस्याहतस्येति ५१ ॥ ५० ॥

(६ दंशोद्धारः) ॥ ५० ॥

तैश्चासुरासृक्संभूतैरसुरैः सकलं जगत् । व्याप्तमासीत्ततो देवा भयमाजगमुत्तमम् ॥ ५१ ॥

(१ गुप्तवती) ॥ ५१ ॥

(२ चतुर्धरी) उत्तमं निरतिशयम् । प्रकर्षेण हन्यन्ते शत्रवोऽत्रेति प्राहो रणः । प्रपूर्वाद्दन्तेरन्वतोऽपि चेति इप्रलये
क्षपम् तत्र प्राहे रणे सत्वरं वेगयुक्ता । तथा च स्कन्दपुराणे । 'रथेन काञ्चनात्त्रेण प्रययौ प्राहलालसः' इति । अत उवाचे-
त्यनेन पुनरुक्तिवर्णनाकर्षेण । प्राहस्यन् इति क्रियाविशेषणं क्रियापदं वा । त्वरा त्वराक्ती । अशंआदिवाद् । यद्वा त्वरा
नेरुक्तो वर्णनाशः । क्तिवन्तं तृतीयान्तं वा अन्य आह । चण्डिका प्राह अये देवाः भयं मा जगमुरिति खगतं ब्रूते ॥ ५१ ॥

(३ शान्तनवी) अमुरस्य रक्तबीजाख्यस्य दैत्यस्य यदसृक् रक्तं रुधिरं तस्मात् भूयिष्ठासंभूतैरूपनैरनिर्दिष्टा-
भयैरसुरै रक्तबीजसदृशैर्घातकैः समस्तं सकलं जगत् त्रैलोक्यं व्याप्तमासीत् । ततो देवाः उत्तममधिकं भयमाजगमुरायुः ।
अहो किमेतदासीत् । अहो नु खल्वसौ शान्तिकर्मणि वेतालोदयः यजगद्रक्षणार्थं दैत्यसंक्षयाय संग्रामः प्रारब्धो भगवत्या स
तावन्नाभूत्प्रत्युत रक्तबीजरक्तजैर्दैत्यैः शतशो सहस्रशः लक्षशः कोटिशः संख्याकैश्च तैर्घातकैः अघोषं जगदापूर्णं पीजते
इतैतदिति देवाः साध्वसमापुरतितमामिति भावः । पट्टिकदेशेऽपि दग्धे पटो दग्ध इतिवज्जगदेकदेशोऽपि जगदेवेति भावः ।
अनेन जगद्रक्षासमिति सूचयितुं सकलग्रहणम् । सकलमित्येवोक्तेः किं तदिति साक्षाद्भूतं स्यात्तत उभयमप्युक्तम् ॥ ५१ ॥

(४ नागोजीभट्टी) तैथेति । उत्तमं निरतिशयं सकलं जगदित्यतिशयोक्तिः ॥ ५१ ॥

(५ जगच्चन्द्रचन्द्रिका) तैश्चासुरासृगिति ५२ ॥ ५१ ॥

(६ दंशोद्धारः) तैथेति । अतिक्रमेनोत्कृष्टमुत्तमं भयम् ॥ ५१ ॥

तान्विषण्णान्सुरान्हृष्टा चण्डिका प्राह सत्वरं । उवाच कार्ली चामुण्डे विस्तीर्णं वदनं कुरु ५२

(१ गुप्तवती) ॥ ५२ ॥

(२ चतुर्धरी) ततः सत्वरं सा तां विस्तीर्णं वदनं कुर्वति कालीमुवाचेति । वीस्तीर्णं विततम् ॥ ५२ ॥

(३ शान्तनवी) चण्डिका देवी ईश्वरी सुरान्देवान्निषादसहितान्दुःखितान्दृष्ट्वा वीक्ष्य सत्त्वा गन्धमांषा सती तान्प्राह । मा यूयं विधीतं मुस्था भवतेत्यवतीत् । अधुनेव वः शत्रुनुच्छिनधीत्याश्वासयन्ती सा माविधीदतीति देवान्कथयन्तीत्यर्थः । प्राहेति विभक्तिप्रतिरूपकमव्ययं कालसामान्ये वर्तते । अथ देवानित्यमाश्वास्य चण्डिका देवी कालीं शक्तिम् उवाच । हे चामुण्डे हे कालि त्वदीयं वदनं विस्तीर्णं कुरु विपुलं विशालं रचय इति कालीम् आदिक्षत् । इत्थं भिन्न क्रमकृत्वाप्राह उवाचैत्यपौनरुक्त्यं द्रष्टव्यम् । यद्वा अप्रा अहसत् त्वरा इति छेदः । प्रा पूरणे अदादिः । अं विष्णुं प्राप्त्यर्थेण पूरयत्यप्रा । 'आतोऽनुपसर्गे कः' विष्णुमाया चण्डिका देवी तान्विषण्णान्पुरान्देवान्दृष्ट्वा वीक्ष्य त्वरा संभ्रमः त्वरते त्वरा । पचायन् । त्वरमाणा सती अहसत् । एतावतीव रक्तबीजं रक्तजजन्तुदर्शनेनैव भीता आसन्निति देवानहसत् । हसं हसनं । लाङ् रूपम् । ततश्च कालीमुवाच । हे चामुण्डे हे कालि त्वदीयं वदनं विस्तीर्णं कुर्विति कथयामास चण्डिका । अत एव चण्डिका प्राहसत् त्वरा इत्यपि छेदे सं एवार्थः । त्वरते त्वरा देवी । अतएव प्राहसत्तदेत्यपि पाठे तदा देवानां भयोदयकाल इति सं एवार्थोऽवशिष्टः । यद्वा प्राहसत्त्वरत्येकं पदम् । तान् विषण्णान्पुरान्दृष्ट्वा चण्डिका प्राहसत्त्वं युद्धमूर्धनि संप्रामं कर्तुं सत्त्वा त्वरया सह वर्तमाना सती कालीमुवाच । किमिति हे चामुण्डे हे कालि त्वदीयं वक्त्रं दैत्यान्तुं विस्तीर्णं विशालं कुरु विरचयेति । प्राहेति प्रव्रवीत्यर्थे तिङ्शतप्रतिरूपकमव्ययं कालसामान्ये । 'प्राहस्तु रणमूर्धनि' प्राहं युद्धमूर्धनि सत्त्वा संभ्रमः । यदर्थः देवीपुराणं । प्रययौ प्राहकाम्ययेति ॥ ५२ ॥

(४ नागोजीभट्टी) तानिति । तान्विषण्णान्दृष्ट्वा सत्त्वा त्वरया सहिता चण्डिका सुरान्प्राह । यूयं मा विधीदतीति शेषः ॥ ५२ ॥

(५ जगच्चन्द्रचन्द्रिका) तान्विषण्णानिति ५२ ॥ ५२ ॥

(६ दंशोद्धारः) तानिति । प्रकर्षेणासमन्ताद्गन्त्यन्ते शत्रवो यत्रेति प्राहो रणः । 'रथेन काञ्चनोद्गेन प्रययौ प्राहत्यालसा' इति स्कान्दर्शनात् । 'अन्येष्वपि दृश्यते' इति छः । तत्र सत्त्वा चण्डिका उवाचैत्यन्वयः । यद्वा प्राहसदिति छेदः । तान्पुरान्विषण्णान्दृष्ट्वा प्राहसत् । मम वीर्याज्ञानादेते विषण्णा इत्यहसत् । अत एव सत्त्वा त्वरावती सती कालीमुवाचेति संबन्धः । चतुर्भुजमिष्टास्तु त्वरेति तृतीयान्तं क्विन्तमिति व्याचक्षते । रामाश्रमाऽपि तथैवानुससारं तत्र । ज्वरत्वंस्यूतप्रसंगम् । केचित्तु अतो देवा भग्नं जग्मुरिति स्वगतं प्राहुः । ततः सत्त्वा सती कालीमुवाचेति संबन्ध इति व्याचक्षते ॥ ५२ ॥

मच्छस्त्रपातसंभूतान् रक्तबिन्दून् महासुरान् । रक्तबिन्दोः प्रतीच्छ त्वं वज्रेणानेन वेगिता ॥ ५३ ॥

(१ शुभवती) मच्छस्त्रपातेति । रक्तबीजादिति पञ्चमी । मच्छस्त्रपातेन रक्तबीजतः संभूता रक्तबिन्दोः ॥ ५३ ॥

(२ चतुर्धरी) रक्तबिन्दून् रक्तबिन्दो जातान् महासुरानपि वज्रेण । जात्यपेक्षया एकवचनम् । जात्यपेक्षया एकत्वमित्यपादानपञ्चम्याक्षिप्यते । अन्य आह । रक्तबिन्दुः चेतनं यथेति रक्तबिन्दु रक्तबीज उच्यते । वेगिता त्वरावती ॥ ५३ ॥

(३ शान्तनवी) हे चामुण्डे हे कालि त्वम् अननं विस्तीर्णकृतेन वेगिना वंगयुक्तेन त्वदीयेन वज्रेण महासुरान् रक्तबीजान्महादैत्यसकाशात् मम चण्डिकायाः देव्याः शस्त्राणि तेषां पाताः पतनानि तेभ्यः संभूताः समुत्पन्नास्तान्मच्छस्त्रपातसंभूतान् । रक्तानां बिन्दवः वृषतस्तान् रक्तबिन्दुप्रतीच्छ मुखेन गृह्णाणेति सूचनार्थम् । अन्यथा रक्तबीजरक्तबिन्दवः क्षितिं प्राप्नुवन्तः पुनस्तत्प्रमाणांस्तत्परकमान्महासुरानुपजनयेयुरिति भावः ॥ ५३ ॥

(४ नागोजीभट्टी) एवं सुरानाश्वास्य विस्तीर्णवदनं । रक्तबिन्दोरिति जाल्यपेक्षया । ततो जातान्महासुरान्मच्छस्त्रपातसंभूतान् रक्तबिन्दून् भूमिमप्राप्तानिव प्रतीच्छ गृह्णाण ॥ ५३ ॥

(५ जगच्चन्द्रचन्द्रिका) मच्छस्त्रपातेति ५४ ॥ ५३ ॥

(६ दंशोद्धारः) मच्छलेति । रक्तबीजद्वन्द्वधरविपुषः वज्रेण मुखस्य पार्थिवत्वात्तत्र रक्तबिन्दोः रक्तबिन्दुभ्यः । जातान्वचनम् । जातान् महासुरान्वज्रेण प्रतीच्छ । यद्वा रक्तबिन्दुर्बीजमस्येति रक्तबीजः तस्य रक्तबिन्दून् महासुरान्मक्षेति ॥ ५३ ॥

भक्षयन्ती चर रणे तदुत्पन्नान् महासुरान् । एवमेव क्षयं दैत्यः क्षीणरक्तो गमिष्यति ॥ ५४ ॥

(१ शुभवती) एकवचनादेकैकबिन्दुसंयन्तिनोप्यनेकमित्यर्थः ॥ ५४ ॥

(२ चतुर्धरी) तदुत्पन्नान् रक्तबिन्दुजातान् । एवं क्षयं गमिष्यतीत्यन्वयः ॥ ५४ ॥

(३ शान्तनवी) हे चामुण्डे कालि तदुत्पन्नास्तस्माद्रक्तबीजरक्तादुत्पन्नान्समुद्रूतान्महासुरान्भक्षयन्ती खादयन्ती

सती रणे संप्रप्राप्ते चर विहर । ततः किं कालिप्रतीत्याह । एवमननं प्रकाशेण एष दैत्यो रक्तबीजः क्षीणरक्तः सन् सर्वं नाशं
प्राप्नुतां गमिष्यति प्राप्स्यति ॥ ५४ ॥

(४ नागोजीभट्टी) किंच पानसमये त्वद्रक्तं समुत्पन्नामहासुरान्मक्षयन्ती रणे चर । एवं प्रकाशेण दैत्यः क्षयं
गमिष्यति ॥ ५४ ॥

(५ जगच्चन्द्रचन्द्रिका) मक्षयन्तीति ५५ ॥ ५४ ॥

(६ देशोद्धारः) मक्षयन्तीति । उत्पत्त्यन्तीति परस्मैपदमार्थम् ॥ ५४ ॥

मक्षयमाणास्त्वया चोग्रा न चोत्पत्त्यन्ति चापरे । इत्युक्त्वा तां ततो देवी शूलेनाभिजघान तम् ५५

(१ गुप्तवती) ॥ ५५ ॥

(२ चतुर्धरी) न चोत्पत्त्यन्तीति व्यत्ययात्परस्मैपदम् ॥ ५५ ॥

(३ शान्तनवी) रक्तबीजरक्तजाः महासुराः किं कारिष्यन्तीत्यत आह हे चामुण्डे हे कालि अपरं च ये रक्तबीज-
रक्तजा महासुरा उग्राः अतिरोगाः सन्ति तेषु च त्वया मक्षयमाणा प्रस्यमानाः सन्त पुनर्नोत्पत्त्यन्ति नोदेष्यन्ति । न
गती । अनुदात्तेत्वादात्मनेपदम् । चण्डिका द्विस्त्रिंशत्कर्णान्नुदात्तेत्वनिमित्तादात्मनेपदस्यादित्यत्वमवसीयत इति परस्मैपदं गवति । न
अन्यथोत्पत्त्यन्ते इत्येव स्यात् । इत्युक्तप्रकारेण चण्डिका देवी विजयीषुः सती तां कालीं चामुण्डाम् इत्थं कुरु इत्थं कुर्वि-
ष्यता आदिष्य तं रक्तबीजं महासुरं शूलेन एकाग्रलाहेन दण्डेन त्रिशूलेन वा अभिमुखेनोरसि जघान ताडयामास ॥ ५५ ॥

(४ नागोजीभट्टी) मक्षयमाणा इति । उत्पत्त्यन्तीति अनुदात्तेत्वात्क्षणतडोऽनित्यत्वात् तद् ॥ ५५ ॥

(५ जगच्चन्द्रचन्द्रिका) मक्षयमाणा इति ५६ ॥ ५५ ॥

(६ देशोद्धारः) ॥ ५५ ॥

मुखेन काली जगृहे रक्तबीजस्य शोणितम् । ततोऽसावाजघानाय गदया तत्र चण्डिकाम् ॥ ५६ ॥

(१ गुप्तवती) ॥ ५६ ॥

(२ चतुर्धरी) असौ रक्तबीजः । तत्र युद्धं ॥ ५६ ॥

(३ शान्तनवी) काली न मुखेन रक्तबीजस्य महासुरस्य शोणितं रुधिरं जगृहे अभिमृशेवान्तरिक्षे जग्राह अपिच ।
तत्र रणे शूले प्रयुक्ते सति ततोऽनन्तरम् असौ रक्तबीजोऽसुरः गदया चण्डिकां देवीम् आजघान ताडयामास ॥ ५६ ॥

(४ नागोजीभट्टी) मुखेनेति । शोणितं भूतमेव विस्तीर्णत्वाद्वदनस्य । असौ रक्तबीजः । तत्र युद्धे ॥ ५६ ॥

(५ जगच्चन्द्रचन्द्रिका) मुखेनेति ५७ ॥ ५६ ॥

(६ देशोद्धारः) ॥ ५६ ॥

न चास्या वेदनां चक्रे गदाघातोऽल्पिकामपि । तस्याहतस्य देहान्तु बहु सुखाव शोणितम् ॥ ५७ ॥

(१ गुप्तवती) ॥ ५७ ॥

(२ चतुर्धरी) वेदनां पीडाम् । अल्पिकामत्यल्पापि । तस्य रक्तबीजस्य ॥ ५७ ॥

(३ शान्तनवी) अथ गदाघातानन्तरम् असौ गदाघातः अस्याः देव्याः अल्पिकामपि स्वल्पामपि वेदनां दुःखेन पीडां
न चक्रे नैव चकार । देव्याः परमानन्दव्याप्तत्वाद्दुःखलोऽपि कुत इति भावः । 'आहो यमहनः' इत्यात्मनेपदकर्मका-
देव भवति न तु सकर्मकात् । अन्यथा जघ्रे इति स्यात् । 'वेदना पीडनं बाधा व्यथनं पीडनं व्यथा' । चण्डिका देव्या
अश्रैराहतस्य रक्तबीजस्य महासुरस्य देहात्सकाशात् यतो यतः यच्च यच्च बहु शोणितं रुधिरं सुखाव निरगात् ॥ ५७ ॥

(४ नागोजीभट्टी) न चेति । निदानन्दात्मत्वादिति भावः ॥ ५७ ॥

(५ जगच्चन्द्रचन्द्रिका) न चास्येति ५८ ॥ ५७ ॥

(६ देशोद्धारः) ॥ ५७ ॥

यतस्ततस्तद्वेगेण चामुण्डा संप्रतीच्छति । मुखे समुद्रता येस्या रक्तपातान्महासुराः ॥ ५८ ॥

(१ गुप्तवती) प्रतीच्छति गृह्णाति ॥ ५८ ॥

(२ चतुर्धरी) यतो यस्यादेहादघातपतच्छोणितं बद्धपि चामुण्डा वक्त्रेण मुखेन संप्रतीच्छतीत्यन्वयः । ततोऽन-
न्तरं यतो गच्छति ततस्तस्य तच्छोणितं पतितम् । ऊर्ध्वमिति केचित् । समुद्रताः जाताः । मुखे चासुरोत्पत्तिमुखस्यापि पा-
थित्वादिर्विरुद्धा ॥ ५८ ॥

(३ शान्तनवी) ततस्ततस्तच्चतव शोणितं कर्म । स्ववकेण चामुण्डा काली विस्तीर्णाकृतेन निजवदनन स्मृती-
च्छति जगृहे । पपाविति भावः । यतस्तत इति आद्यादित्वात्तमित्येथायोगम् । यद्वा तस्य देहात्सकाशात् यतोयतो द्वारतो
शरात्सुखाव शोणितं निरगात्ततस्ततो द्वारात्सकाशात्स्ववकेण प्रतीच्छति स्म चामुण्डेत्यर्थः । तद्वेकेणति पाठे तेन विस्तारितेन
वकेणेत्यर्थः । यतस्तत इतस्तत इत्यर्थे कंचिद्व्याचक्षुः इतस्तत इत्येव कचित्पाठः । अस्याः काल्याश्चामुण्डायाः मुखे रक्तपाता-
दृक्बीजरुधिरपतनात्समुद्रताः समुत्पन्ना ये महासुराः ॥ ५८ ॥

(४ नागोजीभट्टी) यतस्तत इति । सर्वत इत्यर्थः । अतिविस्तीर्णत्वाद्भक्त्य । उत्तरार्धमुत्तरान्वयि ॥ ५८ ॥

(५ जगच्चन्द्रचन्द्रिका) यत इति ५९ ॥ ५८ ॥

(६ दंशोद्धारः) तस्येति । यतो वस्माद्देहाद्वाच्छोणितं सुखाव ततोऽज्ञात्तच्छोणितं चामुण्डा सप्रतीच्छति गृह्णाती-
त्यन्वयः । वर्तमाननिर्देशात्स्वपचारान् । यद्वा ततोऽनन्तरं यतः आगच्छतस्तस्य नच्छोणितमित्यन्वयः । मुखं इति मुखस्य
पार्श्वित्वात्तत्रामुरोत्पत्तिरविरुद्धा ॥ ५८ ॥

तांश्चखादाथ चामुण्डा पपौ तस्य च शोणितम् । देवी शूलेन वज्रेण वाणैरसिभि ऋष्टिभिः ॥ ५९ ॥

(१ गुप्तवती) असिभिरित्यत्र रेफलोपश्रान्दसः ॥ ५९ ॥

(२ चतुर्धरी) ऋष्टिभिरकधाराऽसिभिः ॥ ५९ ॥

(३ शान्तनवी) तान् चामुण्डा काली चखाद । खाद भक्षणं । जक्षतिस्म । अथ तस्य रक्तबीजस्य शोणितं च पपौ
पीतवती । देवी चण्डिका शूलेन चकेण । कंचिद्वज्रेणति पाठे कुलिशेन । वाणैः असिभिः खड्गैः ऋष्टिभिः खड्गप्रभैः ॥ ५९ ॥

(४ नागोजीभट्टी) तांश्चेति । उत्तरार्धमुत्तरान्वयि । असिभिरिति किर्यापक्षं बहुवचनम् । ऋष्टिभिरित्येवम् ।
ऋष्टिभ्येत्यतोऽधरोऽसिः ॥ ५९ ॥

(५ जगच्चन्द्रचन्द्रिका) तांश्चखादिति ६० ॥ ५९ ॥

(६ दंशोद्धारः) ॥ ५९ ॥

जघान रक्तबीजं तं चामुण्डापीतशोणितम् । स पपात महीपृष्ठे शस्त्रसङ्घसमाहृतः ॥ ६० ॥

(१ गुप्तवती) ॥ ६० ॥

(२ चतुर्धरी) चामुण्डया पीतं शोणितं यस्य ॥ ६० ॥

(३ शान्तनवी) तं रक्तबीजं महासुरं जघान जिहिम । कीदृशं चामुण्डया काल्या पीतं शोणितं रुधिरं यस्य त
चामुण्डापीतशोणितम् । ननु वाणबाहुल्यं युक्तमेव असिबाहुल्यं किमर्थम् । उच्यते । असिभिरुत्तरा उपचारादस्य श्युच्यन्ते ।
एवम् ऋष्टयोपि ऋष्टिप्रहारबाहुल्यादुपचारात्ताः । असिभिरिष्टिभिः इत्यत्र सलोपे छान्दसत्वम् । यद्वा शरीरिति रेफलोपे 'द्वलोपे
पूर्वस्य दीर्घाणः' इति दीर्घाभावश्छान्दसः । ऋष्टिभिरिति पाठोपे सलोपसमाधानं छान्दसं ज्ञेयम् । यद्वा यष्टिभिरिति विव-
क्षायां छान्दसं संप्रसारणमूढम् । इष्टिभिर्यष्टिभिरित्यर्थः । तथा च असिभिरिष्टिभिरिति संधिर्युक्त एव । हे महीपाल राजन्
देव्याः शस्त्रसंहतितः शस्त्रसमूहाद्धेतोः हतस्ताडितः । यद्वा आद्यादित्वात्तमिः । शस्त्रसंहत्या इतः । यद्वा शस्त्रसंहतिमित्य इतः ।
कर्मणि ल्यब्लोपे पञ्चमी । चामुण्डया देव्या निःशेषपीतरुधिरत्वात् शस्त्राणि संहरति राशिकरोति शस्त्रसंयुद्धं तेन शस्त्रसंहन
युदेन समाहृतः । शस्त्रसंप्रहारसमाहृत इति यावत् । शस्त्रसंघसमाहृतः इत्यपि पाठः । 'संघसार्यौ तु जन्तुभिः' इत्यभिधानात्
पाण्या लब्धः समूहः संघः शस्त्रसंघः शस्त्रसमूहः तेन समाहृतः शस्त्राणि जन्तव इव चेष्टन्ते जन्तुजचेष्टावशात्वेन चेष्टितत्वात् ।
यद्वा शस्त्रसंहतिमाहृतः इति पाठः । पृथोदरादित्वात्तिशब्दलोपश्छन्दोनुरोधान्न कृतः कविना ॥ ६० ॥

(४ नागोजीभट्टी) जघानेति । शस्त्रसंघैः समूहः समाहृत इति तृतीयातत्पुरुषः ॥ ६० ॥

(५ जगच्चन्द्रचन्द्रिका) जघानेति ६१ ॥ ६० ॥

(६ दंशोद्धारः) ॥ ६० ॥

नीरक्तश्च महीपाल रक्तबीजो महासुरः । ततस्ते हर्षमतुलमवापुस्त्रिदशा नृप ॥ ६१ ॥

(१ गुप्तवती) ॥ ६१ ॥

(२ चतुर्धरी) महीपालेति योग्यतया सुरथस्यामन्त्रणम् ॥ ६१ ॥

(३ शान्तनवी) नीरक्तश्च सन् स रक्तबीजो महासुरः मर्तुं महीपृष्ठे भूमेरुपरिभागे पपात प्रापतत् । शस्त्रसंहत इति
पाठे 'सप्तग्वौ जनेर्भैः' । 'अन्येष्वपि दृश्वते' इत्यपिशब्दः सर्वोपाधिव्यभिचारार्थः । तेन घातवन्तरादपि डो भवति । कारका-

न्तरपि चेति वचनात् । सुमेधाः सुरथं राजानं संबोधयति । हे नृप हे सुरथ इतस्त्वं कथायां दत्तावधानो भव । ततो रक्त-
वीजवधानन्तरं ते प्राशिवपण्णाश्विदशाः देवाः संप्रति अतुलम् असदृशमपरीमितं हर्षं संतोषमानन्दमवापुः प्राप्तवन्तः ॥ ६१ ॥

(४ नागोजीभट्टी) नीरक्तध्वेति । कातर्यात् निःशेषरुधिरस्वाचीरक्तध्वं सन् मातृगणो ब्रह्माण्यादिषमूहो ननो-
त्यर्थः ॥ ६१ ॥

(५ जगच्चन्द्रचन्द्रिका) नीरक्तध्वेति । नीरक्तध्वं महीपाल रक्तबीजो महासुरः ६२ ॥

ततस्तेहर्षमिति ६३ ॥ ६१ ॥

(६ दंशोद्धारः) ततस्ते इति । तेषां सुराणां जातः शक्तिभूतो मातृगणः । संबन्धसामान्ये षष्ठी । यद्वा असृज-
मोद्धतो जातः सन् मातृगणो ननर्तत्यन्वयः ॥ ६१ ॥

हते मातृगणस्तस्मिन्ननर्तासृजमदोद्धतः ॥ ६२ ॥

इति श्रीमार्कण्डेयपुराणे देवीमाहात्म्ये रक्तबीजवधो नामाष्टमोऽध्यायः ॥ ८ ॥

(१ गुप्तवती) ॥ ६२ ॥ इति श्रीगुप्तवत्यां मन्त्रविभागव्याख्यानेऽष्टमोऽध्यायः ॥ ८ ॥

(२ चतुर्थरी) तेषां त्रिदशानां संबन्धितया जातो मातृगणो ननर्तत्यन्वयः । असृजो यो मदः तेनोद्धतस्तस्मिन्
इत्यर्थः । अथवा तेषामसुराणामसृजमदोद्धतः सन्नित्यर्थः ॥ ६२ ॥ इति श्रीचतुर्थरीटीकायां देवीमाहात्म्ये रक्तबीजवधो नाम-
ाष्टमोऽध्यायः ॥ ८ ॥

(३ शान्तनवी) अथ च तेषां रक्तबीजादीनाम् असृजमदोद्धतो रुधिरपानमदोक्तः । अत एव सतो मदपुष्पिणी
मातृगणः मातृणां ब्रह्माण्यादिमातृणां समूहः आनन्दतो ननर्तत्युच्यते स्म । तेन युद्धावसाने वीरपानं सूचितम् । 'वीरपानं वृ-
यत्पानं वृते भाविनि वा रणे' । 'रुधिरसृग्लोहितास्त्ररक्तक्षतजशोणितम्' । असृजा कृतो मदस्तेन उद्धतः ननर्त । नृती गान-
विक्षेपे । परोक्षे लिट् ॥ ६२ ॥ इति श्रीमद्राजाधिराजश्रीमत्तोमरान्वयश्रीमदुद्धरणतमजश्रीशन्तनुचकवर्तिविरचितायां शान्ता-
नव्यां चण्डिकामाहात्म्यटीकायां रक्तबीजवधविशेषलक्षितोऽष्टमोऽध्यायः ॥ ८ ॥

(४ नागोजीभट्टी) ॥ ६२ ॥ इति श्रीशिवभट्टसुतसतीगर्भसमुद्भवनागोजीभट्टकृतसप्तशतीव्याख्यायामष्टमोऽध्यायः ॥ ८ ॥

(५ जगच्चन्द्रचन्द्रिका) ६४ ॥ ६२ ॥ इति श्रीभगीरथविरचिता कण्वगोविन्दकृतसप्तशतीमन्त्रहोमविभाग-
विरकाणामष्टमाध्यायस्य जगच्चन्द्रचन्द्रिकाख्यटीका संपूर्णा ॥ ८ ॥

(६ दंशोद्धारः) ॥ ६२ ॥ इति श्रीमदुल्लो० सप्तशतीव्याख्यानेऽष्टमोऽध्यायः ॥ ८ ॥

नवमोऽध्यायः ९

राजोवाच ।

विचित्रमिदमारुपातं भगवन्भवता मम । देव्याश्चरितमाहात्म्यं रक्तबीजवधाश्रितम् ॥ १ ॥

(१ गुप्तवती) अस्मिन्नवमेऽध्याये तृतीयश्लोकोत्तरमुत्पातान्वहनुक्त्वा ताननादस्यैव युद्धाय निर्गताविति कथा
यदुभिः श्लोकैः क्वचित्पठ्यते ॥ १ ॥

(२ चतुर्थरी) राजा सुरथः विचित्रम् आश्चर्यम् आख्यातं चरितस्य चेष्टितस्य माहात्म्यमौदार्यम् । यद्वा चरित-
कर्म । माहात्म्यं प्रभावातिशयः ॥ १ ॥

(३ शान्तनवी) राजोवाच । 'सुमेधसमृषिं वाचं प्रस्तुतामूचिवाचुषः । सुव्रत सुरथो नाम प्रथमयुद्धतान्तरम्' ।
हे भगवन् हे सुमेधोनामर्षे हे अमम ममतारहित भवता त्वया मम सुरथस्य शृण्वतः रक्तबीजवधाश्रितं रक्तबीजवधविषयं
विचित्रमद्भुतम् इदं देव्याश्चरितं चण्डिकाकायाश्चरितस्य माहात्म्यं माहात्मता आख्यातम् कथितम् । रक्तबीजवधाश्रितं रक्तबीजवधेन
आश्रितम् । यद्वा रक्तबीजवधेन एन विष्णुनाश्रितं रक्तबीजवधाश्रितं रक्तबीजवधेन दुष्करेण संतुष्टवता एन विष्णुना अहो
इदमद्भुतमिति श्रितं विष्णुश्रितम् । रक्तबीजवधाश्रितमित्यर्थः । 'अकारो वासुदेवः स्यात्' यद्वा 'आकारस्तु पितामहः' । रक्तबीज-
वधेन दुष्करेण दुःसाध्येन संतुष्टवता आ ब्रह्मणा चतुर्मुखेन श्रितं सेवितम् । संस्तुतमित्यर्थः । यद्वा रक्तबीजवधाश्रितमित्यो-
श्रिते पाठे आ ब्रह्मा अः विष्णुः उकारस्तु महेश्वरः तेषां समाहारद्वन्द्वैकवद्भावौ द्वयोराययोः संघो स्वर्णदीर्घः । नतः उना
सहादगुणः । ओ इति प्रातिपदिकम् । 'ह्रस्वो नपुंसके प्रातिपदिकस्य' । उना श्रितम् उश्रितं रक्तबीजवधेनातिदुष्करेणातिदुःसा-

ध्वेन लीलया देव्या कृतेन संतुष्यता उना ब्रह्मविष्णुमहेश्वरेण श्रितं सेवितम् आहतम् । अहो नु खल्विदमित्थार्थमित्यति-
 क्राधितमिति रक्तबीजवधाश्रितमित्युना सहाद्गुणेन सिद्धम् ॥ १ ॥

(४ नागोजीभट्टी) राजोवाच । विचित्रमिति । राजा सुरधः । चरितं कर्म । माहात्म्यं प्रभावः । समाहारद्वन्द्वः ।
 आश्रितं जनकम् ॥ १ ॥

(५ जगच्चन्द्रचन्द्रिका) अथ नवमाध्यायस्य सप्तशतीमन्त्रहोमविभाग उच्यते । एकोनचत्वारिंशद्भिः श्लोकोक्तैश्च
 समीरिताः । अध्याये नवमे मन्त्रा इति । एकेन ऊनैश्चत्वारिंशद्भिः श्लोकैः युक्ते नवमेऽध्याये तावन्तस्तत्संख्याका मन्त्राः
 समीरेता उक्ताः । अथ मनुद्वयं राजा ऋषिश्चेति । अधानन्तरं मनुद्वयं राजा ऋषिश्चेति द्वौ मन्त्रौ भवतः । राजोवाच ऋषि-
 रुवाच एकचत्वारिंशन्नवमाध्यायस्य मनुस्त्वयमिति । पुनः एकचत्वारिंशत् एकाधिकं विंशतिद्वयम् । एतैः श्लोकैः अयं मनु-
 र्भन्तः । तथाहि राजोवाच १ । विचित्रमिति २ ॥ १ ॥

(६ दंशोद्धारः) विचित्रमिति । चरितस्य माहात्म्यम् औदार्यम् । चरितं कर्म । माहात्म्यं प्रभावातिशयो वा ॥ १ ॥
 भूयश्चेच्छाम्यहं श्रोतुं रक्तबीजे निपातिते । चकार शुम्भो यत्कर्म निशुम्भश्चातिकोपनः ॥ २ ॥

(१ गुप्तवती) ॥ २ ॥

(२ चतुर्धरी) भूयः पुनः वारंवारम् ॥ २ ॥

(३ शान्तनवी) राजा आह हे सुमेधः हे ऋषे देव्या रक्तबीजे महादैत्ये निपातिते विनिहते सति अतिकोपनः
 शुम्भः निशुम्भश्च भूयः पुनः अत्यधिकं च यत्कर्म संप्रामलक्षणं कर्म चकार कृतवान् तदहं सुरधः भूयोऽधिकं यथा स्यात्तथा
 श्रोतुमिच्छामि । 'पुरुहः पुरु भूयिष्ठं स्फारं भूयश्च भूरि च' । ऋषिरुवाच सुमेधो ऋषिः सुरधं वाचमूचे ॥ २ ॥

(४ नागोजीभट्टी) ॥ २ ॥

(५ जगच्चन्द्रचन्द्रिका) भूयश्चेति ३ ॥ २ ॥

(६ दंशोद्धारः) ॥ २ ॥

ऋषिरुवाच ।

चकार कोपमतुलं रक्तबीजे निपातिते । शुम्भासुरो निशुम्भश्च हतेष्वन्येषु चाहवे ॥ ३ ॥

(१ गुप्तवती) ॥ ३ ॥

(२ चतुर्धरी) अन्येषु धूम्रलोचनादिषु । आहवे संप्रामे ॥ ३ ॥

(३ शान्तनवी) हे राजन् शृणु । आहवे संप्रामे देव्या रक्तबीजे महासुरे निपातिते निहते सातं ततोऽन्येषु देव्या
 हतेषु ससु शुम्भासुरो निशुम्भश्चासुरः अतुलमनुपमम् असमम् अमर्यादं कोपं क्रोधं चकार विदधौ । 'स्वपिति हिकरोति कुस्ते
 विधाति विधत्त आदधात्यार्यः' 'अभ्यामर्दसमाघातसंप्रामाभ्यागमाहवाः' आह्वयन्तेऽत्र स्पर्धयेत्यहवः ॥ ३ ॥

(४ नागोजीभट्टी) ऋषिरुवाच । चकारेति । आहवे रणे ॥ ३ ॥

(५ जगच्चन्द्रचन्द्रिका) ऋषिरुवाच ४ । चकार कोपमिति ५ ॥ ३ ॥

(६ दंशोद्धारः) ॥ ३ ॥

हन्यमानं महासैन्यं विलोक्यामर्षमुद्रहन् । अभ्यधावन्निशुम्भोऽथ मुख्ययासुरसेनया ॥ ४ ॥

(१ गुप्तवती) ॥ ४ ॥

(२ चतुर्धरी) उद्रहन्धारयन् आलोक्य अभ्यधावन् अभिमुखं ययौ । अपिशब्दादितरेतरसमुच्चयः । मुख्यया
 ऋषिरुवाच ॥ ४ ॥

(३ शान्तनवी) देव्या हन्यमानं हतं महासैन्यं विलोक्याथ अमर्षं क्रोधम् उद्रमनुद्विरन् क्रोधाविष्टः सन् उद्रहन्
 इति पाठे विभ्राणः सन् निशुम्भमुख्यया निजया आत्मीयया असुरसेनया आसुरी सेना तया अभ्यधावत् देवीमभिद्रोढुमा-
 र्शकः । स गतो लङ् । सतैर्वैगितायां गतो धावादशो वक्तव्यः । यद्वा धाव गतिशुद्धयोः । स्वरितेत् । हन्यमानं 'वर्तमान-
 सामीप्ये वर्तमानवद्वा' इति लटः कर्मणि शानच् । उद्रहन् इति पाठे यद्यप्युद्रहन् पाणिपीडनं तथापीह धात्वनेकार्थतया
 धारणमर्थः । अन्यथा 'सहस्रीमुद्रहेत्कन्यामरुणामनुपक्षताम्' इतिवदुद्रहन् पाणिपीडनं स्यात् ॥ ४ ॥

(४ नागोजीभट्टी) हन्यमानमिति । उद्रहन्धारयन् ॥ ४ ॥

(५ जगच्चन्द्रचन्द्रिका) हन्यमानमिति ६ ॥ ४ ॥

(६ दंशोद्धारः) ॥ ४ ॥

तस्याग्रतस्तथा पृष्ठे पार्श्वयोश्च महासुराः । संदष्टौष्ठपुटाः कुद्धा हन्तुं देवीमुपापयुः ॥ ५ ॥

(१ गुप्तवती) ॥ ५ ॥

(२ चतुर्धरी) ॥ ५ ॥

(३ शान्तनवी) तस्य निशुम्भस्यासुरस्याग्रतः पुरस्तात् तथा तद्वत्पृष्ठे पश्चाद्भागे तथा पार्श्वयोर्वाग्मदक्षिणयोर्भागे चोर्ध्वं तमाना महासुराः संदष्टौष्ठपुटाः रोषदद्याधरोष्ठाः कुद्धाः सन्तः देवीं चण्डिकां हन्तुं ताडयितुमुपाययुः उप समीपमायपुरा-जम्बुः । ओष्ठोष्ठयोः समासे वर्णनाद्वा पररूपं वक्तव्यम् । उत्तरोष्ठापेक्षयात्र रोषप्रकरणादोष्ठोऽधरो विवक्षितः । अन्यथाभिधाने ओष्ठशब्दोऽधरपर्याय एवाधरशब्दोऽप्योष्ठपर्याय एव । यदभ्यधुः 'ओष्ठाधरो तु रदनच्छदौ दशनवाससी' इति । वचाम्यधुः । 'ओष्ठो दन्तच्छदोऽधरः' इति । यच्चाभ्यधुः । 'ओष्ठमात्रेऽधरः' इति । पुटशब्देन परस्परसंस्पर्शपिधानं सूच्यते । ओष्ठः पुट इव ओष्ठपुटः संदष्टः ओष्ठपुटो यैस्ते संदष्टौष्ठपुटाः दैत्याः । पुट संश्लेषणे । पुरुषेते संश्लेष्यते पुटः । कुद्धा इति कर्तरि क्तः ॥ ५ ॥

(४ नागोजीभट्टी) संदष्टौष्ठपुटाः दन्ताभ्यामन्तः संदष्टौष्ठाः । तथासति पुटाकारता भवति ॥ ५ ॥

(५ जगच्चन्द्रचन्द्रिका) तस्याग्रत इति ७ ॥ ५ ॥

(६ दंशोद्धारः) ॥ ५ ॥

आजगाम महावीर्यः शुम्भोऽपि स्वबलैर्वृतः । निहन्तुं चण्डिकां कोपात्कृत्वा युद्धं तु मातृभिः ६

(१ गुप्तवती) ॥ ६ ॥

(२ चतुर्धरी) ॥ ६ ॥

(३ शान्तनवी) स्वबलैर्वृतः स्वैरात्मीयैः सैन्यैर्वेष्टितः महावीर्यः अत्यधिकवीर्यः महाप्रभावः शरः शुम्भोपि दैत्यैश्च प्रथमतः मातृभिः सह ब्रह्माण्डादिभिर्मातृगणैः समं युद्धं प्रथमं कृत्वा अथ तु कोपात् कोपविशाचण्डिकां देवीं निहन्तुम् आजगाम आययो कोपवशात् । असौ शुम्भो न जानाति चण्डिका भगवती हन्तुं न शक्येति भावमावेदयितुं कोपादित्युक्तम् । वीर्यं बलं प्रभावश्च । बलं प्राणसामर्थ्यम् । 'स्त्रीण्यसामर्थ्यसैन्येषु बलं ना काकसीरिणोः' ॥ ६ ॥

(४ नागोजीभट्टी) ॥ ६ ॥

(५ जगच्चन्द्रचन्द्रिका) आजगामेति ८ ॥ ६ ॥

(६ दंशोद्धारः) ॥ ६ ॥

ततो युद्धमतीवासीदेष्वा शुम्भनिशुम्भयोः । शरवर्षमतीवोग्रं मेघयोरिव वर्षतोः ॥ ७ ॥

(१ गुप्तवती) ॥ ७ ॥

(२ चतुर्धरी) देव्येति सहाय्ये तृतीया ॥ ७ ॥

(३ शान्तनवी) ततोऽनन्तरं तयोः अतीव अत्यर्थम् उग्रं रौद्रं शराणां वर्षं शरवृष्टिं वर्षतोः शरान्मुञ्चतो शुम्भ-शुम्भयोर्देव्या चण्डिकया सह अतीव अतितरां सुष्ठु युद्धं रणमासीत् । कयोरेव वर्षतोर्मेघयोरिव । यथा मेघौ द्वौ प्रथमतो वर्षतो वृष्टिधाराः । तथा अतीवोग्रं शरवर्षं शरवृष्टिं वर्षतोस्तयोः शुम्भनिशुम्भयोः देव्या सह अतीव युद्धमभूदित्यर्थः । 'बलवत्सुष्ठु किमुत खल्वतीव च निर्भर' । ततो युद्धं तयोर्युद्धम् इति पाठद्वयम् ॥ ७ ॥

(४ नागोजीभट्टी) तत इति । देव्या इति सहाय्ये तृतीया ॥ ७ ॥

(५ जगच्चन्द्रचन्द्रिका) ततो युद्धमिति ९ ॥ ७ ॥

(६ दंशोद्धारः) ॥ ७ ॥

चिच्छेदास्तांश्छरास्ताभ्यां चण्डिका स्वशरोत्करैः । ताडयामास चाङ्गेषु शस्त्रैर्वैरसुरेश्वरी ॥ ८ ॥

(१ गुप्तवती) चिच्छेदेति । अस्तान्छिस्तान् ॥ ८ ॥

(२ चतुर्धरी) अस्तान्छिस्तान् ॥ ८ ॥

(३ शान्तनवी) ताभ्याम् शुम्भनिशुम्भाभ्याम् अस्तान्छिस्तान्छेरितान् । असु क्षेत्रणे कर्मणि क्तः । शरान्वाणान् वधिका देवी स्वशरोत्करैः स्त्रैः शराणामुत्करैः पुञ्जैः । सर्वनाम्नो वृत्तिमात्रे पुंवद्भावः । 'स्यान्निकायः पुञ्जराशी उत्करः कृत्स्न-श्रियाम्' । कृ विक्षेपणे उत्कीर्यन्ते उत्कराः । कर्मणि ऋदोरप् । स्तोमेश्चिच्छेदं खण्डयामास । अथ च सा तावदसुरेश्वरी शुम्भनिशुम्भावपि कर्मभूतौ अणेषु तदीयेषु प्रत्यङ्गं प्रतिलोमकृपं शस्त्रैः बाणाबायुधव्यूहैस्ताडयामास जघान च ॥ ८ ॥

(४ नागोजीभट्टी) चिच्छेदेति । ताभ्यामस्तान्धिसानित्यन्वयः ॥ ८ ॥

(५ जगच्चन्द्रचन्द्रिका) चिच्छेदास्तानिति १० ॥ ८ ॥

(६ दंशोद्धारः) चिच्छेदेति । अस्तान्धिसान् । असु क्षेपणे ॥ ८ ॥

निशुम्भो निशितं खड्गं चर्म चादाय सुप्रभम् । अताडयन्मूर्ध्नि सिंहं देव्या वाहनमुत्तमम् ॥ ९ ॥

(१ गुप्तवती) ॥ ९ ॥

(२ चतुर्थरी) निशितं शाणतेजितम् । चर्म फलकम् ॥ ९ ॥

(३ शान्तनवी) निशुम्भः निशितं तीक्ष्णं खड्गं मण्डलाग्रं सुप्रभं सुप्रभामण्डलमास्वरं चर्म च फलकम् आदाय गृहीत्वा देव्याश्चण्डिकायाः उत्तमं श्रेष्ठं मुख्यं वाहनं सिंहं वाहनीभूतं केशरिणं मूर्ध्नि मस्तके अताडयत् इति स्म । तड आघाते चुरादिः प्यन्ताडुङ् । निशितं क्षुण्णं शातं तेजितमिति यावत् । फलकोऽस्त्री फलं चर्म परप्रहारनिवारणसाधनं चर्म-मयत्वाच्चर्म । सुप्रभमिति खड्गस्य विशेषणं चर्मगन्धः । 'संभवे व्यभिचारं च स्याद्विशेषणमर्थवत्' ॥ ९ ॥

(४ नागोजीभट्टी) ॥ ९ ॥

(५ जगच्चन्द्रचन्द्रिका) निशुम्भ इति ११ ॥ ९ ॥

(६ दंशोद्धारः) निशुम्भ इति । निशितं शाणोलीढम् ॥ ९ ॥

ताडिते वाहने देवी क्षुरप्रेणासिमुत्तमम् । निशुम्भस्याशु चिच्छेदं चर्म चाप्यष्टचन्द्रकम् ॥ १० ॥

(१ गुप्तवती) ॥ १० ॥

(२ चतुर्थरी) क्षुरप्रेण क्षुरवद्विशेषधारेण । क्षुरप्रेणेति वा पाठः । दशनेन प्रक्षुरः प्रखण्डितः कश्चित् दुर्गन्ताथो हिमवद्दीधितिर्यथेति । हरेर्विनाशदर्शनात् । अष्टौ चन्द्रकाश्चन्द्राकाररचनाविशेषा यत्र ॥ १० ॥

(३ शान्तनवी) निशुम्भेन वाहने सिंहं ताडिते सति देवी चण्डिका क्षुरप्रेण क्षुरं प्रत्याऽकारेण पूरयति मुखेन अनुकरोति क्षुरप्रो वाणविशेषः तेन क्षुराकृतिमुखेन वाणेन निशुम्भस्य उत्तमं श्रेष्ठम् असिं खड्गं चिच्छेद आशु अविलम्बेन अष्टचन्द्रकं चर्मफलकं च तेनैव क्षुरप्रेण चिच्छेदेव । प्रयत्नेन असिं चर्म च विदारयामासेत्यर्थः । अष्टौ चन्द्रा यस्मिन्तत् अष्टचन्द्रकं लिखिताष्टचन्द्रकमित्यर्थः । यद्वा अष्टः व्यासः चन्द्रः कर्पूरो यस्मिन् विलिप्तोऽस्ति तदष्टचन्द्रकम् । अश्व-व्याप्तौ कर्तारि कः । यद्वा अष्टौ चन्द्राश्चित्रितान्कायति अष्टचन्द्रकम् अष्टानां चन्द्राणां समाहारोऽष्टचन्द्रं तत्कायस्यामलक्षणत्वेन लिखितं कथयत्यष्टचन्द्रकम् । कर्पूरचन्द्रसंज्ञकः ॥ १० ॥

(४ नागोजीभट्टी) ताडिते इति । क्षुरविशेषः चर्म वालकम् अष्टसंख्याकरत्रादिपठितं चन्द्राकारसहितम् ॥ १० ॥

(५ जगच्चन्द्रचन्द्रिका) ताडिते वाहनेति १२ ॥ १० ॥

(६ दंशोद्धारः) ताडिते इति । क्षुरप्रेण विशिखेन । क्षुरप्रेणेति पाठेऽप्ययमेवार्थः । अष्टौ चन्द्राः चन्द्राकाररचनाविशेषा यत्र ॥ १० ॥

छिन्ने चर्मणि खड्गे च शक्तिं चिक्षेप सोऽसुरः । तामप्यस्य द्विधा चक्रे चक्रेणाभिमुखागताम् ॥ ११ ॥

(१ गुप्तवती) ॥ ११ ॥

(२ चतुर्थरी) ॥ ११ ॥

(३ शान्तनवी) देव्या चर्मणि छिन्ने द्विधा कृते खड्गे च छिन्ने द्विधा कृते सति सः निशुम्भोऽसुरो देवीं प्रति शक्तिमायुधविशेषं चिक्षेप प्रेरयामास । प्रयुयुजे । देवी अभिमुखागतां तामप्यस्य निशुम्भस्य महासुरस्य शक्तिं चक्रेण द्विधा चक्रे चिच्छेद अभिमुखागतां ताम् । कर्तारि कः । अभिशब्दोऽभ्यधिकं सूचयति । खड्गं च चर्म च चिच्छेद । न केवलं तद्व्यसेव देवी चिच्छेद । अपि तु तदीयां तां शक्तिमपि चिच्छेद ॥ ११ ॥

(४ नागोजीभट्टी) छिन्ने इति । शक्तिक्षेपो देवीं प्रति । अभिमुखागतां तां देवीं चिच्छेदेत्यर्थः ॥ ११ ॥

(५ जगच्चन्द्रचन्द्रिका) छिन्ने चर्मणीति १२ ॥ ११ ॥

(६ दंशोद्धारः) ॥ ११ ॥

कोपाध्मातो निशुम्भोऽथ शूलं जग्राह दानवः । आयान्तं मुष्टिपातेन देवी तच्चाप्यचूर्णयत् ॥ १२ ॥

(१ गुप्तवती) ॥ १२ ॥

(२ चतुर्थरी) कोपाध्मातः कोपेनाध्मातः प्रज्वलितः । मुष्टिपातेन मुष्टिप्रहारेण ॥ १२ ॥

(३ शान्तनवी) अधानन्तरं कोपेन आध्मातः पूरितः शरीरकोषः कोपाविष्टः । यद्वा कोपाग्रियुक्तः निशुम्भो दानव-
दनोः दानवमातुरपर्यं पुमान् दानवः अमुरः देवीमुद्दिश्य शूलम् आयुधम् 'अस्त्री शूलं रुगायुधम्' जग्राह प्रयुज्जे इत्यर्थः ।
अथ देवी अभिमुखमायान्तं तच्चापि शूलं मुष्टिपातेन मुष्टेः प्रहारं अचूर्णयत् । 'सत्यापपाश' सूत्रेण अवचक्षते चूर्णप्रातिपदिक-
णिच् । अवचक्षितवतीत्यर्थः । अथवा चूर्णं प्रेरणप्रेषणयोः चुरादिः । अचूर्णयत् प्रेरयति स्म संपिनष्टि स्मेति वार्थः । अर्वा-
मिति पुल्लिङ्गप्रयोगान्तं चापीत्यमपि तच्छब्दः पुल्लिङ्ग एव द्वितीयैकवचनान्तः । ध्माशब्दाग्निसंयोगयोः । कोपेन आध्मा-
त्पिः । कर्मणि क्तः 'क्षीपुंसयोः स्मृतो मुष्टिः' ॥ १२ ॥

(४ नागोजीभट्टी) कोपेति । जग्राह । ग्रहणपूर्वके प्रक्षेपेऽत्र ग्रहिः । आयान्तं तच्छूलम् ॥ १२ ॥

(५ जगच्चन्द्रचन्द्रिका) कोपाध्मान इति १४ ॥ १२ ॥

(६ दंशोद्धारः) ॥ १२ ॥

आविध्याथ गदां सोऽपि चिक्षेप चण्डिकां प्रति । सापि देव्या त्रिशूलेन भिन्ना भस्मत्वमागता ॥ १३ ॥

(१ गुप्तवती) आविध्य शूलक्षेपोत्तरम् आदायेति वा तदर्थः ॥ १३ ॥

(२ चतुर्धरी) आविध्य भ्रामयित्वा ॥ १३ ॥

(३ शान्तनवी) अथ सोपि निशुम्भोऽपि गदामादाय गृहीत्वा चण्डिकां प्रति चिक्षेप प्रेरयामास । सापि गदा
निशुम्भेन प्रेरिता गदा देव्या कर्तृभूतया चण्डिकया त्रिशूलेन अभिबीजार्थेण करणेन भिन्ना विदारिता सती भस्मत्वमागता
भस्मतां गता भस्मीभवैत्यर्थः । क्वचित्तु आविव्याध गदां सोऽपि इति पाठः । सोपि निशुम्भोपि चण्डिकां
प्रति गदां चिक्षेप । आविव्याध च अताडयच इति तदा व्याख्यातव्यं स्यात् । ततश्च यदि गद्या देवी
विव्याध निशुम्भस्तर्हि देवीप्रयुक्तत्रिशूलेन भस्मीकरणवर्णनं निशुम्भप्रयुक्तगदायाः विफलं स्यात् । देव्या उत्कर्षाभावात् ।
देवीविषयं व्यधने गद्या कृतमेवेति त्रिशूलेन गद्या भस्मास्तु माभूत् किं तथा कृतं स्यात् । पाटञ्जलुटितवेगमिति वा-
मिकजासरणसंतत्यापि वा किं कृतं स्यादिति । क्वचित्तु आविव्याध गदां सोपि इति पाठः । आविध्येति गदां भ्रामयित्वेत्यर्थः ।
इत्थम् आविव्याध गदां सोपि इति पाठे गदामाविध्या । भ्रामयामासेत्यर्थः । अथ न किञ्चिद्बुध्यति वैदुष्यशिव्यमाणार्थ-
सिद्धेरिति मतमायुष्मतः । मैवं संस्थाः । शब्दशक्तिसाभाव्यादाविद्धो मणिरित्यादौ विध्वंसितराष्ट्रपूर्वापि ताडनार्थ एव प्र-
सिद्धो न तु पारिभ्रमवृत्तिरित्यलं विस्तरेण प्रकृतमनुसरामः ॥ १३ ॥

(४ नागोजीभट्टी) आविध्य भ्रामयित्वा देव्या कर्त्या त्रिशूलेन करणेन सापि गदा भिन्ना भस्मत्वमागता आपातिता
च । अन्तर्भावितव्यार्थात् क्तः ॥ १३ ॥

(५ जगच्चन्द्रचन्द्रिका) आविव्याधेति १५ ॥ १३ ॥

(६ दंशोद्धारः) ॥ १३ ॥

ततः परशुहस्तं तमायान्तं दैत्यपुंगवम् । आहत्य देवी बाणौघैरपातयत भूतले ॥ १४ ॥

(१ गुप्तवती) अपातयत मूर्च्छां प्राप्येति यावत् ॥ १४ ॥

(२ चतुर्धरी) दैत्यपुङ्गवं दैत्यमुह्यम् ॥ १४ ॥

(३ शान्तनवी) ततो गदायां भस्मितायां तदनन्तरं परशुहस्तं परशुपाणिम् अभिमुखमायान्तं तं दैत्यपुङ्गवं दानव-
श्रेष्ठं निशुम्भं देवी चण्डिका बाणौघैः शरव्यूहैराहत्य आहतं विधाय ताडयित्वा भूतले अपातयत्प्रभ्रंशयामास 'सुहृतरपदे
व्याघ्रपुङ्गवर्षभकुजराः । सिंहशार्दूलनागाद्याः पुंसि श्रेष्ठार्थयोचराः' । दैत्योयं पुङ्गव इव शूरो बलवान्वा दैत्यपुङ्गवः तम् ।
'उपमितं व्याघ्रादिभिः सामान्याप्रयोगे' समस्यते । निशुम्भो भूमौ पतितो मूर्च्छां प्रापितो न तावन्मारितस्तदानीम् । अपे-
'ततो निशुम्भः संप्राप्य चेतनामात्तर्कामुक्तः' इति तदुज्जीवनश्रवणात् ॥ १४ ॥

(४ नागोजीभट्टी) पुङ्गवं श्रेष्ठम् । अत्र निशुम्भस्य मूर्च्छासंपादनेन पातनम् ॥ १४ ॥

(५ जगच्चन्द्रचन्द्रिका) ततः परशुहस्तमिति १५ ॥ १४ ॥

(६ दंशोद्धारः) ॥ १४ ॥

तस्मिन्निपतिते भूमौ निशुम्भे भीमविक्रमे । भ्रातर्यतीव संक्रुद्धः प्रययौ योद्धुमम्बिकाम् ॥ १५ ॥

(१ गुप्तवती) ॥ १५ ॥

(२ चतुर्धरी) ॥ १५ ॥

(३ शान्तनवी) तस्मिन्भीमविक्रमे घोरपराक्रमे भयंकरवीरकर्मणि निशुम्भे भ्रातारि भूमौ निपतिते प्रधानमूर्धेनि

मूर्च्छते सति भ्राता शुम्भः अतीव क्रुद्धः अतितरां क्रोधाविष्टः अत एव अम्बिकां देवीं चण्डिकां हन्तुं प्रययौ व्रजगाम ।
अम्बिकेत्यं परदेवता हन्तुं न शक्येत्स्वधारयत् । 'विक्रमस्वतिशक्तिता' 'विक्रमो वीरकर्मणि' 'विक्रमः पादविक्षेपं भ्रान्तरं'
इति संबन्धिशब्दत्वात् । भ्रातात्र शुम्भ एव प्रयाणस्य कर्ताऽवसीयते ॥ १५ ॥

(४ नागोजीभट्टी) तस्मिन्निति । प्रययौ शुम्भ इति शेषः ॥ १५ ॥

(५ जगच्चन्द्रचन्द्रिका) तस्मिन्नपतिते इति १७ ॥ १५ ॥

(६ दंशोद्धारः) आविध्य भ्रामयित्वा ॥ १५ ॥

स रथस्थस्तथात्युच्चैर्गृहीतपरमायुधैः । भुजैरष्टाभिरतुलैर्व्याप्याशेषं वर्मा नमः ॥ १६ ॥

(१ गुप्तवती) ॥ १६ ॥

(२ चतुर्धरी) स शुम्भो नभो व्याप्य आकाशं व्याप्य वर्मावित्यन्वयः ॥ १६ ॥

(३ शान्तनवी) तथा तेन प्रकारेण तदा तस्मिन्काले अत्युच्चैः रथस्थः रथारूढः सः शुम्भो महामुरः अत्युच्चैर्गृही-
तपरमायुधैः अनुलैः अनुपमैः अष्टाभिर्भुजैर्वाहुभिरशेषं कृत्स्नं नभः नभोमण्डलं व्याप्य आच्छाद्य आकाशमण्डलमाक्रम्य वर्मां
शुम्भे । मा दीप्तौ । 'आत औ णलः' ॥ १६ ॥

(४ नागोजीभट्टी) स इति तथा सामुद्रिकाप्रकारेणात्युच्चैर्भुजैर्नभो व्याप्य वर्मावित्यर्थः ॥ १६ ॥

(५ जगच्चन्द्रचन्द्रिका) स रथस्थ इति १८ ॥ १६ ॥

(६ दंशोद्धारः) ॥ १६ ॥

तमायान्तं समालोक्य देवी शङ्खमवादयत् । ज्याशब्दं चापि धनुषश्चकारातीव दुःसहम् ॥ १७ ॥

(१ गुप्तवती) ॥ १७ ॥

(२ चतुर्धरी) ॥ १७ ॥

(३ शान्तनवी) देवी चण्डिका तं शुम्भं महामुरं समुल्लमायान्तमागच्छन्तं विलोक्य शङ्खमवादयद्भूमौ पूरयामास ।
किंच अतीवातितरां दुःसहं सोढुमशक्यं धनुषः ज्यायाः धनुरारोपितमौर्व्याः शब्दं टंकारस्वनं च चकार । शङ्खस्वनश्चाप-
स्वनश्च युद्धोत्साहं जनयति । 'मौर्वी ज्या सिञ्जिनी गुणः' आरोपितेष्वसनार्थं धनुर्युद्धान् । धनुःशब्दार्धेर्चादित्वात्पुनर्पुंसक-
लिङ्गः । 'धनुर्वशविष्टोऽपि निर्गुणः किं करिष्यति । दुःस्वेन सोढुमशक्यो दुःसहः तम् । 'स्वत्यतीव च निर्भर' ॥ १७ ॥

(४ नागोजीभट्टी) आयान्तमागच्छन्तम् ॥ १७ ॥

(५ जगच्चन्द्रचन्द्रिका) तमायान्तमिति ॥ १९ ॥ १७ ॥

(६ दंशोद्धारः) ॥ १७ ॥

पूरयामास ककुभो निजघण्टास्वनेन च । समस्तदैत्यसैन्यानां तेजोवधविधायिना ॥ १८ ॥

(१ गुप्तवती) ॥ १८ ॥

(२ चतुर्धरी) ककुभो दिशः तेजोवधविधायिना तेजोवधकरणवर्जितम् ॥ १८ ॥

(३ शान्तनवी) समस्तदैत्यसैन्यानां सकलासुरसैनानां तेजोवधविधायिना तेजसां वधः विनाशः तं विदधाति क-
रोति तेजोवधविधायी तेन । यद्वा तेजांसि च वशाश्च तेषां विधानं विधायः तेजोवधविधायः । भावे णच् । सोऽस्यस्मिन्ना-
स तथोक्तः । तेन निजघण्टास्वनेन आत्मीयघण्टानादेन च ककुभो दशदिशः पूरयामास संवर्धयामास । पूरी आप्यायनं ।
दिवादिः । आप्यायनं वृद्धिः । 'हेतुमति च' इति णिच् । 'कास्प्रत्ययादाममन्त्रे लिटि' । स्वनेन चेति चकारेण शङ्खज्यानि-
जघण्टास्वनैर्दशः पूरयामासेत्येतदुक्तं स्वनत्रयं समुच्चीयते । 'तेजः प्रभावे दीप्तौ च बले छत्रेपि संस्मृतम् । अधिक्षेपावमा-
नादेः प्रयुक्तस्य परेण यत् । प्राणात्ययेष्वसहने तत्तेजः समुदाहृतम्' ॥ १८ ॥

(४ नागोजीभट्टी) स्वनेन चेति । चेन शङ्खज्याशब्दयोः समुच्चयः । वधो नाशः । विधायिनिति स्वनविशे-
षणम् ॥ १८ ॥

(५ जगच्चन्द्रचन्द्रिका) पूरयामासेति २० ॥ १८ ॥

(६ दंशोद्धारः) पूरयामासेति । ककुभो दिशः ॥ १८ ॥

ततः सिंहो महानादैस्त्याजितेभमहामदैः । पूरयामास गगनं गां तथोपदिशो दश ॥ १९ ॥

(१ शुभ्रवती) ॥ १९ ॥

(२ चतुर्धरी) त्वाजित इमानां महामदो यैः । गगनमाकाशं गां स्वर्गं भुवं वा उपदिशः । सामान्यदिग्दिग्देशाः । शाकपाथिवादित्वाभ्यमपदलोपीसमास इत्यन्त्रे ॥ १९ ॥

(३ शान्तनवी) ततः शङ्खवादिनिःस्वनादनन्तरं सिंहो देव्याः कंसरी युयुत्सुः सन् त्वाजितेभ्यमहामदैः त्वाजिताः । वाजिताः इमानां गजानां महान्तो मदा यैस्ते तैः दूरीकृतमहामत्सेभ्यमहामदप्रवाहैः सिंहगर्जनश्रवणं द्वैतत्वाद्गजाः सलु मिम्राः स्युः महानादैः महद्भिः कण्ठीरवस्यास्य पञ्चास्यस्य नादैः कण्ठगर्जनैः सिंहनादैः गगनमाकाशदेशं पूरयामास । तथैव तद्वदेव तैर्महानादैर्गा पृथिवीं पूरयामास । तथैव तद्वदेव महानादैः दिशोऽपि च दिशः ककुभः पूरयामास वर्धयामास । क्रान्तु गां तथोपदिशां दशति पाठः । उपशब्दः आधिक्ये पूर्वं कृतशङ्खज्याघण्टानां नादापेक्षया सिंहनादोऽधिकः । यतोऽसौ गगनं च गां क्ष्मां च दशापि च दिशः पूरयामास । अथ च सिंहनादेन महत्तरेण शङ्खज्याघण्टानां नादास्तिरोहिता इत्युपसर्जनं भूयते ॥ १९ ॥

(४ नागोजीभट्टी) उपदिशः सामान्यदिगाक्षेपोपदिक्त्वं पूर्वोदीनां दशानां तदाह दशति ॥ १९ ॥

(५ जगच्चन्द्रचन्द्रिका) ततः सिंह इति २१ ॥ १९ ॥

(६ दंशोद्धारः) तत इति । त्वाजितः इमानां महामदो यैः गगनमाकाशं गां भुवं उप संप्रामसर्मापि दशदिश इत्यर्थः । तथैव दिशो दश इति पाठः सुगमः ॥ १९ ॥

ततः काली समुत्पत्य गगनं क्षमामताडयत् । कराभ्यां तन्निनादेन प्राक्स्वनास्ते तिरोहिताः २०

(१ शुभ्रवती) ततः कालीति । गगनं समुत्पत्य क्षमामताडयदित्यन्वयः । प्राक्स्वनाः शङ्खज्याघण्टासिंहशब्दाः ॥ २० ॥

(२ चतुर्धरी) गगनं समुत्पत्य उत्प्लुत्य क्ष्मां भूमिं कराभ्यामताडयदित्यन्वयः । तस्या निनादेन प्राक्स्वनास्तिरोहिताः पिहिताः ॥ २० ॥

(३ शान्तनवी) ततः सिंहनादादनन्तरं काली चामुण्डा गगनमाकाशं समुत्पत्य सम्यगुत्पत्य उत्प्लुत्य गगनं क्ष्मां पृथिवीं कराभ्यां पाणिभ्याम् अताडयत् आहतवती । यद्वा काली चामुण्डा समुत्पत्योत्प्लुत्योद्वीय गगनं क्ष्मां च यावापृथिवीं द्वे अपि कराभ्यां हस्ताभ्यामताडयत्ताडयति स्म ततस्तन्निनादेन यावापृथिव्याघातजनितध्वनिना ते प्राक्स्वनाः प्रागुक्ताः शङ्खज्याघण्टासिंहस्वनाः तिरोहिताः आच्छादिता आसन् । अल्पो ध्वनिरधिकध्वनिना हि तिरोधीयते । न्यक्कियते अभिभूयते । देवताश्चिक्तीदृश्यद्रुतकरी । तयोर्थावापृथिव्योरपि काली कराभ्यामताडयत् । आहतवत्यासीत् । तिरोन्तर्ग्यं कर्मणि क्तः ॥ २० ॥

(४ नागोजीभट्टी) समुत्पत्य उत्प्लुत्य पुनरवतीर्थं पृथ्वीम् ॥ २० ॥

(५ जगच्चन्द्रचन्द्रिका) ततः कालीति २२ ॥ २० ॥

(६ दंशोद्धारः) तत इति । काली चामुण्डा गगनमुत्पत्य कराभ्यां क्ष्मां भूमिं समताडयदित्यन्वयः ॥ २० ॥

अष्टाष्टासमशिवं शिवदूती चकार ह । तैः शब्दैरसुरास्त्रेभ्यः शुम्भः कोपं परं ययौ ॥ २१ ॥

(१ शुभ्रवती) त्रेभ्यः प्रापुः ॥ २१ ॥

(२ चतुर्धरी) अष्टाष्टासमशिवं शकन्वादिवात्कारलोपः । इत्युच्चैर्हासम् अशिवम् अतिभीषणम् । त्रेभ्यः उद्देजितैः २१

(३ शान्तनवी) चण्डिकाशरीरविनिष्क्रान्ता शक्तिर्देवता शिवदूती दैत्यानामशिवं कर्णकटुं यथा स्यात्तथा अष्टाष्टासजनिनैः शब्दैर्ध्वनिभिरसुरास्त्रेभ्यः । त्रसु उद्देगे । त्रासमुद्देगमापुः । एवाभ्यासलोपी । शुम्भस्तु परमधिकं कोपं ययौ प्राप । अष्ट अतिक्रमणहिंसनयोः । अष्टनमष्टः । अतिक्रमम् उल्लङ्घनं शत्रूनुल्लङ्घ्योलङ्घ्य हसनमष्टहासः । यद्वा अष्टेन नादेन अतिक्रमेण हासः अष्टाष्टहासः । 'नित्यवीप्सयोः' इति वीप्सायां द्विवचनम् अतिशयेन व्याप्तोऽष्टः अतिशयेनातिक्रमः तेन कृतो हासः । 'कर्मधारयवदुत्तरेषु' इति सुपो लोपः अष्टाष्टासमिति पाठे अष्टाष्टासो महाहासः । शकन्वादिवात्पररूपं तम् । यद्वा अष्टो हिंसन्ति अष्टाः हिंसकाः दैत्याः तेषु हासः अष्टेन अतिक्रमेण हासः अष्टाष्टहासः तम् । यद्वा अष्टेषु अतिक्रमस्तु उल्लङ्घनमर्थोदेषु दैत्येषु हासः अष्टाष्टहासः तम् । इह कश्चित्वाह । शकटध्वनिरिति तत्र । प्रमाणभावात् । रा एवाह अष्टोऽतिशय इति तच्च न । वीप्सातोऽन्यत्राष्टशब्दस्य केवलस्यातिशयाथितायां प्रयोगाभावात् । तयोर्गतेनैव । अष्टः शकटातिशयार्थेष्वाति तच्च पापात्पापीयः । प्रामाण्यानुपन्यासात् ॥ २१ ॥

(४ नागोजीभट्टी) अष्टाष्टासम् । शकन्वादिवात्पररूपम् । अशिवं रिपूणां भयदम् ॥ २१ ॥

(५ जगज्जन्त्रचन्द्रिका) अष्टाष्टासमिति २३ ॥ २१ ॥

(६ दंशोज्जारः) अष्टाष्टासमिति पाठे शकन्वादिवात्पररूपम् । त्रसुद्विविधः ॥ २१ ॥

दुरात्मस्तिष्ठतिष्ठेति व्याजहाराम्बिका यदा । तदा जयेत्यभिहितं देवराकाशसंस्थितः ॥ २२ ॥

(१ गुप्तवती) ॥ २२ ॥

(२ चतुर्धरी) ॥ २२ ॥

(३ शान्तनवी) २ शुभम् रे दुरात्मन् त्व खलु दूतं प्रत्यक्षिषः तिष्ठतिष्ठ मा प्रयासीस्त्वफलमख पश्य । किमती निपुणलापेन प्रथमोचिता क्रिया केवलमुत्तरमत्रेति यदा अम्बिका देवी व्याजहार तदा तस्मिन्काले आकाशसंस्थिते देवराकाशस्थे जयेत्यभिहितं जय शत्रुनभिभवेत्युक्तम् । अथ च आजि युद्धं कुरु आजय जय शत्रुनभिभवेत्यभिहितमित्याचर्येत्तत्तत् । दुरात्मनित्येन दूतवचनेन जनितदीर्घदेशोक्तिरम्बिकायाः सूचिता । अथ युद्धे प्रतियोद्धरि दुरुक्तिः नात्राधनोचिति नावहेत । अत एव देवराजयजयेत्यभिहितम् । जि जये जि अभिभवे । जि जये चेष्टाकात्कर्षेण वर्तस्व । 'संस्थाधारं स्थितौ मृतौ' तिष्ठतिष्ठेति कोपमोक्तौ वा दुरुक्तिः । जयति स्वपक्षस्थापनं परपक्षप्रतिक्षेपणं च जयतेत्यर्थः ॥ २२ ॥

(४ नागाजीभट्टी) आकाशं संस्थितैः देवैः दानवसंग्रामदशेनाय तत्र स्थितैः ॥ २२ ॥

(५ जगज्जन्त्रचन्द्रिका) दुरात्मस्तिष्ठति २४ ॥ २२ ॥

(६ दंशोज्जारः) ॥ २२ ॥

शुभेनागत्य या शक्तिमुक्ता ज्वालातिभीषणा । आयान्ती वदिकूटाभा सा निरस्ता महोत्कया २३

(१ गुप्तवती) महोत्कया तनुयया नद्यामिकया वा शक्त्या ॥ २३ ॥

(२ चतुर्धरी) ॥ २३ ॥

(३ शान्तनवी) शुभेनागत्य दौकिवा ज्वालातिभीषणा ज्वाला तज्जमा अतिभीषणा ज्वालं अतिभीषणा वा अतिरं शान्तनकारिणी या शक्तिरायुधविशेषः मुक्ता प्रेरिता सा वदिकूटाभा आयान्ती सन्ती नण्डिकया कनूभूतया महोत्कया साधनोभूतया कारणभूतया शक्त्या निरस्ता निवारितायुधं वदिकूटाभा अग्निपुष्पकान्तिः महोत्कया वृद्धनारायणकाष्ठज्वालाया इत्यपि कश्चिदुदाहृत्य । उवल दाम्नी । 'उवलतिकस्तन्तेभ्यां पाः' कर्तरि । उवलति उवालः उवाला वा । 'वदिकूटयोर्ज्वालाकी' लावर्हिहतिः शिखा भ्रियाम् । मायाभिधूलयन्त्रेषु कृतवानुतराशिषु । अयोधने शैलश्रेष्ठे मीराजे कूटमभ्रियाम् । महती उत्का-ज्वाला मस्याः सा महोत्का नाम शक्तिरण्डिकाया आयुधम् । 'निरस्तः प्रहिता मुक्तः प्रेरितः क्षिप्त उज्जितः । विद्युष्टो द-विता दूरीकृतो बाणादिमोक्षण' ॥ २३ ॥

(४ नागाजीभट्टी) महोत्कयेति । महाज्वालावत्या शक्तयेत्यर्थकम् । यद्वा तन्नामकशक्तयेत्यर्थकम् ॥ २३ ॥

(५ जगज्जन्त्रचन्द्रिका) शुभेनागत्येति २५ ॥ २३ ॥

(६ दंशोज्जारः) ॥ २३ ॥

सिंहनादेन शुभस्य व्याप्तं लोकप्रयान्तरम् । निर्घातनिःस्वनो घोरो जितवानवनीपते ॥ २४ ॥

(१ गुप्तवती) निर्घातेति । देवीशक्त्या शुभशक्त्यः प्रतिपातस्तज्जन्यो निःस्वन एव शुभभक्तसिंहनादापेक्षयाधिकं लोकान्व्याप्त इत्यर्थः ॥ २४ ॥

(२ चतुर्धरी) लोकप्रयस्य भूभुवःस्वर्लक्षणस्थानन्तरं मध्यम् । भुवर्लोक इति यावत् । निर्घातनिःस्वनः उत्पातध्वनिः जितवानभ्यसूयत । अर्थात् शुभस्य सिंहनादमिति शेषः । घो ध्वनिः शब्दः (सिंहनाद इति वेदितव्यः) तेन तादृगभ्यस्य सिंहनादेन निर्घातध्वनिनाभिभूतं संकुलम् अथवा शुभस्य तेन सिंहनादेन निर्घातनिःस्वनः उत्पातनिस्वनः उत्पातध्वनिर्जितवान् जितः अभिभूतः कृष्णभिवारात्कर्मणि क्वबतुः ॥ २४ ॥

(३ शान्तनवी) हे अवनीपते हे सुरध यद्यपि खलु शुभस्य सिंहनादेन कण्ठगर्जनेन लोकप्रयान्तरं जगतामन्तरालं भुवनत्रयमखं व्याप्तमाकीर्णमभूत् अथापि तत्तत्सैनिकानां यः घोरो भयंकरः निर्घातनिःस्वनः समजनिष्ठ स जितवान् शुभभक्तसिंहनादमतिमहत्तरमपि तत्सैनिकनिर्घातस्य निःस्वनः निर्घातनिःस्वनः शब्दः यः खलु देवो प्रति शुभसैनिकैः समररसावेशतः कण्ठतः कथितस्तां निर्जहि निर्जहि मारयमारयेति शब्दः समभूत्स निर्घातनिःस्वनोऽत्र विवक्षितः । अतश्च स एव शुभसिंहनादाधिक एव । प्रन्ति शत्रून्मिहरेति निर्घाताः खज्रायायुधसमूहाः तेषां निःस्वनः निर्घातनिःस्वनः खज्रायायुधसमूहानां संग्रामसज्जानां परस्पराहतजितो ध्वनिः शुभसिंहनादं लोकप्रयान्तरालं व्याप्तवन्तमपि ततोऽधिकतरत्वारं जितवान् शुभभक्त्यतिरोहितं चकारेत्यर्थः । अथवा आकस्मिक एव गणनादत्यायतज्योतिःपातो यः स निर्घातः स निर्घातध्वनिः

तस्य यः स्याजिःस्वनो घोरः भयंकरः निर्घातानिःस्वन इव शुम्भस्य पातइवात्पातः तस्य सिंहनादमधिकमप्यधिकत्वात् जित-
वानभ्यभूत् । तिरोहितं चकारेत्यर्थः । अथवा तस्य येन सिंहनादेन लोकत्रयान्तरं कवलितं समभवत् खलु सिंहनादः घोरः
भयंकरः निर्घातनिःस्वनो यदस्य शुम्भस्य पातयितोःपातः । अतएव तमसुरं जितवाञ्छिगाय अभिभूतवान्पराजयं प्रापितवान् ।
यद्वा स एव सिंहनादः सकलदानवानां नाशोत्पातो निर्घातनिःस्वनः । संपायमानः सन् अजितवान् न जनितावान् प्रकाशं
प्रकर्षमप्राप्य ननाशंल्यर्थः । महाध्वनिर्वावाटुथिवीव्यापी निर्धनगगनतः पतति य उत्पातोऽनर्थकरः स निर्घातः । पृथो-
दरादित्वात्साधुः । अथवा यस्य शुम्भस्य प्रथमतः प्रथमोचितेन सिंहनादेन लोकत्रयान्तरं व्याप्तं कवलितं स शुम्भः पथा-
धिर्घातनिःस्वनः समभूत् निर्घातस्येव निर्धनगगनतः प्रप्रश्य ज्योतिर्मण्डलपातस्य दानवनाशकारिण उत्पातरूपस्येव निःस्वनो
यस्य सः निर्घातनिःस्वनः । अथेन व्याप्तं पापेन कवलितम् उरः प्रधानमङ्गं तेन उपलक्षितः सन् अजितवान् न अभिभूतवान् ।
देवीमिति शेषः । यद्वा येन सिंहस्य देवीवाहनस्य नादेन देवीकण्ठीरवकण्ठनादेन लोकत्रयान्तरं व्याप्तं कवलितं स एव
जितवान्सन् लोकेषूत्कृष्टः सन् शुम्भस्य घोरः भयंकरः निर्घातनिःस्वनो बभूव । निर्धनगगनतः पतन्महाज्योतिर्ध्वनिनिर्घातः
निःस्वनो महोत्पातः पापात्मनामनभ्युदयकारीत्याहुः ॥ २४ ॥

(४ नागोजीभट्टी) सिंहेति । उत्तरार्धस्य तथापीत्यादि । निर्घातनिःस्वनः उत्पातध्वनिः । जितवानित्यस्य शुम्भ-
नादमिति शेषः ॥ २४ ॥

(५ जगच्चन्द्रचन्द्रिका) सिंहनादंनेति २६ ॥ २४ ॥

(६ दंशोद्धारः) सिंहनादेति । लोकत्रयान्तरं भुवोलोकः निर्घातनिःस्वनः उत्पातशब्दश्च जितवान् । सिंहनादमिति
शेषः । यद्वा सिंहनादेनैव निर्घातनिःस्वनो जितवान् जिग्ये । बाहुलकार्कर्मणि क्ववतुः ॥ २४ ॥

शुम्भमुक्ताञ्शरान्देवी शुम्भस्तत्प्रहिताञ्शरान् । चिच्छेद स्वशरैरुग्रैः शतशोऽथ सहस्रशः ॥ २५ ॥

(१ गुप्तवती) ॥ २५ ॥

(२ चतुर्धरी) तत्प्रहितान्देव्या प्रेषितान् ॥ २५ ॥

(३ शान्तनवी) अथ देवी उग्रैः शरैः स्वशरैः आत्मीयैर्बाणैः शतशः शतं शतं सहस्रशः सहस्रं सहस्रं शुम्भमुक्तानुग्रा-
ञ्शरान् चिच्छेद द्विधा चकार । शतशः शतस्य इत्यव्ययम् । शरान्स्वशरैरिति चोभयविशेषणं यथायोगं द्रष्टव्यम् । 'सं-
ख्यैक्यवचनाच्च वोपसायाम्' इति शस्त्रम् । अथ शुम्भश्च उग्रैः स्वशरैः तत्प्रहिताञ्शरान् तथा देव्या प्रहितान्प्रेरितानुग्राञ्शरां-
श्चिच्छेद द्विधा चकार । खण्डयामास । शतं शतं शरान् स्वशरैः शतशः गतेन गतेन सहस्रशः सहस्रं सहस्रं स्वशरैः सहस्रेण
सहस्रेण चिच्छेद इत्यनेन देव्याः शुम्भस्य च समं युद्धमुक्तम् । शुम्भमुक्तान् देवी देव्या मुक्तान् शुम्भश्च शरान्स्वैश्च सैश्च
शरैश्चिच्छेद चिच्छेद वेति समत्वमेव तावदित्यर्थः ॥ २५ ॥

(४ नागोजीभट्टी) शुम्भेति । अनेन देवीशुम्भयोः समयुद्धमुक्तम् ॥ २५ ॥

(५ जगच्चन्द्रचन्द्रिका) शुम्भमुक्तानिति २७ ॥ २५ ॥

(६ दंशोद्धारः) ॥ २५ ॥

ततः सा चण्डिका क्रुद्धा शूलेनाभिजघान तम् । स तदाभिहतो भूमौ मूर्छितो निपपात ह ॥ २६ ॥

(१ गुप्तवती) ॥ २६ ॥

(२ चतुर्धरी) ततश्चानन्तरं भगवती क्रुद्धा सती त्रिशूलेन तं निशुम्भं जघान । सः निशुम्भः मूर्छितो विवेता
भूम्यां पतितः ॥ २६ ॥

(३ शान्तनवी) सा चण्डिका देवी ततः शुम्भेन समरसाम्बतः तदसहमाना अतएव क्रुद्धा सती तं शुम्भं देव्या
शूलेनायुधेन अभिजघान आभिमुख्येन ताडयामास । स शुम्भः तदा तस्मिन्काले निहतः । यद्वा तदानीहतः तथा देव्या
चण्डिकया अनिहतः आसमन्तात् निहतः अतएव मूर्छितः सन् भूमौ रणक्षितौ निपपात नितरापतत् । मूर्छा संज्ञाता
यस्येति मूर्छितः ह इति प्रसिद्धौ । सा तदा अनिहत इति तु छेदे तदा तस्मिन्काले देव्या शूलेन निहतः स शुम्भः अनि-
हतः नानिहतः न मारितः नापराधः कृतः किं तर्हि समूर्छितः सन्भूमौ निपपातत्यर्थः ॥ २६ ॥

(४ नागोजीभट्टी) तत इति । अभिहतः समन्ताद्गतोऽभिहतः ॥ २६ ॥

(५ जगच्चन्द्रचन्द्रिका) ततः सा चण्डिकेति २८ ॥ २६ ॥

(६ दंशोद्धारः) ॥ २६ ॥

ततो निशुम्भः संप्राप्य चेतनामात्तकार्मुकः । आजघान शरैर्देवीं कालीं केसरिणं तथा ॥ २७ ॥

(१ शुभवती) ॥ २७ ॥

(२ चतुर्धरी) आतं गृहीतं कार्मुकं धनुर्धरेण ॥ २७ ॥

(३ शान्तनवी) इदानीं ततः परगृहस्तमित्यत्र श्लोके प्राक् निशुम्भं देवी भूतले अपातयितुं ततस्तस्य पुनः दक्षीनपूर्वकं संप्रामारंभणं प्रस्तोतुमाहर्षिः ततो भूतले पतनानन्तरम् । यद्वा ततः शुम्भे मूर्च्छिते सति निशुम्भः प्राक् मूर्च्छितः पश्चाच्चेतनां सङ्गां प्राप्य आत्तकार्मुकः गृहीतशरासनः सन् । शरैर्देवीं चण्डिकां कालीं चामुण्डां तथा तद्रक्तकेसरिणं सिंहं च आजघान ताडयामास । 'आडो यमहनः' इति आत्मनेपदविधायकमेकात् । सकर्मकत्वे तु आत्मनेपदम् । 'आजघे विषमविलोचनस्य वक्षः' इत्यत्र तु स्वाङ्गकर्मकत्वाच्चेति वक्तव्यादात्मनेपदम् । वक्षसेत्याहृत्य विषमविलोचनस्य वक्षसा सह संगत्या अर्जुनः स्ववक्षः आजघ्न इत्यर्थः । यद्वा विषमविलोचनस्य समीपे भूत्वा अर्जुनः स्व वक्ष आजघ्ने आप्नोदितवानित्यर्थः ॥ २७ ॥

(४ नागोजीभट्टी) तत इति । शुम्भमूर्च्छनान्तरं निशुम्भो यः पूर्वं मूर्च्छितः । आतं गृहीतम् ॥ २७ ॥

(५ जगच्चन्द्रचन्द्रिका) ततो निशुम्भ इति २९ ॥ २७ ॥

(६ दंशोद्धारः) ॥ २७ ॥

पुनश्च कृत्वा बाहूनामयुतं दनुजेश्वरः । चक्रायुतेन दितिजश्छादयामास चण्डिकाम् ॥ २८ ॥

(१ शुभवती) ॥ २८ ॥

(२ चतुर्धरी) ॥ २८ ॥

(३ शान्तनवी) दितिर्जातः असुरः दनोर्जाता दनुजाः दनुजानाम् ईश्वरः स्वामी दनुजेश्वरः स निशुम्भः मायावी पुनश्च बाहूनां दोष्णाम् अयुतं दशसहस्रं कृत्वा विधाय अयुतबाहुर्भूत्वा चक्रायुतेन चक्राणाम् आयुधानाम् अयुतेन दशसाहस्रया साधनभूतया चण्डिकां देवीं छादयामास । छद संरणे चुरादि । संश्रुताचकार । ताडयामासेत्यर्थः । 'रथाहायुधसंस्थेषु चक्रं राष्ट्रसमूहयोः । अमुचचाशुगानस्यामत्युग्रमाश्रयायतान्' 'निशुम्भः सिंहनादं च चकारामरभीकरम्' ॥ २८ ॥

(४ नागोजीभट्टी) पुनरिति । दनोः पुत्रोपि दितिजसमानशीलत्वादितिजः ॥ २८ ॥

(५ जगच्चन्द्रचन्द्रिका) पुनश्च कृत्वेति २९ ॥ २८ ॥

(६ दंशोद्धारः) ॥ २८ ॥

ततो भगवती क्रुद्धा दुर्गा दुर्गातिनाशिनी । चिच्छेद तानि चक्राणि स्वशरैः सायकांश्च तान् ॥ २९ ॥

(१ शुभवती) ॥ २९ ॥

(२ चतुर्धरी) दुर्गातिर्दुःखहा पीडा अथवा दुर्गे संकटे या आर्तिः पीडा तस्याः नाशिनी नाशनशीला । नाशनीति वा पाठः । सायकान् इधून् ॥ २९ ॥

(३ शान्तनवी) ततोऽनन्तरं दुर्गातिनाशिनी दुरुत्तरार्तिं नाशयन्ती दुरुत्तरदुःखहाशिनी भगवती दुर्गा चण्डिका देवी क्रुद्धा क्रोधाविष्टा सती स्वशरैर्बाणैः तानि निशुम्भप्रेरितानि चक्राणि चिच्छेद । किंच निशुम्भप्रेरितान्सायकानाशु-गांश्च चिच्छेद खण्डयामास । दुर्गा गहनाकृतिः आर्तिः पीडा तां नाशयन्ती दुःखेन गच्छन्त्यस्यां दुर्गा आर्तिः पीडा तां नाशयन्ती 'सुदुरोरधिकरणे च' इति गमेकः । 'आर्तिः पीडाधनुःकोटयोः' 'शरे खड्गे च सायकः' धोन्तकर्मणि । स्यति अन्तं कर्म करोति सायकः ॥ २९ ॥

(४ नागोजीभट्टी) तत इति । दुर्गे संकटे आर्तः पीडायाः नाशिनीति णिनिप्रत्ययः ॥ २९ ॥

(५ जगच्चन्द्रचन्द्रिका) ततो भगवतीति ३१ ॥ २९ ॥

(६ दंशोद्धारः) तत इति । दुर्गातिर्दुःखपीडा । यद्वा दुर्गे संकटे या आर्तिस्तस्या नाशिनी ॥ २९ ॥

ततो निशुम्भो वेगेन गदामादाय चण्डिकाम् । अभ्यधावत वै हन्तुं दैत्यसेनासमावृतः ॥ ३० ॥

(१ शुभवती) ॥ ३० ॥

(२ चतुर्धरी) ॥ ३० ॥

(३ शान्तनवी) ततश्चक्राशुगमजनतः निशुम्भो जवेन वेगेन त्वरया गदामादाय गृहीत्वा दैत्यसैन्यसमावृतः तवेष्टिः

राम् चण्डिकां देवीं हन्तुं ताडयितुमभ्यधावत् । वै निश्चितमेतत् । धावु गतिशुद्धयोः । स्वरितेस्वाह्वा आत्मनेपदम् । 'जल प्रहारयोर्वेगः' इति ॥ ३० ॥

(४ नागोजीभट्टी) तत इति । दैत्यमेनया समावृतः ॥ ३० ॥

(५ जगद्धन्वन्निद्रिका) ततो निशुम्भो वेगेनेति ॥ ३२ ॥ ३० ॥

(६ दंशोज्जारः) ॥ ३० ॥

तस्यापतत एवाशु गदां चिच्छेद चण्डिका । खड्गेन शितधारेण स च शूलं समाददे ॥ ३१ ॥

(१ गुप्तवती) ॥ ३१ ॥

(२ चतुर्धरी) आपतत आगच्छतः ॥ ३१ ॥

(३ शान्तनवी) आपतत एव आद्रवत एव आगच्छत एव आपतनसमसमय एव तस्य निशुम्भस्य गदां चण्डिका देवी शितधारेण खड्गेन मण्डलाग्रेण आशु क्षीघ्रं चिच्छेद खण्डयामास ततश्च निशुम्भमगदायुधः शूलम् आयुधं समाददे संजग्राह । शूलं गृहीत्वा चण्डिकामाहन्तुम् आहुरीकं इति भावः । शिते निश्चिते तीक्ष्ण धारे स शितधारः 'अस्त्री शूलं रुगायुधम्' । समाददे । आहो दोऽनास्यविहरणं आत्मनेपदम् । यद्वा हित्वादात्मनेपदम् ॥ ३१ ॥

(४ नागोजीभट्टी) ॥ ३१ ॥

(५ जगद्धन्वन्निद्रिका) तस्यापतत इति ॥ ३३ ॥ ३१ ॥

(६ दंशोज्जारः) ॥ ३१ ॥

शूलहस्तं समायान्तं निशुम्भममरार्दनम् । हृदि विव्याध शूलेन वेगाविद्धेन चण्डिका ॥ ३२ ॥

(१ गुप्तवती) ॥ ३२ ॥

(२ चतुर्धरी) वेगाविद्धेनात्यर्थं भ्रामितेन पतितः ॥ ३२ ॥

(३ शान्तनवी) चण्डिका देवी अमरार्दनम् । अरियार्दनमिति पाठे अर्दं हिंसायां चुरादिः । अर्दयते दिनस्ति अर्दनः । नभ्यादित्वाद्भुः । युबोरनो णिलोपध् । अमराणामर्दनः तं शूलहस्तं शूलं हस्ते यस्य तं निशुम्भम् आयान्तम् आगच्छन्तं वीक्ष्य वेगाविद्धेन संभ्रमेण स्वनवथवा स्यात्तदर्थमाविद्धेन भ्रामितेनोत्क्षिप्तेन गृहीतेन वा शूलेन आयुधेन हृदि वक्षसि विव्याध ताडयामास । 'व्यध ताडने' । 'लिच्छन्त्यानस्यानयेषाम्' इति संप्रसारणम् । आयिद्धेति क्त्वोक्त्ययि 'प्रहिज्या' इत्यादिना संप्रसारणम् । हृदितीप्रकरणाभिनिशुम्भस्येति गम्यते । 'क्रियावाचित्वमाह्वानुमेकीत्राऽर्थः श्रुतिः । प्रयोगतोऽनुसर्तव्या अनेकार्था हि धातवः' । तेनाविद्धेति विचक्षितार्थसिद्धिः ॥ ३२ ॥

(४ नागोजीभट्टी) शूलं । समायान्तं संमुखमायान्तं वेगाविद्धेन वेगाक्षितेन ॥ ३२ ॥

(५ जगद्धन्वन्निद्रिका) शूलहस्तमिति ३४ ॥ ३२ ॥

(६ दंशोज्जारः) शूलेन वेगाविद्धेन वेगाभ्रामितेन ॥ ३२ ॥

भिक्षस्य तस्य शूलेन हृदयान्निःसृतोऽपरः । महाबलो महावीर्यस्तिष्ठेति पुरुषो वदन् ॥ ३३ ॥

(१ गुप्तवती) ॥ ३३ ॥

(२ चतुर्धरी) तिष्ठेति वदन् अपरः पुरुषो हृदयान्निःसृत इत्यन्वयः ॥ ३३ ॥

(३ शान्तनवी) देव्या शूलेन भिक्षस्य विदारितस्य विद्धस्य तस्य निशुम्भस्य हृदयाद्वक्षसः उरःस्थलासकाशान्महाबलः महाप्राणसामर्थ्यः महावीर्यो महत्तरवीरकर्म देवीं प्रति तिष्ठेति वदन् अतः क्त वास्यसि मदप्रतोऽथेति भाषमाणः अपरः शूरः शुम्भादन्यः पुरुषः पुमान्निःसृतः निरगान् 'स्वौत्स्यसामर्थ्यसैन्येषु बलं ना काकसीरिणोः' । 'वीर्यं बलं प्रभावध' । अपरः पुरुषः देहभेदेन अपरत्वं ननु निशुम्भरूपक्षेत्रज्ञत्वेन । अत एव न परः इत्यर्थोऽनुसंधेयः । 'क्षेत्रज्ञ आत्मा पुरुषः' 'पुरुषावात्मानौ' ॥ ३३ ॥

(४ नागोजीभट्टी) ॥ ३३ ॥

(५ जगद्धन्वन्निद्रिका) भिक्षस्य तस्येति ३५ ॥ ३३ ॥

(६ दंशोज्जारः) ॥ ३३ ॥

तस्य निष्क्रामतो देवी प्रहस्य स्वनवत्ततः । शिरश्चिच्छेद खड्गेन ततोऽसावपतद्भुवि ॥ ३४ ॥

(१ गुप्तवती) ॥ ३४ ॥

(२ चतुर्धरी) स्वनवत्तत इति क्रियाविशेषणम् ॥ ३४ ॥

(३ शान्तनवी) खनवत् तत इति वदन् 'माया सर्वापि मन्मयी' मन्मयी मायाम् उपेत्य मामेव ह्युक्तं पुनरुदेत्यभि उदेहि पुनस्तर्हि प्रहरिष्यामीति हसित्वा तस्य निष्कामतः पुरुषस्य प्राक्कननिशुम्भशरीरात् निर्गच्छतः निशुम्भदैत्याचचारस्य शिरः मस्तकं खण्डेन चित्छेद ततः शिरस्छेदाद्धेतोः शिरस्छेदानन्तरं वा असौ निशुम्भनामा दैत्यः भुवि रणक्षितौ अपतत्पतितम् ३४

(४ नागोजीभट्टी) खनवदिति प्रहस्येत्यस्य विशेषणम् ॥ ३४ ॥

(५ जगच्चन्द्रचन्द्रिका) तस्य निष्कामत इति ३६ ॥ ३४ ॥

(६ दंशोद्धारः) ॥ ३४ ॥

ततः सिंहश्चखादोऽप्रदंष्ट्राक्षुण्णशिरोधरान् । असुरास्तास्तदा काली शिवदूती तथा परान् ॥ ३५ ॥

(१ गुप्तवती) चखादेति । उप्रभिर्दंष्ट्राभिः क्षुण्णाधूर्णीकृताः शिरोधरा ग्रीवा येषां तान् ॥ ३५ ॥

(२ चतुर्धरी) उप्रदंष्ट्राभिः क्षुण्णा शिरोधरा ग्रीवा उप्रमिति वा पाठे क्रियाविशेषणम् ॥ ३५ ॥

(३ शान्तनवी) निशुम्भे निपातिते तदन्यास्तदीयानसुरान्कि चकार देव्यतः परमित्यतश्चाहर्षिः । ततो निशुम्भपतना-
मन्तरम् । यद्वा निशुम्भादपरान्कानप्यसुरान्तिहो देवीवाहनं पञ्चास्यः चखाद भक्षयामास । कथंभूतान् उप्रान् रौद्रान् ।
यद्वा उप्रदंष्ट्राशिरोधरान् उप्रभिः रौद्राभिः क्षुण्णाः संपिष्टाः संचूर्णिताः शिरोधरा ग्रीवा येषां ते उप्रदंष्ट्राः क्षुण्णशिरोधराः
तान् । शिरोधरः शिरोधिः । धरतीति धरः पचायन् । शिरोधरः शिरो धरति विभर्ताति तु विप्रहे कर्मण्यन् ल्यात् । वतः
सिंहभक्षितेभ्योऽपरानसुरान् काली चासुण्डा चखाद भक्षयामास । तथा सिंहकालीखादितशेषा ये असुरा दैत्यास्तानसुरान्
शिवदूती चखाद भक्षयामास । चण्डिका शक्तिो निष्कान्ता शक्तिर्देवता शिवदूतीत्युच्यते । उप्रमिति पाठे उप्रं रौद्रं कर्कशं
अयंकरं यथा स्यात्तथा । दंष्ट्राक्षुण्णशिरोधरानसुरान् शिवा काली शिवदूती च चखादेत्यर्थः ॥ ३५ ॥

(४ नागोजीभट्टी) तत इति । उप्रमिति क्रियाविशेषणम् । काली शिवदूती च चखादेत्यन्वयः ॥ ३५ ॥

(५ जगच्चन्द्रचन्द्रिका) ततः सिंहश्चेति ३७ ॥ ३५ ॥

(६ दंशोद्धारः) तत इति । उप्रदंष्ट्राभिः क्षुण्णा शिरोधरा ग्रीवा येषां तान् । उप्रमिति पाठे क्रियाविशेषणम् ३५

कौमारीशक्तिनिर्भिन्नाः केचिन्नेशुर्महासुराः । ब्रह्माणीमन्त्रपूतेन तोयेनान्ये निराकृताः ॥ ३६ ॥

(१ गुप्तवती) नेशुः सृताः ॥ ३६ ॥

(२ चतुर्धरी) निराकृताः निर्व्वस्ताः ॥ ३६ ॥

(३ शान्तनवी) केचिकेपिनिम्भसुराः कौमार्याः शक्त्याः आयुषेन निर्भिन्नास्ताडिताः खण्डिताः सन्तः नेशुः ।
'नश अदर्शने' । अत्यन्तादर्शनमद्रादर्शनम् । नश्यन्तिस्म । प्राणानत्याक्षुरित्यर्थः । अन्ये महासुराः केचित् ब्रह्माणीमन्त्रपूतेन
ब्रह्माण्याः ब्रह्मशक्तेः देवतायाः मन्त्रः गुणभाषणीयो वर्णमयो निगमागमप्रोपदेशगम्यः प्रणवादिः तेन पवित्रीकृतेन तोयेन
भारिणा निराकृताः प्रमथादयस्ताः 'प्रत्यादिष्टो निरस्तः स्वात्प्रत्याख्यातो निराकृतः' । अणशब्दार्थः । ब्रह्म अणति कथयति
ब्रह्मा ब्रह्मणः परमेष्ठिन इयं ब्रह्माणी । कर्मण्यन् नादिबुद्धिः । संज्ञापूर्वको विधिरनित्य इति वचनात् । यथा सैव ब्रह्म अणति
कथयति ब्रह्माणी । कर्मण्यणि भ्रियां स्त्रीपु । 'वेदस्तत्त्वं तपो ब्रह्म ब्रह्मा विप्रः प्रजापतिः' । तदित्ये ब्रह्माणोपि स्त्री ब्रह्माणी
इत्या ॥ ३६ ॥

(४ नागोजीभट्टी) निराकृताः वस्ताः । मन्त्रोऽत्र प्रणवः ॥ ३६ ॥

(५ जगच्चन्द्रचन्द्रिका) कौमारीशक्तीति ३८ ॥ ३६ ॥

(६ दंशोद्धारः) ॥ ३६ ॥

माहेश्वरीत्रिशूलेन भिन्नाः पेतुस्तथापरे । वाराहीतुण्डघातेन केचिच्छूर्णीकृता भुवि ॥ ३७ ॥

(१ गुप्तवती) ॥ ३७ ॥

(२ चतुर्धरी) ३७ ॥

(३ शान्तनवी) माहेश्वरस्यैव शक्तिर्देवता माहेश्वरी । तस्यास्त्रिशूल आयुधं तेन भिन्नाः चिदाशिताः सन्तः अपरे
दैत्याः तथैव निशुम्भवेदेव रणक्षितौ समरे निपेतुः पतन्तिस्म । चूर्णीकृताः । अवधंसिताः भुवि पेतुः ॥ ३७ ॥

(४ नागोजीभट्टी) ॥ ३७ ॥

(५ जगच्चन्द्रचन्द्रिका) माहेश्वरीति ३९ ॥ ३७ ॥

(६ दंशोद्धारः) ॥ ३७ ॥

खण्डं खण्डं स चक्रेण वैष्णव्या दानवाः कृताः । वज्रेण चैन्द्रीहस्ताग्रविमुक्तेन तथा परे ॥ ३८ ॥

(१ गुप्तवती) विनेशुर्मृताः । नष्टाः पलायिताः ॥ ३८ ॥

(२ चतुर्धरी) तथा खण्डं खण्डं कृताः ॥ ३८ ॥

(३ शान्तनवी) विष्णोरियं वैष्णवी शक्तिर्देवता वैष्णवी तथा वैष्णव्या चक्रेण वैष्णवेन आयुधेन केचिदानवाः असुराः खण्डं खण्डं कृताः खण्डत्वप्रकारं प्रापिताः खण्डिताः शकलीकृता इति यावत् । 'प्रकारे गुणवचनस्य' इति द्विवचनम् । खण्डमिति पाठे तु 'कर्मधारयसमासत्वातिदेशात्सुपो लुक्' । खण्डसदृशाः कृताः । खण्डं खण्डं कृता इत्यर्थः । प्रकारो भेदः सादृश्यं च । तदित्यसादृश्यं पारंगृह्यते । नत्वत्र दानवा इति बहुवचनम् । तथा प्रयोगदर्शनात् खण्डाः कृता इति भवितव्यम् । पुल्लिङ्गेन च कर्मधारयत्वातिदेशोऽपि खण्डखण्डाः कृता इति भवितव्यम् । पुल्लिङ्गेन च । अत्राहुः । खण्ड-शब्दस्य गुणवचनत्वात्पुण्यमुक्त्वा गुणिनि यो वर्तते स गुणवचन इति गुणवचनस्य लक्षणम् । तस्माद्गुणवचनक्रियया विशेषणं च भवतीति क्रियाविशेषणानां कर्मत्वं नपुंसकैकत्वं च भवति इति वक्तव्यमिति न बहुवचनान्तत्वं नापि पुल्लिङ्गत्वमिति । अन्ये आहुः । खण्डम् खण्डं इति चक्रायुधप्रयोगमन्त्रोऽयं चतुरक्षर इति । तथा तद्वत् इन्द्रस्यैव शक्तिर्देवता ऐन्द्री ऐन्द्र्याः इति । अस्याग्रं तेन विमुक्तं प्रेरितं तेन वज्रेण अपरे दानवाः विनेशुः विनाशमगुः विनष्टाः ॥ ३८ ॥

(४ नागोजीभट्टी) खण्डं खण्डं खण्डप्रकाराः खण्डस्य खण्डा वा यस्यां क्रियायां तथा कृताः । अथै 'प्रकारे गुणवचनस्य' इति द्वित्वम् । वज्रेण च खण्डं खण्डं कृत्वा इत्येव ॥ ३८ ॥

(५ जगच्चन्द्रचन्द्रिका) खण्डं खण्डं नेति ४० ॥ ३८ ॥

(६ दंशोद्धारः) ॥ ३८ ॥

केचिद्विनेशुरसुराः केचिन्नष्टा महाहवात् । भक्षिताश्चापरे कालीशिवदूतीमृगाधिपैः ॥ ३९ ॥

इति श्रीमार्कण्डेयपुराणे देवीमाहात्म्ये निशुम्भवधो नाम नवमोऽध्यायः ॥ ९ ॥

(१ गुप्तवती) ॥ ३९ ॥ इति श्रीगुप्तवत्यां नवमोऽध्यायः ॥ ९ ॥

(२ चतुर्धरी) विनेशुर्मृताः नष्टाः अपमृताः । मृगाधिपः सिंहः ॥ ३९ ॥ इति श्रीचतुर्धरीटीकायां निशुम्भवधो नाम नवमोऽध्यायः ॥ ९ ॥

(३ शान्तनवी) केचिदसुराः महाहव महाबुद्धं प्राप्य कर्मणि ल्यबलोपे पञ्चमी । महाहवात् विनेशुः विन्ध्वंसमगुः । प्राणानत्याहुः । केचिदसुराः महतः आह्वायुदात्सकाशाभ्रघ्नाः अदर्शनमगुः पलाय्य गताः । 'अभ्यामर्दसमापातसंप्रामा-भ्यागमाहवाः' आह्वन्तेऽत्र योद्धुं प्रतिभट्टानित्याह्वयः । अपरे निशुम्भसैन्ये अवशिष्टाः असुराः सर्वेपि च काल्या चासु-ण्डया शिवदूत्या चण्डिका देहविनिष्क्रान्ता शक्तिः शिवदूती तथा मृगाधिपः देवीवाहनीभूतः सिंहः तेन च भक्षिताः । कर्मणि क्तः । काली च शिवदूती च मृगाधिपश्च । चार्थे द्वन्द्वः । 'परवल्लिङ्गं द्वन्द्वतत्पुरुषयोः' । एवं च निशुम्भे निशुम्भसैन्ये च देव्या संप्रामे न्यपाति ॥ ३९ ॥ इति श्रीमद्राजाधिराजश्रीमत्सोमरान्वयश्रीमदुदरणात्मजश्रीशान्तनुचक्रवर्तिविरचितायां शान्तनव्यां चण्डिकामाहात्म्यटीकायां निशुम्भवधविष्युपलक्षितो नवमोऽध्यायः ॥ ९ ॥

(४ नागोजीभट्टी) विनेशुर्मृताः नष्टाः पलायिताः ॥ ३९ ॥ इति शिवभट्टसुतसतीगर्भजनागोजीभट्टकृते सप्तशती-व्याख्याने नवमोऽध्यायः ॥ ९ ॥

(५ जगच्चन्द्रचन्द्रिका) केचिद्विनेशुरिति ॥ ४१ ॥ ३९ ॥ इति श्रीभगीरथविरचिता कण्वगोविन्दकृतसप्तशती-मन्त्रहोमविभागकारिकायां नवमाध्यायस्य जगच्चन्द्रचन्द्रिकाख्यटीका संपूर्णा ॥ ९ ॥

(६ दंशोद्धारः) केचिदिति । विनेशुर्मृताः नष्टाः पलायिताः । मृगाधिपः सिंहः ॥ ३९ ॥ इति श्रीदंशोद्धारख्यसप्तशतीटीकायां नवमोऽध्यायः ॥ ९ ॥

दशमोऽध्यायः १०.

ऋषिरुवाच ।

निशुम्भं निहतं दृष्ट्वा भ्रातरं प्राणसंमितम् । हन्यमानं बलं चैव शुम्भः क्रुद्धोऽब्रवीद्वचः ॥ १ ॥

(१ गुप्तवती) ॥ १ ॥

(२ चतुर्धरी) प्राणसंमितं जीवितसमं भ्रातरम् ॥ १ ॥

(३ शान्तनवी) अथ शुम्भः दैत्येश्वरः प्राणसंमितं प्राणतुल्यं भ्रातरं निशुम्भं देव्या चण्डिकया निहतं व्यसृजतं

मारितं हृष्टा विलोक्य बल च सैन्यं हन्वमानम् । 'वर्तमानवसामीप्ये वर्तमानवद्वा' इति कर्मणि लटः शानच् । हतं निहतं हृष्टा क्रुद्धः क्रोधाविष्टः सन् देवीं वचः वचनमब्रवीत् । त्रुविर्द्धिकर्मकः । देव्या निशुम्भे निपातिते इति व्यपदेशमात्रमेतत् । स खलु मे प्राणभूतः स चाद्यो निहतो हतः मे प्राणा एव तथा हताः किमतः परमवशिष्टमिष्टमिति सूचयितुं प्राणसंमितमित्युक्तम् ॥ १ ॥

(४ नागोजीभट्टी) ऋषिस्त्वाच । निशुम्भमिति ॥ १ ॥

(५ जगच्चन्द्रचन्द्रिका) अथ दशमाध्यायस्य सप्तशतीमन्त्रहोमविभाग उच्यते । 'सर्वसप्तान्वितैर्विंशतिश्लोकैस्तु दशमेऽन्वित' इति । अर्धसंहिता ये सप्तश्लोकास्तैरन्वितैर्युक्तैः विंशतिश्लोकैः तु पुनः दशमेऽध्याये अन्वितः । सप्तविंशतिमन्त्रास्तु श्लोकरूपा इति । सप्तविंशतिमन्त्राः तु पुनः श्लोकरूपा अत्र वर्तन्ते इति शेषः । ततोऽन्तिमार्धश्लोकात्मका मन्त्र इति ततः सप्तविंशतिश्लोकानन्तरम् अन्तिमः चरमः अर्धश्लोकात्मकः अन्वितः सप्तविंशतिमन्त्रास्तु श्लोकरूपा इति । अन्तिमः पाद द्वयात्मको मन्त्र इत्यर्थः । 'ऋष्युवाचद्वयं तथा' इति ऋषिस्त्वाचेति द्वौ मन्त्रौ ज्ञेयौ । अत्र रेफलोपश्रित्यः । देव्युवाचद्वयं चेति । च पुनः देव्युवाचेति द्वौ मन्त्रौ । एवं 'द्वात्रिंशन्मन्त्रसंग्रह' इति । एवंप्रकारेण द्वाभ्यामधिकाः त्रिषाधे मन्त्रास्तेषां संग्रहः कथितः । तथाहि 'ऋषिस्त्वाच १' । निशुम्भमिति २ ॥ १ ॥

(६ दंशोद्धारः) निशुम्भमिति । प्राणसंमितं जीवनसमम् ॥ १ ॥

बलावलेपाद्दुष्टं त्वं मा दुर्गं गर्वमावह । अन्यासां बलमाश्रित्य युद्धयसे यातिमानिनी ॥ २ ॥

(१ गुप्तवती) ॥ २ ॥

(२ चतुर्धरी) ॥ २ ॥

(३ शान्तनवी) शुम्भो देवीमाह । हे दुर्गे हे दुष्टे हे 'सर्वदानवनाशिनि सा त्वं गर्वमहंकारं मावह मा आश्रय । कस्माद्गर्वं मा आवह । बलावलेपात् । अवलेपोऽत्र लेपनं लेपः सम्बन्धः । अवकृष्ट आश्रितः संबन्धः अवलेपः । बलस्य सामर्थ्यस्यावलेपात्संबन्धात्संगर्वात् । 'अवलेपस्तु गर्वं स्यात्सुवर्णे भूषणेऽपि च' । अवलेपशब्दोऽत्र लेपनार्थः । संबन्धार्थको प्राणः । गर्वाय तु तस्मिन् युद्धमार्गे हे दुर्गे त्वं बलावलेपाद्बलगर्वात् । गर्वमावहेत्यनेनान्वयेन विद्यागर्वाद्गर्वं करोतीतिब्रह्मविद्याश्रयः स्यात् । बलवद्गर्वमावहेत्येतान्वयं निराकाङ्क्षत्वस्य सिद्धत्वादवलेपादिलस्याधिकत्वेन वैयर्थ्यं स्यात् । सा त्वमित्युक्तम् । सा का इत्याह । या अन्यासां ब्रह्माण्नीप्रसूतीनां शक्तीनां बलं सामर्थ्यं पराक्रममाश्रित्य अतिमानिनी सती अतितराम् अहंकारवती सती युज्यसे संग्रामं सेवसे तद्विषयं कथयसि त्वम् अतिमानिनी । यदन्यवलेन युद्धयसे ननु खबलेनेति शुम्भाभिप्रायः । 'गर्वा-ऽभिमानोऽहंकारो मानश्चित्तसमुन्नतिः' । युद्धयसे चेति पाठे 'चशब्दः खव्याघातकर्ता समुच्चिनोति देव्याः । तथाहि हे दुष्टे हे दुर्गे त्वं बलावलेपाद्बलस्य दारपादौद्धत्याद्गर्वं मा आवह मा आश्रय । अथ च ते बलमेव नास्ति । कुतस्ते बलं यतस्ते बलावलेपः स्यात् । बलं तु तदन्यदीयं सैषा ते व्याहृतिः अन्यासां बलमाश्रित्य युद्धयसेऽतिमानिनीति अतिमानिनी चेति यदन्यदीय-वलेन युद्धयसे कुतस्ते तर्हि अतिमानिनीत्वम् । ययतिमानिनी त्वं कुतस्ते तर्हि योदुमन्यवलेप्रथरणं युज्यते कर्तुम् । तस्मादस्या-याघातात्समुच्चयप्रसङ्गो माभूदिति बलावलेपाद्गर्वं मावहेति शुम्भाभिप्रायान्तरमेतत् । अतिमानिनी इति संबुद्धयन्तत्वापाठे तु सोलुब्धमेतत् । त्वं खल्वारिबलैरपि शूरमानिभिरभिमुखीक्रियसे । हे अतिमानिनि इति संबोध्यसे । अथ तर्हि कथं त्वमन्यासां बलमाश्रित्य युद्धयसे । अतस्ते कुतो मानः कुतस्तरां त्वं मानिनी कुतस्तरां वा त्वमतिमानिनीत्याह्वयसे । ततस्तरां ततस्तरां च मा गर्वमावहेति शुम्भाभिप्रायान्तरमेतत् । अथ च त्वमसत्यसंधा व्यसि यतस्तरतो दुष्टासि । हे दुष्टे यदुक्तं त्वया यो मां जयति संग्रामे इति त्वया संग्रामे किं हतं किंत्वान्यासां बलमासाद्य युज्यसे । काल्या खलु चण्डो मुण्डश्च निहतौ । तद्वलं खलु त्वत्सिंहेन संगतम् । रक्तबीजरक्तपानं खलु काली किल कलयामास । निशुम्भोऽपि खलु ब्रह्माण्यादीनाम् अन्यासां बलमा-श्रित्य निपातितः । अस्मद्बलान्यपि ताभिरेव विनिहतानि । ततस्तरात्संग्रामप्रतिज्ञा कदर्थिता त्वेति साधूक्तम् । हे दुष्टे इति शुम्भाभिप्रायान्तरमेतत् । अथ च लोकाः दुःखेन गच्छन्त्यस्यां सा दुर्गा हे दुर्गे इत्यभिमुखी किंक्रियसे संबोध्यसे इति यत्तत्र कुशलादिशब्दवद्बुधत्तिमात्रमेव । अथवा नयगतार्थत्वाभावादाह्वयसे मया तदाह्वये दुर्गे इति अनुत्तमं खल्वेषा फलं व्यक्ति-र्भविष्यति यद्यहं त्वया निहतः स्यां स्यात्त्वं दुर्गेवेति शुम्भाभिप्रायान्तरमेतत् । देवीपार्श्वेऽस्तु देवीं प्रति अन्यथाभिप्रायेणास्य श्लोकस्यार्थोऽभिधीयते । बलावलेपदुष्टे इत्येकपदं संबुध्यन्तं चैतत् । हे बलावलेपदुष्टे हे दुर्गे सा त्वं गर्वं दर्पम् आवह आश्रयं कुरु अवलेपोऽहंकारः । अतः सातत्यगमने । आहूपूर्वः कृप् । आसमन्तादभिव्याप्य अतति सततं गच्छति आत् । वले सैन्ये सामर्थ्येऽविषये अवलेपो गर्वा अहंकारो दर्पः बलावलेपेन बलमवैष्ये आत् सततमुपेप्रेतुमांगमत उपद्रोता यः स बलावलेपात् देव्य-उपद्रवकारी तस्मिन्विषये दुष्टासि सांसहर्षाबलावलेपदुष्टा एकं पदम् । तस्याः संबोधनं हे बलावलेपदुष्टे । किंविशिष्टा त्वं म लक्ष्मीः लोकमाता । किंविशिष्टा त्वम् अन्यासाम् । द्वितीयान्वेतत्पदमाकारान्तम् । प्राणिहितमुन्पाद्ये हिंसकम् । स्वस प्राणने अनचे खत इत्यर्थः प्राणानि प्राणितीत्यनः (अनः पचायजन्तः) अनाय प्राणिनं हितः अन्यः । प्राणिहितं मुन्यादि । 'षोऽन्त्यकर्मणि

अदन्तत्वान्छान्त्सां विच प्रयागता भाषायां च स्यात् । तम् अन्धं प्राणिहितं मुन्यादि न स्यति न अन्तं नयति न नाशयति
अन्यासाः । अन्यस्य प्राणिजातस्य मुन्यादेः असाः अहिंसका रक्षका अन्यासाः । तम् अन्यासाम् । आकारान्तपुङ्क्तिद्विर्तावेष-
वचनान्तं पदं सौमपा इतिवत् । प्राणिहितं मुनिजनरक्षणमित्यर्थः । येन गर्वेण कृतप्राणिहितः मुनिर्जननादिः अन्तं नाशनं नीयते
तं सर्वसात्त्विकलोकरक्षणे आवह आध्रयं कुर्वित्यर्थः । सा त्वमिस्त्युक्तं सा का इत्याह । या त्वं बलमाश्रित्य सामर्थ्यप्रेष-
युष्यसे । 'युष संप्रहारे' । अनुदात्तेष्वादात्मनेपदम् । किंविशिष्टा त्वम् । अतिमानिनी । मान पूजयाम् । माननं मानः भाष-
यम् । सोऽस्तस्यां मानिनी । अतितरां मानिनी अत्यर्थं पूजायुक्तैत्यर्थः । इत्थमयं देवीष्टाभिप्रायो देवीपार्षद्वेदितोऽवधार-
णावः । बलावलेपादुष्टे त्वमिति पाठे बलं विषये अवलम्बेन दर्पण आसमन्तात् दुष्टा विहृता विरुद्धा । तत्संबुद्धौ हे बलाव-
लेपादुष्टे इति शुभमानुकूलोऽर्थः । देव्यनुकूलोऽर्थस्त्वेषः । बलाफलम्बेन सामर्थ्यगर्वेण अनुष्टा अविकृता विहृतिरहिता तत्संबुद्धौ
हे बलावलेपादुष्टे इत्युभयप्राप्यर्थभेदोऽवगन्तव्यः ॥ २ ॥

(४ नागोजीभट्टा) बलनि । बलमर्षेण दुर्विनीते दुर्गे मा गर्वमावह । या स्वमतिमानिना सती अग्यासा बलमाश्रित्य
गुह्यस इत्यन्वयः ॥ २ ॥

(५ जगज्जन्त्रचन्द्रिका) बलावलंपति ३ ॥ २ ॥

(६ वंशोज्जारः) बलावलेपेति बलेनाऽवलेपो गर्वस्तेन दुष्टे ॥ २ ॥

देव्युन्नान्न ।

एकैवाहं जगत्पत्र द्वितीया का ममापरा । पश्येता दुष्ट मध्येव विशन्त्यो मद्विभूतयः ॥ ३ ॥

(१ शुभवर्त्ता) एकैवाहमिति । एकमेवाद्वितीयमिति ध्रुवोरिति भावः । पश्येत्पश्यता इत्येव कर्म । वाक्यात् एत
 वः कर्म ॥ ३ ॥

(२ चतुर्थरी) एका सजातीयविजातीययुग्मसंयुक्तानां । केति किञ्चिद् श्रेणं । कापीति यावत् । अपर। अन्य।
स्वप्रतिरेकेति यावत् । अनुभूयमानभेदो न वास्तव इत्याह । परयेति । एता वृक्षाभ्यां विशन्त्यः । व्यत्ययान्तराणि प्रथमा ।
यत्र मध्येव विशन्त्यः सत्यः सन्ति एतत्पर्येति साध्याहारोऽन्वयः । मद्भिन्नुभयो मच्छक्तयः ॥ ३ ॥

(३ श्रान्तनवी) हे दुष्ट हे असूयक हे शुम्भ अत्रास्मिजगति भुवनत्रयेपि अहमेकैव । एकमेवाद्वितीयमिति श्रुतः परमात्मरूपाहमेकैवास्मि । यद्वा अहम् आहंकाररूपा मायाकृतिश्चण्डिकाया एकैवाहमस्मि । मम देव्याः द्वितीया अपरा व्याप्तिः कास्ति । अस्तिचेत्कथंचन ता मदन्या नैव । हे दुष्ट हे शुम्भ इतः इतोऽवलोकय । एताः ब्रह्मणीप्रभृतिशक्तयः मद्भिभूतवः मध्येव देव्यामेव विशान्त्यः सन्ति । मत्सकाशात् विविधा भूतिरुत्पत्तिः प्रादुर्भाव आसां ब्रह्मण्यादीनां ताः मन्त्रि-
गौतयः । यद्वा मम देव्याः विभूतयः कायव्यूहसृष्टिचिपदः पश्य । मृगां धावतीतिवद्वाक्यार्थरूपं कर्महं द्रष्टव्यम् । एताः शक्तयः मत्कायव्यूहसिद्धिसंसिद्धसृष्टिसंपदः मद्भिभूतयः मदवताराः मध्येव विशान्त्यः सन्तीति यत् । तत्पश्येत्यर्थः । अथवा जगदेव जगती एकैव जगती अहम् अत्र ऐक्ये सति अत्रत्यामेकस्यां मयि जगत्याम् ऐक्येन स्थितायां सत्याम् अथ च अत्र एकाह-
मस्यां जगत्यां मयि च ऐक्येन स्थितायां सत्यां मत्तो जगतीतः सकाशात् जगतीतः मत्तः सकाशाच्च अपरा द्वितीया व्याप्तिः का मम स्यात् । न कापि । तस्माज्जगत्यांरेक्यात् । हे दुष्ट हे असूयक हे शुम्भ इतः पश्य इतोऽवलोकय । एता मद्भिभूतयः ब्रह्मण्यादयः मदशप्रभवा मत्तेजोमय्य एव मध्येव विशान्त्यः प्रविशान्त्यः सन्तीति यत् तत्पश्येति वाक्यार्थरूपं पश्येत्यर्थः कर्म । मृगा धावन्ति इतिवत् । 'जगतो नाहमन्या स्यां स्यामदन्त्यज्जगच्च न । जगतो मम चाप्येकाव्याप्तिरन्या ततोऽस्ति का ॥ अहं च जगती चैका जगती मन्मयी यतः । दुग्धवद्वि चाप्येकं दधि दुग्धमयं यतः' । दुष्टेति । 'परस्त्रीलोलुप-
त्वेन स्वस्त्रीं त्यक्त्वा तु धैर्यतः । हन्ति वैवस्वतो राजा नृणामासुः शतं च यत् ॥ मद्राज्यं हि शिवेनोक्तं त्वया त्यक्तं दुरात्मना । अतस्त्वां शुम्भं हन्म्याजौ हतदेवं हतप्रभम् ॥ इत्यभिप्रायतो देव्या हे दुष्टेत्यभिभाषितः । अथ नैतन्न बोध्यं चेत्फले व्याप्तिर्भ-
विष्यति' ॥ ३ ॥

(४ नागोजीभट्टा) देव्युवाच एकवन्ति । एका स्वगतसजातीयादिभेदहीना । परमात्मस्वरूपत्वात् अपरान्या मम सहायभूता द्विवीया कास्ति । न कापीत्यर्थः । अनुभूयगानस्तु भेदो न वास्तव इत्याह । पश्येति । वाक्यार्थस्य कर्मत्वम् । मद्रिभूतय इत्यनेन भेदं निरस्यति ॥ ३ ॥

(५ जगच्चन्द्रचन्द्रिका) देव्युवाचेति ४ । एकैवाहमिति ५ ॥ ३ ॥

(६ दशोद्धारः) एकवन्ति । एका सजातीयविजातीयस्वगतभेदरहिता । अपरा मध्यतिरिक्ता का । किंशब्दः प्रभे
 भाक्षेण वा । न कापीत्यर्थः । साक्षादनुभूयमानोऽपि भेदो न वास्तव इत्याह । पदयोस्यादि ॥ ३ ॥

ततः समस्तास्ता देव्यो ब्रह्माणीप्रमुखा लयम् । तस्या देव्यास्तनौ जगमुरैकासीत्तदाम्बिका ४॥

(१ शुभवती) तनौ लयं जगमुरित्यन्वयः । स्तनाविति छेदे तु प्राप्येति शेषः ॥ ४ ॥

(२ चतुर्धरी) तनौ शरीरे लयमाश्लेषमपृथग्भावं जगमुरित्यन्वयः ॥ ४ ॥

(३ शान्तनवी) हे सुरथ ततः मध्येव विशन्त्यः सन्ति ताः शक्तयः इत्युक्तेरनन्तरं ताः समस्ताः अष्टौ ब्रह्माणी-
प्रमुखा ब्रह्माण्वाद्याः शक्तयः देव्यो देवताः तस्या आद्याया देव्याश्चण्डिकाया एव तनौ तन्वां शरीरे लयं लीनताम् एकतां
जगमुः प्रापुः । तदा तासां तया सहैक्योदयकाले अम्बिका चण्डिका देवी एकैवासीत् । अद्वितीया सा चण्डिकैवातिष्ठन्
एकैव जाता ॥ ४ ॥

(४ नागोजीभट्टी) तत इति । तनौ शरीरे । लयम् अपृथक्भावम् । अननं ब्रह्मादिभ्यः आविर्भूतानामप्यत्र लय-
दर्शनेन समस्तोपादानत्वमेवा एवेति दर्शयति । तच्च मूलशक्त्यभेदादित्युक्तम् ॥ ४ ॥

(५ जगन्मन्दचन्द्रिका) ततः समस्ता इति ६ ॥ ४ ॥

(६ दंशोद्धारः) ॥ ४ ॥

देव्युवाच ।

अहं विभूत्या बहुभिरिह रूपैर्यदास्थिता । तत्संहतं मयैकैव तिष्ठाम्याजौ स्थिरो भव ॥ ५ ॥

(१ शुभवती) यत् आस्थितेति छेदः । आजौ युद्धे ॥ ५ ॥

(२ चतुर्धरी) विभूत्या ऐश्वर्येण तद्बहुभिः रूपैरवस्थानम् ॥ ५ ॥

(३ शान्तनवी) हे शुम्भ इह रणक्षितो अहं चण्डिकादेवी बहुभिरनेकैः रूपैः कृत्वा विभूत्या विभवेन विभुत्वेन ऐश्वर्य-
त्वेन वा यत् बहुत्वम् अस्ति तम् अङ्गीकृतवत्यस्मि तद्बहुत्वं मया संहतं तानि बहूनि ब्रह्माण्वादिशक्तिरूपाण्युपसंहतानि
मया । तस्मादहमेकैव तिष्ठामि । हे शुम्भ त्वम् आजौ युद्धे स्थिरो भव । यत्तदिति बहुत्वसामान्यमपेक्ष्यैकवचनम् । आभि-
र्बहूनि रूपाणि उपसंहतानि वर्जितानि मय्येवेत्यर्थः । तस्मादहमेकैव तिष्ठामि । आजौ युद्धे त्वं स्थिरो भव । आस्थितेति
गत्यर्थार्कर्मकसूत्रेण तिष्ठतेः कर्तरि क्तः । आजौ इत्येतत्पदं काकाक्षिगोलकन्यायेनोभयत्रापि संबध्यते । अहमेकैव तिष्ठाम्याजौ ।
त्वं स्थिरो भवेति उभयत्रापि संबन्धसंभवात् ॥ ५ ॥

(४ नागोजीभट्टी) ' देव्युवाच ' । अहमिति । अहं विभूत्यैश्वर्येण बहुभिः रूपैः यद्बहुत्वमास्थिता तद्बहुत्वं मया
संहतम् । तस्मादहमेकैव तिष्ठामि । त्वमपिरणे स्थिरो भवेत्यर्थः । अननापि तदेव दृढीकृतम् ॥ ५ ॥

(५ जगन्मन्दचन्द्रिका) ' देव्युवाचेति ७ ' । अहं विभूत्येति ८ ॥ ५ ॥

(६ दंशोद्धारः) अहमिति । तत् बहुरूपावस्थानम् ॥ ५ ॥

ऋषिरुवाच ।

ततः प्रवृत्ते युद्धं देव्याः शुम्भस्य चोभयोः । पश्यतां सर्वदेवानामसुराणां च दारुणम् ॥ ६ ॥

(१ शुभवती) ॥ ६ ॥

(२ चतुर्धरी) पश्यतामित्यनादरे षष्ठी ॥ ६ ॥

(३ शान्तनवी) ततोऽनन्तरं देव्याश्चण्डिकायाः शुम्भस्य चासुरस्य उभयोर्युद्धं प्रवृत्ते प्रावर्तिष्ठ । कीदृश-
युद्धम् । सर्वेषां देवानां सर्वेषामसुराणां च पश्यतामवलोकयतामुभयेषां दारुणं घोरं भयंकरम् । यदि शुम्भो जेष्यति तदा
देवानां भयं स्यात् । यदि च देवी जेष्यति तदा असुराणां देवीतो भयं स्यात् । तस्मादुभयेषां दारुणम् । यद्वा पश्यता-
मित्युक्तत्वात्तद्दृष्ट्वा भयहेतुस्तयुद्धमित्यर्थः । उभयशब्दः संशयावाचित्वाच्च वाच्यलिङ्गः । अतस्त उभयोर्देव्याः शुम्भस्य
यत्किञ्च तदिह स्यादितिहोभयशब्दस्य स्त्रीपुंलिङ्गतावगन्तव्या ॥ ६ ॥

(४ नागोजीभट्टी) ' ऋषिरुवाच तत ' इति । पश्यतामित्यनादरे षष्ठी ॥ ६ ॥

(५ जगन्मन्दचन्द्रिका) ' ऋषिरुवाच ९ ' । ततः प्रवृत्त इति १० ॥ ६ ॥

(६ दंशोद्धारः) तत इति । पश्यतामित्यनादरे षष्ठी । पुरत इति शेषो वा ॥ ६ ॥

शरवर्षैः शितैः शस्त्रैस्तथास्त्रैश्चैव दारुणैः । तयोर्युद्धमभूद्भूयः सर्वलोकभयंकरम् ॥ ७ ॥

(१ शुभवती) ॥ ७ ॥

(२ चतुर्धरी) शितैस्तीक्ष्णैः । भूयो महत् । यद्वा भूयः पुनः ॥ ७ ॥

(३ शान्तनवी) भूयः बहुतरमित्यर्थः । भूयेति पाठे तु सुरथस्य राहः संबोजनम् । हे भूप राजन् । सुराक्षे

शरवर्षैः बाणवृष्टिभिः तयोः भूयः बहुतरं सर्वलोकभयंकरं युद्धमभूत् । तथा तद्वच्छतैः सुदारुणैर्घोतंरंरस्त्रैश्च मन्त्रवद्भिः रायकैः क्षेमत्र्यैः भूयो बहुतरं सर्वलोकभयंकरं युद्धमुभयोरभूत् । आयुधभेदादेव युद्धभेदः । आयुधसाम्ये तथास्त्रैश्च दारुणैरित्यपि पाठे स एवार्थः । तुल्यजातीयैरायुधैस्तौ युयुधाते । देवी च शुम्भश्चेत्यर्थः ॥ ७ ॥

(४ नागोजीभट्टी) भूयः महत् ॥ ७ ॥

(५ जगच्चन्द्रचन्द्रिका) शरवर्षैरिति ॥ ११ ॥ ७ ॥

(६ दंशोद्धारः) शरवर्षैरिति । शरवर्षादिभिर्भूयो महत् । यद्वा भूयः पुनः ॥ ७ ॥

दिव्यान्यस्त्राणि शतशो मुमुचे आन्यथास्त्रिका । बभञ्ज तानि दैत्येन्द्रस्तत्प्रतीघातकर्तृभिः ॥ ८ ॥

(१ गुप्तवती) ॥ ८ ॥

(२ चतुर्धरी) प्रागपि युद्धमासीत् तत्प्रती(कार)घातकर्तृभिरस्त्रैरिति विपरिणामेनान्वयः ॥ ८ ॥

(३ शान्तनवी) अथ अस्त्रिका देवी दैत्येन्द्रविषये यानि शतं शतशः । दिव्यानि दिव्यमन्त्राणि सदैवतानि अस्त्राणि मुमुचे प्रयुयुजे प्रयुक्तवती तानि दैत्येन्द्रः शुम्भः तत्प्रतीघातकर्तृभिः तत्तदस्त्रविरोधिभिरस्त्रैर्वमञ्ज । भञ्जो आमर्दने । प्रतियोगैः खण्डयामास । आग्नेयास्त्राणि वारुणास्त्रैर्विघ्नितानि वारुणास्त्राणि वायव्यास्त्रैर्विघ्नितानि वायव्यास्त्राणि पद्मगास्त्रैः पद्मनाशनास्त्रैर्विघ्नितानि पद्मगास्त्राणि गारुडास्त्रैः पद्मगाशनास्त्रैर्विघ्नितानि चकार इत्यन्योन्यं प्रत्यस्त्राण्यस्त्रशास्त्रसिद्धान्यवगन्तव्यानि । शतंशतं शतशः । 'संह्यैकवचनाच्च बीप्सायां शस्' । दिव्येति 'युप्रागपि युद्धप्रतीघातो यत्' शैथिल्यः । मुमुचे । मुच्लु मोक्षणे । तेषाम्भिकाप्रयुक्तास्त्राणां प्रतिघातः विघातः । 'उपसर्गस्य घञ्मनुष्ये बहुलम्' । दीर्घः । तस्य कर्तृणि तैः 'जमिकर्तुः प्रकृतिः' इति लिङ्गात्समासः ॥ ८ ॥

(४ नागोजीभट्टी) ॥ ८ ॥

(५ जगच्चन्द्रचन्द्रिका) दिव्यास्त्राणीति १२ ॥ ८ ॥

(६ दंशोद्धारः) ॥ ८ ॥

मुक्तानि तेन चास्त्राणि दिव्यानि परमेश्वरी । बभञ्ज लीलयैवोग्रहङ्कारोच्चारणादिभिः ॥ ९ ॥

(१ गुप्तवती) ॥ ९ ॥

(२ चतुर्धरी) तेन शुम्भेन लीलया लास्येन । उग्रमिति क्रियाविशेषणम् । समस्तपक्षे हङ्कारोच्चारणादेर्विशेषणम् ॥ ९ ॥

(३ शान्तनवी) परमेश्वरी चण्डिकादेवी तेन च शुम्भेन मुक्तानि प्रेरितानि दिव्यानि दिवि भवान्यस्त्राणि उग्रहङ्कारोच्चारणादिभिः लीलया अप्रयत्नेनैव वमञ्ज भनक्तिस्म खण्डयामास । आदिशब्दादस्त्रैश्च वमञ्ज । लीलया विलासेन चर्णयामास । उग्रः रौद्रः हुम् इति शेषेणोच्चारणशब्दः । तदादिभिः अस्त्रैः परमा ईश्वरी परमेश्वरी । 'अध्रोतेराशुर्कर्मणि वार्त्तुचेन्नोपधायाः' ॥ ९ ॥

(४ नागोजीभट्टी) उग्रं च तत् हङ्कारोच्चारणं च तदादिभूतं येषामस्त्राणाम् ॥ ९ ॥

(५ जगच्चन्द्रचन्द्रिका) मुक्तानि चेति १३ ॥ ९ ॥

(६ दंशोद्धारः) मुक्तानीति । उग्रमिति क्रियाविशेषणम् । समस्तपाठे हङ्कारादेर्विशेषणम् ॥ ९ ॥

ततः शरशतैर्देवीमाच्छादयत सोऽसुरः । सापि तत्कुपिता देवी धनुश्चिच्छेद चेष्टुभिः ॥ १० ॥

(१ गुप्तवती) ॥ १० ॥

(२ चतुर्धरी) ॥ १० ॥

(३ शान्तनवी) ततः दिव्यास्त्रभजनादनन्तरं सः असुरः शुम्भः देवीं चण्डिकां शराणां शतैरसंह्यैस्तैः शरशतैः शरसहस्रैश्च आच्छादयत । छद संवरणे चुरादिराङ्पूर्वः लट् छादयामास । 'णिचश्च' इत्यात्मनेपदम् । सा च देव्यपि तत्कुपिता तदिति हेतोः पृथक्पदम् । तस्माच्छरशतैराच्छादनाद्धेतोः कुपिता कोधाविष्टा सती इष्टुभिर्वाणैः धनुषापं शुम्भस्य शरासनं चिच्छेद खण्डयामास । 'कलम्बमार्गणशराः पत्नीरोप इष्टुर्द्रव्योः' इष्टुभिरिति बहुवचनम् । पुनः पुनः धनुश्छेदं पुनः पुनः धनुर्ग्राहं धनुश्छेदः । धनुश्छेदं संसूचयितुमाश्रितम् । अन्यथैकस्य धनुषश्छेदे कर्तव्ये 'धनुश्चिच्छेद चेष्टुभिः' इत्येवं त्रयाः दनन्तामोघशक्तिकत्वादेवीविशेषणे ॥ १० ॥

(४ नागोजीभट्टी) ततस्तस्मात्कुपिता धनुः इष्टुभिः सह ॥ १० ॥

(५ जगच्चन्द्रचन्द्रिका) ततः शरशतैरिति १४ ॥ १० ॥

(६ दंशोद्धारः) तत इति । तदित्यव्ययं तस्येत्यर्थः ॥ १० ॥

छिन्ने धनुषि दैत्यन्द्रस्तथा शक्तिमथाददे । चिच्छेद देवी चक्रेण तामप्यस्य करे स्थिताम् ॥ ११ ॥

(१ गुप्तवती) ॥ ११ ॥

(२ चतुर्धरी) तदित्यव्ययम् । तस्येत्यन्वयः । तथा तेन प्रकारेण धनुषि छिन्ने इत्यन्वयः ॥ ११ ॥

(३ शान्तनवी) अथ दैत्येन्द्रः शुम्भः धनुषि शरासने देव्या छिन्ने सति तथा प्रकारेण खण्डिते सति तथा तद्वत् शक्तिरायुधम् आददे संजग्राह । अथ देवी अस्य शुम्भस्य करे स्थिता प्रेषयितुं गृहीता तां शक्तिमपि चक्रेणायुधेन चिच्छेद । खण्डीचकरित्यर्थः । अपिशब्द उक्तसमुच्चये । धनुश्चिच्छेद तदनु शक्तिमपि तां चिच्छेद । समाददे इत्यपि पाठे स एवार्थः । 'कासूतामर्थयोः शक्तिः' ॥ ११ ॥

(४ नागोजीभट्टी) छिन्ने इति । तथा तेन प्रकारेण छिन्ने धनुषीत्यन्वयः ॥ ११ ॥

(५ जगच्चन्द्रचन्द्रिका) छिन्ने धनुषीति ॥ १५ ॥ ११ ॥

(६ दंशोद्धारः) ॥ ११ ॥

ततः खड्गमुपादाय शतचन्द्रं च भानुमत् । अभ्यधावत् तां देवीं दैत्यानामधिपेश्वरः ॥ १२ ॥

(१ गुप्तवती) शतचन्द्रमिति चर्म । भानुमदिति विशेषणम् ॥ १२ ॥

(२ चतुर्धरी) शतचन्द्रं कृत्रिमचन्द्रशतान्वितं चर्म भानुमत्तेजस्रि दैत्यानां येऽधिपास्तेषामपीश्वरः ॥ १२ ॥

(३ शान्तनवी) ततः शक्तिच्छेदानन्तरं दैत्यानामधिपेश्वरः धूम्रलोचनचण्डमुण्डरक्तबीजनिशुम्भादयः तेषामीश्वरः स्वामी शुम्भः खड्गं चन्द्रहासम् उपादाय भानुकिरणयुक्तं शोभान्वितं शतचन्द्रं शतलिखिताश्चित्रिताश्चन्द्रा यस्मिन् । फल-कमेतत् । तत् शतचन्द्रं फलकं च उपादाय गृहीत्वा तां देवीं हन्तुम् अभ्यधावत् अडौकत् । धावु गतिशुब्धोः । स्वरिते-त्वाल्लङात्मनेपदम् । दैत्यानामधिपेश्वर इत्येकपदमन्ते नामप्रसिद्धिः । क्वातकीर्तिः न नाम अनाम अप्रसिद्धिरक्ष्यातिरकीर्तिः । अनाम धीयते येषु अनामधयः अकीर्तयः धूम्रलोचनचण्डमुण्डरक्तबीजनिशुम्भादयो दैत्याः अकीर्तिभाजः दैत्येषु अनामधयो दैत्यानामधयः तान् दैत्यानामधीन् पाति रक्षति दैत्यानामधिपः 'आतोऽनुपसर्गे कः' । दैत्यानामधिपश्चासावीश्वरश्च ऐश्वर्येणैतः शुम्भः दैत्यानामधिपेश्वरः । अनामधय इत्यत्र 'कर्मण्यधिकरणे च' इति उपसर्गे घोः किः ॥ १२ ॥

(४ नागोजीभट्टी) तत इति । चर्म चेति चेनाससारथ्योः समन्वयः ॥ १२ ॥

(५ जगच्चन्द्रचन्द्रिका) ततः खड्गमिति १६ ॥ १२ ॥

(६ दंशोद्धारः) ॥ १२ ॥

तस्यापतत एवाशु खड्गं चिच्छेद चण्डिका । धनुर्मुक्तैः शितैर्बाणैश्चर्म चार्ककरामलम् ॥ १३ ॥

(१ गुप्तवती) ॥ १३ ॥

(२ चतुर्धरी) अर्ककरामलं सूर्यरस्मिबन्निर्मलम् ॥ १३ ॥

(३ शान्तनवी) चण्डिकादेवी तस्य आपतत एव सतः अडौकमानस्यैव शुम्भस्य आशु तत्क्षण एव तदा डौकनसमय एव धनुर्मुक्तैः चापात्सकाशाश्रितैः शितैस्तेजसैः तीक्ष्णैः अर्ककरामलम् अर्ककरैः संगतैः अलिप्तत्वाप्रतिफलितकिरणत्वादम-लमुज्ज्वलं खड्गं चिच्छेद । अथ च बाणैः अर्ककरामलं प्रतिफलितैरकस्य करैः सह संपर्कलाभादमलमुज्ज्वलं चर्म फलकं चिच्छेद बाणैरिति बहुबचनात्खड्गफलकं च चूर्णयाचकारेति सूच्यते । फलकोऽस्त्री फलं चर्म । चर्ममयत्वाच्चर्म । स्वभावतः श्यामवर्ण-योरपि तयोरपनीतपिधानत्वात्प्रतिफलितार्ककरसंपर्कलाभादर्ककरामलत्वं खड्गचर्मणोरुपपद्यते । धनुषो मुक्तैरञ्जितैः प्रेरितैः 'कुरण्टकेपि बाणः स्याद्बाणो बलिसुते शरैः' । धनुर्ग्रहणादत्र शरो बाणो विवक्षितः । 'संभवे' व्यभिचारे च स्याद्विशेषण-मर्थवत् । 'अश्वाश्च पातयामास रथं सारथिना सह' । सा देवी तस्य शुम्भस्य न केवलं खड्गं चर्म च चिच्छेद । अपि च अश्वाश्च छित्त्वा शरैः पातयामास । सारथिना सह यत्र सार्थं रथं च स्यन्दनं पातयामास । व्यत्यस्तावयवसंनिवेशं तं भ्रं शयाचकार ॥ १३ ॥

(४ नागोजीभट्टी) ॥ १३ ॥

(५ जगच्चन्द्रचन्द्रिका) तस्यापतत इति १७ ॥ १३ ॥

(६ दंशोद्धारः) ॥ १३ ॥

हताश्वः स तदा दैत्यश्छिन्नधन्वा विसारथिः । जग्राह मुद्गरं घोरमम्बिकानिधनोद्यतः ॥ १४ ॥

(१ गुप्तवती) ॥ १४ ॥

(२ चतुर्धरी) हताश्व इत्यादिना । अस्मिन्नवसरे अश्वादिवधोप्यभिधीयते हतासिरिति पाठस्तु न बुद्धसंमतः । विसारथिरिति सारथिर्ह्यनियामकः । मुद्गरम् अव्योलगुडम् ॥ १४ ॥

(३ शान्तनवी) तदा सः शुम्भो दैत्यः तथा देव्या हताश्वः नष्टरथः छिन्नधन्वा भग्नशरासनः विसारथिश्च विगतः पथसुः सारथिर्धस्य स विसारथिः एवमवस्थः सन्नप्यम्बिकानिधनोद्यतः अतएव घोरं भीमं भयानकं मुद्गरं नाम लोहमयं घनम् आयुधविशेषं जगद् उपपाददे । 'दुधणे मुद्गरघनौ' । मुद्गं गिरति प्रस्तेः मुद्गरः घनः 'वाधे मुस्तेऽम्बुदे सान्दे घनः स्यादोद्गुद्गरे' । छिन्नं धनुर्यस्य स छिन्नधन्वा । अम्बिकायाः निधनं मृत्युः तत्र उद्यत उद्युक्तः अम्बिकानिधनोद्येतः । इति शुभ-
भिधातव्योऽर्थः । अम्बिकायाः सकाशात्प्राप्तमरणनिभं तत्र उद्यत उद्युक्तः इति देवीपार्षदाभिधातव्योर्थः । घन धान्ये । सि-
प्राद्वनेमरणार्थं भावे व्युद । निवृत्तं धनमतोऽत्र वा निधनमित्यपरे व्यग्रद्विपुः । 'अन्तो नाशो ह्योर्भृत्युर्मरणं निषतो-
न्निवाम्' ॥ १४ ॥

(४ नागोजीभट्टी) तदाह । हताश्व इति ॥ १४ ॥

(५ जगच्चन्द्रचन्द्रिका) हताश्व इति १८ ॥ १४ ॥

(६ दंशोद्धारः) ॥ १४ ॥

चिच्छेदापततस्तस्य मुद्गरं निशितैः शरैः । तथापि सोऽभ्यधावतां मुष्टिमुद्यम्य वेगवान् ॥ १५ ॥

(१ गुप्तवती) ॥ १५ ॥

(२ चतुर्धरी) उद्यम्य प्रहाराभिमुखं कृत्वा देव्या हृदय इत्यन्वयः ॥ १५ ॥

(३ शान्तनवी) अपि ततः अद्वौकमानस्य तस्य शुम्भस्य मुद्गरं दुधणे नामायुधं निशितैः तैजस्यैस्तीक्ष्णैः शरैः देवीं चिच्छेद । तथापि भगमुद्गरः सन्नपि शुम्भः वेगवान् । ज्वोपेतः सन् तां देवीम् अभ्यधावत् । हन्तुं मुष्टिमुद्यम्य अदौक्यं । सर्वैर्वैगितायां गतो धावादेशो वक्तव्यः । यदा धावु गतिशुभोः स्वरितेज्वाद्भयपदी । 'लक्ष्यश्रया खियां पुंसि मुष्टिशब्दः प्रकीर्तितः' ॥ १५ ॥

(४ नागोजीभट्टी) ॥ १५ ॥

(५ जगच्चन्द्रचन्द्रिका) चिच्छेदापतत इति १८ ॥ १५ ॥

(६ दंशोद्धारः) ॥ १५ ॥

स मुष्टिं पातयामास हृदये दैत्यपुङ्गवः । देव्यास्तं चापि सा देवी तलेनोरस्यताडयत् ॥ १६ ॥

(१ गुप्तवती) ॥ १६ ॥

(२ चतुर्धरी) सा देवी तमपि तलेन प्रतलेन उरसि हृदयेऽताडयत् । दैत्यपुङ्गवः शुम्भः देव्या हृदये मुष्टिं पात-
यामास ॥ १६ ॥

(३ शान्तनवी) देव्या स दैत्यपुङ्गवः शुम्भः श्रेष्ठो दैत्यः युद्धे देव्या हृदये वक्षसि मुष्टिं रलिं बद्धाङ्गुलिमिश्रं बद्धाङ्गुलिमिधं पातयामास प्रयुक्तवान् । 'अङ्गीवे मुष्टिरली द्वौ' । पुमान् गौः पुंगवः । 'गोरतद्वितलुकि' इति टच् समासान्तः । दैत्यपुङ्गव इव बलवान्दैत्यपुङ्गवः । स्युस्तरपदे व्याघ्रपुङ्गवर्षभकुम्भराः । सिद्धसाङ्गुलनागायाः पुंसि श्रेष्ठार्थमोचराः । 'द्वपमितं व्याघ्रादिभिः सामान्याप्रयोगे समस्यते' । तं सा च देवी तलेन करतलेन चपेटतलेन तमपि शुम्भमपि उरसि वक्षसि अताडयत् । तड आघाते चुरादिः । कर्तारं लङ् । 'अस्त्री तलमधोदेशे स्वरूपे पृष्ठके तलम् । चितस्ती च चपेटे च तलो ज्यारक्षणे तलम्' ॥ १६ ॥

(४ नागोजीभट्टी) स मुष्टिमिति । देव्या हृदये इत्यन्वयः । तलं प्रमृत्तचपेटः ॥ १६ ॥

(५ जगच्चन्द्रचन्द्रिका) स मुष्टिमिति २० ॥ १६ ॥

(६ दंशोद्धारः) ॥ १६ ॥

तलप्रहाराभिहतो निपपात महीतले । स दैत्यराजः सहसा पुनरेव तथोत्थितः ॥ १७ ॥

(१ गुप्तवती) ॥ १७ ॥

(२ चतुर्धरी) सहसा तत्क्षणात् ॥ १७ ॥

(३ शान्तनवी) स दैत्यराजः दैत्यानां राजा शुम्भः । 'राजाहःसखिभ्यष्टच्' समासान्तः । देवीकृतेन तलप्रहारेण चपेटघातेन अभिहतः वक्षसि ताडितः महीतले भूपृष्ठे निपपात बध्नश । अथ स दैत्यराजः शुम्भः सहसा वेगेन अतर्क्येण बलेन च पुनस्तथैव निपतनात्प्रागिव उत्थितः उदस्यादुबकैः स्थितिमाप । अतर्किते तु सहसा अव्ययम् । सहाव्ययम् । तथा च सहसा कृतमित्यर्थः । 'ओजःसहोम्भस्तमसस्तृतीयाया अलङ्' । स दैत्यराजः सहसा तथापतनात्प्रागिव पुनरुत्थित एव अतर्किनमुदस्थादेव ॥ १७ ॥

(४ नागोजीभट्टी) ॥ १७ ॥

(५ जगज्जन्द्रचन्द्रिका) तलप्रहारेणि ११ ॥ १७ ॥

(६ दंशोद्धारः) ॥ १७ ॥

उत्पत्य च प्रगृह्योच्चैर्देवीं गगनमास्थितः । तत्रापि सा निराधारा युयुधे तेन चण्डिका ॥ १८ ॥

(१ गुप्तवती) ॥ १८ ॥

(२ चतुर्धरी) उत्पत्य ऊर्ध्वं गत्वा प्रगृह्यादाय उच्चैरत्यर्थं देवीं प्रगृह्याच्चैरुत्पत्य गगनमास्थित इत्यन्वयः । तत्र गगनेऽपि निराधारा स्वप्रयत्नेतरपाताभावहेतुहीना तेन शुम्भेन सह ॥ १८ ॥

(३ शान्तनवी) महीतलादुत्पत्य उद्गीय देवीं प्रगृह्य गृहीत्वा उच्चैर्गगनमाकाशमास्थित आरुढवान् आश्रितः । आरुर्वाप्तप्रतिष्ठेः सकर्मकात् गत्यधिकमकसृष्टेण कर्तारि क्तः । आश्रितवान् । आरुः स्थः प्रतिज्ञानमर्थः । गगनं स्थानत्वेन प्रतिज्ञातवान् । आश्रितवानित्यर्थः । तत्रापि गगनेपि सा चण्डिका देवी निराधारा निरधिकरणा गन्धेय तेन शुम्भेन सह युयुधे । युध संप्रहारे । अनुदात्तेत्वादात्मनेपदम् । संप्रजहार । यद्वा तत्रापि गगने सा देवी अम्बिका निराधारा अन्तर्गत-ब्रह्माणी वैष्णवी कौमारीरूपे रूपित्वा हंसगृहमयूरवाहनतया आधारसहितैव चण्डिकेति मुहूर्तौ रहस्यमूहनीयम् । यद्वा 'निर्निश्चय-निषेधयोः' निश्चयश्चावाप्यवसायः । निराधारा अहमेव सर्वशक्तिसमन्विता शत्रूनुपसंहारिण्यामीति निश्चयज्ञानाधारा चण्डिका । यद्वा चण्डिका शब्दब्रह्मरूपतया आकाशस्थिततया साधारत्वादनिराधारा । यद्वा शब्दब्रह्म मन्त्रतत्त्वं मन्त्रतत्त्वं च चण्डिका चण्डिका चाकाशरूपा आकाशरूपं च विभु विभु च निराधारमिति विभूतयश्चेयं देवतासर्वात्मतयाऽयुक्तमेवैत-चण्डिका भगवती निराधारेति ॥ १८ ॥

(४ नागोजीभट्टी) उच्चैर्गगनम् इत्यन्वयः । आस्थित आश्रितवान् । निराधारा स्वप्रयत्नेतरपाताभावहेतुहीना तेन शुम्भेन ॥ १८ ॥

(५ जगज्जन्द्रचन्द्रिका) उत्पत्येति १२ ॥ १८ ॥

(६ दंशोद्धारः) उत्पत्येति । उच्चैरुत्पत्य देवीं प्रगृह्य गगनमास्थित इत्यन्वयः । निराधारा स्वभावातिरिक्त्यानाभाव-हेतुहीना ॥ १८ ॥

नियुद्धं खे तदा दैत्यश्चण्डिका च परस्परम् । चक्रतुः प्रथमं युद्धं मुनिर्विस्मयकारकम् ॥ १९ ॥

(१ गुप्तवती) ॥ १९ ॥

(२ चतुर्धरी) नियुद्धं बाहुयुद्धं खे व्योम्नि चक्रतुरिति क्रियाव्यतिहारपि परस्पराच्छेदादात्मनेपदाभावः । प्रथमं प्राक् सिद्धाः देवयोनिविशेषाः ॥ १९ ॥

(३ शान्तनवी) तदा तस्मिन् गगनारोहणकाले प्रथमं प्रथमतः खे आकाशे दैत्यः शुम्भः चण्डिका च दुर्गा पर-स्परम् अन्योन्यं नियुद्धं बाहुयुद्धं नाम प्रथमं युद्धं चक्रतुः चक्राते विदधाते । कीदृक् नियुद्धं सिद्धमुनिविस्मयकारकं सिद्धाश्च मुनयश्च सिद्धमुनयः । ननु च द्वन्द्वे धिपूर्वं स्यात् । नैतत् । प्राप्तस्य च बाधोस्त्येवेति । यद्वा सिद्धैः संहिता मुनयः सिद्धमुनयः तेषां सिद्धानां प्राप्ताखिलसिद्धिसिद्धानां विश्वावसुप्रभृतीनां मुनिणां च नारदादीनां देवर्षीणां पश्यतां विस्मयस्याद्भुतस्याश्च-र्यस्य कारकमुपजनकम् । इह केचित्सिद्धमपनीय युद्धं पेटुः । नियुद्धं नाम युद्धं प्रथमं चक्रतुरित्यर्थः । केचित्तु प्रथममपनीय प्रधानं पेटुः । कर्मव्यतिहारे सर्वनाम्नो द्वे भवतः । 'समासवच्च बहुलम्' इति मुडामौ । परस्य क्रियाः परः करोति परस्यापि परः परस्परम् ॥ १९ ॥

(४ नागोजीभट्टी) नियुद्धं बाहुयुद्धं तद्विशेषणम् । प्रथममिति मुख्यार्थकम् । सिद्धाः देवयोनिविशेषाः । मुनयो ऋषयः ॥ १९ ॥

(५ जगज्जन्द्रचन्द्रिका) नियुद्धमिति २३ ॥ १९ ॥

(६ दंशोद्धारः) नियुद्धमिति । बाहुयुद्धम् । परस्परमित्यनेनैव क्रियाविनिमयस्योक्तत्वाच्चक्रतुरित्यत्र कर्मव्यतिहारे न तद् ॥ १९ ॥

ततो नियुद्धं सुचिरं कृत्वा तेनाम्बिका सह । उत्पात्य भ्रामयामास चिक्षेप धरणीतले ॥ २० ॥

(१ गुप्तवती) उत्पात्य शुम्भस्य कब्धिवयवं धृत्वा स्वमस्तकादुपरिभागे उत्तोल्य ॥ २० ॥

(२ चतुर्धरी) उत्पात्य ऊर्ध्वं नीत्वा । उत्पाटयेति वा पाठः । धरणीतले धरणीतलमधःप्रदेशः । 'अधः स्वरूपयोरङ्गी' इति नामशास्त्रात् ॥ २० ॥

(३ शान्तनवी) अम्बिका देवी तेन शुम्भेन महासुरेण सह सुचिरं चिरतरं कालं नियुद्धं बाहुयुद्धं कृत्वा निरुप्य ततोऽनन्तरं पश्चात् शुम्भं दैत्यम् उत्पात्य उरिक्ष्य चरणमुद्धृत्य भ्रामयामास । ततो भ्रामयित्वा तं शुम्भं बलयाकारेणोद्धृत्य भ्रामयित्वा धरणीतले भुवि चिक्षेप पातयामास । इह भ्रमेण वमन्तत्वाम्बिकात् 'मितां ह्रस्वः' इति ह्रस्वत्वम् । भ्रमयामासेति सम्भवः पाठः । यद्वा वेत्यनुवर्त्य मितां ह्रस्वः । सा च व्यवस्थितविभाषा । तेन क्वचित्प्रयोगे पुराणादौ संकामयतीतिवज्जामयामासेत्यपि सम्भवः पाठः । इह उत्पाद्य उत्पात्य उरिक्ष्य इति पाठत्रयम् । अमु अनवस्थाने गेर्यादेशः । क्षिप गेरणे लिट् ॥ २० ॥

(४ नागोजीभट्टी) उत्पात्य कन्दुकवदुपरि क्षिप्तः पतनसमये चरणमुद्धृत्य भ्रामयामास । धरणीतले चिक्षेप चेत्यर्थः ॥ २० ॥

(५ जगच्चन्द्रचन्द्रिका) ततो नियुद्धमिति २४ ॥ २० ॥

(६ दंशोद्धारः) तत इति । उत्पाद्य ऊर्ध्वं नीत्वा ॥ २० ॥

स क्षिप्तो धरणीं प्राप्य मुष्टिमुद्यम्य वेगतः । अभ्यधावत दुष्टात्मा चण्डिकानिधनेच्छया ॥ २१ ॥

(१ गुप्तवती) अत्र देव्युवाचेति मन्त्रद्वयस्याव्यवधानेन स्वीकरणं वचनबलान्न दुष्यति तदुपपत्तये कश्चिदुवाचेति पठनीयम् । ततः समस्ता इत्यस्य वस्तुतः ऋषिवाक्यत्वेनैव तदुपपत्तेः ॥ २१ ॥

(२ चतुर्धरी) वेगितो वेगयुक्तः ॥ २१ ॥

(३ शान्तनवी) देव्या भगवत्वा क्षिप्तः स दुष्टात्मा तु शुम्भः धरणीं प्राप्य वेगतः संजातवेगः सन् । वेगत इति पाठे वेगात् । वेगवानिति पाठे वेगयुक्तः । चण्डिकानिधनेच्छया मुष्टिमुद्यम्य उरिक्ष्य उद्यतं कृत्वा अभ्यधावत । चण्डिकामाहन्तुं मुष्टिमुद्यतं कृत्वा आभिमुख्येन अद्रवददौकत् । धातु गतिशुद्धयोः स्वरितेत्वादात्मनेपदं लङ् । देवीशब्द उच्यते । चण्डिकायाः निधनं मरणं तत्रेच्छया यतः मुष्टिमुद्यम्य वेगादभ्यधावत् । इति शुम्भेष्टार्थः । देवीसखीप्रायेस्तु चण्डिकायाः शकाशात्राप्तव्यं यन्निधनं मरणं तत्रेच्छया यतः अभ्यगाच्छतम् । अन्यथा पलाय्य चेद्रच्छेत असौ न म्रियेतैवेति । दुष्ट आत्मा स्वभावो यस्य स दुष्टात्मा । 'आत्मा यन्नो धृतिर्विद्धिः स्वभावो ब्रह्म वर्मं च' ॥ २१ ॥

(४ नागोजीभट्टी) ॥ २१ ॥

(५ जगच्चन्द्रचन्द्रिका) स क्षिप्तो धरणीमिति २५ ॥ २१ ॥

(६ दंशोद्धारः) ॥ २१ ॥

तमायान्तं ततो देवी सर्वदैत्यजनेश्वरम् । जगत्यां पातयामास भित्त्वा शूलेन वक्षसि ॥ २२ ॥

(१ गुप्तवती) ॥ २२ ॥

(२ चतुर्धरी) जगत्यां पृथिव्याम् ॥ २२ ॥

(३ शान्तनवी) सर्वेषां दैत्यानां जनानामीश्वरो राजा तं सर्वदैत्यजनेश्वरं सर्वाधुरपतिम् आयान्तं शुम्भं ततो देवी वक्षसि उरसि शूलेन भित्त्वा विदार्य जगत्यां भूमौ पातयामास भ्रंशयाचकार । 'जगती जगति च्छन्दोविशेषेऽपि क्षितावपि' २२ ॥

(४ नागोजीभट्टी) ॥ २२ ॥

(५ जगच्चन्द्रचन्द्रिका) तमायान्तमिति २६ ॥ २२ ॥

(६ दंशोद्धारः) ॥ २२ ॥

स गतासुः पपातोर्व्यां देवीशूलाग्रविक्षतः । चालयन्सकलां पृथ्वीं साविद्दीपां सपर्वताम् ॥ २३ ॥

(१ गुप्तवती) ॥ २३ ॥

(२ चतुर्धरी) स शुम्भः गतासुर्मृतः उर्व्यां भूमौ शूलाग्रं शूलमुख्यम् । अग्रपदस्यापि मुख्यवचनत्वात् देव्या शूलाग्रेण विक्षतः विशेषेण चूर्णितः बभूव इति पूर्वेषान्वयः । चालयन् कम्पयन् सपूर्वकत्वाद्ग्रस्वाभावः । चलनं बालस्तं करोतीति इनन्ताच्छतृङ् ॥ २३ ॥

(३ शान्तनवी) देव्याः शूलसायुधं तस्याग्रं तेन विशेषेण क्षतः हिंसितः । क्षिणुक्षणं हिंसायाम् । द्वावपि णान्तौ तनादी । तेन विक्षितः विक्षतः इति पाठद्वयम् । कर्मणि क्तः । 'अनुदात्तोपदेशवनतितनोत्वादीनामनुनासिकलोपो क्षति क्वडिति' । स शुम्भः गतासुः निर्गतप्राणः सन् उर्व्यां भूमौ पपात । किङ्कुर्वन् सकलां पृथ्वीं चालयन् स्थानान्तरं प्रापयन् कथंभूतां पृथ्वीम् । साविद्दीपां सपर्वतां समुद्रद्वीपपर्वतैः सह वर्तमानां तां चालयन् इति । चल कम्पने णिचि कम्पने चलिमिन् । वायुश्चलति वलीम् ईषत्कम्पयति । अन्यत्र न मित् । वायुश्चालयति वारिदध्रेणीं देशान्तरं प्रापयतीत्यर्थः । अत्र तु

स्थानान्तरप्रापणं प्रापधात्वर्थः । तेनात्र मित्वाभावाद्भ्रस्वत्वाभावः । कश्चित्वाह । चलनं चालः तं करोति णिच् । चलः शनृ-
प्रत्ययः । प्रयोजकव्यापाराभावाणिचोऽत्रासंभवादिति । तत्र । मृतस्याप्युपचारात्स्वाभाव्याद्वा प्रयोजकव्यापारसंभवान् मृतः
पुत्रो मातरं रोदयति धनमानन्दयतीतिवत् । मृताचेतनयोरप्यस्येव प्रयोजकव्यापार इति प्रागुक्त एव । मित्त्वभावाभावोपाय
आश्रयितव्यः ॥ २३ ॥

(४ नागोजीभट्टी) ॥ २३ ॥

(५ जगच्चन्द्रचन्द्रिका) स गतासुरिति २७ ॥ २३ ॥

(६ दंशोद्धारः) स गतासुरिति । चालयन्कम्पयन् । कम्पने चलि रिति मित्त्वान्मितो ह्रस्वः प्राप्तापि गङ्गापूर्वकाव-
धेरनिलत्वाच्च भवति । यद्वा चलनं चलस्तं कुर्वन्नितीन्ताच्छता ॥ २३ ॥

उत्पातमेघाः सोल्का ये प्रागासंस्ते शमं ययुः । सरितो मार्गवाहिन्यस्तथासंस्तत्र पातिते ॥ २४ ॥

(१ शुभवती) ॥ २४ ॥

(२ चतुर्थरी) उत्पातमूचका मेघाः । उल्का दिव्यमुक्त प्राक् । तत् शुम्भादिवधाच्छममुपशान्तिं प्रापुः । सरितो
नद्यः या हि प्रागुत्पथगामिन्य आसन् ताः तत्र शुम्भे निपातिते मारिते सति मार्गवाहिन्यः अभवन् ॥ २४ ॥

(३ शान्तनवी) प्राक् शुम्भासुरमरणात्पूर्वं सोल्काः उल्कासहिताः ये उत्पातमेघा आसंस्तेऽधुना शुम्भासुरे मृ-
सति शमं शान्तिं ययुः । शुभाशुभमूचका उत्पाताः तदर्थः । मेघास्तन्मेघाः देवलोकाशुभाय देव्याशुभाय च आगतास्तादृशा
मेघाः शान्तिमगमन्निति भावः । उल्का ज्वाला । स्त्रीलिङ्ग उल्काशब्दः । यदभ्यधु 'लङ्का शैफालिका टीका धानकी पञ्चि
काडकी । सिधका सारिका हिका' प्राचिकोल्का पिपीलिका' । देव्या शुम्भे निपातिते सति तथा अनाकुलाः सरितो नद्यः
मार्गवाहिन्यः मार्गगा आसन् । पूर्वमाकुलत्वाच्चयधिदेवताः स्वस्वप्रवाहसहिताः अधुना तद्वैपरीत्यमिता इति भावः । मार्गं
वहन्ति स्रवन्ति मार्गवाहिन्यः । सरितो मार्गवाहिन्यस्तथासंस्तत्र पातिते इति पाठान्तरेऽपि स एवार्थः ॥ २४ ॥

(४ नागोजीभट्टी) उत्पातति । उत्पातमूचका मेघाः शुभा देवाणां देव्यानामशुभाश्च उल्का दिव्यतजः । प्राक्
शुम्भवधात् । तथा तद्वत्सरितो मार्गवाहिन्यः न पूर्ववदुत्पथगामिन्य आसन् । तत्र शुम्भे ॥ २४ ॥

(५ जगच्चन्द्रचन्द्रिका) उत्पातमेघा इति २८ ॥ २४ ॥

(६ दंशोद्धारः) ॥ २४ ॥

ततः प्रसन्नमखिलं हते तस्मिन्दुरात्मान । जगत्स्वास्थ्यमर्तावाप निर्मलं चाभवन्नभः ॥ २५ ॥

(१ शुभवती) ॥ २५ ॥

(२ चतुर्थरी) अखिलमशेषं प्रसन्नं प्रकाशीभूतं स्वास्थ्यमनाविलम्बम् आप प्राप्तम् । निर्मलं प्रसन्नं नभ आकाशम-
भवत् ॥ २५ ॥

(३ शान्तनवी) जगत्स्वास्थ्यं स्वच्छताम् अनाकुलताम् अतीव अतितराम् आप प्राप्त । नभश्च आकाशं कर्तुं । अतीव
अत्यर्थं निर्मलं निष्पांसु अभवदासीत् । 'विश्वमशेषं कृत्वा समस्तनिखिलखिलानि निःशेषम्' 'विष्टपं भुवनं जगत्' । स्वस्थस्य
भावः स्वास्थ्यम् । जीवति शुम्भे एव तद्वैपरीत्यमभूद्विश्वस्येति भावः ॥ २५ ॥

(४ नागोजीभट्टी) ॥ २५ ॥

(५ जगच्चन्द्रचन्द्रिका) ततः प्रसन्नमिति २९ ॥ २५ ॥

(६ दंशोद्धारः) ॥ २५ ॥

ततो देवगणाः सर्वे हर्षनिर्भरमानसाः । बभूवुर्निहते तस्मिन् गन्धर्वा ललितं जगुः ॥ २६ ॥

(१ शुभवती) ॥ २६ ॥

(२ चतुर्थरी) हर्षेण निर्भरं पूर्णं मानसं येषाम् । बभूवुरिति पूर्वणान्वयः । ललितं ललितयुक्तम् ॥ २६ ॥

(३ शान्तनवी) देव्या तत्र तस्मिज्जुम्भासुरे निहते मारिते सति ततो हेतुतः सर्वे देवगणाः ब्रह्मविष्णुमहेश्वरादयः
(इन्द्रादयः) सुरसमूहाः हर्षनिर्भरमानसाः निःशेषेण शारः प्रोषः पूर्णता यत्र तानि निर्भराणि । हर्षेण निर्भराणि पूर्णानि मान-

सानि येषां ते तथोक्ता बभूवुः । आनन्दपूर्णहृदयाः समजनिषतेत्यर्थः । अथ च ते सर्वे गन्धर्वाः हाहाहुहुप्रवृत्तयः हर्षनिर्गम-
मानसाः सन्तो ललितं मनोहरं यथा स्वात्तया देव्याः पराक्रमं जगुः गायन्ति स्म ॥ २६ ॥

(४ नागोजीभट्टी) ॥ २६ ॥

(५ जगच्चन्द्रचन्द्रिका) ततो देवगणा इति ३० ॥ २६ ॥

(६ दंशोद्धारः) ॥ २६ ॥

अवादयंस्तथैवान्ये ननृतुश्चाप्सरोगणाः । ववुः पुण्यास्तथा वाताः सुप्रभोऽभूद्दिवाकरः ॥ २७ ॥

(१ गुप्तवती) ॥ २७ ॥

(२ चतुर्धरी) अवादयन्वादनं चक्रुः । पुण्या अनुकूलाः ॥ २७ ॥

(३ शान्तनवी) गीतमुक्त्वा वाद्यं नृत्यं चाह । अवादयन् तथा अन्ये एवाप्सरोगणाः ननृतुः । देव्या शुम्भे निपा-
तिते सति दिव्यानि वाद्यानि आनन्दादवादयन् । तथा अपरे देवगणाः अपरे त्वप्सरसामुर्वशीप्रमुखानां गणा ननृतुः नृत्य-
न्तिस्म । 'ववुः पुण्यास्तथा वाताः सुप्रभोऽभूद्दिवाकरः' । तथा देव्या शुम्भे निपातिते सति वाताः पुण्याः शैल्यमान्यसौरभ्य-
युक्ताः ववुः वान्तिस्म । पुण्या रजःशून्याश्च । तथा शुम्भासुरे निपातिते सति दिवाकरः सूर्यः सुप्रभः सुतेजस्कोऽभूत् ॥ २७ ॥

(४ नागोजीभट्टी) पुण्या अनुकूलाः ॥ २७ ॥

(५ जगच्चन्द्रचन्द्रिका) अवादयंस्तथेति ३१ ॥ २७ ॥

(६ दंशोद्धारः) ववुरिति । प्राक् शान्ता ये अमयस्ते ॥ २७ ॥

जज्वलुश्चाग्रयः शान्ताः शान्ता दिग्जनितस्वनाः ॥ २८ ॥

इति श्रीमार्कण्डेयपुराणे शुम्भवधो नाम दशमोऽध्यायः १० ॥

(१ गुप्तवती) ॥ २८ ॥ इति श्रीगुप्तवत्यां मन्त्रव्याख्याने दशमोऽध्यायः ॥ १० ॥

(२ चतुर्धरी) शान्ताः प्रागुपशान्ता ये अमयस्ते जज्वलुरित्यन्वयः । यद्वा शान्ताः सौम्याः सन्तः दिक्षु जनितः
स्वनो दिग्जनितस्वनः । शान्तो दिग्जनितस्वनो येषाम् । प्रागेव ये दिग्दाहं कुर्वाणा अमयो दिक्षु स्वनितवन्तः जज्वलुरित्य-
न्वयः । यद्वा शान्ताः सन्तः । यद्वा शान्ता दिग्जनितस्वना येस्तेऽग्रयः । ताश्चाह वराहमिहिरः । 'अज्ञारिणी दिग् रविणा
प्रयुक्ता यस्यां रविस्तिष्ठति सा प्रदीप्ता । प्रधूपिता यास्यति यां दिनेशः शेषास्तु शान्ताः शुभदाश्च ताः स्युः' इति ॥ २८ ॥
इति श्रीचतुर्धरीटीकायां शुम्भवधो नाम दशमोऽध्यायः ॥ १० ॥

(३ शान्तनवी) जज्वलुश्चाग्रयः शान्ताः । अग्रय आहवनीयागार्हपत्यदक्षिणाग्न्यादयः शान्ताः धूमरहिताः नि-
र्मलाः सन्तः जज्वलुः ज्वलन्तिस्म । शुम्भे निहते यज्ञाः प्रवृत्ता इति भावः । ज्वल दीप्तौ । लिट् उस् । शान्ता दिग्जनि-
तस्वनाः । शुम्भे निहते सति दिग्जनितस्वनाः उत्पातशब्दाः शान्ताः उपशान्तिमगुः । शान्तादिग्जनितस्वना इत्येकं पदम् ।
तत्पक्षे शान्ताश्च ते दिग्जनितस्वनाश्चेति कर्मधारयः । दिशमुत्पातशब्दाः शान्ता इत्यर्थः । अथवा दैत्यादता दिग्देवताः
ताभिर्हाकारेण दिग्जनिताः स्वनाः । दैत्यशब्दाः शान्ता इत्यर्थः ॥ २८ ॥ इति श्रीमद्वाजपिण्डश्रीमत्सोमरात्र्यश्रीमदुद्ग-
रणारमजश्रीशान्तनुषकवर्तिविरचितायां शान्तनव्यां श्रीचण्डिकामाहात्म्यटीकायां शुम्भवधविष्युपलक्षितो दशमोऽध्यायः ॥ १० ॥

(४ नागोजीभट्टी) जज्वलुरिति । अग्रयः आहवनीयादयः शान्ताः सौम्याः सन्तो जज्वलुः । शान्ताः दिक्षु
जनिताः स्वनाः उत्पातसूचकस्फुरणादिशब्दा येषां ते ॥ २८ ॥ इति शिवभट्टसुतसतीगर्भसमुद्रवनागोजीभट्टकृतटीकायां
दशमोऽध्यायः ॥ १० ॥

(५ जगच्चन्द्रचन्द्रिका) जज्वलुरिति । 'जज्वलुश्चाग्रयः शान्ताः शान्ता दिग्जनितस्वनाः स्वाहा ३२ ॥ २८ ॥ इति
श्रीभगीरथविरचिता कण्वगोविन्दकृतसप्तशतीमन्त्रहोमविभागकारिकायां दशमोऽध्यायस्य जगच्चन्द्रचन्द्रिकाव्याख्याटीका
संपूर्णा ॥ १० ॥

(६ दंशोद्धारः) जज्वलुः । यद्वा शान्ता निर्धृताः दिग्जनितस्वना दिक्षुत्पन्ना उत्पातशब्दाश्च शान्ताः । शान्ति-
गिति ह्रस्वपाठे शान्तासु दिक्षु जतितः स्वनो येस्तेऽग्रय इत्यर्थः । शान्तिदिग्लक्षणं चोक्तं वराहमिहिरेण । 'अज्ञारिणी
दिग् रविविप्रयुक्ता यस्यां रविस्तिष्ठति सा प्रदीप्ता । प्रधूपिता यास्यति यां दिनेशः शेषास्तु शान्ताः शुभदाश्च ताः स्युः'
इति ॥ २८ ॥ इति श्रीमद्बुलो० दंशोद्धारटीकायां दशमोऽध्यायः ॥ १० ॥

एकादशोऽध्यायः ११

ऋषिरुवाच ।

देव्या हते तत्र महासुरेन्द्रे सेन्द्राः सुरा वहिपुरोगमास्ताम् ।

कात्यायनीं तुष्टुवुरिष्टलाभादिकाशिबक्रास्तु विकासिताशाः ॥ १ ॥

(१ गुप्तवती) अथ तन्त्रे षडश इति (सार्धैश्चतुर्दशभिः) श्लोकैरेकादशाध्यायत्रयगतमन्त्रविभजनार्थकश्चतुर्थः पटलः । ईश्वर उवाच । ऋषेः सुमेधसः ह्ययातं प्रोक्तं देव्या हतेऽशुभे । चतुर्विंशदिति श्लोका मन्त्रास्तत्संख्यकाश्च ते । ततो देव्यैकमन्त्रेण वरदाहं सुरेश्वरी । देवा ऊचुस्ततः सर्वाधावाप्रशमनं तथा । श्लोकैकैकं देवेशि देव्युवाच ततः परम् । वैवस्व-
तन्त्रे प्राप्ते इति सार्धाश्चतुर्दश । श्लोका आहुतयः सर्वा पश्चादष्टपञ्चसंयुताः । वैष्णवी देवता तत्र महागरुडबाहिनी । ऋषेः प्रोक्तं वच इत्यन्वयः । शुभे इति संबुद्धिः । मन्त्रेण श्लोकैरेतत्स्थभूतलक्षणे तृतीया । सार्धाः । 'शकम्भरीति विख्यातिं तदा यास्याम्यहं भुवि' इत्यर्थमन्त्रेण सहिताः । तत्रैव च वधिध्यामीत्यादीनां श्लोकमन्त्राणां तथाच एव सामञ्जस्यात् । अत्र एकादश-
ऽध्याये । 'देव्युवाचेति च तत एभिः स्तवैश्च मामिति । दूरेत्यर्थेन सहिता अष्टाविंशतिरूपकाः । ततश्च ऋषिरुवाचेति त्युक्त्वा श्लो-
कादिकैश्च तैः । अर्धयुङ्गवभिः श्लोकैस्तत्संख्या मनवो मताः । एवं तु द्वादशे एकचत्वारिंशन्मिताहुतिः । एभिरीत्यारभ्य दूरा-
देवेत्यर्धोत्तरमृषिरुवाचेत्येतत्पर्यन्तं सार्धाष्टाविंशतिः श्लोकाः सन्ति । इदं च श्लोकसंख्यामात्रमिति तु रूपका इत्यनेन ध्वनितम् ।
आध्यायेत्याप्रतीकवदन्त्यार्थस्यान्यप्रतीकग्रहणेन निर्देशे युक्तेऽपि तदाप्रतीक एव गृहीत इत्येव विशेषः । षड्विंशतिरि-
त्येव त्रयादित्यादौ मध्यप्रतीकग्रहणादेरपि दर्शनात्तत्तथ इत्युक्त्वा सा भगवतीत्यर्थयुक्तनवश्लोकैस्तैः पूर्वनिर्दिष्टैरभ्यर्चिता-
ष्टाविंशतिः श्लोकैश्च तत्संख्या एकोनत्रिंशत्संख्या दशसंख्याश्च मनवो ज्ञेया इत्यर्थः । तेन दूरादेवेति प्रतीकग्रहणमपि श्लोकसंख्या-
निर्देशमात्राभिप्रायकं नतु मन्त्रत्वस्यापि बोधकं तत्संख्या इति वाक्यान्तरणेन पूर्वनिर्दिष्टयोर्भयोरपि श्लोकगणयोर्मन्त्रविधा-
नात् । अर्धमन्त्रविशेषनिर्णयस्तु यथापूर्वं लक्षणानुसारेणैवेति भावः । तत्तथ सर्वं ममैतन्माहात्म्यं मम सन्निधिकारकमि-
त्यर्थम् । निशुम्भे च महावीर्यं शेषाः पातालमाययुरित्यर्थं मन्त्रद्वयं क्रमेण ज्ञेयम् । यद्यपि निशुम्भे चेत्यर्थस्य दैत्याश्च देवैरेत्येतत्पूर्व-
श्लोकस्य च परसाकाङ्क्षत्वादिकवाक्यत्वमेव तथापि सार्धश्लोकैकमन्त्रत्वायोगादनायत्या तदीया ये स्थिता इत्यस्य चाध्याहा-
रणभयोरप्यवान्तरवाक्यत्वं प्रकल्प्य ये तेपि इत्यप्यध्याहृत्य महावाक्यता यथाकथंचित्प्रकल्पनीया । एवमेव पशुपुष्पा-
धूपैश्चेति श्लोके या प्रीतिरित्याह्वार्यम् । अरण्ये पान्त्रे वापीति श्लोकत्रये यः स्यादित्याह्वार्यम् । पश्चात्तेषामुत्तरश्लोकै-
महावाक्यता कल्पनीयेत्यादिकमहनीयम् । तत्तत्संख्यादशेऽध्याये ऋषिरुवाचवाक्यतः । एतत्ते कथितं भूपेत्यादिसार्धत्रयं मनुः ।
अर्धेन सह चत्वारो मनव इत्यर्थः । मार्कण्डेय उवाचेति इति तस्य वचोमुखम् । श्लोकषट्कं ततो देवीवचनं परमेश्वर । व-
चोमुखं वचः श्रुत्वा सुरश्च इत्यादिकम् । यत्प्रार्थयते त्वया भूप त्वयेति श्लोक एककः । मार्कण्डेय उवाचेति ततो वचं मनुद्वयम् ।
देव्युवाच पुनः स्वल्पैरिति श्लोकत्रयेण वै । अर्धानामेव मन्त्रत्वाद्भवन्त्याहुतयोऽत्र षट् । ततो मार्कण्डेयवच इति दत्त्वा तयो-
रिति । द्वौ मन्त्रौ पुनरुच्चार्य सावर्णिर्भविता मनुः । एकोनत्रिंशत्संख्याहुतिरत्र विधीयते । इति दत्त्वा तयोर्देवीति श्लोकौ
द्वौ दण्डकलितवत्पुनरुच्चार्य मन्त्रद्वयवर्धनेनोपनिशत्संख्याका मन्त्रा इह ज्ञेया इत्यर्थः । उत्तरत्र मन्त्रान्तराभावद्योतनाय चर-
मश्लोकचरमावयव एव कण्ठरवेण पठितः । तथाच संकर्षन्तिममूत्रं विद्यते । वाच्यकालत्वायथा याज्यासंप्रैषो यथायाज्यासं-
प्रैषो यथा याज्यासंप्रैष इति शास्त्रं समाप्तमिति तु तदर्थः । एवमस्मिन्नाध्यायेऽधर्ममन्त्राः सप्तैव । काण्वस्तु । 'इति तस्य वचः
श्रुत्वेत्यर्थमन्त्रस्तथा स्मृतः । श्लोकमन्त्रास्ततो ज्ञेयाश्चत्वारोऽध्याय उच्यते । इत्याद्युक्त्वान्ते । 'मार्कण्डेयस्ततः पादद्वयं मन्त्र-
त्रयं स्मृतम् । आवृत्त्या ह्यधिको मन्त्रः सावर्णिर्भविता मनुः । इति स्वकृतकारिकाद्वयं प्रकलप । तत्तुच्छम् । तन्त्रे द्वौ मन्त्राविति
प्रथमान्तौ पूर्वान्वयिनौ सावर्णिर्भवितेति । षडक्षरप्रतीकेन चरमचरणमुपलक्ष्य इति पुनरुच्चार्य पुनरुच्चरितश्चेदेको मनुर्भगवतीत्यर्थं
इति षष्ठाऽक्षरमपि प्रतीकीकृत्य इति पुनरुच्चार्य योजनयैकोनत्रिंशत्संख्या भवतीत्यर्थः । इति वा व्याख्या यथाकथंचित्पादस्य
मन्त्रत्वोपपादनसंभवेपीति तस्येति श्लोकषट्के प्रथमोपान्तयोरर्थयोरेव मन्त्रत्वस्वीकारे प्रमाणालाभात् समुदितसंख्याद्वयाद्द्वौ
मन्त्रावित्यस्य द्वितीयान्तत्वेनोच्चारणकर्मत्वस्वीकारमात्रेणोपपत्तेः । अत एतच्छ्लोकवाक्यार्थभ्रममूलिकैर्वाधकल्पना ।
एतेन चरमप्रतीकग्रहणेन चरमश्लोकस्यैव द्विरुच्चारणपरमिति केषांचिद्योजनमप्यपास्तम् । कश्चित्तु । 'एकादशार्धाहुतयो
द्वादशश्लोकमन्त्रकाः । उवाचवचनैः षड्भिर्मन्त्राः स्युः प्रोक्तसंख्यकाः । इति जजल्प । तेन सावर्णिरिति तन्त्रोक्तेरस्मदुक्त-
मेव जाथेक्यमभिप्रेतं स्यान्न कण्वोक्तम् । परं त्वर्धवर्धने प्रमाणाभावस्तुल्य एवेति न किंचिदेतत् । अथ तन्त्रे समुदित-
संख्यासाह । 'एवं त्रयोदशाध्याया होमपूजनतृप्तिषु । शतानि सप्तसंख्यानि तव प्रोक्तानि शैलजे । मकारादिर्बुकरान्तो
मनुः परमदुर्लभः । सं संप्रदायविधिना ज्ञातव्यो मम बह्वभे । अन्यथा विफलो मन्त्रः सत्यं सत्यं मन्योदितम् ।

होमे स्वाहान्तिमा मन्त्राः पूजायां तु नमोन्तिमाः । तर्पणे तर्पयाम्यन्ता ऊहनीया बुधैरिमं । तृप्तिस्तर्पणं ब्राह्मणभोजनं वा । मकारादिमार्कण्डेय उवाचेलारभ्य नुकारान्तः सार्वर्णिर्भवितामनुरिरेत्येतत्पर्यन्तः । मकारपदेन व्यञ्जननात्र प्रार्थमिकं विवक्षितम् । अकारस्तुच्चारणमात्रार्थोऽकारो व्यपेतो व्यञ्जनानामिति तैत्तिरीयप्रातिशाख्यपूत्रसिद्धो वा न विवक्षितः । नुकार इत्यत्रोकारस्तु विवक्षित एव । तेन जगाम गहनं वनमिति मन्त्रान्यनकारादेर्निरासः । तथैव च महाह्नुरिरेत्यस्य तु मन्त्रान्तत्वाभावादेव निरासः । मन्त्रान्यस्य नुरिक्षरस्यान्यस्याभावादेव नातिप्रसङ्गः । तेन मनुरिति पदस्याक्षमांल्यक्षपदस्यैव प्रत्याहारपरत्वेनाप्ययमेव मन्त्रो मुख्यवृत्त्यर्थयोतनायाह मनुरिति । अतः सकारादिरिति केचित्तत्पठन्ति तच्चिन्त्यम् । तर्पयामिति पक्षे चण्डिकाभिस्तपि परे योजयन्ति । तद्धोमपूजनयोरपि तुल्यन्यायेन चतुर्थ्यन्तयोजनापत्त्या न युक्तम् । अतो यावद्वचनमेव मन्त्रान्पठताऽपेक्षितांशाध्याहारेणेषत्वेत्यादाविव पूरयता वाक्यार्थोऽनुसंधातव्य इत्येव युक्तम् । इति श्रीगुप्तन्यां कात्यायनीतन्त्रस्थत्रयोविंशत्पटलस्य व्याख्या ॥ ॥ अथैतत्संप्रहृश्लोका द्वाविंशतिः ॥ ॥ ऋषिर्देव्या हते तपेऽत्यायाक्षिशचतुर्युताः । देवी वाग्वरेदेत्येको देवाः सर्वेति चैककः । देवी वैवस्वतेत्यष्टावय शाकम्भरी मनुः । अर्धश्लोकात्मकः पञ्चाच्छ्लोकास्तत्रैव वेति षट् । एवमेकादशे मन्त्राः पञ्चपञ्चाशद्विंशतिः । देवीवागेभिर्भिराद्याः श्लोका अष्टादशोदिताः । सर्वममैतदित्यर्थं पञ्चाद्वै श्लोकका दश । ऋषिर्वचनमित्युक्तेत्याद्याः श्लोकास्ततस्त्रयः । निशुम्भे चेत्यर्थं मनुरेव । भगवतीति षट् । इत्येकचत्वारिंशत्स्युद्वांशाध्यायमन्त्रकाः । ऋषिरतत्त इत्यर्थश्लोको भन्तस्ततस्त्रयः । एवंप्रभावा सेत्याद्या मार्कण्डेय उवाच ह । इति तस्येति षट् श्लोका देवी यदिति चैककः । मार्कण्डेय उवाचाथ ततो वत्रे मनुद्वयम् । देव्युवाच ततः स्वस्य रहोभिरिति षण्मताः । अर्धश्लोकात्मका मन्त्रा मार्कण्डेयवचस्ततः । इति दत्त्वा तयोरेवं देव्या वरमिति द्वयम् । द्विदृष्टकलितन्यायादावुक्तं स्यात्तुष्टयम् । इत्येवमेकोनत्रिंशन्मनवः स्युल्लयोदशे । अत्रापूर नवार्धानि केचिदेकादशेऽभ्यधुः । न तत्कात्यायनीतन्त्रजपितं किंतु कल्पितम् । इत्युक्तमचरित्रेऽस्मिन्नध्यायत्रितयात्मनि । संभूय मन्त्रसंख्यैकचत्वारिंशत्तुःशती । अर्धश्लोकात्मका मन्त्रास्तोषु द्वादश कीर्तिताः । त्रिपान्मन्त्रास्तु षट्पष्टिद्वौ श्लोकौ पुनरुक्तौ । श्लोका अपुनरुक्तास्तु त्रिजती सप्तविंशतिः । राजैको देवदूतोक्तिर्द्वे देव्युक्तयो दश । मार्कण्डेयैक्यस्तिस्र ऋषिवाक्यानि षोडश । इत्युवाचाक्षिता मन्त्राधुत्विंशदिति स्थितिः । अथ सर्वे मिलिताश्चेदध्यायेषु त्रयोदशसु । पञ्चशतानि श्लोका अष्टासप्ततियुतानि तेष्वन्यौ । श्लोकौ द्विगुणौ भवतस्त्रेधा द्वाविंशतेर्भागः । एकोनविंशतेश्च द्वेधा ते पञ्चषष्टिरतिरिक्ताः । ब्रह्मा भगवान् । वैव्यो देवा गुप्तो गृकण्डसुतः । देव्युषयश्चैकैकद्विद्वित्रिचतुःशराकैकक्षमिताः । इति सप्ताधिकपञ्चाशदुवाचपदाक्षिता अमी अधिकाः । द्वाविंशतिशतमेधां श्लोकैर्योगेन मन्त्रशतशती । इति विभजनमुदितं प्रतिमन्त्रं कात्यायनीतन्त्रे । तस्मादेतत्प्रकृतिकमपूर्णमन्यतु धामलप्रवृत्तिः । श्लोकमन्त्रविधामन्त्रः पुनरुक्तार्धमन्त्रकः । उवाचाक्षित इत्येवं मन्त्रः प्रोक्तोऽत्र पञ्चधा ॥ ७० ॥ मन्त्रपिण्डः श्लोकपिण्डोऽध्यायपिण्ड इति त्रिधा । इत्यष्टौ सुभग ४३७ स्तोषः ६६ श्री २ जलं ३८ रोम ५७ उग्रसः ७०० । हंसमा ५७८ लोक १३ इत्याख्या संख्यास्तन्त्रेऽत्र वर्णिताः ॥ ॥ अथ सन्नव्याख्या । देव्येति । वहिपुरोगमाः 'अभिरमे प्रथमो देवतानाम्' इति ध्रुतेः ॥ १ ॥

(२ चतुर्थी) तत्र तस्मिन् शुम्भे इति यावत् । इष्ट्याभिमतार्थस्य लाभात्प्राप्तः । लम्भादिति च पाठः । विकसनं विकासः सोऽस्यास्तीति विकासि विकासिनां वक्राणामंशुभी रदिमभिवर्धकासिता दीपिता आशा दिशां धैर्यं । विधाशिवक्रास्त्विति पाठे विकासिनी वक्राणि येषां ते । तथा विकासिता नियन्त्रिता आशा प्रत्याशा येषां वा ॥ १ ॥

(३ शान्तनवी) ऋषिस्त्वाच । सुमेधा ऋषिः सुरथं राजानं वाक्यमुक्त्वान् । देव्या चण्डिकया कात्यायन्या तत्र संप्राप्तं । यद्वा तत्र महासुरेन्द्रे शुम्भे हते आहते सति सेन्द्रा इन्द्रसहिताः वहिपुरोगमाः अभिपुरःसराः सुराः देवाः इष्टलाभात् शुम्भनिघ्ननलक्षणलाभासंतुष्टाः । अत एव विकासिवक्राः दीप्तियुक्ताननाः प्रसन्नमुखाः सुविकासिताशाः सुष्टु विकासिताः आशा दिशो येषां ते तथोक्ताथ सन्तः प्रसन्नदिशः सन्तः तां शुम्भमार्दिनीं कात्यायनीं चण्डिकां तुष्टुः । हृष्टु स्तुती । विकासिवक्राब्जविकासिताशाः इति पाठे तु चक्राश्च दीप्तौ । तालव्यान्तः । काशनं काशः । काशो विद्यते येषां तानि काशीनि । विशेषेण काशीनि वक्राण्येव अञ्जानि कमलानि यासां ताः विकासिवक्राब्जाः । काशः संजातो यासां ताः काशिताः । विशेवेण काशिताः विकासिताः ताश्च ताः आशाश्च विकासिताशाः । विकासिवक्राब्जाः विकासः संजातो येषां ते विकासिवक्राब्जविकासिताशाः सुराः । विकासिवक्राब्जविकासिताशाः इति तु पाठे सुरा इष्टलाभाद्विकासिवक्राब्जा विकासिताशाश्च भवन्ति । अंसो भुजशिरः । ततश्च कर्मधारयः । दीव्यति देवी । महान्तोऽसुरास्तेष्विन्द्रे श्रेष्ठे । पुर ऐश्वर्यं । सुरन्ति इवन्ते सुराः । 'इगुपधज्ञाप्रीकरः कः' । वहत्याहुतीर्बहिः स पुरोगमोऽग्रयायी येषां ते तथोक्ताः । कतो नामभिः तस्यापत्यं क्तीति गर्गादिपाठात्कात्यशब्दाद्गर्गादियन्तात् 'सर्वत्र लोहितादिकतन्तेभ्यः' इति एकः । पित्वान्दीप् । फस्त्यानादेशः कात्यायनीं चण्डिकां तां देवा ऊजुः । देवीस्तोत्रं स्तुत्युपयोगीनि वाक्यानि उक्तवन्तः ॥ १ ॥

(४ नागोजीभट्टी) ऋषिस्त्वाच । देव्येति । तत्र युद्धे वहिपुरोगमाः वहिमुख्याः कात्यायनीमित्यनेन परस्परमा-

सामैक्यं सूचयति इष्टस्य शुम्भादिवधस्य लाभोत्पत्तेः शुभागमः । विकामीनि विकस्वराणि वक्त्राणि येषां ते । तुः पादपूरणे ।
विकासिता आशा यैः ॥ १ ॥

(५ जगच्चन्द्रचन्द्रिका) 'श्लोकानां सार्धपञ्चाशज्येयमेकादशे स्फुटम् । पञ्चाशच्छ्लोकमन्त्रास्तदन्ते सार्धश्लोक-
मन्त्रकाः । देवीद्वयमृषिश्चैको देवा एकमितीरिता' इति । अर्धसहितानां पञ्चाशच्छ्लोकानाम् एकादशाध्याये प्रव्यक्तं ज्ञेयं बोध्यम् ।
पञ्चाशच्छ्लोकमन्त्राः दशाधिकं विंशतिद्वयमित्यर्थः । तदन्ते पञ्चाशच्छ्लोकमन्त्राणामन्ते प्रान्ते अर्धश्लोकमन्त्रकोऽर्धश्लोकरूपो
मन्त्रो ज्ञेयः । देवीद्वयं देव्युवाचेति द्वौ मन्त्रौ ऋषिश्चैकः ऋषिहवाचेत्येको मन्त्रः । देवा एकमितीरितम् । देवा ऊचुरित्येको
मन्त्रः कथितः । पञ्चपञ्चाशदाहुत्यस्तच्चतुर्विंशदुत्तरम् । श्लोके देवी उवाचैकमेवं ज्ञेयं तु साधकैरिति । पञ्च अधिका पञ्चाशदाहु-
तिस्तस्याः । चतुर्विंशदुत्तरं तत् देवी उवाचैकं देवी उवाचेत्येको मन्त्रः साधकैः कार्यायानीततन्त्रज्ञैः तु पुनः एवंप्रकरणे
ज्ञेयं बोध्यम् । तथाहि ऋषिहवाच । देव्या हत इति २ ॥ १ ॥

(६ दंशोद्धारः) देव्येति । इष्टस्याभिमतार्थस्य लाभोत्पत्तेः लाभोत्पत्तेः शुभागमः । विकामीनि विकस्वराणि वक्त्राणि येषां ते । तुः पादपूरणे ।
विकासिता आशा यैः ॥ १ ॥

देवि प्रपन्नार्तिहरे प्रसीद प्रसीद मातर्जगतोऽखिलस्य ।

प्रसीद विश्वेश्वरि पाहि विश्वं त्वमीश्वरी देवि चराचरस्य ॥ २ ॥

(१ गुप्तवती) ॥ २ ॥

(२ चतुर्थरी) प्रपन्ना भक्तास्तेषामार्तिं दुःखं हरतीत्यपि च । प्रसीदेति संश्रमे त्रिरुक्तिः । ईश्वरी स्वतन्त्रा । चरा-
चरस्येति निर्धारणे षष्ठी ॥ २ ॥

(३ शान्तनवी) प्रपन्ना अनन्यशरणाः शरणार्थिनः भक्तिमन्त्राः तेषाम् आर्तिहरे आर्तिः पीडा तां हरतीति प्रपन्नार्ति-
हरा । हरतेरनुयमनेच् स्त्रियां टाप् । तत्संबुद्धौ हे प्रपन्नार्तिहरे देवि त्वं प्रसीद प्रसन्ना भव । पात्रादिना सदेः सीदभावः ।
प्रसीद मातर्जगतोऽखिलस्य । हे मातः अखिलस्य कस्त्य जगतः हे जननि हे देवि त्वं प्रसन्ना भव । पटेकदेशे दग्धे पटो
दग्ध इतिवदेकदेशेऽपि वर्ततेऽवयवीति तन्माभूदिति कास्त्र्यार्थमखिलग्रहणम् । हे विश्वस्य ईश्वरि व्यापके त्वं प्रसीद प्रसन्ना
भव । 'अस्तुतेराशुर्कर्मणि वरदुचोपधायाः' । हे देवि त्वं विश्वं पाहि लक्ष्मीरूपेण त्वं सर्वं जगत् रक्ष । पारक्षणे ।
लोटः 'सर्षापिच' । त्वमीश्वरी देवि चराचरस्य । हे देवि त्वं चराचरस्य जगमाजगमात्मकस्य जगतः ईश्वरी विष्णुमायात्म-
तया व्यापकासि । यद्वा ईश्वरस्य ह्री स्वाभिनी भवसि । चराखाचराश्च चराचरम् । 'सर्वो द्वन्द्वो विभाषैकवद्भवति' अन्यथा
चर गतौ । पञ्चाद्यच् । 'चरचलिपतिवदीनामन्याक्वाभ्यासस्य' इत्यनेन चराचरं जगमात्मकमेव स्याज्जाजगमात्मकमपि ।
ततश्च तं प्रति तस्य ईश्वरीत्वं न स्यात् । यदभ्युः । 'चरिणुजगमचरं त्रसमिजं चराचरम्' ॥ २ ॥

(४ नागोजीभट्टी) देवीति । प्रपन्ना भक्ताः । आदरे प्रसीदेति त्रिरुक्तिः । चराचरस्य मध्ये त्वमीश्वरी स्वतन्त्रा ।
इतरत्सर्वं त्वत्परतन्त्रमिति भावः ॥ २ ॥

(५ जगच्चन्द्रचन्द्रिका) देवि प्रपन्नेति ३ ॥ २ ॥

(६ दंशोद्धारः) ॥ २ ॥

आधारभूता जगतस्त्वमेका महीस्वरूपेण यतः स्थितासि ।

अपां स्वरूपस्थितया त्वयैतदाप्याय्यते कृत्स्नमलङ्घ्यवीर्ये ॥ ३ ॥

(१ गुप्तवती) ॥ ३ ॥

(२ चतुर्थरी) अपां स्वरूपस्थितयेति । राहोः शिर इत्यादिवदर्थशून्या षष्ठी । जलस्वरूपेत्यर्थः । एतत्कृत्स्नमशेषम्
आप्याय्यते स्फीतीक्रियते । अलङ्घ्यवीर्ये अनन्यलङ्घनीयप्रभावे ॥ ३ ॥

(३ शान्तनवी) हे देवि त्वं यतः कारणात् महीस्वरूपेण पृथिवीरूपेण स्थितासि अवस्थितासि अतो जगतः वि-
श्वस्य आधारभूता अधिकरणत्वत्वं प्राप्ता त्वमेकैव नान्या व्यक्तिः । पृथिवीरूपा त्वं त्वद्रूपा च पृथिवीति भावः । हे अल-
ङ्घ्यवीर्ये लङ्घितुमशक्यबले अपां स्वरूपस्थितया त्वयैव एकया एतत्कृत्स्नं जगत् आप्याय्यते संबध्यते वृद्धिं नीयते । प्यायी
प्लुतौ । णिच् कर्मणि लृट् । अपां जलानां स्वरूपेण स्थितया तया । न लङ्घ्यम् अलङ्घ्यम् अलङ्घनीयं वीर्यं यस्याः सा तत्संबुद्धौ
अलङ्घ्यवीर्ये । 'वीर्यं बलं प्रभावश्च' । अद्रूपा-त्वं त्वद्रूपाक्षाप इति भावः ॥ ३ ॥

(४ नागोजीभट्टी) आधारभूतेति । तत्र हेतुः । महीस्वरूपेणेति स्थितिः । अपांस्वरूपस्थितया अवभिन्नस्वरूपेणेति
विशेषः । गन्तव्यतासमासः । आप्याय्यते । ओप्यायीत्यतः कर्मणि यक् । अनेनोक्तलङ्घनेन सार्वतम्यं विवक्षितम् ॥ ३ ॥

(५ जगज्जन्द्रचन्द्रिका) आधारभूतेति ४ ॥ ३ ॥

(६ दंशोद्धारः) आधारभूतेति । अपां स्वरूपस्थितया जलरूपया । अपामिति षष्ठीत्वऽभेदेऽपि राशोः शिर इत्यादि-
नदुपचारात् । यद्वा अपां जलदेवतानां जलरूपं तेन मिश्रयैत्यर्थः । आप्याभ्यते तृप्यते । अलक्ष्यवीर्यं अनन्यलक्षणीयप्र-
भाय ॥ ३ ॥

त्वं वैष्णवी शक्तिरनन्तवीर्या विश्वस्य बीजं परमासि माया ।

संमोहितं देवि समस्तमेतत्त्वं प्रसन्ना भुवि मुक्तिहेतुः ४ ॥

(१ गुप्तवती) नारायणीमुक्ताख्यं स्तवमा देवीति । संमोहितं त्वयैवेति शेषः ॥ ४ ॥

(२ चतुर्धरी) वैष्णवी ईश्वरी बीजं मूलकारणम् । परमा निरतिशया माया विद्याशक्तिः अस्ति भवसि । एतत्समस्तं
अमरसंमोहितं सम्यग्मोहविपर्ययकृतं त्वयेति भुवि जगति मुक्तिहेतुः विद्याभावेन ॥ ४ ॥

(३ शान्तनवी) हे देवि त्वम् अनन्तवीर्या अक्षयबला अक्षयप्रभावा च । 'वीर्यं बलं प्रभावश्च' । वैष्णवी विष्णु-
रावन्मन्त्री शक्तिरसि । यया शक्या विष्णुभगवानशेषलोकान्पालयति सा वैष्णवी विष्णुसामर्थ्यलक्षणा त्वमेवेति भावः । हे देवि
त्वं विश्वस्य कृत्वस्य उचितं बीजं कारणं निदानं यत् लोकवेदप्रसिद्धं सा परमा व्यापिनी माया त्वमेवासि । या विश्वस्य
कारणरूपा परमा उत्कृष्टा उत्तरा माया सा त्वमसि न त्वदन्या सेति भावः । बीज्यते वेति च बीजम् । त्वयेति प्रसंगसिद्धम् ।
हे देवि त्वया मायास्वरूपया एतत्समस्तं जगत् विश्वं संमोहितं संजातमोहं समतायुक्तं कृतं मोहगते निपातितम् । संसार-
पाशबद्धं कृतमिति भावः । हे देवि त्वं प्रसिद्धा ज्ञानवेदाय्यरूपा उपनिषत्परमात्मतत्त्वावगमस्वभावा प्रसन्ना सती भवनं भूः पुनः
पुनरुद्भव उत्पत्तिरभूत् । प्रादुर्भाव इति यावत् । तस्याः मुक्तिहेतुः कारणं बीजमसीत्यर्थः । भुवि मुक्तिहेतुरित्येकपदम् । भुवि
भूमावित्युक्तेऽर्थपृष्ठभावस्तिष्ठतु । ब्रह्मलोकादौ मुक्तिहेतुता न स्यादित्यव्याप्तिपरिजिहीर्षार्थोपलक्षणात्प्रयेन जनितप्रतिपत्ति-
गौरवदोषापत्तिरिति दुष्यति । हरेति भुवीति पृथक्पदान्पुन्यतामुच्यतामुक्तदोषपरिजिहीर्षुणा भुवि मुक्तिहेतुरित्येकपदमिति ।
'हेतुना कारणं बीजं निदानं त्वादिकारणम्' ॥ ४ ॥

(४ नागोजीभट्टी) त्वमिति । आद्यपादे पालनशक्तिमत्त्वम् । द्वितीये कारणशक्तिमत्त्वम् । मायाऽविद्या । त्वयैतत्सं-
मोहितं संसारगते पातितम् । तर्हि मोक्षो नास्त्येवेत्यत आह । त्वं प्रसन्ना कृतप्रसादा वै प्रसिद्धं भुवि जगति मुक्तिहेतुः ॥ ४ ॥

(५ जगज्जन्द्रचन्द्रिका) त्वं वैष्णवीति ५ ॥ ४ ॥

(६ दंशोद्धारः) त्वं वैष्णवीति । बीजं मूलकारणं परमा अतिशया मायाऽविद्याशक्तिः एतत्संमोहितम् । अविद्यारू-
पा वा त्वयेति शेषः ॥ ४ ॥

विद्याः समस्तास्तव देवि भेदाः स्त्रियः समस्ताः सकला जगत्सु ।

त्वयैकया पूरितमम्बयैतत्का ते स्तुतिः स्तव्यपराऽपरोक्तिः ॥ ५ ॥

(१ गुप्तवती) विद्या इति । सकलाश्चतुःषष्टिकलासहिताः षोडशकामकलासहिताश्चेति क्रमेण विद्याभिर्योरन्वेति ।
एतत्परिदृश्यमानं जगत्स्तव्यविजये परा वा अपरा वोक्तिरपि त्वमेवेति त्वदन्या स्तुतिः का ॥ ५ ॥

(२ चतुर्धरी) विद्या वेदादिलक्षणाः समस्ताः अष्टादश अपि । तथा च । 'अज्ञानि वेदाश्चत्वारो भीमांसा न्यायवि-
स्तरः । धर्मशास्त्रं पुराणानि विद्या स्येताश्चतुर्दश । आयुर्वेदो धनुर्वेदो गान्धर्वश्चेति ते त्रयः । अर्थशास्त्रं चतुर्थं च विद्या हा-
श्रादशैव ताः' इति । तत्र भेदा इति । मिश्रशक्तय इति काकाक्षिवदन्ययः । सकलाः कलाभिः सह वर्तमानाः । ताश्चालि-
ङ्गनाद्याश्चतुःषष्टिः । एतज्जगत्त्वयैकया पूरितम् अभिव्याप्तम् एवंच ते तव का स्तुतिः । अपितु न कापीत्यर्थः । कुत इत्याह ।
स्तव्येति । स्तव्यस्य या पराऽपरोक्तिः मुख्यगौणकार्त्तनं सा स्तुतिरभिधीयते । नच सर्वव्यापिन्यास्ते गौणाः संति । मुख्य-
गुणकीर्तनं चानुवाद एवेति स्तुतिरिति भावः । यद्वा स्तव्यपरा परोक्तिः स्तुतिरित्युक्तम् । न चासौ निर्वहति । भवत्याः सर्व-
व्यापित्वेनास्माभिर्भेदाभावात्तस्या भेदसाध्यत्वात् । न ह्येकं कर्म कर्तुं वा स्यात् । अथवा का कीदृशी अनिर्वचनीया त्वमिति
स्यात्तर्हि प्रस्तुतमित्याह । ते स्तुतिरिति । स्तुतिरेवेयं तेषां चाभ्युपगमेन क्रिया हरति नाप्रस्तुतमित्याशयः । यद्वा तै तव
स्तुतिरपि त्वमेव । कुत इत्यत आह । स्तव्यपरापरोक्तिः पराभिधाना वाक् का सापि यतस्त्वमेव । यद्वाह । 'चित्प्रत्यय-
मर्शाधी परा वाक् सरसोदिता । सैषा सारतया चोक्ता हृदये परमेष्ठिनः' इति । एवमपरोक्तिः सूक्ष्मा पश्यन्ती मध्यमा वैल-
रीरूपा च । लक्षणं चागमान्तरे प्रसिद्धम् । तथाच 'सूक्ष्मा कुण्डलिनी मध्ये ज्योतिर्मात्रा ह्यणीयसी । आध्रोत्रविषया तस्मा-
दुद्गच्छन्मूर्ध्वगामिनी । स्वयंप्रकाशा पश्यन्ती सुषुम्णामाध्रिता भवेत् । सैव हृत्पङ्कजं प्राप्य मध्यमा नादरूपिणी । अन्तः-
संरूपमात्रा स्यादविभक्तोर्ध्वगामिनी । सैवोरःकण्ठतालुस्था शिरोघ्राणं द्विजोत्तमाः । जिह्वामूलोष्ठनिश्च्युतवर्णव्यूहपरिग्रहा ।

शब्दप्रपञ्चजननी श्रोत्रप्राज्ञा तु वैखरी । इति सेयं चतुर्विंश वाक् श्रुतावपि पठ्यते 'चत्वारि वाक् परिमिता पदानि तानि विदुर्ब्राह्मणा ये मनीषिणः । गुहा त्रीणि निहिता नेत्रयन्ति तुरीये वाचो मनुष्या वदन्ति' इति । एवं परस्मादावपि भवत्येव शब्दभावेनापि निवर्तत इति स्तुतिरपीति भावः ॥ ५ ॥

(३ शान्तनवी) हे देवि समस्ताः श्रुत्यादयो विद्याः तवैव भेदाः त्वत्प्रकारा एव त्वदंशा एव तस्मात्तव न विद्यानां च परस्परं पार्थक्याभावात् ते का स्तुतिः प्रवर्तताम् । न कापि । कीदृशी स्तुतिः । स्तवमर्हति स्तव्यम् । 'दृष्ट्यादिभ्यो वः' । अन्यथा अत्र यत् बाधित्वा 'एतिस्तु' पूर्वैर्न क्यपि सति स्तुत्यमित्येव स्यात् । स्तव्यपरापरोक्तिः स्तव्ये स्तवाहं वस्तुनि विषये परा च अपरा चेति पृथक्त्वेनोक्तिर्यस्या सा स्तव्यपरापरोक्तिः तस्मात् हे देवि त्वं विद्यारूपा सरस्वतीरूपेति इदं स्तुतिः पार्थक्याभावात् न घटते । स्तुतिस्तुत्ययोः पृथक्त्वे खलु स्तुतिः प्रवर्तते लोके । एकत्वे का स्तुतिरस्त्विति भावः । तर्हि त्वं ब्राह्मी त्वं लक्ष्मीः त्वं शर्वाणी त्वमिन्द्राणी इत्याद्या स्तुतिरित्येतापि तस्याथ देव्याः पृथक्त्वेन सा न घटत इत्याह । त्रियः समस्ताः सकलाः कलासहिताः सकलाश्चतुःषष्टिकलोपेताः पातिनत्यादिधर्मोपेताः सर्गस्थितिसंहारादिप्रतिनियतनैपुण्योपेताश्च ब्राह्मयाद्याः स्त्रियश्च वनिताः तवैव भेदास्तवैवांशाः इति का ते स्तुतिः प्रवर्तताम् । न कापि । कीदृशी स्तुतिः । स्तव्यपरापरोक्तिः । स्तव्ये वस्तुनि विषये परा चापरेति पृथक्त्वेनोक्तिर्यस्या सा स्तव्यपरापरोक्तिः । स्तव्यं स्तुतेः परं पृथक् स्तव्याश्च स्तुतिः परा पृथगिति पार्थक्यनिबन्धना स्तुतिलोके प्रवर्तते । अत्र तु ब्राह्मयादिभ्यः स्त्रियः देव्याः पार्थक्याभावादेक्यत्वात् स्तव्य-स्तवयोरैक्यत्वे का ते स्तुतिः स्यात् । न कापीति भावः । अन्यदीयगुणानामन्यत्रारोपेण गुणवर्णनं स्तुतिः । गुणाधिकरणमेकमेवेति स्तुतेरप्युपगच्छतिरिति भावः । इह किं बहुनोक्तेन जगच्च त्वैक्या अस्या मात्रा एव पूरितम् आप्यायितं पूर्णाकृतम् । त्वमेव जगत् जगदेव त्वमित्येव ते का स्तुतिः प्रवर्तताम् । न कापीत्यर्थः । अत्र तु सैव देवी सैव विद्येति सैव देवी सैव च ब्राह्मयादिष्विति सैव च देवी तदेव देव्यात्मकं जगच्चेति पार्थक्याभावात्स्तव्यपरापरोक्तिः स्तुतिर्न प्रवर्तते इति भावः । यद्वा स्तवनीये न्यूनं वस्तुनि परा श्रेष्ठा उक्तिः स्तुतिरुच्यते । परा उक्तिः परमोक्तिरित्यर्थः । देवी न्यूना न भवतीति स्वभावतः श्रेष्ठोक्तिरस्त्येव तस्यामिति का ते स्तुतिरित्युक्तम् । न्यूनमधिकीकृत्योक्तिः स्तुतिरित्यपि स्तुतिलक्षणम् । वैषी च न्यूना न भवतीति स्वतोऽधिकैवेत्युक्तं का ते स्तुतिरिति ॥ ५ ॥

(४ नागोजीभट्टी) विद्या इति । 'अज्ञानि वेदाद्यत्वारो ४ मीमांसा ११ न्यायविस्तरः १२ । पुराणं १३ धर्मशास्त्रं १४ च विद्या हेताश्चतुर्दश । आयुर्वेदधनुर्वेदगन्धर्वशास्त्रैः सहाष्टादश भेदाः अंशाः सकलाश्चतुःषष्टिकलोपेताः पातिनत्यादिधर्मोपेताः समस्ताः स्त्रियोपि तवांशाः । त्वैक्यैतत्पूरितम् अन्तर्बहिर्द्वि व्याप्तम् । एवं च त्वत्तः पृथग्भूतस्याभावात् । अतस्ते स्तुत्ये विषये परापरा गौणी सत्या च या उक्तिस्तद्व्या स्तुतिः केत्यर्थः । यद्वा उक्तिरूपा त्वमेवातः का ते स्तुतिः ॥ ५ ॥

(५ जगन्मन्त्रचन्द्रिका) विद्याः समस्ता इति ६ ॥ ५ ॥

(६ देशोद्धारः) विद्या इति । वेदादयः समस्ता अष्टादशाऽपि । तदुक्तम् । 'अज्ञानि वेदाद्यत्वारो मीमांसा न्यायविस्तरः । धर्मशास्त्रं पुराणं च विद्याधैताश्चतुर्दश । आयुर्वेदो धनुर्वेदो गान्धर्वश्चेति ते त्रयः । अर्थशास्त्रं चतुर्थं च विद्या अष्टादशैव ताः' इति । समस्ता इति । स्त्रियोऽपि तवैव भेदा इत्यनुषङ्गः । किमूताः । सकलाः कलाभिश्चतुःषष्टिभिः सहिताः ताश्च शैवतन्त्रे उक्ताः । यथा-गीतं १ वाच्यं २ नृत्यं ३ नाट्यम् ४ आलेख्यं ५ तिलकं ६ तण्डुलकुसुमचलीविकारा ७ पुष्पास्तरणं ८ दक्षनवसनान्नानां रागः ९ मणिभूमिकर्म १० शयनरचनम् ११ उदकवाद्यं १२ चित्रयोगः १३ चित्रमाल्यग्रथन-विकल्पः १४ शेखरापीड्योजनं १५ नेपथ्ययोगः १६ कर्णपत्रभञ्जि १७ सुगन्धयुक्तिः १८ भूषणयोजनम् १९ ऐन्द्रजालं २० क्रौञ्चमारयोगः २१ हस्तलाघवं २२ चित्रशास्त्रापूर्पभुक्तविकारक्रिया २३ पानकरसरागासवयोजनं २४ सूचिवयनकर्म २५ सूत्रकीटा २६ डमरुकवीणावाद्यानि २७ प्रहेलिका २८ प्रतिमाला २९ दुर्वचकयोगः ३० पुस्तकवाचनं ३१ नाटका-ख्यायिकादर्शनं ३२ काव्यसमस्यापूरणं ३३ पट्टिकीवेत्रवाणविकल्पाः ३४ तर्कमार्गि ३५ तक्षणं ३६ वास्तुविद्या ३७ रूपरत्नपरीक्षा ३८ धातुवादः ३९ मणिरागज्ञानम् ४० आकारज्ञानं ४१ बुधायुर्वेदयोगः ४२ मेघकुट्टलावकयुद्धविधिः ४३ शुक्रसारिकाप्रलापनम् ४४ उत्सादनं ४५ केशमार्जनम् ४६ अक्षरमुष्टिकाकथनं ४७ श्लोक्तर्कविकल्पः ४८ देशभाषाज्ञानं ४९ पुष्पशकटिका ५० निमित्तज्ञानं ५१ यन्त्रमातृका ५२ धारणमातृका ५३ संघाच्यं ५४ मानसीकाव्यक्रिया ५५ अग्नि-धानकोशः ५६ छन्दोज्ञानं ५७ क्रियाविकल्पः ५८ छलितकयोगः ५९ वस्त्रगोपनानि ६० सूतविशेषः ६१ आकर्षणकीडा ६२ बालकीटनकानि ६३ वैनायिकीनां वैयासिकीनां च विद्यानां ज्ञानम् ६४ इति चतुःषष्टिकलाः प्रसङ्गादुपन्यस्ताः । प्रकृतमनुसरामः । अतः का ते स्तुतिर्न कापीत्यर्थः । असद्व्यापारोपणं हि स्तुतिः । सर्वात्मिकायां त्वयि स्तुतिरुच्येति भावः । कुत इत्यत आह । स्तव्येति । अतस्तव्या स्तुत्यविषयिणी परा अपरा च पदमन्तीमध्यमा रूपा उक्तिश्च वैखरीरूपा त्वमेव । मूला-

धारे कुण्डलिन्यां तेजोमयी सूक्ष्मतरा परा । तत उद्गता नाभिस्था सूक्ष्मतरा पश्यन्ती । ततोपि हृत्स्था नादरूपा सूक्ष्मा मध्यमा । सैव पुनः कण्ठमभिहृत्य तावोष्ठपुटव्यापारजन्याधयणविषया वैखरी । एते च परादिभेदास्तन्त्रान्तरे प्रसिद्धाः । तथाहि 'सूक्ष्मकुण्डलिनीमध्ये तेजोमात्रा स्थण्वसी । अधोत्रविषया तस्मादुद्गता चोर्ध्वगामिनी । स्वयंप्रकाशा पश्यन्ती सुषुम्णायाः भ्रिता भवेत् । सैव हृत्पङ्कजं प्राप्य मध्यमा नादरूपिणी । अन्तः संकल्पमात्रा स्याद्विभक्ता चोर्ध्वगामिनी । सैवोरःकण्ठतालुस्था शिरोप्राणद्विजोपगा । जिह्वामूलौष्ठनिष्ठतवर्णव्यूहपरिग्रहा । शब्दप्रपञ्चजननी श्रोत्रप्राग्या तु 'वैखरी' इति ध्रुवते । 'वत्वारि वाक्परिमिता पदानि तानि विदुर्ब्राह्मणा ये मनीषिणः । शुद्धा त्रीणि विहिता नेत्रयन्ति तुरीयं वाचो मनुष्या यदन्ति' इति ॥ ५ ॥

सर्वभूता यदा देवी स्वर्गमुक्तिप्रदायिनी । त्वं स्तुता स्तुतये का वा भवन्तु परमोक्तयः ॥ ६ ॥

(१ गुप्तवती) इममेवार्थं विवृण्वन्नाह । सर्वभूतेति । सर्वस्येत्याद्याः षोडशश्लोका नारायणीलक्षणाः कचिदष्टादश पञ्चन्ते तत्र द्वयमनाकरणम् । कचिदेकोनविंशतिः पठ्यन्ते तदपि तथैव तन्त्रान्तरोक्तसंख्यायां वा तेषां प्रवेगोऽस्तु ॥ ६ ॥

(२ चतुर्थरी) सर्व भूतं प्राप्तं यया सा । तथा स्वर्गो दिव्यमनुभाव्यं सुखं मुक्तिः कायत्वापायः ते प्रदातुं शीलं यस्याः । एवं यदा तदास्माभिः स्तुता त्वमित्यन्वयः । यदेति वेल्यर्थः । वाशब्दः पक्षान्तरे । अथवा काः परमोक्तयः प्रधाना वाचस्तव स्तुतये भवन्तु । न का अपीति यावत् । कचिदाह । सर्वभूता यदा सर्वप्राणिनां शुभावहा भाग्यदा स्वमिति ॥ ६ ॥

(३ शान्तनवी) पुनरपि देव्याः स्तुतिर्न घटत इत्याह । परमोक्तिः स्तुतिरिति स्तुतिलक्षणम् । तत्र देवी सर्वभूता इतीदं स्तुतिपदम् । एवं च सति ब्रूमः । हे देवि भुक्तिमुक्तिप्रदायिनी त्वं यदा सर्वभूतासि सर्वात्मासि सर्वाभूतासि विश्वरूपासीति स्तुता संनुताऽभूतदा स्तुतये स्तुत्यै स्तुत्यर्थाः का वा नाम परमाः श्रेष्ठाः उक्तयः वर्णनाः स्तुतयः भवन्ति । न का अपि स्युः । इह हि परमा श्रेष्ठा उत्कर्षवर्णनं स्तुतिरिति स्तुतिलक्षणम् । ततश्च तत्र किञ्चित्स्वरूपं भावाभावात्मकं संभवेत्तत्राम सर्वमित्युच्यते । शङ्का च कारणाभावात् । ततश्च सर्वनाम देव्यैव । देवीरूपमेव देवीरूपं नाम सर्वमेव । एवं सिध्यति सर्वभूता देवोति यदा स्तुता तदा सर्वस्य च देव्याश्च ऐक्याद्भेदाभावात् किं स्तुत्यं का वा स्तुतिः स्यादिति तात्पर्यादाह । का भवन्ति परमोक्तयः इति । कापरमोक्तयः याभिः स्तुयते देवी न कापि । 'युक्ते क्षमादायते भूतं प्राण्यतीते समे त्रिषु' । सर्वभूता सर्वेण विवेकेन समेत्यर्थः । कीदृशी देवी अयदा शुभावहविधिदा । भुक्तिमोगः भुज्यते वा भोगः स्वर्गादिभुक्तिः । मोक्षोऽपवर्गः तौ प्रददाति मुक्तिदा । यद्वा भुक्तेर्मुक्तिर्वैराग्यं तां भुक्तिमुक्तिं प्रददाति भुक्तिमुक्तिप्रदा । 'प्रेदाज्ञः' कः । अयते गच्छति व्याप्नोत्ययती । 'कृत्यल्युटो बहुलम्' इति कर्ता ई ल्युट् । यद्वा दय दाने । भुक्तिमुक्ती प्रदयते भुक्तिमुक्तिप्रदायिनी । यद्वा प्रा पूरणे । भुक्तिमुक्ती प्राति लोकेभ्यः पूरयति भुक्तिमुक्तिप्रा । 'आतोऽनुपसर्गे कः' दयिष्यते रक्षिष्यति दयिनी । 'भविष्यदाधमर्ण्यवोर्णिनिः' भुक्तिमुक्तिप्रा चातो दायिनी रक्षिका चेति कर्मधारयः । व्यवहारा उक्तयः । परमाः श्रेष्ठाः स्तुतयः । तादर्थ्यं चतुर्थी ॥ ६ ॥

(४ नागोजीभट्टी) पुनरपि स्तुतेरघटनामाह । सर्वेति । सर्वभूता विश्वात्मिका देवी द्योतनशीला स्वर्गमुक्तयोः प्रकर्षेण दात्रीति यदा त्वं स्तुता तदा वा स्तुतये परम् अधिक उक्तयः का भवन्तु । न कापीत्यर्थः ॥ ६ ॥

(५ जगच्चन्द्रचन्द्रिका) सर्वभूतेति ७ ॥ ६ ॥

(६ दंशोज्जारः) सर्वभूतेति । सर्वभूतं प्राप्तं यदा । यदेत्यव्ययम् । वेदये यदि त्वं स्वर्गमोक्षप्रदा तदा तदास्माभिः स्तुतेत्यन्वयः । सर्वात्मिकायाः स्तोतुमशक्यत्वादिति भावः । वाशब्दः पक्षान्तरे । अथवा का वाचस्तव स्तुतये भवन्तु । न कापीत्यर्थः । यद्वा सर्वभूतानाम् अयदा शुभभाग्यदा त्वम् अतः का वाचस्तव स्तुतये समर्था इत्यर्थः । 'अयः शुभावहो विधिः' ॥ ६ ॥

सर्वस्य बुद्धिरूपेण जनस्य हृदि संस्थिते । स्वर्गापवर्गदे देवि नारायणि नमोऽस्तु ते ॥ ७ ॥

(१ गुप्तवती) ॥ ७ ॥

(२ चतुर्थरी) तथाप्युपगम्य स्तुयस एवेत्याह । सर्वस्येति । अपवर्गो मुक्तिः । नारा आपो अयनं यस्येति नारायणः परमात्मा तस्येयं शक्तिनारायणी तस्याः संबुद्धौ । ते तुभ्यम् ॥ ७ ॥

(३ शान्तनवी) हे देवि सर्वस्य जनस्य जन्तोः हृदि चेतसि बुद्धिरूपेण संस्थिते हे सर्वजनहृदयस्थिते बुद्धिरूपे हे स्वर्गापवर्गदे हे नारायणि नमस्तेऽस्तु । हे देवि संस्थिते सम्यगवस्थिते । 'संस्थाधारे स्थितौ स्तौ' स्वर्गं चापवर्गं मोक्षं च ददाति स्वर्गापवर्गदा । 'आतोऽनुपसर्गे कः' । नरः कचिदपि । नरस्यापत्यं नारायणः । 'नन्दादिभ्यः फक्' । फस्यायनः । नारायणस्य स्त्री मायोपचारात् नारायणी । विष्णुमायेत्यर्थः । यद्वा 'आपो नारा इति प्रोक्ताः' । नारममयमयनस्य नारायणः । संज्ञायां भत्वम् । यद्वा नराणां समूहो नारमयनस्य नारायणः । तस्य स्त्री नारायणी लक्ष्मी तत्संबुद्धौ हे नारायणि । 'का-

त्वायनीं तुष्टुवारिष्टलाभात्' इति कात्यायन्याः स्तुतौ प्रकृतायां नारायणीनमस्कृतिः स्त्रियः समस्ताः कात्यायन्यंशा एवेति प्राक्प्रणीतत्वात्कार्यभेदमात्रभिनत्वेपि तयोरैक्यादविरुद्धत्वमवगन्तव्यम् ॥ ७ ॥

(४ नागोजीभट्टी) तथायुपगम्याप्याह । सर्वस्येति । बुद्धिनिश्चयात्मकज्ञानं तद्वारिव स्वर्गापवर्गेदा त्वं नारायणस्य विष्णोः शक्तिर्नारायणी तत्संबोधने शुद्धसत्त्वप्रधाना वैष्णवी त्वमिति ध्वन्यते । ते तुभ्यम् । यद्वा नारस्य जीवसमूहस्यायनीं स्थानभूता तद्रूपा तत्साधनम् ॥ ७ ॥

(५ जगच्चन्द्रचन्द्रिका) सर्वस्येति ८ ॥ ७ ॥

(६ दंशोद्धारः) अतः केवलं तव नामभिर्नमस्कारमेव कुर्महे इत्याहुः । सर्वस्येत्यादि । बुद्धिरूपेण अथवसाय-कार्यन्तःकरणरूपेण नारायणि नारा आपोऽयनं यस्येति नारायणः । यद्वा नराणां समूहो नारं 'तस्य समूहः' इत्यण् । तदयनं यस्येति नारायणः सर्वान्तर्यामी । यद्वा नारस्य जीवसमूहस्याऽयनं प्रवृत्तिर्यस्मात् । अथवा न विद्यन्ते अरा दोषा यस्मिन्तन्नारं श्वेतद्वीपं वैकुण्ठं वा तदयनं यस्येति नारायणः । नारं जीवसमूहमयते जानाति वा नारायणः । अयतेर्गत्यथे-त्वात्तयर्थानां ज्ञानार्थत्वात् नारमयति प्रवर्तयतीति ण्यन्तादपि बाहुल्यकार्त्तरीत्युद् । नारायण इति केचित् । अरा दोषास्तद्भिन्ना नारा गुणास्तेषामाश्रय इति वार्थः । यद्वा नराणां संबन्धः नारो ब्रह्मा । संबन्धोत्पादोत्पादकत्वं तस्याऽयनं सर्वान्तर्यामित्वात्सोऽयनं यस्येऽत्यर्थो वा । यद्वा नरस्य तसुदेवस्यापत्यं नारायणः । नडादिन्वात्कक् 'पूर्वपदात्संज्ञायाम्' इति णत्वम् । तस्य शक्तिर्नारायणी तत्संबुद्धिः । ते तुभ्यम् ॥ ७ ॥

कलाकाष्ठादिरूपेण परिणामप्रदायिनि । विश्वस्योपरतौ शक्ते नारायणि नमोऽस्तु ते ॥ ८ ॥

(१ गुप्तवती) कलाकाष्ठेति । परिणामेति षड्भावविकाराणामुपलक्षणम् ॥ ८ ॥

(२ चतुर्थरी) कला त्रिशत्काष्ठात्मकः कालः । काष्ठा अष्टादश निमेषात्मकः । आदिशब्दो निमेषमुद्घातयुपसंग्रहार्थः । विश्वस्य जगतः परिणामोऽन्यथाभावः । भावान्तरापत्तिरिति यावत् । विश्वस्य उपरतौ नाशे शक्ते आसक्ते । प्रवृत्ते इति यावत् । तालव्यपाठे शक्ते समर्थे ॥ ८ ॥

(३ शान्तनवी) 'अष्टादशनिमेषास्तु काष्ठा त्रिशत् ताः कलाः' इत्यभिधानात्काष्ठाख्यः कालः अष्टादशनिमेषकः । कलाख्यस्तु कालः त्रिशत्काष्ठान्वकः इति काष्ठा कलातो न्यूनैति कृत्वा काष्ठाकलादिरूपेणैति पाठः सम्यः । हे काष्ठाकलादि-रूपेण परिणामप्रदायिनि । विश्वस्य खलु काष्ठाकलाक्षणमुद्घातयुपसंग्रहोरात्रपक्षमासर्वायनसंवत्सरादिकालरूपेण परिणामप्रदायिनि वात्ययौवनवर्धकादिवयोविशेषपरिणामकारिणि । तथा विश्वस्य उपरतौ विषये विश्वस्यावसाने च विषये या शक्तिः तत्संबुद्धौ हे शक्ते । यद्वा विश्वस्योपरतौ विषये शक्ता समर्था स्वरूपा तत्संबुद्धौ हे शक्ते हे समर्थे हे नारायणि नमोऽस्तु ते नमस्ते तुभ्यमस्तु । नारायणीति । अय गतौ । इण् गतौ । इ गतौ । अय्यते इयते वा अयनः परमात्मा । कर्मणि ल्युट् । ऐलिङ्गता तु प्रयोगतः । 'लिङ्गमशिक्षं लोकाश्रयत्वालिङ्गस्य' इति वचनात् । नराणामयनः नारायणः । 'पूर्वपदात्संज्ञायामगः' इति णत्वम् । नारायणस्य परमात्मनः इयं माया नारायणी विष्णुमाया । अन्यथा नारायणस्य विष्णोरियं नारायणीयेति 'बुद्धाच्छः' स्यात् । तस्मात्संबन्धेऽणेष । तत्संबुद्धौ हे नारायणि । नमनं नमो नतिः प्रह्वीभावः परिणामः प्राणिकायावयोपचयलक्षणाबुद्धिः तां प्रददाति परिणामप्रदायिनी । 'सुयजातौ णिनिः' । 'आतो युक् चिण्कृतोः' ज्ञापकसिद्धमनित्यमिति कचि-त्सोपसर्गादपि णिनिः । दुग्धं दध्निरूपेण परिणमतीत्यादौ परिणामो रूपान्तरावाप्तदुग्धाद्विस्वरूपाद्विवर्तः । परिणामप्रदायिनीति तु पाठे परितो मानमियत्तया पारिच्छेदः प्राणिकायादेः कालकृताशरीरावस्थायौवनादिवयः सस्य परिच्छेदः परिणामम् एतावत्कालपरिमितमिदं बाल्यमेतावत्कालपरिमितं यौवनमित्यादिशरीरावस्थापारिच्छेदः तत् प्रददाति परिणामप्रदायिनी तत्संबुद्धौ हे परिणामप्रदायिनि ॥ ८ ॥

(४ नागोजीभट्टी) कलेति । कलेति त्रिशत्काष्ठाः । अष्टादशनिमेषाः काष्ठा । आदिना क्षणमुद्घातयः । परिणामो जनानामवस्थाविशेषः तेनाखण्डकालरूपत्वम् । तदेव पुनराह । विश्वस्योपरतौ नाशे शक्तिः । नानाशक्तिमतीत्यर्थः । कालस्यैव जगद्रक्षकत्वात् ॥ ८ ॥

(५ जगच्चन्द्रचन्द्रिका) कलाकाष्ठादीति ९ ॥ ८ ॥

(६ दंशोद्धारः) कलेति । त्रिशत्काष्ठात्मकः कालः कला । काष्ठापञ्चदशनिमेषात्मकः । आदिना मुद्घातयिनां सं-ग्रहः । तद्रूपेण परिणामस्याऽन्यथाभावस्य रूपान्तरापत्तेः प्रदायिनी उपरतौ नाशे शक्ते समर्थे । शक्ते इति पाठे प्रवृत्ते इत्यर्थः ॥ ८ ॥

सर्वमङ्गलमाङ्गल्ये शिवे सर्वार्थसाधिके । शरण्ये त्र्यम्बके गौरि नारायणि नमोऽस्तु ते ॥ ९ ॥

(१ गुप्तवती) ॥ ९ ॥

(२ चतुर्धरी) सर्वेषां मङ्गलादीनां यन्मङ्गल्यं मङ्गलस्वभावस्तद्रूपे । मङ्गलानामपि मङ्गलं त्वमेवेत्यर्थः । शिवे कल्याणकारिणि शरण्ये शरणाहं । आश्रयणीये इति यावत् । त्रीण्यम्बकानि नेत्राणि यस्याः । स्त्रियां दृष्टिदशौ देवदीपो लोचनमम्बकम् इत्यभिधानात् । गौरि गौरवर्णे ॥ ९ ॥

(३ शान्तनवी) सर्वाणि मङ्गलानि शुभानि यतः स्युः सा सर्वमङ्गला उमा रमा च । मङ्गलंभ्यो हिता मङ्गल्या 'उगवादिभ्यो यत्' । सर्वमङ्गलमाङ्गल्ये इति वृद्धिपाठपक्षे तु मणि गतौ मङ्गल्ये मङ्गलानि मङ्गलंभ्यो हिता मङ्गल्या मङ्गल्येव माङ्गल्या । 'अन्येषामपि दद्यते' इति दीर्घः पुरुषवत् । कश्चित्वाह । 'गुणवचनब्राह्मणादिभ्यः कर्मणि च' इति कर्मणि व्यथिति तत्र । तस्य हि अर्थसङ्गत्याभावस्तावदास्ताम् । स्त्रियां टाप् बाधित्वा षित्वात् ङीष् माङ्गलीत्येव स्यात् । ननु मङ्गल्येति रूपसिद्धिरिति तदुपेक्षणीयं प्रेक्षावद्भिः शिवा भवानी रुद्राणी तस्याः संतुद्धौ हे शिवे । यद्वा शिवा मङ्गलोपेतेति रमापि शिवा भवति । हे शिवे हे रमे सर्वेषामर्थानां साधिका साधयित्री उमा रमा च । हे सर्वार्थसाधिके । 'अर्थाभिधेयवस्तु प्रयोजननिवृत्तिषु' 'शरणं गृहक्षेत्राः' शरणेषु गृहक्षेत्रेषु साधुः प्रवीणा योग्या च शरण्या उमा रमा च । 'तत्र साधुः' इति यत् । हे शरण्ये हे रक्षितृषु प्रवीणेषु सोमसूर्याग्निरूपाणि त्रीण्यम्बकानि अक्षीणि यस्याः सा त्र्यम्बका उमा । त्रयोऽम्बकाः पितरो रक्षकाः ब्रह्मविष्णुमहेश्वररूपाः परिवारभूता यस्याः सा त्र्यम्बका उमा रमा च हे त्र्यम्बके । त्रयाणां लोकानां अम्बकः पितेत्यागमः । गौरी उमा । यद्वा गुह्र अव्यक्ते शब्दे । गूयते अव्यक्तं गुप्तं शब्दयते मनसा गूह्यते ध्यायते गौरी उमा रमा च । 'कजेन्द्र' इत्युणःदिसूत्रेण रनिप्रत्यये गुह्रो वृद्धिर्निपात्यते । 'गौरीऽरुणं सिते पीते' गौरादित्वाङ्गीप् । नारायणस्य भगवतः क्री नारायणी लक्ष्मीः । यद्वा अयः शुभावहो विधिः । यत्र परमात्मनि स अयनः परमात्मा । पामादित्वाङ्मत्वर्थीयो नः । नू नये । नयो नीतिः । भावे कृद्दोरप् । नरणं नरः नरेण नयेन अयनः नरायणः परमात्मा नरायणस्य परमात्मनः इयं माया नारायणी विष्णुमाया उमा रमा च हे नारायणि नमोऽस्तुते । 'नमः स्वस्ति' इति चतुर्थी ॥ ९ ॥

(४ नागोजीभट्टी) सर्वेति । सर्वमङ्गलानां मङ्गलस्वरूपे शिवे कल्याणकर्त्रि शरण्ये शरणाहं त्र्यम्बके त्रिनेत्रे गौरि गौरवर्णे । अनेन शैवीत्वमायस्याः ध्वनितम् ॥ ९ ॥

(५ जगन्मन्दचन्द्रिका) सर्वमङ्गलेति १० ॥ ९ ॥

(६ दशोद्धारः) सर्वेषां मङ्गलानां यन्मङ्गल्यं मङ्गलस्वभावस्तयस्याः । भावे व्यथि वृद्धवभाव आर्षः । माङ्गल्य इति पाठः सुगमः । शिवे कल्याणकारिणि शरण्ये शरणाहं त्रीणि अम्बकानि नेत्राणि यस्याः । 'स्त्रियां दृष्टिदशौ देवदीपो लोचनमम्बकम्' इत्यभिधानात्संज्ञाशब्दानामव्युत्पन्नत्वेन प्रत्ययस्थत्वाभावादित्वं । अम्बिकेति पाठे अवि शब्दे । पचाश्च । त्र्यं अम्बाः वर्णाः अकारोकारमकाराः प्रतिपादका यस्याः । प्रणवप्रतिपाद्ये इत्यर्थः । स्वार्थे कः । गौरि गौरवर्णे ॥ ९ ॥

सृष्टिस्थितिविनाशानां शक्तिभूते सनातनि । गुणाश्रये गुणमये नारायणि नमोऽस्तु ते ॥ १० ॥

(१ गुप्तवती) ॥ १० ॥

(२ चतुर्धरी) सृष्ट्यादीनां शक्तयो ब्रह्महर्हरात्मकाः तद्भूते तत्स्वरूपं सनातनि नित्ये गुणाश्रये गुणभावेन । स हि सृष्ट्यन्तोपहितः सत्त्वाद्यधिकरणं भवति गुणमयप्रकृतिभावेन । सा हि सत्त्वरजस्तमसां साम्यावस्था । यद्वा गुणाश्रया व्योमा-
न्निभावेन । गुणमया शब्दादिभावेन । स्वरूपे मयश्चिदानात्तद्धिता नानाविधाः प्रत्ययाः स्युरिति महाभाष्यस्मरणान् टाप्
अन्वयः ॥ १० ॥

(३ शान्तनवी) जगतां सृष्टेः समस्य स्थितेर्वर्तमानस्य विनाशस्य प्रलयस्य हे शक्तिभूते शक्तिरित्येवभूता जाता । हे शक्तिरूपे । जगतः समस्थितिसंहारकरणविषये या शक्तिः शक्तता सामर्थ्यरूपा तद्भूता देवी तत्संबुद्धौ हे शक्तिभूते । यद्वा त्राक्षी शक्तिः सृष्टौ वैष्णवी शक्तिः स्थितौ माहेश्वरीशक्तिर्विनाशे तद्भूता त्रिशक्तिभूता या शक्तिः सा सामान्येन शक्तिभूता हे शक्तिभूते । यद्वा शक्तीनां भूः कारणभूतिः परमात्मा तेन ऊता गुम्फिता तन्नुनेव प्रोता । ऊथी तन्नुसंताने वृः । यद्वा शक्तीनां भूतिरयताररूपा शक्तिर्भूतिः हे शक्तिभूते । यद्वा शक्तीनां भुवः भूमयः ब्रह्मविष्णुमहेश्वराः तेषां ऊतिः संप्रज्ञा तन्नुनेव गुम्फनं सन्ततनं शक्तिभूतिः । वेजः स्त्रियां क्तिन् । हे शक्तिभूते हे सनातनि 'सायं चिरम्' इत्यादिसूत्रेण व्युत्सृज्य च । स्त्रियां टित्वाङ्गीप् । 'सनात्सनातना नित्ये' 'शाश्वतस्तु ध्रुवो नित्यसदातनसनातनाः' हे शाश्वति । हे गुणाश्रये गुणाः आश्रयो यस्याः सा गुणाश्रया । गुणाः सत्त्वं रजस्तमश्चेति त्रयः । गुणेषु वर्तमानेत्यर्थः । यद्वा गुणानामाश्रयो यत्र सा गुणाश्रया हे गुणाश्रये । यद्वा

सत्त्वादिगुणयुक्ता गुणाः यथायोगं ब्रह्मादयस्ते आध्यायाः यस्याः सा गुणाध्याया हे गुणाध्याये हे गुणमये । मय गतो । मयने गच्छति लोकान्मया । पचायचि क्रियां याप् । गुणमया गुणमया । गुणैर्गतिमतीत्यर्थः । यद्वा हे अगुणमये अगुणं ब्रह्म मन्त्रे मया अगुणं ब्रह्मणा मया गमनपरा अगुणमया हे अगुणमये । ब्रह्मतत्त्वं मयमाने इत्यर्थः । गुणाध्याये गुणमयि इति पाठे तु गुणानां विकारः गुणमयी । यथायोगं हे गुणमयि । 'मयइवैतयोर्भाषायाम्' इत्यादिना मन्त्रः । स्त्रियां टिदन्तस्वाङ्गीप् । यद्वा गुणमयो हेतुभ्य आगता गुणमयी । हे गुणमयि । 'हेतुमनुष्येभ्यः' इत्यधिकृत्य 'मयद् च' इति भयद् । यद्वा गुणाः प्रकृता गुणमयो हेतुभ्य आगता गुणमयी । हे गुणमयि । 'तत्प्रकृतवचने मयद्' । यद्वा हे अगुणमयि हे नारायणि नमोऽस्तु ते । नारायणस्य उच्यन्तेऽस्यां गुणमयि देवा हे गुणमयि । 'तत्प्रकृतवचने मयद्' । यद्वा हे अगुणमयि हे नारायणि नमोऽस्तु ते । नारायणस्य स्त्री नारायणी लक्ष्मीः हे लक्ष्मि नमस्तेऽस्तु । यद्वा अन्यत् इत्येते गम्यते प्राप्यते अथना मुक्तिः । ऋशब्दः अदितिवाची । अतोऽपत्यानि पुमांसः आरा देवाः । नशब्दो नञ्समानार्थोऽननुबन्धकः । न सन्त्यद्याप्यारा देवाः साधकत्वेन ज्ञय साराः । सारा चासौ अथनी चेति नारायणी मुक्तिः । देवैरप्यद्यापि दुष्प्राप्येत्यर्थः । तत्संबुद्धौ हे नारायणि हे मुक्ते नमोऽस्तु ते ॥ १० ॥

(४ नागोजीभट्टी) शृणोति । आधाधेन ब्रह्मादीनां सृष्ट्यादिशक्तिः स्वमन्त्रयुक्तम् । सनातनि नित्ये गुणाणां महद्वादीनाम् आध्यायभूते अगुणमये अविद्यमानगुणकृतविकारे ॥ १० ॥

(५ जगन्ब्रह्मचन्द्रिका) शृणोतितीति ११ ॥ १० ॥

(६ दंशोद्धारः) शृणोति । सृष्ट्यादीनां शक्तयो विविहारेहरण्याः तद्भूते तद्भूते सनातनि नित्ये गुणाध्याये पुरुषरूपे गुणमये सत्त्वाद्यात्मकप्रकृतिरूपे । मयश्चित्तवान् ऋषि प्राप्तेषि छान्दसत्वादायः । यद्वा हुमीन् प्रक्षेपे । प्यच् मयः प्रक्षेपः । गुणानां मयोऽस्त्यस्याम् । अगुणमये भिरुणे इति वा छेदः ॥ १० ॥

शरणागतदीनार्तपरित्राणपरायणे । सर्वस्यार्तिहरे देवि नारायणि नमोऽस्तु ते ॥ ११ ॥

(१ शुभवती) ॥ ११ ॥

(२ चतुर्धरी) शरणेति । दीना व्याध्यादिदुःखभाजः । आतास्तस्करादिपीडिताः । शरणागता ये दीनातास्तेषां परित्राणमेव परायणमभीष्टं यस्याः 'परायणमभीष्टे स्यात्तत्पराध्रययोरपि' इति नामशासनान् ॥ ११ ॥

(३ शान्तनवी) 'शरणं गृह्णन्ति' । शरणं रक्षितारम् आगताः रक्ष रक्षेति प्रपन्नं प्राप्ताः शरणागताः त एव दीनाः आताश्च दुःखिताः लोकाः तेषामापन्नो दुःखेभ्यः परित्राणं परिरक्षणं तदेव परं मुख्यमुद्दिश्यमग्रं वर्म प्रसरणं च यस्याः सा तत्संबुद्धौ शरणागतदीनार्तपरित्राणपरायणे । सर्वस्य लोकस्य आर्तिहरे पीडावृत्तिक्रि । 'हृतेरनुग्रहमेव' हे दुःखः । हारिणि हे भगवति हे नारायणि नारायणस्य स्त्रि हे लक्ष्मि हे वैष्णवप्रकृते नमस्तेऽस्तु । यद्वा न आरायणि नमः अः तुते इति छेदः । न इति देवमाता मः शिवः अः विष्णुः द्वौ प्रतिषेधौ प्रकृतमप्रतिषिद्धमर्थं गमयतः । उर्देवमातुरपत्यानि । पुमांसः साराः ऋभवः देवाः । आप्यते इत्येते अथनी आराणां देवानामथनी आराधनीया ध्यातव्या देवता आरायणी 'पूर्वपदात्संज्ञायामगः' इति गत्वं हे आरायणि त्वां मः शिवः अः विष्णुः न तुते अपितु स्तुते नोत्येव । 'मः शिबब्रह्ममात्रं स्यात्' । 'अकारो वासुदेवः स्यात्' । श्रुत्वा स्तुते लडात्मनेपदम् ॥ ११ ॥

(४ नागोजीभट्टी) शरणेति । दीनाः सर्गादिदुःखभाजः । आताः तस्करादिपीडिताः । परायणस्तत्परः तद्वापादकमार्तिहरे इति नियताः । आतेः पीडयाः हन्त्रीत्यर्थः ॥ ११ ॥

(५ जगन्ब्रह्मचन्द्रिका) शरणेति १२ ॥ ११ ॥

(६ दंशोद्धारः) शरणेति । दीनाः काश्चादिदुःखभाजः । आतास्तस्करादिपीडिताः तेषां परित्राणं रक्षणमेव परायणमभीष्टमस्याः । 'परायणमभीष्टं स्यात्तत्पराध्रययोरपि' इत्यभिधानान् ॥ ११ ॥

हंसयुक्तविमानस्थे ब्रह्माणीरूपधारिणि । कौशाम्भःक्षरिके देवि नारायणि नमोऽस्तु ते ॥ १२ ॥

(१ शुभवती) कोशेति । कुशं जलं तस्येदं कमण्डलु कौशं तद्रताम्भःसेविके ॥ १२ ॥

(२ चतुर्धरी) कुशास्येदमम्भः कौशाम्भः कुशमन्त्रितं जलं तत् क्षरतीति गुणप्रत्ययः ॥ १२ ॥

(३ शान्तनवी) हंसयुक्तं विमानं देवतायानं तत्र तिष्ठति हंसयुक्तविमानस्था तत्संबुद्धौ हे हंसयुक्तविमानस्थे । यद्वा हंसैर्यतिविशेषैः सूर्यश्च युक्तं समाधितं यत् विमानं विगताहंकारं परब्रह्मतत्त्वं तत्र तिष्ठति हंसयुक्तविमानस्था हे हंसयुक्तविमानस्थे हे परब्रह्मतत्त्वस्थे । 'हंसः श्वेतगर्भसूर्ययतिप्राणात्मसु स्मृतः' । हे ब्रह्माणीरूपधारिणि । अण शब्दाधेः । 'वेद-स्वरत्वं तपो ब्रह्म ब्रह्मा विप्रः प्रजापतिः' । ब्रह्मा आणति पठति । यद्वा ब्रह्म अणयति पठयति ब्रह्माणी । ब्रह्मशक्तिदेवता । अणतेराणयतेर्वा कर्मण्यणि स्त्रियां ङीप् । ब्रह्माण्याः रूपमाकृतिः तत् धरति धारयति वा ब्रह्माणीरूपधारिणी तत्संबुद्धौ हे ब्रह्माणीरूपधारिणि । रूप रूपक्रियायां चरादिः । रूप्यते कथ्यते रूपम् । प्रातिपदिकं गृह्यतेऽत्र मत्तु प्रशंसायां रूपप्रत्ययः

अन्यथा ब्राह्मणिरूपा इतिवत् प्रत्यक्षसूत्रेण ह्रस्वत्वं स्यात् । हे कौशाम्भःक्षारिके । कुशो दर्भः तस्येदं कौशं कौशं च तत् अम्भश्च कौशाम्भः । क्षरं संचलने । क्षरणं क्षरः । अणि संज्ञापूर्वको विधिरभिः इत्यन उपभाषा वृद्धभाषाः । यद्वा 'धर्म्यं कविधानम्' । कौशाम्भसः क्षरः रोचनं कौशाम्भक्षरः तं करोति इति णिचि ण्वुल् । वोरकः स्त्रियां टाप् । 'प्रत्ययस्थात्कात्वं' स्यात् इदाप्युपः' इति इत्वम् । तत्संबुद्धौ हे कौशाम्भःक्षारिके शत्रुषु कुशोदकक्षेपणं कुर्वित्यर्थः । यदुक्तम् । कमण्डलुजला-क्षेपहतवीर्यान्हतौजसः । ब्रह्माणी चाकरोच्छत्रन्येन येन स्था भावति' । यद्वा क्षरं करोति क्षरयति क्षारिका आसेकी । कौशाम्भसः क्षारिका । अणिजन्तस्त्वेति भावः । क्षरतेस्तु ण्वुलि क्षारिका । यद्वा कौशाम्भः क्षरत्यासिञ्चति कौशाम्भःक्षरी । कर्मण्यप् । डीप् । स्वार्थे कः । 'केणः' इति ह्रस्वः । यद्वा कुशसंबन्धी अम्भसः क्षरः आयुधत्वेन यस्याः सा कौशाम्भःक्षारिका । 'शेषा-द्विभाषा' इति कप् । अत्र पक्षे आप् सुपः पर इति इत्वं न भवति । ब्रह्माणीरूपमुक्तं प्राक् । 'हंसयुक्तविमानस्या साक्षसूत्रकम-ण्डलुः । आयाता ब्रह्मणः शक्तिर्ब्रह्माणी साभिधीयते' । हे देवि हे भगवति हे नारायणि नारायणस्य त्वि लक्ष्मि नमस्तेऽस्तु । यद्वा नारायणि नमोस्तुते । ना अ आ ऋ आ अयनि न मा उः स्तुते इति छेदः । ना पुरुषः । 'अकारो वासुदेवः स्यादक्षार-स्तु पितामहः' । ऋ इति देवमाता । क्रमुशब्दप्रयोगदर्शनात् । आ इति आह्वयसर्गः । अयनि इति संबुध्यन्ते पदम् । न मा इति द्वौ प्रतिषेधौ । उकारस्तु महेश्वरः स्तुते इति । पुंस्त्वुतो इत्यत्र आत्मनेपदम् । अय गतौ इण् गतौ 'कस्यस्युदो बहु-रम्' इति कर्मणि ल्युट् । आसमन्तादप्येत ईयते वा आयनी उपासनी इष्टदेवता । उदैवमातुः आयनी 'इको अणचि' । रायनी 'पूर्वपदासंज्ञायामगः' इति णत्वम् । तत्संबुद्धौ हे त्वयि हे देवि हे देवमानुरदितरभीष्टदेवते त्वम् आश्च ब्रह्मा अश्च विष्णुः उश्च महेश्वरः इति त्रिमूर्तिलक्षणो ना पुरुषः मा न स्तुते न स्तुते इति मा । अपि तु परां देवतां त्वां स्तुत्येव ॥ १२ ॥

(४ नागोजीभट्टी) हंसति । हंसयुक्तविमानस्थिते ब्रह्माणीरूपभारिके कुशे जले तस्यायं कौशः कमण्डलुः तदम्भसः क्षारिके सेचिके ॥ १२ ॥

(५ जगच्चन्द्रचन्द्रिका) हंसयुक्तेति १३ ॥ १२ ॥

(६ दंशोद्धारः) हंसति । कुशस्येदं कौशम् । कुशप्रोक्षितमिति यावत् । तदम्भः क्षरति सिञ्चतीति कौशाम्भःक्षारिका ण्वुलि वृद्धभाषा आर्षः । यद्वा कौशाम्भसः क्षरतेः पचायच् । संच कौशाम्भःक्षारिका । स्वार्थे कः ॥ १२ ॥

त्रिशूलचन्द्राहिधरे महावृषभवाहिनि । माहेश्वरीस्वरूपेण नारायणि नमोऽस्तु ते ॥ १३ ॥

(१ गुप्तवती) ॥ १३ ॥

(२ चतुर्धरी) चन्द्रश्चन्द्रैकदेशः । अहिः सर्पः । माहेश्वरीस्वरूपेणैति पूर्वार्धेनान्वयः ॥ १३ ॥

(३ शान्तनवी) 'अस्त्री शूलं स्मार्थुधम्' । वृज् धारणे भ्वादिः । धरतीति धरा । पचायच् त्रिशूलचन्द्राहिनां धरा । अन्यथा कर्मण्यणि आस्यात् । त्रिशूलं च चन्द्रश्च अहिश्च धरतीति विग्रहश्रवणात् । त्रिशूलमायुधम् । चन्द्रेऽनैकत्वा-त्मकः । किरिटीभूणोचित्यात् । अहयः कणिनः । द्वन्द्वे चि । बहुष्वनियमः । तत्संबुद्धौ हे त्रिशूलचन्द्राहिधरे हे महावृषभवा-हिनि महान् वृषभः महावृषभेण वाहिनी वाहनवती । 'ऊनेभ्यो डीप्' । यद्वा महावृषभेण वाहयति स्वं महावृषभवाहिनी । महावृषभो वाहनं यस्याः सा इति बहुव्रीहौ तु महावृषभवाहनेति स्यात् । यद्वा वृषभं वाहयति वृषभवाहिनी । महती वृषभ-वाहिनी महावृषभवाहिनी । हे महावृषभवाहिनि । महेश्वरस्येयं शक्तिः देवता माहेश्वरी तस्याः स्वरूपमाकारः तेन ध्येतया संभाविते हे नारायणि नमोस्तु ते । हे नारायणस्य भगवतः त्वि हे लक्ष्मि नमस्तेऽस्तु । यद्वा अन चेति अन धातुः प्राणनार्थः । अननम् अनिः 'इकृष्यादिभ्यः' स्त्रियां 'कृदिकारादक्त्विनः' इति डीप् । अनी इः कामः एः कामस्य तदैवताकस्य वा वीजस्य अनी प्राणरूपायनी । कामः प्राणप्रतिष्ठात्मा । अंविष्णुं राति रक्षकत्वेन गृह्णाति अरा त्रिलोकी-अरायाः त्रिलोक्याः यनी अरायणी । अरायः शरणीकृतविष्णोः त्रिलोक्याः कामः प्राणप्रतिष्ठाभूतः त्वां भगवतीम् उः शिवः ना पुरुषः त्रिना-ख्यपुरुषः । न मा स्तुते अपितु स्तुते स्तौति जपति । द्वौ निषेधौ प्रकृतमर्थं गमयतः ॥ १३ ॥

(४ नागोजीभट्टी) त्रिशूलेति । माहेश्वरीस्वरूपेणैति पूर्वार्धेनान्वयि ॥ १३ ॥

(५ जगच्चन्द्रचन्द्रिका) त्रिशूलेति १४ ॥ १३ ॥

(६ दंशोद्धारः) त्रिशूलेति । चन्द्रश्चन्द्रैकदेशः । अहिः सर्पः । माहेश्वरीस्वरूपेणैति पूर्वार्धेनान्वयि ॥ १३ ॥

मयूरकुक्कुटवृते महाशक्तिधरेऽनवे । कौमारीरूपसंस्थाने नारायणि नमोऽस्तु ते ॥ १४ ॥

(१ गुप्तवती) मयूरेति । तस्य कुक्कुटः पुत्रः पिच्छे वा 'कुक्कुटः कुकुमे पिच्छे पुत्रे च चरणयुधे' इति मेदिनीति बहवः । वस्तुतस्तु मयूरः कुक्कुटश्चेति द्वे अपि स्कन्दस्य तृतीयावरणस्यदेवते । तदुक्तं शिवार्चनचन्द्रिकायां सुप्रह्लादस्य-नुप्रकरणे 'दलाग्रेषु च पूर्वादि यजेद्देवाननन्तरम् । देवसेनापतिं शक्तिं विभ्रं कुक्कुटमेव च । मेघां मयूरं वज्रं च द्वीपं लोकं-

रायणी नारायण्या मुफेरियं कारणीभूता नारायणी ब्रह्मविद्या 'ज्ञानादेव तु कैवल्यम्' इति सिद्धान्ततः । तत्संबुद्धौ हे नारायणि
हे ब्रह्मविद्ये हे उपनिषदुत्थितब्रह्मगोचरज्ञानरूपे प्रसीद प्रसन्ना भव । नमश्च ते तुभ्यमस्तु ॥ १५ ॥

(४ नागोजीभट्टी) शङ्खेति शङ्खादीनि गृहीतानि परमायुधानि यथा ॥ १५ ॥

(५ जगज्जन्द्रचन्द्रिका) शङ्खकेति १९ ॥ १५ ॥

(६ दंशोद्धारः) ॥ १५ ॥

गृहीतोऽग्रमहाचक्रे दंष्ट्रोद्धृतवसुन्धरे । वराहरूपिणि शिवे नारायणि नमोऽस्तु ते ॥ १६ ॥

(१ गुणवती) ॥ १६ ॥

(२ चतुर्थी) उपसंख्या उद्धृता वसुधरा यया सा वराहरूपिणि शिवे नमोऽस्तु ते ॥ १६ ॥

(३ शान्तनवी) गृहीतमुपात्तम् उमं रौद्रं महत् चक्रं वेष्णवायुधं यया सा तथोक्ता तत्संबुद्धौ हे गृहीतोप्रमदावक
 रंभ्या उद्धृता वसुधरा भूमिर्यया सा तथोक्ता तत्संबुद्धौ हे दंष्ट्रोद्धृतवसुधरे । वराहस्य भगवतो विश्वरूपस्य विष्णोः रूप-
 भाकृतिः तद्वति वराहरूपिणि । यद्वा रूप रूपक्रियायां चुरादिः । वराहं रूपं यस्याः कृत्यात्मनः वराहरूपिणि । वराहः
 अक्षपादमिति दर्शयतीत्यर्थः । 'सत्यापपाश' इति सूत्रेण रूपादर्शने णिच् । वराहमेवात्मनो रूपं पश्यति वराहरूपिणि तत्सं-
 बुद्धौ हे वराहरूपिणि हे शिवे हे सर्वमञ्जले हे नारायणि नराणामयं नारस्त्रिवर्गः धर्मार्थकामस्तोमलक्षणः नारस्य त्रिवर्गस्य
 यमनौ प्राप्नुयुष्योगदेशिनौ सर्वजननी भगवती नारायणी हे नारायणि गमते तुभ्यमस्तु । दशन्ति यया दष्टा 'वासीशत'
 शतदिना दशतेः करणे घृन् । विरुक्षणो लीध् अनित्यः । तेन क्रियां रूप ॥ १६ ॥

(४ नागोजीभट्टी) ॥ १६ ॥

(५ जगज्जन्द्रचन्द्रिका) गृहीतोप्रेति १७ ॥ १६ ॥

(६ दंशोद्धारः) ॥ १६ ॥

नृसिंहरूपेणोप्रेण हन्तुं दैत्यान्कृतोद्यमे । त्रैलोक्यत्राणसहिते नारायणि नमोऽस्तु ते ॥ १७ ॥

(१ गुप्तवती) ॥ १७ ॥

(२ चतुर्थरी) इत उद्यम उद्योगो थया । त्राति त्राणम् । द्वितेन सह वर्तत इति सहिता त्रैलोक्यत्राणवति ।
अदि निग्रहः ॥ १७ ॥

(३ शान्तनवी) उग्रेण तौघेण नृसिंहरूपेण नृसिंहस्य भगवतो रूपेण दैत्यान् इदं कृतोद्यमे कृतः उद्यमो यथा सा हे रचितोद्योगे त्रैलोक्यत्राणसहिते लोकत्रयस्य त्राणेन सहिते पूजिते । अह्ना त्रैलोक्यत्राणसहिते लोकत्रयत्राणदत्तावधाने लो-
कपरिपालनोद्योगयुक्ते हे नारायणि नमस्ते तुभ्यमस्तु । अयं गतो । दणं गतो । अय्यते ईयते वा अयने चतुर्भद्रं वाराणां
शान्त्यमयनम् । कर्मणि ह्युट् । नारायणस्य चतुर्भद्रस्यैव प्राप्तयित्री साधयित्री भगवती परदेवता नारायणीत्युच्यते । हे
नारायणि नमोऽस्तु ते । 'त्रिवर्गो धर्मकामार्थश्चतुर्वर्गः समोर्क्षकः । सर्वलैर्देवतुर्भद्रं' ननु पूर्णं भद्राणां समाहारश्चतुर्भद्रं तैः
धर्मकामार्थैः सर्वलैः कृत्वा चतुर्भद्रम् 'आहुश्चत्वारि भद्राणि बलं धर्मैः सुखं धनम्' ॥ १७ ॥

(४ नागोजीभट्टी) नृसिंहेति त्रैलोक्यत्राणां सभ्यकृदिति ॥ १७ ॥

(१ जगज्जन्द्रचन्द्रिका) नृसिंहरूपेणेति १८ ॥ १७ ॥

(६ दशोद्धारः) वृत्तिहेति । हितेन सह वर्तमाना सहिता त्रैलोक्यत्राणं चासौ सहितेति विप्रद्वः । त्रैलोक्यत्राणं
 जंगम सहिते इति वा H १७ ॥

फिरीदिनि महावज्रे सहस्रनयनोज्ज्वले । वृत्रप्राणहरे चैन्द्रि नारायणि नमोऽस्तु ते ॥ १८ ॥

(१ गुणवती) ॥ १८ ॥

(२ चतुर्भरी) महान्वज्रो यस्याः । वृत्रो विश्वकर्मणोऽपत्यम् ॥ १८ ॥

(३ शान्तनवी) किरीटं मुकुटं यस्याः सा किरीटिनि हे किरीटिनि महत् वज्रमायुधं यस्याः सा महावज्रा महाहीरा
व हे महावज्रे । 'वज्रोऽस्त्री हीरके पत्नी' । किरीटिनी महत् वज्रमायुधं यस्याः सा महावज्रा सहस्रं नयनानि समाहृतानि सहस्र-
नयनम् । पात्रादित्वाद्भीतिव्यान्हीप्सु भवति । तेन उज्ज्वलति प्रकाशते सहस्रनयनोज्ज्वले । यद्वा सहस्रनयने ज्वले इति छेदः
सहस्रं नयनानि यस्याः सा सहस्रनयना हे सहस्रनयने । ज्वलति ज्वला पचाद्यच् हे ज्वला । यद्वा सहस्रनयना वासावुज्ज्वला
चेति कर्मधारयः । हे सहस्रनयनोज्ज्वले । अनुपसर्गादेव ज्वलतिकसन्तेभ्यो णस्तु वा । तेन णेन मुक्ते । सोपसर्गादनुप-

सर्गाच्च ज्वलतेः पचायच्च भवत्येव । हे वृत्रप्राणहरे । वृत्रो नाम कश्चिदसुरः तस्य प्राणाः तान् हरतीति वृत्रप्राणहरे ।
'हरतैरनुद्यमनेच्च' टाप् । तत्संबुद्धिः हे वृत्रप्राणहरे । चकार उक्तमनुक्तं च समुच्चिनोति । इन्द्रस्येयमेन्द्रो शक्तिर्देवता ।
हे ऐन्द्रि हे नारायणि नमस्ते तुभ्यमस्तु । न नये । नृषन्ति विभयः स्वर्गं नयन्ति लम्भयन्ति पुरुषानेभिरिति नराकृतयः ।
मुहुरोरधिकरणे अप् । अयन्ते ईयन्ते वा धृतयोऽनयेति करणे ल्युट् । अयनी ध्रुतिर्वेदत्रयी । तस्या द्यमभिरकरणमूला
अकारायक्षरमयी मातृका या सर्वमन्त्रमयी सा भगवती नारायणी तत्संबुद्धौ हे नारायणि नमस्ते तुभ्यमस्तु ॥ १८ ॥

(४ नागोजीभट्टी) महावज्रे महत् वज्रं यस्याः ॥ १८ ॥

(५ जगज्जन्मचन्द्रिका) किरीटिनीति १९ ॥ १८ ॥

(६ दंशोद्धारः) ॥ १८ ॥

शिवदूतीस्वरूपेण हतदैत्यमहाबले । घोररूपे महारावे नारायणि नमोस्तु ते ॥ १९ ॥

(१ गुप्तवती) ॥ १९ ॥

(२ चतुर्धरी) इतं दैत्यानां महाबलं यया ॥ १९ ॥

(३ शान्तनवी) चण्डिकाशरीराद्विनिर्गता या शक्तिर्देवता सा शिवदूतीनाम देवता दत्तं करोति दूतयति । 'तत्करोति
तदाचष्टे' इति णिच् । दूती इति णिजन्तो भ्रातुः । शिवं दूतयति संदेशहरं करोतीति शिवदूती । कर्मण्यणि स्त्रियां ङीप् ।
शिवदूती इति स्वरूपं तेन शिवदूतीस्वरूपेण । यद्वा शिवदूत्याः स्वरूपं स्वभावः तेन साधनेन । हे हतदैत्ये हताः दैत्या यया
सा हतदैत्या । हे हतदैत्ये । महद्बलं सामर्थ्यं सैन्यं च यस्याः सा महाबला हे महाबले । 'श्रौत्यसामर्थ्यसैन्येषु बलं ना
काकसीरिणोः' । यद्वा महान् बलिरुपहारः पूजोपकरणं यस्याः सा महाबला तत्संबुद्धौ हे महाबले । 'करोपहारयोः पुंसि बलिः
प्राथम्यज्ञे स्त्रियाम् । धौरं भयानकं रूपमाकारो यस्याः सा तथोक्ता । हे घोररूपे । महान् आरावः शब्दो यस्याः सा महाराव
श्रगालपरिवारत्वान्महाध्वनिः हे महारावे हे नारायणि । अन्न प्राणने । अननम् अतिः । स्त्रियाम् 'द्व्यङ्ग्यादिभ्यः' ङीट् ।
कारादक्तिनो वा ङीप् । अग्नि इलक्ष्मीः तस्याः अग्नी यनी अः विष्णुः तेन सहिता यनी अयनी नराणां यनी नारायणी
नारायण्याः इयमधिदेवता अधिप्राप्ती नारायणी हे नारायणि नमस्ते तुभ्यमस्तु ॥ १९ ॥

(४ नागोजीभट्टी) शिवेति । इतं दैत्यानां महाबलं यया सा ॥ १९ ॥

(५ जगज्जन्मचन्द्रिका) शिवदूतीति २० ॥ १९ ॥

(६ दंशोद्धारः) ॥ १९ ॥

दंष्ट्राकरालवदने शिरोमालाविभूषणे । चामुण्डे मुण्डमथने नारायणि नमोस्तु ते ॥ २० ॥

(१ गुप्तवती) ॥ २० ॥

(२ चतुर्धरी) ॥ २० ॥

(३ शान्तनवी) दंष्ट्राभिः करालं दन्तुरं तुङ्गं भयंकरं च वदनं यस्याः सा तथोक्ता । हे शिरोमालाविभूषणे ।
मुण्डं दैत्यं भग्नति मुण्डमथना । मथे विलोडने । नन्यादित्वाङ्गुः । यद्वा कर्तारि बहुलं ल्युट् । बाहुलकात् ङीवभावः । थो-
गविभागादिष्टसिद्धिरिति तत्संबोधनं हे मुण्डमथने हे चामुण्डे हे कालि हे नारायणि नमोस्तु ते । न नये । नयो नीतिः
नृषन्ति नराः । पचायच्च । नचवर्तिनः क्रतुभुजो देवाः तेषामयनी वाञ्छितार्थकरी गतिः नारायणी भगवती हे नारा-
यणि ॥ २० ॥

(४ नागोजीभट्टी) ॥ २० ॥

(५ जगज्जन्मचन्द्रिका) दंष्ट्राकरालेति ॥ २१ ॥ २० ॥

(६ दंशोद्धारः) ॥ २० ॥

लक्ष्मि लजे महाविद्ये श्रद्धे पुष्टि स्वधे ध्रुवे । महारात्रि महामाये नारायणि नमोस्तु ते ॥ २१ ॥

(१ गुप्तवती) ॥ २१ ॥

(२ चतुर्धरी) लक्ष्मीति हस्वपाठो बहुसंमतः । केचित्तु लक्ष्मीति पठित्वा संबुद्धावपि औणादिकप्रत्ययान्ततया
सिलोपहस्वत्वयोरभावं समर्थयन्ति । महद्भक्ता तत्प्राप्तिहेतुर्विद्या महाविद्या । उपनिषद्रूपेति यावत् । स्वधा पितृहविर्दानमन्त्रः
तस्याः संबुद्धौ ध्रुवे स्थिरे । महती-रात्रिमहारात्रिः द्विपराधौबसानजा । महाप्रलयरूपेत्यर्थः । महती विद्या महती अभिद्या
सा च नित्याशुचिदुःखानि नित्याशुचिगुणसुखानुख्यातिः दुःखात्मख्यातिः । महत्त्वं चास्याः सर्वावरणसामर्थ्यम् ॥ २१ ॥

(३ शान्तनवी) नू नये पचायच् । नृणन्ति नराः । नराणामयनी वृत्तिः नारायणी । तस्याः इयं साधिका घनादि-
रूपा अधिदेवता न नारायणी हे नारायणि हे लक्ष्मि नमोऽस्तु ते । हे नारायणि हे लज्जे नमोऽस्तु । हे नारायणि हे महा-
विधे महति वियं परमात्मगोचरज्ञानरूपे नमोऽस्तु ते । हे नारायणि हे श्रद्धे आस्तिक्यबुद्धिस्वभावे नमोऽस्तु ते । हे नारा-
यणि हे पुष्टे शरीराद्यवयवोपचयरूपे नमोऽस्तु ते । हे नारायणि हे स्वधे पितृवृत्तिस्वरूपे नमोऽस्तु ते । हे नारायणि हे धुवे हे
शाश्वति हे ब्रह्मरूपे नमोऽस्तु ते । हे नारायणि हे महारात्रे हे महति रात्रे हिरण्यगर्भावसानकालरूपे नमोऽस्तु ते । क्वा
महती रात्रिः हे हिरण्यगर्भादयकालरूपे नमोऽस्तु ते । क्वा हे महारात्रे अनल्पतमोधिकरणरूपे । क्वा महारात्रिरिति सर्व-
प्राणिमोहकरी देव्येवोच्यते । अतएव हे महामाये हे महति माये सर्वजगत्कारणीभूते । क्वा हे महति अमावे हे नारायणि
नमोऽस्तु ते । महारात्रि इति पाठे तु 'रात्रेश्चाजसौ इति संज्ञायां ङीप् । छन्दस्येव । तिमिरपटलैरबगुण्डिता रात्र्य इति पु-
नस्ततः प्रयोगो बाह्यदो कृदिकारादक्तिनो वा ङीष् वक्तव्य इति ज्ञेयः । उणादावदेस्मिन् अग्निः मुनिः । बाहुलकात् रात्रेऽपि
भित् । रात्रिः रात्री च राति सुखं रात्रिः ॥ २१ ॥

(४ नागोजीभट्टी) हे लक्ष्मि महाविद्या उपनिषत् । श्रद्धा आस्तिक्यबुद्धिः । पुष्टिसहिते स्वधे महती अविष-
गर्वावरणसमर्थो महामोहः तद्रूपे ॥ २१ ॥

(५ जगज्जन्त्रचन्द्रिका) लक्ष्मि लज्जेति २२ ॥ २१ ॥

(६ दंशोद्धारः) लक्ष्मीति । महती ब्रह्मप्रापिका विद्या उपनिषदपा महारात्रिः कल्पान्ते प्रलयात्मिका महती
महादिमोहिका अविद्या च ॥ २१ ॥

मेधे सरस्वति वरे भूति बाभ्रवि तामसि । नियते त्वं प्रसीदेश नारायणि नमोऽस्तु ते ॥ २२ ॥

(१ गुप्तवती) भूतिबाभ्रवीत्येकं पदम् । 'बभ्रुस्तु नकुले विष्णो' इत्यमरः । बभ्रू रजोगुण इति केचित् ॥ २२ ॥

(२ बभ्रुधरी) मेधा बहुग्रन्थधारणशक्तिः । सरस्वती वाग्देवता । वरे श्रेष्ठे भूतिः सत्त्वम् । कारणे कार्त्तव्यभारात् त-
द्योगाद्भूतिः सात्त्विकी तस्याः । बाभ्रवीति बभ्रुशब्देनाश्र रजोगुणो विवक्ष्यते । तद्योगाद्बाभ्रवी राजसीत्यर्थः । तस्याः संयुजो ।
तामसी नमोगुणवती तस्याः संयुजो अथवा भूतिकरोत्तरसंपत्तिः बाभ्रवी बभ्रुवशाभवा या देवीत्यर्थः । अन्य आह भूति-
दैवयोनिः बाभ्रवी वैष्णवी 'विपुले नकुले विष्णो बभ्रुर्ना कपिले त्रिषु' इत्यभिधानात् । तामसी निद्रा पुष्टिर्भूतीति छान्दसत्वा-
देकवाभावः । नियते निश्चये दीक्षेति यावत् । प्राचीनं कर्म अवश्यंभावो वा तस्याः संयुजो ॥ २२ ॥

(३ शान्तनवी) हे नारायणि हे मेधे नमोऽस्तु ते । 'धीर्धारणावती मेधा' । अण शब्दार्थः । अण्वन्ते कथ्यन्ते
अग्निः मेधादिः । 'इक्कथ्यादिकथ्यः' कृदिकारादक्तिनो वा ङीष् । अणी मेधादिः ई इत्यस्याः लक्ष्म्याः अणी मेधादिः यणी न-
राणां समूहो नारं नारेण आसमस्तात् श्रिता यणी नारायणी हे नारायणि हे मेधे हे धारणारूपे हे भूते अतोते । क्वा 'भूति-
भेस्मिन् संपदि' भूतिर्जन्म च । हे नारायणि हे संपन्नये ऐश्वर्यादिरूपे नमोऽस्तु ते । हे नारायणि हे बाभ्रवि विमर्ति बभ्रुः
विष्णुः तस्येयं भगिनी बाभ्रवी वैष्णवी हे बाभ्रवि नमोऽस्तु ते । 'विपुले नकुले विष्णो बभ्रुर्ना कपिले त्रिषु' । हे तामसि हे
तमोगुणसंबन्धिनि हे जगत्संहारकारिणि हे नारायणि नमोऽस्तु ते । नितरां यथा नियता हे नियते । क्वा 'दैवं दिवं भाग-
येयं भाग्यं श्री नियतिर्विधिः' । हे नियते हे नारायणि नमोऽस्तु ते । हे ईशे हे स्वाभिनि त्वं प्रसीद । हे ईशे हे नारायणि
नमोऽस्तु ते । ईष्टे ईशा । पचायच् ॥ २२ ॥

(४ नागोजीभट्टी) मेधे इति । मेधा धारणावती बुद्धिः । सरस्वती वाग्देवता । वरे श्रेष्ठे । भूतिः सत्त्वप्रधाना ।
छान्दसो गुणाभावः । अनेन सात्त्विकीत्वम् । बभ्रू रजोगुणः तद्युक्ते । तामसि तमोगुणयुक्ते । इदं मूलशक्त्यभिप्रायेण नि-
वतिका । तद्रूपे ईशे समर्थे ॥ २२ ॥

(५ जगज्जन्त्रचन्द्रिका) मेधे सरस्वतीति २३ ॥ २२ ॥

(६ दंशोद्धारः) मेधे इति । मेधा बहुग्रन्थधारणशक्तिः । सरस्वती वाग्देवता । वरे श्रेष्ठे । भूतिः संपत्तिः । ब-
भ्रुविष्णुः 'बभ्रुर्ना कपिले विष्णो बभ्रू नकुलपिङ्गलो' इति विश्वः । तस्येयं बाभ्रवी शक्तिः सा चासौ भूतिबाभ्रवी तत्संबुद्धि-
रिति समस्तं पदम् । पृथक्पदत्वे भूते इति स्यात् । क्वा बभ्रुशब्दः तद्वशाभवाद्बाभ्रवी यादवीत्यर्थः । क्वा भूतिः सा-
त्त्विकी बाभ्रवी राजसी । बभ्रुशब्दस्य पिङ्गलार्थत्वात् रजसश्च पिङ्गलत्वात् तामसी चेति गुणत्रयात्मिके इत्यर्थः । आगच्छे
तामसि निद्रारूपे । नियतिर्दैवं तद्रूपे नियता नित्या तत्संबुद्धिर्वा ॥ २२ ॥

सर्वस्वरूपे सर्वेशे सर्वशक्तिसमन्विते । भवेभ्यस्त्वाहि नो देवि दुर्गे देवि नमोऽस्तु ते ॥ २३ ॥

(१ गुप्तवती) भवेभ्य इति दुर्गे इति च वाक्यभेदेन देवीति संबुद्धिद्वयम् ॥ २३ ॥

(३ चतुर्धरी) ॥ २३ ॥

(३ शान्तनवी)

सर्वतःपाणिपादान्ते सर्वतोक्षिरोमुखे ।

सर्वतःध्रुवप्राणे नारायणि नमोऽस्तु ते ॥ २४ ॥

‘अन्तो नाशे स्वरूपं च निश्चयेऽवयवेऽवयौ । समीपेऽवसितौ बन्धे यमे मृत्यावनेहासे’ । सर्वतः सर्वत्र पाणिपादम् अन्तः-
 ऽवयवो यस्याः सा तथोक्ता । हे सर्वतः पाणिपादान्ते । पाणयश्च पादाश्च पाणिपादम् । प्राण्यज्ञत्वादकनद्वावः । सर्वतः-
 पाणिपादान्ते इति तु पाठे सर्वतः पाणयश्च पादाश्च अन्त्राणि च पुरीतःसंज्ञानि प्राणसूत्राणि यस्याः सा तथोक्ता । हे तथाक्ते
 नारायणि प्राणिरूपं तुभ्यम् नमोऽस्तु ते । अयन्ते यन्ति वा अनया ज्ञानविशेष इति अयनी पाणिपादाद्युपचितिः । नारायणायनी
 नारायणी । नारायण्या इयमधिदेवता नारायणी । हे नारायणि नमोऽस्तु ते । तथा सर्वतः ध्रुवप्राणि श्रोत्राणि प्राणानि च
 गन्धग्राहीणि यस्याः सा तथोक्ता । हे तथाक्ते हे नारायणि हे देवि नमोऽस्तु ते । अनेन देव्याः सर्वप्राणिरूपतामुक्त्वा
 स्थावरजङ्गमात्मकविश्वरूपताम् । सर्वजगज्ज्यं स्वरूपं यस्याः सा तथोक्ता । हे तथाक्ते हे सर्वस्वरूपे । यद्वा सर्वेषु अक्षय
 क्त्वाः सा तथोक्ता । हे तथाक्ते । ईष्टे ईशा पचायन् । सर्वस्य ईशा स्वामिनी हे सर्वेशे । सर्वशक्त्यः सामर्थ्यलक्षणा
 ब्रह्मादिशक्तिलक्षणाश्च ताभिः समन्विता तत्समुद्भो हे सर्वशक्तिसमन्विते हे देवि हे भगवति त्वं भयेभ्यः नः देवान् ब्राह्म
 णायस्व । त्रैङ्ग पालने छान्दसं परस्मैपदम् । यद्वा त्रायते त्रः किपि रूपम् । त्राः इवाचर त्राहि रक्षकेवाचर । सर्वप्राणि-
 षदिकेभ्यः किवाचरे वा । यद्वा त्राहीति विभक्तिप्रतिरूपकमव्ययम् । हे दुर्गे हे देवि नमस्ते तुभ्यमस्तु । भिन्नवाक्यस्थत्वात्
 देवीपदद्वयं पौनरुक्त्येन न दुष्प्रति ॥ २३ ॥

(४ नागोजीभट्टी) सर्वेति । देवीत्यस्य द्विरुक्तिः प्रसादने । ग्राहीत्यार्षम् ॥ २३ ॥

(५ जगज्जन्त्रचन्द्रिका) सर्वस्वरूप इति २४ ॥ २३ ॥

(६ दंशोद्धारः) सर्वस्वरूप इति । देविदेवीति प्रसादने द्विरुक्तिः ॥ २३ ॥

एतत्ते वदनं सौम्यं लोचनत्रयभूषितम् । पातु नः सर्वभूतेभ्यः कात्यायनि नमोऽस्तु ते ॥ २४ ॥

(१ शुभवती) ॥ २४ ॥

(२ चतुर्धरी) २४ ॥

(३ शान्तनवी) हे देवि हे चण्डिके एतत् प्रत्यक्षसिद्धं ते देव्या मुखं वदनं सौम्यं सुन्दरं लोचनत्रयेण सोमसूत्या-
 मिमयेन भूषितम् अलंकृतं कर्तुं नः आम्हान् देवान् सर्वभीतिभ्यः समस्तेभ्यो भयेभ्यः कालत्रयसंभविभ्यः । यद्वा ईति
 तोष्योपशब्दभावाद्भावाद्यज्ञभागाभावाद्यज्ञभागभुजा भयाभावः प्रार्थनीयः । कात्यायनीति कृतः कश्चिदपि तस्यापत्यं स्त्रीति गर्भा-
 दियजन्तात् कात्यायन्यात् । ‘यजश्च’ ‘प्राचा एफ तद्धितः’ इत्यधिकृत्य ‘सर्वत्र लोहितादिकतन्तेभ्यः’ इति स्त्रियां णः ।
 फस्यायनादेशः विश्वात् स्त्रीषु कात्यायनी । यद्वा कश्च ब्रह्मा अश्च विष्णुः तावततः सततं यथाक्रमं गच्छतः प्राप्नुतः इति
 कात्यायनी सरस्वती च रमा च । कर्मण्यण् । वाणीरमयोरासमन्तात् अयनी परमा गतिः परमाधिष्ठानशक्तिरधिदेवता कात्यायनी
 ‘सौम्यं स्यात्सुन्दरे सोमदेवताके लुपे प्रहे’ ॥ २४ ॥

(४ नागोजीभट्टी) सर्वभूतेभ्यः सर्वभूतविकारेभ्यः प्राणिभ्यश्च । कात्यायनि तदाश्रमभवे ॥ २४ ॥

(५ जगज्जन्त्रचन्द्रिका) एतत्ते वदनमिति २५ ॥ २४ ॥

(६ दंशोद्धारः) ॥ २४ ॥

ज्वालाकरालमत्युग्रमशेषासुरसूदनम् । त्रिशूलं पातु नो भीतेर्भद्रकालि नमोऽस्तु ते ॥ २५ ॥

(१ शुभवती) ॥ २५ ॥

(२ चतुर्धरी) कात्यायनेन कात्यायनाश्रमभवे । भीतेर्भयात् । नोऽस्मान् ॥ २५ ॥

(३ शान्तनवी) भद्रा च सा काली च भद्रकाली हे भद्रकालि हे चण्डिके ज्वालाभिः करालं तुभं ज्वालाकरालं ‘करालो
 दन्तुरे तुभे’ अत्युग्रम् अतिरौद्रम् अशेषाणाम् असुराणां सूदनं हिंसकं ते तव त्रिशूलमायुधं कर्तुं । नोऽस्मान्देवान् भीतेर्भयात् पातु
 रक्षतु । हे भद्रकालि हे चण्डिके हे देवि नमस्ते शुभ्यमस्तु । ज्वलति ज्वाला । ज्वलितिकसन्तेभ्यो णो वा । तेन मुक्ते पचायन् ।
 ज्वलः ‘बहेर्द्वयोर्ज्वालकाली’ । स्त्रियां टाप् । ‘अस्त्री शलं क्तायुषम्’ । सूदन इति पूद क्षरणे हिंसायां च अनुदात्तम् । सूदते

हिनस्ति सूदनम् । नन्यादित्वाह्युः । अन्यथा 'अनुदात्तेतश्च हलादेः' इति प्राप्तस्य युचः 'सूददीपदीक्षश्च' इति प्रतिषेधात्सूदनम् इति स्यात् ॥ २५ ॥

(४ नागोजीभट्टी) उवाच । नोऽस्मान्भीतेर्भयात् ॥ २५ ॥

(५ जगच्चन्द्रचन्द्रिका) ज्वालाकरालमिति २६ ॥ २५ ॥

(६ दंशोद्धारः) ॥ २५ ॥

हिनस्ति दैत्यतेजांसि स्वनेनापूर्य या जगत् । सा घण्टा पातु नो देवि पापेभ्यो नः सुतानव ॥ २६ ॥

(१ गुप्तवती) अनः सुतानिव । प्राणवाननः । मातृपरोष्वनःशब्दोस्तीति कश्चित् ॥ २६ ॥

(२ चतुर्धरी) पापेभ्यः प्रतिकूलभ्यः अनः प्राणी । अनः शकटः । सुतान्पोतान् पाति पापेभ्यः दुष्टेभ्यः तेन पिहितत्वात् । यद्वा नः सुतान् दुष्टसुतानिवेत्यर्थः । णस कौटिल्ये कर्तरि क्प् ॥ २६ ॥

(३ शान्तनवी) हे देवि या तावकी घण्टा कर्त्री स्वनेन नादेन साधनेन जगत् कर्म । लोकत्रयीम् आपूय पूरयित्वा दैत्यतेजांसि हिनस्ति नाशयति सा तावकी घण्टा अस्मान्देवान् पापेभ्यो दुरितेभ्यः दैत्येभ्यश्च पातु रक्षतु । किं केभ्यः कानिव । जगत् कर्तुं लोकः अनः सुतानिव अनोभ्यः शकटेभ्यः सुतानिव । अत्र छान्दसत्वेन पुराणप्रयोगस्य अनस्यभ्वात्पञ्चमीबहुवचनं भ्यस् । तस्य 'सुपां सुलुक्' इत्यादिना लुक् । यथा लोकः अनोभ्यः शकटेभ्यः सुतान्पुत्रान्पाति तथा स घण्टा शब्दायमाना सती नोऽस्मान्सुतानिव पातिवत्यर्थः । यद्वा पापेभ्यो नः सुतानिव 'जनन्यां शकटेप्यनः' । 'जनके शकटे अनः' । यथा अनः माता पिता च स्वान्सुतान्पापेभ्यो दुरितेभ्यः पाति निवारयति रक्षति तथा सा घण्टा नः अस्मान्मातेन पातु सुतानिव वा पातिवत्यर्थः । यद्वा अनः प्राणने पचायन् । अनिति अनः । यथा अनः प्राणी सुतान् स्वकीयान्पुत्रान्पापेभ्यः कष्टेभ्यः पाति रक्षति पारिरक्षति तथा नः अस्मान्देवान् सा घण्टा पातु रक्षन्वित्यर्थः । पापेभ्यः स्वसुतानिविति पाठे यथा लोकः पापेभ्यः स्वसुतान्पाति तथा सा घण्टा नः अस्मान्देवान्पातिवत्यर्थः । 'ह्रीयेऽनः शकटोऽर्धा स्याद्' ॥ २६ ॥

(४ नागोजीभट्टी) हिनस्तीति । अनः प्राणिमाता वा सुतानिव नोऽस्मान्पापेभ्यः पातिवत्यर्थः । अनितः पचायन् ॥ २६ ॥

(५ जगच्चन्द्रचन्द्रिका) हिनस्तीति २७ ॥ २६ ॥

(६ दंशोद्धारः) हिनस्तीति । अनः माता सुतानिव घण्टा नः पापेभ्यः प्रतिकूलभ्यः पातिवत्यर्थः । 'अनः ह्रीं व जले शोके मातृस्यन्दनयोर्द्वयोः' इति स्मरत्तदौ । यद्वा नः सुतानिति समस्तं पदम् । णस कौटिल्ये कर्तरि क्प् । नवः दुष्टान्सुतानिव नोऽस्मान्पातिवत्यर्थः ॥ २६ ॥

असुरासृग्वसापङ्कचर्चितस्ते करोज्ज्वलः । शुभाय खड्गो भवतु चण्डिके त्वां नता नयम् ॥ २७ ॥

(१ गुप्तवती) ॥ २७ ॥

(२ चतुर्धरी) असृक् रुधिरं वसा मेदः असृग्वसे पङ्के इव तेन चर्चितो लिप्तः । करं हस्तमुज्ज्वलयतीति करोज्ज्वलः २७

(३ शान्तनवी) हे चण्डिके हे देवि असुराणाम् असृक् रुधिरं वसा मेदः तद्रूपः पङ्कः तेन चर्चितः व्याप्तः ते तव करे हस्ते उज्ज्वलः । यद्वा करैः किरणैः उज्ज्वलो भासुरो देदीप्यमानः खड्गः नोऽस्माकं जगतां वा शुभाय भवतु । हे चण्डिके त्वां भगवती वयं देवाः नताः प्रणताः प्रह्वीभूताः वर्तामहे । त्वदेकशरणास्त्वां भजामहे इत्यभिप्रायः । 'रुधिरैः सृग्लोहितस्तरक्तक्षतजशोणितं' 'मेदस्तु नपावस' 'बलिहस्तांशवः कराः' ॥ २७ ॥

(४ नागोजीभट्टी) असुरेति । चर्चितो लिप्तः । करं हस्तम् उज्ज्वलयति करैः किरणैरुज्ज्वलो वा ॥ २७ ॥

(५ जगच्चन्द्रचन्द्रिका) असुरेति २८ ॥ २७ ॥

(६ दंशोद्धारः) असुरेति । असृग्वसे रुधिरमेदसी पङ्के इव तेन चर्चितो लिप्तः करमुज्ज्वलयति दीपयतीति तथा ॥

रोगानशेषानपहंसि तुष्टा रुष्टा तु कामान्सकलानभीष्टान् ।

त्वामाश्रितानां न विपचराणां त्वामाश्रिता ह्याश्रयतां प्रयान्ति ॥ २८ ॥

(१ गुप्तवती) ॥ २८ ॥

(२ चतुर्धरी) रोगानुपद्रवान्कृजयन्तीति व्युत्पत्त्या रुष्टा कुपिता तु पुनः कामान्मनोरथान् अपहंसीत्यनुषज्यते । अभीष्टानतिप्रियान् । विपत् इष्टवियोगलक्षणा विपत्तिः । हीति विशेषार्थं 'हि हेतौ स्यात् विशेषार्थे एषार्थे पादपुरणे' इत्यभिधानात् । विशेषतो ये त्वामाश्रितास्तेष्वन्येषाम् आश्रयतां प्रयान्तीत्यन्वयः ॥ २८ ॥

(३ शान्तनवी) नृ नये । भृण्भित्तयेन न्यायेन अनुजितस्वधर्मेण व्यवहरन्ति इति नराः पन्थाय । हे देवि त्वं त्वदाराधनेन तुष्टा सती त्वामाधितानाम् अशेषान् रोगान् अपहंसि नाशयसि । हे देवि त्वं त्वदाराधनेन तुष्टा सती त्वामाधितानां नराणां सकलानभीष्टान्कामान्काम्यमानानर्थान्ददासि । दुःखकस्य वक्त्रं ददाति । कर्मकरस्य वेतनं ददाति इतिप्रत्यक्षप्रदानत्वाभावात्संबन्धे वक्ष्येव । हे देवि त्वाम् आधितानां नराणां न विपद् आपन्नं विद्यते । 'हि हेतावधारणे' । हे देवि त्वाम् आधिताः आश्रयन्तो नराः आश्रयन्ते आश्रयमाणतां प्रयाप्ति । आश्रयन्ते आश्रयः । कर्मण्येव । आश्रयणां भावः आश्रयता तां प्राप्नुवन्ति । अन्यराश्रयमाणतां संव्यमानतां भजन्तीत्यर्थः । ये त्वां भजन्ति ते अन्यैराश्रयन्ते हि आश्रयन्त इव । राजभूयं देवभूयं वा प्राप्नुवन्तीति भावः । नृपेति तु पाठे तुष्टा सकामानिति द्रष्टव्येयं पन्थः । तुष्टा रोगानपहंसि कृष्टा तु कामान्सकलानभीष्टानर्थानपहंसीति योज्यम् ॥ २८ ॥

(४ नागोजीभट्टी) रोगानिति अभीष्टान् अपहंसीत्याकृष्यत इति यत् ईष्टविधोगलक्षणा विपत्तिः । यतस्त्वामाश्रित अन्येषामाश्रयतां प्रयाप्ति ॥ २८ ॥

(५ जगन्मन्त्रचन्द्रिका) रोगानक्षेपेति २९ ॥ २८ ॥

(६ दंशोद्धारः) रोगानिति । कजन्तीति रोगा उपद्रवास्तान् हि विशंषतस्त्वामाश्रिता अन्येषामाश्रयतां प्रयाप्तीन्त्यर्थः ॥ २८ ॥

एतत्कृतं यत्कदनं त्वयाद्य धर्मद्विषां देवि महासुराणाम् ।

रूपैरनेकैर्बहुधात्ममूर्तिं कृत्वाभिव्यक्ते तत्प्रकरोति कान्त्या ॥ २९ ॥

(१ गुप्तवती) ॥ २९ ॥

(२ चतुर्धरी) कदनं मरणं रूपैरनेकैर्ब्रह्माण्यादिलक्षणैः । प्रकृत्यादित्वातृतीया । बहुधा बहुप्रकारात्कृत्वत्यन्वयः । अन्या त्वदितरा का तत्प्रकरोति प्रकर्तुमर्हति । न कापीत्यर्थः ॥ २९ ॥

(३ शान्तनवी) हे अम्बिके हे चण्डिके हे देवि अशेषानां संप्रति त्वया आत्ममूर्तिं निजतनु बहुधा वङ्गीभिर्विधाभिः प्रकारैः अनेकैः रूपैः कृत्वा ब्रह्माण्यादिशक्तिरूपं कृत्वा धर्मद्विषां यज्ञादिकर्मद्विषां शुम्भार्दानां महासुराणां यत् कदनं विशयनं विनिहन्तं निहंसितं कृतं तदेतत् अन्या स्त्री त्वत्तोऽपरा का देवता प्रकरोति का प्रकर्तुं शक्नोति । न कापि । त्वमेव कर्तुं शक्नोषीति भावः । 'व्यापादनं विशयनं कदनं च निशुम्भनम्' 'मूर्तिः काटिन्यकाययोः' धर्मोऽत्र वैदिकः । यत् पारमर्त्य सूत्रम् 'अथातो धर्मजिज्ञासा' 'चोदनालक्षणाऽर्थो धर्मः' इति ॥ २९ ॥

(४ नागोजीभट्टी) एतदिति । कदनं नाशः । धर्मद्विषोऽसुराः । अयं अधुना आत्ममूर्तिमेव अनेकैः रूपैः ब्रह्माण्यादिकात्यादिलक्षणैः । अभेदे नृतीया । बहुधा बहुप्रकारा अन्या त्वदितरा का । न कापीत्यर्थः ॥ २९ ॥

(५ जगन्मन्त्रचन्द्रिका) एतत्कृतमिति ३० ॥ २९ ॥

(६ दंशोद्धारः) एतदिति । कदनं हननं अनेकैर्ब्राह्म्यादिमी रूपैरिति 'प्रकृत्यादिभ्यः' इति नृतीया । बहुधा बहुप्रकारा कृत्वा यन्महासुराणां कदनं कृतं तत्प्रदन्त्या का प्रकरोतीत्यन्वयः ॥ २९ ॥

विद्यासु-शास्त्रेषु विवेकदीपेष्वाद्येषु वाक्येषु च का त्वदन्या ।

ममत्वगतं सति महान्धकारे विभ्रामयत्येतदतीव विश्वम् ॥ ३० ॥

(१ गुप्तवती) आद्येषु वाक्येषु वेदेषु ॥ ३० ॥

(२ चतुर्धरी) विद्यासु इन्द्रजालादिलक्षणासु । शास्त्रेषु वेदतरविद्यास्थानेषु विवेकस्तत्त्वसाक्षात्कारस्तं दीपयन्ति बाध-
यन्ति इति विवेकदीपा वेदान्तास्तेषु आद्येषु वाक्येषु कर्मकाण्डेषु तेषामुपनिषद्वाः प्राचीनत्वान् आद्येषु वाक्येषु वे-
देषु । किंभूतेषु विवेकदीपेषु ज्ञानप्रकाशेषु । ममत्वस्य गतं इव गतो ममत्वाश्रयः संसार इत्यर्थः । तस्मिन्निति । महान्धकारे
महतामपि ज्ञानविभावके कालविशेषे एतेषु विद्यादिषु एतद्विषयं त्वदन्या का विभ्रामयति पुनःपुनः प्रवर्तयति । किन्तु त्वमेव
विभ्रामयसीत्यन्वयः । 'संज्ञापूर्वको विधिरनित्यः' इत्यनित्यत्वात्सानुबन्धत्वेपि न दोषः । अन्धकारे ममत्वगतं संसारं ये विद्या-
दयः पदार्थास्तेषु । समानमन्यन् ॥ ३० ॥

(३ शान्तनवी) हे देवि विवेकदीपेषु विवेकयुक्ताः विभारा दीपा इव महत्तमः षटलपाटनपटवः तेषु । विद्यासु च-
तुर्दशसु दीपायमानासु । यज्ञा आन्वीक्षिक्यादिषु । यज्ञा विद्यासु ज्ञानप्रदमन्त्ररूपासु । शास्त्रेषु मनुस्मृत्यादिषु प्रवृत्तिकर्तृषु निवृ-
त्तिकर्तृषु दीपायमानेषु च । तथा आद्येषु वाक्येषु वैदिकेषु दीपायमानेषु तथा पुराणेषु च विद्यमानेषु । अनादरे सप्तमीयम् ।

१ 'विभ्रामयत्येतदतीव' इति पाठः ।

तान्यनारत्य तज्जन्मविषयकमपनीय । अतिमहान्धकारं ममत्वगतं एतद्विषं कर्म । अतीव विभ्रामयति या सा त्वदन्या का । त्वमेव निगुमाया महामाया विश्वं मोहयसि ममत्वं योजयसि नान्या । विभ्रामयतीति अनित्यो भित्ता ह्यस्य । अपरा तु योजना । हे देवि आद्येषु वाक्येषु आगानि वैदिकानि वाक्यानि तेषु च सुषु शोभनानि च तानि शास्त्राणि च धर्मसूत्राणि पारमर्थाणि तेषु या वित् सवित् विदुषी वा ज्ञार्था सा त्वत्तः देवीतः विवेकं दीपयन्ति प्रकटयन्ति विवेकदीपानि । कर्मण्यु । तेषु शास्त्रेषु च अन्या देवता का । न कापि । त्वमेव वित् नान्येति भावः । अथ च हे देवि एतत् विश्वं त्रिभुवनं कर्म । अतिमहान्धकारे अतितरां महान्धकारस्तमोगुणश्च अज्ञानरूपो यस्मिन्स तथोक्तः । ममेत्यन्ययम् । ममत्वं गतं इव तस्मिन्ममत्वगतं मांहरूपं भतीव सुतरां विभ्रामयति व्यालोडयति या सा त्वदन्या कास्ति । न कापि । काप्यस्ति सा आत्मिका जगतां त्वमेव नाथेति भावः । विभ्रामयतीति अन्यशब्दस्य शेषत्वात्प्रथमपुरुषः । 'त्वदन्यः को भुङ्क्ते मदन्यः को भुङ्क्ते । मदन्योन्यो भुङ्क्ते त्वदन्योन्यो भुङ्क्ते' इतिवत् ॥ ३० ॥

(४ नागोजीभट्टी) विद्यास्थिति । विद्यासु ज्ञानेषु उपायभूतानि यानि शास्त्रादीनि तेषु मन्त्राद्युक्तेषु विवेकदीपेषु उपनिषद्गु आद्येषु वाक्येषु कर्मकाण्डपरवन्दवाक्येषु च सत्त्वेवं ममत्वगतं तदाश्रये महान्धकारे संसारे एतद्विषं त्वदन्या का अतीव विभ्रामयति । न कापीत्यर्थः ॥ ३० ॥

(५ जगच्चन्द्रचन्द्रिका) विद्यासु शास्त्राध्वति ३१ ॥ ३० ॥

(६ दंशोद्धारः) विद्यास्थिति । विद्यासु इन्द्रजालादिरूपासु शास्त्रेषु वन्देतरविद्यास्थानेषु विवेकस्तरवज्ञानं तदीपयन्तीति तथा तेषु वेदान्तेषु आद्येषु वाक्येषु कर्मकाण्डविषयवेदेषु तेषामुत्तरमीमांसातः पूर्वत्वात् । विवेकदीपेध्वति विशेषणं वा । च पुनः ममत्वमेव गतः दुरुद्धरात्वेन गतसाम्यम् । अतिमहान्धकारोऽन्धकारो यस्मिन् अतिमहतामन्यन्धकारो यस्मिन् भिति चतुर्भुजांक्तिरुपेक्षिता । वैयधिकरण्येनात्वाप्राप्ते एषु पदार्थेषु एतद्विषं त्वदन्या का विभ्रामयति पुनः पुनः प्रवर्तयति । यद्वा ममत्वगतं संसारे वेदविद्यादयस्तत्पु । शेषं प्राग्वत् । अमन्तत्वान्मिदमेव्याप्यत्वाद्भ्रमाभावः । संज्ञापूर्वकविधेरनित्यत्वाद्वा ॥ ३० ॥

रक्षांसि यत्रोग्रविषाश्च नाना यत्रारयो दस्युबलानि यत्र ।

दावानलो यत्र तयाधिमध्ये तत्र स्थिता त्वं परिपासि विश्वम् ॥ ३१ ॥

(१ गुप्तवती) ॥ ३१ ॥

(२ चतुर्थरी) रक्षांसि राक्षसाणि उग्रविषाः महाविषधरा नागाः सर्पाः यत्र । अरयः दानवः दस्युबलानि चौरस्तन्यानि दावानलः वज्राणिः अधिमध्ये सदाव्यये तत्र स्थिता सती । हे अमृतत्वम् अस्मिन्निष्ठं निम्नं ब्रह्माण्डं परिपासि रक्षां करोषि ॥ ३१ ॥

(३ शान्तनवी) हे देवि त्वं तत्र तत्र न स्थिता सती विश्वं परिपासि पाररक्षसि । क्वच करोषि । यत्र च रक्षांसि यत्र च दैत्याः च । यत्र उग्रविषा नागास्तक्षकादयः फणिनाः । यत्र च अरयः दानवः । यत्र च दस्युबलानि चौरस्तन्याः । यत्र च दावानलः दावाभिः वनाभिः । तथा यत्र अधिमध्ये च समेते तत्तदुपद्रवप्रसङ्गे रूपा सती परिपो रक्षसति भावः । 'दवदावो वनारण्यवती' ॥ ३१ ॥

(४ नागोजीभट्टी) रक्षांसि रक्षांसि । नागाः सर्पाः । एतेन मन्त्रेणमुक्तव्यं । दस्यवः चाराः । दानो वनम् । तथाभिव्यक्त्यर्थे यत्रोग्रविषादयः तत्र त्वमेव व्यापकत्वात्स्थिता विश्वं परिपासि स्थित्यर्थः ॥ ३१ ॥

(५ जगच्चन्द्रचन्द्रिका) रक्षांसि यत्रेति ३२ ॥ ३१ ॥

(६ दंशोद्धारः) सर्वसंकटेष्वपि त्वमेव रक्षिकेत्याहुः । रक्षांसि रक्षांसि । नागाः सर्पाः । दस्युबलानि चौरबलानि ॥ ३१ ॥

विश्वेश्वरी त्वं परिपासि विश्वं विश्वात्मिका धारयसीति विश्वम् ।

विश्वेशवन्द्या भवती भवन्ति विश्वाश्रया ये त्वयि भक्तिनम्राः ॥ ३२ ॥

(१ गुप्तवती) ॥ ३२ ॥

(२ चतुर्थरी) विश्वेश्वरीति । विश्वात्मिका सर्वात्मिका सर्वजगत्स्वरूपा । इतीदं प्रकाशमानम् । विश्वेशवन्द्या ब्रह्माऽपि स्तन्या भवती त्वम् । ये त्वयि भक्तिनम्राः ते विश्वाश्रया भवन्तीत्यन्वयः ॥ ३२ ॥

(३ शान्तनवी) हे देवि त्वं विश्वेश्वरीति यत् अतस्त्वं विश्वं परिपासि । क्वच हे देवि त्वं विश्वेश्वरी विश्वव्यापिन्यसि । अत एव त्वं विश्वं परिपासि रक्षसि । 'अश्रोतेराश्रुकर्मणि वरद्वेषोपधायाः' । विश्वेश्वरी इति संबुद्धिर्नतपाठे तु हे देवि हे विश्वेश्वरी हे विश्वव्यापिनि त्वं विश्वं परिपासि । हे देवि त्वं विश्वात्मिकासि । इति हेतुना विश्वं धारयसि । हे देवि भगवती विश्वेशवन्द्या वर्तते । विश्वस्य ईशः स्रष्टा संरक्षिता संहर्ता च ब्रह्मादिः स्वामी तस्य वग्धः अभिवादीना

स्तुत्या च वर्तते । भवच्छब्दप्रयोगे शेषे प्रथमपुरुषः । हे देवि त्वयि विषये ये भक्तिनम्राः स्तुस्ते विश्वाश्रयाः विश्वस्य आश्रयाः आधारभूताः जगतां धारयितारो भवन्तीत्यर्थः । विश्वेशवन्द्या भवती भवायेति पाठे हे देवि त्वयि ये भक्तिनम्राः भक्त्या प्रह्लाः ते विश्वेशवन्द्या भवन्ति विश्वाश्रयाश्च भवन्ति । हे देवि भवती च भवाय संपदे भवति । हे देवि भवती भक्तवर्गाणां भवाय संपदे प्रसन्ना भवतु इत्यर्थः ॥ ३२ ॥

(४ नागोजीभट्टी) यतस्त्वं विश्वेश्वरी-अतो विश्वं परिपासि । यतः त्वं विश्वात्मिका अतस्त्वं तद्वारयसि । यतो भवती विश्वेशानाम् इन्द्रजिह्वादीनामपि स्तुत्या अतस्त्वयि भक्तिनम्राः एते विश्वाश्रयाः भवन्ति ॥ ३२ ॥

(५ जगज्जन्मन्त्रिका) विश्वेश्वरीति ३३ ॥ ३२ ॥

(६ दंशोज्जारः) विश्वेश्वरीति । इतीत्यव्ययमिदमित्यर्थः । विश्वेशस्य प्रह्लाणोऽपि वन्द्या भवती त्यम् । त्वयि भक्ति-नम्राः विश्वाश्रया भवन्तीत्यन्वयः । उत्पाता अनिष्टसूचकस्तेषां पाकेन परिणामेन जनितामुपसर्गानुपद्रवान् ॥ ३२ ॥

देवि प्रसीद परिपालय नोऽरिभीतेर्नित्यं यथाऽसुरवधादधुनैव सद्यः ।

पापानि सर्वजगतां प्रशमं नयाशु उत्पातपाकजनितांश्च महोपसर्गान् ॥ ३३ ॥

(१ शुभ्रवती) उत्पातानां पाके फलकाले जातानुपसर्गान्निघ्नान् ॥ ३३ ॥

(२ चतुर्थरी) नोऽस्मान् अरिभीतेः शत्रुभीतेः अधुना संप्रति सद्यस्तत्क्षणतः शममुपशमम् उत्पाता अनिष्टसूचका उत्पातादयः तेषां पाकः परिणतिः पर्यवसायिता तज्जनितान्महोपसर्गान्मारकादिलक्षणान् ॥ ३३ ॥

(३ शान्तनवी) हे देवि त्वं नोऽस्माकं देवानां प्रसीद प्रसन्ना भव । हे देवि त्वयैव अधुना इदानीं सद्यः सपदि तत्क्षणे असुरवधात् शुम्भादिदैवदहननादेततः नोऽस्मान्देवाञ्जुम्भासुरभवात्पर्यपालयः । तथैव अग्रेऽपि काले भविष्यमाणायः अरिभीतेः शत्रुभीतितः नित्यं दाक्षतः नः अस्मान्देवान्परिपालय परितो रक्ष । अथ च हे देवि नित्यं सर्वजगतां सर्वेषां लोकानां पापानि प्रशमं प्रशान्तिम् आशु क्षिप्रं नय । नयतिद्विकर्मकः । दुरितानि नाशं प्रापय । अथ च हे देवि त्वं जगतां लोकानाम् उत्पातपाकजनितानुत्पातपाकसमुत्थितान् । अत्र ह्यधर्मं उत्पातशब्देन विवक्षितः । उत्पातहेतुत्वात् । अधर्मस्य तस्य पाकः परिणामः तेन जनितानुपसर्गानुपद्रवान्महोपसर्गान्वज्रपातादीनुपद्रवान् आशु प्रशमं प्रशान्तिं नय प्रापय । इति वयं देवाः त्वदेकशरणाः प्रार्थयामहे । तस्मात्प्रसीदिति भावः । वाक्यसंधिवैयर्थिकः । अन्यथा आशु उत्पा-तेति अकः सर्वेषां दीर्घत्वेऽत्र छन्दोभङ्गोपि स्यात् । आशु उत्पातेति क्वचित्पाठः ॥ ३३ ॥

(४ नागोजीभट्टी) देवीति हे देवि नोऽस्मान्सद्यः क्षणमात्रेण शत्रुभीतेः पालय । यथाधुनैव संप्रत्येवासुरवधा-त्पाकितवत्यसि तथेत्यर्थः । सर्वजगतां पापानि आशु शीघ्रं प्रशमं नय । उत्पातानां पाकः फलदानकालस्तेन जनितान्महो-पसर्गान्मारयादींश्च प्रशमं नयेति ॥ ३३ ॥

(५ जगज्जन्मन्त्रिका) देवि प्रसीदिति ३४ ॥ ३३ ॥

(६ दंशोज्जारः) ॥ ३३ ॥

प्रणतानां प्रसीद त्वं देवि विश्वार्तिहारिणि । त्रैलोक्यवासिनामीड्ये लोकानां वरदा भव ॥ ३४ ॥

(१ शुभ्रवती) ॥ ३४ ॥

(२ चतुर्थरी) ईड्ये स्वयं देवि त्वं विश्वपीडोपशमनि ॥ ३४ ॥

(३ शान्तनवी) विश्वस्य आसमन्तात् आर्ति पीडां हरयत्यनुदतीति विश्वार्तिहारिणी तत्संबुद्धौ तथोक्ते हे देवि त्वं प्रणतानां भक्तिनम्राणां प्रसीद प्रसन्ना भव । प्रयो लोकास्त्रैलोक्यम् । चातुर्वर्ण्यादित्वात्स्वार्थे व्यक् । तत्र वसन्ति त्रैलोक्यवा-सिनस्तेषाम् ईड्ये । ईड् स्तुतौ । 'कृत्स्नानां कर्तारि वा' इति षष्ठी । हे ईड्ये हे स्वामीये हे देवि त्वं लोकानां वरदा भव । लोकेभ्यो वरान्ददाना भवेत्यर्थः ॥ ३४ ॥

(४ नागोजीभट्टी) प्रणतानामिति । ईड्ये स्वयं ॥ ३४ ॥

(५ जगज्जन्मन्त्रिका) प्रणतानामिति ३५ ॥ ३४ ॥

(६ दंशोज्जारः) ॥ ३४ ॥

देव्युवाच ।

वरदाहं सुरगणा वरं यन्मनसेच्छथ । तं वृणुष्वं प्रयच्छामि जगतामुपकारकम् ॥ ३५ ॥

(१ शुभ्रवती) ॥ ३५ ॥

(२ चतुर्थरी) वरोऽभीप्सितोऽर्थः । हे सुरगणाः देवसमूहाः वरान्वृणुष्वं प्रार्थयन्त्वम् । यदित्यव्ययम् । यत् यं वर-मिच्छथः । वक्ति पाठः ॥ ३५ ॥

पञ्चसु पाण्डवेषु पञ्चमः सहदेवः । तत्र मागमः । पञ्चमः मानं यस्य स इत्युक्ते पञ्चानां पूर्णः सहदेवोऽन्यपदार्थत्वेन न गृह्यत । किन्तु पञ्चापि ते मिलिताः पञ्चत्वमेक्यापारमिताः पञ्चमा इति युधिष्ठिरादयः पञ्चाप्यन्यपदार्थतया गृह्यन्ते नतु सहदेव एव । तस्मात्प्रायुक्तैवाष्टाविंशतिमे या व्युत्पत्तिः । पृषोदरादित्वेन यैव सम्भवा । अष्टाविंशतिमे युगे द्वापारान्ते कलियुगादौ प्राप्ते । 'यामाद्यज्ञे युगः पुंसि युगं युग्मे कृतादिषु' ॥ ३७ ॥

(४ नागोजीभट्टी) देव्युवाच । वैवस्वते इति । अन्तरे मन्वन्तरे अष्टाविंशतिमे अष्टाविंशतिसंख्याके । उटी महा-
भगवद्वान्दसः । युगे चतुर्युगे । तत्र कलिद्वारपरम्भावनयोत्पत्तिः ॥ ३७ ॥

(५ जगच्चन्द्रचन्द्रिका) देव्युवाच ४० । वैवस्वतेन्तर इति ४१ ॥ ३७ ॥

(६ दंशोद्धारः) वैवस्वते इति । अष्टाविंशत्या मीयते तदष्टाविंशतिमं तस्मिन् अष्टाविंशतिसंख्याके इत्यर्थः । युगे चतुर्युगे ॥ ३७ ॥

नन्दगोपगृहे जाता यशोदागर्भसंभवा । ततस्ती नाशयिष्यामि विन्ध्याचलनिवासिनी ॥ ३८ ॥

(१ शुभवती) विन्ध्याचले तत्रापि गङ्गातीरे निवासिनी ॥ ३८ ॥

(२ चतुर्धरी) यशोदा नन्दगोपगृहिणी तस्या अहं गर्भसंभवा विन्ध्यवासिनी ॥ ३८ ॥

(३ शान्तनवी) ततो देवी नन्दगोपस्य कुले गृहे 'कुलं वंशे गृहेपि तत्' जाता उत्पन्ना यशोदायाः गर्भसंभवा गर्भासंभवो जन्म यस्याः सा तथोक्ता । विन्ध्याचलनिवासिनी सती तौ शुम्भनिशुम्भाख्यावसुरौ नाशयिष्यामि परामृक्षारि-
ष्यामि व्यापादयिष्यामि ॥ ३८ ॥

(४ नागोजीभट्टी) नन्देति । नन्दगोपस्य एषा महालक्ष्म्यंशभूता 'नन्दा भगवती नाम या भविष्यति नन्दजा । कनकोत्तमकान्तिः सा सुकान्तिकनकाम्बरा । कमलाङ्कुशपाशादजैरलंकृतचतुर्भुजा । इन्दिरा कमला लम्प्रीः सा श्री कम्पा-
भ्युजसना' इति रहस्योक्तेः ॥ ३८ ॥

(५ जगच्चन्द्रचन्द्रिका) नन्दगोपेति ४२ ॥ ३८ ॥

(६ दंशोद्धारः) ॥ ३८ ॥

पुनरप्यतिरौद्रेण रूपेण पृथिवीतले । अवतीर्य हनिष्यामि वैप्रचित्तांश्च दानवान् ॥ ३९ ॥

(१ शुभवती) वैप्रचित्तान् विप्रचित्तिवन्त्यान् ॥ ३९ ॥

(२ चतुर्धरी) वैप्रचित्तान् विप्रचित्तिवन्त्यान् ॥ ३९ ॥

(३ शान्तनवी) अहं देवी पुनरपि वैवस्वतमन्वन्तरे एव अष्टाविंशतिमे युगे द्वापरेऽतीते कलियुगे प्राप्ते विशङ्का प्रजाम् चित्तिज्ञानं यस्य दानवस्य स विप्रचित्तिनाम कश्चिद्दानवः तस्य विप्रचित्तेः दानवस्य अपत्यानि पुमांसः वैप्रचित्ताः तान्वैप्रचित्तान् दानवान् अतिरौद्रेण रूपेण भयंकरेण उद्रेण वपुषा पृथिवीतले अवतीर्य प्रादुर्भावमुपेत्य तु हनिष्यामि प्लाह-
निष्याम्येव । 'तु स्याद्रेदेऽवधारणे' पुनरपि इत्येतद्वारिष्यामि इत्यनेन संभ्रान्ति । वैप्रचित्तान् पुनरप्युद्धृतान् हनिष्यामीत्यर्थः ।
'कृद्ग्नोः स्ये' इति डागमः । 'पुनरप्रथमे भेदे' ॥ ३९ ॥

(४ नागोजीभट्टी) पुनरपीति । इयमपि द्वापरेऽतीते तत्रैव चतुर्युगेऽवतीर्णेत्याहुः । वैप्रचित्तान् विप्रचित्तिवन्तीयान् ॥ ३९ ॥

(५ जगच्चन्द्रचन्द्रिका) पुनरप्यतीति ४३ ॥ ३९ ॥

(६ दंशोद्धारः) पुनरिति । वैप्रचित्तान् विप्रचित्तिवन्तीयान् ॥ ३९ ॥

भक्षयन्त्याश्च तानुग्रान्वैप्रचित्तान् महासुरान् । रक्ता दन्ता भविष्यन्ति दाडिमीकुसुमोपमाः ॥ ४० ॥

(१ शुभवती) सर्वावयवावच्छेद अपि रक्ताचामुण्डात्वेन प्रसिद्धाया एव दन्तांशे रक्षिमाधिक्याद्वक्तव्य-
नीति नामेत्याहुः ॥ ४० ॥

(२ चतुर्धरी) रक्ता लोहिताः ॥ ४० ॥

(३ शान्तनवी) तान् वैप्रचित्तान् महासुरानुग्रान् रौद्रान् भक्षयन्त्याः मम देव्याः दन्ताः रक्ता आरक्ता एव भवि-
ष्यन्ति । अत एव ते मे दन्ताः दशनाः दाडिमीकुसुमोपमाः भविष्यन्ति दाडिमीपुष्पवद्वर्णवर्णाः संपत्यन्ते ॥ ४० ॥

(४ नागोजीभट्टी) ॥ ४० ॥

१ 'वैप्रचित्तांश्च' इति शान्तनवी ।

(५ जगच्चन्द्रचन्द्रिका) भक्षयन्त्या इति ४४ ॥ ४० ॥

(६ दंशोद्धारः) ॥ ४० ॥

ततो मां देवताः स्वर्गं मर्त्यलोके च मानवाः । स्तुवन्तो व्याहरिष्यन्ति सततं रक्तदन्तिकां ४१

(१ गुप्तवती) ॥ ४१ ॥

(२ चतुर्धरी) ॥ ४१ ॥

(३ शान्तनवी) ततो हेतुतः वैप्रचित्तान्पुरभक्षणजनितामृगवर्णदशनत्वान्मां स्तुवन्तो देवता देवगणाः स्वर्गे ततः । अश्वदन्तिकासंज्ञया रक्तदन्तिकेत्यनया व्याहरिष्यन्ति । यतो हेतुतः रक्ताः मे दन्ताः । स्वर्गे तत् । तथा मानवाश्च मर्त्यलोके भुवि मां सततं स्तुवन्तः सन्तः रक्तदन्तिकां व्याहरिष्यन्ति । यतो मे दन्ता रक्ताः भविष्यन्ति ततो मां संज्ञया त्वर्थया रक्ता दन्ताः यस्याः सा रक्तदन्तिका तां स्तोष्यन्ति देवाः मानवाश्चेति भावः ॥ ४१ ॥

(४ नागोजीभट्टी) तत इति । एषा रक्तदन्तिका काश्यपभूता । अत्र दन्तेरुपलक्षणम् । केशायुधसर्वावयवेषु रक्तत्वमस्याः । अत एवास्या रक्तचामुण्डात्वेन व्यवहारः । अत्र सर्वत्रादमिति निर्देशः परस्परमपि शाक्तानामभेदमि-
श्रायेण ॥ ४१ ॥

(५ जगच्चन्द्रचन्द्रिका) ततो मामिति ४१ ॥ ४१ ॥

(६ दंशोद्धारः) ॥ ४१ ॥

भूयश्च शतवार्षिक्यामनावृष्ट्यामनम्भसि । मुनिभिः संस्तुता भूमी संभविष्याम्यथोनिजा ॥ ४२ ॥

(१ गुप्तवती) ॥ ४२ ॥

(२ चतुर्धरी) शतवर्षभवा शतवार्षिकी । उत्तरपदवृद्धिः । अनम्भसि स्वातादिजलशून्यायां भूमी ॥ ४२ ॥

(३ शान्तनवी) भूयश्च पुनरपि शतं वर्षाणि परिपूर्णा यस्याः शतवार्षिकी । 'तदस्य परिमाणम्' इति उक्तं । तद्वि-
त्तार्थे समासः । 'वर्षस्याभविष्यति' इत्युत्तरपदवृद्धिः । 'वर्षाळकेच' इति पाक्षिको लुक् । क्षिप्त्वां ङीप् । तस्मात् अनावृष्टौ सत्याम्
आनम्भसि नदीतडागादावपि जलशून्यायां भूमी मुनिभिः संस्तुता संस्तुता सती अहं देवी अथोनिजा संभविष्यामि स्वयमे-
वाभिर्भविष्यामि । न आसमन्ताद्वृष्टिरनावृष्टिः । यत्र नास्त्येवासमन्ताद्वृष्टिर्यस्यामीती सा अनावृष्टिस्तस्यामनावृष्ट्याम् ।
संस्तुता संस्तुता इति पाठद्वयम् ॥ ४२ ॥

(४ नागोजीभट्टी) भूयश्चेति । अनम्भसि कृष्यादिजलशून्यायामपीत्यर्थः । अथोनिजा यथेदानीं पार्वतीदेहापि-
भावि एवमपि चेत्यर्थः ॥ ४२ ॥

(५ जगच्चन्द्रचन्द्रिका) भूयश्चेति ४२ ॥ ४२ ॥

(६ दंशोद्धारः) भूय इति । अनम्भसि स्वातादिजलरहितायां भूमी ॥ ४२ ॥

ततः शतेन नेत्राणां निरीक्षिष्यामि यन्मुनीन् । कीर्तयिष्यन्ति मनुजाः शताक्षीमिति मां ततः ४३

(१ गुप्तवती) शताक्षीशाकम्भरीदुर्गाणां स्थानानि तु कृष्णावेणीतुङ्गभद्रयोर्मध्यभागे सख्यादेरीषत्प्राच्यां प्रसिद्धानि ॥ ४३ ॥

(२ चतुर्धरी) यत् यस्मात् । तत्तस्माद्भविष्यति ॥ ४३ ॥

(३ शान्तनवी) ततः मत्प्रादुर्भावादनन्तरं नेत्राणां शतेन मुनीन्संस्तोतुन्संस्तुतुन्भीषिरीक्षिष्यामीति यत् ततो
हेतोर्मां देवी मनुजाः मनुष्याः शताक्षी शतमक्षीणि यस्याः सा शताक्षी ताम् इति इत्थमन्वर्थसंज्ञया कीर्तयिष्यन्ति कथयि-
ष्यन्ति । ईक्ष दशने । अनुदासेत् । छान्दसं परस्मैपदम् । 'व्यत्ययो बहुलम्' इति । निरीक्षिष्ये यतो मुनीनिति क्वचित्पाठः ॥ ४३ ॥

(४ नागोजीभट्टी) तत इति । यद्यस्मात् मुनीषिरीक्षिष्यामि तत्तस्मात् ॥ ४३ ॥

(५ जगच्चन्द्रचन्द्रिका) ततः शतेनेति ॥ ४३ ॥ ४३ ॥

(६ दंशोद्धारः) ॥ ४३ ॥

ततोऽहमखिलं लोकमात्मदेहसमुद्भवैः । भरिष्यामि सुराः शाकैरावृष्टेः प्राणधारकैः ॥ ४४ ॥

(१ गुप्तवती) ॥ ४४ ॥

(२ चतुर्धरी) हे सुराः आवृष्टेः इष्टिपर्यन्तम् ॥ ४४ ॥

(३ शान्तनवी) हे सुराः ततः शताक्षीति कीर्तनादनन्तरम् अहं देवी आत्मदेहसमुद्भवैः मम देव्याः शरीरात्मसु-

पथमानैः प्राणधारकैः शाकैः हरितकैः पत्राणिः सार्धनराष्ट्रेः आभविष्यतां दृष्टिमवाचं कृषा थावदुर्गाभवाति तावन्तावन्ता
तालम् अखिलं समस्तं लोकं भरिष्यामि पोषयिष्यामि । 'अस्त्री शाकं हरितकं' 'शाकाख्यं पत्रपुष्पादि' । यदाहुः 'पद्म-
करीराप्रफलकाण्डास्थिरुद्धकाः । त्वक् पुष्पं कवकं चेति शाकं दशविधं स्मृतम्' । भरिष्यामि । दुग्धं धारणपापणयाः ।
रुद्धनोः स्ये' इडागमः । प्राणधारकैः जीवयितुमिः ॥ ४४ ॥

(४ नागोजीभट्टी) वैखतमन्त्रान्तर एव चत्वारिंशत्तमं युगं शताक्षी शाकम्भयवतारः । 'तस्मिन्नेवान्तरं अक्ष-
चत्वारिंशत्तमं युगे' इति लक्ष्मीतन्त्रोक्तेः । तत्रैव दुर्गमासुरवधः । 'शाकम्भरी' स्तुवन्ध्यायञ्छकः सपूजयन्नमनः । अक्षया-
मस्तुते भूतिमन्नं पानं भवान्तरे' इति च तत्रैव ॥ ४४ ॥

(५ जगच्चन्द्रचन्द्रिका) ततोऽहमिति ४८ ॥ ४४ ॥

(६ दंशोद्धारः) तत इति । आश्रेतिरिति पृथक् पदम् । वृष्टेः आ । वृष्टिपथ्यन्तमित्यर्थः । दुर्गो वधविषयोऽस्यस्य
इत्यर्थे अर्शआवचि दुर्गेति साधुः ॥ ४४ ॥

शाकम्भरीति विख्यातिं तदा पारयाम्यहं भुवि । तत्रैव च वधिष्यामि दुर्गमाख्यं महासुरम् ॥ ४५ ॥

(१ गुप्तवती) ॥ ४५ ॥

(२ चतुर्धरी) अत्रैव अमावृष्ट्यां दुर्गमाख्यं दुर्गमनामानम् ॥ ४५ ॥

(३ शान्तनवी) तदा शाकैरखिललोकोद्वरभरणकालं भुवि अहं देवी शाकम्भरीति विख्यातियंप्राप्तिकाल एव दुर्ग-
माख्यं दुर्गम इति आख्या संज्ञा यस्य स दुर्गमाख्यः तम् । दुःखेन गम्यते दुर्गमः । दुःखेन गच्छत्यथेति दुर्गः । 'सुदुरोरधि-
करणे' दुर्ग एव दुर्गमः । पर्यायत्वात् 'जनिवध्योष्व' इति निर्देशादधिः प्रकृत्यन्तरमस्तीति विज्ञेयम् । वध हिमायाम् ।
भवादिः परस्मैपदी । क्वचित् तत्रैव च हनिष्यामि इति पाठेऽपि स एवार्थः । शाकमिति मान्तमव्ययं चास्ति । विभर्ताति
मरिः । सर्वधातुभ्य इन् । रुदिकारादक्तिनो वा डीप् । सुप्तुपेति समासः । शाकम्भारीः देवी । अक्ष 'कलेप्रहितात्म-
मारी' इति चकारोऽनुक्तसमुच्चयार्थस्तेन लोकरक्षणार्थं स्वशरीरोद्भवानि शाकानि विभर्ताति शाकम्भरी । इन्द्रप्रत्ययः । उपप-
दस्य मुमागमश्च । स्त्रियां रुदिकारादक्तिनो वा डीप् । 'पाठा व्याख्याश्च धातूनां दृश्यन्ते स्वरिणः क्वचित् । प्रयोग एव
मगदीस्तास्तान्प्रस्थापयेत्पथि' ॥ ४५ ॥

(४ नागोजीभट्टी) शाकम्भरीति । एषा पावस्थशा एव शाकम्भरी । नीलवर्णेन्यायुक्तेः । दुर्गमनामाऽसुरः तत्रैव
शाकम्भयवतार एव 'शाकम्भरी शताक्षी सा सर्वं दुर्गां प्रकीर्तिता । उमा गौरी सती चण्डी कालिकेशा च पार्वती' इति ।
'पद्मकरीराप्रमूलकाण्डास्थिरुद्धकाः । त्वक् पुष्पं कवकं चेति शाकं दशविधं स्मृतम्' ॥ ४५ ॥

(५ जगच्चन्द्रचन्द्रिका) शाकम्भरीति ४५ ॥ ४५ ॥

(६ दंशोद्धारः) ॥ ४५ ॥

दुर्गादेवीति विख्यातं तन्मे नाम भविष्यति । पुनश्चाहं यदा भीमं रूपं कृत्वा हिमाचले ॥ ४६ ॥

(१ गुप्तवती) ॥ ४६ ॥

(२ चतुर्धरी) भीमं भयंकरम् ॥ ४६ ॥

(३ शान्तनवी) किंच तस्माद्दुर्गमासुरवधाद्धेतुतः विख्यातं प्रसिद्धं मे दुर्गादेवीति नाम नामधेयं भविष्यति । दुर्गासुर-
मस्ति संहरेष्यति दुर्गादेवी । पृथोदरादिवाद्कारलोपः । अक्ष दुर्गासुरो हन्तव्यत्वेन यस्याः सा दुर्गा । अशत्रुदिवान्मत्व-
यांथोऽच् । स्त्रियां णप् । हे देवाः पुनश्च पुनरपि अहं देवी यदा हिमाचले तुहिनाद्रौ भीमं घोरं रूपं कृत्वा रक्षोभ्यक्षस्तानां
मुनीनां त्राणकारणाद्धेतोः ॥ ४६ ॥

(४ नागोजीभट्टी) दुर्गेति । भीमं भयंकरम् ॥ ४६ ॥

(५ जगच्चन्द्रचन्द्रिका) दुर्गादेवीति ५० ॥ ४६ ॥

(६ दंशोद्धारः) ॥ ४६ ॥

रक्षांसि वक्षयिष्यामि मुनीनां त्राणकारणात् । तदा मीं मुनयः सर्वे स्तोष्यन्त्यानन्नमूर्तयः ४७

(१ गुप्तवती) ॥ ४७ ॥

(२ चतुर्धरी) ॥ ४७ ॥

(३ शान्तनवी) रक्षांसि राक्षसान् वक्षयिष्यामि । वक्षयिष्यामि इति पाठे श्रुत्वा प्रापयिष्यामि इति 'प्रातिविदिक्ता' ।

वर्धे तदुलमिष्टवर्ध इति णिच् अथवा । क्षिप प्ररणे । सुरादिः । प्रेरयिष्यामीत्यर्थः । तदा मां देवीम् आनममृतयः भक्तिप्रद-
कायाः सन्तः सर्वेऽपि मुनयः वसिष्ठादयः स्तोष्यन्ति वदिष्यन्ति ॥ ४७ ॥

(४ नागोजीभट्टी) भक्षयिष्यामीत्यन्तस्य षट्द्वये विशिष्टम् ॥ ४७ ॥

(५ जगच्चन्द्रचन्द्रिका) रक्षांसिती ५१ ॥ ४७ ॥

(६ दंशोद्धारः) ॥ ४७ ॥

भोमादेवीति विख्यातं तन्मे नाम भविष्यति । यदारुणाख्यैर्लोक्ये महाबाधां करिष्यति ॥ ४८ ॥

(१ गुप्तवर्ता) भोमादेव्यवतारस्तु नाथ्यापि जातः । वैवस्वत एव मन्वन्तरे पञ्चाशत्तमे चतुर्युगे भविष्यतीति लक्ष्मी-
तन्त्रादिति केचित् । वस्तुतस्तु रक्तदन्त्यादयः पञ्चयवनारा भाविन एव । मूलं पुनरपि, भूयश्च, पुनश्चाह, यदारुणाख्यः,
इत्येभिः पदैरुत्तरात्तरकालस्यैव कीर्तनम् । तस्मिन्नेवान्तरे शक्यं चत्वारंशत्तमे युगे इत्युपक्रम्य जनाश्रयवतारस्य तन्त्रान्तरे
कथनम् । तस्मिन्नेवेत्यस्य वैवस्वत इत्यर्थः । चतुर्युगेऽत्र पञ्चाशत्तमे मुनिभिरर्चितेद्युपक्रम्य भोमादेवीकथनाच्च । तत्रैव 'युगे
षष्ठितमे कश्चिदारुणा नाम दानवः' इत्यादिकथनाच्च । परंतु सांप्रतिकच्छेत्तवराहकल्पप्राक्तनकल्पेष्वपि देव्यवताराणामेतेषां
मन्वन्तरयुगभेदेन जातत्वाच्छकम्भार्यादीनां तत्तत्कुलदेवतावेनार्चनमधुनातनानां संगच्छत एव ॥ ४८ ॥

(२ चतुर्धरी) अरुणे अधिष्ठाणी यस्य सः । अरुक्ष इति वा पाठः । अरुणनामेत्यर्थः ॥ ४८ ॥

(३ शान्तनवी) तत्तत्साद्रीमं रूपेण रक्षापक्षपणाद्धेतुतः विख्यातं प्रसिद्धं भोमादेवीति विधुनं नाम मे देव्याः
नामधेयं भविष्यति संपत्स्यते । विन्ध्यत्यस्मादिति भीष्मम् । 'भोमादयोऽपादाय' इति निपातिताः । हे देवाः यदा त्रैलोक्ये
लोकत्रये त्रिष्वपि लोकेषु अरुणाख्य अरुणसंज्ञकः अरुणो नाम महासुरः महाबाधां महतीं पीडां करिष्यति लोकान्बधिष्यति
ऽतितराम् ॥ ४८ ॥

(४ नागोजीभट्टी) भोमाति । 'भोमापि नीलवर्णं दृष्ट्वा दानमासुराः । चन्द्रहासं च उमरं शिरः पात्रं च विभ्रता ।
एकवारा कालरात्रिर्निद्रा तृष्णा दुरत्यया' इत्युक्तेरियं काव्यशा एव । पञ्चाशत्तमे चतुर्युगे वैवस्वतमन्वन्तरं एव भोमावतार
इति लक्ष्मीतन्त्रे । अरुणाख्योऽरुणो नाम ॥ ४८ ॥

(५ जगच्चन्द्रचन्द्रिका) भोमादेवीति ५१ ॥ ४८ ॥

(६ दंशोद्धारः) ॥ ४८ ॥

तदाहं भ्रामरं रूपं कृत्वा संख्येयपट्टपदम् । त्रैलोक्यस्य हितार्थाय वधिष्यामि महासुरम् ॥ ४९ ॥

(१ गुप्तवर्ता) अरुणस्यासुरस्यापत्यं पुमान् आरुण इति तु छन्दे अत इजं बाधित्वा शिवादिवाद्यं वा ॥ ४९ ॥

(२ चतुर्धरी) भ्रामरं भ्रमरसमूहात्मकम् असंख्येया अगणनीयाः षट्पदाः भ्रमरा यस्मिन् रूपे तत् ॥ ४९ ॥

(३ शान्तनवी) तदाहं देवी असंख्येयपट्टपदं भ्रामरं रूपं भ्रमरसंख्येयानीं मूर्तिं कृत्वा त्रैलोक्यस्य त्रयाणां लोकानां
हितार्थाय त्रैलोक्यस्य रक्षणाय तदा । सर्वतः सर्वत्र ॥ ४९ ॥

(४ नागोजीभट्टी) तदेति । भ्रामरं पाणिपूतभ्रमरम् । असंख्येयाः षट्पदाः यस्मिन् रूपे तत् ॥ ४९ ॥

(५ जगच्चन्द्रचन्द्रिका) तदाहं भ्रामरमिति ५१ ॥ ४९ ॥

(६ दंशोद्धारः) ॥ ४९ ॥

भ्रामरीति च मां लोकास्तदा स्तोष्यन्ति सर्वतः । इत्थं यदा यदा बाधा दानवोत्था भविष्यति ५०

(१ गुप्तवर्ता) भ्रामरी तु भ्रामरार्थकान्वयाः संगमोऽनुगुण्टाख्यक्षेत्रे ततः प्राच्यां सन्निधिक्षेत्रे च चन्द्रला परम-
श्वरीति नाम्ना प्रसिद्धा सर्वास्माकं कुलदेवता ॥ ५० ॥

(२ चतुर्धरी) सर्वतः सर्वत्र वा ॥ ५० ॥

(३ शान्तनवी) मां देवी भ्रामरीति च भ्रामरीत्येव स्तोष्यन्ति कीर्तयिष्यन्ति । भ्रमरसंख्येयमाकृत्या भ्रामरी देवी । भ्रमर-
स्येवं भ्रामरं रूपमाकारः । कथंभूतं भ्रामरं रूपम् असंख्येयाः संख्यातुमशक्याः गणनातीताः षट्पदाः भ्रमराः यस्मिन् रूपे असंख्येयषट्पदं
भ्रामररूपविशेषणम् । देवी असंख्येयभ्रमररूपमूर्तिर्भूत्वा अरुणो नाम महासुरः लोकक्षणार्थं इतिष्यामि । यतः ततः सा भ्राम-
रीति नाम्ना लोके संकीर्तयिष्यन्ति सर्वत्रेति भावः । इदानीं देव्याः अवतारान्तराणां पुत्रकार्याणां चानन्त्यात्साकृत्येन वक्तुं
मशक्यत्वात्संक्षिप्य तत्कथामुपसंहरति । हे देवाः इत्थमुक्तानुसारेण प्रकारेण यदा यदा दानवोद्भवः उत्तिष्ठति दानवोत्था दान-
वोद्भवः समुद्रवा बाधा पीडा लोकानां भविष्यति उत्पत्स्यते ॥ ५० ॥

(४ नागोजीभट्टी) भ्रामरीति । 'तेजोमण्डलदुर्धर्षा भ्रामरी चित्रकान्तिभृत् । चित्रभ्रमणपाणिः सा महामारीति गीयते । महामाया महाकाली महामारी क्षुधा तृषा' इत्युक्तेरियमपि काल्यंशा एव । सर्वतः सर्वत्र वैवस्वतेन्तर एव पठितमे चतुर्थे भ्रामर्यवतार इति लक्ष्मीतन्त्रे । इत्यभित्याद्युत्तरान्वयि ॥ ५० ॥

(५ जगच्चन्द्रचन्द्रिका) भ्रामरीति ५४ ॥ ५० ॥

(६ दंशोद्धारः) यदेति । अरुणाक्ष्यः अरुणनामा । अरुणाक्ष इति वा पाठः । भ्रामरं भ्रमरसमूहात्मकम् । असंख्येया अगण्याः षट्पदा भ्रमरा यस्मिन् रूपे ॥ ५० ॥

तदा तदावतीर्याहं करिष्याम्यरिसंक्षयम् ॥ ५१ ॥

इति श्रीमार्कण्डेयपुराणे देवैः कृता नारायणीस्तुतिर्नामैकादशोऽध्यायः ॥ ११ ॥

(१ शुभवर्ती) तदा तदावतीर्य एकास्वा तुलजैकवीरायोगलादिनाम्नाऽवतीर्य । एताः पद्मपुराणेऽष्टशतदेवीतीर्थमाला-ध्याये गणितास्तत एवावगन्तव्याः । ऋषिर्देवी देवा देवाति चत्वार एवोवाचमन्त्राः यथास्थानमेव सन्ति । स्तोत्रारम्भे तु देवा ऊचुरिति नास्ति ॥ ५१ ॥ इति श्रीशुभवर्त्या मन्त्रव्याख्याने एकादशोऽध्यायः ॥ ११ ॥

(२ चतुर्थरी) ॥ ५१ ॥ इति श्रीसप्तशतीचतुर्थरीटीकायां नारायणीस्तुतिर्नामैकादशोऽध्यायः ॥ ११ ॥

(३ शान्तनवी) तदा तदा अहं देवी तत्कार्यानुसमवतीर्य प्रादुर्भावमवाप्य अरिसंक्षयं शत्रुविनाशं करिष्यामि दानवोत्थेति । सुपिस्थः कर्तार ॥ ५१ ॥ इति श्रीमद्राजाधिराजश्रीमत्तोमरान्वयश्रीमदुद्धरणात्मजश्रीशान्तनुवक्रवर्तिभिर-चितायां शान्तनव्यां श्रीचण्डिका महात्म्यटीकायां नारायणीस्तुतिविष्णुपलक्षित एकादशोऽध्यायः ॥ ११ ॥

(४ नागोजीभट्टी) तदेति स्पष्टम् ॥ ५१ ॥ इति शिवभट्टसप्तशतीभजननागोजीभट्टकृते सप्तशतीव्याख्याने एकादशोऽध्यायः ॥ ११ ॥

(५ जगच्चन्द्रचन्द्रिका) अर्धश्लोकात्मका मन्त्रः । तदा तदावतीर्याहं करिष्याम्यरिसंक्षयमिति ५५ ॥ ५१ ॥ इति सप्तशतीटीकायां जगच्चन्द्रचन्द्रिकाख्यायामैकादशोऽध्यायः ॥ ११ ॥

(६ दंशोद्धारः) ॥ ५१ ॥ इति श्रीमदुद्धार-विरचितसप्तशतीदंशोद्धाराख्यटीकायामैकादशोऽध्यायः ॥ ११ ॥

द्वादशोऽध्यायः १२

देव्युवाच ।

एभिः स्तवैश्च मां नित्यं स्तोष्यते यः समाहितः । तस्याहं सकलां बाधां नाशयिष्याम्यसंक्षयम् १

(१ शुभवर्ती) देवीति इत उत्तरो भागश्चरित्रत्रयशेषोऽप्युत्तमचरित्र एवाव्यवहितत्वादन्तर्भवति । एवं प्रथमच-रित्रस्य योगनिद्रां यदा विष्णुरित्यादेः पूर्वभागेऽपि ज्ञेयम् ॥ १ ॥

(२ चतुर्थरी) एभिर्मधुकैटभवादिदक्षणैः । समाहितोऽनन्यमनाः ॥ १ ॥

(३ शान्तनवी) श्रीदेव्युवाच । यद्यपि प्रागपि देवान् देव्युवाच तथाप्यध्यायादौ देवीवचनस्य प्राधान्यं ध्वनयितुं देवीमाहात्म्याध्ययनश्रवणादिफलश्रुतिप्रामाण्यं च दर्शयितुं देव्येव भगवती वाक्यमुचितां वाचं देवानुक्तवती । यः पुरुषः समाहितः भक्तिश्रद्धान्वितो भूत्वा एभिः प्रायुक्तैः स्तवैः स्तोत्रैः च पुनः पुनश्च नित्यम् अविकल्पितं यथा भवति तथा श-श्वद्वा मां देवी जगज्जननीं स्तोष्यते तस्य पुंसः अहं सकलां बाधां शमयिष्यामि । असंशयं संशयाभावः । अर्धाभावेऽव्ययी-भावः । यद्वा असंशयं यथा स्यात्तथा अहं सकलां पीडां नाशयिष्यामि । स्तोष्यते । क्रियाफले कर्तृगते जित्वादात्मनेपदम् एभिरिति ब्रह्मकृतैरिन्द्रादिदेवकृतैश्च । हंसः सूर्यः परमात्मा । 'असावादित्यो ब्रह्म' इति श्रुतेः । हंसस्य कला हंसकला । बाध्यन्ते प्राणिनोऽनया बाधा संसृतिः । अविद्यमाना हंसकला परब्रह्मकला ब्रह्मविद्या यस्यां संसृति ममतायां सा अहंस-कला बाधा मोहरूपा ममतसंसृतिः तां बाधाम् असंशयं शमयिष्यामि इत्यपि मुक्तिकामैरवगन्तव्यम् । 'रविधेतच्छदो हंसो' । यद्वा य एभिः स्तवैरपि स्तोष्यते तस्य अहम् अहंकारकृतां सकलां सर्वबाधां मोहमयीं ममतां संसृतिं शमयिष्यामि ॥ १ ॥

(४ नागोजीभट्टी) देव्युवाच । एभिरिति । मधुकैटभवादिदक्षणैरित्यर्थः । सकलाम् ऐहिकीं पारलौकिकीं च । समाहितोऽनन्यमनाः ॥ १ ॥

(५ जगच्चन्द्रचन्द्रिका) 'अष्टत्रिंशच्छ्लोकयुक्तेष्वध्याये द्वादशात्मके । एकचत्वारिंशते तु मन्त्रास्तत्राहुतिद्वयम् । अर्ध-

श्लोकात्मकश्लोकाः सप्तत्रिंशन्मिता इति । अष्टभिरधिकात्रिंशच्छ्लोकाः अष्टत्रिंशच्छ्लोकाः द्वादशात्मकेऽध्याये एकं अधिका चत्वारिंशत् । एकचत्वारिंशदधिकं विंशतिद्वयमित्यर्थः । मन्त्रा मनवो वर्तन्ते इति शेषः । तत्राहुतिद्वयम् आहुत्योद्वयम् अर्ध-
श्लोकात्मकम् अर्धश्लोकमन्त्रौ । श्लोकाः श्लोकरूपा मन्त्राः सप्तत्रिंशन्मिताः सप्त अधिका त्रिंशन्मिताः परिमिताः । ऋषिः देव्यु-
वाचेति चैकैकमिति ऋषिवाच देव्युवाचेति च एकैकं पृथक् द्वौ मन्त्रौ भवतः । एवं संख्या स्फुटोदितेति । एवंप्रकारेण
संख्या एकचत्वारिंशत् स्फुटाः प्रव्यक्ताः । 'स्फुटं प्रव्यक्तमुत्बन्धम्' इत्यमरः । उदिताः कथिताः । तथाहि देव्युवाच स्वाहा ॥ १ ॥
एभिः स्वैरिति २ ॥ १ ॥

(६ दंशोद्धारः) एभिरिति । एभिः मधुकैटभनशादिलक्षणैः । समाहितः एकाग्रचित्तः ॥ १ ॥

मधुकैटभनाशं च महिषासुरघातनम् । कीर्तयिष्यन्ति ये तद्द्वयं शुम्भनिशुम्भयोः ॥ २ ॥

(१ गुप्तवती) मधुकैटभेति चरित्रत्रयोपलक्षणम् ॥ २ ॥

(२ चतुर्धरी) एभिरित्युक्तमेव विशेषं निर्दिशति । मधुकैटभेति ॥ २ ॥

(३ शान्तनवी) श्लोकत्रयमेकान्वयं त्रयाणामन्वयैक्यं द्रष्टव्यम् । ये पुरुषा एकचेतसः सन्तः सावधानाः सन्तः

अष्टम्यां च नवम्यां च चतुर्दश्यां च पक्षद्वयेपि विशेषानुक्तिः यथा क्रममनपेक्ष्य मधुकैटभनाशं च महिषासुरघातनं च तद्वत्
शुम्भनिशुम्भयोश्च वधं भक्त्या कीर्तयिष्यन्ति पठिष्यन्ति । तद्वदेव ये श्रोष्यन्ति आकर्णयिष्यन्ति भक्त्या मम माहात्म्यमुत्तमं
पुण्यतमं सर्वकामदुषं तेषां कीर्तयिष्यतां पुंसां च श्रोष्यतां च तेषां दुष्कृतोत्थाः दुष्कृतं दुरितं पूर्वचितं न किंचिदपि
भविष्यति । दुष्कर्मसमुद्भूताः आपदश्च न भविष्यन्ति । विनश्यन्तीत्यर्थः । न च तेषाम् उभयेषां दारिद्र्यं दारिद्र्या भविष्यति ।
आद्या एव ते भविष्यन्तीत्यर्थः । न च तेषाम् इष्टैः सह चेतनेतरचेतन्यैश्च पुत्रादिभिर्धनादिभिश्च वियोजनं वियोगो विच्छेदो
भविष्यति । सदैव इष्टैः सह मोदिष्यन्ते इत्यर्थः । मधुकैटभयोर्नाशो यस्मिन् ग्रन्थे स तथोक्तः । तं हननं घातस्य कारणं घातनम् ।
ष्यन्ताल्ल्यूट् । महिषासुरस्य घातनं सूदनं हिंसनं मारणं यस्मिन् ग्रन्थे स तथोक्तः तम् । केचित्तु घातनस्थाने सूदनं पटुः । पृद क्षरणे
हिंसायां च । तद्वत्तथैवेत्यर्थः । वधो यस्मिन् ग्रन्थे प्रतिपाद्यत्वेन विद्यते स वधः । अर्श आदिवाद् । शुम्भनिशुम्भयोरिति
द्विवचनेन वधः सूच्यते । तेन वधानां वैषम्यात् अष्टम्यादिदिनत्रयेण यथाक्रमं कीर्तनशङ्कायि दूरीकृता । यद्वा मधुकैटमौ द्वौ
एको महिषः शुम्भनिशुम्भौ द्वौ इति तेषां वधः पथः । अष्टमीचतुर्दशीनवम्यस्तिस्त्रोऽपि पक्षद्वयगतत्वेन षडिति न भविष्यति
यथाक्रमेण कीर्तनप्रसङ्गदोषः । एकमनन्यवृत्ति चेत् तेषां ते तथोक्ताः भजनं भक्तिरनन्यशरणाश्रयणतया । महान्तः
आत्मनः अवताराः यस्याः सा महात्मा तस्या भावः माहात्म्यम् । उत्तमं श्रेष्ठतमं दुःखफलकं कर्म दुष्कृतम् आसमन्तात्
पश्यन्ते गच्छन्त्याक्षिपन्ति दुःखानीत्यापदः दुःस्थितयः । दारिद्र्यस्याकिंचनस्य भावो दारिद्र्यं निघनत्वम् इष्टैः सह वियोजनम् ।
वियोगो विच्छेदः ॥ २ ॥

(४ नागोजीभट्टी) तदेवाह । मध्विति ॥ २ ॥

(५ जगच्चन्द्रचन्द्रिका) मधुकैटभेति ३ ॥ २ ॥

(६ दंशोद्धारः) उक्तं स्फुटयति । मधुकैटभेत्यादि ॥ २ ॥

अष्टम्यां च चतुर्दश्यां नवम्यां चैकचेतसः । श्रोष्यन्ति चैव ये भक्त्या मम माहात्म्यमुत्तमम् ॥ ३ ॥

(१ गुप्तवती) ॥ ३ ॥

(२ चतुर्धरी) ॥ ३ ॥

(३ शान्तनवी) पूर्वश्लोकेन सहास्य श्लोकस्य व्याख्या कृतास्ति ॥ ३ ॥

(४ नागोजीभट्टी) श्रोष्यन्ति चात्पठिष्यन्ति । अष्टम्यामित्यादिसुख्यकालकथनम् ॥ ३ ॥

(५ जगच्चन्द्रचन्द्रिका) अष्टम्यां चेति ४ ॥ ३ ॥

(६ दंशोद्धारः) अष्टम्यामित्यादिसुख्यकालकथनम् ॥ ३ ॥

न तेषां दुष्कृतं किंचिदुष्कृतोत्था न चापदः । न भविष्यति दारिद्र्यं न चैवेष्टवियोजनम् ॥ ४ ॥

(१ गुप्तवती) ॥ ४ ॥

(२ चतुर्धरी) ॥ ४ ॥

(३ शान्तनवी) ॥ ४ ॥

(४ नागोजीभट्टी) न तेषामिति । दुष्कृतं पापम् । दारिद्र्यशब्दादपि दारिद्र्यम् ॥ ४ ॥

(५ जगच्चन्द्रचन्द्रिका) न तेषां दुष्कृतमिति ५ ॥ ४ ॥

(६ दंशोद्धारः) ॥ ४ ॥

शत्रुतो न भयं तस्य दस्युतो वा न राजतः । न शस्त्रानलतोयौघात्कदाचित्संभविष्यति ॥ ५ ॥

(१ शुभवती) ॥ ५ ॥

(२ चतुर्धरी) ॥ ५ ॥

(३ शान्तनवी) ये मम माहात्म्यं कीर्तयिष्यन्ति श्रोष्यन्ति वा तेषां कदाचिदपि शत्रुतो भयं न संभविष्यति । दस्युतः तस्करतोऽपि वा । न राजतोपि नृपात्तः । न शस्त्रतः नायुधतः न अनलतः । नाग्निः । न तोयौघात् जलप्रवाहात् । न संभविष्यतीत्यनेन सर्वत्र संब्रूति । शत्रुत इति । 'अपादाने चाहीयरहोः' इति पञ्चम्यास्तमिः । एवं दस्युत इत्यादि । शस्त्रं च अनलश्च तोयौघाश्च सर्वो द्वन्द्वो विभाषैकवद्भवति ॥ ५ ॥

(४ नागोजीभट्टी) शत्रुत इति । न शस्त्रेति संग्रामभीरुविषयम् ॥ ५ ॥

(५ जगच्चन्द्रचन्द्रिका) शत्रुतो न भयमिति ६ ॥ ५ ॥

(६ दंशोद्धारः) ॥ ५ ॥

तस्मान्ममैतन्माहात्म्यं पठितव्यं समाहितैः । श्रोतव्यं च सदा भक्त्या परं स्वस्त्ययनं महत् ॥ ६ ॥

(१ शुभवती) तस्मान्ममैतदिति । अस्य पठनश्रवणविधिरूपत्वेऽपि मन्त्रत्वं वसन्ताय कपिञ्जलानालमेतेत्यादिविधिः नाभिव न विरुध्यते । एवमेतत्पूर्वोत्तराणां कालफलोद्देशेन कर्मविधिरूपानामपि मन्त्रत्वम् । श्रोतव्यं चेति चकारः पादपूर्णाधैमेव न समुच्चयार्थः । पाठाशक्तौ श्रुत्याद्वैत्यर्थः । श्रवणे फलाधिक्यमिति तु कश्चित् ॥ ६ ॥

(२ चतुर्धरी) परमुत्कृष्टं स्वस्ति कल्याणं तस्यायनं मार्गः स्वस्त्ययनं भद्रद्विनाशरहितम् । हि तदिति पाठे हिहेतौ । माहात्म्यं कर्तुं सम्यक् ॥ ६ ॥

(३ शान्तनवी) तस्मात् वाञ्छितार्थसाधनत्वात् हेतुतः समाहितैः सावधानैः कृतप्रयत्नैः पुंभिः परं प्रकृष्टफलदं श्रेष्ठं महत्पूजनीयं योगक्षेमकरम् अयनं वर्त्म ऐहिकामुष्मिकफलसाधनं शरणं मम देव्याः एतन्माहात्म्यं माहात्म्यप्रतिपादकप्रग्रन्थसंदर्भरूपं भक्त्या भजनेन पठितव्यं सदैवाभ्यसनीयं सदा सर्वदैव भक्त्या समाहितैः श्रोतव्यं च श्रवणीयम् । एतन्माहात्म्यमिति बहुव्रीहिरयं ग्रन्थरूपोन्यपदार्थः । शब्दस्यैव पाठश्रवणयोग्यत्वेन विषयभावात् । एतदिति तु पृथक्पदत्वे माहात्म्यं प्रतिपाद्यं तद्यत्रास्ति ग्रन्थवृन्दे तदप्युपचारान्मन्त्रार्थेन अर्चाआयचा माहात्म्यशब्देनोच्यत इति पठनश्रवणयोग्यं द्रष्टव्यम् । 'स्वस्त्याशीःक्षेमपुण्येषु मन्त्रलेख्येभ्यः स्मृतम्' । स्वस्त्ययनं क्षेमपुण्यावाप्तिमदित्यर्थः ॥ ६ ॥

(४ नागोजीभट्टी) सदा नित्यम् । हि यतः तन्माहात्म्यं स्वस्ति कल्याणं तस्यायनं मार्गः ॥ ६ ॥

(५ जगच्चन्द्रचन्द्रिका) तस्मान्ममैतदिति ७ ॥ ६ ॥

(६ दंशोद्धारः) तस्मादिति । परं श्रेष्ठं स्वस्ति कल्याणस्यायनं स्थानं महद्विनाशि । हि तदिति पाठो वा ॥ ६ ॥

उपसर्गान्शेषांस्तु महामारीसमुद्भवान् । तथा त्रिविधमुत्पातं माहात्म्यं शमयन्मम ॥ ७ ॥

(१ शुभवती) त्रिविधमुत्पातं दिव्यभौमान्तरिक्षभेदेन आध्यात्मिकाधिदैविकाधिभौतिकभेदेन वा ॥ ७ ॥

(२ चतुर्धरी) उपसर्गान्महामारीसमुद्भवान् महाजनक्षयात् सम्यक् उद्भवो जन्म येषामुपसर्गाणाम् । उत्पातमकुशलं त्रिविधं दिव्यान्तरिक्षभौमभेदादाधिदैविकाधिभौतिकाध्यात्मिकभेदात् त्रिविधम् । आधिदैविकं वज्रादि । आधिभौतिकम् उपसर्गादि । आध्यात्मिकं ज्वरादि शोकादि च । माहात्म्यं कर्तुं । सम्यक् पाठादवधारणे वा ॥ ७ ॥

(३ शान्तनवी) मम देव्याः माहात्म्यं कर्तुं भक्तितः पठतां भक्तितः शृण्वतां च पुंसां महामारीसमुद्भवान्शेषान्सर्वानुपसर्गानुपद्रवान्शमयेद्वरीकुर्यात् । न केवलमुपसर्गानेव शमयेदपि तु तथा तद्वत्तेषां पुंसां त्रिविधं त्रिःप्रकारम् उत्पातं शुभं वाशुभं व सूचयन्मुत्पाताः । इह तु दुष्कर्मफलमशुभं सूचयन्तं हेतुं च शमयेत् । त्रिविधम् आध्यात्मिकम् आधिभौतिकम् आधिदैविकं चेति त्रिःप्रकारम् । आध्यात्मिकं शरीरोत्पन्नं रागद्वेषादिकं च । आधिभौतिकं प्रेतादिजनितं भयभ्रमादिकम् । आधिदैविकं देवकृतं वज्रापातादिकं दारिद्र्यादिकं च यद्वा भूभुवःस्वःसंभवमुत्पातत्रयं शमयेत् । 'भूर्लोकोऽयं स्मृतो भूमिरन्तरिक्षं भुवः स्मृतम् । स्वराख्यश्च तथा स्वर्गलोकश्च तदिदं स्मृतम् । भूकम्पादि भौममुत्पातं शमयेत् । अन्तरिक्षजनितमुत्पातमनभ्रगर्जनं शमयेत् । स्वर्लोकजनितमुत्पातमसकृदनेकोद्भूतपतनं शमयेत् । महामारीसमुद्भवानिति । मृष्टं प्राणत्यागे । त्रियां 'इकृष्ट्यादिभ्यः' । छान्दसो गुणः । यद्वा औणादिकः सर्वधातुभ्य इन् । त्रियां कृदिकारादिकिनो वा डीष् । महती मारी महामारी । 'अन्येषामपि दृश्यते' इति पुरुषवद्दीर्घः । महामार्यां समुद्भवाः महामारीसमुद्भवाः तान् शमयेत् । यद्वा मारयति मारः कालः । पञ्चः च । मारस्य कालस्य भावः मार्यम् । भावे ष्यञ् । मार्यमेव मारी । त्रियां भित्त्वान्डीष् । महती मारी तस्यैव समुद्भवान् शमयेत् ॥ ७ ॥

(४ नागोजीभट्टी) उपसर्गानिति । माहात्म्यं कर्ता । महामारी जनक्षयकरी देवता तस्याः समुद्रवो येषां तानु-
पसर्गानुपदान् तथा त्रिविधम् । व्याधिरागद्वेषाधिरूपम् आध्यात्मिकम् । भूतप्रेतादिजं भयभ्रमायाधिमौक्तिकम् । दैवकृत-
वज्रपञ्चवारिद्यायाविदैविकम् । तद्रूपमुत्पातमनिष्टं दिव्यं भौममान्तरिक्षं चेति त्रिविधमुत्पातं च ॥ ७ ॥

(५ जगच्चन्द्रचन्द्रिका) उपसर्गानिति ८ ॥ ७ ॥

(६ दंशोद्धारः) उपसर्गानिति । महती मारी जनक्षयः स एव सम्यग्गुद्रवो येषां तानुपदान् । त्रिविधं भौमान्-
तरिक्षदैवगोदेन उत्पातमनिष्टमूचकम् । यद्वा त्रिविधमाध्यात्मिकाधिमौक्तिकाधिदैविकगोदेन उत्पातमकुशलम् । आध्यात्मिकं
चिन्तादि । आधिमौक्तिकं परचक्रादि । अधिदैविकं वज्रादि । माहात्म्यं कर्तुं ॥ ७ ॥

यत्रैतत्पठ्यते सम्यङ् नित्यमायतने मम । सदा न तद्विमोक्ष्यामि सान्निध्यं तत्र मे स्थितम् ॥ ८ ॥

(१ गुप्तवती) ॥ ८ ॥

(२ चतुर्धरी) न विमोक्ष्यामि न त्यक्ष्यामि ॥ ८ ॥

(३ शान्तनवी) यत्र मम देव्याः आयतने गृहे शक्तिप्रतिमादिमन्दिरे मद्रूपदेवतालये एतत्प्रायुक्तचरित्रत्रयोपेतं
माहात्म्यं नित्यं प्रतिदिनं सम्यक् अर्थतः पदतश्च शुद्धं पठ्यते भक्तितः पुंभिः तत् आयतनं गृहं सदा सर्वदा न विमोक्ष्यामि ।
तत्र गृहे खलु मे देव्याः सान्निध्यं सन्निधानं समवस्थानं स्थितं स्थितिमदभूत् । स्वस्थानादित्यर्थः ॥ ८ ॥

(४ नागोजीभट्टी) यत्रेति । यत्रायतने गृहे मम मत्संबन्धे तत्सम्यग्गर्थाविधारणपूर्वकम् अस्वलितवर्णादि च ॥ ८ ॥

(५ जगच्चन्द्रचन्द्रिका) यत्रैतत्पठ्यत इति ९ ॥ ८ ॥

(६ दंशोद्धारः) यत्रेति । सम्यक् अर्थाविधारणपूर्वकं यथोक्तप्रकरणे । प्रकारश्चोक्तो हरगौरीसंवादे वाराहीतन्त्रे ।
‘आधारे स्थापयित्वा तु पुस्तकं बाधयेत्ततः । हस्तसंस्थापनादेवीं निहन्त्यर्धफलं यतः । यावन्न पूर्यतेऽध्यायस्तावन्न विर-
मेत्पठन् । अनुक्रमं पठेदेवि शिरःकम्पादिकं त्यजेत् । भ्रमादध्ययमध्वे च द्विरामो भवति प्रिये । पुनरध्यायमारभ्य पठेत्सर्वं
मुहुस्ततः । हुनेत्प्रदोषिते वही तिलधान्यादितण्डुलान् । धर्मकार्थमसिद्धयै मोक्षार्थां पायनं हुनेत्’ इत्यादि । विस्तरस्तन्त्रा-
न्तरेषु बोध्यः । ग्रन्थविस्तरभयाद्ग्रेहं प्रपद्यतः ॥ ८ ॥

बलिप्रदाने पूजायामग्निकार्यं महोत्सवे । सर्वं ममैतच्चरितमुच्चार्य श्राव्यमेव च ॥ ९ ॥

(१ गुप्तवती) पुरुषार्थत्वेन विधाय कर्त्तव्यतयापि विधत्ते । बलिप्रदान इति । तत्र (तथा न) दध्ना जुहुयादिति वद-
ज्ञानिभावो द्रष्टव्यः ॥ ९ ॥

(२ चतुर्धरी) बलिप्रदाने पञ्चाद्युपहारोपटौकनं पूजायां गन्धादिदाने अग्निकार्ये अग्निहवने महोत्सवे पुत्रोत्पत्ति-
विवाहादौ उच्चार्य पठनीयम् ॥ ९ ॥

(३ शान्तनवी) बलिप्रदाने पूजायाम् अग्निकार्यं महोत्सवे च सर्वं समस्तम् एतत् मम देव्याश्चरितं चरित्रम् उच्चार्यम्
अवश्यं पठनीयम् । ऋहलोर्ण्यत् । धाव्यम् अवश्यं श्रोतव्यं च । ‘ओरावश्यके’ ण्यत् । यद्वा ण्यन्तादचो यत् । धाव्यं धाव-
यितव्यं सर्वं जपनीयम् । एकदेशजपे तु छिद्रता स्यात् । महानवम्यादौ छगमेषमहिषमहापशुभिर्बलिदानं देवतोद्देशेन
पशुसमर्पणम् । ददातेत्युट् । यद्वा दोऽवस्त्रण्डने । पूजा पुष्पोपहारदीपादिसमर्पणम् । यद्वा अलङ्करणं वस्त्रसूचन्दनवाहनच्छ-
त्रचामरादिभिः कुमारीसुवासिन्योः समर्चनं पूजा । अग्निकार्यं फाल्गुने मासि अग्निज्वालार्चनम् । यद्वा देवीमाहत्म्यरूप-
मालामन्त्रपुरश्चरणान्ते विहितहोममग्निकार्यम् । एतल्लक्षणो महोत्सवः । यद्वा त्वैत्रे वसन्तोत्सवः १, वैशाखे चारणपुण्यप्रचायिको-
त्सवः २, ज्येष्ठे जलक्रीडोत्सवः ३, आषाढे इन्द्रध्वजोत्थानोत्सवः ४, श्रावणे दोलान्दोलोत्सवः ५, माघपदे इन्द्रपाणिधनु-
रर्चनोत्सवः ६, आश्वयुजि शारदोत्सवः ७, कार्तिके दीपोत्सवः ८, मार्गशीर्षे मन्दूद्योत्सवः ९, पौषे निधिपूजोत्सवः १०,
माघे मेरुत्सवः ११, फाल्गुने गन्धर्वोत्सवः १२, एतेषु संपूर्णं देवीचरितं पठनीयमिति भावः । तथा श्रवणीयं च यद्वा म-
होत्सवः सर्वश्रुतिपारायणम् । यद्वा वदतेः कर्तारि किप् । वदतीष्टदेवतामित्युद्देवीप्रणवः । महान् उत् मन्त्रो यस्मिन्स महोत्
स चासौ सवश्चेति महोत्सवो मन्त्रदीक्षाख्यो यज्ञः तस्मिन् । यद्वा उन्दी क्लेदने । उन्दनम् उत् । स्त्रियां भावे संपदादिभ्यः
किञ्च वक्तव्यः । उदः सवो दीक्षायाज्ञः उत्सवः सुधोत्सवः मन्दानुत्सवः सुधोत्सवो यस्मिन्ननुग्रहे स महोत्सवः तस्मिन् ॥ ९ ॥

(४ नागोजीभट्टी) बलीति । बलिप्रदानं देवतोद्देशेन पञ्चाद्युपहारः । पूजा गन्धादिनार्चनम् । अग्निकार्यं देवीर्दे-
वत्यो होमः । महोत्सवः पुत्रजन्मविवाहादि उच्चार्यम् इति द्विजविषयम् ॥ ९ ॥

(५ जगच्चन्द्रचन्द्रिका) बलिप्रदाने इति १० ॥ ९ ॥

(६ दंशोद्धारः) बलीति । बलिप्रदाने पञ्चाद्युपहारे पूजायां गन्धादिना अग्निकार्यं हवने महोत्सवे पुत्रोत्पत्तिवि-
वाहादौ उच्चार्यं पठनीयम् ॥ ९ ॥

जानताऽजानता वापि बलिपूजां तथा कृताम् । प्रतीक्षिष्याम्यहं प्रीत्या बलिहोमं तथा कृतम् ॥ १० ॥

(१ गुप्तवती) कर्तृप्रकारकत्वेनाज्ञत्वं दृश्यते । जानतेति । 'ज्ञात्वा कर्माणि कुर्वीत' इति वचनादिना ज्ञानस्य कर्मा-
ज्ञत्वेन तत्स्वरूपमजानता कृतानां बल्यादिकर्मणां यद्वैगुण्यं तदेतस्य पठनश्रवणान्यतरेण निवर्तते इति भावः । प्रतीक्षिष्यामि
एकामि ॥ १० ॥

(२ चतुर्धरी) जानता विधिज्ञेन अजानता तदज्ञेन । तथा तेन प्रकारेण विधिनेत्यर्थः । बलिना पूजया बलिसहिता
वा पूजा तां प्रति प्रतीक्षिष्यामि ग्रहीष्यामि । मन्माहात्म्योदीरणेनेति भावः ॥ १० ॥

(३ शान्तनवी) तथा तेन प्रकारेण शास्त्रोक्तप्रकारेण इतिकर्तव्यतां गुरुपदिष्टदेवताराधनसाधनसामग्रीं संभावनीयोप-
क्रमोपसंहृतिव्याक्रमं जानताऽजानतापि वा भक्तिमता पुंसां कृतं बलिं पशुबलिप्रदानं तथा तेन कृतां पूजां च । तथा तेन कृतं
बलिहोमं बली तिलमध्यादिहोमद्रव्यप्रक्षेपं च ग्रीत्याऽहं देवी प्रतीक्षिष्यामि प्रतिग्रहीष्यामि स्वीकारिष्यामि । पतच्छ्रुतं प्रतीच्छं
स्यात् । पतच्छ्रयणं प्रतीच्छा । प्रतीच्छास्यस्य प्रतीच्छः कश्चित् । अर्शादित्वाद्भु । ततस्त्वद्वाचरतीत्याचारे किप् ।
तनाद्यन्तत्वाद्वातुत्वात्प्रतीच्छधातोर्भविष्यति काले लट् सप्रत्ययः इडागमः । 'अतो लोपः' । 'इण्कोः' । 'आदेशप्रत्यययोः'
इति षत्वम् । प्रतीक्षिष्यामीति पाठे ईक्ष दर्शने । अनुदात्तेत्त्वनिबन्धनमात्मनेपदविधानमनित्यमिति चक्षिष्टो डित्करणं ज्ञापक-
मित्युक्तत्वापरस्मैपदम् । बलिपूजामित्येकपदत्वपाठे तु बलिना पशुविशसनेन सह कृता पूजा बलिपूजा ताम् । बलिरूपा वा
पूजा सत्कारः बलिपूजा ताम् ॥ १० ॥

(४ नागोजीभट्टी) तत्फलमाह । जानतेति । जानता विधिज्ञेन अजानता तदज्ञेन बलिसहितां पूजां तथा वेद्यावेद्य-
प्रकारेण मन्माहात्म्योदीरणदौ सति यथाकथंचिदपि कृतमेतत्प्रतीक्षिष्यामि । अङ्गीकारिष्यामीत्यर्थः ॥ १० ॥

(५ जगच्चन्द्रचन्द्रिका) जानताऽजानतेति ११ ॥ १० ॥

(६ दंशोद्धारः) जानतेति । जानता विधिज्ञेन अजानता अविधिज्ञेन । मन्माहात्म्योदीरणेन कृतां बलिपूजां बलि-
सहितां पूजां बलिहोमं च प्रतीक्षिष्यामि ग्रहीष्यामि ॥ १० ॥

शरत्काले महापूजा क्रियते या च वार्षिकी । तस्यां ममैतन्माहात्म्यं श्रुत्वा भक्तिसमन्वितः ॥ ११ ॥

(१ गुप्तवती) शरत्काले शारदनवरात्रे वार्षिकी वर्षस्य वत्सरस्यारम्भे क्रियमाणा । चैत्रनवरात्र इत्यर्थः । चका-
रादाषाढपौषनवरात्रयोरपि ग्रहणम् । तयोरपि देवीभागवतादौ प्रसिद्धत्वात् । 'प्रतिसंवत्सरं कुर्याच्छारदं वार्षिकं तथा' इति
तन्त्रान्तरे द्वयोरेव ग्रहणमुपलक्षणमित्यपि सुवचनम् । 'आषाढस्य प्रथमदिवसे मेघमाश्लिष्टसानुम्' इति व्यवहारादिभिः वार्षिक-
पदं श्रुतयारम्भे क्रियमाणपरमित्यपि सुवचमेव । प्रतिवर्षेति क्रियमाणेति व्याख्या तु नातीव स्वरसा ॥ ११ ॥

(२ चतुर्धरी) महापूजा दुर्गोत्सवरूपा । वार्षिकी प्रतिवर्षभवा ॥ ११ ॥

(३ शान्तनवी) अदः श्लोकद्वयमेकान्वयं वेदितव्यम् । या च प्रसिद्धा वार्षिकी महापूजा शरत्काले क्रियते तस्यां
विषये मम देव्याः एतन्माहात्म्यं चरित्रं यत्र लक्षणपूर्वकं संपूर्णं भक्तिसमन्वितः मनुष्यः पठित्वा श्रुत्वा च यथयोगं भक्त-
सादेन सर्वबाधाविनिर्मुक्तः धनधान्यसुतान्वितः । यद्वा धनधान्यसुतान्वितः भविष्यति । संशयो नात्र कर्तव्यः । वर्षेण नि-
श्रुता वार्षिकी सांवत्सरिकी पूजा । 'तेन निर्वृत्तम्' इति ठक् । श्रियां डीप् । सर्वाबाधेति पाठे तु आसमन्ताद्वाधा आबाधा
महती पीडा तथा विनिर्मुक्तः । ततो वा शरत्काले पितृपक्षादनन्तरं प्रतिपदमारभ्य दशमीपर्यन्तं देव्या महापूजा । सं-
शयो नेति शास्त्रप्रामाण्यकीर्तनमेतत् ॥ ११ ॥

(४ नागोजीभट्टी) शरदिति । शरत्काले आश्विनशुक्लप्रतिपदमारभ्य क्रियमाणा दुर्गोत्सवरूपा । या च वार्षिकी ।
पर्वशब्दो वर्षादौ लाक्षणिकः । तेन चैत्रशुक्लप्रतिपदमारभ्य क्रियमाणा इत्यर्थः ॥ ११ ॥

(५ जगच्चन्द्रचन्द्रिका) शरत्काले इति १२ ॥ ११ ॥

(६ दंशोद्धारः) शरत्काल इति । शरत्काले शारदनवरात्रे महापूजा दुर्गोत्सवरूपा । वार्षिकी प्रतिवर्षभवा ॥ ११ ॥

पर्वबाधाविनिर्मुक्तो धनधान्यसुतान्वितः । मनुष्यो मत्प्रसादेन भविष्यति न संशयः ॥ १२ ॥

(१ गुप्तवती) ॥ १२ ॥

(२ चतुर्धरी) ॥ १२ ॥

(३ शान्तनवी) अयं श्लोकः पूर्वश्लोकेन सह व्याख्यातः ॥ १२ ॥

(४ नागोजीभट्टी) ॥ १२ ॥

(५ जगच्चन्द्रचन्द्रिका) सर्वाबाधेति १३ ॥ १२ ॥

(६ दंशोद्धारः) ॥ १२ ॥

श्रुत्वा ममैतन्माहात्म्यं तथा चोत्पत्तयः शुभाः । पराक्रमं च युद्धेषु जायते निर्भयः पुमान् ॥ १३ ॥

(१ गुप्तवती) ॥ १३ ॥

(२ चतुर्धरी) उत्पत्तय इति अच्यवसायात् कर्मणि प्रथमा । ममैतन्माहात्म्यं तथा उत्पत्तयश्च एतच्छ्रुत्वेति साध्या-
हारोऽन्वय इति कश्चित् ॥ १३ ॥

(३ शान्तनवी) एतत् त्रिविधं चरित्रत्रयलक्षणं मम देव्या माहात्म्यं महान्तं प्रभावं भक्तिः श्रुत्वा गुप्तो गृही-
त्वार्थावबोधपर्यन्तम् अधीत्य च पुमान् युद्धेषु निर्भयो जायते । तथा मम देव्याः शुभाः जगद्भ्युदयकरीः पृथक् उत्पत्तीः
ऋणाण्यादिमहाशक्तिरूपप्रादुर्भूतीः श्रुत्वा ह्याकलय्य पुमान् युद्धेषु निर्भयो जायते । तथा मम देव्याः पराक्रमांश्च वीर-
कर्माणि च श्रुत्वा युद्धेषु निर्भयो जायते । यद्वा युद्धेषु मम पराक्रमांश्च श्रुत्वा निर्भयो जायते पुमान् । तथा चोत्पत्तयः
शुभाः इति पाठे 'व्यत्ययो बहुलं' इति शसः प्रसङ्गे जसः प्रयोगः छान्दसः । युद्धेष्वपि बहुवचनमन्येष्वपि भयकारणेषु
निर्भयत्वार्थम् । यु मिश्रणे अदादिः । संपदादित्वाद्भावे स्त्रियां क्तिप् । यवनं युत् मिश्रणं पापसंपर्कः तस्यां युति । यद्वा युज्ज
वन्धने ऋणादिः । यवनं युत् वन्धनं तस्यां युति । ओहाङ् गतौ । जुहोत्यादिः संपदादित्वात्किप् । हीनं हाः निरयादिगतिः
तस्याम् । इः कामः तस्मिन्विषये निर्भयः पुमान् जायते । अथ च युद्धेषु संप्राप्तेषु निर्भयो जायते । 'निर्निश्चयनिषेधयोः' ।
'शक्त्युद्योगौ पराक्रमौ' ॥ १३ ॥

(४ नागोजीभट्टी) उत्पत्तयः प्रादुर्भावान् । द्वितीयार्थे प्रथमा । पराक्रमं चेति पूर्वान्वयि । युद्धेष्वित्युपलक्षणम् ॥ १३ ॥

(५ जगच्चन्द्रचन्द्रिका) श्रुत्वा ममैतदिति १४ ॥ १३ ॥

(६ दंशोद्धारः) श्रुत्वेति । मम एतच्छ्रुत्वा । एतत्किम् । माहात्म्यम् उत्पत्तयश्चेति योज्यम् । श्रुत्वेत्यत्रान्वये तृप्ति-
रिति कर्मणि कृत्तया स्यात् ॥ १३ ॥

रिपवः संक्षयं यान्ति कल्याणं चोपपद्यते । नन्दते च कुलं पुंसां माहात्म्यं मम शृण्वताम् ॥ १४ ॥

(१ गुप्तवती) ॥ १४ ॥

(२ चतुर्धरी) नन्दते वर्धते । कुलं वंशः ॥ १४ ॥

(३ शान्तनवी) भक्तिः मम देव्याः माहात्म्यं शृण्वताम् आकर्ण्यमानानां पुंसां नृणां रिपवः शत्रवः संक्षयं नाशं
यान्ति । कल्याणं च मङ्गलम् उपपद्यते । कल्याणं कर्तुं । पद गतौ । दिवादिः । उप समीपं गच्छति । उपजायत इति पाठे तु
उद्भवतीत्यर्थः । कुलं गोत्रं च नन्दते । नृदि समृद्धौ । परस्मैपदी । कर्तारि कर्मव्यतिहारे त्वात्मनेपदम् । यद्वा ण्यन्ताकर्म-
कर्तारि यगात्मनेपदं च । नन्दते च कुलं पुंसां इति च पाठः । नन्दते च कुलैः पुंसामिति पाठे भावे यक् आत्मनेपदं च ।
'संततिर्गोत्रजननकुलान्यभिजनान्वयौ' कुलं गृहे च वंशे च भूमिप्राहिणि च त्रिषु' ॥ १४ ॥

(४ नागोजीभट्टी) उपपद्यते प्राप्यते । कुलं च तन्तते वर्धते ॥ १४ ॥

(५ जगच्चन्द्रचन्द्रिका) रिपव इति १५ ॥ १४ ॥

(६ दंशोद्धारः) ॥ १४ ॥

शान्तिकर्मणि सर्वत्र तथा दुःस्वप्नदर्शने । ग्रहपीडासु चोप्रासु माहात्म्यं शृणुयान्मम ॥ १५ ॥

(१ गुप्तवती) नैमित्तिकत्वेनोच्येतद्विधत्ते । शान्तीति । शृणुयादिति पाठस्त्रात्युपलक्षणम् ॥ १५ ॥

(२ चतुर्धरी) शान्तिकर्मण्युपसर्गादिनिवर्तने । दुःस्वप्नोऽनिष्टसूत्रकः स्वप्नः । उप्रासु तीव्रविपाकासु ग्रहपीडासु
बुधादिकृतविपाकेषु ॥ १५ ॥

(३ शान्तनवी) उत्पातसूचितोपद्रवाणां सर्वत्र सर्वस्मिंश्शान्तिकर्मणि तथा दुःस्वप्नदर्शने दुष्टफलकस्वप्नदर्शने उ-
प्रासु अत्यनिष्टफलासु ग्रहकृतासु पीडासु मम देव्या माहात्म्यं शृणुयात्पुरुषः । तच्छ्रवणादेव तस्यापि पुंसः सर्वबाधोपशा-
न्तिर्भवति । सर्वैष्वर्थसिद्धिष्वेति भावः ॥ १५ ॥

(४ नागोजीभट्टी) शान्तिकर्म उपसर्गादिनिवर्तकं कर्म तस्मिन् । तत्स्थान इत्यर्थः । अन्ये समस्यो विषयायै १५

(५ जगच्चन्द्रचन्द्रिका) शान्तिकर्मणीति १६ ॥ १५ ॥

(६ दंशोद्धारः) शान्तीति । शान्तिकर्मणि उपसर्गनिवर्तने । दुःस्वप्नोऽनिष्टसूत्रकः स्वप्नः ॥ १५ ॥

उपसर्गाः शमं यान्ति ग्रहपीडाश्च दारुणाः । दुःस्वप्नं च नृभिर्दृष्टं सुस्वप्नमुपजायते ॥ १६ ॥

(१ गुप्तवती) दुःस्वप्नमिति । दुष्टोऽसत्फलप्रदः स्वप्नो यस्य दर्शनस्य विषयस्तदुदृष्टं दर्शनं सुस्वप्नं सत्फलप्रदस्वप्न-
पयकं भवति । नृभिरित्यस्य पठितृश्रोतृमनुष्यपरत्वेन तद्दिशेषणांशस्य करणत्वाभिप्रायेण विशिष्टे तृतीया । दृष्टमिति तु-

भावं कः । दुःस्वप्नादिपदयोर्बहुव्रीहोस्तद्विशेषणत्वात्पुंसकता । छान्दसा लिङ्गव्यत्यय इति तु केचित् । लक्षणया तत्फलपर-
त्वात्पुंसकतेति कतिपयानां समर्थेन तु चिन्त्यमेव । गङ्गापदस्य तीरपरत्वेऽपि नपुंसकदर्शनात् ॥ १६ ॥

(२ चतुर्थरी) ॥ १६ ॥

(३ शान्तनवी) पूर्वोक्तं पुनर्व्यनक्ति । मम देव्याः माहात्म्यश्रवणादुपसर्गाः बाधाः अतिवृष्ट्यादयः शमं यान्ति ।
यद्वा उपसर्गाः उत्पाताः प्रकृतिविरुद्धेतयः ताः बाधाश्च शमं प्रकृतिं यान्ति । ततः 'अजन्यं ह्रीवमुत्पात उपसर्गः समं
त्रयम्' । तथा तत एव दारुणाः भयानकाः ग्रहपीडाः आदित्यादिग्रहकृताः बाधाश्च शमं यान्ति । तत एव च नृभिर्दृष्टं दुःस्वप्नं
दुष्टः स्वप्नो यस्मिन्तदुःस्वप्नं सुस्वप्नं शोभनः स्वप्नो यस्मिन् फले तत् सुस्वप्नम् उपजायते संपद्यते । दुःस्वप्नसूचितं यत् दुष्टं
फलमेध्यत्तत् सुस्वप्नसूचितमेव फलं संपद्यत इति भावः । अतर्कितप्राप्यफलो हि मणिमन्त्रौषधिदेवताप्रभावः । दुःस्वप्नसुस्वप्न-
योर्नियतपुल्लिङ्गत्वेऽपि बहुव्रीहौ फलेऽन्यपदार्थे विवक्षितं नपुंसकतोपपत्तिः । अथवा अर्धर्चादौ स्वप्नशब्दो नास्त्येव । अन्य-
थाऽस्य पुनपुंसकतोपपद्येत । दुःस्वप्नश्च नृभिर्दृष्टः सुस्वप्न उपजायत इत्यपि पाठे नास्त्येवार्थभेदः ॥ १६ ॥

(४ नागोजीभट्टी) तदेव विवृणोति । उपसर्गा इति । दुःस्वप्नशब्दस्तु फलं इति नपुंसकत्वम् ॥ १६ ॥

(५ जगच्चन्द्रचन्द्रिका) उपसर्गा इति १७ ॥ १६ ॥

(६ दंशोद्धारः) ॥ १६ ॥

बालग्रहाभिभूतानां बालानां शान्तिकारकम् । संघातभेदे च नृणां मैत्रीकरणमुत्तमम् ॥ १७ ॥

(१ गुप्तवती) संघातभेदे सजातीयानां यूथ्यानां मिथो वैमनस्ये ॥ १७ ॥

(२ चतुर्थरी) बालग्रहा मातृग्रहादयः । संघातभेदे मैत्रीविघटने ॥ १७ ॥

(३ शान्तनवी) बालानां माणवकानां शिशूनां ग्रहाः पीडाकराः हिंसाः भूताः पूतनादयः श्मशानादिवासना
दृष्टिबन्धिहृद्बन्धिगलबन्धन्यत्रबन्धनाभिबन्धिगुक्त्वबन्धुपस्थबन्धिगुहिरसोषिपिशितशोषिमूत्रशोषिलालाशोषिप्रभृतयश्च तैर-
भिभूतानामाकान्तानां तिरस्कृतानां बालानां शान्तिकारकम् उपशमनकारकं मम देव्याः माहात्म्यश्रवणम् उत्तममाश्रयणीयम् ।
किं च नृणामेककार्यकारिणां कथंचित्परकृतोच्चाटनप्रयोगतः संघातभेदे मित्रत्वभेदे प्रसक्ते सति मन्माहात्म्यश्रवणमेवोत्तमं
मैत्रीत्वकरणं भवति नान्यदिति भावः ॥ १७ ॥

(४ नागोजीभट्टी) बालग्रहाः पूतनाद्याः । संघातभेदे मैत्रीविघटने ॥ १७ ॥

(५ जगच्चन्द्रचन्द्रिका) बालग्रहेति १८ ॥ १७ ॥

(६ दंशोद्धारः) बालेति । बालग्रहाः डाकिन्यादयः संघातभेदे मैत्रीभेदे ॥ १७ ॥

दुर्वृत्तानामशेषाणां बलहानिकरं परम् । रक्षोभूतपिशाचानां पठनादेव नाशनम् ॥ १८ ॥

(१ गुप्तवती) दुर्वृत्तानामिति । 'बादी मूकति रक्षति क्षितिपतिर्वैश्वानरः शीतति क्रोधी शान्तति दुर्जनः सुजनति
क्षिप्रानुगः खञ्जति' इत्यादिश्लोकप्रसिद्धफलप्रद इत्यर्थः ॥ १८ ॥

(२ चतुर्थरी) ॥ १८ ॥

(३ शान्तनवी) दुष्टं वृत्तं चरितं शेषां ते दुष्टाचाराः दुर्वृत्ताः प्राणिनः तेषामशेषाणां परं श्रेष्ठं बलहानिकरं बलवि-
नाशरूपं मन्माहात्म्यमुत्तमं कृजो हेतौ टः । किंच रक्षसां मायौषजीविनां लंकादिवासिनां भूतानां बालग्रहादीनां पिशाचानां
पिशिताशिनां तामसानां च पीडकानाम् अदृश्यरूपाणां मम माहात्म्यस्य पठनादेव नाशनं कूरीकरणं भवति ॥ १८ ॥

(४ नागोजीभट्टी) दुर्वृत्तानां दुष्टानां व्याघ्रसूचकानाम् ॥ १८ ॥

(५ जगच्चन्द्रचन्द्रिका) दुर्वृत्तानामिति १९ ॥ १८ ॥

(६ दंशोद्धारः) ॥ १८ ॥

सर्वं समैतन्माहात्म्यं मम सन्निधिकारकम् । पशुपुष्पावधूपैश्च गन्धदीपैस्तथोत्तमैः ॥ १९ ॥

(१ गुप्तवती) ॥ १९ ॥

(२ चतुर्थरी) अर्चोऽष्टाङ्गः । 'आपः क्षीरकुशाप्राणि दधिचन्दनमक्षताः । तिला यवाश्च सिद्धार्था अष्टाङ्गोर्धः प्र-
कीर्तितः' ॥ १९ ॥

(३ शान्तनवी) सर्वं कृत्स्नम् एतदादिमध्यावसानलक्षणं मम देव्याः सान्निध्यभावस्य कारकं नैकव्यकारकं मम सान्निध्या-
दिकारकं प्राप्तं पठ्यमानं सदिति भावः । श्लोकद्वयमिदमेकान्वयं वेदितव्यम् । पुंभिरेभिः प्रकारैर्वस्त्रेण यत्क्रियते मे मया
देव्यै प्रीतिः सा अस्मिन्माहात्म्ये सकृदेकवारमेव उच्यते पठिते वा श्रुते वा भक्तिमद्भिः सर्वकामदुघोपार्जितैव स्यात् । पशुभिश्च

मुष्पादिः छागमेषमहिषमातङ्गादिभिः । द्विपाद्भिः महापशुभिश्च नरैः पुष्पैः सुरभिसंश्रुतैः अर्घैः पूजाङ्गैः मधुपुतादिभिः धूपैः कर्पूरागुरुमृगमदादिगर्भितैः बहुरूपादिभिः नानाकृतिगन्धैः । चशब्दान् श्रीवासादिधूपा गृह्णन्ते । नैः गन्धैः गन्धसारघनसाररक्तचन्दनमृगमदकङ्गोलागुरुकुङ्कुमादिभिः दीपैः कर्पूरपुतादिप्रवर्तिनेर्माणिक्यमहोभिरुपकल्पितैः सूर्यमहोभिशन्द्रमहोभिरुदुमहोभिः परमात्मपरज्योतिर्मिश्रोपकल्पितैर्वर्तितैः अत एव विधेः उत्तमैः श्रेष्ठतमैः । तथा उत्तमैः विविधैः विप्राणां कर्तव्यैर्भोजनैः षड्भोजनैः भोज्यैः अन्नादिभिरुचितैः तथा विविधैर्होमैः तथाहर्निशं दिवानिशं विविधैः प्रेक्षणीयैर्दर्शनशैर्नृत्यगीतवाद्यैः तथा अन्यैश्च विविधैर्भोगैः तथा दानैः सत्प्रीत्यर्थं विविधैः दानैर्वितरणैः । चशब्दाद्बालंकारपूजादिभिः साधनैः वत्सरेण संवत्सरेण वा मे प्रीतिः सकलकामदुष्कामकैः क्रियते सा अस्मिन् प्राज्ञप्रपञ्चिते मम माहात्म्ये सकृदेकवारं भक्त्योच्चारिते पठिते श्रुते वा साधयितुं सुगमेत्यर्थः । यद्वा सकृत् सर्वदा । यद्वा सकृत् सह द्वित्रैः पुंभिः पञ्चपैः सप्तैष्टैः एकद्वित्रिचतुरैकेन वाच्यारिते श्रुते वेत्यर्थः । 'सहायै चैकवारं च सदायं चाव्ययं सकृत्' । सकृत्सुचरिते श्रुते इति पाठे श्रुतशब्दतः श्रवणस्य प्राधान्यम् । सुचारिते देव्याः शोभनं त्रैलोक्यद्विते चरिते सकृदेव श्रुते तस्याः प्रीतिः सर्वार्थसाधना भवति । भक्तवर्गस्थेति भावः । प्रोक्षणीयैरहर्निशमिति पाठे तु कश्चिदाह । मन्त्रपूतजलोक्षणसंस्कृतहृतच्छागादिपशुबलिभिरिति तत्र । पशुपुष्पाद्यैरुपैरिति पशुग्रहणं पौनरुक्त्यप्रसङ्गात् । तत इत्थं त्वर्थोऽत्र वेदितव्यः । उक्तं मेचने । प्रत्यहं पञ्चामृताभिषेकं रविच्छिन्नपीयूषपाराभिषेकैर्वैति ॥ १९ ॥

(४ नागोजीभट्टी) पश्चित्वादिशोकद्वयसंक्रान्त्यम् । पशुर्वलिः । अर्घोऽष्टाङ्गः । 'आपः क्षीरं कुशाग्राणि दध्यक्षततिलानि च । यवाः सिद्धार्थकार्श्वं यष्टाङ्गोऽर्घः प्रकीर्तितः' ॥ १९ ॥

(५ जगच्चन्द्रचन्द्रिका) सर्वं समेतदिति ॥ १९ ॥

(६ दंशोद्धारः) पश्चिति । अर्घोऽष्टाङ्गः । 'आपः क्षीरं कुशाग्राणि दध्यक्षतफलानि च । यवाः सिद्धार्थकार्श्वम-ष्टाङ्गोऽर्घः प्रकीर्तितः' प्रोक्षणीयैः मन्त्रसंस्कृतजलेन प्रोक्षितुमर्हः पञ्चादिभिः एतैश्चान्यैश्च भोगैर्वत्सरेण वा मे प्रीतिः क्रियते साऽस्मिन्सकृदुच्चारिते श्रुते च क्रियत इत्युत्तराण्यवयवः ॥ १९ ॥

विप्राणां भोजनैर्होमैः प्रोक्षणीयैरहर्निशम् । अन्यैश्च विविधैर्भोगैः प्रदानैर्वत्सरेण वा ॥ २० ॥

(१ शुभवती) प्रोक्षणीयैः पञ्चामृतवस्तीरादिमहाभिषेकैः ॥ २० ॥

(२ चतुर्थरी) प्रोक्षणीयैर्मन्त्रादिसंस्कृतजलेन प्रोक्षणयोग्यैः । पञ्चायैः वत्सरेण वा मे प्रीतिः क्रियते साऽस्मिन् सुचारिते सकृदेकवारं श्रुते तत्क्रियत इत्यर्थः । सकृच्चरिते इति वा पाठः ॥ २० ॥

(३ शान्तनवी) अस्य शोकस्यार्थः पूर्वश्लोकेन सह व्याख्यातः ॥ २० ॥

(४ नागोजीभट्टी) विप्राणामिति । प्रोक्षणीयैः पञ्चामृताभिषेकादिभिः एतैरन्यैर्विप्राणां भोगैः हविष्यैः तेषां प्रदानैः वासोलंकारादिभिः एतैरहर्निशं क्रियमाणेयां वत्सरेण प्रीतिर्भवति ॥ २० ॥

(५ जगच्चन्द्रचन्द्रिका) विप्राणामिति २१ ॥ २० ॥

(६ दंशोद्धारः) अन्यैरिति । सकृदेकवारं सकृत्सुचारिते इति सकृच्च चरिते इति च कश्चित्पाठः ॥ २० ॥

प्रीतिर्मे क्रियते सास्मिन्सकृदुच्चारिते श्रुते । श्रुतं हरति पापानि तथारोग्यं प्रयच्छति ॥ २१ ॥

(१ शुभवती) ॥ २१ ॥

(२ चतुर्थरी) तथा चास्मिन्माहात्म्ये उच्चारिते पठिते ॥ २१ ॥

(३ शान्तनवी) मम देव्याः माहात्म्यस्य श्रुतं श्रवणं कर्तुं । पापानि हरत्यपनयति । नपुंसके भावे क्तः । तथोगं षष्ठ्येव । छात्रस्य विद्यामितिवत् । यद्वा मम देव्याः माहात्म्यं कर्तुं । श्रुतं सत् पापानि हरति भजताम् आरोग्यं प्रयच्छत्य-रोगतां जनयति । दानप्रतिग्रहाभावात् सुतस्य कशिपुं प्रयच्छति पितेतिवचतुर्थ्यभावाच्छेषे षष्ठ्येव २१ ॥

(४ नागोजीभट्टी) सास्मिन्सुचारिते सकृच्छ्रुत इत्यर्थः । श्रवणमुपलक्षणम् । श्रवणेऽधिकफलत्वमिति कश्चित् । श्रुतमित्याद्युत्तरान्वयि ॥ २१ ॥

(५ जगच्चन्द्रचन्द्रिका) प्रीतिर्मेति २२ ॥ २१ ॥

(६ दंशोद्धारः) ॥ २१ ॥

रक्षां करोति भूतेभ्यो जन्मनां कीर्तनं मम । युद्धेषु चरितं यन्मे दुष्टदैत्यनिर्बहणम् ॥ २२ ॥

(१ शुभवती) ॥ २२ ॥

(२ चतुर्धरी) जन्मनामवताराणाम् ॥ २२ ॥

(३ शान्तनवी) मम देव्याः जन्मनाम् उत्पत्तीनां ब्रह्माण्यादिशक्तिरूपेण प्रादुर्भावानाम् अवताराणां कीर्तनं कथनं कर्तुं । भूतेभ्यः भूतप्रेतपिशाचशत्रुसिंहव्याघ्रादिप्रह्लादिभ्यः भक्तानां रक्षामन्त्रपानादिना करोति । जन्मनामिति पाठे तु मम देव्याः कीर्तनम् उच्चारणं नामग्रहणं कर्तुं । जन्मनां जन्मभाजां पुंसां भूतेभ्यः रक्षां करोति । पालनं विदधातीत्यर्थः । युद्धेषु देवीदानवसंग्रामेषु यत् दुष्टदैत्यनिर्बहणं मे देव्याश्चरितं शक्तप्रयोगलक्षणं संग्रामं कौशलमभूत् ॥ २२ ॥

(४ नागोजीभट्टी) मम जन्मनां कीर्तनं श्रुतं सदित्यर्थः । युद्धेष्वित्युत्तरान्वयि ॥ २२ ॥

(५ जगच्चन्द्रचन्द्रिका) रक्षां करोतीति २३ ॥ २२ ॥

(६ दंशोद्धारः) ॥ २२ ॥

तस्मिञ्श्रुते वैरिकृतं भयं पुंसां न जायते । युष्माभिः स्तुतयो याश्च याश्च ब्रह्मर्षिभिः कृताः ॥ २३ ॥

(१ शुभवती) युष्माभिरिति । अत्र प्रथमचरणे देवीसूक्तनारायणीसूक्ताख्यस्यात्रनिर्देशः । द्वितीयचरणे ब्रह्मणा च ऋषिभिश्चेति द्वन्द्वान्महिषान्तकरीसूक्ताख्यस्य तत्र ऋषीणामपि द्रष्टव्योक्तरीति व्याचक्षते । ब्रह्मर्षिणा सुमेधसा कृतं 'तथापि ममतावर्ते' इत्यादिकमित्यपि कथितम् । तृतीयचरणे 'विश्वेश्वरीं जगद्धात्रीम्' इति सूक्तस्य निर्देशः । लक्ष्मीतन्त्रे एतेषां स्तवानाम् अनादित्वस्मरणात् कृत्वा इत्यस्य दृष्टा इत्येवार्थ इत्याहुः । वस्तुतः षडङ्गानामिव सकर्तृकाणामपि प्रवाहणादिना न विरुध्यते ॥ २३ ॥

(२ चतुर्धरी) ॥ २३ ॥

(३ शान्तनवी) तस्मिन् श्रुते सति तत् शृण्वतां पुंसां युद्धेषु ततोऽन्यत्र च वैरिकृतं शत्रुनिमित्तं भयं न जायते नोत्पद्यते । निर्बह्यति नाशयति निर्बहणम् । नन्यादित्वाद्युः । युष्टानां दैत्यानां निर्बहणं चरितं चरित्रं दुष्टदैत्यानाशकरं सुमेधसा मार्कण्डेयेन च तत्पूर्वैश्च ब्रह्मर्षिभिः मयि देव्यां विषये याश्च स्तुतयः कृताः 'तथापि ममतावर्ते मोहगते' निपातिताः । महामायाप्रभावेण संसारस्थितिकारिणा इत्यादयः ताश्च शुभां गतिं प्रयच्छन्ति । पठ्यमानाः पठ्यन्तः पुंभ्यः इत्यभि-
मेणान्वयः ॥ २३ ॥

(४ नागोजीभट्टी) तस्मिन्निति । ब्रह्मर्षिभिः कृताः स्तुतयः तथापि ममतावर्ते इत्यादयः । ब्रह्मर्षिः सुमेधाः । बहुवचनं पूजयाम् । वस्तुतस्तु युष्माभिः स्तुतयो याश्चेत्यनेन नारायणीसूक्तम् । तथा ब्रह्मणा ऋषिभिः सह या युष्माभिः कृताः । महिषान्तकरीसूक्तरूपा इत्यर्थः । यथा तत्स्तुतो ऋषीणामपि कर्तृत्वं । तथा प्रागेव निरूपणात् । कृता इति च दृष्टा इत्यर्थकं लक्ष्मीतन्त्रैकवाक्यत्वादित्यवधेयम् । एवं चैतानि सर्वाणि स्तोत्राण्यकर्तृकाणीति बोध्यम् ॥ २३ ॥

(५ जगच्चन्द्रचन्द्रिका) तस्मिन् श्रुते इति २४ ॥ २३ ॥

(६ दंशोद्धारः) ॥ २३ ॥

ब्रह्मणा च कृतास्तास्तु प्रयच्छन्ति शुभां मतिम् । अरण्ये प्रान्तरे वापि दावामिपरिवारितः २४

(१ शुभवती) प्रान्तरे दूरशून्याध्वनि ॥ २४ ॥

(२ चतुर्धरी) शुभां मतिं मोक्षाभ्युदयसाधनं ज्ञानम् । प्रान्तरे दूरशून्यमार्गे ॥ २४ ॥

(३ शान्तनवी) याश्च मयि विषये ब्रह्मणा च मधुकैटभभीतेन कृताः स्तुतयः 'विश्वेश्वरीं जगद्धात्रीं स्थितिसंहार-
कारिणीम् । स्तौमि निद्रां भगवतीं विष्णोरतुलतेजसः' इत्यादयः । ताश्च शुभां गतिं प्रयच्छन्ति । पठ्यमानाः पठ्यन्तः । हे देवाः मयि देव्यां विषये याश्च स्तुतयः युष्माभिः कृताः 'देव्या यथा ततमिदं जगदात्मशक्त्या' इत्यादयः । अथ च युष्माभि-
रेव याः स्तुतयः कृताः 'नमो देव्यै महादेव्यै' इत्यादयः । अथ च युष्माभिरेव याश्च स्तुतयः कृताः 'देवि प्रपन्नार्तिहरे प्रसीद' इत्यादयश्च तास्त्रिविधाः स्तुतयः शुभां गतिं प्रयच्छन्ति । पठ्यमानाः पठ्यन्तः पुंभ्यः अरण्येत्यादि श्लोकचतुष्टयमेकान्वयम् । अरण्ये विपिने वर्तमानः । मम देव्याः एतच्चरितं कर्म । स्मरन् नरः संकटाद्दुर्घटनात्संभवात् मुच्येत स्वयमेव । 'सकटं-
ना तु संबाधः' कर्मकर्तारं मुचेलिङ् । तथा प्रान्तरे वापि दूरे जनशून्ये मार्गे 'प्रान्तरं दूरशून्योऽध्वा । तथा दावामिपरि-
वारितः सन्नपि वा । 'दवदावौ वनारण्यवह्नी' ॥ २४ ॥

१ 'शुभां गतिम्' इति शान्तनवीसंमतः पाठः ।

(४ नागोजीभट्टी) ब्रह्मणेति । 'त्वं स्वाहा' इत्यादिरात्रिसूक्तरूपम् । शुभां मोक्षाभ्युदयसाधनीं प्रयच्छन्ति ददति । अरण्य इत्यादिश्लोकचतुष्टयमेकान्वयि । प्रान्तरे दूरस्थान्यमार्गे । अरण्य इत्यस्य दावामीत्यादिनान्वयः । प्रान्तर इत्यस्य दस्युभि रित्यादिनान्वयः ॥ २४ ॥

(५ जगच्चन्द्रचन्द्रिका) ब्रह्मणेति २५ ॥ २४ ॥

(६ दंशोद्धारः) अरण्ये इति । प्रान्तरे दूरस्थान्यमार्गे ॥ २४ ॥

दस्युभिर्वा वृतः शून्ये गृहीतो वापि शत्रुभिः । सिंहव्याघ्रानुयातो वा वने वा वनहस्तिभिः ॥ २५ ॥

(१ गुप्तवती) ॥ २५ ॥

(२ चतुर्धरी) शून्ये निर्जनप्रदेशे कुद्वने इति । वा समुच्चये । वध्यो मार्यः ॥ २५ ॥

(३ शान्तनवी) तथा दस्युभिस्तस्करैर्वृतः वेष्टितो वा । तथा शून्ये निर्जनप्रदेशे शत्रुभिर्गृहीतो वा । तथा सिंहव्याघ्रानुयातो वा सिंहेन व्याघ्रेण अनुयातोऽनुद्रुतस्तथा वनहस्तिभिर्वृतो वा हन्तुम् अनुयातोऽनुद्रुतः ॥ २५ ॥

(४ नागोजीभट्टी) वनहस्तिभिरित्यस्य वृतो वेति शेषः ॥ २५ ॥

(५ जगच्चन्द्रचन्द्रिका) दस्युभिरिति २६ ॥ २५ ॥

(६ दंशोद्धारः) शून्ये निर्जनप्रदेशे शत्रुभिर्गृहीत इत्यन्वयः ॥ २५ ॥

राज्ञा क्रुद्धेन चाज्ञप्तो वध्यो बन्धगतोऽपि वा । आघूर्णितो वा वातेन स्थितः पोते महार्णवे ॥ २६ ॥

(१ गुप्तवती) ॥ २६ ॥

(२ चतुर्धरी) आघूर्णित आकुलितः । पोते महाव्यो ॥ २६ ॥

(३ शान्तनवी) तथा क्रुद्धेन राज्ञा वध्योऽयमिति आज्ञप्तः हन्तुमाज्ञापितो वा । तथा बन्धगतो बद्धोऽपि वा । तथा वातेन आघूर्णितः व्याकुलितः बाधित अपास्तो वा तथा महार्णवे समुद्रे पोते समुद्रमध्ये नौकाविशेषे याने । सायात्रिकाः पोतवणिजः कथ्यन्ते । तत्र स्थितोऽपि वा । 'अनमात्रे शिशौ पोतः' ॥ २६ ॥

(४ नागोजीभट्टी) राज्ञेति । क्रुद्धेन राज्ञा च वध्य इत्याज्ञप्त इत्यन्वयः । सर्वत्र वा समुच्चये । महार्णवे पोते स्थितो वातेनाघूर्णित आकुलितश्च ॥ २६ ॥

(५ जगच्चन्द्रचन्द्रिका) राज्ञा क्रुद्धेनेति २७ ॥ २६ ॥

(६ दंशोद्धारः) आघूर्णित आकुलितः ॥ २६ ॥

पतत्सु चापि शस्त्रेषु संग्रामे भृशदारुणे । सर्वबाधासु घोरसु वेदनाभ्यर्दितोऽपि वा ॥ २७ ॥

(१ गुप्तवती) ॥ २७ ॥

(२ चतुर्धरी) ॥ २७ ॥

(३ शान्तनवी) तथा भृशदारुणे अत्यर्थभीषणे संग्रामे शस्त्रेषु आयुधेषु पतत्सु सत्सु वा अतिशयेन दारुणं संग्राम-
स्तस्मिन् । तथा सर्वाबाधासु सर्वा आ समन्तात् बाधाः महाबाधाः घोराः तासु । सर्वाबाधासु इत्यपि पाठे स एवार्थो
भवत्यद्वयप्रकर्षात् । घोरसु वर्षपीडासु वर्तमानो वा तथा वेदनासु संततं दुःखानुभावेऽपि अभ्यर्दितः वर्तमानः । बद्धा ती-
व्रवेदनया अभ्यर्दितः हिंसितो वा ॥ २७ ॥

(४ नागोजीभट्टी) पतत्सु चेति । सर्वासु बाधासु महापीडासु वेदनया दुःखेनाभ्यर्दितश्च ॥ २७ ॥

(५ जगच्चन्द्रचन्द्रिका) पतत्सु चापि शस्त्रेषु इति २८ ॥ २७ ॥

(६ दंशोद्धारः) ॥ २७ ॥

स्मरन्ममैतच्चरितं नरो मुच्येत संकटात् । मम प्रभावार्तिसहाया दस्यवो वैरिणस्तदा ॥ २८ ॥

(१ गुप्तवती) ॥ २८ ॥

(२ चतुर्धरी) संकटाद्दुःखान्मुच्यते । कर्मकर्तार्यात्मनेपदम् ॥ २८ ॥

(३ शान्तनवी) सर्वत्र एतन्मम देव्याश्चरितं स्मरन् नरः संकटाद्दुःखान्मुच्येत । स्वयमेवेति योजनीयम् ।

१ 'सर्वाबाधासु' इति शान्तनवी ।

इह अरण्ये प्रान्तरे वापीत्यतः श्लोकापूर्वं सिंहव्याघ्रानुयातो वेति श्लोकं प्रपठन्ति केचित् । अतश्च मम प्रभावात्सिंहाया इत्येनदुपपन्नं भवति । मम देव्याः प्रभावात्सामर्थ्यतः सिंहाः दस्यवः तस्कराः तथा वीरिणश्च शत्रवः ॥ २८ ॥

(४ नागोजीभट्टी) स्मरमिति । मुच्येत इति कर्मकर्तरि लिङ् । संकटं दुःखम् । उत्तरार्धमुत्तरान्वधि ॥ २८ ॥

(५ जगच्चन्द्रचन्द्रिका) स्मरन्ममैतदिति २९ ॥ २८ ॥

(६ दंशोद्धारः) ॥ २८ ॥

दूरादेव पलायन्ते स्मरतश्चरितं मम ।

ऋषिरुवाच । इत्युक्त्वा सा भगवती चण्डिका चण्डविक्रमा ॥ २९ ॥

(१ शुभवती) ॥ २९ ॥

(२ चतुर्धरी) चण्डो दारुणो विक्रमो यस्याः ॥ २९ ॥

(३ शान्तनवी) मम देव्याः चरितं स्मरतः पुरुषास्तकाशात् दूरादेव दूरत एव पलायन्ते दूरीभवन्ति । ऋषिरुवाच । सुमेधाः सुरथं वाचमुचितामूचे । इतीत्युक्त्वा व्याहृत्य सा भगवती चण्डविक्रमा प्रकटपराक्रमा चण्डिका देवी ॥ २९ ॥

(४ नागोजीभट्टी) दूरादेवेति । मम चरितं स्मरतः मम प्रभावाद्दूरान्पलायन्त इत्यन्वयः । उत्तरार्धस्य ऋषिर्वाचेलादिः । चण्डो दारुणः ॥ २९ ॥

(५ जगच्चन्द्रचन्द्रिका) दूरादेव पलायन्ते स्मरतश्चरितं मम स्वाहा ३० । ऋषिरुवाच ३१ । इत्युक्त्वा सेति ३२ ॥ २९ ॥

(६ दंशोद्धारः) इत्युक्त्वा चण्डो दारुणो विक्रमो यस्याः ॥ २९ ॥

पश्यतामेव देवानां तत्रैवान्तरधीयत । तेपि देवा निरातङ्गाः स्वाधिकारान्यथापुरा ॥ ३० ॥

(१ शुभवती) पश्यतामेवेति षष्ठी चानादरे ॥ ३० ॥

(२ चतुर्धरी) पश्यतामित्यनादरे षष्ठी । निरातङ्गाः निर्भयाः ॥ ३० ॥

(३ शान्तनवी) पश्यतामेव देवानां तत्रैव पुरोभागे अन्तरधीयत अन्तर्धानमगात् । ध्रुवन्तरोरुपसर्गवद्वृत्तिर्व्याख्येया । अन्तःपूर्वाद्भातेः कर्मकर्तरि लिङ् । अदृश्यतामगात्स्वयमेवेत्यर्थः । यद्वा सा देवी पश्यतामेव देवानां तत्रैव संचरती तान्देवान्नायते रक्षति तत्र पालयन्ती सत्येव स्वयमन्तरधीयत । आतोऽनुपसर्गे कः । यद्वा सा देवी पश्यत देवानामेव तत्रैव देवशरीरिष्वेवान्तरधीयत । स्वयमेव देवशरीरे सेवान्तर्व्यलीयतित्यर्थः । पश्यतामेवेत्यनादरे षष्ठीति पक्षे यथा जननी सुतान्व्याजतोऽनादृत्यालोकनादन्तर्धत्ते तथेयमपि सर्वजननी देवदर्शनतोऽन्तरधीयत । स्वयमेवेति भावः । अथ ते देवाः सर्वे देव्या निहतारयः विनाशितशत्रवः अत एव यथापुरा पूर्वस्मिन्काले इव निरातङ्गाः कृच्छ्रजीवनतो निर्भयाः ॥ ३० ॥

(४ नागोजीभट्टी) पश्यतामिति । अनादरे षष्ठी । निरातङ्गाः निर्भयाः ॥ ३० ॥

(५ जगच्चन्द्रचन्द्रिका) तेऽपि देवा इति ३३ ॥ ३० ॥

(६ दंशोद्धारः) पश्यतामित्यनादरे षष्ठी । तेपि निरातङ्गा निर्भयाः ॥ ३० ॥

यज्ञभागभुजः सर्वे चक्रुर्विनिहतारयः । दैत्याश्च देव्या निहते शुम्भे देवरिपौ युधि ॥ ३१ ॥

(१ शुभवती) ॥ ३१ ॥

(२ चतुर्धरी) ॥ ३१ ॥

(३ शान्तनवी) यज्ञभागभुजः यज्ञांशान्भुजानां सन्तः स्वाधिकारान्यथापुरा पूर्ववच्छुम्भनिशुम्भायुदयतः प्रागेव खान्धान्यापारांक्षकुः कृतवन्तः । निशुम्भे च महावीर्ये शेषाः पाताळमाययुः । युधि संप्राप्ते देव्या तस्मिन् ॥ ३१ ॥

(४ नागोजीभट्टी) दैत्याः अवशेषा दैत्याः ॥ ३१ ॥

(५ जगच्चन्द्रचन्द्रिका) अन्तरधीयत । कर्मकर्तरि लङ् ३४ ॥ ३१ ॥

(६ दंशोद्धारः) ॥ ३१ ॥

जगद्विध्वंसिनि तस्मिन्महोद्रेऽतुलविक्रमे । निशुम्भे च महावीर्ये शेषाः पातालमाययुः ॥ ३२ ॥

(१ शुभवती) ॥ ३२ ॥

(२ चतुर्थरी) शेषा दैत्या इत्यन्वयः ॥ ३२ ॥

(३ शान्तनवी) जगद्विध्वंसिनि त्रैलोक्यभञ्जिनि महोद्रे अतिरौद्रे अतुलविक्रमे अनुपमशक्तौ देवरिपौ ससैन्ये शुम्भे च महावीर्ये ससैन्ये निशुम्भे च निहते सति शेषा अवशिष्टा दैत्याः पातालमाययुः बलिसद्यः प्राविशन् । 'वीर्यं बलं प्रभावश्च' । पतन्त्यस्मिन्पातालम् ॥ ३२ ॥

(४ नागोजीभट्टी) आययुः प्राविशन् ॥ ३२ ॥

(५ जगच्चन्द्रचन्द्रिका) निशुम्भे इति ३५ ॥ ३२ ॥

(६ दंशोद्धारः) ॥ ३२ ॥

एवं भगवती देवी सा नित्यापि पुनः पुनः । संभूय कुरुते भूप जगतः परिपालनम् ॥ ३३ ॥

(१ शुभवती) ॥ ३३ ॥

(२ चतुर्थरी) संभूय कायमादाय ॥ ३३ ॥

(३ शान्तनवी) सुमेधाः सुरथं बोधयति । हे भूप एवं प्रागुक्तभणित्याः सा भगवती देवी नित्यापि ध्रुवा अविन-
श्वरा अविकारापि सती पुनःपुनः संभूय आविर्भूय प्रादुर्भावम् अवतारम् अवाप्य जगतः त्रैलोक्यस्य परिपालनं परितो रक्षणं
कुरुते सर्वजननी इति एतत्प्रागपि अभाषि 'नित्यैव सा जगन्मूर्तिः' इति देवानां कार्यसिद्धयर्थमाविर्भवति सा यदा । उत्पन्नेति
तदा लोके सा नित्याप्य भिधीयते' इति ॥ ३३ ॥

(४ नागोजीभट्टी) एवमिति । संभूय दृश्यशरीरात्प्रादुर्भूय ॥ ३३ ॥

(५ जगच्चन्द्रचन्द्रिका) संभूय कुरुते इति ३६ ॥ ३३ ॥

(६ दंशोद्धारः) एवमिति । संभूय कायमादाय ॥ ३३ ॥

तथैतन्मोह्यते विश्वं सैव विश्वं प्रसूयते । साऽयाचिता च विज्ञानं तुष्टा ऋद्धिं प्रयच्छति ॥ ३४ ॥

(१ शुभवती) प्रसूयते प्रसूते । सा अयाचितेति छेदः । निष्कामाराधितेति तदर्थः । विज्ञानं विशिष्टमुत्कृष्टं ज्ञानं
कैवल्यजनकम् । 'विज्ञानं शिल्पशास्त्रयोः' इत्यस्याश्रयणे तु याचितेत्येव छेदः ॥ ३४ ॥

(२ चतुर्थरी) विज्ञानं विशिष्टं ज्ञानं मोक्षोपयोगि ज्ञानमित्यन्वयः । ऋद्धिम् ऐश्वर्यं तस्य ऋद्धिमिति विवशाहि
संधिः ॥ ३४ ॥

(३ शान्तनवी) सैव देवी विश्वं कर्म सुयते जनयति । पूङ्गु प्राणिप्रसवे दिवादिः । तथैव देव्या हेतुभूतया एत-
द्विश्वं मोह्यते । मुह वैचित्ये । दिवादिः । अविवेकेन योज्यते । अविवेको ममता तत्सहितं क्रियते । सा देवी भक्तैः या-
चिता सती विज्ञानं विवेकपूर्वकं ज्ञानं च प्रयच्छति । सैव देवी तुष्टा सती तपसा जनितासंतोषा वृद्धिं संपदं च महतीं
प्रयच्छति ददाति तुष्टा ऋद्धिमिति पाठे तु असंहितया निर्देशः कृतः । 'ऋत्यकः' इति तु प्रकृतिभावे तस्य अकः स्थाने
ह्रस्वे सति तुष्टा ऋद्धिं प्रयच्छति इति स्यात् । खट्वृक्षश्च इतिवत् । सा याचितार्थविज्ञानमिति पाठे तु अर्थेषु विज्ञानमिति
संग्रहः एतत्प्रागभ्यभाषि । 'तन्नात्र विस्मयः कार्यो योगनिद्रा जगत्पतेः । महामाया हरेश्वैषा तस्य संमोह्यते जगत् ॥
ज्ञानिनामपि चेतांसि देवी भगवती हि सा । बलादाकृष्य मोहय महामाया प्रयच्छति ॥ तया विस्तृज्यते विश्वं जगदेतच्च-
राचरम् । सैषा प्रसन्ना वरदा नृणां भवति मुक्तये' इति ॥ ३४ ॥

(४ नागोजीभट्टी) पृष्टं मोहकारणमुपसंहरति । तथा इति । प्रसूयते जनयति । अयार्चिता फलमुद्दिश्य कृत-
भक्तिविज्ञानमात्मतत्त्वज्ञानं यच्छति । तुष्टा फलोद्देशेन क्रियमाणकर्मणा ऋद्धिं प्रयच्छति । संहिताया अविवक्षितत्वात्
संधिः ॥ ३४ ॥

(५ जगच्चन्द्रचन्द्रिका) सा याचितेति ३७ ॥ ३४ ॥

(६ दंशोद्धारः) तथेति । विशिष्टं मोक्षोपयोगि ज्ञानम् । ऋद्धिर्मायैव । तुष्टा ऋद्धिमित्यत्र संहिताया अविवक्षणात्
संधिः ॥ ३४ ॥

व्याप्तं तथैतत्सकलं ब्रह्माण्डं मनुजेश्वर । महाकाल्या महाकाले महामारीस्वरूपया ॥ ३५ ॥

(१ गुप्तवती) ॥ ३५ ॥

(२ चतुर्धरी) व्याप्तं वैभवेन महतो ब्रह्मादीन्कलयति अधिकारेषु प्रवर्तयतीति महाकाली तथा महाकाले प्रलये । महाकालो मृत्युरिति दर्शनात् । महती मारी संहतिक्रिया तत्स्वरूपया ॥ ३५ ॥

(३ शान्तनवी) सुमेधाः सुरथं राजानं बोधयति । हे मनुजेश्वर हे सुरथ महामारीस्वरूपया तथा महाकाल्या महा-
तामस्या महादेव्या एतत्सकलं ब्रह्माण्डं त्रैलोक्यगर्भकं स्थानं व्याप्तं महाकाले प्रलयप्रसंगे । महाश्वासावकालश्चेति महाकालः
अनिष्टकालः अकालः कालामिश्रः तस्मिन्नुपस्थिते महाकाले संहारसमये समुपस्थिते सति । महाश्वासो कालः कालामिश्रः संहार-
रकमहाकालः तस्येयं स्त्री महाकाली तथा मारयति संहारति मारः । पचाद्यच् । महाश्वासो मारश्च संहारकः महामारः काला-
मिश्रः तस्येयं स्त्री महामारी सा स्वरूपं यस्याः सा देवी महामारीस्वरूपा तथा महामारीस्वरूपया । यद्वा 'मह उद्भव उत्सवः'
महान् उत्सवान् आसमन्तान्मारयति नाशयति महामारी महाप्रलयानलज्वाला तस्या इव स्वरूपं यस्याः सा महामारीस्वरूपा
'मृत्युजिह्वा माहामारी जगत्संहारकारणी । महारात्रिर्महानिद्रा महाकाल्यतितामसी । सैव कालानलज्वाला सैव विद्या
तमः प्रसूः ॥ सैव मोहप्रसूः सैव सर्वाधिदेवता' । ब्रह्मणो हिरण्यगर्भात्सकाशात् अमतिः निःसरति ब्रह्माण्डं लोके त्वमिति ।
निःसरत्यस्मात्पात इत्यण्डम् । 'पेशी कोशो द्विहीनेण्डम्' ॥ ३५ ॥

(४ नागोजीभट्टी) व्याप्तमिति । महतो ब्रह्मादीनपि कलयति अधिकारेषु वर्तयति सा महाकाली तथा महाकाले
प्रलये महामारी संहारक्रिया तद्रूपया तथैतत्सकलं व्याप्तमित्यन्वयः ॥ ३५ ॥

(५ जगच्चन्द्रचन्द्रिका) महाकाल्येति ३८ ॥ ३५ ॥

(६ दंशोद्धारः) व्याप्तमिति । महतो ब्रह्मादीन्कलयति वशीकरोतीति महाकाली । तथा महाकाले महाप्रलये
महामारी संहतिः ॥ ३५ ॥

सैव काले महामारी सैव सृष्टिर्भवत्यजा । स्थितिं करोति भूतानां सैव काले सनातनी ॥ ३६ ॥

(१ गुप्तवती) ॥ ३६ ॥

(२ चतुर्धरी) काले द्विपरार्धलक्षणे । महती मारी महामारी । अजा जन्महीना काले स्थितिसमये सनातनी
विनाशहीना ॥ ३६ ॥

(३ शान्तनवी) अजा जन्मरहिता सनातनी नित्या सैव शाश्वती देवी काले भूतानां महाप्रलयसमये तमोगुणमयी
सती महामारीति कथ्यते । तथा काले उत्पत्तिकाले सैव भूतानां सर्गसमये सत्त्वगुणप्रधाना सृष्टिर्भवति सृष्टिकारणभूता भ-
वति । तथा सैव देवी काले भूतानां पारंपालनसमये रजोगुणप्रधाना स्थितिं करोति । सदाभवा सनातनी । न जायते
अजा ॥ ३६ ॥

(४ नागोजीभट्टी) सैवेति । काले प्रलये । महामारी संहारशक्तिः । सृष्टिः सर्गशक्तिः । अजा जन्महीना । काले
स्थितिकाले सनातनी नाशहीना ॥ ३६ ॥

(५ जगच्चन्द्रचन्द्रिका) स्थितिं करोतीति ३९ ॥ ३६ ॥

(६ दंशोद्धारः) सैवेति । काले द्विपरार्धान्ते । महतो ब्रह्मादीनपि मारयतीति महामारी । काले स्थितिसमये ॥ ३६ ॥

भवकाले नृणां सैव लक्ष्मीर्वृद्धिप्रदा गृहे । सैवाभावे तथालक्ष्मीर्विनाशायोपजायते ॥ ३७ ॥

(१ गुप्तवती) भवकाले वैभवकाले । अभावे विपत्काले अलक्ष्मीरिति छेदः ॥ ३७ ॥

(२ चतुर्धरी) भवकाले संपत्समये । वृद्धिप्रदेति लक्ष्मीविशेषणम् । अभावे विपत्काले ॥ ३७ ॥

(३ शान्तनवी) भवकाले देवी साभिष्यसंभवकाले नृणां गृहे सैव देवी लक्ष्मीर्वृद्धिप्रदा संपद्रावप्रदा । लक्ष्मीः सं-
पत् वृद्धिः उपचयः तत्प्रदा भवति । 'प्रे दाहः' कः । तथा सैव अभावे देवीसाभिष्याभावेऽलक्ष्मीविनाशाय संपदः विनाशाय
अभवाय उपजायते संपदभावस्वरूपा उपजायते । यत्र लक्ष्मीः संपत् तत्र देव्याः साभिष्यम् । यत्र च तद्साभिष्यं न
तत्र संपदपि नेत्यन्वयव्यतिरेको वेदितव्यो ॥ ३७ ॥

(४ नागोजीभट्टी) भवकाले संपत्समये । वृद्धिप्रदेति लक्ष्मीविशेषणम् । अभावेऽप्यपत्काले ॥ ३७ ॥

(५ जगच्चन्द्रचन्द्रिका) सैवाभाव इति ४० ॥ ३७ ॥

(६ दंशोद्धारः) भवेति । भवकाले संपत्काले । अभावे विपत्काले ॥ ३७ ॥

स्तुता संपूजिता पुष्पैर्धूपगन्धादिभिस्तथा । ददाति वित्तं पुत्रांश्च मतिं धर्मे गतिं शुभाम् ॥ ३८ ॥

इति श्रीमार्कण्डेयपुराणे देव्याश्चरितमाहात्म्यं नाम द्वादशोऽध्यायः ॥ १२ ॥

(१ शुभवती) तारशकल तन्निरसनोपायमाह । स्तुतेत्यादिना ॥ ३८ ॥ इति श्रीगुप्तवत्सा द्वादशोऽध्यायः ॥ १२ ॥

(२ चतुर्धरी) गन्धैश्चन्दनैः धूपदीपादिभिः पूजिता सती वित्तं पुत्रांश्च ददाति ॥ ३८ ॥ इति श्रीचतुर्धरीव्याख्याने फलश्रुतिनाम द्वादशोऽध्यायः ॥ १२ ॥

(३ शान्तनवी) नित्यं देवीसान्निध्यकारणं तरुफलं चोपदिशति सुमेधा ऋषिः । हे देवि स्तुता स्तावकैः पदैः संकीर्तिता च तथा पुष्पैः संपूजिता च तथा गन्धैः कर्पूरचन्दनमृगमदादिभिर्लिप्ता तथा धूपैर्वहुविधैर्घृषिता तथा आदिग्रहणाद्व्यासंकारताम्रमूलादिभिरानन्दिता भक्तिप्रणता च सती साधु प्रार्थितैव भक्तवर्गेभ्यः वित्तं धनं पुत्रांश्च आयुरारोग्यमैश्वर्यं च चशब्दमूचितां धर्मे मतिं शुभां गतिं च ददाति । यदुक्तं प्राक् 'सा विद्या परमा मुक्तेर्हेतुभूता सनातनी । संसारजन्महेतुषु यैष सर्वेश्वरी' इति ॥ ३८ ॥ इति श्रीभद्राजाधिराजश्रीमसोमरान्वयश्रीमदुद्गारात्मजश्रीशक्तसुचक्रवर्तिरचितायां श्रीचण्डिकासाहाय्यटीकायां तत्पठ्यमाणफलनिर्गणविशुद्धपलक्षितो देव्याराधनफलविधिरूपणोपलक्षितश्च द्वादशोऽध्यायः समाप्तः ॥ १२ ॥

(४ नागोजीभट्टी) पुष्पैर्धूपगन्धादीपायैः संपूजितेत्यर्थः ॥ ३८ ॥ इति शिवभट्टसुतसतीगर्भजनागोजीभट्टकृते सप्तशतीव्याख्याने द्वादशोऽध्यायः ॥ १२ ॥

(५ जगच्चन्द्रचन्द्रिका) ददाति वित्तं पुत्रांश्च मतिं धर्मे तथा शुभां स्वाहा ४१ ॥ ३८ ॥ इति श्रीसप्तशतीटीकायां जगच्चन्द्रचन्द्रिकाख्यायां द्वादशोऽध्यायः ॥ १२ ॥

(६ दंशोद्धारः) ॥ ३८ ॥ इति श्रीमदुल्लोचनामदुण्डिराजकृतदशोद्धारे द्वादशोऽध्यायः ॥ १२ ॥

त्रयोदशोऽध्यायः १३.

ऋषिरुवाच ।

एतत्ते कथितं भूप देवीमाहात्म्यमुत्तमम् । एवंप्रभावा सा देवी ययेदं धार्यते जगत् ॥ १ ॥

(१ शुभवती) ॥ १ ॥

(२ चतुर्धरी) ॥ १ ॥

(३ शान्तनवी) हे भूप हे सुरध एतत् उत्तमम् अत्युत्तमं देव्या माहात्म्यं श्रेष्ठतमं सर्वार्थसाधनं सर्वकामधुकं मया सुमेधसा ब्रह्मर्षिणा ते तुभ्यं कथितं व्याहृतम् । सा च देवी भगवती एवंप्रभावा ईदृग्विषयसामर्थ्या वर्तते । सेति यथा देव्या सर्वजनन्या सर्वपोषिण्या सर्वसंहारिण्या इदं जगत् विध्वं धार्यते सृज्यते पाल्यते च । प्रत्यवसीयते च यथाकालम् । धृष्ट अवस्थाने णिच् । कर्मणि यगात्मनेपदं च लटः 'क्रियावानित्वमाख्यातुमेकोऽत्रार्थः प्रदर्शितः । प्रयोगतोऽनुसर्तव्या अनेकार्था हि धातवः' महात्मनो महामूर्तेर्देव्या भावे कर्मणि वा । ब्राह्मणादित्वात्प्यभि 'नस्तद्धिते' इति टिलोपे माहात्म्यमिति सिद्धम् ॥ १ ॥

(४ नागोजीभट्टी) ऋषिरुवाच । एतदिति । एवमुक्तप्रकारेण धार्यते इति सृष्टिप्रलययोरुपलक्षणम् । हे भूपेति सुरधविशेषणम् ॥ १ ॥

(५ जगच्चन्द्रचन्द्रिका) अथ त्रयोदशाध्यायः प्रारभ्यते । त्रयोदशे सार्धसप्तदशश्लोकाः प्रकीर्तिताः इति । त्रयोदशोऽध्याये अर्धश्लोकसहिताः सप्तदशश्लोकाः प्रकीर्तिताः । एकादशार्धाहुतय इति एकैनाधिका दश एकादश अर्धाहुतयः अर्धश्लोकरूपा मन्त्राः । पादद्वयात्मका इत्यर्थः । श्लोकपञ्चकस्य दशाहुतयः अर्धश्लोकस्यान्ये च द्वादशश्लोकमन्त्रका इति । द्वाभ्यामधिका दश द्वादश श्लोकमन्त्राः श्लोकरूपा मन्त्राः । सर्वैर्मिलित्वा त्रयोविंशतिमन्त्रा जाता इत्यर्थः । उवाचवचनैः षड्भिर्मन्त्रा एकोनत्रिंशदि'ति । षड्भिः षट्संख्याकैः उवाचवचनैः उवाचवाक्यैः सह एकेन ऊना त्रिंशत् एकोनत्रिंशत् मन्त्राः मनवः स्मुरिति शेषः । मार्कण्डेयद्वयमिति । मार्कण्डेय उवाचेति द्वौ मन्त्रौ । देवीद्वयमिति देव्युवाचेति द्वौ मन्त्रौ स्तः । एको ऋषिर्भवेदिति एको मन्त्रो भवेत् । एवं कारवायनीतन्त्रस्य रीत्या विभाजनं मन्त्रविभागः प्रोक्तं कथितम् । तथाहि 'ऋषिरुवाच स्वाहा १' । 'एतत्ते कथितमिति स्वाहा २' ॥ १ ॥

(६ दंशोद्धारः) ॥ १ ॥

विद्या तथैव क्रियते भगवद्विष्णुमायया । तथा त्वमेष वैश्यश्च तथैवान्ये विवेकिनः ॥ २ ॥

(१ शुभवती) ॥ २ ॥

(२ चतुर्धरी) तथैवेति समुच्ये । विद्या मोक्षोपयोगि ज्ञानं क्रियते प्रबोध्यते । त्वं सुरधः । वैश्यः समाधिः । अन्ये च विवेकिनः तथैव बोध्यन्ते इत्यन्वयः । एष वैश्य इति पाठः ॥ २ ॥

(३ शान्तनवी) भगवद्विष्णुमाययैव चण्डिकयैव विद्या ज्ञानं क्रियते उत्पाद्यते । परमात्मज्ञानसाधनं देव्युपनिषदूपति भावः विष्णोर्मोया भगवती विष्णुमाया भगवद्विष्णुमाया तथा । यद्वा भगवान्विष्णुः भगवद्विष्णुः तस्य माया तथा । यदुक्तं 'सा विद्या परमा मुक्तेर्हेतुभूता सनातनी' । 'ऐश्वर्यस्य समग्रस्य धर्मस्य यशसः श्रियः । वैराग्यस्याथ मोक्षस्य घणां भग इतीरणा' । हे राजन् तथा मोहरूपया देव्या त्वं विवेकी सन्नपि ॥ २ ॥

(४ नागोजीभट्टी) विद्या तत्त्वज्ञानम् । तथैवेति समुच्चये । तथा देव्या त्वं सुरथः एष वैद्यः समाधिः । उत्तरार्ध-मुत्तरान्वयि । तथैवान्ये । अन्ये चेत्पर्यः । विवेकिनः अधिगतलोकशालाः ॥ २ ॥

(५ जगच्चन्द्रचन्द्रिका) विद्या तथैवेति ३ ॥ २ ॥

(६ दंशोद्धारः) विद्येति । मोक्षोपयोगिज्ञानं क्रियते बोध्यते । तथैवेति समुच्चये । तथैवेति पाठे तु यथेदं जगद्धा-र्यते तथैवेति पूर्वेणानुपज्ञः । त्वं सुरथः । वैद्यः समाधिः । मोक्षान्त इत्यादिना कालत्रयेऽपि मोहकत्वं सूचितम् ॥ २ ॥

मोह्यन्ते मोहिताश्चैव मोहमेष्यन्ति चापरे । तामुपैहि महाराज शरणं परमेश्वरीम् ॥ ३ ॥

(१ गुप्तवती) ॥ ३ ॥

(२ चतुर्थरी) मोह्यन्ते संप्रति । मोहिताः प्राक् । मोहमेष्यन्ति पश्चात् । संवेत्येवकारो यस्मादर्थः । उपैहीति उपपूर्वस्येणो रूपम् ॥ ३ ॥

(३ शान्तनवी) संप्रति मोह्यसे । प्राक् मोहितोऽभूः । भविष्यति कालं मोहमेष्यसि च । तथैव एषः वैद्यः समाधिः नाम तथैव मोह्यते मोहितश्च मोहमेष्यति च । तथैव युवाभ्याम् अन्येपि विवेकिनः पुमांसः अधिगतशालाः सन्तो-प्यपरे च तेभ्यश्चान्ये च सर्वे तथैव देव्या मोह्यन्ते । मोहिताश्च मोहमेष्यन्ति प्राप्स्यन्ति । यदुक्तम् । 'तथापि ममतावर्तं मोहगते निपातिताः । महामायाप्रभावेण संसारस्थितिकारिणा । तन्नाम विस्मयः कार्यो योगनिद्रा जगत्पतेः । महामाया हरेष्वेषा तथा संमोह्यते जगत् । ज्ञानिनामपि चेतांसि देवी भगवती हि सा । बलादाकृष्य मोहाय महामाया प्रयच्छति' । इति प्राक् राजा । 'भगवंस्त्वामहं प्रष्टुमिच्छाम्येकं वदस्व तत्' इति यद्रहस्यं पृष्टं तदिदानीमृषिरुद्देष्टुमाह । हे महाराज हे सुरथ त्वं तां परमेश्वरीं देवीं शरणं रक्षयित्रीमुपैहि उप एहि । आदुगुणः उपगच्छ शरणं व्रज । उपपूर्वं इण् गतौ 'सेह्यपिच' उप-इति स्थिते 'एत्येभ्यः' इति वृद्धिर्न तद्विधावेवीत्यनुद्भूते । तत आदुगुण एव बाधकाभावात् । आहपूर्वत्वेऽपि आ इहि एहि । उप एहि इति स्थिते वृद्धिर्बाधित्वा 'ओमाओ' इति पररूपत्वे सति उपेहि इत्येव रूपम् । उपैहि इति तु कृतद्विपाठः छान्दसः । कश्चिच्च 'सर्गे विषयश्छन्दसि विकल्पन्त' इति वचनात् । यद्वा एहि इत्येतद्विभक्तिप्रतिरूपकमव्ययम् । पृषोदरादिवादा साधु । उप एहि उपैहि महाराज । 'राजाहःसविभ्यष्टम्' 'न पूजनात्' पूजायां स्वस्तिग्रहणम् । 'अश्रोतेराशुक्रमणि वरदू चेन्नोपधायाः' । परमामीश्वरी हे कौष्टिक हे मुने आकर्ण्य ॥ ३ ॥

(४ नागोजीभट्टी) मोह्यन्त इति । मोहो मिथ्याज्ञानम् । उपैहीति वृद्धिश्छान्दसी ॥ ३ ॥

(५ जगच्चन्द्रचन्द्रिका) मोह्यन्त इति ४ ॥ ३ ॥

(६ दंशोद्धारः) तामिति । उपैहीति । एदादिपाठे वा छन्दसीति पितृत्वेन गुणे एहीति स्थिते उपेत्यनेन वृद्धिः । उपेहेतिपाठः सुगमः । भोग ऐहिकसुखम् । स्वर्गः पारलौकिकसुखम् । अपवर्गो मोक्षः ॥ ३ ॥

आराधिता सैव नृणां भोगस्वर्गापवर्गदा ।

मार्कण्डेय उवाच । इति तस्य वचः श्रुत्वा सुरथः स नराधिपः ॥ ४ ॥

(१ गुप्तवती) ॥ ४ ॥

(२ चतुर्थरी) भोगः ऐहिकः । स्वर्गानुभवः पारत्रिकः । अपवर्गः कायद्वयापायः । तस्य मेधसो मुनेः ॥ ४ ॥

(३ शान्तनवी) सैव देवी भगवत्येव आराधिता तपसा तोषिता सती नृणां पुंसां भोगस्वर्गापवर्गदा भुवि भोगदा जन्मान्तरे स्वर्गदा मोक्षदा ज्ञानदा भवति । अत एव मोक्षदा 'ज्ञानादेव तु कैवल्यम्' इति सिद्धान्तः । संप्रदानत्वाभावाद्राजकस्य वज्रं ददातीतिवत्संबन्धे षष्ठ्येव । नृणामिति । इति प्रोक्तेन प्रकारेण तस्य सुमेधसो ब्रह्मर्षेः वचः श्रुत्वा देवीमाराधय इति वाक्यम् उपदेशमाकर्ण्य सुरथो नाम सः नराधिपः ॥ ४ ॥

(४ नागोजीभट्टी) आराधितेति । संवेत्यनेन सर्वत्र फलदात्री इत्यसेवेति सूचितम् । भोग ऐहिकः । मार्कण्डेय उवाच ३ । इतीति ॥ ४ ॥

(५ जगच्चन्द्रचन्द्रिका) आराधितेति ५ । मार्कण्डेय उवाच ६ । इति तस्य वचः श्रुत्वा सुरयः क्षत्रियधर्मः स्नाहा ७ ॥ ४ ॥

(६ दंशोद्धारः) इतीति । तस्य सुमेधसः मुनेः ॥ ४ ॥

प्रणिपत्य महाभागं तमृषिं संशितव्रतम् । निर्विण्णोऽतिममत्वेन राज्यापहरणेन च ॥ ५ ॥

(१ गुप्तवती) ॥ ५ ॥

(२ चतुर्धरी) संशितव्रतं तीव्रनियमम् । निर्विण्णा दुःखाकुलः । ममत्वमस्मत्सुखावहाभ्यवसायः ॥ ५ ॥

(३ शान्तनवी) तं सुमेधसं महाभागं संशितव्रतम् ऋषिं प्रणिपत्य प्रणामैराराध्य पुत्रमित्रकलत्रादाविति ममत्वेन अतिमोहेन शत्रुभिः राज्यापहरणेन च हेतुना निर्विण्णः दुःखितः सन् ॥ ५ ॥

(४ नागोजीभट्टी) प्रणिपत्येति संशितव्रतं तीव्रव्रतम् । निर्विण्णो दुःखाकुलः । ममत्वं स्वीयत्वाभ्यवसायः ॥ ५ ॥

(५ जगच्चन्द्रचन्द्रिका) प्रणिपत्येति ८ ॥ ५ ॥

(६ दंशोद्धारः) संशितव्रतं तीव्रनियमो यस्य निर्विण्ण इति । अतीति पृथक्पदम् । ममत्वेनातिनिर्विण्णोऽतिदुःखाकुलः ॥ ५ ॥

जगाम सद्यस्तपसे स च वैश्यो महामुने । संदर्शनार्थमम्बाया नदीपुलिनमास्थितः ॥ ६ ॥

(१ गुप्तवती) अम्बाया इति । तुरीयाया इत्यर्थः । देवीसूक्तजपाहितात् । प्रत्यक्षं प्राह चण्डिकेति वाक्यशेषाच्च । नदीपुलिनं तत्तीरभागम् ॥ ६ ॥

(२ चतुर्धरी) सद्यस्तत्क्षणम् । नद्याः पुलिनमस्तत्कालं जलमयके कूले संस्थितः ॥ ६ ॥

(३ शान्तनवी) तपसे जगाम । अम्बायाः जगज्जनन्याः देव्याः संदर्शनार्थं प्रत्यक्षीकरणाय । नदीपुलिनसंस्थितः नद्याः पुलिने द्वीपे तटविशेषे वा संस्थितः सैकतदेशे सम्यगवस्थितः ॥ ६ ॥

(४ नागोजीभट्टी) जगामेति । स राजा वैश्यश्चेत्यर्थः । एवमपेऽपि ॥ ६ ॥

(५ जगच्चन्द्रचन्द्रिका) जगाम सद्य इति ९ ॥ ६ ॥

(६ दंशोद्धारः) संदर्शनार्थमिति ॥ ६ ॥

स च वैश्यस्तपस्तेपे देवीसूक्तं परं जपन् । तौ तस्मिन्पुलिने देव्याः कृत्वा मूर्तिं महीमयीम् ॥ ७ ॥

(१ गुप्तवती) स च राजा च देवीसूक्तं बह्वेष्वपि प्रसिद्धमेकं तन्त्रान्तरेष्वध्यायत्रयात्मकं प्राच्येषु प्रसिद्धकल्पम-परं मालामन्त्रात्मकमपि गद्यात्मकं कवित्प्रसिद्धमन्यत् लक्ष्मीतन्त्रे व्यवहारदर्शनान्नमो देव्या इत्यादिकमितरत् इति चत्वारः पक्षा व्याख्याभेदेनोक्ता यथासंप्रदायं व्यवस्थिता ज्ञेयाः ॥ ७ ॥

(२ चतुर्धरी) देवीसूक्तं देवीमाहात्म्यवाचकात्रायम् ॥ ७ ॥

(३ शान्तनवी) स राजा च सुरथः स वैश्यश्च समाधिर्नाम परं श्रेष्ठं सर्वार्थप्रदं केवलं देवीसूक्तं वैदिकमृगविशेषं मन्त्रं देव्यविदेवतं देव्यां सुष्ठु शोभनमुक्तं प्रणीतं देव्यां वा विषये सूक्तमुपदिष्टमाचार्यैरागमीयं देवीप्रणवमभिगमं वा एतदेव वा चण्डिकायाः चरितत्रयं जपन् तपस्तेपे तपस्वकारः । केचित् वाग्रहणादम्बा माता सातृकेति मातृकामन्त्ररूपं देवीसूक्तमाहुः । अपरे तु देवीसूक्तं पृथगस्ति रहस्ये तज्जपन् इत्याहुः । अन्ये त्वाहुः । श्रुतिस्मृतिपुराणोक्तानि देवीसूक्तानीति । 'संस्थाचारे स्थितौ मृतौ' । 'तपस्तपःकर्मकस्यैव' इति तपःकर्ता कर्मवद्भवति । उपवासादीनि तपोसि तापसं तपन्ति दुःखयन्ति स तापस-स्त्वगस्थिभूतः खवाञ्छितस्वर्गार्थं तपोसि तप्यते तपोसि उपार्जयन्ति । तप संतापे । लिटि तपस्तेपे तपोजितवानित्यर्थः । अन्यकर्मकत्वे तु उत्तपति स्वर्गं सुवर्णकारः । तौ द्वौ राजा सुरथः वैश्यश्च समाधिर्नाम तस्मिन् नद्याः पुलिने तटविशेषे 'तयोत्थितं तत्पुलिनम् । तत्र देव्याः मूर्तिम् आकृतिं महीमयीं कृत्वा मृन्मयीं विधाय 'मयद्वैतयोर्भाषायामभस्याच्छादनयोः' इति विकारावयवायाः मत्था मयत् ॥ ७ ॥

(४ नागोजीभट्टी) देवीसूक्तम् ऋग्वेदप्रसिद्धमित्येके । वस्तुतो देवीसूक्तं नमो देव्या इत्यादिकं पञ्चामाध्यायस्थं स्तुतिरूपम् । तत्र सर्वदेवतायाः कूटस्थायाः महालक्ष्म्याः स्तोत्रं शुम्भादिवधार्थमिष्टं सर्वलेशपरिहारैश्चर्यादिलोकं तत्का-माभ्यां ताभ्यां जप्तम् । अनुपदश्रुतत्वात् बुद्धिसम्बिहितत्वाच्चेदमेव देवीसूक्तं देवीपदेन च ग्रहीतुमुचितम् । लक्ष्मीतन्त्रसमतथा-धर्मः । इति प्रागेव निरूपितमित्यपरे । 'प्राणाद्यः संस्थितं बीजं ज्योमबीजं हुताशनः । त्रिकोणबिन्दुनादाद्यं प्रणवादिन-मोन्तकम् । अम्बिकासिद्धिदं ज्ञेयं देवीसूक्तं परं स्मृतम्' इति कचित्पठ्यते ॥ ७ ॥

(५ जगच्चन्द्रचन्द्रिका) स च वैश्य इति १० ॥ ७ ॥

(६ दंशोद्धारः) देवीसूक्तं देवीमाहात्म्यसूक्तं श्रीसूक्ताद्यात्रायविशेषम् ताविति । महीमयीं वाञ्छकामयीम् ॥ ७ ॥

अर्हणां चक्रतुस्तस्याः पुष्पधूपामितर्पणैः । निराहारौ यताहारौ तन्मनस्कौ समाहितौ ॥ ८ ॥

(१ गुप्तवती) आदौ यताहारौ कतिपयकालोत्तरं निराहारौ ॥ ८ ॥

(२ चतुर्धरी) अर्हणां पूजाम् । निराहारौ त्यक्ताहारौ यताहारौ अल्पाहारौ लघुभोजनौ । तन्मनस्कौ तस्यां मानसमाहितं ययोस्तौ जितेन्द्रियौ ॥ ८ ॥

(३ शान्तनवी) तस्या देव्याः अभिषेकायाः पुष्पधूपामितर्पणैः पुष्पैः धूपैः तर्पणैः अभिभिः अम्रिकायैः होमैः तर्पणैश्च विहितैस्तैस्तैरुचितैः अर्हणां पूजाम् आराधनं चक्रतुः चक्रते । पृथक् पृथक् विदधाते । 'मूर्तिः काठिन्यकाययोः' 'पूजा नमस्यापचितिः सपर्याचार्हणाः समाः' पुष्पाणि धूपाः अम्रयः तर्पणाणि च तैस्तैः 'निर्मिष्वयनिषेधयोः' । निराहारौ हविष्यादिना तावन्निश्चिताशनौ । ततः क्रमशो मूलाशनौ फलाशनौ पर्णाशनौ अन्नभक्षौ वायुभक्षौ । ततश्च मरणे कृतनिश्चयौ निराहारौ निवारिताहारौ अन्नशनौ । यतात्मानौ विषयेभ्यो व्यावर्तितमनोनेत्रादिज्ञानेन्द्रियौ निर्जितेन्द्रियग्रामौ 'तावज्जितेन्द्रियौ न स्वाद्विजितान्येन्द्रियः पुमान् । न जयेद्रसनं यावज्जितं सर्वं जिते रसे' । तन्मनस्कौ तस्यामेवाध्यातुं मनो ययोस्तौ तथोक्तौ देवीध्यानपरो । समाहितौ गुरुपदिष्टार्थं सावधानौ । निरस्तसंशयौ बहुविधप्रतिहारपरो नियमपरायणौ ॥ ८ ॥

(४ नागोजीभट्टी) अर्हणां पूजाम् अमितर्पणं होमः । पुष्पधूपौ गन्धदीपेभ्योऽप्युपलक्ष्यौ । आदौ यताहारौ अल्पाहारौ ततो निराहारौ । अनेन दृढयोगः सूचितः । तन्मनस्कौ । समाहितौ त्यक्त्वाद्यचेष्टौ ॥ ८ ॥

(५ जगच्चन्द्रचन्द्रिका) अर्हणामिति ११ ॥ ८ ॥

(६ दंशोद्धारः) अर्हणां पूजाम् । अम्रिर्दीपः । तर्पणं नवेयादि । यद्वा अमितर्पणं हवनम् । यताहाराविति । यतात्मानौ जितमनस्कौ । यताहाराविति पाठे कदाचिदल्पाहारौ ॥ ८ ॥

ददतुस्तौ बलिं चैव निजगात्रासुगुक्षितम् । एवं समाराधयतोस्त्रिभिर्वर्षैर्यतात्मनोः ॥ ९ ॥

(१ गुप्तवती) ब्राह्मणेतरवर्णत्वेन निषेधाभावादाह । निजगात्रेति ॥ ९ ॥

(२ चतुर्धरी) जितेन्द्रियौ जितानि इन्द्रियाणि ययोस्तौ । बलिमुपहारं बलिदानं निजगात्रासृजा स्वदेहशोणितेन उक्षितं सेचितम् । यतात्मनोर्जितचित्तयोः ॥ ९ ॥

(३ शान्तनवी) तौ सुरधैवत्यौ निजगात्रासृगुक्षितं तपश्चरणकाले परहिंसापराङ्मुखत्वात् स्वशरीरोद्भवस्तमेव अन्नमयं बलिं च ददतुः । ऊरुजं बाहुजं वापि रक्तमांसमयं बलिम् । भक्त्यावेशान्महाशूरो महीमायार्थमुत्सृजेत् । चशब्दा-
श्चिजशरीरजहृषिररक्तचन्दनविलेपनं च देव्यै ददाते । एतेन शरीरं वा पातयामि मन्त्रं वा साधयामि इति दृढयोगः सूचितः । एवमुक्तप्रकारेण समाराधयतोः क्षत्रियवैश्ययोः त्रिभिर्वर्षैर्यतात्मनोः देव्यामवहितचेतसोः तयोः क्षत्रियवै-
श्ययोः ॥ ९ ॥

(४ नागोजीभट्टी) तौ बलिं च पशुकूष्माण्डाद्युपहारं ददतुरेवेत्यस्य राजेत्यादि । राजैव निजहृषिरसिक्तम् । एतेन वैश्यस्य तत्त्वज्ञानेच्छया सार्विकत्वेन कथं राजसपूजायां प्रवृत्तिरित्यपास्तम् । राजसपूजाधिकारत्वेन ततस्तस्य सार्विकफले नाधकाभावाच्च ब्राह्मणस्य सार्विकपूजया राजसफलवत् । यतात्मनोर्जितचित्तयोः ॥ ९ ॥

(५ जगच्चन्द्रचन्द्रिका) ददतुस्ताविति १२ ॥ ९ ॥

(६ दंशोद्धारः) बलिमुपहारं निजगात्रासृजा स्वदेहशोणितेनोक्षितं प्रोक्षितम् ॥ ९ ॥

परितुष्टा जगद्धात्री प्रत्यक्षं प्राह चण्डिका ।

देव्युवाच । यत्प्रार्थ्यते त्वयाभूप त्वया च कुलनन्दन ॥ १० ॥

(१ गुप्तवती) कुलनन्दनेति वैश्यस्य संतुष्टिः ॥ १० ॥

(२ चतुर्धरी) प्रत्यक्षमिति क्रियाविशेषणम् ॥ १० ॥

(३ शान्तनवी) परितुष्टा तत्कृतेन तपसा अतिप्रीता जगतां धात्री चण्डिका देवी प्रत्यक्षं प्रकटीभूय प्राह कथ-
यामास । प्राहेति तिङन्तप्रतिरूपकमव्ययम् । यतश्चण्डिका जगद्धात्री ततस्तयोः कृततपसोः प्रत्यक्षीभूव । अन्यथा तत्कृतेन धारेण तपसामिनेव जगन्ति द्बोरेभ्येवेति भावः । जगन्ति दधाति जगद्धा । आतोऽनुपसर्गे कः । अद भक्षणे । तृन् तृज्वा । यद्वा ओहाङ् गतो । जगन्ति जिहिते जगद्धा । आतोऽनुपसर्गे कः । वर्गचतुर्थः । अत्री संहर्ता । अतएव ओहाङ् त्यागे । आतोपि के जगति जहाति जगद्धा । ततोऽत्री भोक्ता । देव्युवाच । हे भूप त्वया यत्प्रार्थ्यते । हे कुलनन्दन कुलवर्धन वैश्य त्वया च यत्प्रार्थ्यते याच्यते ॥ १० ॥

(४ नागोजीभट्टी) प्रत्यक्षमिति क्रियाविशेषणम् । देव्युवाच । यदित्युत्तरार्धम् । कुलनन्दनं वैश्यसंवाधनम् । ज्ञानार्थित्वेन प्रशस्तत्वात् ॥ १० ॥

(५ जगच्चन्द्रचन्द्रिका) परितुष्टा जगद्धात्री प्रत्यक्षं प्राह चण्डिका स्वाहा १३ । देव्युवाच १४ । यत्प्राप्यते त्वया भूप त्वया च कुलनन्दन स्वाहा १५ ॥ १० ॥

(६ दंशोद्धारः) यदिति । मत्तो मत्सकाशात्प्राप्यताम् अङ्गीक्रियताम् । अर्धाधुनाभ्यामिति इति प्रत्येकमन्त्रात् वामिति पाठः सुगमः ॥ १० ॥

मत्तस्तत्प्राप्यतां सर्वं परितुष्टा ददामि वाम् ।

मार्कण्डेय उवाच । ततो वव्रे नृपो राज्यमविभ्रंश्यन्यजन्मनि ॥ ११ ॥

(१ शुभवती) ॥ ११ ॥

(२ चतुर्थरी) मत्तो मत्सकाशात्प्राप्यतां स्वीक्रियताम् । अविभ्रंशि विच्युतिहीनम् ॥ ११ ॥

(३ शान्तनवी) तत्सर्वं मत्तः देवीतः सकाशात्प्राप्यतां लभ्यताम् अवाप्यताम् । अहं परितुष्टास्मि । तत्र तत्र ते च ते च क्षत्रियाय च वैश्याय च ददामि । कुलस्य नन्दनं वैश्य । यतोसौ कुलात्सकाशात्क्षत्री न प्रदीष्यति मोक्षकामस्याद्वै-
राग्यभावत्वादिति भावः । द्वितीयार्थे प्रार्थयतामिति तु कचित्पाठः स पुनरुक्तः । प्राप्यतामिति तु पाठ्यताम् । यद्वा वैश्या-
पेक्षाया न पौनरुक्त्यम् । त्वया च प्रार्थयतामिति । ददामि तत् ददामि ते इति च पाठद्वयं कापि दृश्यते । मार्कण्डेय उवाच ।
मत्तः देवीतः ततः देव्युक्त्यनन्तरं वा नृपः सुरथः अन्यजन्मनि एतज्जन्मापेक्षया अन्यदग्निमसंभवि यजन्म तस्मिन्नन्यजन्मनि
अविभ्रंशि अविचलम् राज्ञो भावः कर्म वा राज्यं वव्रे प्रार्थयामास । अविभ्रंशि राज्यं मन्वन्तरत्त्वप्राप्तिसाध्यम् । अथ च अत्र
अस्मिन्नपि च जन्मनि अविभ्रंशि । भ्रंश अधःपतने णिनिः । न विभ्रंशः अविभ्रंशः तद्युक्तं वा ॥ ११ ॥

(४ नागोजीभट्टी) मत्त इति । प्राप्यतां स्वीक्रियताम् । तत्प्राप्यमानम् । मार्कण्डेय उवाच । तत् इत्युत्तरार्धम्
अविभ्रंशि चिरस्थायि ॥ ११ ॥

(५ जगच्चन्द्रचन्द्रिका) मत्तस्तत्प्राप्यतां सर्वं परितुष्टा ददामि तत्स्वाहा १६ । मार्कण्डेय उवाच स्वाहा १७ ।
ततो वव्रे नृपो राज्यमविभ्रंश्यन्यजन्मनि स्वाहा १८ ॥ ११ ॥

(६ दंशोद्धारः) तत् इति । अविभ्रंशि स्थिरम् अन्यजन्मनि सावर्णिमनुरूपे ॥ ११ ॥

अत्रापि च निजं राज्यं हतशत्रुबलं बलात् । सोऽपि वैश्यस्ततो ज्ञानं वव्रे निर्विण्णमानसः ॥ १२ ॥

(१ शुभवती) ॥ १२ ॥

(२ चतुर्थरी) अत्रास्मिजन्मनि हतं शत्रुबलं यत्र राज्ये । ज्ञानं ब्रह्मवेदनम् ॥ १२ ॥

(३ शान्तनवी) अत्रैव निजे नगरे बलात् हतशत्रुबलं निजम् आत्मीयं राज्यमव वव्रे प्रार्थयामास । हतं शत्रुबलं
यत्र तत्तद्योक्तम् । वृत्तं वरणे । कर्तारि लिङात्मनेपदम् । वव्रे 'स्थौल्यसामर्थ्यसैन्येषु बलं ना - काकसीरिणोः' ततो देवीतः
ततो देव्युक्त्यनन्तरं वा प्राज्ञः मोक्षकोऽङ्गित्वादतितरां बुद्धिमान् । निर्विण्णमानसः संसारदुःखोद्धिमचेतस्कः सः समाधिनाम
वैश्वोप्यतिविरक्तः सन् ज्ञानं मोक्षबुद्धिं वव्रे प्रार्थयामास ॥ १२ ॥

(४ नागोजीभट्टी) अत्रापि चेति । अत्राप्यस्मिन् जन्मन्यपि बलाद्धतशत्रुबलमिति राज्यविशेषणम् । ज्ञानं तत्त्व-
ज्ञानम् । निर्विण्णमानसः संसाराद्विरक्तमानसः ॥ १२ ॥

(५ जगच्चन्द्रचन्द्रिका) अत्रापि चेति १९ ॥ १२ ॥

(६ दंशोद्धारः) अत्रास्मिजन्मनि सुरथरूपे हतं शत्रुबलं यत्र तन्निजं राज्यम् । सोपीति । ज्ञानमात्मविषयम् ।
किंभूतम् । ममेत्यस्वीये स्वीयत्वाभिमानम् अहमित्यनात्मन्यात्मत्वाभिमानः इतीदृशस्य सज्ञस्य विच्युतौ नाशे कारणम् । ननु
सुरथवदयमपि वैषयिकसुखमेव किं न याचितवानतो विशेषणद्वयम् । निर्विण्णमानसः विरक्तचित्तः । प्राज्ञश्च प्रकृष्टा ज्ञा वेद-
विषयज्ञानं तदस्यास्तीति प्राज्ञः । 'प्रज्ञाभट्टा' इति णः । तथा च श्रूयते । किं प्रज्ञया करिष्यामो येषामयं लोक इति ।
'असुर्या' नाम ते लोका अन्धेन तमसा वृताः । तांस्ते प्रेत्याभिगच्छन्ति ये केचात्मह्नो जनाः' इति । आत्मह्नो विषया-
सक्ताः ॥ १२ ॥

ममेत्यहमिति प्राज्ञः सङ्गविच्युतिकारकम् ।

देव्युवाच । स्वत्पैरहोभिर्नृपते स्वं राज्यं प्राप्स्यते भवान् ॥ १३ ॥

(१ गुप्तवती) ममेति । ममताहन्ताभ्यां प्रकर्षेणाज्ञः सन्नित्यर्थः । समस्तमर्धमेकमेव समस्तपदं तन्मध्ये बुद्धिमद्वा-
चकस्य प्राज्ञपदस्य निवेशः । छान्दसो नरावाशंसमित्यत्रेवेति केचित् । तत्र स्वदेशे आधिपत्यं भविष्यति ॥ १३ ॥

(२ चतुर्धरी) ममेत्यस्वीये स्वीयाभिमानः । अहमित्यनात्मन्यात्माभिमानः । इतिशब्दादुपदर्शनार्थो । ईदृशो
यः सङ्गस्तस्य विच्युतिकारकमिति ज्ञानविशेषणम् । एवंविधज्ञानप्रार्थनायां हेतुमाह । निर्विण्णमानस इति । विरक्तचित्त-
त्वादित्यर्थः । अत्राप्यहं प्राज्ञ इति । प्राज्ञा श्रौतज्ञानं तथा चरतीति प्राज्ञः । तादृशो हि धृतौ श्रूयते 'किं प्रज्ञया करिष्यामो
एवामयं लोक' इति । एतैरेव यतो ज्ञानमुदेति येनायं विरज्यते ततो ज्ञानमवाप्यापश्यत्यत इति । तथाच महाभारते 'ज्ञानादेव
हि वै राजन् ज्ञेयं वैराग्यलक्षणम्' इति । स्वत्पैरिति । अहोभिर्दितैः ॥ १३ ॥

(३ शान्तनवी) कीदृशं ज्ञानं ममेत्यहमित्येवं सङ्गविच्युतिकारकं ममायं पुत्रोऽहं पिता । ममेदं कलत्रमहं भर्ता ।
ममेदं धनम् अहं स्वामी तस्येत्यादौ व्यासञ्जितः सङ्ग तस्य सङ्गस्य विच्युतिः धरणं विलयः तस्याः कारणं कारकं ममत्वं नाम
मोहः संसृतिः तद्विलयकारकं ब्रह्मज्ञानमिति भावः । अतस्मिन्सङ्गबुद्धिरध्यासः । तेन निःसङ्गस्यैवात्मनो ममत्वाविर्भावः सर्व-
दुःखावहो भवति । ममता चाहंता च सङ्गः संसर्गोपेक्षाबुद्धिः द्वैतज्ञानं भेदनिबन्धनं तस्य विच्युतिकारकं विच्छेदजनकं
मोक्षोपयोगिज्ञानं हेतुप हेतुसुर भवान् स्वत्पैरहोभिर्दिवतैः कतिपयैर्वासरैः त्रेपुन्द्रेषु स्थितवतः अस्खलितम् अविचलितम्
अविभ्रंशितं तव तत् राज्यं प्राप्स्यते लप्स्यते । आप्लव्यासौ । 'व्यत्ययो बहुलम्' इत्यात्मनेपदम् । 'शेषं प्रथमः' ॥ १३ ॥

(४ नागोजीभट्टी) ममेत्यहमिति च यः सङ्गस्तद्विच्युतिस्तन्नाशस्तत्करमिति ज्ञानविशेषणम् । समासो न छान्दसः ।
प्राज्ञत्वं मुक्तीच्छयातिबुद्धिमत्त्वाच्च । स्वत्पैरिति स्वं राज्यमित्यसमस्तम् ॥ १३ ॥

(५ जगच्चन्द्रचन्द्रिका) ममेत्यहमिति प्राज्ञः सङ्गविच्युतिकारकं स्वाहा २० । देव्युवाच स्वाहा २१ । स्वत्पैरहो-
भिर्नृपते स्वं राज्यं प्राप्स्यते भवान् स्वाहा २२ ॥ १३ ॥

(६ दंशोद्धारः) स्वत्पैरिति ॥ १३ ॥

हत्वा रिपूनस्खलितं तव तत्र भविष्यति । मृतश्च भूयः संप्राप्य जन्म देवादिवस्वतः ॥ १४ ॥

(१ गुप्तवती) ॥ १४ ॥

(२ चतुर्धरी) तत्र राज्ये तव अस्खलितं राज्यं भविष्यतीत्यर्थः । अपशब्द एवायं निषेधः । 'नयनोनायम्'
इत्यभिधानात् । भूयः पृथान् ॥ १४ ॥

(३ शान्तनवी) अस्खलितं तव सुरथस्य अग्रिमे जन्मनि तत् राज्यं भविष्यति । तव राज्यं तव तच्च तव तत्र
इति पाठत्रयम् । तत्र नगरे जन्मान्तरे च । हे भूप भवान् मृतः सन्नपि एतच्छरीरं परित्यक्तवानपि भूयः पुनरपि विव-
स्वतः मूर्खादेवान् सवर्णायाश्च तत्पत्न्याः जन्म उत्पत्तिं संप्राप्य ॥ १४ ॥

(४ नागोजीभट्टी) हत्वेति । तत्र राज्येति वाऽस्खलितमस्खलनं भविष्यति । उत्तरार्थमुत्तरान्वयि ॥ १४ ॥

(५ जगच्चन्द्रचन्द्रिका) हत्वा रिपूनि २३ ॥ १४ ॥

(६ दंशोद्धारः) तत्र राज्ये तवाऽस्खलितमस्खलनं भविष्यति । आ इति निषेधार्थकमव्ययं वा पृथक् पदम् ॥ १४ ॥

सावर्णिको नाम मनुर्भवान्भुवि भविष्यति । वैश्यवर्य त्वया यश्च वरोऽस्मत्तोभिर्वाञ्छितः ॥ १५ ॥

(१ गुप्तवती) ॥ १५ ॥

(२ चतुर्धरी) वैश्यवर्यं वैश्यश्रेष्ठ ॥ १५ ॥

(३ शान्तनवी) सावर्णिको नाम मनुः राजा भुवि भविष्यति । सावर्णिकेव सावर्णिकः । संज्ञायां कन् । वर्णेन
सहिता सवर्णा । ततः क्लीभ्यो ङकं बाधित्वा बाह्यादिपाठादिभिः सावर्णिः सूर्यतनयो यो मनुः कथ्यतेऽष्टमः । हे वैश्य
हे वर्य । यद्वा हे वैश्यवर्यं वैश्येषु श्रेष्ठं त्वया अस्मत्तः देवीतः यः वरः अभिवाञ्छितः अस्ति ॥ १५ ॥

(४ नागोजीभट्टी) सावर्णिक इति । यद्वाचकं नाम तदुपलक्षितो मनुरित्यर्थः वैश्यैरनुत्तरान्वयि । अस्मत्
इति बहुवचनं स्वस्य सावर्णिक्यद्योतकम् ॥ १५ ॥

(५ जगच्चन्द्रचन्द्रिका) सावर्णिको नाम मनुरेति २४ ॥ १५ ॥

(६ दंशोद्धारः) भविष्यति । भविष्यसीत्यर्थः । वैश्यवर्येति ॥ १५ ॥

१ 'मनुर्नाम' इति शान्तनवीस्थः पाठः ।

तं प्रयच्छामि संसिद्धयै तव ज्ञानं भविष्यति ।

मार्कण्डेय उवाच । इति दत्त्वा तयोर्देवी यथाभिलषितं वरम् ॥ १६ ॥

(१ गुप्तवती) ॥ १६ ॥

(२ चतुर्धरी) संसिद्धयै मोक्षाय ॥ १६ ॥

(३ शान्तनवी) तं वरं संसिद्धयै परमात्मरूपसंगत्यै प्रयच्छामि । ततश्च वरप्रदानतः तव ज्ञानं भविष्यति । मोक्षे श्रीज्ञानमुच्यते । अस्मत् इति पञ्चमीबहुवचनस्य तसि ल् । अतश्चैकत्वाभावात् 'प्रत्ययोत्तरपदयोश्च' इति मादेशाभावः । ननु च अस्मत् इति बहुवचनोपक्रमप्रयच्छाम इति बहुवचनेन भाव्यम् । ततः कथं प्रयच्छामीत्येकवचनं स्यात् । एवं तर्हि अस् मत्तः । अमु क्षेपणे । अस्यति क्षिपति संसारं निराकरोति अस् । किपि रूपम् । वरस्य विशेषणम् । एकत्वात् मादेशः । अगसायादित्वात्पदत्वाभावात् स्तुत्याभावः । केचित्तु 'वैश्यवर्यं त्वया मत्तो वरो यथाभिवाञ्छितः' इति पाठः । यद्वा 'व्यात्ययो बहुलम्' इति एकवचनस्य बहुवचनम् । ततश्च अस्मत् इत्येव पाठः । वरणीयो वर्यः । 'क्लीबे प्रधानं प्रमुखप्रवे कानुत्तमोत्तमाः । मुख्यवर्यवरेण्याश्च प्रवहोऽनवरार्थवत्' । मार्कण्डेय उवाच । मुनिः स्वशिष्यं वाचमुक्तवान् । हे क्रोष्टुकि- महर्षे इति प्रकारेण तयोः क्षत्रियवैश्ययोः सुरथस्य समाधेयं यथाभिलषितं वरम् अभिवाञ्छितं वाञ्छितमनतिक्रम्य अभीष्टं वरं दत्त्वा ॥ १६ ॥

(४ नागोजीभट्टी) तमिति । संसिद्धयै मुक्तये । तादर्थ्ये चतुर्थी । ज्ञानं ब्रह्मज्ञानम् । मार्कण्डेय उवाच । इतीति १६

(५ जगच्चन्द्रचन्द्रिका) तं प्रयच्छामि संसिद्धयै तव ज्ञानं भविष्यति स्वाहा २५ । मार्कण्डेय उवाच स्वाहा २६ । इति दत्त्वा तयोर्देवी यथाभिलषितं वरं स्वाहा २७ ॥ १६ ॥

(६ दंशोद्धारः) संसिद्धयै मोक्षाय ॥ १६ ॥

बभूवान्तर्हिता सद्यो भक्त्या ताम्भ्यामभिष्टुता ।

एवं देव्या वरं लब्ध्वा सुरयाः क्षत्रियर्षभः ।

सूर्याज्जन्म समासाद्य सावर्णिर्भविता मनुः सावर्णिर्भविता मनुः ॥ १७ ॥

इति श्रीमार्कण्डेयपुराणे सुरथवैश्ययोर्वरप्रदानं नाम त्रयोदशोऽध्यायः ॥ १३ ॥

(१ गुप्तवती) सावर्णिर्भविता सूर्यसावर्णिदक्षसावर्णिब्रह्मसावर्णिधर्मसावर्णिरुद्रसावर्णिरौच्यभौत्येषु सप्तसु भाविषु प्रथमो मनुर्भविष्यति । अत्र षडुयाचमन्त्रा यथास्थानं संत्यजेति शिवम् ॥ १७ ॥ इति श्रीगुप्तवत्यां मन्त्रव्याख्याने त्रयो- दशोऽध्यायः ॥ १३ ॥

(२ चतुर्धरी) क्षत्रियाणां ऋषभः श्रेष्ठः सुरथः राजा भगवत्याः वरं वरदानं प्राप्य सावर्णिर्नाम मनुः सूर्यसुतो भविता । मनुरिति वाक्यशेषः । स च मनुरष्टममन्वन्तराधिपो भविष्यतीत्यन्वयः । सावर्णिर्भविता मनुरिति पुनरावृत्तिः समाप्तिं थोतयति ॥ १७ ॥ तथा च संप्रदायसंभवात् अनुष्टुभां चात्र देवीमाहात्म्ये मार्कण्डेय उवाचेति मधुकैटभादिनिर्बन्धनैश्च सार्धैर्ना विंशतिरित्येव त्रयोविंशत्यधिकाणि षट्शतानि भवन्ति । तथाहि । प्रथमेऽध्याये नवसप्ततिश्लोकाः । द्वितीयेऽष्टषष्टिः एकत्ववार्तिशतृतीये चतुर्थे पञ्चाशत् । पञ्चमे नवसप्ततिः । सप्तमे पञ्चविंशतिः । अष्टमे सार्धैकषष्टिः । नवमे नवत्रिंशत् । दशमे सार्धसप्तविंशतिः । एकादशे पञ्चपञ्चाशत् । द्वादशे अष्टत्रिंशत् । त्रयोदशे सार्धसप्तदश । मार्कण्डेय उवाचेति मधुकैटभवधादिनिबन्धनश्च सार्धमूनविंशतिरित्येवं त्रयोविंशत्यधिकषट्शतानि सप्तशतव्यवहारः षट्शताधिकतयैवोपपद्यते इतितत्त्वम् । तथाहि । नन्दा त्रयो वसुभवः कुवेदो बह्विः शरो नन्दगोपाश्रवानाधिताः (?) सार्धश- शाङ्काला नन्दादयः नन्दाग्रयः । सार्द्धनगाश्रिताश्च । पञ्चषवः सार्धके चन्द्रा इति चण्डीमानम् । इत्थं त्रयोदश त्रयोविंशति- सप्तयुक्ता अनुष्टुभाः षट्कथिता दशम्या । देवीमाहात्म्यतात्पर्यटीका दुर्गावबोधिनी । दुर्गाभक्तिप्रदानेन कृतिरास्तामि- यं चिरम् ॥ इति श्रीचतुर्धरमिश्रविरचितायां देवीमाहात्म्यतात्पर्यटीकायां सुबोधिण्यां सप्तशतीभाष्यं संपूर्णम् ॥ १३ ॥

(३ शान्तनवी) भक्त्या ताम्भ्यां लब्धवराभ्याम् अभिष्टुता त्वं जगतां स्रष्ट्री रक्षित्री संहरां जननी चेति संस्तुता सती सद्यः सा देवी भगवती चण्डिका सपदि अन्तर्हिता बभूव अन्तर्धानमगात् ॥ १७ ॥ एवं देव्या वरं लब्ध्वा सुरयाः क्षत्रियर्षभः । सूर्याज्जन्म समासाद्य सावर्णिर्भविता मनुः ॥ १३ ॥ इति श्रीमद्राजाधिराजः श्रीमत्सौमराव्यश्रीमदुद्गरणात्मजश्री- शान्तनुचक्रवर्तिविरचितायां श्रीचण्डिकामाहात्म्यटीकायां सुरथवैश्यवरप्रदानविधिनिर्गुणोपलक्षितव्योदशोऽध्यायः ॥ १३ ॥

गृहीत्वा चत्वारोऽर्धमन्त्राः कृताः । प्रीतो स्वस्त्यं युद्धेन श्लाघ्यस्त्वं मृत्युरावयोरित्यर्थं प्रथमाध्याये । जज्वलुश्चाश्रयः शान्ताः शान्ता दिग्जनितस्वना इत्यर्थम् । दशमाध्यायान्ते च प्रकृतावविद्यमानमेव निक्षिप्तमिति षड्भिरर्थैः प्राकृतार्ध-मन्त्रसंख्यापि वर्धिता । एवं षड्विंशतिः । अध्यायवाक्यानां त्रयोदशानां मन्त्रत्वं प्रकृतावविद्यमानं स्वीकृतम् । तानि तु इति मार्कण्डेयपुराणे सार्वर्णिके मन्वन्तरे देवीमाहात्म्ये मधुकैटभवध इत्यादिरूपाण्येव संप्रदायात् । न तु प्रथमोऽध्यायः इत्यादिरूपाणि । पुराणे तस्य चतुःसप्ततितमाऽध्यायत्वेन प्रथमादिपदप्रक्षेपे मानाभावात् । देवीमाहात्म्यान्तर्गतत्वेन प्राथम्या-दिसमर्थनेपि स्वकल्पितपदप्रक्षेपो मन्त्रत्वहान्यापत्तेः । ऊहप्रापकन्यायाभावात् । एवमूनचत्वारिंशदवशिष्टद्वित्रिंशत्संख्यापूर्वार्थं नवार्णमन्त्र एव पुनः पुनरावृत्त्या शरणीकृतः । अप्राकृतार्धद्वयप्रयुक्तैकश्लोकः । प्राकृतश्लोकपिण्डसंख्यायामभिप्रेतः अवशिष्टार्धविशेषनिर्धारणादिकं प्रकृतिषदेत्यर्थः । साष्टषष्टिषट्शतकमित्येतावन्मात्रं मकारादिनुकारान्तमन्वन्तरगतमन्यतु बहिष्ठादानेयमिति प्रकृतितो गौणोयं वैकृतो विभाग इति ध्वननाय पार्थक्येन तावन्मात्रं समुदायीकृत्य प्रदर्शितम् । किंच नमो देव्या इति श्लोकपञ्चके कस्यापि त्रयस्यार्थकरणसंभवाशारायणीस्तुतो सर्वतःपाणिपादान्त इति श्लोकस्य तैस्तैः पञ्च मानस्य निवेशसंभवान्नायविरोधाभावेनान्यवसाये दोषः । निश्चायकस्पष्टतन्त्रवचनादर्शनात् । संप्रदायपारम्पर्यस्योच्छि-न्नकल्पत्वाच्च पुनः प्राकृत एव मन्त्रविभागे निष्कम्पप्रवृत्तिर्युक्तेति । इति गुप्तवत्यां यामलतन्त्रोक्तमन्त्रविभागनि-र्णयः ॥ ॥

अथ तन्त्रस्था चतुःश्लोकी ।

प्रसौको भगवानेको मार्कण्डेयास्तु मार्गणाः । दत्तवैद्यो पुनर्द्वौ राजोवाचेति शाखिनः । देवाः पञ्चयज्ञिंश्चैव्युवाचेति भास्कराः । श्लोकाश्चतुरशीतिस्तु तथा पञ्चशतान्यपि । अर्धानि सप्त च द्वे च अध्यायास्तु त्रयोदश । पदानि पूर्वपदयोस्तथा षोडश षोडश । तानि श्वेताननादीनि सत्यन्तानीति षोडश ॥ एते मिलित्वा मन्त्राः स्युः सप्तशत्यभिधानकाः । इति । शाखिनो वेदाश्चत्वारः सप्त च द्वे च नवैवेत्यर्थः । अयमपि पक्षः शतश्लोक्या निष्कृत्य पञ्चदशभिः श्लोकैः संगृह्योक्तः ॥

अथ तन्त्रान्तरे नेष्ट्री पुनरुक्तत्रिपान्मनू । एकोनत्रिंशदानि मन्त्रार्थेष्वथ बाङ्मनौ । पञ्चाधिकाः सप्तचत्वारिंशत् श्लोकमनुष्ठापि । आद्यन्तयोर्वैकृतिकरहस्यं पठितं दिशः । श्वेताननादिसत्यन्तनामषोडशकं पठेत् । सार्धां दशश्लोकाः पिण्डेऽध्यायमन्त्रादि पूर्ववत् । प्रकृतितो द्वौ षट्पष्टिद्वित्रिंशच्चैति मिलित्वा सप्तनवतिर्मन्त्रा न्यूनाः । तत्प्रयुक्ता द्वाविंशतिः सार्धचतुर्दश चेतिश्लोका लब्धाः सार्धदशश्लोका अप्राकृता निक्षिप्ता इति सप्तचत्वारिंशत् श्लोकमन्त्राः । पञ्चशेत्तुरस-प्तत्रिंशद्रूपप्राकृतश्लोकमन्त्रसंख्यायां वर्धिताः ते च षोडशानाम् द्वैगुण्येनाध्यायमन्त्रत्रयोदशकेनोवाचमन्त्रपञ्चकेन च वर्धितेन मिलिताः सप्तनवतिः संप्रपन्ते । नवार्धप्रयुक्तसार्धश्लोकचतुष्टयस्य च योगेन श्लोकपिण्डसंख्या पञ्चशतानि सार्धाष्टा-शीतिश्च भवन्तीति प्राकृतपिण्डसंख्यातः सार्धदशकमपि बद्धं भवतीत्यर्थः ॥

एतदेवाध्यायभेदेन व्यवस्थापयितुमाह । 'तथाहि प्रथमे सोऽचिन्तयदित्यर्धमन्त्रकः । अन्येऽष्टसप्ततिः श्लोकमन्त्रा एव नवाधिकाः ॥ प्रीतो स्व इति योगेन श्लोक आवां जहीत्यपि । द्वितीये सप्तमश्लोकात्परतो वायुर्धर्मता ॥ चतुर्थप्रथमश्लोका-त्परतो देवबागपि । त्रियतां त्रिदश इत्यस्योत्तरार्धे ददाम्यहम् । ततः कर्तव्यमित्यर्थं बृहदेर्धे यथास्थितम् । पञ्चमे धृतिपुष्टिभ्यां द्वौ श्लोकावधिकौ मनू । भक्ष्यमाणास्त्वया चोप्रा इत्यर्धमनुरष्टमे । तत्पश्चाद्विवाक्योक्ताः श्लोकाः सर्वे ततः परे । अध्याये दशमे श्लोकत्रयोत्तरमृषेर्वचः । तत्रापि सेत्यर्धमेव जज्वलुश्चाधर्मत्र न । एकादशे तु प्रथमश्लोकान्ते देवबाग् भवेत् । द्वाविं-शात्सर्वतःपाणिपादेति श्लोकोऽधिकः । शाकम्भरीति विख्यातिमित्यर्धाभैव मन्त्रकः । द्वादशे द्वावर्धमन्त्रौ व्यवधानेन संस्थितौ । सर्वं ममैतदित्येको निशुम्भे च महापरः । एतत्ते कथितं भूपेत्यर्धमन्त्रत्रयोदशे । इत्थं त्रयोदशाध्यायेऽर्धमन्त्रा नवैव हि । श्लोक (बद्धं) बद्धं यथासंप्रदायमन्विष्य निक्षिपेत् ॥ ६३ ॥

चतुर्धाध्याये त्रियतामित्यर्थस्योत्तरम् । 'ददाम्यहमितिप्रीत्या स्तवैरेभिः सुपूजिता । कर्तव्यमपरं यच्च दुष्कृतं तन्निवेशताम् ।' इत्येकः श्लोकः । पञ्चमे लक्ष्मीरूपेणेत्यस्योत्तरं धृतिरूपेणेति पुष्टिरूपेणेत्यस्योत्तरं पुष्टिरूपेणेति च द्वौ श्लोकौ । एकादशे 'सर्वतःपाणिपादान्ते सर्वतोक्षिशिरोमुखे । सर्वतःश्रवणप्राणे नारायणि नमोऽस्तु ते' । इत्येक इति चत्वारः श्लोका बहुसंवादा-निक्षिप्या एव । प्रीतो स्व इत्यर्थं जज्वलुश्चेत्यर्थं चेति द्वयमपि यद्यपि बहुसंवादेव तथापि तयोराद्यमेव निक्षेप्यम् । न द्वितीयं नवैवार्थानीति । तथाहि प्रकृतावष्टमदशमैकादशत्रयोदशाध्यायगतश्लोकसंख्यानामेव सार्धत्वाच्चत्वार्यर्धान्यनयोथानि । तथा प्रथमे सोऽचिन्तयदित्येकमावां जहीत्यन्यदिति द्वे । चतुर्थे त्रियतां बृहदेऽस्मदिति द्वे । द्वादशे सर्वं ममैतन्निशुम्भे चेति द्वे । इत्येवं बद्धार्थान्यधन्तरेण संपर्कभावादव्यवहितश्लोकमन्त्रावयवेन मेलने बहूनां मन्त्राणां वाक्यलक्षणभङ्गापत्तेः कतिपयश्लो-काभैर्दूवाचमन्त्रप्रक्षेपापत्तेःश्चानयनोद्यान्येवेति दशानामावश्यकत्वापत्तिः । एतदूद्योतनायैव व्यवधानेन संस्थितवित्येकत्रो-

कमपि विशेषणं योग्यतया सौ धान्वयि । अतः प्रीतो इत्यस्यावांजहीत्येतत्समीपे पाठे पतितयोरान्तरवाक्यरूपयोर्महा-
वाक्यरूपैकमन्त्रत्वसंभवात् । तथा स्त्रीकारेण नवार्धवत्त्वमुपपाद्यम् । इतरार्धानि तु प्रथमाध्याये द्वाविंशतिश्लोकोदशे षड्वि-
त्यष्टाविंशतिरवशिष्यन्ते । तानि परस्पराव्यवधानेन चतुर्दशभूषणैव संपद्यन्ते इति श्लोकमन्त्रेष्वेव तन्निवेश इति
स्थितिः ॥

अत एवाशयेन जज्वलश्चार्धमन्त्रतेत्युक्तम् । एवं चावशिष्टाः षट्श्लोकास्तत्र तत्र दृश्यमाना बहुशोऽस्माभिः पूर्वं लिखिता
अपि विसंवादभूयस्त्वादप्रे निर्णेतया संप्रदायलाभोत्तरमेव विश्वसनीया इत्याशयेन श्लोकषट्कं यथासंप्रदायमन्विष्टेत्युक्तम् ।
एतेनास्मिन्पक्षेऽन्यव्यवसायापनयेन प्रकृतिपक्ष एव निष्कम्पप्रवृत्तिर्युक्तेति । किंच कर्तव्यमपरं यचेत्यर्थस्यापि कचिदंशं
पाठाभावदर्शनाद्विगतमित्यर्थस्य द्दाम्यहमित्यर्थान्तरयोजनेन श्लोकत्वात्तावताप्यर्धनवकोपपत्तेरन्यवसाय एवेति ध्वनितम् ।
अत एवोवाचमन्त्रेण वरप्राथनारम्भस्थदेवोक्तिद्वयमेव स्त्रीकृत्य तृतीयादेव प्रथमाध्याये चरमश्लोके प्रथमवैद्यं च परित्यज्य
द्वितीयाष्टमदशमाध्यायेष्वधिकत्वेन तन्त्रान्तरोक्तगृधिवाक्य मन्त्रत्रयं स्वीकृतुं न्याय्यमपि प्रत्यक्षवचनविरोधात्तन्त्रद्वयसांकर्येण
कल्पितपक्षान्तरस्य समञ्जसस्याप्यविश्वसनीयत्वाच्च त्यक्तव्यमेवंत्यपि ध्वनितम् ॥

वचनेन न्यायानामाभासीकरणादिति । यद्यल्पसंवादमेव षडपि श्लोका निर्धायास्तदा पञ्चमऽध्याये बुद्धिकल्पेनेति
मन्त्रात्परतो द्वौ मन्त्रौ स्फूर्तिमेधापदघटितौ योज्यौ । एवं सप्तमं उत्थाय च महासिंहमिति श्लोकोत्तरमङ्कः श्लोकः ।
'छिन्ने शिरसि दैत्येन्द्रश्चक्रे नादं सुभैरवम् । तेन नादेन महता त्रासितं भुवनधरम्' इति । अष्टमेऽध्याये । 'योद्धुमभ्यास्यौ
कुद्धो रक्तबीजो महासुरः' इत्यस्योत्तरम् 'भागिनयो महावीर्यसंघाः शुम्भनिशुम्भयोः । कोधदत्त्वाः सुतो ज्येष्ठो महाबलप-
राक्रमः' इति एकः श्लोकः ॥

एकादशेऽध्याये नारायणीस्तुतौ द्वौ श्लोकौ । 'दष्टाकरालवदना' इति श्लोकोत्तरम् । 'कालरात्रिस्वरूपेण त्रैलोक्यमथनोद्यम ।
महाकालि महामाये नारायणि नमोस्तुते' । 'महालक्ष्मि शिवे शान्ते सर्वसिद्धेऽपराजिते । महारात्रि महावीर्ये नारायणि
नमोस्तुते' । इति । एतान् षट्श्लोकान् कचिदंशे कश्चिदाहृतत्वाद्वा संख्यापूरणाय पृष्ठीयादिन्याह द्वाभ्याम् । 'अथवा पञ्चमे
स्फूर्तिमेधे बुद्धेः परो मनु । सप्तमेऽप्यथ मुञ्जराप्राक् छिन्ने शिरसि इति । 'रक्तबिन्दुर्यदेति प्राग् भागिनयो महाष्टमे । कालरा-
त्रिमहालक्ष्म्यो विंशदेकादशे परो' ॥

अथ समुदितसंख्यामाह । 'विधिभगवन्तौ दूतविशौ देवमृकण्डजौ शशिद्विशराः । मृपदेवृषयान्यर्कशिशन् संख्यास्त्रयो-
दशाध्यायाः ॥ ९६ ॥ श्लोकाः स्युः पञ्चशतानि चतुराशीतिर्निवार्धानि । नाना षोडशभिः संपुटिता तन्त्रान्तरोक्तसप्त-
शती' ॥ ९७ ॥

अथ संग्रह एवावशिष्टाः षट्श्लोकाः । आसु तु तिसृषु प्रथमा प्राच्योदीच्यप्रतीच्यमूरिमता । दक्षिणदेशैरन्ये आहतदेश्ये
विलुप्तदेश्ये च ॥ ९८ ॥ एवं वाक्यं मन्त्रोप्याहस्यानुषक्तिभिः सुयोज्यापि । न पुनर्मन्त्रान्तरगतपदसाक्षाद्भूतो विना
वचनम् ॥ ९९ ॥ इतिमत्त्वेष परिश्रम इह रचितो मन्त्रलक्षणानुसृतः । तदिदं विज्ञाय हा अज्ञाकलितं विभागमुज्ज्वलु । इति
मन्त्रपरिच्छेदो भास्करसंख्यावदात्मनैव कृतः । देव्युक्तपरिच्छेदे भास्करसंख्यावदात्मनैव यतः ॥ १०१ ॥ चण्डिस्तववि-
भागांशो बालोऽयुक्तगठितौ यदि । स्यादनेन निबन्धेन शतश्लोकेन पण्डितः ॥ १०२ ॥ इति श्रीधीरगम्भीरारायसोमसुतः सुतः ।
भारतस्यधाच्छतश्लोकी काशीस्थो बहुचोमिचित् ॥ १०३ ॥ आहतदेश्ये इत्यनयोरीषदपरिसमाप्तौ प्रत्ययः । विलुप्तदेश्ये किं-
चिद्भूतो विशेषलोप इत्यल्पादरस्तयोरित्यर्थः । अज्ञाकलितम् उक्तमन्त्रस्वरूपानभिज्ञकृतकारिकोक्तं देव्युक्तिपदेन देवीकर्मको-
क्तिरूपश्चण्डीस्तवो देवीकर्तृकोक्तिप्रतिपादको देव्युवाचेति मन्त्रश्च श्लिष्टौ । उभयोरपि मन्त्रत्वादेकत्र परिच्छेदपदेन विभजन-
परा शतश्लोकी । अन्यत्रेयत्तारूपसंख्यया परिच्छेदः । भास्करेत्यादेरेकत्र तन्नामकविद्वदात्मा । अन्यत्र द्वादशसंख्याक-
भेदः । एवकारस्यैकत्राज्ञकृतविभागस्यासारत्वमन्यत्र देव्युवाचेति भास्करा इति तन्त्रान्तरोक्तवचनार्थे सर्वेषामेककण्ठ्येन
विसंवादराहित्यं च ध्वन्यम् । बहुच इति विशेषणेन काण्वबुद्धिसिद्धवदापातप्राहिबुद्धिमथितेयं भवतीति ध्वनितम् । इति गुप्त-
वन्द्या तन्त्रान्तरोक्तमन्त्रविभागनिष्कर्षः ।

अथ रहस्यत्रयम् ।

प्राधानिकरहस्यम् ।

अस्य श्रीरहस्यत्रयस्य ब्रह्माऽच्युतरुद्रा ऋषयः । नवदुर्गा देवता । अनुष्टुप् छन्दः महालक्ष्मीर्वाजम् । श्रीः शक्तिः
अभीष्टितफलसिद्धयर्थे जपे विनियोगः ।

राजोवाच ।

भगवन्नवतारा मे चण्डिकायास्त्वयोदिताः । एतेषां प्रकृतिं ब्रह्मन्प्रधानं वक्तुमर्हसि ॥ १ ॥
आराध्यं यन्मया देव्याः स्वरूपं, येन तद्विज । विधिना ब्रूहि सकलं यथावत्प्रणतस्य मे ॥ २ ॥

(१ गुप्तवती) अथ रहस्यव्याख्या ॥ सुमेधसं प्रति राज्ञः प्रश्नः । भगवन्निति उपास्यदेवताया मुख्यारूपमुपासनेति-
कर्तव्यतां च वदेत्यर्थः ॥ १ ॥ २ ॥

ऋषिरुवाच ।

इदं रहस्यं परममनारूपेयं प्रचक्षते । भक्तोसीति न मे किञ्चित्वावाच्यं नराधिप ॥ ३ ॥

(१ गुप्तवती) भक्तोसीति । देव्या गुरोश्चेत्यर्थः ॥ प्रन्धारम्भे वर्णितं धर्मरूपं ब्रह्मैव चण्डिकापदवाच्यमुपास्यस्वरूपं
तस्याश्च व्यष्टिरूपाणि त्रीणि महाकाली महालक्ष्मीर्महासरस्वती । तेन समष्टिरूपैव चण्डिका तुरीया धर्मरूपा निर्गुणा किन्तु
पञ्चमीति स्थितिः । आद्यु व्यष्टित्रयकथनेनैव तदभिज्ञायाः समष्टिस्तुर्यायाः कथितप्रायत्वात्तामनिर्दिश्यैव व्यष्टिष्वन्यतममेव
तुरीयासमानयोगक्षेमतयोत्तमत्वेन त्रिगुणेति निराकारेत्यलक्ष्यत्ववतारत्रयान्तर्गतेति च निर्दिष्टान् शुद्धसत्त्वस्वरूपां सगुणानुर्या-
मपहृत्य त्रयान्यतमात एवतरे द्वे निःसृते इत्यादिरित्या सृष्टि कथयितुमारभते ॥ ३ ॥

सर्वस्याद्या महालक्ष्मीस्त्रिगुणा परमेश्वरी । लक्ष्यालक्ष्यस्वरूपा सा व्याप्य कृत्स्नं व्यवस्थिता ॥ ४ ॥

(१ गुप्तवती) सर्वस्याद्येत्यादिना । त्रिगुणा सात्त्विकराजसतामसमूर्तित्रयसमष्टिरेव सर्वप्रपञ्चादिकारणम् । केचित्तु
महालक्ष्मीरिति व्यष्टित्रयान्यतमा अपि तु तुरीयायाश्चण्डिकाया एव नामान्तरम् । 'सदाशिवाङ्कमारूढा शक्तिरित्याहुया शिवा ।
महालक्ष्मीरिति ख्याता सर्वदेवगुणान्विता' इति शिवपुराणादित्याहुः । एतत् । न यज्ञेष्वन्तर्गतमहालक्ष्म्याः पार्थक्येनेह
रजोभूभिष्टतया नामदशकेन चेतुरयोरिव कथनाभावात्तदर्थमध्याहारादिक्लेशस्तुत्य एव । 'लक्ष्या' सगुणा 'अलक्ष्या' निर्गुणा
यस्या प्रहृणं नोपलक्ष्यते तस्मादुच्यतेऽलक्ष्येति । देव्यथर्वशीर्षश्रुतेः स्वाविषयकज्ञानस्वरूपेति तदर्थः । वृत्तिज्ञाननिरासाय
स्वाविषयकेति तेषां घटमहं जानामीत्येवकारात्, ब्रह्मणश्चरमवृत्तिव्याप्यत्वेऽपि फलव्याप्यत्वानङ्गीकारादिति भावः ॥ ४ ॥

मातुलिङ्गं गदां खेटं पानपात्रं च बिभ्रती । नागं लिङ्गं च योनिं च बिभ्रती नृप मूर्धनि ॥ ५ ॥

तप्तकाञ्चनवर्णाभा तप्तकाञ्चनभूषणा । शून्यं तदखिलं स्वेन पूरयामास तेजसा ॥ ६ ॥

शून्यं तदखिलं लोकं विलोक्य परमेश्वरी । बभार रूपमपरं तेमसा केवलेन हि ॥ ७ ॥

सा भिन्नाञ्जनसङ्काशा दंष्ट्राञ्जितवरानना । विशाललोचना नारी बभूव तनुमध्यमा ॥ ८ ॥

(१ गुप्तवती) लक्ष्यां निर्दिशति । मातुलिङ्गमिति । वीजपूराख्यं फलमित्यर्थः । 'खेटं' चर्म 'बिभ्रती' करैरिति शेषः ।
नागादित्रयं मूर्धनि बिभ्रति, 'लिङ्गम्' अत्र पुञ्चिह्नं रुद्रस्य 'योनिः' स्त्रीचिह्नं विष्णोः, स्त्रीपुंसात्मकत्वं च 'विष्णुर्योनिं कल्पय-
त्स्विति श्रुतेः' परिशेषान्नागो ब्रह्मणश्चिह्नं स्यात् । तेनास्याः ब्रह्मविष्णुरुद्रात्मकत्वं स्त्रीपुंसात्मकत्वं च प्रदर्शितं भवति ॥ ५ ॥ अल-
क्ष्यामाह । शून्यमिति । प्रलयकाले स्थूलरूपाभावेन संस्कारात्मनावस्थितं जगत् स्वेन तेजसा चिन्मात्ररूपेण या व्यासवतीत्यर्थः
॥ ६ ॥ महालक्ष्मरिव महाकाल्यात्मकत्वेनापि परिणतेत्याह । शून्यमिति ॥ ७ ॥ ८ ॥

खड्गपात्रशिरःखेटैरलंकृतचर्भुजा । कवन्धहारं शिरसा बिभ्राणा शिरसां स्रजम् ॥ ९ ॥

तां प्रोवाच महालक्ष्मीस्तामसीं प्रमदोत्तमाम् । ददामि तव नामानि यानि कर्माणि तानि ते ॥ १० ॥

महामाया महाकाली महामारी क्षुधा तृषा ! निद्रा तृष्णा चैकवीरा कालरात्रिर्दुरत्यया ॥११॥

(१ गुप्तवती) 'शिरः' दण्डारोपितप्रीवाभागं खट्वाङ्गनामकम् । 'कबन्धाः' शिरोहीनदेहाः उरसेति शेषः । उरसि कबन्धमालां शिरसि शिरोमालां च दधतीत्यर्थः । तां प्रोवाचेति तु प्रथमा द्वितीययोर्व्यत्यासेन तामसीवाक्यमेतदिति केचित् स तु वृथा प्रयासः । तदुत्तरार्धस्य 'नाम कर्म च मे मातर्देहि तुभ्यं नमो नमः' इत्यस्य बहुषु पुस्तकेषु दर्शनेन प्रत्युताऽसम-
ञ्जसता च । एतेन विभक्तिव्यत्यासेनैव केषाञ्चित्पाठोऽपि नादेयः । सात्त्विकीप्रश्नमन्तरेणैतस्यैव नामप्रधानस्योत्तरत्र कथनाच्च ॥ ९ ॥ १० ॥ ११ ॥

इमानि तव नामानि प्रतिपाद्यानि कर्मभिः।एभिः कर्माणि ते ज्ञात्वा योऽधीते सोऽश्रुते सुखम्॥ १२॥
तामित्युक्त्वा महालक्ष्मीः स्वरूपमपरं नृप । सत्त्वाख्येनातिशुद्धेन गुणेनेन्दुप्रभं दधौ ॥ १३ ॥
अक्षमालाङ्कुशधरा वीणापुस्तकधारिणी । सा बभूव वरा नारी नामान्यस्यै च सा ददौ॥ १४ ॥

(१ गुप्तवती) माहामायादिनामदशकस्यान्वर्थकत्वाद् इमानीति । उक्तं च कालिकापुराणे । 'शर्मान्तर्हीनसम्पन्नं प्रेरितं स्मृतिमास्तैः । उत्पन्नं ज्ञानरहितं क्रुते या निरन्तरम् । पूर्वातिपूर्वं संस्कारसंघातेन नियोज्य च । अहरादौ ततो मोहम-
मत्वज्ञानसंशयम् । क्रोधोपरोधलोभेषु क्षिप्त्वा क्षिप्त्वा पुनः पुनः । पश्चात्कारेण संयोज्य चिन्तायुक्तमहर्निशम् । अमोदयुक्तं व्यसनासक्तं जन्तुं करोति या । महामायेति संप्रोक्ता तेन सा जगदीश्वरी' इति । एवं देवीपुराणे नाम निर्वचनाध्याये अ-
न्यत्र चेतनानामनिर्वचनानि द्रष्टव्यानि । ईदृशार्थज्ञानपुरःसरं नामकीर्तनं फलाय विद्यते एभिरिति ॥ १२ ॥ महासरस्वती-
त्वेनापि शैव परिणतेत्याह । तामिति । इमानि तवेति श्लोक एतन्नामदशकेऽपि योज्यः ॥ १३ ॥ १४ ॥

महाविद्या महावाणी भारती वाक् सरस्वती । आर्या ब्राह्मी महाधेनुर्वेदगर्भा सुरेश्वरी ॥ १५ ॥
अथोवाच महालक्ष्मीर्महाकालीं सरस्वतीम् । युवां जनयतां देव्यौ मिथुने स्वानुरूपतः ॥ १६ ॥
इत्युक्त्वा ते महालक्ष्मीः ससर्ज मिथुनं स्वयम् । हिरण्यगर्भौ रुचिरौ स्त्रीपुंसौ कमलासनौ॥ १७॥
ब्रह्मन् विधे विरश्चेति धातरित्याह तं नरम् । श्रीःपद्मे कमले लक्ष्मीत्याह माता स्त्रियं च ताम् १८
महाकाली भारती च मिथुने सृजतिस्म ह । एतयोरपि रूपाणि नामानि च वदामि ते ॥ १९ ॥
नीलकण्ठं रक्तबाहुं श्वेताङ्गं चन्द्रशेखरम् । जनयामास पुरुषं महाकाली सितां स्त्रियम् ॥ २० ॥

(१ गुप्तवती) ॥ १५ ॥ मिथुने पुत्रः पुत्री चेति भ्रातृभगिनीयुगले ॥ १६ ॥ अत्र स्वयमिति पदं स्वकीयमेव
श्रीनामकं व्यष्टयन्तर्गतं रूपान्तरं धृत्वेत्यर्थकमिति केचिद् व्याचक्षते महालक्ष्मीरिति व्यष्टया एव नामेति च वदतामस्माकं
तु नायं श्लेशः ॥ १७ ॥ १८ ॥ १९ ॥ २० ॥

सः रुद्रः शंकरः स्थाणुः कपर्दी च त्रिलोचनः।त्रयी विद्या कामधेनुः सा स्त्री भाषाक्षरा स्वरा १
सरस्वती स्त्रियं गौरीं कृष्णं च पुरुषं नृप । जनयामास नामानि तयोरपि वदामि ते ॥ २२ ॥
विष्णुः कृष्णो हृषीकेशो वासुदेवो जनार्दनः । उमा गौरी सती चण्डी सुन्दरी सुभगा शिवा॥ २३॥
एवं युवतयः सद्यः पुरुषत्वं प्रपेदिरे । चक्षुष्मन्तोऽनुपश्यन्ति नेतरेऽतद्विदो जनाः ॥ २४ ॥

(१ गुप्तवती) त्रयीविद्या शास्त्रीया वेत्येकैकं भिन्नमेव वा नामद्वययुगम् ॥ २१ ॥ २२ ॥ २३ ॥ एवं मिथुन-
त्रयं सृष्ट्वा तेषां विवाहाय कन्यादातृदम्पत्यपेक्षणात् स्वासां पुरुषान्तराभावात् स्वयमेव द्विद्विरूपतां धृतवत्य इत्याह । एव-
मिति । पुरुषत्वं महालक्ष्मीवैश्वत्वं महाकालीरुद्रत्वं महासरस्वती विष्णुत्वं प्रपेदे इत्यर्थः । आसां हि युवतित्वे सत्येव पुरुषत्वं
न तु व्यक्तिभेदेनोभयं वाप्यर्धनारीश्वरवदवच्छेदेनाव्याप्यवृत्तिः किन्तु शरावस्थजलातपन्यायेनोभयमपि व्याप्यवृत्तीति
भावः । तदिदं रूपं चर्मचक्षुषामदृश्यमित्याह । चक्षुष्मन्त इति । ज्ञानस्यैव चक्षुर्गुणपौष्कत्येन मुख्यचक्षुर्द्वं नवार्णस्येति भावः ।
अतद्विद इति छेदः ॥ २४ ॥

ब्रह्मणे प्रददौ एतन् महालक्ष्मीर्नृप त्रयीम् । रुद्राय गौरीं वरदां वासुदेवाय च श्रियम् ॥ २५ ॥
स्वरया सह सम्भूय विरिञ्चोऽण्डमजीजनत् । बिभेद भगवान् रुद्रस्तद्वीर्या सह वीर्यवान् ॥ २६ ॥
अण्डमध्ये प्रधानादिकार्यजातमभून्नृप । महाभूतात्मकं सर्वं जगत् स्थावरजङ्गमम् ॥ २७ ॥
पुणोष पालयामास तल्लक्ष्म्या सह केशवः । महालक्ष्मीरेव मता राजन् सर्वेश्वरेश्वरी ॥ २८ ॥

(१ गुप्तवती) ॥ २५ ॥ अवशिष्टां सृष्टिमाह । स्वरयेति । त्रयीविद्यया सङ्गम्येत्यर्थः । तत् ब्रह्माण्डप्रधानादिमूल-
प्रकृतिमहदहङ्कारादिक्रमेण सांख्यतन्त्रोक्ततत्त्वसमूहम् ॥ २६ ॥ २७ ॥ महालक्ष्मीरिति निराकारसाकारद्वयमस्या एव
मान्ययोः । तेन व्यष्टित्रयान्तर्गतमहालक्ष्म्यात्मनः सत्त्वोपसर्जनकरजोगुणप्राधान्यात् तुरीयाया गुणत्रयासाम्यरूपत्वेन वा रजस्त-
मोऽसङ्कलितशुद्धसत्त्वरूपत्वेन पुगणान्तरसिद्धत्वेऽपि प्रकृतेः रजःप्राधान्येन तदविरोधिगुणद्वयवत्तया सगुणनिर्गुणरूपद्वयवत्तया
च महालक्ष्मीरुपास्येति निवर्गः । अतएव व्यष्टिप्राये महालक्ष्मीनामदशकस्य कीर्तनाभावप्रयुक्तामाशङ्कां परिहर्तुमाह । सैवेति ।
तस्या एवान्याभ्यो नामदातृत्वेनानवस्थापत्या दात्र्ये दात्रन्तराभाव एवकारार्थः ॥ २८ ॥

निराकारा च साकारा सैव नानाभिधानभृत् । नामान्तरैर्निरूप्यैषा नाम्ना नान्येन केनचित् ॥ २९ ॥

इति प्राधानिकरहस्यम् ।

(१ गुप्तवती) नामान्तरैरन्ययोर्व्यष्टयोर्नामभिरेव, अस्या एव तुरीयात्वेन स्वतन्त्रनामानपेक्षणादिति भावः ।
तस्मात् पार्थक्येन तुरीयामपहृत्य व्यष्टित्रयमध्यगा महालक्ष्मीरेव सर्वोत्तमेत्येतदुपासकाभिमान इति ग्रन्थस्य स्वारसिका-
शयः । अतएव सप्तशत्यां चत्वारि स्तोत्राणि । तेषु देवीसूक्तं महाकाल्यादित्रितयामेदेन तुर्यायाः स्तवनम् इतराणि त्रीणि
क्रमेण गुणिमूर्तित्रयपराणीति विवेकः । परे तु तुर्यैवोपास्या व्यष्ट्यस्तिलोऽप्यवमा एवेति वर्णयन्तोऽमुं ग्रन्थं ह्येतेन लाप-
यन्तो महाकालीमहालक्ष्मीमहासरस्वत्यश्वरित्रत्रयस्य क्रमाद् देवतास्तुर्यां तु नवार्णस्य देवतेति व्यवस्थापयन्ति । एतन्मते
सप्तशत्या व्यष्ट्य एवोपास्या न तु तुर्येति पथैवस्यति चेत्तत्र प्राधान्यलक्ष्मीतन्त्रे परदेवताया इन्द्रस्य च संवादे महालक्ष्मी-
मेवादौ पञ्चान्महाकाल्यादिभ्रामयेन्ता इति क्रमेण दशावताराः नवोक्तानेव कथयित्वा सर्वान्ते यद्वर्णितम् 'एतासां
परमा प्रोक्ता कूटस्था सा महीयसी । महालक्ष्मीर्ह्यस्याः प्रकृतिः परमेश्वरी । अमुष्यास्तुतये दष्टं ब्रह्माद्यैः सकलैः सुरैः ।
नमो देव्यादिकं सूक्तं सर्वकामफलप्रदम् । इमां देवीं स्तुवन्नित्यं स्तोत्रेणानेन मामिह । ह्येतेनतीत्य सकलानैश्वर्यं महदश्नुते ।
अमुष्याः सावतारायाः महालक्ष्म्या ममानय । जन्मानि चरितैः सार्धं स्तोत्रैर्बैभववादिभिः । कथितानि पुरा शक वसिष्ठेन
महात्मना । स्वरोचिषेन्तरे राज्ञे सुरभाय महामने । समाधये च वैश्याय प्रणतायावसीदते' इत्यादिकं तद्विरोधात् महालक्ष्म्या
व्यष्ट्यन्तर्गताया एव कूटस्थता सा मेदो देवीसूक्तस्य स्वैकपरता व्यष्टिद्वारा चरित्रत्रयस्य स्वपरतेत्यर्थानां तुर्यैव स्पष्टीकरणात्
तस्मात्सप्तशती सर्वापि महालक्ष्म्या अभेदवेषेण तुर्यापरेव अतएवैकेन वा मध्यमेनेति मध्यमचारित्रमात्रस्य चरित्रत्रयसमष्ट्या
विकल्पः सङ्गच्छत इति दिक् ॥ २९ ॥ इति गुप्तवत्यां प्राधानिकरहस्यव्याख्या ।

वैकृतिकरहस्यम् ।

ऋषिरुवाच ।

त्रिगुणा तामसी देवी साखिकी या त्रिधोदिता । सा शर्वा चण्डिका दुर्गा भद्रा भगवतीर्यते ॥ १ ॥
योगनिद्रा हरेरुक्ता महाकाली तमोगुणा । मधुकैटभनाशार्थं यां तुष्टावाम्बुजासनः ॥ २ ॥
दशवक्त्रा दशभुजा दशपादाञ्जनप्रभा । विशालया राजमाना त्रिशूलोचनमालया ॥ ३ ॥
स्फुरद्दशनदंष्ट्राभा भीमरूपापि भूमिप । रूपसौभाग्यकान्तीनां सा प्रतिष्ठा महाश्रियाम् ॥ ४ ॥
खड्गबाणगदाशूलशङ्खचक्रभुशुण्डिभृत् । परिधं कार्मुकं शीर्षं निश्चोतद्रुधिरं दधौ ॥ ५ ॥
एषा सा वैष्णवी माया महाकाली दुरत्यया । आराधिता वशीकुर्यात्पूजाकर्तुश्चराचरम् ॥ ६ ॥

(१ गुप्तवती) श्रीः । त्रिगुणेति तमःसत्त्वोभयोपसर्जनकरजोगुणप्राधान्येत्यर्थः शर्वेति पुंयोगाभावान्न ङीषानुगागमौ
॥ १ ॥ महाकाल्याः स्वरूपान्तरमाह । योगनिद्रेति ॥ २ ॥ प्रतिवक्तं नेत्रत्रयमभिप्रेत्याह । त्रिशदिति ॥ ३ ॥ ४ ॥
दक्षिणाधः करमारभ्य वामाधः करपर्यन्तं क्रमेण युधान्याह । खड्गेति । शीर्षं खट्वाङ्गम् ॥ ५ ॥ ६ ॥

सर्वदेवशरीरेभ्यो याविर्भूतामितप्रभा । त्रिगुणा सा महालक्ष्मीः साक्षान्महिषमर्दिनी ॥ ७ ॥
 श्वेतानना नीलभुजा सुश्वेतस्तनमण्डला । रक्तमध्या रक्तपादा नीलजङ्घोरुन्मदा ॥ ८ ॥
 सुचित्रजघना चित्रमाल्याम्बरविभूषणा । चित्रानुलेपना कान्तिरूपसौभाग्यशालिनी ॥ ९ ॥
 अष्टादशभुजा पूज्या सा सहस्रभुजा सती । आयुधान्यत्र वक्ष्यन्ते दक्षिणाधःकरक्रमात् ॥ १० ॥
 अक्षमाला च कमलं बाणोऽसिःकुलिशं गदा । चक्रं त्रिशूलं परशुः शङ्खो घण्टा च पाशकः ॥ ११ ॥
 शक्तिर्दण्डश्चर्म चापं पानपात्रं कमण्डलुः । अलंकृतभुजामेभिरायुधैः कमलासनाम् ॥ १२ ॥
 सर्वदेवमयीमीशां महालक्ष्मीमिमां नृप । पूजयेत्सर्वदेवानां स लोकानां प्रभुर्भवेत् ॥ १३ ॥

(१ गुप्तवती) महालक्ष्म्या रूपान्तरमाह । सर्वदेवेति ॥ ७ ॥ ८ ॥ ९ सहस्रभुजेति वस्तुतोऽनन्तभुजापीत्यर्थः ॥ १० ॥ ११ ॥ १२ ॥ १३ ॥

गौरीदेहात्समुद्भूता या सत्त्वैकगुणाश्रया । साक्षात् सरस्वती प्रोक्ता शुम्भासुरनिवर्हिणी ॥ १४ ॥
 दधौ चाष्टभुजा बाणमुसले शूलचक्रभृत् । शङ्खं घण्टां लाङ्गलं च कार्मुकं वसुधाधिप ॥ १५ ॥
 एषा संपूजिता भक्त्या सर्वज्ञत्वं प्रयच्छति । निशुम्भमथनी देवी शुम्भासुरनिवर्हिणी ॥ १६ ॥
 इत्युक्तानि स्वरूपाणि मूर्तीनां तव पार्थिव । उपासनं जगन्मातुः पृथगासां निशामय ॥ १७ ॥
 महालक्ष्मीर्यदा पूज्या महाकाली सरस्वती । दक्षिणोत्तरयोः पूज्ये पृष्ठतो मिथुनत्रयम् ॥ १८ ॥

(१ गुप्तवती) महासरस्वत्या रूपान्तरमाह । गौरीदेहादिति ॥ १४ ॥ १५ ॥ १६ ॥ प्रथमप्रश्नस्य समाधानमुपसं-
 हरन्नेव द्वितीयप्रश्नोत्तरं प्रतिजानीते । इत्युक्तानिति ॥ १७ ॥ महालक्ष्म्याः पूजामाह । महालक्ष्मीरिति । दक्षिणोत्तरवि-
 भागः पूजकानुसारेण ॥ १८ ॥

विरिञ्चिः स्वरया मध्ये रुद्रो गौर्या च दक्षिणे । वामे लक्ष्म्या हृषीकेशः पुरतो देवतात्रयम् ॥ १९ ॥
 अष्टादशभुजा मध्ये वामे चास्या दशानना । दक्षिणेऽष्टभुजा लक्ष्मीर्महतीति समर्चयेत् ॥ २० ॥
 अष्टादशभुजा चैषा यदा पूज्या नराधिप । दशानना चाष्टभुजा दक्षिणोत्तरयोस्तदा ॥ २१ ॥
 कालभृत्यु च संपूज्यौ सर्वारिष्टप्रशान्तये । यदा चाष्टभुजा पूज्या शुम्भासुरनिवर्हिणी ॥ २२ ॥

(१ गुप्तवती) मिथुनत्रयं देशतो व्यवस्थापयति । विरिञ्चिरिति ॥ १९ ॥ अस्या एव स्वरूपान्तरेण पूजाप्रकारमाह ।
 अष्टादशेति । वामदक्षिणविभागो देव्यनुसारेण । अस्या इति विशिष्योक्तेः । दशानना दशभुजाभ्यामेकैकस्या रूपद्वयसत्त्वेऽपि
 प्रधानदेवताया द्वितीयरूपेण पूजायामन्ययोरपि द्वितीयरूपेणैवाङ्गत्वम् । प्रथमरूपेण पूजायां तु प्रथमरूपेणैवेति । लक्ष्मी-
 र्महतीत्यत्र द्वितीयाविभक्त्यभावः । इतिशब्देन कर्मत्वस्याभिधानात् ॥ २० ॥ इतरयोः स्वातन्त्र्येण पूजायामसाधारणेतिक-
 र्तव्यताया अभावेन त्रितयसाधारणीमेव तामाह । सार्धेन । अष्टादशेति । दक्षिणोत्तरयोरित्युत्तरान्वयि । देवतात्रयस्य
 द्वितीयस्वरूपेण स्वतन्त्रपूजात्रयेपि दक्षिणे काल उत्तरे मृत्युश्चेति देवते पूजनीये इत्यर्थः ॥ २१ ॥ २२ ॥

नवास्याः शक्तयः पूज्यास्तथा रुद्रविनायकौ । नमो देव्या इति स्तोत्रैर्महालक्ष्मीं समर्चयेत् ॥ २३ ॥
 अवतारत्रयाचार्यां स्तोत्रमन्त्रारस्तदाश्रयाः । अष्टादशभुजा चैषा पूज्या महिषमर्दिनी ॥ २४ ॥
 महालक्ष्मीर्महाकाली सैव प्रोक्ता सरस्वती । ईश्वरी पुण्यपापानां सर्वलोकमहेश्वरी ॥ २५ ॥

(१ गुप्तवती) अष्टादशभुजायाः स्वतन्त्रपूजायामन्यैदप्यङ्गमाह । यदा चेति । नव शक्तयः कवचोक्ताः

शलपुष्पादयः पीठशक्त्यो वा । रुद्र इति । दक्षिणोत्तरयोरित्यर्थः । अथ करणमन्त्रानाह । नम इति । नमो देव्या इत्येकेन वा अथर्वशीर्षस्थमन्त्रेण । रौद्रायै इत्यादिस्तोत्रमन्त्रैः सर्वैरपि वा ॥ २३ ॥ अवतारत्रयेति । महाकाली 'त्वं खाहा त्वं स्वधा' इति स्तोत्रमन्त्रैर्महालक्ष्मी 'देव्या यया ततम्' इति स्तोत्रमन्त्रैर्महासरस्वती 'देवि प्रपन्नार्तिहरे' इति स्तोत्रमन्त्रैरर्चयेदित्यर्थः । इदानीं चण्डीस्तवोपासकानामष्टादशभुजाया मध्यमचरित्रदेवताया महालक्ष्म्या एव पूजनं नित्यं काम्यं च । इतरयोः पूजनं कृताकृतम् । महालक्ष्म्या एव समष्टित्वेन तत्पूजयैवान्ययोः पूजितप्रायत्वादिति ध्वननाय विस्तरेण तदेव वर्णयति । अष्टादशेत्यादिना ॥ २४ ॥ २५ ॥

महिषान्तकरी येन पूजिता स जगत्प्रभुः । पूजयेज्जगतां धार्त्री चण्डिकां भक्तवत्सलाम् ॥ २६ ॥
अर्ध्यादिभिरलङ्कारैर्गन्धपुष्पैस्तथाक्षतैः । धूपैर्दोषैश्च नैवेद्यैर्नानाभक्ष्यसमन्वितैः ॥ २७ ॥
रुधिराक्तेन बलिना मांसेन सुरया नृप । प्रणामाचमनीयेन चन्दनेन सुगन्धिना ॥ २८ ॥
सकर्पूरैश्च ताम्बूलैर्भक्तिभावसमन्वितैः । वामभागेऽग्रतो देव्याश्छिन्नशीर्षं महासुरम् ॥ २९ ॥
पूजयेन्महिषं येन प्राप्तं सायुज्यमीशया । दक्षिणे पुरतः सिंहं समग्रं धर्ममीश्वरम् ॥ ३० ॥
बाह्वं पूजयेद्देव्या धृतं येन चराचरम् । यः कुर्यात् प्रयतो धीमास्तस्या एकाग्रमानसः ॥ ३१ ॥

(१ शुभवती) ॥ २६ ॥ २७ ॥ रुधिराक्तेनेति । ब्राह्मणादिभेदेन बलिव्यवस्था पूर्वमेवोक्ता न प्र वि)स्मर्तव्या ॥ २८ ॥ २९ ॥ सिंहस्य बाह्वनात्मकं रूपमाह । समग्रं धर्ममिति । चतुर्दशविद्याविहितकर्मात्मकमित्यर्थः ॥ ३० ॥ यस्तस्याः पूजां कुर्यात्स सिंहं पूजयेदिति पूर्वोक्तान्वयः ॥ ३१ ॥

ततः कृताञ्जलिभूत्वा स्तुवीत चरितैरिमैः । एकेन वा मध्यमेन नैकेनेतरयोरिह ॥ ३२ ॥
चरितार्थं तु न जपेज्जपैश्छिद्रमवाप्नुयात् । प्रदक्षिणा नमस्कारान् कृत्वा मूर्ध्नि कृताञ्जलिः ॥ ३३ ॥
क्षमापयेज्जगद्धार्त्री मुहुर्मुहुस्तन्द्रितः । प्रतिश्लोकं च जुहुयात् पायसं तिलसर्पिषा ॥ ३४ ॥

(१ शुभवती) ततः अङ्गदेवतापूजोत्तरं चरित्रत्रयेण समुचितेन वा मध्यमचरित्रमात्रेण वा स्तोमबतुष्टयेन वा स्तुवीत । अत्र पूर्वपूर्वासम्भवे सत्युत्तरात्तरपक्षो व्यवस्थितः ॥ ३२ ॥ ३३ ॥ प्रतिश्लोकमिति । उक्तमन्त्रविभागान्यतमोपलक्षणमिदम् । अत्र केचित् कवचादित्रयस्य रहस्यत्रयस्य च प्रतिश्लोकं होममनुतिष्ठन्ति । तत्र कवचांशे होमो न युक्तः तन्त्रान्तरे निषेधात् । यथा । 'चण्डीस्तवे प्रतिश्लोकमेकैकाहुतिरिष्यते । रक्षा कवचगैर्मन्त्रैर्होमं तत्र न कारयेत् । मौक्त्यात् कवचगैर्मन्त्रैः प्रतिश्लोकं जुहोति यः । स्याद्देहपतनं तस्य नरकं च प्रपद्यते । अन्धकारयो महादैत्यो दुर्गाहोमपरायणः । कवचाहुतिजात् पापान्महेशेन निपातितः' इत्यादि ॥ ३४ ॥

जुहुयात्स्तोत्रमन्त्रैर्वा चण्डिकायै शुभं हविः । नमोनमःपदैर्देवीं पूजयेत्सुसमाहितः ॥ ३५ ॥
प्रयतः प्राञ्जलिः प्रह्वः प्रणम्यारोप्य चात्मनि । सुचिरं भावयेद्दीशां चण्डिकां तन्मयो भवेत् ॥ ३६ ॥
एवं यः पूजयेद्भक्त्या प्रत्यहं परमेश्वरीम् । भुक्त्वा कामान् यथाकामं देवीसायुज्यमाप्नुयात् ॥ ३७ ॥
यो न पूजयते नित्यं चण्डिकां भक्तवत्सलाम् । भस्मीकृत्यास्य पुण्यानि निर्देहेत्परमेश्वरी ॥ ३८ ॥
तस्मात् पूजय भूपाल सर्वलोकमहेश्वरीम् । यथोक्तेन विधानेन चण्डिकां सुखमाप्स्यसि ॥ ३९ ॥

इति वैकृतिकरहस्यं समाप्तम् ॥

(१ शुभवती) तावदशक्तस्य पक्षान्तरमाह । जुहुयात् स्तोत्रमन्त्रैर्वैति । अयं होमः प्रकरणात् पूजाङ्गम् ॥ ३५ ॥ ॥ ३६ ॥ अस्याः काम्यवन्नित्यत्वे क्रमेणाह । एवं य इति द्वाभ्याम् ॥ ३७ ॥ ॥ ३८ ॥ उपसंहरति । तस्मादिति ॥ ३९ ॥ इति श्रीगुप्तवत्या वैकृतिकरहस्यव्याख्या

मूर्तिरहस्यम् ।

ऋषिरुवाच ।

नन्दा भगवती नाम या भविष्यति नन्दजा । सा स्तुता पूजिता भक्त्या वशीकुर्याज्जगत्रयम् ॥ १ ॥
 कनकोत्तमकान्तिः सा सुकान्तिकनकाम्बरा । देवी कनकवर्णाभा कनकोत्तमभूषणा ॥ २ ॥
 कमलाङ्कुशपाशाब्जैरलंकृतचतुर्भुजा । इन्दिरा कमला लक्ष्मीः सा श्रीरुक्माम्बुजासना ॥ ३ ॥
 या रक्तदन्तिका नाम देवी प्रोक्ता मयाऽनघ । तस्याः स्वरूपं वक्ष्यामि शृणु सर्वभयापहम् ॥ ४ ॥
 रक्ताम्बरा रक्तवर्णा रक्तसर्वाङ्गभूषणा । रक्तायुधा रक्तनेत्रा रक्तकेशातिभीषणा ॥ ५ ॥
 रक्ततीक्ष्णनखा रक्तदशना रक्तदन्तिका । पतिं नारीवानुरक्ता देवी भक्तं भजेज्जनम् ॥ ६ ॥

(१ शुभवती) अथ नन्दजादिमूर्तिसप्तकस्योपास्ति संक्षिप्याह । नन्देत्यादिना । पाशाब्जैरिति अब्जः शङ्खः कमलमेव वा । लक्ष्मीध्याने हस्ताभ्यां पद्मद्वयधारणस्यान्यत्र दर्शनात् ॥ १ ॥ २ ॥ ३ ॥ ४ ॥ ५ ॥ पतिं नारीवैत्यत्र रागमात्राद्ये दृष्टान्तः ॥ ६ ॥

वसुधेव विशाला सा सुमेरुयुगलस्तनी । दीर्घा लम्बावतिस्थूलौ तावतीव मनोहरौ ॥ ७ ॥
 कर्कशावतिकान्तौ तौ सर्वानन्दपयोनिधी । भक्तान् संपाययेद्देवी सर्वकामदुघौ स्तनौ ॥ ८ ॥
 खड्गपात्रं च मुशलं लाङ्गलं च विभर्ति सा । आख्याता रक्तचामुण्डा देवी योगेश्वरीति च ॥ ९ ॥
 अनया व्याप्तमाखिलं जगत् स्थावरजङ्गमम् । इमां यः पूजयेद्भक्त्या स व्याप्नोति चराचरम् ॥ १० ॥
 अधीते य इमं नित्यं रक्तदन्त्या वपुस्तवम् । तं सा परिचरेद्देवी पतिं प्रियमिवाङ्गना ॥ ११ ॥
 शाकम्भरी नीलवर्णा नीलोत्पलबिलोचना । गम्भीरनाभिस्त्रिवलीविभूषिततनूदरी ॥ १२ ॥
 सुकर्कशसमोत्तुङ्गवृत्तपीनधनस्तनी । मुष्टिं शिलीमुखापूर्णं कमलं कमलालया ॥ १३ ॥

(१ शुभवती) ७ ॥ ८ ॥ पात्रं मधुपानसाधनम् ॥ ९ ॥ १० ॥ ११ ॥ १२ ॥ शिलीमुखा बाणाः धनुर्बाणः पद्मशाकान् विभर्ति चतुर्भुजैरित्यर्थः ॥ १३ ॥

पुष्पपल्लवमूलादि फलाढ्यं शाकसंचयम् । काम्यानन्तरसैर्युक्तं क्षुत्तृणमृत्युज्वरापहम् ॥ १४ ॥
 कार्मुकं च स्फुरत्कान्तिं विभ्रती परमेश्वरी । शाकम्भरी शताक्षी सा सैव दुर्गा प्रकीर्तिता ॥ १५ ॥
 विशोका दुष्टदमनी शमनी दुरितापदाम् । उमा गौरी सती चण्डी कालिका सापि पार्वती ॥ १६ ॥
 शाकम्भरीं स्तुवन् ध्यायञ् जपन् संपूजयन्नमन् । अक्षय्यमश्नुते शीघ्रमन्नपानामृतं फलम् ॥ १७ ॥
 भीमाणि नीलवर्णा सा दंष्ट्रादशनभासुरा । विशाललोचना नारी वृत्तपीनपयोधरा ॥ १८ ॥
 चंद्रहासं च डमरुं शिरःपात्रं च विभ्रती । एकवीरा कालरात्रिः सैवोक्ता कामदा स्तुता ॥ १९ ॥
 तेजोमण्डलदुर्धर्षा भ्रामरी चित्रकान्तिभृत् । चित्रानुलेपना देवी चित्राभरणभूषिता ॥ २० ॥

(१ शुभवती) १४ ॥ शताक्षीमूर्तिदुर्गामूर्त्योरुवतारान्तरत्वाभावेन शाकम्भरीपूजाविधिमेव तत्रातिदिशति । सैवेति ॥ १५ ॥ १६ ॥ १७ ॥ १८ ॥ चन्द्रहासं खड्गम् ॥ १९ ॥ सप्तमी मूर्तिमाह । तेज इति ॥ २० ॥

चित्रभ्रमरपाणिः सा महामारीति गीयते । इत्येता मूर्तयो देव्या व्याख्याता वसुधाधिप ॥ २१ ॥
 जगन्मातुश्चण्डिकायाः कीर्तिताः कामधेनवः । इदं रहस्यं परमं न वाच्यं कस्यचित्त्वया ॥ २२ ॥

व्याख्यानं दिव्यमूर्तीनामधीष्वाऽवहितः स्वयम् । तस्मात् सर्वप्रयत्नेन देवीं जप निरन्तरम् ॥ २३ ॥
 सप्तजन्मार्जितैर्धोरैर्ब्रह्महत्यासमैरपि । पाठमात्रेण मन्त्राणां मुच्यते सर्वकिल्बिषैः ॥ २३ ॥
 देव्या ध्यानं मया ख्यातं गुह्याद्गुह्यतरं महत् । तस्मात् सर्वप्रयत्नेन सर्वकामफलप्रदम् ॥ २५ ॥
 इति वैकृतिकरहस्यं तन्त्रोक्तं समाप्तम् ।

(१ गुप्तवती) २१ ॥ २२ ॥ रहस्यत्रयस्याप्यध्ययनं विधत्ते । व्याख्यानमिति । अवहितः अर्थावधानसहित
 इति सर्वं शिवम् ॥ २३ ॥ २४ ॥ २५ ॥ इति गुप्तवत्यां मूर्तिरहस्यव्याख्या ।

(१ गुप्तवती) चतुष्टये पीठिकानां प्राचीनानां च तुष्टये । चमत्कृतिकरी भुयान्नवीनानां च मस्कृतिः ॥ १ ॥
 साधुच्छाया प्रमितप्रमोदवर्षे चिदम्बरे जनिता । साधुच्छायाप्रमितप्रमोदवर्षे चिदम्बरे तनुतात् ॥ २ ॥ गुरुरेव शिवो
 गुरुमेव भजे गुरुणैव सहासि नमो गुरवे । न गुरोरधिकं शिशुरस्मि गुरोर्मतिरस्तु गुरौ जयनाथगुरौ ॥ ३ ॥
 श्रीकाशीपुरवासिसोमपुधुगम्भीरराज्भारतीपुत्रेणामिचिता मया रचितया चण्डीस्तुतेष्टीकया । या नन्दादिषु सप्तमी
 भ्रमरिणी भीमातटे सन्नतिक्षेपे नः कुलदेयता वसति सा श्रीचन्द्रला प्रीयताम् ॥ ४ ॥ इति श्रीमत्पदबाक्यप्रमाणपारावा-
 रीणधुरीणसर्वतन्त्रस्वतन्त्रश्रीमद्गम्भीररायभारतीदीक्षितात्मजभास्कररायभारतीदीक्षितमहाप्रिचिता विरचिता गुप्तवती-
 समाख्या सप्तशतीव्याख्या समाप्ता । नमश्चण्डिकायै नमो नमः । न वै देवमनुकोशादीनास्तातुरकेष्वपि ॥ आत्माचरित
 इत्येव धर्म इत्येव वा पुनः ॥ १ ॥

